


ဘဒ္ဒန္တဘဝရိယ ဗုဒ္ဓဘိက္ခုနီတော် ရေးစု ရုပ်တော်

# ဝိနယဝိနိစ္ဆယော အ

တထာ—

# ပုတ္တရဝိနိစ္ဆယော အ



မရမ္မရဋ္ဌေ ဗုဒ္ဓသာသနသမိတိယာ  
မုဒ္ဒဏယန္တရလယေ မုဒ္ဒါပိတာ


၁၁၇၀၆

ဘဒ္ဒန္တဘဝရိယ မုဒ္ဒဒတ္တတ္ထေရေန ရစိတော

# ဝိနယဝိနိစ္ဆယော အိ

တထာ --

# ဥတ္တရဝိနိစ္ဆယော အိ



မရမ္မရဋ္ဌေ မုဒ္ဒသဘသနသမိတိယာ  
မုဒ္ဒဏယန္တရယေ မုဒ္ဒါပိတော

# နိဒါန်းကဏ္ဍ

သောတူနံ ဝိနယေ ပါဠိဝတ္ထာယ ကတေသု ဗဟူသု သင်္ဂဟ-  
ဂန္ဓေသု ဝိနယဝိနိစ္ဆယော၊ ဥတ္တရဝိနိစ္ဆယော စ ပသတ္တတရာ  
ဟောန္တိ ပရိပုဏ္ဏတရာ စ။ တေသု ဟိ ဝိနယဝိနိစ္ဆယော ဥဘတော-  
ဝိဘင်္ဂန္ဓကာနံ သာရဘူတော၊ ဥတ္တရဝိနိစ္ဆယော ပရိဝါရဿ။ ဝေ-  
မိမေ ဂန္ဓာ သာဠကထံ သကလံ ဝိနယပိဋကံ ဗျာပေတွာ တိဋ္ဌန္တိ။

ဣမေသံ ပန ဂန္ဓာနံ ကတ္တာ ပရမဝေယျာကရဏမဟာ-  
ကဝိသေဋ္ဌော သာဠကထတိပိဋကပရိယတ္တိဓရော “မာဒိသာပိ ကဝိ  
ဟောန္တိ၊ ပုဒ္ဒဒတ္တေ ဒိဝင်္ဂတေ” တိ အာဒိနာ ပစ္စိမကေဟိ ပသတ္တဝိညူဟိ  
အဘိတ္ထုတဂုဏော ဘဒန္တပုဒ္ဒဒတ္တာစရိယောတိ ဝိညာယတိ။

အယဉ္ဇိ အာစရိယပုဒ္ဒဒတ္တော ဒက္ခိဏဇမ္ပုဒိပေ စောဠရဋ္ဌေ ကာ-  
ဝေရိနဒိယာ ဒက္ခိဏတိရပ္ပဒေသေ “ဥရိုက်ပုရ်” ဣတိ သမ္ပတိ ဝေါ-  
ဟရိတေ ဥရဂပုရေ ဇာတော ကာလေန ကာလံ သိဟဋ္ဌဒိပေ စေဝ  
ကာဝေရိပဋ္ဌနေ စ ဝါသံ ကပ္ပေသိ ဗဟူ ဂန္ဓေ ကရောန္တော။ သော  
ဟိ န ကေဝလံ ဣမေယေဝ ဒွေ ဂန္ဓေ ရစယိ၊ အထ ခေါ အဘိဓမ္မာ-  
ဝတာရပုဒ္ဒဝံသဠကထာဒယော အနေကေပိ ဂန္ဓသာရေ ရစယိတွာ  
ပုဒ္ဒသာသနံ သောဘေသိ။

သော ခေါ ပနာစရိယော သင်္ဂဟဠကထာကာရကေန ဘဒန္တ-  
ပုဒ္ဒသောသာစရိယေန သမာနကာလိကော၊ တေနာပါစရိယေန  
သုပ္ပသတ္တော စ အဟောသိ။ ဝုတ္တဉ္ဇိ ဝိနယသာရတ္ထသန္ဓိပနိယာ နာမ  
ဝိနယဝိနိစ္ဆယဋီကာယ ဂန္ဓာရမ္ဘေ—

“ယော ပုဒ္ဒသောသာစရိယာသဘေန၊  
ဝိညုပ္ပသတ္တေနပိ သုပ္ပသတ္တော ၂။  
သော ပုဒ္ဒဒတ္တာစရိယာဘိဓာနော၊  
မဟာကဝိ ထေရိယဝံသဒိပေါ” တိ။

---

၁-“URAI PUR”  
၂-ဝိညုပ္ပသတ္တေနပိသုပ္ပသတ္တော (သိ)  
ဝိနိစ္ဆယ ၁-က—န-ပု-ဃ

ကိဉ္ဇာပိ အာစရိယဗုဒ္ဓဃောသတ္ထေရေန သမာနကာလိကောယ-  
 မာစရိယော၊ ဂန္ဓာ ပနာနေန အာစရိယဗုဒ္ဓဃောသဿ ဂန္ဓေဟိ  
 ပစ္ဆာတရေယေဝ ကာလေ ကတာတိ ဝေဒိတဗ္ဗံ။ တထာ ဟိ ဝိနယ-  
 ဝိနိစ္ဆယဥတ္တရဝိနိစ္ဆယာ သာဠကထံ ဝိနယပိဋကံ သင်္ဂဟေတွာ  
 ကတာ၊ တထာ အဘိဓမ္မာဝတာရောပိ အဋ္ဌကထာသဟိတံ အဘိဓမ္မ-  
 ပိဋကံ သင်္ဂဟေတွာ ကတော ဟောတိ။ ဗုဒ္ဓဝံသဋ္ဌကထာယဉ္ဇူတောပိ  
 ဒဠတရံ ကာရဏံ ဒိဿတိ။ ဝုတ္တဉ္စိ တတ္ထ—

“အဟံ တေန သမယေန၊ ဇဋ္ဌိလော ဥဂ္ဂတာပနော။  
 အန္တလိက္ခမိ စရဏော၊ ပဉ္စဘိညာသု ပါရဂူ’တိ—

အယံ ဂါထာ အဋ္ဌသာလိနိယာ ဓမ္မသင်္ဂဟဋ္ဌကထာယ နိဒါန-  
 ဝဏ္ဏနာယ ဒီပင်္ဂရဗုဒ္ဓဝံသေ လိခိတာ၊ ဣမသ္မိံ ပန ဗုဒ္ဓဝံသေ နတ္ထိ၊  
 နတ္ထိဘာဝေါယေဝ ပနဿာ ယုတ္တတရော”တိ။

အပိ စာယမာစရိယော အာစရိယဗုဒ္ဓဃောသတော ပုရေတရမေဝ  
 သီဟဋ္ဌဒီပံ ဂန္ဓာ မဟာဝိဟာရေ ဝသိတွာ တတ္ထ သာဠကထံ တေ-  
 ပိဋကဉ္စေဝ ထေရာနံ သမယဉ္ဇူ သမုဂ္ဂဏှန္တော မဟာဝိဟာရဝါသီနံ  
 ထေရာနံ ဝံသာလင်္ကာရောပိ ဇာတော။ ဝုတ္တဉ္စိ အဘိဓမ္မတ္ထဝိကာသိ-  
 နိယာ နာမ အဘိဓမ္မာဝတာရာဘိနဝဋီကာယ ဂန္ဓာရမ္ဘေ—

“မဟာဝိဟာရဝါသီနံ၊ ထေရာနံ ထိရသီလိနံ။  
 ဝံသာလင်္ကာရဘူတေန၊ ဘူတာနုဂ္ဂဟကာရိနာ။  
 ထေရေန ဗုဒ္ဓဒတ္တေန၊ ရစိတံ ယံ မနောရမ”န္တိ။

သီဟဋ္ဌဒီပေ ဝသန္တေန ပနာစရိယေန ဇိနာလင်္ကာရဒန္တ-  
 ဓာတုဝံသဗောဓိဝံသာနံ ရစိတဘာဝေါ ဗုဒ္ဓဃောသုပ္ပတ္တိယာဒီသု  
 ပကာသိတော။ ကာမဉ္စူ ပကာသိတော၊ န ပနေတေ ဂန္ဓာ ဣဒါနိ  
 ဒိဿန္တိ အညတြ နာမမတ္တာ။ ဒိဿံမာနာ စ တံသမာနနာမာ ဂန္ဓာ  
 အညေဟိ ပစ္စိမကေဟိ ထေရေဟိ ရစိတာတွေဝ ပညာယန္တိ။ တထာ

ဟိ ဒါနိ ဒိဿမာနာနံ ဇိနာလင်္ကာရဗောဓိဝံသာနံ ယထာက္ကမံ  
ဗုဒ္ဓရက္ခိတဥပတိဿတ္ထေရေဟိ ရစိတဘာဝေါ သုပါကဋ္ဌောယေဝ။

အာဂစ္ဆန္တဿံ စာစရိယဿ နာဝါယ သီဟဋ္ဌဒီပတော ဇမ္ဗုဒီပံ  
မဇ္ဈေသမုဒ္ဒသ္မိံ အာစရိယဗုဒ္ဓဃောသတ္ထေရေန သင်္ဂတဘာဝေါ၊  
တေသံ ကထာသလ္လာပါဒယော စ ဣစ္ဆန္တေဟိ ဗုဒ္ဓဃောသုပ္ပတ္တိ-  
သာသနဝံသာဒိတော ဂဟေတဗ္ဗာ၊ နိဒါနကထာဝိတ္ထာရဘယေန  
ပနာမေဟိ အဇ္ဈုပေက္ခိတာ။

သီဟဋ္ဌဒီပတော ပစ္စာဂန္ဓာယေဝ ပနာယမာစရိယော ဝိနယ-  
ဝိနိစ္ဆယာဒိကေ ဂန္တသာရေ အကာသိ စောဋ္ဌရဋ္ဌေ ဝါသံ ကပ္ပေန္တော။  
တထာ ကာဝေရိပဋ္ဌနေ ဘူတမင်္ဂလဂါမေ “ကဏ္ဍဒါသော”တိ စ  
“ဝေဏှဒါသော”တိ စ ဝေါဟရိတေန ဥပါသကေန ကာရိတေ  
မနောရမေ ဝိဟာရမ္ပိ ပတိဋ္ဌိတေ ပါစိနပါသာဒေ နိဝသန္တေန  
အတ္တနော သဒ္ဓိဝိဟာရိကဿ ဗုဒ္ဓသီဟနာမကဿ ဘိက္ခုနော သမာ-  
ယာစနံ ပဋိစ္စ အစ္စုတဝိက္ကမေ နာမ ရညေ လောကံ ပသာသန္တေ  
ဝိနယဝိနိစ္ဆယော အာရဒ္ဓေါ စေဝ သမာပိတော စ။ ဝုတ္တဉ္စ—

“သေဋ္ဌဿ စောဋ္ဌရဋ္ဌဿ၊ နာဘိဘူတေ နိရာကုလေ။  
သဗ္ဗဿ ပန လောကဿ၊ ဂါမေ သမ္ပိဏ္ဍိတေ ဝိယ။

။ပေ။

အစ္စုတစ္စုတဝိက္ကန္တေ၊ ကလမ္ပကုလနန္ဒနေ ၂။  
မဟိံ သမနုသာသန္တေ၊ အာရဒ္ဓေါ စ သမာပိတော”တိ ၃။

တတ္ထေဝ နိဝသန္တေန ပနာစရိယေန အဘိဓမ္မာဝတာရောပိ  
ရစိတော ဟောတိ သုမတိနာမကဿ ထေရဿ အာယာစနံ ပဋိစ္စ။  
ဝုတ္တဉ္စေတံ တဿ နိဂမနေ—

“နရနာရိဂဏာကိဏ္ဏေ၊ အသံကိဏ္ဏကုလာကုလေ။  
ဖိတေ သဗ္ဗင်္ဂသမ္ပန္တေ၊ သုသမ္ပန္တသိတောဒကေ။

---

၁-ဣမဿ ရညော ရဇ္ဇပသာသနကာလော ပေါရာဏဝံသဉ္ဇဟိ အဝိနိစ္ဆိတော။  
၂-ကလမ္ပကုလနန္ဒနေ (သီ) ၃-ဝိနိစ္ဆယ ၁-၃၀၃-ပိဋေ။

ကိဉ္ဇာပိ အာစရိယဗုဒ္ဓဃောသတ္ထေရေန သမာနကာလိကောယ-  
 မာစရိယော၊ ဂန္ဓာ ပနာနေန အာစရိယဗုဒ္ဓဃောသဿ ဂန္ဓေဟိ  
 ပစ္ဆာတရေယေဝ ကာလေ ကတာတိ ဝေဒိတဗ္ဗံ။ တထာ ဟိ ဝိနယ-  
 ဝိနိစ္ဆယဥတ္တရဝိနိစ္ဆယာ သာဠကထံ ဝိနယပိဋကံ သင်္ဂဟေတွာ  
 ကတာ၊ တထာ အဘိဓမ္မာဝတာရောပိ အဋ္ဌကထာသဟိတံ အဘိဓမ္မ-  
 ပိဋကံ သင်္ဂဟေတွာ ကတော ဟောတိ။ ဗုဒ္ဓဝံသဋ္ဌကထာယဉ္စ ဣတောပိ  
 ဒဋ္ဌတရံ ကာရဏံ ဒိဿတိ။ ဝုတ္တဉ္စိ တတ္ထ—

“အဟံ တေန သမယေန၊ ဇဋ္ဌိလော ဥဂ္ဂတာပနော။  
 အန္တလိက္ခမိ စရဏော၊ ပဉ္စာဘိညာသု ပါရဂူ’တိ—

အယံ ဂါထာ အဋ္ဌသာလိနိယာ ဓမ္မသင်္ဂဟဋ္ဌကထာယ နိဒါန-  
 ဝဏ္ဏနာယ ဒီပင်္ဂရဗုဒ္ဓဝံသေ လိခိတာ၊ ဣမသ္မိံ ပန ဗုဒ္ဓဝံသေ နတ္ထိ၊  
 နတ္ထိဘာဝေါယေဝ ပနဿာ ယုတ္တတရော”တိ။

အပိ စာယမာစရိယော အာစရိယဗုဒ္ဓဃောသတော ပုရေတရမေဝ  
 သီဟဋ္ဌဒီပံ ဂန္ဓာ မဟာဝိဟာရေ ဝသိတွာ တတ္ထ သာဠကထံ တေ-  
 ပိဋကဉ္စေဝ ထေရာနံ သမယဉ္စ သမုဂ္ဂဏှန္ဓော မဟာဝိဟာရဝါသိနံ  
 ထေရာနံ ဝံသာလင်္ကာရောပိ ဇာတော။ ဝုတ္တဉ္စိ အဘိဓမ္မတ္ထဝိကာသိ-  
 နိယာ နာမ အဘိဓမ္မာဝတာရာဘိနဝဋီကာယ ဂန္ဓာရမ္ဘေ—

“မဟာဝိဟာရဝါသိနံ၊ ထေရာနံ ထိရသီလိနံ။  
 ဝံသာလင်္ကာရဘူတေန၊ ဘူတာနုဂ္ဂဟကာရိနာ။  
 ထေရေန ဗုဒ္ဓဒတ္ထေန၊ ရစိတံ ယံ မနောရမ”န္တိ။

သီဟဋ္ဌဒီပေ ဝသန္ဓေန ပနာစရိယေန ဇိနာလင်္ကာရဒန္တ-  
 ဓာတုဝံသဗောဓိဝံသာနံ ရစိတဘာဝေါ ဗုဒ္ဓဃောသုပ္ပတ္တိယာဒီသု  
 ပကာသိတော။ ကာမဉ္စ ပကာသိတော၊ န ပနေတေ ဂန္ဓာ ဣဒါနိ  
 ဒိဿန္တိ အညတြ နာမမတ္တာ။ ဒိဿံမာနာ စ တံသမာနနာမာ ဂန္ဓာ  
 အညေဟိ ပစ္စိမကေဟိ ထေရေဟိ ရစိတာတွေဝ ပညာယန္တိ။ တထာ

ဟိ ဒါနိ ဒိဿမာနာနံ ဇိနာလင်္ကာရဗောဓိဝံသာနံ ယထာက္ကမံ  
ဗုဒ္ဓရက္ခိတဥပတိဿတ္ထေရေဟိ ရစိတဘာဝေါ သုပါကဋ္ဌောယေဝ။

အာဂစ္ဆန္တဿံ စာစရိယဿ နာဝါယ သီဟဋ္ဌဒီပတော ဇမ္ဗုဒီပံ  
မဇ္ဈေသမုဒ္ဒသ္မိံ အာစရိယဗုဒ္ဓဃောသတ္ထေရေန သင်္ဂတဘာဝေါ၊  
တေသံ ကထာသလ္လာပါဒယော စ ဣစ္ဆန္တေဟိ ဗုဒ္ဓဃောသုပ္ပတ္တိ-  
သာသနဝံသာဒိတော ဂဟေတဗျာ၊ နိဒါနကထာဝိတ္ထာရဘယေန  
ပနာမေဟိ အဇ္ဈုပေက္ခိတာ။

သီဟဋ္ဌဒီပတော ပစ္စာဂန္ဓာယေဝ ပနာယမာစရိယော ဝိနယ-  
ဝိနိစ္ဆယာဒိကေ ဂန္ဓသာရေ အကာသိ စောဋ္ဌရဋ္ဌေ ဝါသံ ကပ္ပေန္တော။  
တထာ ကာဝေရိပဋ္ဌနေ ဘူတမင်္ဂလဂါမေ “ကဏ္ဍဒါသော”တိ စ  
“ဝေဏှဒါသော”တိ စ ဝေါဟရိတေန ဥပါသကေန ကာရိတေ  
မနောရမေ ဝိဟာရမ္ပိ ပတိဋ္ဌိတေ ပါစိနပါသာဒေ နိဝသန္တေန  
အတ္တနော သဒ္ဓိဝိဟာရိကဿ ဗုဒ္ဓသီဟနာမကဿ ဘိက္ခုနော သမာ-  
ယာစနံ ပဋိစ္စ အစ္စုတဝိက္ကမေ နာမ ရညေ လောကံ ပသာသန္တေ  
ဝိနယဝိနိစ္ဆယော အာရဒ္ဓေါ စေဝ သမာပိတော စ။ ဝုတ္တဉ္စ—

“သေဋ္ဌဿ စောဋ္ဌရဋ္ဌဿ၊ နာဘိဘူတေ နိရာကုလေ။  
သဗ္ဗဿ ပန လောကဿ၊ ဂါမေ သမ္ပိဏ္ဍိတေ ဝိယ။

။ပေ။

အစ္စုတစ္စုတဝိက္ကန္တေ၊ ကလမ္ပကုလနန္ဒနေ ၂။  
မဟိံ သမနုသာသန္တေ၊ အာရဒ္ဓေါ စ သမာပိတော”တိ ၃။

တတ္ထေဝ နိဝသန္တေန ပနာစရိယေန အဘိဓမ္မာဝတာရောပိ  
ရစိတော ဟောတိ သုမတိနာမကဿ ထေရဿ အာယာစနံ ပဋိစ္စ။  
ဝုတ္တဉ္စေတံ တဿ နိဂမနေ—

“နရနာရိဂဏာကိဏ္ဍေ၊ အသံကိဏ္ဍကုလာကုလေ။  
ဖိတေ သဗ္ဗင်္ဂသမ္ပန္တေ၊ သုသမ္ပန္နသိတောဒကေ။

---

၁-ဣမဿ ရညော ရဇ္ဇပသာသနကာလော ပေါရာဏဝံသဉ္ဇဟိ အဝိနိစ္ဆိတော။  
၂-ကလမ္ပကုလနန္ဒနေ (သီ) ၃-ဝိနိစ္ဆယ ၁-၃၀၃-ပိဋ္ဌေ။

နာနာရတနသမ္ပုဏ္ဏေ၊ ဝိဝိဓောပဏသံကဋေ။  
ကာဝေရိပဋ္ဌနေ ရမ္မေ၊ နာနာရာမောပသောဘိတေ။

ကေလာသသိခရာကာရ။ပ။ စာရူပါကာရဂေါပုရေ။  
တတ္ထ ပါစိနပါသာဒေ၊ မယာ နိဝသတာ သတာ။

ရမ္မသလ္လေခသာခလျ-သီလာဒိဂုဏသောဘိနာ။  
အယံ သုမတိနာ သာဓုယာစိတေန ကတော တတော”တိ။

ဥတ္တရဝိနိစ္ဆယော ပန ဘဒန္တသံဃပပါလမဟာထေရဝရဿ အာ-  
ယာစနံ ပဋိစ္စ ရစိတော ဟောတိ။ ဝုတ္တမ္ပိ စေတံ တဿ နိဂမနေ—

“ခန္တိသောရစ္စသောသီလျ-ဗုဒ္ဓိသဒ္ဓါဒယာဒယော။  
ပတိဋ္ဌိတာ ဂုဏာ ယသ္မိံ၊ ရတနာနိဝ သာဂရေ။

ဝိနယာစာရယုတ္တေန၊ တေန သက္ကစ္စ သာဒရံ။  
ယာစိတော သံဃပပါလေန၊ ထေရေန ထိရစေတသာ”တိ။

မဓုရတ္ထဝိလာသိနိနာမိကာ ပန ဗုဒ္ဓဝံသဋ္ဌကထာ ယထာဝုတ္တေ  
ဝိဟာရေ ပါစိနပါသာဒေ နိဝသန္တေန အတ္တနော သဒ္ဓိဝိဟာရိကဿ  
ဗုဒ္ဓသီဟဿ အာယာစနံ ပဋိစ္စ ရစိတာ ဟောတိ။ ဝုတ္တဉ္စ—

“သက္ကစ္စ သဒ္ဓမ္မရတေန ဗုဒ္ဓ-  
သီဟေန သီလာဒိဂုဏောဒိတေန။  
အာယာစိတောဟံ သုစိရမ္ပိ ကာလံ၊  
တသ္မာဿ သံဝဏ္ဏနမာရဘိဿ”န္တိ ၂ စ၊

“ကာဝိရဇလသမ္ပာတ-ပရိပူတမဟိတလေ”ဣစ္စာဒိ ၃ စ။

၁-သစာယံ သံဃပပါလတ္ထေရော သောယေဝ ဘဝေယျ။ ယော ဝိသုဒ္ဓိမဂ္ဂကရဏတ္ထာယ  
အာစရိယဗုဒ္ဓသောသတ္ထေရ’မယာစိ၊ (ဝိသုဒ္ဓိ ၂-၃၅၅-ပိဋေ။) ဧဝံ သတိ ဒွိန္ဒ အာစရိယာနံ  
သမာနကာလိ ကဘာဝေါ ဒဋ္ဌတရေန သာမိတော ဘဝေယျ။

၂-ဗုဒ္ဓဝံသ-ဋ္ဌ ၂-ပိဋေ။ ၃-ဗုဒ္ဓဝံသ-ဋ္ဌ ၃၅၃-ပိဋေ။

အညေ့ ပန ရူပါရူပဝိဘာဂါဒယော ဂန္ဓာ ကတ္ထ ဝသန္ဓေန  
ကေသဗ္ဗာယာစနံ ပဋိစ္စ ကတတိ န ပါကဋောယေဝ။

ဝေမိမေသံ ဗဟုနံ သာသနောပကာရာနံ ဂန္ဓသာရာနံ ရစယိတာ  
ဗုဒ္ဓဒတ္တာစရိယာသဘော ဗုဒ္ဓဝံသဋ္ဌကထံ ပဏ္ဍိမံ ရစယိတွာ နစိရသေဝ  
ဒိဝဂံတောတိ ဣယတိ။ ဒိဿန္တိ ဟိ တဂ္ဂန္ဓနိဂမနေ ပစ္စာ ကေနစိ  
ပက္ခိတ္တာ—

“ဂရူဟိ ဂိတနာမေန၊ ‘ဗုဒ္ဓဒတ္တာ’တိ ဝိဿုတော။  
ထေရော ကတွာ အဋ္ဌကထံ၊ မရုရတ္ထဝိလာသိနိံ။  
ပေါတ္ထကံ ဌပယိတွေမံ၊ ပရမ္ပရေ ဟိတာဝဟံ။  
အစိရဋ္ဌိတဘာဝေန၊ အဟော မစ္စုဝသံ ဂတော”တိ—

ဣမာ ဂါထာယော။

ယထာဝုတ္တေသု ပနေတေသု ဂန္ဓေသု ဝိနယဝိနိစ္ဆယဥတ္တရ-  
ဝိနိစ္ဆယာ သာဋ္ဌကထံ သကလံ ဝိနယဝိဋ္ဌကံ ဩဂါဟိတွာ သာရ-  
မာဒါယ ကတတ္တာ ဝိနယသာဂရံမပါရံမောတရန္တာနံ နာဝါဘူတာ  
ဗဟုပကာရာ ဟုတွာ သာသနေ ဝိရောစိံသု။ ဧဝံဂုဏောပေတာပိမေ  
ဂန္ဓာ မရမ္ပရဋ္ဌေ အမုဒ္ဒါပိတပုဗ္ဗာ အပ္ပာဂတစန္ဒိမသုရိယာ ဝိယ  
တာလပဏ္ဏပေါတ္ထကေသေဝ သယမာနာ အပါကဋ္ဌာ အဟောသုံ။  
ဧတေဒါနိ ဂန္ဓာ ဗုဒ္ဓသာသနသမိတိယာ ဋီကာမုဒ္ဒါပနာဝသာနေ  
သုဋ္ဌ၊ မုဒ္ဒါပေတွာ ပါကဋီကတာ ဟောန္တိ။ ဋီကာယောပိ စ နေသံ  
သံသောမိတာ န စိရေနေဝ မုဒ္ဒါပိယိဿန္တေ။

ဣမေသံ ပန ဒိန္တံ ဂန္ဓာနံ သံသောဓနေ စေဝ မုဒ္ဒါပနေ စ  
မန္တလေးနဂရေ အဘယာရာမဝိဟာရတော လဒ္ဓံ အဂ္ဂမဟာ-  
ပဏ္ဍိတောပါမိနာ အဘယာရာမိကေန အဂ္ဂဓမ္မာဘိဝံသတ္ထေရဝရေန  
သုဋ္ဌ၊ သောမိတံ ပဏ္ဏေသု ဟတ္ထလိခိတံ ပဓာနံ ကတွာ သီဟဋ္ဌ-  
ပေါတ္ထကာဒိဝိဒေသိယပေါတ္ထကေဟိ စေဝ တဋီကာဟိ စ ပုနပ္ပုနံ  
သံသန္ဓေန္တာ မဟတာ ပရိဿမေန ဆဋ္ဌသင်္ဂီတိဝိသောဓကမဟာ-  
ထေရဝရာ ဝိသောဓနမကံသု။

ဣစ္စေဝံ အနေကဝါရံ သံသောစေတွာ မုဒ္ဒါပိတာ ဝိနယဝိနိစ္ဆယ-  
ဥတ္တရဝိနိစ္ဆယာ ဝိနယသာရဂါဟိနံ ဝိဗုဓာနံ မနံ တောသယန္တာ၊  
ဝိနယပရိသီလနပ္ပသုတာနံ ဘိက္ခုသဘမဏေရာနံ သဝိနိစ္ဆယံ ဝိနယ-  
သတ္ထံ ပရိဗုတ္တံ ဇောတယန္တာ စိရံ လောကမ္ဘိ ဝိလသန္တုတိ။

ဧတ္ထေတံ ဝုစ္စတိ—

“ဗုဒ္ဓဒတ္တေန ထေရေန၊ ကဝိဋ္ဌေန သုဓိမတာ။  
သုပ္ပသတ္ထပ္ပသတ္တေန၊ ထိရံသဒဿိနာ ကတာ။  
သောမိတာ စာဘယာရာမ-တ္ထေရေန ထိရဗုဒ္ဓိနာ။  
ပုန ဝိသောမိတာ ဆဋ္ဌ-သင်္ဂီတိသောဓကေဟိပိ။  
ဝိနယေ သာရဂါဟိနံ၊ သောတူနဉ္စ ဟိတာဝဟာ။  
တရဏာယန္တု’မေ’ပါရံ၊ တရတံ ဝိနယောဒမိ”န္တိ။

၂၅၀၅-ဗုဒ္ဓဝဿ  
၁၃၂၃-မရမ္မဝဿ ဖဿမာသေ  
၁-၂-၆၂

# ဝိနည်းဝိနိဗ္ဗိယ

---

မာတိကာ			ပိဋက
ဝိနည်းရဟန်းကထာ	.....	.....	၁
<b>အိက္ခာဝိဘင်္ဂ</b>			
ပါရာဇိကကထာ	.....	.....	၂
သံဃာဒိသေသကထာ	.....	.....	၃၂
အနိယတကထာ	.....	.....	၅၂
နိဿဂ္ဂိယကထာ	.....	.....	၅၃
ပါစိတ္တိယကထာ	.....	.....	၈၄
ပါဠိဒေသနိယကထာ	.....	.....	၁၇၀
သေဝိယကထာ	.....	.....	၁၇၄
<b>အိက္ခာနိဝိဘင်္ဂ</b>			
ပါရာဇိကကထာ	.....	.....	၁၈၆
သံဃာဒိသေသကထာ	.....	.....	၁၉၀
နိဿဂ္ဂိယကထာ	.....	.....	၁၉၈
ပါစိတ္တိယကထာ	.....	.....	၂၀၁
ပါဠိဒေသနိယကထာ	.....	.....	၂၃၄
သိက္ခာကရဏီယကထာ	.....	.....	၂၃၄
<b>ခန္ဓကကထာ</b>			
မဟာခန္ဓကကထာ	.....	.....	၂၃၆
ပဗ္ဗဇ္ဇာကထာ	.....	.....	၂၃၆
ဥပေါသထက္ခန္ဓကကထာ	.....	.....	၂၄၆

မာတိကာ			ပိုဒ်
ဝဿူပနာယိကက္ခန္ဓကကထာ	....	....	၂၅၁
ပဝါရဏက္ခန္ဓကကထာ	....	....	၂၅၃
စမ္ပက္ခန္ဓကကထာ	....	....	၂၅၅
ဘေသဇ္ဇက္ခန္ဓကကထာ	....	....	၂၅၆
ကထိနက္ခန္ဓကကထာ	....	....	၂၅၉
စီဝရက္ခန္ဓကကထာ	....	....	၂၆၁
ပါရိဝါသိကက္ခန္ဓကကထာ	....	....	၂၆၄
သမထက္ခန္ဓကကထာ	....	....	၂၆၅
ခုဒ္ဒကဝတ္ထုက္ခန္ဓကကထာ	....	....	၂၆၇
သေနာသနက္ခန္ဓကကထာ	....	....	၂၇၁
ဝတ္ထုက္ခန္ဓကကထာ	....	....	၂၇၀
ဘိက္ခုနီက္ခန္ဓကကထာ	....	....	၂၇၂
စတုဗ္ဗိဓကမ္ပကထာ	....	....	၂၇၅
ကမ္ပဝိပတ္တိကထာ	....	....	၂၇၇
သေဒမောစနကထာ	....	....	၂၇၉
ပကိဏ္ဏကဝိနိစ္ဆယကထာ	....	....	၂၉၀
ကမ္ပဋ္ဌာနဘာဝနာဝိဓာနကထာ	....	....	၂၉၉

ဝိနယဝိနိစ္ဆယေ မာတိကာ နိဋ္ဌိတာ။

# ဥတ္တရဝိနိဇ္ဈယ

---

မာတိကာ			ပိဋက
ဂန္ထာရမ္မကထာ	....	....	၃၀၅
မဟာဝိဘင်္ဂသင်္ဂဟကထာ	....	....	၃၀၅
<b>အိက္ခုဝိဘင်္ဂ</b>			
ပါရာဇိကကထာ	....	....	၃၀၅
သံဃာဒိသေသကထာ	....	....	၃၀၆
နိဿဂ္ဂိယကထာ	....	....	၃၀၈
ပါစိတ္တိယကထာ	....	....	၃၁၁
ပါဠိဒေသနီယကထာ	....	....	၃၂၀
သေခိယကထာ	....	....	၃၂၀
<b>အိက္ခုနိဝိဘင်္ဂ</b>			
ပါရာဇိကကထာ	....	....	၃၂၁
သံဃာဒိသေသကထာ	....	....	၃၂၂
နိဿဂ္ဂိယကထာ	....	....	၃၂၃
ပါစိတ္တိယကထာ	....	....	၃၂၄
ပါဠိဒေသနီယကထာ	....	....	၃၃၁
စတုပိပတ္တိကထာ	....	....	၃၃၁
အဓိကရဏပစ္စယကထာ	....	....	၃၃၂
ခန္ဓကပုစ္ဆာကထာ	....	....	၃၃၄
သမုဋ္ဌာနသီသကထာ	....	....	၃၃၆
ဧကုတ္တရနယကထာ	....	....	၃၄၄

[၉]

ဥတ္တရဝိနိစ္ဆယ

မာတိကာ			ပိုဒ်
သေဒမောစနကထာ	....	....	၃၆၈
သာဓာရဏာသာဓာရဏကထာ	....	....	၃၇၈
လက္ခဏကထာ	....	....	၃၈၃
သဗ္ဗသင်္ဂဟနနယကထာ	....	....	၃၈၆

ဥတ္တရဝိနိစ္ဆယေ မာတိကာ နိဗ္ဗိတာ။

# ဝိနယ ဝိနိစ္ဆယ

နမော တဿ ဘဂဝတော အရဟတော သမ္မာသမ္ဗုဒ္ဓဿ။

## ဂန္ထာရမ္ဘကထာ

- ၁။ ဝန္တိတွာ သိရသာ သေဌံ၊ ဗုဒ္ဓမပ္ပဋိပုဂ္ဂလံ။  
ဘဝါဘာဝကရံ ဓမ္မံ၊ ဂဏဉ္ဇေဝ နိရင်္ဂဏံ။
- ၂။ ဘိက္ခုနံ ဘိက္ခုနီနဉ္စ၊ ဟိတတ္ထာယ သမာဟိတော။  
ပဝက္ခာမိ သမာသေန၊ ဝိနယဿဝိနိစ္ဆယံ။
- ၃။ အနာကုလ'မသံကိဏ္ဍံ၊ မရုတ္ထပဒက္ကမံ။  
ပဋုဘာဝကရံ ဧတံ၊ ပရမံ ဝိနယက္ကမေ။
- ၄။ အပါရံ ဩတရန္တာနံ၊ သာရံ ဝိနယသာဂရံ။  
ဘိက္ခုနံ ဘိက္ခုနီနဉ္စ၊ နာဝါဘူတံ မနောရမံ။
- ၅။ တဿွာ ဝိနယနူပါယံ၊ ဝိနယဿဝိနိစ္ဆယံ။  
အဝိက္ခိတ္တေန စိတ္တေန၊ ဝဒတော မေ နိဗောဓေ။

# ဘိက္ခုဝိဘင်္ဂ

## ပါရာဇိကကထာ

### ပဌမပါရာဇိကကထာ

- ၆။ ။ တိဝိဓေ တိလမတ္တမ္ပိ၊ မဂ္ဂေ သေဝနစေတနော။  
အင်္ဂဇာတံ ပဝေသေန္တော၊ အလ္လောကာသေ ပရာဇိတော။
- ၇။ ။ ပဝေသနံ ပဝိဋ္ဌံ ဝါ၊ ဌိတမုဒ္ဒရဏမ္ပိ ဝါ။  
သသိက္ခော သာဒိယန္တော သော၊ ဌပေတွာ ကိရိယံ စုတော။
- ၈။ ။ သန္တတေန'င်္ဂဇာတေန၊ သန္တတံ ဝါ အသန္တတံ။  
မဂ္ဂံ ပန ပဝေသေန္တော၊ တထေဝါ'သန္တတေန စ။
- ၉။ ။ ဥပါဒိန္တေနုပါဒိန္တေ၊ အနုပါဒိန္တကေန ဝါ။  
သဋ္ဌိတေ အနုပါဒိန္တေ၊ သစေ သာဒိယတေ'တ္ထ သော။
- ၁၀။ ။ ဟောတိ ပါရာဇိကက္ခေတ္တေ၊ ပဝိဋ္ဌေ တု ပရာဇိတော။  
ခေတ္တေ ထုလ္လစ္စယံ တဿ၊ ဒုက္ကဋ္ဌေ ဝိနိဒ္ဓိသေ။
- ၁၁။ ။ မတေ အက္ခာယိတေ စာပိ၊ ယေဘုယျက္ခာယိတေပိ စ။  
မေထုနံ ပဋိသေဝန္တော၊ ဟောတိ ပါရာဇိကော နရော။
- ၁၂။ ။ ယေဘုယျက္ခာယိတေ စာပိ၊ ဥပနုက္ခာယိတေပိ စ။  
ဟောတိ ထုလ္လစ္စယာပတ္တိ၊ သေသေ အာပတ္တိ ဒုက္ကဋ္ဌံ။
- ၁၃။ ။ နိမိတ္တမတ္တံ သေသေတွာ၊ ခါယိတေပိ သရိရကေ။  
နိမိတ္တေ မေထုနံ တသ္မိံ၊ သေဝတောပိ ပရာဇယော။
- ၁၄။ ။ ဥဒ္ဓါမာတာဒိသမ္ပတ္တေ၊ သမ္ပတ္တာပိ စ ဒုက္ကဋ္ဌံ။  
ခါယိတာ'က္ခာယိတံ နာမ၊ သဗ္ဗံ မတသရိရကေ။
- ၁၅။ ။ ဆိန္ဒိတွာ ပန တစ္ဆေတွာ၊ နိမိတ္တုပ္ပါဒိတေ ပန။  
ဝဏသင်္ခေပတော တသ္မိံ၊ သေဝံ ထုလ္လစ္စယံ ဖုသေ။

ပါရာဇိကကထာ

- ၁၆။ တတော မေထုနရာဂေန၊ ပတိတာယ နိမိတ္တတော။  
တာယံ ဥပက္ကမန္တဿ၊ ဒုက္ကဋ် မံသပေသိယံ။
- ၁၇။ နခပိဋ္ဌိပ္ပမာဏေပိ၊ မံသေ နှာရမိ ဝါ သတိ။  
မေထုနံ ပဋိသေဝန္တော၊ ဇီဝမာနေ ပရာဇိတော။
- ၁၈။ ကဏ္ဍစိဒ္ဓန္တိနာသာသု၊ ဝတ္ထိကောသေ ဝဏေသု ဝါ။  
အင်္ဂဇာတံ ပဝေသေန္တော၊ ရာဂါ ထုလ္လစွယံ ဖုသေ။
- ၁၉။ အဝသေသသရီရသ္မိံ၊ ဥပကစ္ဆုရုကာဒိသု။  
ဝသာ မေထုနရာဂဿ၊ သေဝမာနဿ ဒုက္ကဋ်။
- ၂၀။ အဿဂေါမဟိသာဒိနံ၊ ဩဠုဂဒြဘဒန္တိနံ။  
နာသာသု ဝတ္ထိကောသေသု၊ သေဝံ ထုလ္လစွယံ ဖုသေ။
- ၂၁။ တထာ သဗ္ဗတိရစ္ဆာနံ၊ အက္ခိကဏ္ဍဝဏေသုပိ။  
အဝသေသသရီရေသု၊ သေဝမာနဿ ဒုက္ကဋ်။
- ၂၂။ တေသံ အလ္လသရီရေသု၊ မတာနံ သေဝတော ပန။  
တိဝိဓာပိ သိယာပတ္တိ၊ ခေတ္တသ္မိံ တိဝိဓေ သတိ။
- ၂၃။ ဗဟိ မေထုနရာဂေန၊ နိမိတ္တံ ဣတ္ထိယာ ပန။  
နိမိတ္တေန ဆုပန္တဿ၊ တဿ ထုလ္လစွယံ သိယာ။
- ၂၄။ ကာယသံသဂ္ဂရာဂေန၊ နိမိတ္တေန မုခေန ဝါ။  
နိမိတ္တံ ဣတ္ထိယာ တဿ၊ ဆုပတော ဂရုကံ သိယာ။
- ၂၅။ တထေ'ဝေါ'ဘယရာဂေန၊ နိမိတ္တံ ပုရိသဿပိ။  
နိမိတ္တေန ဆုပန္တဿ၊ ဟောတိ အာပတ္တိ ဒုက္ကဋ်။
- ၂၆။ နိမိတ္တေန နိမိတ္တံ တု၊ တိရစ္ဆာနဂတိတ္ထိယာ။  
ထုလ္လစွယံ ဆုပန္တဿ၊ ဟောတိ မေထုနရာဂတော။
- ၂၇။ ကာယသံသဂ္ဂရာဂေန၊ တိရစ္ဆာနဂတိတ္ထိယာ။  
နိမိတ္တေန နိမိတ္တဿ၊ ဆုပနေ ဒုက္ကဋ် မတံ။
- ၂၈။ အင်္ဂဇာတံ ပဝေသေတွာ၊ တမာဝဋ္ဋကတေ မုခေ။  
တတ္ထာကာသဂတံ ကတ္တာ၊ နိဟရန္တဿ ဒုက္ကဋ်။

၂၉။ တထာ စတူဟိ ပဿေဟိ၊ ဣတ္ထိယာ ဟေဋ္ဌိမတ္တလံ။  
အဆုပန္တံ ပဝေသေတွာ၊ နိဟရန္တဿ ဒုက္ကဋ်။

၃၀။ ဥပ္ပါဋိတော'ဋ္ဌမံသေသု၊ ဗဟိ နိက္ခန္တကေသု ဝါ။  
ဒန္တေသု ဝါယမန္တဿ၊ တဿ ထုလ္လစ္စယံ သိယာ။

၃၁။ အဋ္ဌိသံဃဇ္ဇနံ ကတွာ၊ မဂ္ဂေ ဒုဝိဓရာဂတော။  
သုက္ကေ မုတ္တေပိ ဝါ'မုတ္တေ၊ ဝါယမန္တဿ ဒုက္ကဋ်။

၃၂။ ဣတ္ထိ' မေထုနရာဂေန၊ အာလိင်္ဂန္တဿ ဒုက္ကဋ်။  
ဟတ္ထဂ္ဂါဟပရာမာသ- စုဗ္ဗနာဒိသွယံ နယော။

၃၃။ အပဒေ အဟယော မစ္ဆာ၊ ကပေါတာ ဒွိပဒေပိ စ။  
ဂေါဓာ စတုပ္ပဒေ ဟေဋ္ဌာ၊ ဝတ္ထု ပါရာဇိကဿ'မေ။

၃၄။ သေဝေတုကာမတာစိတ္တံ၊ မဂ္ဂေ မဂ္ဂပ္ပဝေသနံ။  
ဣဒမင်္ဂဒ္ဓယံ ဝုတ္တံ၊ ပဋ္ဌမန္တိမဝတ္ထုနော။

၃၅။ ဒုက္ကဋ် ပဋ္ဌမဿေဝ၊ သာမန္တမိတိ ဝဏ္ဏိတံ။  
သေသာနံ ပန တိဏ္ဏမ္ပိ၊ ထုလ္လစ္စယမုဒီရိတံ။

၃၆။ “အနာပတ္တိ”တိ ဣတဗ္ဗံ၊ အဇာနန္တဿ ဘိက္ခုနော။  
တထေဝါ'သာဒိယန္တဿ၊ ဇာနန္တဿာ'ဒိကမ္ပိနော။

၃၇။ ဝိနယေ အနယူပရမေ ပရမေ၊  
သုဇနဿ သုခါနယနေ နယနေ။  
ပဋ္ဌာ ဟောတိ ပဓာနရတော န ရတော၊  
ဣဓ ယော ပန သာရမတေ ရမတေ။

၃၈။ ဣမံ ဟိတဝိဘာဝနံ ဘာဝနံ၊  
အဝေဒိ သုရသမ္ဘဝံ သမ္ဘဝံ။  
သ မာရဗဋ္ဌိသာသနေ သာသနေ၊  
သမော ဘဝတု'ပါလိနာ ပါလိနာ။

ဣတိ ဝိနယဝိနိစ္ဆယေ ပဋ္ဌမပါရာဇိကကထာ နိဋ္ဌိတာ။

ဒုတိယပါရာဇိကကထာ

၃၉။ ။ အာဒိယန္တော ဟရန္တော'ဝ-ဟရန္တော ဣရိယာပထံ။  
ဝိကောပေန္တော တထာ ဌာနာ၊ စာဝေန္တောပိ ပရာဇိတော။

၄၀။ တတ္ထ နာနေကဘဏ္ဍာနံ၊ ပဉ္စကာနံ ဝဿ ပန။  
အဝဟာရာ ဒသေဝေ'တေ၊ ဝိညာတဗ္ဗာ ဝိဘာဝိနာ။

၄၁။ သာဟတ္ထာ'ဏတ္တိကော စေ၊ နိဿဂ္ဂေါ အတ္ထသာဓကော။  
ဓုရနိက္ခေပနဇ္ဇာတိ၊ ဣဒံ သာဟတ္ထပဉ္စကံ။

၄၂။ ပုဗ္ဗသဟပယောဂေါ စ၊ သံဝိဒါဟရဏမ္ပိ စ။  
သင်္ကေတကမ္ပံ နေမိတ္တံ၊ ပုဗ္ဗယောဂါဒိပဉ္စကံ။

၄၃။ ထေယျပသယုပရိကပ္ပ-ပဋိစ္ဆန္တကုသာဒိကာ။  
အဝဟာရာ ဣမေ ပဉ္စ၊ ဝေဒိတဗ္ဗာဝ ဝိညာနာ။

၄၄။ ဝတ္ထုကာလဂ္ဂဒေသေ စ၊ ပရိဘောဂဉ္စ ပဉ္စပိ။  
ဥတွာ တောနိ ကာတဗ္ဗော၊ ပဏ္ဍိတေန ဝိနိစ္ဆယော။

၄၅။ ။ ဒုတိယံ ဝါပိ ကုဒ္ဒါလံ၊ ဝိဋ္ဌကံ ပရိယေသတော။  
ဂစ္ဆတော ထေယျစိတ္တေန၊ ဒုက္ကဋံ ပုဗ္ဗယောဂတော။

၄၆။ တိတ္ထဇာတကကဋံ ဝါ၊ လတံ ဝါ ဆိန္ဒတော ပန။  
ဒုက္ကဋံ ဥဘယတ္ထာပိ၊ ဝုတ္တံ သဟပယောဂတော။

၄၇။ ပထဝိ° ခဏတော ဝါပိ၊ ဗျူဟတော ပံသုမေဝ ဝါ။  
အာမသန္တဿ ဝါ ကုမ္ဘိ°၊ ဟောတိ အာပတ္တိ ဒုက္ကဋံ။

၄၈။ မုခေ ပါသံ ပဝေသေတွာ၊ ခါဏုကေ ဗဒ္ဒကုမ္ဘိယာ။  
ဗန္ဓနာနံ ဝဿ ဥေယျော၊ ဌာနဘေဒေါ ဝိဇာနတာ။

၄၉။ ဒွေ ဌာနာနိ ပနေကသ္မိ°၊ ခါဏုကေ ဗဒ္ဒကုမ္ဘိယာ။  
ဝလယံ ရုက္ခမူလသ္မိ°၊ ပဝေသေတွာ ကတာယ ဝါ။

၅၀။ ဥဒ္ဓရန္တဿ ခါဏုံ ဝါ၊ ဆိန္ဒတော သင်္ခလိမ္ပိ ဝါ။  
ထုလ္လစ္စယံ တတော ကုမ္ဘိ°၊ ဌာနာ စာဝေတိ စေ စုတော။

---

၁-ဝိ ၁-၅၇၊ ဝိ-ဋ္ဌ ၁-၂၆၂၊ ကင်္ခါ-ဋ္ဌ-၁၁၆-ဝိဋ္ဌာဒိယ။ ၂-ဝိ-ဋ္ဌ ၁-၂၆၉-ဝိဋ္ဌေ။

- ၅၁။ ပဌမံ ပန ကုန္တိံ ဝါ၊ ဥဒ္ဓရိတွာ တထာ ပုန။  
ဌာနာ စာဝေတိ ခါဏုံ ဝါ၊ သင်္ခလိံ ဝါပိ သော နယော။
- ၅၂။ ဣတော စိတော စ ဗံသန္တော၊ မူလေ သာရေတိ ရက္ခတိ။  
ဝလယံ ခေဂတံ တတ္ထ၊ ကရောန္တောဝ ပရာဇိတော။
- ၅၃။ ဇာတံ ဆိန္ဒတိ စေ ရုက္ခံ၊ ဒုက္ကဋ် ကုန္တိမတ္ထကေ။  
သမီပေ ဆိန္ဒတော တဿ၊ ပါစိတ္တိယ'မတတ္ထဇံ။
- ၅၄။ အန္တောကုန္တိဂတံ ဘဏ္ဍံ၊ ဖန္ဒာပေတိ သစေ ပန။  
အပဗျူဟေတိ တတ္ထေဝ၊ တဿ ထုလ္လစွယံ သိယာ။
- ၅၅။ ဟရန္တော ကုန္တိယာ ဘဏ္ဍံ၊ မုဋ္ဌိံ ဆိန္ဒတိ အတ္တနေော။  
ဘာဇနေ ဝါ ဂတံ ကတွာ၊ ဟောတိ ဘိက္ခု ပရာဇိတော။
- ၅၆။ ဟာရံ ဝါ ပန ပါမင်္ဂံ၊ သုတ္တာရဋ် တု ကုန္တိယာ။  
ဖန္ဒာပေတိ ယထာဝတ္ထု၊ ဌာနာ စာဝေတိ စေ စုတော။
- ၅၇။ သပ္ပိအာဒိသု ယံ ကိဉ္စိ၊ ပိဝတော ပါဒပူရဏံ။  
ဧကေနောဝ ပယောဂေန၊ ပီတမတ္ထေ ပရာဇယော။
- ၅၈။ ကတွာဝ ဓုရနိက္ခေပံ၊ ပိဝန္တဿ ပုနပ္ပုနံ။  
သကလမ္ပိ စ တံ ကုန္တိံ၊ ပိဝတော န ပရာဇယော။
- ၅၉။ သစေ ဒိပတိ ယံ ကိဉ္စိ၊ ဘဏ္ဍကံ တေလကုန္တိယံ။  
တံ ပါဒဂ္ဂနကံ တေလံ၊ ဓုဝံ ပိဝတိ တာဝဒေ။
- ၆၀။ ဟတ္ထတော မုတ္တမတ္ထေဝ၊ ထေယျစိတ္တော ဝိနဿတိ။  
အာဝိဇ္ဇေတွာပိ ဝါ ကုန္တိံ၊ တေလံ ဂါဠေတိ စေ တထာ။
- ၆၁။ တေလဿာကိရဏံ ဥတွာ၊ ဒိတ္တံ ရိတ္တာယ ကုန္တိယာ။  
ပီတံ တေလဉ္စ တံ ဘဏ္ဍံ၊ ဥဒ္ဓရန္တောဝ ဓံသိတော။
- ၆၂။ တတ္ထေဝ ဘိန္ဒတော တေလံ၊ ဆဇ္ဇေန္တဿ တထေဝ စ။  
ဈာပေန္တဿ အဘောဂံ ဝါ၊ ကရောန္တဿ စ ဒုက္ကဋ်။

ဘူမဋ္ဌကထာ။ (၁)

၆၃။ ဝိဋ္ဌပိတံ ပတ္တရိတွာ စ၊ သာဠကတ္ထရဏာဒိကံ။  
ဝေဋ္ဌေတွာ ဥဒ္ဓရန္တဿ၊ မုတ္တေ ဌာနာ ပရာဘဝေါ။

၆၄။ ဩရိမန္တေန ဝါ ဖုဋ္ဌ-မောကာသံ ပါရိမန္တတော။  
ပါရာဇိကမတိက္ကန္တေ၊ ကမုတော ဥဇုကမ္ပိ ဝါ။

ထလဋ္ဌကထာ။ (၂)

၆၅။ ၂ပုရတော မုခတုဏ္ဏေ၊ ကလာပဂ္ဂေ ပစ္ဆတော။  
ဒ္ဓိသု ပဿေသု ပက္ခန္တာ၊ ဟေဋ္ဌာ ပါဒနခါ တထာ။

၆၆။ ဥဒ္ဓဉ္စာပိ သိခဂ္ဂန္တိ၊ ဂဂနေ ဂစ္ဆတော ပန။  
မောရဿ ဆ ပရိစ္ဆေဒါ၊ ဝေဒိတဗ္ဗာ ဝိဘာဝိနာ။

၆၇။ ဘိက္ခု “သဿာမိကံ မောရံ၊ ဂဟေဿာမီ”တိ ခေဂတံ။  
ဟတ္ထံ ဝါပိ ပဿာရေတိ၊ ပုရတော ဝါ’ဿ တိဋ္ဌတိ။

၆၈။ မောရောပိ ဂဂနေ ပက္ခေ၊ စာရေတိ န စ ဂစ္ဆတိ။  
ဒုက္ကဋ် ဂမနစ္ဆေဒေ၊ အာမသန္တဿ စေဝ တံ။

၆၉။ ဌာနာ မောရမမောစေန္တော၊ ဖန္ဒာပေတိ သစေ ပန။  
ဧဝံ ဖန္ဒာပနေ တဿ၊ ထုလ္လစ္စယမုဒီရိတံ။

၇၀။ အဂ္ဂဟေတွာ ဂဟေတွာ ဝါ၊ ဟတ္ထေန ပန အတ္တနော။  
ဌာနာ စာဝေတိ စေ မောရံ၊ သယံ ဌာနာ စုတော သိယာ။

၇၁။ ဖုဋ္ဌေကာသံ မုခဂ္ဂေန၊ ကလာပဂ္ဂေန ဝါ ပန။  
ကလာပဂ္ဂေန ဝါ ဖုဋ္ဌံ၊ မုခတုဏ္ဏေန ဘိက္ခု စေ။

၇၂။ အတိက္ကာမေယျ ယော မောရံ၊ ဌာနာ စာဝေတိ နာမ သော။  
ဧသေဝ စ နယော ပါဒ-သိခါပက္ခေသု ဒီပိတော။

၇၃။ ဂဂနေ ပန ဂစ္ဆန္တော၊ ကရေ မောရော နိလိယတိ။  
တံ ကရေနေဝ စာရေန္တော၊ ဖန္ဒာပေတိတိ ဝုစ္စတိ။

---

၁-ဝိ ၁-၅၉၊ ၂၇၉၊ ၂၈၀-ပိ-ဋ္ဌသု။ ၂-ဝိ ၁-၅၉၊ ၆-၉ ၁-၂၈၀-ပိ-ဋ္ဌသု။

၇၄။ သစေ ဂဏှာတိ တံ မောရံ၊ ဣတရေန ကရေန သော။  
စာဝိတတ္တာ ပန ဌာနာ၊ ဘိက္ခု ဌာနာ စုတော သိယာ။

၇၅။ ဣတရံ ပန မောရဿ၊ ဥပနေတိ သစေ ကရံ။  
န ဒေါသော တတ္ထ ဥဇ္ဇေတွာ၊ သယမေဝ နိလိယတိ။

၇၆။ ဒိသွာ အင်္ဂေ နိလိနံ တံ၊ ထေယျစိတ္တေန ဂစ္ဆတော။  
ပါဒေ ထုလ္လစ္စယံ ဟောတိ၊ ဒုတိယေ စ ပရာဇယော။

၇၇။ ဘူမိယံ ဌိတမောရဿ၊ တိဏိ ဌာနာနိ ပဏှိတော။  
ပါဒါနဉ္စ ကလာပဿ၊ ဝသေန ပရိဒီပယေ။

၇၈။ တတော ကေသဂ္ဂမတ္တမ္ပိ၊ မောရံ ပထဝိတော ပန။  
ဟောတိ ပါရာဇိကံ တဿ၊ ဥက္ခိပန္တဿ ဘိက္ခုနော။

၇၉။ ဆိဇ္ဇမာနံ သုဝဏှာဒိ၊ ပတ္တေ ပတတိ စေ ပန။  
ဟတ္တေန ဥဒ္ဓရန္တဿ၊ တဿ ပါရာဇိကံ သိယာ။

၈၀။ သစေ အနုဒ္ဓရိတွာဝ၊ ထေယျစိတ္တေန ဂစ္ဆတိ။  
ဒုတိယေ ပဒဝါရသ္မိ၊ ပါရာဇိကမုဒီရယေ။

၈၁။ ဧသေဝ စ နယော ဥေယျော၊ ဟတ္တေ ဝတ္တေ ဝ မတ္တကေ။  
တံ တံ တဿ ဘဝေ ဌာနံ၊ ယတ္ထ ယတ္ထ ပတိဋ္ဌိတံ။

အာကာသဌကထာ။ (၃)

၈၂။ ဝိထေယျစိတ္တေန ယံ ကိဉ္ဇိ၊ မဉ္ဇဝိဌာဒိသုဋ္ဌိတံ။  
အာမာသမ္ပိ အနာမာသံ၊ အာမသန္တဿ ဒုက္ကဋံ။

၈၃။ သံဟရိတွာ သစေ ဝံသေ၊ ဌပိတံ ဟောတိ စိဝရံ။  
ကတွာ ပုနောရတော ဘောဂံ၊ တထာ အန္တဉ္စ ပါရတော။

၈၄။ စိဝရေန ဖုဋ္ဌောကာသော၊ ဌာနံ တဿ ပဝုစ္စတိ။  
န တု စိဝရဝံသော သော၊ ဟောတိတိ သကလော မတော။

- ၈၅။ သြရိမန္တေန သြကာသံ၊ ဖုဋ္ဌံ တ'မိတရေန ဝါ။  
ဣတရေနပိ ဝါ ဖုဋ္ဌံ၊ သြရိမန္တေန ဝါ ပုန။
- ၈၆။ ဒက္ခိဏန္တေန ဖုဋ္ဌံ ဝါ၊ ဝါမန္တေနိတရေန ဝါ။  
ဝါမန္တေန ဖုဋ္ဌဌာနံ၊ အတိက္ကာမယတော စုတိ။
- ၈၇။ ဥဒ္ဓံ ဝါ ဥက္ခိပန္တဿ၊ စိဝရံ ပန ဝံသတော။  
ကေသဂ္ဂမတ္ထေ ဥက္ခိတ္ထေ၊ တဿ ပါရာဇိကံ ဘဝေ။
- ၈၈။ ရဇ္ဇုကေန စ ဗန္ဓိတွာ၊ ဌပိတံ ပန စိဝရံ။  
ထုလ္လစ္စယံ ဝိမောစေန္တော၊ မုတ္ထေ ပါရာဇိကံ ဖုသေ။
- ၈၉။ ဝေဌေတွာ ဌပိတံ ဝံသေ၊ နိဗ္ဗေဌန္တဿ ဘိက္ခုနော။  
ဝလယံ ဆိန္ဒတော ဝါပိ၊ မောစေန္တဿပူယံ နယော။
- ၉၀။ စိဝရဿ ပသာရေတွာ၊ ဌပိတဿ ဟိ ဝံသကေ။  
သံဟရိတွာ တု နိက္ခိတ္ထေ၊ စိဝရေ ဝိယ နိစ္ဆယော။
- ၉၁။ သိက္ကာယ ပက္ခိပိတွာ ယံ၊ လဂ္ဂိတံ ဟောတိ ဘဏ္ဍကံ။  
သိက္ကာတော တံ ဟရန္တော ဝါ၊ သဟ သိက္ကာယ ဝါ စုတော။
- ၉၂။ ကုန္တာဒိံ နာဂဒန္တေသု၊ ဌိတေသု ပဋိပါဋိယာ။  
အဂ္ဂေ ဝါ ပန ဗုန္တေ ဝါ၊ ဂဟေတွာ ပရိကမုတော။
- ၉၃။ ပါရာဇိကံ ဖုဋ္ဌောကာသံ၊ အတိက္ကာမယတော သိယာ။  
ဥဇုကံ ဥက္ခိပန္တဿ၊ ကေသဂ္ဂေန ပရာဇယော။
- ၉၄။ ပါကာရာဘိမုခေါ ဌတွာ၊ အာကမုတိ သစေ ပန။  
သြရိမန္တဖုဋ္ဌောကာသ-မိတရန္တစ္စယေ စုတော။
- ၉၅။ တထေဝ ပရတော တဿ၊ ပေလ္လေန္တဿာပိ ဘိက္ခုနော။  
ဘိတ္တိံ ပန စ နိဿာယ၊ ဌပိတေပိ အယံ နယော။
- ၉၆။ စာလေန္တဿ စ တာလဿ၊ ဖလံ ဝတ္ထု ဟိ ပူရတိ။  
ယေနဿ ဗန္ဓနာ မုတ္ထေ၊ တသ္မိံ ပါရာဇိကံ ဘဝေ။

၉၇။ ပိဏ္ဍိံ ဆိန္ဒတိ တာလဿ၊ သစေ ပါရာဇိကံ သိယာ။  
ဧသေဝ စ နယော သေသ-ရုက္ခပုပ္ဖဖလေသုပိ။

ဝေဟာသဋ္ဌကထာ။ (၄)

၉၈။ ဝိဂစ္ဆတော ဟိ နိဗ္ဗိဋ္ဌာနံ၊ ပဒဝါရေန ဒုက္ကဋ်။  
ဥဒကေ ပန ဂမ္ဘီရေ၊ တထာ နိမုဇ္ဇနာဒိသု။

၉၉။ တတ္ထဇာတကပုပ္ဖေသု၊ ယေန ပုပ္ဖေန ပူရတိ။  
ဝတ္ထု တံ ဆိန္ဒတော ပုပ္ဖံ၊ တဿ ပါရာဇိကံ ဝဒေ။

၁၀၀။ ဧကနာဋ္ဌဿ ဝါ ပဿေ၊ ဝါကော ဥပ္ပလဇာတိယာ။  
န ဆိန္ဒတိ တတော ယာဝ၊ တာဝ နံ ပရိရက္ခတိ။

၁၀၁။ သာမိကေဟေဝ ပုပ္ဖေသု၊ ဆိန္ဒိတွာ ဌပိတေသုပိ။  
ပုဗ္ဗေ ဝုတ္တနယေနေဝ၊ ဝေဒိတဗ္ဗော ဝိနိစ္ဆယော။

၁၀၂။ ဘာရမဒ္ဒါနိ ပုပ္ဖါနိ၊ ဆသွာကာရေသု ကေနစိ။  
အာကာရေန သစေ တာနိ၊ ဌာနာ စာဝေတိ နဿတိ။

၁၀၃။ ဌပိတံ ပန ပုပ္ဖါနံ၊ ကလာပံ ဇလပိဋိယံ။  
စာလေတွာ ဥဒကံ ပုပ္ဖ-ဌာနာ၊ စာဝေတိ စေ စုဟော။

၁၀၄။ ပရိကပ္ပေတိ စေ “တ္ထေ၊ ဂဟေဿာမီ”တိ ရက္ခတိ။  
ဥဒ္ဓရန္တော ဂတဌာနာ၊ ဘဌော နာမ ပဝုစ္စတိ။

၁၀၅။ အစ္စုဂ္ဂတဿ တံ ဌာနံ၊ ဇလတော သကလံ ဇလံ။  
ဥပ္ပါဋေတွာ တတော ပုပ္ဖံ၊ ဥဇုမုဒ္ဓရတော ပန။

၁၀၆။ နာဋ္ဌန္တေ ဇလတော မုတ္တ-မတ္ထေ ပါရာဇိကံ ဘဝေ။  
အမုတ္တေ ဇလတော တသ္မိံ၊ ထုံလ္လုစ္စယမုဒီရိတံ။

၁၀၇။ ပုပ္ဖေ ဂဟေတွာ နာမေတွာ၊ ဥပ္ပါဋေတိ သစေ ပန။  
န တဿ ဥဒကံ ဌာနံ၊ နဌော ဥပ္ပါဋိတက္ခဏေ။

၁-ဝိ ၁-၅၉၊ ဝိ-၉-၁-၂၇၊ ၂၇၆-ဝိဋ္ဌာဒိသု၊ ၂-ပုပ္ဖံ၊ ဌာနာ (က)

၁၀၈။ ယော ဟိ သဿံမိကေ မစ္ဆေ၊ ထေယျစိတ္တေန ဂဏှတိ။  
ဗဒ္ဓိသေနပိ ဇာလေန၊ ဟတ္ထေန ကုမိနေန ဝါ။

၁၀၉။ တဿေဝံ ဂဏှတော ဝတ္ထု၊ ယေန မစ္ဆေန ပူရတိ။  
တသ္မိံ ဥဒ္ဓဋ္ဌမတ္တသ္မိံ၊ ဇလာ ဟောတိ ပရာဇယော။

၁၁၀။ ဌာနံ သလိလဇာနံ ဟိ၊ ကေဝလံ သကလံ ဇလံ။  
သလိလဋ္ဌံ ဝိမောစေန္တော၊ ဇလာ ပါရာဇိကော ဘဝေ။

၁၁၁။ နိရတော ဥပ္ပတိတွာ ယော၊ တီရေ ပတတိ ဝါရိဇော။  
ဂဏှတော တံ ပနာပတ္တိံ၊ ဘဏှဋ္ဌေန ဝိနိဒ္ဓိသေ။

၁၁၂။ မာရဏတ္တာယ မစ္ဆာနံ၊ တဋ္ဌာကေ နဒိယာပိ ဝါ။  
နိန္ဒေ မစ္ဆဝိသံ နာမ၊ ပက္ခိပိတွာ ဂတေ ပန။

၁၁၃။ ပစ္ဆာ မစ္ဆဝိသံ မစ္ဆာ၊ ခါဒိတွာ ဝိလဝန္တိ စေ။  
ပါရာဇိကံ မတေ မစ္ဆေ၊ ထေယျစိတ္တေန ဂဏှတော။

၁၁၄။ ပံသုကူလိကသညာယ၊ န ဒေါသော ကောစိ ဂဏှတော။  
သာမိကေသွာ'ဟရန္တေသု၊ ဘဏှဒေယျမုဒီရိတံ။

၁၁၅။ ဂဟေတွာ သာမိကာ မစ္ဆေ၊ သစေ ယန္တိ နိရာလယာ။  
ဂဏှတော ပန တေ သေသေ၊ ထေယျစိတ္တေန ဒုက္ကဋ္ဌံ။

၁၁၆။ အမတေသု အနာပတ္တိံ၊ ဝဒန္တိ ဝိနယညုနော။  
ဧသေဝ စ နယော သေသေ၊ ကစ္ဆပါဒိမိ ဝါရိဇေ။

ဥဒကဋ္ဌကထာ။ (၅)

၁၁၇။ “နာဝံ နာဝဋ္ဌံ ဝါ ဘဏှံ၊ ထေနေတွာ ဂဏှိဿာမိ”တိ။  
ပါဒုဒ္ဓါရေ ဒေါသာ ဝုတ္တာ၊ ဘိက္ခုသေဝံ ဂစ္ဆန္တယ။

- ၁၁၈။ ဗဒ္ဓါယ နာဝါယ ဟိ စဏ္ဍသောတေ၊  
 ဌာနံ မတံ ဗန္ဓနမေကမေဝ။  
 ဘိက္ခုဿံ တသ္မိံ မုတ္တမတ္ထေ၊  
 ပါရာဇိကံ တဿ ဝဒန္တိ ဝီရာ။
- ၁၁၉။ နိစ္စလေ ဥဒကေ နာဝ-မဗန္ဓနမဝဋ္ဋိတံ။  
 ပုရတော ပစ္ဆတော ဝါပိ၊ ပဿတော ဝါပိ ကမုတော။
- ၁၂၀။ ဧကေနန္တေန သမ္ပုဋ္ဌ-မောကာသ'မိတရေန တံ။  
 အတိက္ကာမယတော နာဝံ၊ တဿ ပါရာဇိကံ သိယာ။
- ၁၂၁။ တထာ—  
 ဥဒ္ဓံ ကေသဂ္ဂမတ္တဗ္ဗိ၊ ဥဒကမှာ ဝိမောစိတေ။  
 အခောနာဝါတလံ တေန၊ ဖုဋ္ဌဉ္စ မုခဝဋ္ဋိယာ။
- ၁၂၂။ ဗန္ဓိတွာ ပန ယာ တီရေ၊ ဌပိတာ နိစ္စလေ ဇလေ။  
 ဗန္ဓနဉ္စ ဌိတောကာသော၊ ဌာနံ တဿာ ဒ္ဓိဓာ မတံ။
- ၁၂၃။ ဟောတိ ထုလ္လစ္စယံ ပုဗ္ဗံ၊ ဗန္ဓနဿ ဝိမောစနေ။  
 ပစ္ဆာ ကေနစုပါယေန၊ ဌာနာ စာဝေတိ စေစုတော။
- ၁၂၄။ စာဝေတွာ ပဌမံ ဌာနာ၊ ပစ္ဆာ ဗန္ဓနမောစနေ။  
 ဒေသေ စ နယော ဝုတ္တော၊ ထေယျစိတ္တဿ ဘိက္ခုနော။
- ၁၂၅။ ဥဿာရေတွာ' နိကုဇ္ဇိတွာ၊ ဌပိတာယ ထလေ ပန။  
 ဖုဋ္ဌောကာသောဝ ဟိ ဌာနံ၊ နာဝါယ မုခဝဋ္ဋိယာ။
- ၁၂၆။ ဧညေယျာ ဌာနပရိစ္ဆေဒေါ၊  
 အာကာရေဟေဝ ပဉ္စဟိ။  
 ယတော ကုတောစိ စာဝေန္တော၊  
 ဟောတိ ပါရာဇိကော နရော။
- ၁၂၇။ ဒေသေ စ နယော ဧညေယျာ၊ နာဝါယု'က္ကုဇ္ဇိတာယပိ။  
 ဌပိတာယပိ နာဝါယ၊ ဃဋ္ဌိကာနံ တထူပရိ။

၁-ဥဿာဒေတွာ (ဝိ-ဋ္ဌ ၁-၂၀၉-ပိဋကေ။)

၁၂၈။ ထေယျာ တိတ္ထေ ဌိတံ နာဝံ၊ အာရဟိတွာ သစေ ပန။  
အရိတ္တေန ဖိယေနာပိ၊ ပါဇေန္တဿ<sup>၁</sup> ပရာဇယော။

၁၂၉။ သစေ ဆတ္တံ ပဏာမေတွာ၊ ဥဿာပေတွာ ဝ စိဝရံ။  
လင်္ကာရသဒိသံ ကတွာ၊ ဂဏှာပေတိ သမီရဏံ။

၁၃၀။ အာဂမ္မ ဗလဝါ ဝါတော၊ နာဝံ ဟရတိ စေ ပန။  
ဝါတေနေဝ ဟဋ္ဌာ နာဝါ၊ န ဒေါသော ကောစိ ဝိဇ္ဇတိ။

၁၃၁။ သယမေဝ စ ယံ ကိဉ္ဇိ၊ ဂါမတိတ္ထမုပါဂတံ။  
အစာဝေန္တောဝ တံ ဌာနာ၊ ကိဏိတွာ စေ ပလာယတိ။

၁၃၂။ အဝဟာရော န ဘိက္ခုဿ၊ ဘဏှဒေယျမုဒီရိတံ။  
သယမေဝ စ ဂစ္ဆန္တိ<sup>၂</sup>၊ ဌာနာ စာဝေတိ စေ စုတော။

နာဝဋ္ဌကထာ။ (၆)

၁၃၃။ ၎ယာနံ နာမ ရထော ဝယံ၊ သကဋံ သန္ဓမာနိကာ။  
ယာနံ အဝဟရိဿာမိ၊ ယာနဋ္ဌမိတိ ဝါ ပန။

၁၃၄။ ဂစ္ဆတော ဒုက္ကဋံ ဝုတ္တံ၊ ဒုတိယံ ပရိယောသတော။  
ဌာနာ စာဝနယောဂသ္မိ<sup>၃</sup>၊ ဝိဇ္ဇမာနေ ပရာဇယော။

၁၃၅။ ယာနဿ ဒုကယုတ္တဿ၊ ဒသ ဌာနာနိ ဒီပယေ။  
ယာနံ ပါဇယဘော တဿံ၊ နိသီဒိတွာ စုရေ ပန။

၁၃၆။ ထုလ္လစ္စယံ တု ဂေါဏာနံ၊ ပါဒုဒ္ဓါရေ ဝိနိဒ္ဓိသေ။  
စက္ကာနံ ဟိ ဌိတောကာသ-မတိက္ကန္တေ ပရာဘဝေါ။

၁၃၇။ အယုတ္တကဿာပိ စ ယာနကဿံ၊ စုရေနုပတ္တန္တနိယံ ဌိတဿံ။  
ဝသေနုပတ္တန္တနိစက္ကာနံ၊ ဌာနာနိ တိဏေဝ ဘဝန္တိ တဿ။

၁၃၈။ တထာ စုရေန ဒါရူနံ၊ ဥပရိဋ္ဌပိတဿံ စ။  
ဘူမိယမ္ပိ စုရေနေဝ၊ တထေဝ ဌပိတဿံ စ။

၁-အံ ပါဒေတိ (သီ၊က) ဋီကာယံ ပဿိတဗ္ဗာ။ ၂-ဝိ ၁-၆၀၊ ဝိ-ဋ္ဌ ၁-၂၅၀-ပိဋ္ဌာဒိသု။

၁၃၉။ ပုရတော ပစ္ဆတော ဝါပိ၊ ဌာနာ စာဝေတိ စေ ပန။  
ထုလ္လစ္စယံ တု တိဏ္ဏမ္ပိ၊ ဌာနာ စာဝေ ပရာဇယော။

၁၄၀။ အပနေတွာန စက္ကာနိ၊ အက္ခာနံ သီသကေဟိ တု။  
ဌိတဿူပရိ ဒါရူနံ၊ ဌာနာနိ ဒွေ ဝိနိဒ္ဓိသေ။

၁၄၁။ ကမုန္တော ဥက္ခိပန္တော ဝါ၊ ဖုဋ္ဌောကာသစ္စယေ စုတော။  
ဌပိတဿ ပန'ညဿ၊ ဘူမိယံ ယဿ ကဿစိ။

၁၄၂။ အက္ခန္တိနံ စရဿာတိ၊ ပဉ္စ ဌာနာနိ ဒိပယေ။  
ဥဒ္ဓိသု ဝါဂဟေတွာ တံ၊ ဌာနာ စာဝေတိ စေ စုတော။

၁၄၃။ ဌပိတဿ ဟိ စက္ကဿ၊ နာဘိယာ ပန ဘူမိယံ။  
ကေမေဝ သိယာ ဌာနံ၊ ပရိစ္ဆေဒေါပိ ပဉ္စဓာ။

၁၄၄။ ဖုသိတွာ ယံ ဌိတံ ဘူမိံ၊ နေမိပဿေန နာဘိယာ။  
ဌာနာနိ ဒွေ ဘဝန္တ'ဿ၊ နဋ္ဌော တေသမတိက္ကမေ။

၁၄၅။ ဒိဿွာ ယာနမနာရက္ခံ၊ ပဋိပန္နံ မဟာပထေ။  
အာရဟိတွာ အစောဒေတွာ၊ ကိဏိတွာ ယာတိ ဝဇ္ဇတိ။

ယာနဋ္ဌကထာ။ (၇)

၁၄၆။ ၊ သီသက္ခန္ဓကဋော'လမ္ပ- ဝသာ ဘာရော စတုဗ္ဗိဓော။  
တတ္ထ သီသဂတံ ဘာရံ၊ အာမသန္တဿ ဒုက္ကဋံ။

၁၄၇။ ဣတော စိတော စ ခံသန္တော၊ ထေယျစိတ္တေန ယော ပန။  
သိရသ္မိံယေဝ သာရေတိ၊ တဿ ထုလ္လစ္စယံ သိယာ။

၁၄၈။ ခန္တံ ဩရောပိတေ ဘာရေ၊ တဿ ပါရာဇိကံ မတံ။  
သီသတော ကေသမတ္တမ္ပိ၊ မောစေန္တောပိ ပရာဇိတော။

၁၄၉။ ဘာရံ ပထဝိယံ ကိဉ္စိ၊ ဌပေတွာ သုဒ္ဓမာနသော။  
ပစ္ဆာ တံ ထေယျစိတ္တေန၊ ဥဒ္ဓရန္တော ပရာဇိတော။

၁၅၀။ ဧတ္ထ ဝုတ္တနယေနော၊ သေသေသုပိ အသေသတော။  
ဘာရေသု မတိသာရေန၊ ဝေဒိတဗ္ဗော ဝိနိစ္ဆယော။

ဘာရဋ္ဌကထာ။ (၈)

၁၅၁။ ဝိဒုက္ကဋံ မုနိနာ ဝုတ္တံ၊ အာရာမံ အဘိယုဉ္ဇတော။  
ပရာဇေတိ ပရံ ဓမ္မံ၊ စရန္တော စေ ပရာဇိတော။

၁၅၂။ ဝိမတိံ ဇနယန္တဿ၊ တဿ ထုလ္လစ္စယံ သိယာ။  
ပရဇ္ဇတိ သယံ ဓမ္မံ၊ စရန္တော ယောပိ တဿ စ။

၁၅၃။ သာမိနော ဓုရနိက္ခေပေ၊ “န ဒဿာမီ”တိ စ’တ္ထနော။  
ပါရာဇိကံ ဘဝေ တဿ၊ သဗ္ဗေသံ ကုဋသက္ခိနံ။

အာရာမဋ္ဌကထာ။ (၉)

၁၅၄။ ၂ ဝိဟာရံ သံသိကံ ကိဉ္စိ၊ အတ္ထိန္ဒိတွာန ဂဏှိတုံ။  
သဗ္ဗေသံ ဓုရနိက္ခေပါ- ဘာဝတောဝ န သိဇ္ဈတိ။

ဝိဟာရဋ္ဌကထာ။ (၁၀)

၁၅၅။ ဝိသိသာနိ သာလိအာဒီနံ၊ နိရုတ္တိတွာန ဂဏှတော။  
အသိတေန စ လာယိတွာ၊ ဆိန္ဒိတွာ ဝါ ကရေန စ။

၁၅၆။ ယသ္မိံ ဗိဇေပိ ဝါ ဝတ္ထု၊ သိသေ ပူရေတိ မုဋ္ဌိယံ။  
ဗန္ဓနာ မောစိတေ တသ္မိံ၊ တဿ ပါရာဇိကံ ဘဝေ။

၁၅၇။ အတ္ထိန္တော ပန ဒဏှော ဝါ၊ တစော ဝါ အပ္ပမတ္တကော။  
ဝိဟိနာဋ္ဌမ္ပိ ဝါ ဒီဃံ၊ အနိက္ခန္တောဝ ရက္ခတိ။

---

၁-ဝိ ၁-၆၀၊ ၆၁၊ ၈-ဋ္ဌ ၁-၂၉၄-ပိဋေသု။ ၂-ဝိ-ဋ္ဌ ၁-၂၉၅-ပိဋေ။  
၃-ဝိ ၁-၆၂၊ ၈-ဋ္ဌ ၁-၂၉၆-ပိဋေသု။ ၄-နိရမ္ပိတ္တာန (က)

၁၅၈။ သစေ သော ပရိကပ္ပေတိ၊ “မဒ္ဓိတွာ ပနိဒံ အဟံ။  
ပပ္ပေါဇဋ္ဌတွာ ဣတော သာရံ၊ ဂဏှိဿာမီ”တိ ရက္ခတိ။

၁၅၉။ မဒ္ဓနုဒ္ဓရဏေ နတ္ထိ၊ ဒေါသော ပပ္ပေါဋ္ဌနေပိ ဝါ။  
အတ္တနော ဘာဇနဂတံ၊ ကရောန္တဿ ပရာဇယော။

၁၆၀။ ဇာနံ ကေသဂ္ဂမတ္တမ္ပိ၊ ပထဝိံ ပရသန္တကံ။  
ထေယျစိတ္တေန စေ ဒီလံ၊ သင်္ကာမေတိ ပရာဇယော။

၁၆၁။ တဉ္စ ခေါ သာမိကာနံ တု၊ ဓုရနိက္ခေပနေ သတိ။  
အနုဋ္ဌါ ဘူမိ နာမေသာ၊ တသ္မာ ဝေမုဒီရိတံ။

၁၆၂။ ဂဟေတဗ္ဗာ သစေ ဟောတိ၊ ဒ္ဓိဟိ ဒီလေဟိ ယာ ပန။  
အာဒေါ ထုလ္လစ္စယံ တေသု၊ ဒုတိယေဝ ပရာဇယော။

၁၆၃။ ဣပေတုကာမော ယော ဘိက္ခု၊ “မမေဒံ သန္တက”န္တိ စ။  
ရဇ္ဇံ ဝါပိ ပသာရေတိ၊ ယဋ္ဌိံ ပါတေတိ ဒုက္ကဋ္ဌံ။

၁၆၄။ ယေဟိ ဒ္ဓိဟိ ပယောဂေဟိ၊ အတ္တနော သန္တကံ သိယာ။  
အာဒေါ ထုလ္လစ္စယံ တေသု၊ ဒုတိယေ စ ပရာဇယော။

ခေတ္တဋ္ဌကထာ။ (၁၁)

၁၆၅။ ခေတ္တေ ဝုတ္တနယေနေဝ၊ ဝတ္ထုဋ္ဌဿ ဝိနိစ္ဆယော။  
ဂါမဋ္ဌေပိ စ ဝတ္တဗ္ဗံ၊ အပုဗ္ဗံ နတ္ထိ ကိဋ္ဌိပိ။

ဝတ္ထုဋ္ဌဂါမဋ္ဌကထာ။ (၁၂-၁၃)

၁၆၆။ ၂တိဏံ ဝါ ပန ပဏှံ ဝါ၊ လတံ ဝါ ကဋ္ဌမေဝ ဝါ။  
ဘဏှာဋ္ဌေနေဝ ကာတဗ္ဗော၊ ဂဏှန္တော တတ္ထဇာတကံ။

၁၆၇။ မဟဋ္ဌေ ပန ရုက္ခသ္မိံ၊ ဆိန္နမတ္တေပိ နသံတိ။  
တစ္ဆေတွာ ဌပိတော ရုက္ခော၊ ဂဟေတဗ္ဗော န ကောစိပိ။

---

၁-ဝိ-၉ ၁-၂၉၇၊ ၂၉၈-ပိဋေသု။ ၂-ဝိ ၁-၆၂၊ ၈-ဋ္ဌ ၁-၂၉၈၊ ၂၉၉-ပိဋေသု။

- ၁၆၈။ ဆိန္ဒိတွာ ဌပိတံ မူလေ၊ ရုက္ခမဒ္ဒဂတံ ပန။  
“ဆဒ္ဓိတော သာမိကေဟိ”တိ၊ ဂဟေတုံ ပန ဝဋ္ဋတိ။
- ၁၆၉။ လက္ခဏေ ဆလ္လိယော’နဒ္ဓောန ဒေါသော ကောစိ ဂဏှတော။  
အဇ္ဈာဝုတ္တံ ကတံ ဝါပိ၊ ဝိနဿန္တဉ္စ ဂဏှတော။
- ၁၇၀။ ယော စာရက္ခဏဌာနံ ပတွာ၊ ကတွာ ကမ္မဌာနာဒီနိ။  
စိတ္တေ စိန္တေန္တော ဝါ အညံ၊ ဘဏှဒေယျံ ဟောတေဝ’သ။
- ၁၇၁။ ဝရာဟဗျဿန္တတရစ္ဆကာဒိတော၊  
ဥပဒ္ဒဝါ မုစ္စိတုကာမတာယ ယော။  
တထေဝ တံ ဌာန’မတိက္ကမေတိ စေ၊  
န ကောစိ ဒေါသော ပန ဘဏှဒေယျကံ။
- ၁၇၂။ ဣဒ’မာရက္ခဏဌာနံ၊ ဂရုကံ သုက်သာတတော။  
တသ္မာ ဒုက္ကဋ္ဌမုဒ္ဓိဋ္ဌံ၊ တ’မနောက္ကမ္မ ဂစ္ဆတော။
- ၁၇၃။ ဧတံ ပရိဟရန္တဿ၊ ထေယျစိတ္တေန သတ္ထုနာ။  
ပါရာဇိကမနုဒ္ဓိဋ္ဌံ၊ အာကာသေနာပိ ဂစ္ဆတော။
- ၁၇၄။ တသ္မာ ဧတ္ထ ဝိသေသေန၊ သတိသမ္ပန္နစေတသာ။  
အပ္ပမတ္တေန ဟောတဗ္ဗံ၊ ဝိယသီလေန ဘိက္ခုနာ။  
အရညဋ္ဌကထာ။ (၁၄)
- ၁၇၅။ ဝိတောယဒုလ္လဘကာလသ္မိံ၊ ဘာဇေန ဂေါပိတံ ဇလံ။  
အာဝိဋ္ဌိတွာ ပဝေသေတွာ၊ ဆိဒ္ဓံ ကတွာပိ ဝါ တထာ။
- ၁၇၆။ ဝါပိယံ ဝါ တဋ္ဌာကေ ဝါ၊ ဘာဇနံ အတ္တနော ပန။  
ဂဏှန္တဿ ပဝေသေတွာ၊ ဘဏှဋ္ဌေန ဝိနိဒ္ဓိသေ။
- ၁၇၇။ ဆိန္ဒတော မရိယာဒံ တု၊ အဒိန္နာဒါနပုဗ္ဗတော။  
ဘူတဂါမေန သဒ္ဓိမ္ပိ၊ ဒုက္ကဋ္ဌံ ပရိဒီပိတံ။

၁-ဝိ ၁-၆၃၊ ဝိ-ဋ္ဌ ၁-၃၀၀-ပိဋ္ဌာဒီသု၊

၁၇၈။ အန္တော ဌတွာ ဗဟိ ဌတွာ၊ ဆိန္ဒန္တော ဥဘယတ္ထပိ။  
ဗဟိအန္တေန ကာတဗ္ဗော၊ အန္တောအန္တေန မဇ္ဈတော။

ဥဒကကထာ။ (၁၅)

၁၇၉။ ဝါရေန သာမဏေရာ ယံ၊ ဒန္တကဋ္ဌ'မရညတော။  
အာနေတွာ'စရိယာနဗ္ဗိ၊ အာဟရန္တိ သစေ ပန။

၁၈၀။ ဆိန္ဒိတွာ ယာဝ သံဃဿ၊ န နိယျာဒေန္တိ တေ ပန။  
အာဘတံ တာဝ တံ သဗ္ဗံ၊ တေသမေဝ စ သန္တကံ။

၁၈၁။ တသ္မာ တံ ထေယျစိတ္တေန၊ ဂဏှန္တဿ စ ဘိက္ခုနော။  
ဂရုဘဏှဉ္စ သံဃဿ၊ ဘဏှဋ္ဌေန ပရာဘဝေါ။

၁၈၂။ ယဒါ နိယျာဒိတံ တေဟိ၊ တတော ပဋ္ဌာယ သံဃိကံ။  
ဂဏှန္တဿာပိ ထေယျာယ၊ အဝဟာရော န ဝိဇ္ဇတိ။

၁၈၃။ အရက္ခတ္တာ ယထာဝုခု- မဘာဇေတဗ္ဗတောပိ စ။  
သဗ္ဗသာဓာရဏတ္တာ စ၊ အညံ ဝိယ န ဟောတိ'ဒံ။

ဒန္တကဋ္ဌကထာ။ (၁၆)

၁၈၄။ ၊ အဂ္ဂိ ဝါ ဒေတိ သတ္တေန၊ အာကောဇေတိ သမန္တတော။  
အာကောဇေတိ ဝိသံ ဝါပိ၊ မဏှုကဏှကနာမကံ။

၁၈၅။ ယေန ဝါ တေန ဝါ ရုက္ခော၊ ဝိနဿတိ စ ဥယျတိ။  
သဗ္ဗတ္ထ ဘိက္ခုနော တဿ၊ ဘဏှဒေယျံ ပကာသိတံ။

ဝနပ္ပတိကထာ။ (၁၇)

၁၈၆။ ဝိသီသတော ကဏှတော ဝါပိ၊ ဂိဝတော ဟတ္ထတောပိ ဝါ။  
ဆိန္ဒိတွာ ဝါပိ မောစေတွာ၊ ဂဏှတော ထေယျစေတသာ။

---

၁-ဝိ ၁-၉၃၊ ဝိ-ဋ္ဌ ၁-၃၀၂-ပိဋေသု။      ၂-ဝိ ၁-၆၃၊ ဝိ-ဋ္ဌ ၁-၃၀၃-ပိဋေသု။  
၃-ဝိ ၁-၆၃၊ ဝိ-ဋ္ဌ ၁-၃၀၄-ပိဋေသု။

၁၈၇။ ဟောတိ မောစိတမတ္တသ္မိံ၊ သိသာဒီဟိ ပရာဇယော။  
ထုလ္လစ္စယံ ကရောန္တဿ၊ အာကမုနဝိကမုနံ။

၁၈၈။ ဟတ္ထာ အနိဟရိတွာဝ၊ ဝလယံ ကဋကမ္ပိ ဝါ။  
အဂ္ဂဗဟံ စ ခံသန္တော၊ စာရေတိ အပရာပရံ။

၁၈၉။ တမာကာသဂတံ စောရော၊ ကရောတိ ယဒိ ရက္ခတိ။  
သဝိညာဏကတော မူလေ၊ ဝလယံ န ဟောတိဒံ။

၁၉၀။ နိဝတ္တံ ပန ဝတ္တံ ယော၊ အတ္ထိန္ဒတိ ပရဿံ စေ။  
ပရောပိ ပန လဇ္ဇာယ၊ သဟသာ တံ န မုဉ္ဇတိ။

၁၉၁။ အာကမုတိ စ စောရောပိ၊ သော ပရော တာဝ ရက္ခတိ။  
ပရဿ ဟတ္ထတော ဝတ္ထေ၊ မုတ္တမတ္ထေ ပရာဇယော။

၁၉၂။ သဘဏ္ဍဟာရကံ ဘဏ္ဍံ၊ နေန္တံသံ ပဌမေ ပဒေ။  
ထုလ္လစ္စယမတိက္ကန္တေ၊ ဒုတိယေဝ စုတော သိယာ။

၁၉၃။ ပါတာပေတိ သစေ ဘဏ္ဍံ၊ တဇ္ဇေတွာ ထေယျစေတနော။  
ပရဿ ဟတ္ထတော ဘဏ္ဍေ၊ မုတ္တမတ္ထေ ပရာဇယော။

၁၉၄။ အထာပိ ပရိကပ္ပေတွာ၊ ပါတာပေတိ ဝ ယော ပန။  
တဿ ပါတာပနေ ဝုတ္တံ၊ ဒုက္ကဋ္ဌာမသနေပိ စ။

၁၉၅။ ဖန္ဒာပေတိ ယထာဝတ္ထု၊ ဌာနာ စာဝေတိ စေ စုတော။  
“တိဋ္ဌ တိဋ္ဌာ”တိ ဝဒတော၊ န ဒေါသော ဆဒ္ဓိတေပိ စ။

၁၉၆။ အာဂန္တာ ထေယျစိတ္တေန၊ ပစ္ဆာ တံ ဂဏှတော သိယာ။  
ပါရာဇိကံ တဒုဒ္ဓါရေ၊ သာလယေ သာမိကေ ဂတေ။

၁၉၇။ ဂဏှတော သကသညာယ၊ ဂဟဏေ ပန ရက္ခတိ။  
ဘဏ္ဍဒေယျံ တထာ ပံသု-ကူလသညာယ ဂဏှတော။

၁၉၈။ “တိဋ္ဌ တိဋ္ဌာ”တိ ဝုတ္တော စ၊ ဆဇ္ဇေတွာ ပန ဘဏ္ဍကံ။  
ကတွာဝ ဝုရနိက္ခေပံ၊ ဘိတော စောရာ ပလာယတိ။

၁၉၉။ ဂဏှတော ထေယျစိတ္တေန၊ ဥဒ္ဓါရေ ဒုက္ခဋံ ပုန။  
ဒါတဗ္ဗမာဟရာပေန္တေ၊ အဒေန္တဿ ပရာဇယော။

၂၀၀။ “ကသ္မာ? တဿ ပယောဂေန၊ ဆဒ္ဓိတတ္တာ”တိ သာဒရံ။  
မဟာအဋ္ဌကထာယံ<sup>၁</sup> တု၊ ဝုတ္တမညာသု နာဂတံ။  
ဟရဏကထာ။ (၁၈)

၂၀၁။ ၂သမ္ပဇာနမုသာဝါဒံ၊ “န ဂဏှာမီ”တိ ဘာသတော။  
အဒိန္နာဒါနပုဗ္ဗတ္တာ၊ ဒုက္ခဋံ ဟောတိ ဘိက္ခုနော။

၂၀၂။ “ရဟော မယာ ပနေတဿ၊ ဌပိတံ ကိံ န ဒဿတိ”။  
ဣစ္စေဝံ ဝိမတုပ္ပါဒေ၊ တဿ ထုလ္လစ္စယံ သိယာ။

၂၀၃။ တသ္မိံ ဒါနေ နိရုဿာဟေ၊ ပရေ စေ နိက္ခိပေ ဝုရံ။  
ဥဘိန္နံ ဝုရနိက္ခေပေ၊ ဘိက္ခု ဟောတိ ပရာဇိတော။

၂၀၄။ စိတ္တေနာဒါတုကာမောဝ၊ “ဒဿာမီ”တိ မုခေန စေ။  
ဝဒတော ဝုရနိက္ခေပေ၊ သာမိနော ဟိ ပရာဇယော။  
ဥပနိမိကထာ။ (၁၉)

၂၀၅။ ဝိသုကံသာတဿ အန္တေဝ၊ ဌတွာ ပါတေတိ စေ မဟိ။  
ဝုပံ ပတတိ စေ ဟတ္တာ၊ မုတ္တမတ္တေ ပရာဇယော။

၂၀၆။ တံ ရုက္ခေ ခါဏုကေ ဝါပိ၊ ဟုတွာ ပဋိဟတံ ပုန။  
ဝါတုက္ခိတ္တမ္ပိ<sup>၂</sup> ဝါ အန္တော၊ သစေ ပတတိ ရက္ခတိ။

---

၁-ဝိ-ဋ္ဌ ၁-၃၀၅-ဝိဋ္ဌေ။  
၂-ဝိ-ဋ္ဌ ၁-၆၃၊ ဝိ-ဋ္ဌ ၁-၃၀၆-ဝိဋ္ဌေသု၊  
၃-ဝိ-ဋ္ဌ ၁-၃၀၄၊ ၃၀၅-ဝိဋ္ဌာဒိသု။  
၄-ဝါတက္ခိတ္တမ္ပိ (က-သီ)

၂၀၇။ ပတိတွာ ဘူမိယံ ပစ္စာ၊ ဝဇ္ဇန္တံ ပန ဘဏ္ဍကံ။  
သစေ ပဝိသတျ'န္တောဝ၊ တဿ ပါရာဇိကံ သိယာ။

၂၀၈။ ဌတွာ ဌတွာ ပဝဇ္ဇန္တံ၊ ပဝိဋ္ဌံ စေ ပရာဇယော။  
အတိဋ္ဌမာနံ ဝဇ္ဇိတွာ၊ ပဝိဋ္ဌံ ပန ရက္ခတိ။

၂၀၉။ ဣတိ ဝုတ္တံ ဒဋ္ဌိံ ကတွာ၊ ကုရုန္တန္တကထာဒိသု'။  
သာရတော တံ ဂဟေတဗ္ဗံ၊ ယုတ္တံ ဝိယ စ ဒိဿတိ။

၂၁၀။ သယံ ဝါ ယဒိ ဝဇ္ဇတိ၊ ဝဇ္ဇာပေတိ ပရေန ဝါ။  
အဋ္ဌတွာ ဝဇ္ဇမာနံ တံ၊ ဂတံ နာသကရံ သိယာ။

၂၁၁။ ဌတွာ ဌတွာ သစေ အန္တော၊ ဗဟိ ဂစ္ဆတိ ရက္ခတိ။  
ဌပိတေ သုဒ္ဓစိတ္တေန၊ သယံ ဝဇ္ဇတိ' ဝဇ္ဇတိ။

၂၁၂။ ဂစ္ဆန္တေ ပန ယာနေ ဝါ၊ ဂဇေ ဝါ တံ ဌပေတိ စေ။  
ဗဟိ နိဟရဏက္ခာယ၊ နာ'ဝဟာရောပိ နိဟဇေ။

၂၁၃။ ဌပိတေ ဌိတယာနေ ဝါ၊ ပယောဂေန ဝိနာ ဂတေ။  
သတိပိ ထေယျစိတ္တသ္မိ'၊ အဝဟာရော န ဝိဇ္ဇတိ။

၂၁၄။ သစေ ပါဇေတိ တံ ယာနံ၊ ဌပေတွာ ယာနကေ မဏိ'။  
သိယာ ပါရာဇိကံ တဿ၊ သိမာတိက္ကမနေ ပန။

၂၁၅။ သုက္ခဋ္ဌာနေ မတံ သုက္ခံ၊ ဂန္တု' ဒတွာဝ ဝဇ္ဇတိ။  
သေသော ဣမ ကထာမဂ္ဂေါ၊ အရညဋ္ဌကထာသမော။

သုက္ခဋ္ဌာတကထာ။ (၂၀)

၂၁၆။ ဝိ အန္တောဇာတံ ဓနန္တိတံ၊ ဒိန္တံ ဝါ ပန ကေနစိ။  
ဒါသံ ကရမရာနိတံ၊ ဟရန္တဿ ပရာဇယော။

၂၁၇။ ဘုဇိဿံ ဝါ ဟရန္တဿ၊ မာနုသံ မာတရုပိ ဝါ။  
ပိတရာ'ဌပိတံ ဝါပိ၊ အဝဟာရော န ဝိဇ္ဇတိ။

၁-ဝိ-ဋ္ဌ ၁-၃၁၄-ပိဋေ။ ၂-ဇေတိ (က-သိ) ၃-ဝိ ၁-၆၄၊ ၈-ဋ္ဌ ၁-၃၁၆ ပိဋေစိယ။

၁၁၇၀၆

သာသနာရေးဦးစီးဌာန  
စာကြည့်တိုက်  
ကမာအေး၊ ရန်ကုန်

၂၁၈။ တံ ပလာပေတုကာမောဝ၊ ဥက္ခိပိတွာ ဘုဇေဟိ ဝါ။  
တံ ဌိတဋ္ဌာနတော ကိဉ္စိ၊ သင်္ကာမေတိ ပရာဇယော။

၂၁၉။ တဇ္ဇေတွာ ပဒသာ ဒါသံ၊ နေန္တဿ ပဒဝါရတော။  
ဟောန္တိ အာပတ္တိယော ဝုတ္တာ၊ တဿ ထုလ္လစ္စယာဒယော။

၂၂၀။ ဟတ္ထာဒိသု ဂဟေတွာ တံ၊ ကမုတောပိ ပရာဇယော။  
“ဂစ္ဆ ယာဟိ ပလာယာ”တိ ၊ ဝဒတောပိ အယံ နယော။

၂၂၁။ ဝေဂသာဝ ပလာယန္တိ၊ “ပလာယာ”တိ စ ဘာသတော။  
ဟောတိ ပါရာဇိကေနဿ၊ အနာပတ္တိ ဟိ ဘိက္ခုနော။

၂၂၂။ သဏိကံ ပန ဂစ္ဆန္တိ၊ သစေ ဝဒတိ သောပိ စ။  
သီဃံ ဂစ္ဆတိ စေ တဿ၊ ဝစနေန ပရာဇယော။

၂၂၃။ ပလာယိတွာ သစေ အညံ၊ ဂါမံ ဝါ နိဂမမ္ပိ ဝါ။  
ဂတံ ဒိသွာ တတော တဉ္စေ၊ ပလာပေတိ ပရာဇယော။

ပါဏကထာ။ (၂၁)

၂၂၄။ ၊ထေယျာ သပ္ပကရဏ္ဍံ စေ၊ ပရာမသတိ ဒုက္ကဋ်။  
ဇန္ဒာပေတိ ယထာဝတ္ထု၊ ဌာနတော စာဝနေ စုတော။

၂၂၅။ ဥဋ္ဌါဇေတွာ ကရဏ္ဍံ တု၊ သပ္ပမုဒ္ဒရတော ပန။  
ကရဏ္ဍတလတော မုတ္တေ၊ နဂံဋ္ဌေ တု ပရာဇယော။

၂၂၆။ ဃံသိတွာ ကမုတော သပ္ပံ၊ နဂံဋ္ဌေ မုခဝဋ္ဋိတော။  
တဿ သပ္ပကရဏ္ဍဿ၊ မုတ္တမတ္တေ ပရာဇယော။

၂၂၇။ ကရဏ္ဍံ ဝိဝရိတွာ စေ၊ ပက္ခောသန္တဿ နာမတော။  
သော နိက္ခမတိ စေ သပ္ပေါ၊ တဿ ပါရာဇိကံ သိယာ။

၂၂၈။ တထာ ကတွာ တု မဏ္ဍုက-မုသိကာနံ ရဝမ္ပိ ဝါ။  
ပက္ခောသန္တဿ နာမေန၊ နိက္ခန္တေပိ ပရာဇယော။

၁-ပလေဟိဘိ (က-သီ) ယလာဟိဘိ (က) ၂-ဝိ ၁-၆၄၊ ဝိ-ဋ္ဌ ၁-၃၁၇-ဝိဋ္ဌေသု၊

၂၂၉။ မုခံ အဝိဝရိတွာဝ၊ ကရောန္တသေဝမေဝ စ။  
ယေန ကေနစိ နိက္ခန္တေ၊ သပ္ပေ ပါရာဇိကံ သိယာ။

၂၃၀။ မုခေ ဝိဝရိတေ သပ္ပေ၊ သယမေဝ ပလာယတိ။  
န ပက္ခောသတိ စေ တဿ၊ ဘဏ္ဍာဒေယျမုဒီရိတံ။

အပဒကထာ။ (၂၂)

၂၃၁။ ဝိထေယျစိတ္တေန ယော ဟတ္ထိ၊ ကရောတာမသနာဒယော။  
ဟောန္တိ အာပတ္တိယော တဿ၊ တိဝိဓာ ဒုက္ကဋ္ဌာဒယော။

၂၃၂။ သာလာယံ ဌိတဟတ္ထိဿ၊ အန္တောဝတ္ထင်္ဂဏေသုပိ။  
ဌာနံ သာလာ စ ဝတ္ထု စ၊ အင်္ဂဏံ သကလံ သိယာ။

၂၃၃။ အဗဒ္ဒဿ ဟိ ဗဒ္ဒဿံ၊ ဌိတဌာနဉ္စ ဗန္ဓနံ။  
တသ္မာ တေသံ ဝသာ ဟတ္ထိ၊ ဟရတော ကာရယေ ဗုဓော။

၂၃၄။ နဂရဿ ဗဟိဒ္ဒါ တု၊ ဌိတဿ ပန ဟတ္ထိနော။  
ဌိတဌာနံ ဘဝေ ဌာနံ၊ ပဒဝါရေန ကာရယေ။

၂၃၅။ နိပန္နဿ ဂဇသေကံ၊ ဌာနံ တံ ဥဋ္ဌပေတိ စေ။  
တသ္မိ ဥဋ္ဌိတမတ္တေ တု၊ တဿ ပါရာဇိကံ သိယာ။

၂၃၆။ ဇသေဝ စ နယော ဧညေယျော၊ တုရင်္ဂမဟိသာဒိသု။  
နတ္ထိ ကိဉ္စိပိ ဝတ္ထဗ္ဗံ၊ ဒွိပဒေပိ ဗဟုပ္ပဒေ။

စတုပ္ပဒကထာ။ (၂၃-၄-၅)

၂၃၇။ ၂ပရေသန္တိ ဝိဇာနိတွာ၊ ပရေသံ သန္တကံ ဓနံ။  
ဂရုကံ ထေယျစိတ္တေန၊ ဌာနာ စာဝေတိ စေ စုတော။

၂၃၈။ ၃အနာပတ္တိ သသညိဿံ၊ တိရစ္ဆာနပရိဂ္ဂဟေ။  
တာဝကာလိကဝိဿာသ-ဂ္ဂါဟေ ပေတပရိဂ္ဂဟေ။

၁-ဝိ ၁-၆၄၊ ဝိ-ဋ္ဌ ၁-၃၁၈-၃၁၉-ပိဋကေ။ ၂-ကင်္ခါ-ဋ္ဌ ၁၂၀-ပိဋကေ။ ၃-ဝိ ၁-၆၉-ပိဋကေ။

၂၃၉။ ယော ပနေတ္ထ စ ဝတ္တဗ္ဗော၊ ပါဠိမုတ္တိဝိနိစ္ဆယော ၁။  
တံ မယံ ပရတောယေဝ၊ ဘဏိဿာမ ပက္ခန္ဓကေ။

၂၄၀။ ပရာဇိတာနေကမလေန ဝုတ္တံ၊  
ပါရာဇိကံ ယံ ဒုတိယံ ဇိနေန။  
ဝုတ္တော သမာသေန မယ'ဿ စတ္ထော၊  
ဝတ္တံ အသေသေန ဟိ ကော သမတ္ထော။

ဣတိ ဝိနယဝိနိစ္ဆယေ ဒုတိယပါရာဇိကကထာ နိဋ္ဌိတာ။

တတိယပါရာဇိကကထာ

၂၄၁။ ၂မနုဿဇာတိံ ဇာနန္တော၊ ဇီဝိတာ ယော ဝိယောဇယေ။  
နိက္ခိပေယျ'ဿ သတ္ထံ ဝါ၊ ဝဒေယျ မရဏေ ဂုဏံ။

၂၄၂။ ဒေသေယျ မရဏူပါယံ၊ ဟောတာယမ္ပိ ပရာဇိတော။  
အသန္ဓေယျောဝ သော ဂြေယျော၊ ဒွေဓာ ဘိန္နသိလာ ဝိယ။

၂၄၃။ ၃ဝုတ္တာ ပါဏာတိပါတဿ၊ ပယောဂါ ဆ မဟေသိနာ။  
သာဟတ္ထိကော တထာဏတ္ထိ-နိဿဂ္ဂိထာဝရာဒယော။

၂၄၄။ တတ္ထ ကာယေန ဝါ ကာယ-ပဋိဗဒ္ဓေန ဝါ သယံ။  
မာရေန္တဿ ပရံ သာတော၊ အယံ သာဟတ္ထိကော မတော။

၂၄၅။ “ဧဝံ တံ ပဟရိတွာ တံ၊ မာရေဟိ”တိ စ ဘိက္ခုနော။  
ပရဿာဏာပနံ နာမ၊ အယံ မာဏတ္ထိကော နယော။

၂၄၆။ ဒူရံ မာရေတုကာမဿ၊ ဥသုအာဒိနိပါတနံ။  
ကာယေန ပဋိဗဒ္ဓေန၊ အယံ နိဿဂ္ဂိယော ဝိမိ။

၂၄၇။ အသဇ္ဇာရိမုပါယေန၊ မာရဏတ္ထံ ပရဿ စ။  
ဩပါတာဒိဝိဓာနံ တု၊ ပယောဂေါ ထာဝရော အယံ။

---

၁-ဝိ-၄ ၁-၂၀၃-ဝိ-၄။ ၂-ဝိ ၁-၉၂၊ ၈-၄ ၂-၃၇-ဝိ-၄။ ၃-ဝိ-၄ ၂-၃၉-ဝိ-၄။

၂၄၈။ ပရံ မာရေတုကာမဿ၊ ဝိဇ္ဇာယ ဇပွနံ ပန။  
အယံ ဝိဇ္ဇာမယော နာမ၊ ပယောဂေါ ပဉ္စမော မတော။

၂၄၉။ သမတ္တာ မာရဏေ ယာ စ၊ ဣဒ္ဓိ ကမ္မဝိပါကဇာ။  
အယံ မိဒ္ဓိမယော နာမ၊ ပယောဂေါ သမုဒီရိတော။

၂၅၀။ ဧကေကော ဒုဝိဓော တတ္ထ၊ ဟောတိတိ ပရိဒီပိတော။  
ဥဒ္ဓေသောပိ အနုဒ္ဓေသော၊ ဘေဒေါ တေသ'မယံ ပန။

၂၅၁။ ဗဟုသွပိ ယမုဒ္ဓိဿ၊ ပဟာရံ ဒေတိ စေ ပန။  
မရဏေန စ တဿေဝ၊ ကမ္မုနာ တေန ဗဇ္ဈတိ။

၂၅၂။ အနုဒ္ဓိဿ ပဟာရေပိ၊ ယဿ ကဿစိ ဒေဟိနော။  
ပဟာရပ္ပစ္စယာ တဿ၊ မရဏံ စေ ပရာဇယော။

၂၅၃။ မတေ ပဟဋမတ္တေ ဝါ၊ ပစ္ဆာ မုဘယထာပိ စ။  
ဟန္တာ ပဟဋမတ္တသ္မိံ၊ ကမ္မုနာ တေန ဗဇ္ဈတိ။

၂၅၄။ ဧဝံ သာဟတ္ထိကော ဂေယျော၊ တထာ အာဏတ္ထိကောပိ စ။  
တ္ထောဝတာ သမာသေန၊ ဒွေ ပယောဂါ ဟိ ဒဿိတာ။

၂၅၅။ ဝိတ္ထု ကာလော စ ဒေသော စ၊ သတ္တု ဣရိယာပထော။  
ကရဏဿ ဝိသေသောတိ၊ ဆ အာဏတ္ထိနိယာမကာ။

၂၅၆။ မာရေတဗ္ဗော ဟိ ယော တတ္ထ၊ သော “ဝတ္ထု”တိ ပဝုစ္စတိ။  
ပုဗ္ဗဏှာဒိ သိယာ ကာလော၊ သတ္တာနံ ယောဗ္ဗနာဒိ စ။

၂၅၇။ ဒေသော ဂါမာဒိ ဝိညေယျော၊ သတ္တံ တံ သတ္တမာရဏံ။  
မာရေတဗ္ဗဿ သတ္တဿ၊ နိသဇ္ဇာဒိ'ရိယာပထော။

၂၅၈။ ဝိဇ္ဈနံ ဘေဒနဉ္စာပိ၊ ဆေဒနံ တာဠနမ္ပိ ဝါ။  
ဝေမာဒိဝိဓောနေကော၊ ဝိသေသော ကရဏဿ တု။

၂၅၉။ “ယံ မာရေဟိ”တိ အာဏတ္ထော၊ အညံ မာရေတိ စေ တတော။  
“ပုရတော ပဟရိတွာန၊ မာရေဟိ”တိ စ ဘာသိတော။

၂၆၀။ ပစ္ဆတော ပဿံတော ဝါပိ၊ ပဟရိတွာန မာရိတေ။  
ဝတ္ထာဏတ္ထိံ ဝိသင်္ကေတာ၊ မူလဋ္ဌော ပန မုစ္စတိ။

၂၆၁။ ဧတ္ထိံ တံ အဝိရဇ္ဈိတွာ၊ ယထာဏတ္ထိံ စ မာရိတေ။  
ဥဘယေသံ ယထာကာလံ၊ ကမ္မဗဒ္ဓေါ ဥဒီရိတော။

၂၆၂။ အာဏတ္ထော “အဇ္ဇ ပုဗ္ဗဏှော၊ မာရေဟိ”တိ စ ယော ပန။  
သော စေ မာရေဟိ သာယနေ၊ မူလဋ္ဌော ပရိမုစ္စတိ။

၂၆၃။ အာဏတ္ထဿေဝ သော ဝုတ္ထော၊  
ကမ္မဗဒ္ဓေါ မဟေသိနာ။  
ကာလဿ ဟိ ဝိသင်္ကေတာ၊  
ဒေါသော နာဏာပကဿ သော။

၂၆၄။ “အဇ္ဇ မာရေဟိ ပုဗ္ဗဏှော၊ သွေဝါ”တိ အနိယာမိတေ။  
ယဒါ ကဒါစိ ပုဗ္ဗဏှော၊ ဝိသင်္ကေတော န မာရိတေ။

၂၆၅။ ဧတေနေဝ ဥပါယေန၊ ကာလဘေဒေသု သဗ္ဗသော။  
သင်္ကေတော စ ဝိသင်္ကေတော၊ ဝေဒိတဗ္ဗော ဝိဘာဝိနာ။

၂၆၆။ “ဣမံ ဂါမေ ဌိတံ ဝေရိံ၊ မာရေဟိ”တိ စ ဘာသိတော။  
သစေ သော ပန မာရေဟိ၊ ဌိတံ တံ ယတ္ထ ကတ္တမိ။

၂၆၇။ နတ္ထိံ တဿ ဝိသင်္ကေတော၊ ဥဘော ဗဇ္ဈန္တိ ကမ္မုနာ။  
“ဂါမေယေဝါ”တိ အာဏတ္ထော၊ ဝနေ ဝါ သာဝဓာရဏံ။

၂၆၈။ “ဝနေယေဝါ”တိ ဝါ ဝုတ္ထော၊ ဂါမေ မာရေဟိ စေပိ ဝါ။  
ဝိသင်္ကေတော ဝိညာတဗ္ဗော၊ မူလဋ္ဌော ပရိမုစ္စတိ။

၂၆၉။ ဧတေနေဝ ဥပါယေန၊ သဗ္ဗဒေသေသု ဘေဒတော။  
သင်္ကေတော စ ဝိသင်္ကေတော၊ ဝေဒိတဗ္ဗောဝိ ဝိညနာ။

၂၇၀။ “သတ္ထေန ပန မာရေဟိ၊ အာဏတ္ထော”တိ စ ကေနမိ။  
ယေန ကေနမိ သတ္ထေန၊ ဝိသင်္ကေတော န မာရိတေ။

၂၇၁။ “ဣမိနာ ဝါ’သိနာ ဟိ”တိ၊ ဝုတ္တော အညေန ဝါ’သိနာ။  
“ဣမဿာ’သိဿ ဝါ’ပိ တံ၊ ဓာရာယေတာယ မာရယ”။

၂၇၂။ ဣတိ ဝုတ္တော သစေ ဝေရိံ၊ ဓာရာယ ဣတရာယ ဝါ။  
ထရုနာ ဝါ’ပိ တုဏ္ဏေန၊ ဝိသင်္ကေတောဝ မာရိတေ။

၂၇၃။ ဧတေနော ဥပါယေန၊ သဗ္ဗာဝုဓကဇာတိသု။  
သင်္ကေတော စ ဝိသင်္ကေတော၊ ဝေဒိတဗ္ဗော ဝိသေသတော။

၂၇၄။ “ဂစ္ဆန္တမေနံ မာရေဟိ”၊ ဣတိ ဝုတ္တော ပရေန သော။  
မာရေဟိ နံ နိသိန္တံ စေ၊ ဝိသင်္ကေတော န ဝိဇ္ဇတိ။

၂၇၅။ “နိသိန္တံယေဝ မာရေဟိ”၊ “ဂစ္ဆန္တံယေဝ ဝါ”တိ စ။  
ဝုတ္တော မာရေဟိ ဂစ္ဆန္တံ၊ နိသိန္တံ ဝါ ယထာက္ကမံ။

၂၇၆။ ဝိသင်္ကေတန္တိ ဣဘဗ္ဗံ၊ ဘိက္ခုနာ ဝိနယညနာ။  
ဧသေဝ စ နယော ဥေယျော၊ သဗ္ဗိရိယာပထေသု စ။

၂၇၇။ “မာရေဟိ”တိ စ ဝိဇ္ဇိတွာ၊ အာဏတ္တော ဟိ ပရေန သော။  
ဝိဇ္ဇိတွာဝ တမာရေဟိ၊ ဝိသင်္ကေတော န ဝိဇ္ဇတိ။

၂၇၈။ “မာရေဟိ”တိ စ ဝိဇ္ဇိတွာ၊ အာဏတ္တော ဟိ ပရေန သော။  
ဆိန္ဒိတွာ ယဒိ မာရေဟိ၊ ဝိသင်္ကေတောဝ ဟောတိ သော။

၂၇၉။ ဧတေနော ဥပါယေန၊ သဗ္ဗေသု ကရဏေသုပိ။  
သင်္ကေတေ စ ဝိသင်္ကေတေ၊ ဝေဒိတဗ္ဗော ဝိနိစ္ဆယော။

၂၈၀။ ဒီဃံ ရဿံ ကိသံ ထူလံ၊ ကာဠံ ဩဒါတမေဝ ဝါ။  
အာဏတ္တော အနိယာမေတွာ၊ မာရေဟိတိ စ ကေနစိ။

၂၈၁။ သောပိ ယံ ကိဉ္စိ အာဏတ္တော၊ သစေ မာရေဟိ တာဒိသံ။  
နတ္ထိ တတ္ထ ဝိသင်္ကေတော၊ ဥဘိန္တမ္ပိ ပရာဇယော။

၂၈၂။ မနုဿံ ကိဉ္စိ ဥဒ္ဓိဿံ၊ သစေ ခဏတိ’ဝါဂ္ဂကံ။  
ခဏန္တဿ စ ဩပါတံ’၊ ဟောတိ အာပတ္တိ ဒုက္ကဋံ။

၂၀၃။ ဒုက္ခဿုပ္ပတ္တိယာ တတ္ထ၊ တဿ ထုလ္လစ္စယံ သိယာ။  
ပတိတွာ စ မတေ တသ္မိံ၊ တဿ ပါရာဇိကံ ဘဝေ။

၂၀၄။ နိပတိတွာ ပနညသ္မိံ၊ မတေ ဒေါသော န ဝိဇ္ဇတိ။  
အနုဒ္ဓိဿကမောပါတော၊ ခတော ဟောတိ သစေ ပန။

၂၀၅။ “ပတိတွာ ဧတ္ထ ယော ကောစိ၊ မရတူ”တိ ဟိ ယတ္ထကာ။  
မရန္တိ နိပတိတွာ စေ၊ ဒေါသာ ဟောန္တိဿ တတ္ထကာ။

၂၀၆။ အာနန္တရိယဝတ္ထုသ္မိံ၊ အာနန္တရိယကံ ဝဒေ။  
တထာ ထုလ္လစ္စယာဒီနံ၊ ဟောန္တိ ထုလ္လစ္စယာဒယော။

၂၀၇။ ပတိတွာ ဂတ္တိနိ တသ္မိံ၊ သဂဗ္ဘာ စေ မရိဿတိ။  
ဟောန္တိ ပါဏာတိပါတာ ဒွေ၊ ဧကောဝေကေကဓိသနေ။

၂၀၈။ အနုဗန္ဓေတ္ထ စောရေဟိ၊ ပတိတွာ စေ မရိဿတိ။  
ဩပါတခဏကဿေဝ၊ ဟောတိ ပါရာဇိကံ ကိရ။

၂၀၉။ ဝေရိနော တတ္ထ ပါတေတွာ၊ သစေ မာရေန္တိ ဝေရိနော။  
ပတိတံ တတ္ထ မာရေန္တိ၊ နိဟရိတွာ သစေ ဗဟိ။

၂၁၀။ နိဗ္ဗတ္တိတွာ ဟိ ဩပါတေ၊ မတာ စေ ဩပပါတိကာ။  
အသက္ကောန္တာ စ နိက္ခန္တံ၊ သဗ္ဗတ္ထ စ ပရာဇယော။

၂၁၁။ ယက္ခာဒယော ပနုဒ္ဓိဿ၊ ခဏနေ ဒုက္ခသမ္ဘဝေ။  
ဒုက္ခဋံ မရဏေ ဝတ္ထု-ဝသာ ထုလ္လစ္စယာဒယော။

၂၁၂။ မနုဿေယေဝ ဥဒ္ဓိဿ၊ ခတေ ဩပါတကေ ပန။  
အနာပတ္တိ ပတိတွာ ဟိ၊ ယက္ခာဒီသု မတေသုပိ။

၂၁၃။ တထာ ယက္ခာဒယော ပါဏေ၊ ခတေ ဥဒ္ဓိဿ ဘိက္ခုနာ။  
နိပတိတွာ မရန္တေသု၊ မနုဿေသုပျယံ နယော။

၂၁၄။ “ပါဏိနော ဧတ္ထ ဗဇ္ဈိတွာ၊ မရန္တ။”တိ အနုဒ္ဓိသံ။  
ပါသံ ဩဇ္ဇေတိ ယော တတ္ထ၊ သစေ ဗဇ္ဈန္တိ ပါဏိနော။

၂၁၅။ ဟတ္ထတော မုတ္တမတ္တသ္မိံ၊ တဿ ပါရာဇိကံ သိယာ။  
အာနန္တရိယဝတ္ထုသ္မိံ၊ အာနန္တရိယမေဝ စ။

- ၂၉၆။ ဥဒ္ဓိဿ ဟိ ကတေ ပါသေ၊ ယံ ပနုဒ္ဓိဿ ဩဒ္ဓိကော။  
ဗန္ဓုနေသု တဒညေသံ၊ အနာပတ္တိ ပကာသိတာ။
- ၂၉၇။ မူလေန ဝါ မုခာ ဝါပိ၊ ဒိန္ဓေ ပါသေ ပရဿ ဟိ။  
မူလဋ္ဌဿေဝ ဟောတီတိ၊ ကမ္မဗဒ္ဓေါ နိယာမိတော။
- ၂၉၈။ ယေန လဒ္ဓေါ သစေ လောပိ၊ ပါသ'မုဂ္ဂဋ္ဌိတမ္ပိ ဝါ။  
ထိရံ ဝါပိ ကရောတေဝံ၊ ဥဘိန္နံ ကမ္မဗန္ဓနံ။
- ၂၉၉။ သော ပါသံ ဥဂ္ဂဋ္ဌာပေတွာ၊ ယာတိ ပါပဘယာ သစေ။  
တံ ဒိသ္မာ ပုန အညောပိ၊ သဏ္ဍပေတိ ဟိ တတ္ထ စ။
- ၃၀၀။ ဗဒ္ဓါ ဗဒ္ဓါ မရန္တိ စေ၊ မူလဋ္ဌော န စ မုစ္စတိ။  
ဋ္ဌပေတွာ ဂဟိတဋ္ဌာနေ၊ ပါသယဋ္ဌိ' ဝိမုစ္စတိ။
- ၃၀၁။ ဂေါပေတွာပိ န မောက္ခော ဟိ၊ ပါသယဋ္ဌိ' သယံကတံ။  
တမညော ပုန ဂဏှိတွာ၊ သဏ္ဍပေတိ သစေ ပန။
- ၃၀၂။ တပ္ပုစ္စယာ မရန္တေသု၊ မူလဋ္ဌော န စ မုစ္စတိ။  
နာသေတွာ သဗ္ဗသော ဝါ တံ၊ ဈာပေတွာ ဝါ ဝိမုစ္စတိ။
- ၃၀၃။ ရောပေန္တဿ စ သူလံ ဝါ၊ သဇ္ဇေန္တဿ အဒ္ဓဟလံ။  
ဩပါဘေန စ ပါသေန၊ သဒိသောဝ ဝိနိစ္ဆယော။
- ၃၀၄။ အနာပတ္တိ အသဋ္ဌိစ္စ၊ အဇာနန္တဿ ဘိက္ခုနော။  
တထာ'မရဏစိတ္တဿ၊ မတေပျုမ္မတ္တကာဒိနော။
- ၃၀၅။ မနုဿပါဏိမ္ပိ စ ပါဏသညိတာ၊  
သစဿ စိတ္တံ မရဏူပသံဟိတံ။  
ဥပက္ကမော တေန စ တဿ နာသော၊  
ပဉ္စေတ္ထ အင်္ဂါနိ မနုဿဃာတေ။  
ဣတိ ဝိနယဝိနိစ္ဆယေ တတိယပါရာဇိကကထာ နိဋ္ဌိတာ။

စတုတ္ထပါရာဇိကကထာ

- ၃၀၆။ ။ အသန္တမတ္တသိတမေဝ ကတွာ၊  
ဘဝံ အဓိဋ္ဌာယ စ ဝတ္တမာနံ။  
အညာပဒေသဉ္စ ဝိနာဓိမာနံ၊  
ဈာနာဒိဘေဒံ သမုဒါစရေယျ။
- ၃၀၇။ ကာယေန ဝါစာယပိ ဝါတဒတ္ထေ၊  
ဉ္စတေဝ ဝိညတ္တိပထေ အဘဗ္ဗော၊  
ယထေဝ တာလောပန မတ္တကသ္မိံ၊  
ဆိန္ဒော အဘဗ္ဗော ပုန ရုဋ္ဌိဘာဝေ။
- ၃၀၈။ အသန္တမေဝတ္တနိ ယောပရဿ၊  
ဒိပေတိ ဈာနာဒိမနန္တရံ သော။  
ဇာနာတိ စေ ဟောတိ စုတော ဟိ နော စေ၊  
ဇာနာတိ ထုလ္လစ္စယမဿ ဟောတိ။
- ၃၀၉။ “ယော တေ ဝိဟာရေ ဝသတိစ ဘိက္ခု၊  
သော ဈာနလာဘိ”တိ စ ဒိပိတေ စေ။  
ဇာနာတိ ထုလ္လစ္စယမဿ နော စေ၊  
ဇာနာတိ တံ ဒုက္ကရမေဝ ဟောတိ။
- ၃၁၀။ အသန္တမေဝတ္တနိ ဓမ္မမေတံ၊  
အတ္ထိတိ ကတွာ ဝဒတောဓိမာနာ၊  
ဝုတ္တော အနာပတ္တိနယော ပနေဝံ၊  
အဝတ္တုကာမဿ တထာဒိကဿ။
- ၃၁၁။ ပါပိစ္ဆတာ တဿ အသန္တဘာဝေါ၊  
အာရောစနဉ္စေဝ မနုဿကဿ။  
နညာပဒေသေန တဒေဝ ဉ္စဏံ၊  
ပဉ္စေတ္ထအင်္ဂါနိ ဝဒန္တိ ဓိရာ။
- ၃၁၂။ ပဌမေ ဒုတိယေ စန္ဒေ၊ ပရိယာယော န ပိဇ္ဇတိ။  
ဒုတိယေ တတိယေယေဝ၊ အာဏတ္တိ န ပနေတရေ။

၁-ဝိ ၁-၁၁၆၊ ဝိ-၄ ၂-၇၉-ပိဋ္ဌာဒိသု။

၃၁၃။ အာဒိ မေကသမုဋ္ဌာနံ၊ ဒုဝင်္ဂံ ကာယစိတ္တတော။  
သေသာ စ တိသမုဋ္ဌာနာ၊ တေသမင်္ဂါနိ သတ္တ တု။

၃၁၄။ သုခေါပေက္ခာယုတံ အာဒိ၊ တတိယံ ဒုက္ခဝေဒနံ။  
ဒုတိယဉ္စ စတုတ္ထဉ္စ၊ တိဝေဒနမုဒိရိတံ။

၃၁၅။ ပဌမဿ'ဋ္ဌ စိတ္တာနိ၊ တတိယဿ ဒုဝေ ပန။  
ဒုတိယဿ စတုတ္ထဿ၊ ဒသ စိတ္တာနိ လက္ခဏေ။

၃၁၆။ တသ္မာ သစိတ္တကံ ဝုတ္တံ၊ သဗ္ဗမေတံ စတုဗ္ဗိဓံ။  
ကြိယာ သညာဝိမောက္ခဉ္စ၊ လောကဝဇ္ဇန္တိ ဒီပိတံ။

၃၁၇။ ဣဒမာပတ္တိယံယေဝ၊ ဝိဓာနံ ပန ယုဇ္ဇတိ။  
တသ္မာ အာပတ္တိယံယေဝ၊ ဂဟေတဗ္ဗံ ဝိဘာဝိနာ။

၃၁၈။ မုဒုပိဋ္ဌိ စ လမ္ဗိ စ၊ မုခဂ္ဂါဟိ နိသီဒကော။  
ပါရာဇိကာ ဣမေ တေသံ၊ စတ္တာရော အနုလောမိကာ။

၃၁၉။ ဘိက္ခုနီနဉ္စ စတ္တာရိ၊ ဝိဗ္ဗန္တာ ဘိက္ခုနီ သယံ။  
တထာ ကောဒသာဘဗ္ဗာ၊ သဗ္ဗေတေ စတုဝိသတိ။

၃၂၀။ ဣမေ ပါရာဇိကာ ဝုတ္တာ၊ စတုဝိသတိ ပုဂ္ဂလာ။  
အဘဗ္ဗာ ဘိက္ခုဘာဝါယ၊ သီသန္တိန္ဒောဝ ဇိဝိတုံ။

၃၂၁။ ပဏ္ဍကော စ တိရစ္ဆာနော၊ ဥဘတောဗျဉ္စနောပိ စ။  
တယော ဝတ္ထုဝိပန္နာ ဟိ၊ အဟေတုပဋိသန္ဓိကာ။

၃၂၂။ ပဉ္စာနန္တရိကာ ထေယျ-သံဝါသောပိ စ ဒူသကော။  
တိတ္ထိပက္ကန္တကော စေတိ၊ ကြိယာနဋ္ဌာ ပနဋ္ဌ တေ။

၃၂၃။ ဝိနိစ္ဆယော ယော ပန သာရဘူတော၊  
ပါရာဇိကာနံ ကထိတော မယာယံ။  
တဿာနုသာရေန ဗုဓေန ဣတုံ၊  
သက္ကာ ဟိ သေသောပိ အသေသတောဝ။

၃၂၄။ ပိဋကေ ပဋုဘာဝကရေ ပရမေ၊  
 ဝိနယေ ဝိဝိဓေဟိ နယေဟိ ယုတေ။  
 ပရမတ္တနယံ အဘိပတ္တယတာ၊  
 ပရိယာပုဏိတဗ္ဗမယံ သတတံ။

ဣတိ ဝိနယဝိနိစ္ဆယေ စတုတ္ထပါရာဇိကကထာ နိဋ္ဌိတာ။

**သံဃာဒိသေသကထာ**

၃၂၅။ ဝိမောစေတုကာမတာစိတ္တံ၊ ဝါယာမော သုက္ကမောစနံ။  
 အညတြ သုပိနန္တေန၊ ဟောတိ သံဃာဒိသေသတာ။

၃၂၆။ ပရေနပက္ကမာပေတွာ၊ အင်္ဂဇာတံ ပနတ္တနော။  
 သုက္ကံ ယဒိ ဝိမောစေတိ၊ ဂရုကံ တဿ နဒ္ဓိသေ။

၃၂၇။ သဒ္ဓိစ္စုပက္ကမန္တဿ၊ အင်္ဂဇာတံ ပနတ္တနော။  
 ထုလ္လစ္စယံ သမုဒ္ဓိဋ္ဌံ၊ သစေ သုက္ကံ န မုစ္စတိ။

၃၂၈။ သဒ္ဓိစ္စုပက္ကမန္တဿ၊ အာကာသေ ကမ္ပနေနပိ။  
 ဟောတိ ထုလ္လစ္စယံ တဿ၊ ယဒိ သုက္ကံ န မုစ္စတိ။

၃၂၉။ ဝတ္ထိံ ကိဋ္ဌာယ ပူရေတွာ၊ ပဿာဝေတုံ န ဝဋ္ဋတိ။  
 နိမိတ္တံ ပန ဟတ္ထေန၊ ကိဋ္ဌာပေန္တဿ ဒုက္ကဋ္ဌံ။

၃၃၀။ တိဿန္တံ ပန ဣတ္ထိနံ၊ နိမိတ္တံ ရတ္တစေတသာ။  
 ပုရတော ပစ္ဆတော ဝါပိ၊ ဩလောကေန္တဿ ဒုက္ကဋ္ဌံ။

၃၃၁။ ဧကေနကံ ပယောဂေန၊ ဒိဝသမ္ပိ စ ပဿတော။  
 နာပတ္တိယာ ဘဝေ အင်္ဂံ၊ ဥဗ္ဗိလနနိမိလနံ။

၃၃၂။ အမောစနာဓိပ္ပာယဿ၊ အနုပက္ကမတောပိ စ။  
 သုပိနန္တေန၊ မုတ္တသ္မိံ၊ အနာပတ္တိ ပကာသိတာ။

သုက္ကဝိသဋ္ဌိကထာ။

၃၃၃။ အာမသန္တော မနုဿိတ္ထိံ၊ ကာယသံသဂ္ဂရာဂတော။  
“မနုဿိတ္ထိ”တိ သညာယ၊ ဟောတိ သံဃာဒိသေသိကော။

၃၃၄။ လောမေနန္တမသော လောမံ၊ ဖုသန္တဿာပိ ဣတ္ထိယာ။  
ကာယသံသဂ္ဂရာဂေန၊ ဟောတိ အာပတ္တိ ဘိက္ခုနော။

၃၃၅။ ဣတ္ထိယာ ယဒိ သမ္ပုဋ္ဌော၊ ဖဿံ သေဝနစေတနော။  
ဝါယမိတွာမိဝါသေတိ၊ ဟောတိ သံဃာဒိသေသတာ။

၃၃၆။ ဧကေန ပန ဟတ္ထေန၊ ဂဟေတွာ ဒုတိယေန ဝါ။  
တတ္ထ တတ္ထ ဖုသန္တဿ၊ ဧကောဝါပတ္တိ ဒိပိတာ။

၃၃၇။ အဂ္ဂဟေတွာ ဖုသန္တဿ၊ ယာဝ ပါဒဉ္စ သီသတော။  
ကာယာ ဟတ္ထမမောစေတွာ၊ ဧကောဝ ဒိဝသမ္ပိ စ။

၃၃၈။ အင်္ဂုလိနံ တု ပဉ္စန္ဒံ၊ ဂဟဏေ ဧကတော ပန။  
ဧကောယေဝ သိယာပတ္တိ၊ န ဟိ ကောဋ္ဌာသတော သိယာ။

၃၃၉။ နာနိတ္ထိနံ သစေ ပဉ္စ၊ ဂဏှာတျင်္ဂုလိယော ပန။  
ဧကတော ပဉ္စ သံဃာဒိ-သေသာ ဟောန္တိ’ဿ ဘိက္ခုနော။

၃၄၀။ ဣတ္ထိယာ ဝိမတိဿာပိ၊ ပဏှကာဒိကသညိနော။  
ကာယေန ဣတ္ထိယာ ကာယ-သမ္ပုဒ္ဓိ ဖုသတောပိ ဝါ။

၃၄၁။ ပဏှကေ ယက္ခိပေတီသု၊ တဿ ထုလ္လစ္စယံ သိယာ။  
ဒုက္ကဋံ ကာယသံသဂ္ဂေ၊ တိရစ္ဆာနဂတိတ္ထိယာ။

၃၄၂။ ဘိက္ခုနော ပဋိဗဒ္ဓေန၊ ကာယေန ပန ဣတ္ထိယာ။  
ကာယေန ပဋိဗဒ္ဓဉ္စ၊ ဖုသန္တဿာပိ ဒုက္ကဋံ။

၃၄၃။ ဣတ္ထိနံ ဣတ္ထိရူပဉ္စ၊ ဒါရုလောဟမယာဒိကံ။  
တာသံ ဝတ္ထမလင်္ကာရံ၊ အာမသန္တဿ ဒုက္ကဋံ။

၃၄၄။ တတ္ထဇာတဖလံ ခဇ္ဇံ၊ မုဂ္ဂါဒိ တတ္ထဇာတကံ။  
ညောနိ ပန သဗ္ဗာနိ၊ အာမသန္တဿ ဒုက္ကဋံ။

၁-ဝိ ၁-၁၇၃၊ ဝိ-ဋ္ဌ ၂-၁၂၀၊ ကင်္ခါ-ဋ္ဌ ၁၂၈-၁၂၉-ပိဋေသု။

၃၄၅။ သဗ္ဗံ မေနသင်္ခါဒိ<sup>၁</sup>၊ ပဉ္စင်္ဂတုရိယမ္ပိ စ။  
ရတနာနိ စ သဗ္ဗာနိ၊ အာမသန္တဿ ဒုက္ကဋ်။

၃၄၆။ သဗ္ဗမာဝုဘောဏ္ဍာ၊ ဇိယာ စ ခနုဒဏ္ဍကော။  
အနာမာသမိဒံ သဗ္ဗံ၊ ဇာလဉ္စ သရဝါရဏံ။

၃၄၇။ သုဝဏ္ဏပဋိဗိဗ္ဗာဒိ<sup>၂</sup>၊ စေတိယံ အာရက္ခဋကံ<sup>၂</sup>။  
အနာမာသန္တိ နိဒ္ဒိဋ္ဌံ၊ ကုရုန္တုကထာယ<sup>၃</sup> ဟိ။

၃၄၈။ သဗ္ဗံ ဩနဟိတံ ဝါပိ၊ ဩနဟာပေတုမေဝ ဝါ။  
ဝါဒါပေတံ စ ဝါဒေတံ၊ ဝါဒိတံ န စ ဝဇ္ဇတိ။

၃၄၉။ “ကရိဿာမုပဟာရ”န္တိ၊ ဝုတ္တေန ပန ဘိက္ခုနာ။  
ပူဇာ ဗုဒ္ဓဿ ကာတဗ္ဗာ၊ ဝတ္တဗ္ဗာတိ စ ဝိညနာ။

၃၅၀။ သယံ ဖုသိယမာနဿ၊ ဣတ္ထိယာ ပန ဓုတ္ထိယာ။  
အဝါယမိတွာ ကာယေန၊ ဖဿံ ပဋိဝိဇာနတော။

၃၅၁။ အနာပတ္တိ အသဗ္ဗိစ္စ၊ အဇာနန္တဿ ဘိက္ခုနော။  
မောက္ခာမိပ္ပုယိနော စေဝ၊ တထာ ဥမ္မတ္တကာဒိနော။

၃၅၂။ ပဌမေန သမာနာဝ၊ သမုဋ္ဌာနာဒယော ပန။  
ကာယသံသဂ္ဂရာဂဿ၊ တထာ သုက္ကဝိသဋ္ဌိယာ။

ကာယသံသဂ္ဂကထာ။

၃၅၃။ ဒုဋ္ဌုလ္လဝါစဿာဒေန၊ ဣတ္ထိယာ ဣတ္ထိသညိနော။  
ဒိန္နံ စ ပန မဂ္ဂါနံ၊ ဝဏ္ဏာဝဏ္ဏဝသေန ဇ။

၃၅၄။ မေထုနယာစနာဒိဟိ၊ ဩဘာသန္တဿ ဘိက္ခုနော။  
ဝိညံ အန္တမသော ဟတ္ထ-မုဒ္ဒါယပိ ဂရံ သိယာ။

---

၁-သုဝဏ္ဏပဋိမာ စာပိ (သီ၊ က)    ၂-ဟာရက္ခဋကံ (သီ၊ က)  
၃-ဝိ-ဋ္ဌ ၂-၁၃၀-ဝိဋ္ဌေ၊    ၄-ဝိ ၁-၁၈၂၊ ဝိ-ဋ္ဌ ၂-၁၃၃၊ ကင်္ခါ-ဋ္ဌ ၁၂၉-၁၃၀-ဝိဋ္ဌေသု။

၃၅၅။ “သိခရဏီသိ၊ သမ္ဘိန္ဒာ၊ ဥဘတောဗျဉ္ဇနာ”တိ စ။  
အက္ခောသဝစနေနာပိ၊ ဂရုကံ တု သုဏန္တိယံ။

၃၅၆။ ပုနပ္ပုနောဘာသန္တဿ၊ ဧကဝါစာယ ဝါ ဗဟူ။  
ဂဏနာယ စ ဝါစာနံ၊ ဣတ္ထိနံ ဂရုကာ သိယံ။

၃၅၇။ သာ စေ နပ္ပုဋ္ဌိဇာနာတိ၊ တဿ ထုလ္လစ္စယံ သိယာ။  
အာဒိဿ ဘဏနေ စာပိ၊ ဥပ္ပဇာဏု’မဓက္ခကံ။

၃၅၈။ ဥပ္ပက္ခက’မဓောဇာဏု-မဏ္ဍလံ ပန ဥဒ္ဓိသံ။  
ဝဏ္ဏာဒိဘဏနေ ကာယ-ပဋိဗဒ္ဓေ စ ဒုက္ကဋ်။

၃၅၉။ ထုလ္လစ္စယံ ဘဝေ တဿ၊ ပဏ္ဍကေ ယက္ခိပေတိသု။  
အဓက္ခကော’ပ္ပဇာဏုမိ၊ ဒုက္ကဋ် ပဏ္ဍကာဒိသု။

၃၆၀။ ဥပ္ပက္ခက’မဓောဇာဏု-မဏ္ဍလေပိ အယံ နယော။  
သဗ္ဗတ္ထ ဒုက္ကဋ် ဝုတ္တံ၊ တိရစ္ဆာနဂတိတ္ထိယာ။

၃၆၁။ အတ္ထဓမ္မပုရေက္ခာရံ၊ ကတွာ ဩဘာသတောပိ စ။  
ဝဒတောပိ အနာပတ္တိ၊ ပုရက္ခတွာနုသာသနိံ။

၃၆၂။ တထာ ဥမ္မတ္တကာဒိနံ၊ သမုဋ္ဌာနာဒယော နယာ။  
အဒိန္နာဒါနတုလျာဝ၊ ဝေဒနေတ္ထ ဒွိဓာ မတာ။

ဒုဋ္ဌုလ္လဝါစာကထာ။

၃၆၃။ ဝိဝဏ္ဏံ ပနတ္ထနော ကာမ-ပါရိစရိယာယ ဘာသတော။  
တသ္မိံယေဝ ခဏေ သာ စေ၊ ဇာနာတိ ဂရုကံ သိယာ။

၃၆၄။ နော စေ ဇာနာတိ သာ ယက္ခိ-ပေတိဒေဝိသု ပဏ္ဍကေ။  
ဟောတိ ထုလ္လစ္စယံ တဿ၊ သေသေ အာပတ္တိ ဒုက္ကဋ်။

၃၆၅။ စိဝရာဒိဟိ အညေဟိ၊ ဝတ္ထုကာမေဟိ အတ္ထနော။  
နတ္ထိ ဒေါသော ဘဏန္တဿ၊ ပါရိစရိယာယ ဝဏ္ဏနံ။

၃၆၆။ ဣတ္ထိသညာ မနုဿိတ္ထိ၊ ပါရိစရိယာယ ရာဂိတာ။  
ဩဘာသော တေန ရာဂေန၊ ခဏေ တသ္မိံ ဝိဇာနနံ။

၃၆၇။ ပဉ္စင်္ဂါနိ ဣမာနေတ္ထ၊ ဝေဒိတဗ္ဗာနိ ဝိညနာ။  
သမုဋ္ဌာနာဒယောပုဿ၊ အနန္တရသမာ မတာ။  
အတ္တကာမပါရိစရိယကထာ။

၃၆၈။ ဝိပဋိဂ္ဂဏှာတိ သန္ဓေသံ၊ ပုရိသဿိတ္ထိယာပိ ဝါ။  
ဝိမံသတိ ဂရု ဟောတိ၊ ပစ္စာဟရတိ စေ ပန။

၃၆၉။ “ယဿာ ဟိ သန္တိကံ ဂန္ဓာ၊ အာရောစေဟိ”တိ ပေသိတော။  
တမဒိသ္မာ တဒညဿ၊ အဝဿာရောစကဿ သော။

၃၇၀။ “အာရောစေဟိ”တိ ဝတွာ တံ၊ ပစ္စာဟရတိ စေ ပန။  
ဘိက္ခု သံဃာဒိသေသမှာ၊ သဉ္စရိတ္တာ န မုစ္စတိ။

၃၇၁။ “မာတရာ ရက္ခိတံ ဣတ္ထိံ၊ ဂစ္ဆ မြူဟိ”တိ ပေသိတော။  
ဝိတုရက္ခိတမညံ ဝါ၊ ဝိသင်္ကေတောဝ ဘာသတော။

၃၇၂။ ပဋိဂ္ဂဏှနတာဒိဟိ၊ တိဟိ အင်္ဂေဟိ သံယုတေ။  
သဉ္စရိတ္တေ သမာပန္ဓေ၊ ဂရုကာပတ္တိမာဒိသေ။

၃၇၃။ ဒ္ဓိဟိ ထုလ္လစ္စယံ ဝုတ္တံ၊ ပဏှကာဒိသု တိဟိပိ။  
ဧကေနေဝ စ သဗ္ဗတ္ထ၊ ဟောတိ အာပတ္တိ ဒုက္ကဋံ။

၃၇၄။ စေတိယဿ စ သံဃဿ၊ ဂိလာနဿ စ ဘိက္ခုနော။  
ဂစ္ဆတော ပန ကိစ္စေန၊ အနာပတ္တိ ပကာသိတာ။

၃၇၅။ မနုဿတ္တံ တထာ တဿာ၊ နနာလံဝစနိယတာ။  
ပဋိဂ္ဂဏှနတာဒိနံ၊ ဝဿ ပဉ္စင်္ဂိကံ မတံ။

၃၇၆။ ဣဒံ ဟိ ဆသမုဋ္ဌာနံ၊ အစိတ္တကမုဒိရိတံ။  
အလံဝစနိယတ္တံ ဝါ၊ ပဏှတ္တိံ ဝါ အဇာနတော။

---

၁-ဝိ ၁-၂၀၂၊ ၈-၅ ၂-၁၄၀၊ ကင်္ဂါ-၄ ၃၃၂၊ ၃၃၃-ငွေသု။

၃၇၇။ ဂဟေတွာ သာသနံ ကာယ-ဝိကာရေနူပဂမ္မ တံ။  
ဝိမံသိတွာ ဟရန္တဿ၊ ဂရုကံ ကာယတော သိယာ။

၃၇၈။ သုံတွာ ယထာနိသိန္ဓောဝ၊ ဝစနံ ဣတ္ထိယာ ပုန။  
တံ တတ္ထေဝါဂတဿေဝ၊ အာရောစေန္တဿ ဝါစတော။

၃၇၉။ အဇာနန္တဿ ပဏ္ဏတ္တိံ၊ ကာယဝါစာဟိ တံ ဝိဓိံ။  
ကရောတော ဟရတော ဝါပိ၊ ဂရုကံ ကာယဝါစတော။

၃၈၀။ ဇာနိတွာပိ ကရောန္တဿ၊ ဂရုကာပတ္တိယော တထာ။  
သစိတ္တကေဟိ တီဟေဝ၊ သမုဋ္ဌာနေဟိ ဇာယရေ။

သဗ္ဗရိတ္တကထာ။

၃၈၁။ ဝိသယံယာစိတကေဟေဝ၊ ကုဋိကံ အပ္ပမာဏိကံ။  
အတ္တုဒ္ဓေသံ ကရောန္တဿ၊ တထာ'ဒေသိတဝတ္ထုကံ။

၃၈၂။ ဟောန္တိ သံဃာဒိသေသာ ဒွေ၊ သာရမ္ဘာဒိသု ဒုက္ကဋံ။  
သစေ ကေဝိပန္နာ သာ၊ ဂရုကံ ကေကံ သိယာ။

၃၈၃။ ပုရိသံ ယာစိတုံ ကမ္မ-သဟာယတ္ထာယ ဝဇ္ဇတိ။  
မူလစ္ဆေဇ္ဇေဝသေနော၊ ယာစမာနဿ ဒုက္ကဋံ။

၃၈၄။ အဝဇ္ဇံ ဟတ္ထကမ္မမ္ပိ၊ ယာစိတုံ ပန ဝဇ္ဇတိ။  
ဟတ္ထကမ္မမ္ပိ နာမေတံ၊ ကိဉ္စိ ဝတ္ထု န ဟောတိ ဟိ။

၃၈၅။ ဂေါဏ'မာယာစမာနဿ၊ ဌပေတွာ ဉ္ဇတကာဒိကေ။  
ဒုက္ကဋံ တဿ နိဒ္ဒိဋ္ဌံ၊ မူလစ္ဆေဇ္ဇေန တေသုပိ။

၃၈၆။ “ဂေါဏံ ဒေမာ”တိ ဝုတ္ထေပိ၊ ဂဟေတုံ န စ ဝဇ္ဇတိ။  
သကဋံ ဒါရုဘဏ္ဍတ္တာ၊ ဂဟေတုံ ပန ဝဇ္ဇတိ။

၃၈၇။ ၂ဝါသိဖရသုကုဒ္ဒါလ-ကုဋ္ဌာရာဒိသွယံ နယော။  
အနဇ္ဈာဝုတ္ထကံ သမ္ပိ၊ ဟရာပေတုမ္ပိ ဝဇ္ဇတိ။

---

၁-ဝိ ၁-၂၂၃၊ ဝိ-ဋ္ဌ ၂-၁၄၈-ဒိဋ္ဌာဒိသု။ ၂-ဝိ-ဋ္ဌ ၂-၁၅၀-ပိဋ္ဌေ။

- ၃၀၈။ ဝလ္လိအာဒိမ္မိ သဗ္ဗသ္မိံ၊ ဂရုဘဏ္ဍပုဟောနကေ။  
ပရေသံ သန္တကေယေဝ၊ ဟောတိ အာပတ္တိ ဒုက္ကဋ်။
- ၃၀၉။ ပစ္စယေသု ဟိ တိသ္မေဝ၊ ဝိညတ္တိ န စ ဝဇ္ဇတိ။  
တတိယေ ပရိကထောဘာသ-နိမိတ္တာနိ စ လဗ္ဘရေ။
- ၃၁၀။ “အဒေသိတေ စ ဝတ္ထုသ္မိံ၊ ပမာဏေနာမိကံ ကုဋိံ။  
ကရိဿာမိ”တိ စိန္တေတွာ၊ အရညံ ဂစ္ဆတောပိ စ။
- ၃၁၁။ ဖရသုံ ဝါပိ ဝါသိံ ဝါ၊ နိသေန္တဿာပိ ဒုက္ကဋ်။  
ဆိန္ဒတော ဒုက္ကဋ် ရုက္ခံ၊ တဿ ပါစိတ္တိယာ သဟ။
- ၃၁၂။ ဧဝံ ပုဗ္ဗပယောဂသ္မိံ၊ ကုဋိကာရကဘိက္ခုနော။  
ယထာပယောဂမာပတ္တိံ၊ ဝိနယညူ ဝိနိဒ္ဓိသေ။
- ၃၁၃။ ယာ ပန ဒ္ဓိဟိ ပိဏ္ဍေဟိ၊ နိဋ္ဌာနံ တု ဂမိဿတိ။  
ဟောတိ ထုလ္လစ္စယံ တေသု၊ ပဌမေ ဒုတိယေ ဂရ။
- ၃၁၄။ အနာပတ္တိ သစညဿ၊ ဒေတိ ဝိပုကတံ ကုဋိံ။  
တထာ ဘူမိံ သမံ ကတွာ၊ ဘိန္ဒတောပိ စ တံ ကုဋိံ။
- ၃၁၅။ ဂုဟံ လေဏံ ကရောန္တဿ၊ တိဏပဏ္ဍစ္ဆဒ္ဓမ္မိ ဝါ။  
ဝါသာဂါရံ ဌပေတွာန၊ အညဿတ္တာယ ဝါ တထာ။
- ၃၁၆။ ဒေသာပေတွာဝ ဘိက္ခုဟိ၊ ဝတ္ထုံ ပန စ ဘိက္ခုနော။  
ကြိယတောဝ သမုဋ္ဌာတိ၊ ကရောတော အပ္ပမာဏိကံ။
- ၃၁၇။ အဒေသေတွာ ကရောန္တဿ၊ တံ ကြိယာကြိယတော သိယာ။  
သမုဋ္ဌာနာဒယော သေသာ၊ သဗ္ဗရိတ္တသမာ မတာ။  
ကုဋိကာရသိက္ခာပဒကထာ။
- ၃၁၈။ ၊ အဒေသေတွာ သစေ ဝတ္ထုံ၊ ယော ကရေယျ မဟလ္လကံ။  
ဝိဟာရံ အတ္တဝါသတ္ထံ၊ ဂရုကံ တဿ နိဒ္ဓိသေ။

၃၉၉။ ပမာဏာတိက္ကမေနာပိ၊ ဒေါသော နတ္ထိ မဟလ္လကေ။  
တသ္မာ ကြိယသမုဋ္ဌာနာ-ဘာဝံ သမုပလက္ခယေ။

၄၀၀။ ပမာဏနိယမာဘာဝါ၊ ဧကသံဃာဒိသေသတာ။  
သမုဋ္ဌာနာဒိကံ သေသံ၊ အနန္တရသမံ မတံ။

မဟလ္လကကထာ။

၄၀၁။ ၊ ပါရာဇိကာနိ ဝုတ္တာနိ၊ စတုရိသတိ သတ္ထုနာ။  
ဘိက္ခုနော အနုရူပါနိ၊ တေသု ဧကုနရိသတိ။

၄၀၂။ အမူလကေန စောဒေတိ၊ ဟုတွာ စာဝနစေတနော။  
သုဒ္ဓိံ ဝါ ယဒိ ဝါ'သုဒ္ဓိံ၊ တေသု အညတရေန ယော။

၄၀၃။ ဂရုကံ တဿ အာပတ္တိံ၊ ကတော'ကာသမ္ပိ နိဒ္ဓိသေ။  
တထေဝ အကတော'ကာသေ၊ ဒုက္ကဋ္ဌာပတ္တိယာ သဟ။

၄၀၄။ “ကောဏ္ဍောသိ စ နိဂဏ္ဍောသိ၊  
သာမဏေရောသိ တာပသော။  
ဂဟဋ္ဌောသိ တထာ ဇေဋ္ဌ-  
ဗ္ဗတိကောသိ ဥပါသကော။

၄၀၅။ ဒုဿီလော ပါပဓမ္မောသိ၊ အန္တောပူတိ အဝဿုတော”။  
ဣစ္စေဝမ္ပိ ဝဒန္တဿ၊ ဂရုကံ တဿ နိဒ္ဓိသေ။

၄၀၆။ သမ္ပုခါ ဟတ္ထမုဒ္ဒါယ၊ စောဒေန္တဿပိ တင်္ဂဏေ။  
တံ စေ ပရော ဝိဇာနာတိ၊ ဟောတိ အာပတ္တိ ဘိက္ခုနော။

၄၀၇။ ဂရုကံ သမ္ပုခေ ဌတွာ၊ စောဒါပေန္တဿ ကေနစိ။  
တဿ ဝါစာယ ဝါစာယ၊ စောဒါပေန္တဿ နိဒ္ဓိသေ။

၄၀၈။ အထ သောပိ “မယာ ဒိဋ္ဌံ၊ သုတံ ဝါ”တိ စ ဘာသတိ။  
တေသံ ဒွိန္ဒုမ္ပိ သံဃာဒိ-သေသော ဟောတိ န သံသယော။

၄၀၉။ ဒူတံ ဝါ ပန ပေသေတွာ၊ ပဏ္ဍံ ဝါ ပန သာသနံ။  
စောဒါပေန္တဿ အာပတ္တိ၊ န ဟောတီတိ ပကာသိတာ။

၄၁၀။ တထာ သံဃာဒိသေသေဟိ၊ ဝုတ္တေ စာဝနသညိနော။  
ဟောတိ ပါစိတ္တိယာပတ္တိ၊ သေသာပတ္တိဟိ ဒုက္ကဋံ။

၄၁၁။ အက္ကောသနာဓိပ္ပာယဿ၊ အကတောကာသမတ္တနာ။  
သဟ ပါစိတ္တိယေနဿ၊ ဝဒန္တဿ စ ဒုက္ကဋံ။

၄၁၂။ အသမ္ပုခါ ဝဒန္တဿ၊ အာပတ္တိဟိပိ သတ္တဟိ။  
တထာ ကမ္ပံ ကရောန္တဿ၊ ဟောတိ အာပတ္တိ ဒုက္ကဋံ။

၄၁၃။ န ဒေါသုမ္ပတ္တကာဒီနံ၊ ဟောတိ ပဉ္စင်္ဂသံယုတံ။  
ဥပသမ္ပန္နတာ တသ္မိံ၊ ပုဂ္ဂလေ သုဒ္ဓသညိတာ။

၄၁၄။ ပါရာဇိကေန စောဒေတိ၊ ယေန တဿ အမူလတာ။  
သမ္ပုခါ စောဒနာ စေဝ၊ တဿ စာဝနသညိနော။

၄၁၅။ တင်္ဂဏေ ဇာနနဉ္စေဝ၊ ပဉ္စင်္ဂါနိ ဘဝန္တိ ဟိ။  
ဣဒံ တု တိသမုဋ္ဌာနံ၊ သစိတ္တံ ဒုက္ခဝေဒနံ။

ဒုဋ္ဌဒေါသကထာ။

၄၁၆။ ဝလေသမတ္တမုပါဒါယ၊ ဘိက္ခုမန္တိမဝတ္ထုနာ။  
စောဒေယျ ဂရုကာပတ္တိ၊ သစေ စာဝနစေတနော။

၄၁၇။ စောဒေတိ ဝါ တထာသညိ၊ စောဒါပေတိပရေန ဝါ။  
အနာပတ္တိ သိယာ သေသော၊ အနန္တရသမော မတော။

ဒုတိယဒုဋ္ဌဒေါသကထာ။

၄၁၈။ ၂သမဂ္ဂဿ စ သံဃဿ၊ ဘေဒတ္တံ ဝါယမေယျ ယော။  
ဘေဒဟေတုံ ဂဟေတွာ ဝါ၊ တိဋ္ဌေယျ ပရိဒီပယံ။

---

၁-ဝိ ၁-၂၅၆၊ ဝိ-ဋ ၂-၁၀၄-ဝိဋ္ဌာဒီသု၊ ၂-ဝိ ၁-၂၅၆၊ ဝိ-ဋ ၂-၁၉၂-ဝိဋ္ဌာဒီသု။

- ၄၁၉။ သော ဟိ ဘိက္ခုဟိ ဝတ္တဗ္ဗော၊ “ဘေဒတ္ထံ မာ ပရက္ကမ”။  
ဣတိ “သံဃဿ မာ တိဋ္ဌ၊ ဂဟေတွာ ဘေဒကာရဏံ”။
- ၄၂၀။ ဝုစ္စမာနော ဟိ တေဟေဝ၊ နိဿဇ္ဇေယျ န စေ’ဝ ယံ။  
သမနုဘာသိတဗ္ဗော တံ၊ အစ္စဇံ ဂရုကံ ဖုသေ။
- ၄၂၁။ ပရက္ကမန္တံ သံဃဿ၊ ဘိက္ခု ဘေဒါယ ဘိက္ခုနော။  
ဒိသွာ သုတွာ ဟိ ဥတွာ ဝါ၊ အဝဒန္တဿ ဒုက္ကဋ်။
- ၄၂၂။ ဂန္တော စ ပန ဝတ္တဗ္ဗော၊ အဒ္ဓယောဇနတာဒိကံ။  
ဒူရဗ္ဗိ ပန ဂန္တဗ္ဗိ၊ သစေ သက္ကောတိ တာဝဒေ။
- ၄၂၃။ တိက္ခတ္ထံ ပန ဝုတ္တဿ၊ အပရိစ္စတေတောပိ တံ။  
ဒူတံ ဝါ ပန ပဏ္ဍိ ဝါ၊ ပေသတောပိ စ ဒုက္ကဋ်။
- ၄၂၄။ ဥတ္တိယာ ပရိယောသာနေ၊ ဒုက္ကဋ် ပရိဒိပိတံ။  
ကမ္မဝါစာဟိ စ ဒွိဟိ၊ ဟောတိ ထုလ္လဇ္ဇယံ ဒွယံ။
- ၄၂၅။ ယျ-ကာရေ ပန သမ္ပတ္တေ၊ ဂရုကေယေဝ တိဋ္ဌတိ။  
ပဿန္တန္တိ ဟိ တိဿောပိ၊ ဘိက္ခုနော ဒုက္ကဋ်ဒာဒယော။
- ၄၂၆။ အကတေ ပန ကမ္မသ္မိံ၊ အပရိစ္စတေတောပိ စ။  
တဿ သံဃာဒိသေသေန၊ အနာပတ္တိ ပကာသိတာ။
- ၄၂၇။ ဥတ္တိတော ပန ပုဗ္ဗေ ဝါ၊ ပစ္ဆာ ဝါ တင်္ဂဏေပိ ဝါ။  
အသမ္ပတ္တေ ယျ-ကာရသ္မိံ၊ ပဋိနိဿဇ္ဇတောပိ စ။
- ၄၂၈။ ပဋိနိဿဇ္ဇတော ဝါပိ၊ တံ ဝါ သမနုဘာသတော။  
တထေဝုမ္ပတ္တကာဒိနံ၊ အနာပတ္တိ ပကာသိတာ။
- ၄၂၉။ ဝိယဉ္စိ ဘိက္ခုမနုဒ္ဓိဿ၊ မစ္ဆမံသံ ကတံ ဘဝေ။  
ယသ္မိံ စ နိဗ္ဗေမတိကော၊ တံ သမ္ပံ တဿ ဝဋ္ဋတိ။
- ၄၃၀။ သမုဒ္ဓိဿ ကတံ ဥတွာ၊ ဘုဉ္ဇန္တဿေဝ ဒုက္ကဋ်။  
တထာ အကပ္ပိယံ မံသံ၊ အဇာနိတွာပိ ခါဒတော။

၄၃၁။ ဟတ္ထုဿစ္စမနုဿာနံ၊ အဟိကုက္ကုရဒီပိနံ။  
သီဟဗျုပ္ပတရစ္ဆာနံ၊ မံသံ ဟောတိ အကပ္ပိယံ။

၄၃၂။ ထုလ္လစ္စယံ မနုဿာနံ၊ မံသေ သေသေသု ဒုက္ကဋ်။  
သစိတ္တကံ သမုဒ္ဒိဿ-ကတံ သေသမစိတ္တကံ။

၄၃၃။ ပုစ္ဆိတွာယေဝ မံသာနံ၊ ဘိက္ခုနံ ဂဟဏံ ပန။  
ဧတံ ဝတ္တန္တိ ဝတ္တဋ္ဌာ၊ ဝဒန္တိ ဝိနယညုနော။

၄၃၄။ ဣဒမေကသမုဋ္ဌာနံ၊ ဝုတ္တံ သမနုဘာသနံ။  
ကာယကမ္ပံ ဝစိကမ္ပံ၊ အကြိယံ ဒုက္ခဝေဒနံ။

သံဃဘေဒကထာ။

၄၃၅။ ဝိဒုတိယေ သံဃဘေဒသ္မိံ၊ ဝတ္တဗ္ဗံ နတ္ထိ ကိဋ္ဌိပိ။  
သမုဋ္ဌာနာဒယောပိဿ၊ ပဌမေန သမာ မတာ။  
ဒုတိယသံဃဘေဒကထာ။

၄၃၆။ ၂ဥဒ္ဓေသပရိသာပဇ္ဇေ၊ ဘိက္ခု ဒုဗ္ဗစဇာတိကော။  
အဝစနိယမတ္တာနံ၊ ကရောတိ ဂရုကံ သိယာ။

၄၃၇။ ဒုဗ္ဗစေပိ ပနေတသ္မိံ၊ သံဃဘေဒကဝဏ္ဏနေ။  
သဗ္ဗော ဝုတ္တနယေနေဝ၊ ဝေဒိတဗ္ဗော ဝိနိစ္ဆယော။

ဒုဗ္ဗစကထာ။

၄၃၈။ ဝိယော ဆန္ဒဂါမိတာဒီဟိ၊ ပါပေန္တော ကုလဒူသကော။  
ကမ္မေ ကရိယမာနေ တံ၊ အစ္စဇံ ဂရုကံ ဖုသေ။

၄၃၉။ စုဏ္ဏံ ပဏ္ဏံ ဖလံ ပုပ္ဖံ၊ ဝေဠု ကဋ္ဌဉ္စ မတ္တိကံ။  
ကုလသင်္ဂဟဏာတ္ထာယ၊ အတ္တနော ဝါ ပရဿ ဝါ။

---

၁-ဝိ ၁-၂၆၈၊ ဝိ-ဋ ၂-၁၉၆-ပိဋေသု၊ ၂-ဝိ ၁-၂၇၁၊ ဝိ-ဋ ၂-၁၉၇-ပိဋေသု။  
၃-ဝိ ၁-၂၈၀၊ ဝိ-ဋ ၂-၂၀၉-၂၁၀-ပိဋာဒီသု။

- ၄၄၀။ သန္တကံ ဒဒတော ဟောတိ၊ ကုလဒူသနဒုက္ကဋ်။  
ဘဏ္ဍုဋ္ဌေန စ ကာတဗ္ဗော၊ ထေယျာ သံဃညသန္တကေ။
- ၄၄၁။ သံဃိကံ ဂရုဘဏ္ဍံ ဝါ၊ သေနာသနနိယာမိတံ။  
ယောပိ' သရဝတာယေဝ၊ ဒေန္တော ထုလ္လစ္စယံ ဖုသေ။
- ၄၄၂။ ဟရိတွာ ဝါ ဟရာပေတွာ၊ ပက္ခောသိတွာ'ဂတဿ ဝါ။  
ကုလသင်္ဂဟဏတ္ထာယ၊ ပုပ္ဖံ ဒေန္တဿ ဒုက္ကဋ်။
- ၄၄၃။ ဟရိတွာ ဝါ ဟရာပေတွာ၊ ပိတူနံ ပန ဝဋ္ဋတိ။  
ဒါတုံ ပုပ္ဖံ ပနညဿ၊ အာဂတဿေဝ ဉ္ဇတိနော။
- ၄၄၄။ တဉ္စ ခေါ ဝတ္ထုပူဇတ္ထံ၊ ဒါတဗ္ဗံ န ပနညထာ။  
သိဝါဒိပူဇနတ္ထံ ဝါ၊ မဏ္ဍနတ္ထံ န ဝဋ္ဋတိ။
- ၄၄၅။ ဖလာဒိသုပိ သေသေသု၊ ဘိက္ခုနာ ဝိနယညနာ။  
ပုဗ္ဗေ ဝုတ္တနယေနေဝ၊ ဝေဒိတဗ္ဗော ဝိနိစ္ဆယော။
- ၄၄၆။ ပုပ္ဖါဒိဘာဇနေ ကောစိ၊ အာဂစ္ဆတိ သစေ ပန။  
သမ္မတေနဿ ဒါတဗ္ဗံ၊ ဉ္ဇပေတွာ ဣတရေန တု။
- ၄၄၇။ ဥပဗုဘာဂံ ဒါတဗ္ဗံ၊ ဣတိ ဝုတ္တံ ကုရုန္တိယံ ။  
“ထောကံ ထောက”န္တိ နိဒ္ဒိဋ္ဌံ၊ မဟာပစ္စရိယံ ။ ပန။
- ၄၄၈။ ဂိလာနာနံ မနုဿာနံ၊ ဒါတဗ္ဗံ တု သကံ ဖလံ။  
ပရိဗ္ဗယဝိဟိနဿ၊ သမ္ပတ္တိဿရိယဿပိ။
- ၄၄၉။ သံဃာရာမေ ယထာ ယတြ၊ သံဗေန ကတိကာ ကတာ။  
ဖလရုက္ခပရိစ္ဆေဒံ၊ ကတွာ တတြာဂတဿပိ။
- ၄၅၀။ ဖလံ ယထာပရိစ္ဆေဒံ၊ ဒဒတော ပန ဝဋ္ဋတိ။  
“ဒဿေတဗ္ဗာပိ ဝါ ရုက္ခာ”၊ “ဣတော ဂဏှ ဖလ”န္တိ စ။
- ၄၅၁။ သယံ ခဏိတွာ ပထဝိံ၊ မာလာဂစ္ဆာဒိရောပနေ။  
ဟောတိ ပါစိတ္တိယေနဿ၊ ဒုက္ကဋ် ကုလဒူသနေ။

- ၄၅၂။ အကပ္ပိယေန ဝါကျေန၊ တထာ ရောပပါပနေပိ စ။  
သဗ္ဗတ္ထ ဒုက္ကဋ် ဝုတ္တံ၊ ဘိက္ခုနော ကုလဒုသနေ။
- ၄၅၃။ ရောပနေ ဒုက္ကဋ်ယေဝ၊ ဟောတိ ကပ္ပိယဘူမိယံ။  
တထာ ရောပပါပနေ ဝုတ္တံ၊ ဥဘယတ္ထ စ ဘိက္ခုနော။
- ၄၅၄။ သင်္ကိ အာဏတ္တိယာ တဿ၊ ဗဟုနံ ရောပနေ ပန။  
သဒုက္ကဋ်တု တု ပါစိတ္တိ၊ သုဒ္ဓိ ဝါ ဒုက္ကဋ် သိယာ။
- ၄၅၅။ ကပ္ပိယေနေဝ ဝါကျေန၊ ဥဘယတ္ထ စ ဘူမိယာ။  
ရောပနေ ပရိဘောဂတ္ထံ၊ န ဒေါသော ကောစိ ဝိဇ္ဇတိ။
- ၄၅၆။ ကပ္ပိယဘူမိ စေ ဟောတိ၊ သယံ ရောပေတုမေဝ စ။  
ဝဇ္ဇတိတိ စ နိဒ္ဒိဋ္ဌံ၊ မဟာပစ္စရိယံ<sup>၁</sup> ပန။
- ၄၅၇။ အာရာမာဒိနမတ္ထာယ၊ သယံ သံရောပိတဿ ဝါ။  
ဝဇ္ဇတေဝ စ ဘိက္ခုနံ၊ တံ ဖလံ ပရိဘုဋ္ဌိတုံ။
- ၄၅၈။ သိဇ္ဇနေ ပန သဗ္ဗတ္ထ၊ သယံ သိဇ္ဇာပနေပိ စ။  
အကပ္ပိယောဒကေနေဝ၊ ဟောတိ ပါစိတ္တိ ဘိက္ခုနော။
- ၄၅၉။ ကုလသင်္ဂဟဏတ္ထဇ္ဇ၊ ပရိဘောဂတ္ထမေဝ ဝါ။  
သဒ္ဓိံ ပါစိတ္တိယေနဿ၊ သိဇ္ဇတော ဟောတိ ဒုက္ကဋ်။
- ၄၆၀။ တေသံယေဝ ပနတ္ထာယ၊ ဒွိန္ဒံ ကပ္ပိယဝါရိနာ။  
သိဇ္ဇနေ ဒုက္ကဋ် ဝုတ္တံ၊ တထာ သိဇ္ဇာပနေပိ စ။
- ၄၆၁။ ကုလသင်္ဂဟဏတ္ထာယ၊ ပုပ္ဖါနံ ဩစိနာပနေ။  
သယမောစိနနေ စာပိ၊ သပါစိတ္တိယဒုက္ကဋ်။
- ၄၆၂။ ပုပ္ဖါနံ ဂဏနာယဿ၊ ပုပ္ဖမောစိနတော ပန။  
ဟောတိ ပါစိတ္တိယာပတ္တိ၊ ကုလတ္ထံ စေ သဒုက္ကဋ်။
- ၄၆၃။ ဂန္ဓိမံ ဂေါပ္ပိမံ နာမ၊ ဝေဓိမံ ဝေဋ္ဌိမမ္ပိ စ။  
ပူရိမံ ဝါယိမံ စေတိ၊ ဆဗ္ဗိဓော ပုပ္ဖသင်္ဂဟော။

- ၄၆၄။ တတ္ထ ဒဏ္ဍေန ဒဏ္ဍံ ဝါ၊ ဝဏ္ဏေနပိ စ ဝဏ္ဏကံ။  
ဂန္ထိတွာ ကရဏံ သဗ္ဗံ၊ “ဂန္ထိမ”န္တိ ပဝုစ္စတိ။
- ၄၆၅။ ဂေါပိမံ နာမ ဂေါပေတွာ၊ သုတ္တာဒိဟိ ကရိယတိ။  
ဧကတောဝဏ္ဏိကာ မာလာ၊ ဥဘတောဝဏ္ဏိကာ စ တံ။
- ၄၆၆။ ဝေဓိမံ နာမ ဝိဇ္ဈိတွာ၊ ဗုဒ္ဓေသု မကုလာဒိကံ။  
အာဝုတာ သုစိအာဒိဟိ၊ မာလာဝိကတိ ဝုစ္စတိ။
- ၄၆၇။ ဝေဋ္ဌိမံ နာမ ဝေဋ္ဌေတွာ၊ ကတံ မာလာဂုဏေဟိ ဝါ။  
ဝါကာဒိဟိ စ ဗဒ္ဓံ ဝါ၊ “ဝေဋ္ဌိမ”န္တိ ပဝုစ္စတိ။
- ၄၆၈။ ပူရိမံ ပန ဒဋ္ဌဗ္ဗံ၊ ပုပ္ဖမာလာဟိ ပူရဏေ။  
ဗောဓိံ ပုပ္ဖပဋ္ဌာဒိနံ၊ ပရိက္ခေပေသု လဗ္ဘတိ။
- ၄၆၉။ ဝါယိမံ နာမ ဒဋ္ဌဗ္ဗံ၊ ပုပ္ဖရူပပဋ္ဌာဒိသု။  
ပုပ္ဖမာလာဂုဏေဟေဝ၊ ဝါယိတွာ ကရဏေ ပန။
- ၄၇၀။ သဗ္ဗမေတံ သယံ ကာတုံ၊ ကာရာပေတုံ ပရေဟိ ဝါ။  
ဘိက္ခူနံ ဘိက္ခုနိနဇ္ဇ၊ ဗုဒ္ဓဿပိ န ဝဋ္ဋတိ။
- ၄၇၁။ ဘိတထာ ကလမ္ဘကံ ကာတုံ၊ အစုစန္ဒကမေဝ ဝါ။  
အညေဟိ ပူရိတံ ပုပ္ဖ-ပဋ္ဌံ ဝါ ဝါယိတုမ္ပိ စ။
- ၄၇၂။ ဝိဋ္ဌကာစမယံ ဒါမံ၊ ဂေဏ္ဍပုပ္ဖမယမ္ပိ စ။  
ခရပတ္တမယံ မာလံ၊ သဗ္ဗံ ကာတုံ န ဝဋ္ဋတိ။
- ၄၇၃။ ကဏိကာရာဒိပုပ္ဖါနိ၊ ဝိတာနေ ဗဒ္ဓကဏ္ဍကေ။  
ဟိရာဒိဟိ ပဋ္ဌာကတ္ထံ၊ ဝိဇ္ဈန္တဿပိ ဒုက္ကဋံ။
- ၄၇၄။ ကဏ္ဍကာဒိဟိ ဘိက္ခုဿ၊ ဧကပုပ္ဖမ္ပိ ဝိဇ္ဈိတုံ။  
ပုပ္ဖေသုယေဝ ဝါ ပုပ္ဖံ၊ ပဝေသေတုံ န ဝဋ္ဋတိ။
- ၄၇၅။ အသောကပိဏ္ဍိအာဒိနံ၊ အန္တရေ ဓမ္မရဇ္ဇယာ။  
ပဝေသေန္တဿ ပုပ္ဖါနိ၊ န ဒေါသော ကောစိ ဝိဇ္ဇတိ။

- ၄၇၆။ ဌပိတေသု ပဝေသေတွာ၊ ကဒလိစ္ဆတ္တဘိတ္တိသု။  
ကဏ္ဍကေသုပိ ပုပ္ဖါနိ၊ ဝိဇ္ဈန္တဿပိ ဒုက္ကဋ်။
- ၄၇၇။ ကပ္ပိယံ ပန ဝတ္တဗ္ဗံ၊ ဝစနံ ဝတ္ထုပူဇနေ။  
နိမိတ္တောဘာသပရိယာ၊ ဝဋ္ဋန္တိတိ ပကာသိတာ။
- ၄၇၈။ န ကေဝလမကတ္တဗ္ဗံ၊ ကုလဒူသနမေဝ စ။  
အထ ခေါ ဝေဇ္ဇကမ္မာဒိ၊ န ကတ္တဗ္ဗံ ကုဒါစနံ။
- ၄၇၉။ ဝိကာတဗ္ဗံ ပန ဘေသဇ္ဇံ၊ ပဉ္စန္ဒံ သဟဓမ္မိနံ။  
ကတွာပျကတဝိညတ္တိံ၊ ကာ ကထာ အတ္တနော ဓနေ။
- ၄၈၀။ တထာ မာတာပိတုနဗ္ဗိ၊ တဒုပဋ္ဌာကဇန္တုနော။  
ဘဏ္ဍုကဿတ္တနော စေဝ၊ ဝေယျာဝစ္စကရဿပိ။
- ၄၈၁။ ဇေဋ္ဌဘာတာ ကနိဋ္ဌော စ၊ တထာ ဘဂိနိယော ဒုဝေ။  
စူဠမာတာ စူဠပိတာ၊ မဟာမာတာ မဟာပိတာ။
- ၄၈၂။ ပိတုစ္ဆာ မာတုလော စာတိ၊ ဒသိမေ ဉ္ဇတယော မတာ။  
ဣမေသမ္ပိ ဒသန္တု၊ ကာတုံ ဝဋ္ဋတိ ဘိက္ခုနော။
- ၄၈၃။ သစေ ဘေသဇ္ဇမေတေသံ၊ နပ္ပဟောတိ န ဟောတိ ဝါ။  
ယာစန္တိပိ စ တံ ဘိက္ခု၊ ဒါတဗ္ဗံ တာဝကာလိကံ။
- ၄၈၄။ သစေ တေ န စ ယာစန္တိ၊ ဒါတဗ္ဗံ တာဝကာလိကံ။  
အာဘောဂံ ပန ကတွာ ဝါ၊ “ဒဿန္တိ ပုန မေ ဣမေ”။
- ၄၈၅။ ဧတေသံ တု ကုလာ ယာဝ၊ သတ္တမာ ကုလဒူသနံ။  
ဘေသဇ္ဇကရဏာပတ္တိ၊ ဝိညတ္တိ ဝါ န ရူဟတိ။
- ၄၈၆။ ဘာတုဇာယာပိ ဝါ ဟောတိ၊ သစေ ဘဂိနိသာမိကော။  
သစေ တေ ဉ္ဇတကာ ဟောန္တိ၊ ကာတုံ တေသမ္ပိ ဝဋ္ဋတိ။
- ၄၈၇။ အညာတကာ သစေ ဟောန္တိ၊ ဘာတုနော အနုဇာယ ဝါ။  
“တုမှာကံ ဇဂ္ဂနဋ္ဌာနေ၊ ဒေထာ”တိ စ ဝဒေ ဗုဓော။

၄၈၈။ အထ တေသမ္ပိ ပုတ္တာနံ၊ ကတွာ ဒါတဗ္ဗမေဝ ဝါ။  
“မာတာပိတူနံ တုမှာကံ၊ ဒေထာ”တိ ဝိနယညုနာ။

၄၈၉။ အညောပိ ယော ကောစိ ပနိဿရော ဝါ၊  
စောရောပိ ဝါ ယုဒ္ဓပရာဇိတော ဝါ။  
အာဂန္တုကော ဒိဏပရိဗ္ဗယော ဝါ၊  
အကလ္လကော ဉ္ဇတိဇနုဇ္ဈိတော ဝါ။

၄၉၀။ ဧတေသံ ပန သဗ္ဗေသံ၊ အပစ္စာသိသတာ သတာ။  
ကာတဗ္ဗော ပဋိသန္တာရော၊ ဘိက္ခုနာ သာဓုနာဓုနာ။

၄၉၁။ ပရိတ္တောဒကသုတ္တာနိ၊ ဝုတ္တေ ဒေထာတိ ကေနစိ။  
ဇလံ ဟတ္ထေန စာလေတွာ၊ မဒ္ဓိတွာ ပန သုတ္တကံ။

၄၉၂။ ဒါတဗ္ဗံ ဘိက္ခုနာ ကတွာ၊ တေသမေဝ စ သန္တကံ။  
အတ္တနော ဥဒကံ တေသံ၊ သုတ္တံ ဝါ ဒေတိ ဒုက္ကဋ်။

၄၉၃။ အနာမဋ္ဌောပိ ဒါတဗ္ဗော၊ ပိဏ္ဏပါတော ဝိဇာနတာ။  
ဒိန္နံ မာတာပိတူနမ္ပိ၊ တဒုပဋ္ဌာယကဿ စ။

၄၉၄။ ဣဿရဿာပိ ဒါတဗ္ဗော၊ စောရဒါမရိကဿ စ။  
ဘဏ္ဍုကဿတ္တနော စေဝ၊ ဝေယျာဝစ္စကရဿပိ။

၄၉၅။ ဒါတုံ ပဏ္ဍုပလာသဿ၊ ထာလကေပိ စ ဝဋ္ဋတိ။  
ဌပေတွာ တံ ပနညဿ၊ ပိတုနောပိ န ဝဋ္ဋတိ။

၄၉၆။ ဝိဟိနံ ပန ဒူတေယျံ၊ ဇဗ်ပေသနိယမ္ပိ စ။  
သတ္တုနာ ဒုက္ကဋ် ဝုတ္တံ၊ ကရောန္တဿ ပဒေ ပဒေ။

၄၉၇။ ဘဏ္ဍုမာတာပိတူနမ္ပိ၊ ဝေယျာဝစ္စကရဿ စ။  
သာသနံ သဟဓမ္ပိနံ၊ ဟရိတုံ ပန ဝဋ္ဋတိ။

၄၉၈။ ကုလဒူသနကမ္ပေန၊ လဒ္ဓိံ အဋ္ဌဝိဓေနပိ။  
ပဉ္စန္ဒံ သဟဓမ္ပိနံ၊ န စ ဝဋ္ဋတိ ဘုဉ္ဇိတုံ။

၄၉၉။ အဇ္ဈောဟာရေသု သဗ္ဗတ္ထ၊ ဒုက္ကဋံ ပရိဒီပိတံ။  
ပရိဘောဂဝသေနေဝ၊ သေသေသုပိ အယံ နယော။

၅၀၀။ ကတွာ ရူပိယဝေါဟာရံ၊ အဘူတာရေစနေန စ။  
ဥပ္ပန္နပစ္စယာ သဗ္ဗေ၊ သမာနာတိ ပကာသိတာ။

၅၀၁။ ဝိညတ္တိနုပ္ပဒါနဉ္စ၊ ဝေဇ္ဇကမ္မမနေသနံ။  
ပါရိဘဋကတံ<sup>၁</sup> မုဂ္ဂ-သူပတံ ဝတ္ထုဝိဇ္ဇကံ။

၅၀၂။ ဇဗ်ပေသနိယံ ဒူတ-ကမ္မဉ္စ ကုလဒူသနံ။  
အဘူတာရေစနံ ဗုဒ္ဓ-ပဋိကုဋ္ဌံ ဝိဝဇ္ဇယေ။

၅၀၃။ န ဒေါသုမ္ပတ္တကာဒီနံ၊ ပဋိနိဿဇ္ဇတောပိ တံ။  
သမုဋ္ဌာနာဒိကံ သဗ္ဗံ၊ သံဃဘေဒသမံ မတံ။

ကုလဒူသနကထာ။

၅၀၄။ ၂ဇာနံ ယာဝတိဟံ ယေန၊ ဆာဒိတာ'ပတ္တိ ဘိက္ခုနာ။  
အကာမာ ပရိဝတ္ထဗ္ဗံ၊ တေန တာဝတိဟံ ပန။

၅၀၅။ အာပတ္တိ စ အနုက္ခိတ္တော၊ ပဟု စာနန္တရာယိကော။  
စတုသ္မပိ စ တံသညီ၊ တဿ ဆာဒေတုကာမတာ။

၅၀၆။ ဆာဒနန္တိ ပနေတေဟိ၊ ဒသဟင်္ဂေဟိ ဘိက္ခုနာ။  
ဆန္ဒာ နာမ သိယာပတ္တိ၊ အရုဏုဂ္ဂမနေန သာ။

ဒွေ ဘာဏဝါရာ နိဋ္ဌိတာ။

၅၀၇။ ဝိတိဝိဓော ပရိဝါသော ဟိ၊ တိဝိဓောပေတစေတသာ။  
ပဋိစ္ဆန္ဓော စ သုဒ္ဓန္ဓော၊ သမောဓာနောတိ ဒီပိတော။

---

၁-ပါရိဘဋကတံ (သီ) ၂-ဝိ ၁-၂၈၃၊ ၈-၄ ၂-၂၁၂၊ ကင်္ဂါ-၄ ၁၄၄-ပိဋ္ဌာဒီသု။  
၃-ဝိ-၄ ၄-၁၈-ပိဋ္ဌာဒီသု။

- ၅၀၈။ တကြာယံ တု ပဋိစ္ဆန္ဒ-ပရိဝါသော ပကာသိတော။  
ပဋိစ္ဆန္ဒာယ ဒါတဗ္ဗော၊ ဝသေနာပတ္တိယာတိ စ။
- ၅၀၉။ ဝတ္ထုဂေါတ္ထဝသေနာပိ၊ နာမာပတ္တိဝသေန ဝါ။  
ကမ္မဝါစာ ဟိ ကာတဗ္ဗော၊ ဒါတဗ္ဗော တဿ တေန စ။
- ၅၁၀။ “ဝတ္ထံ သမာဒိယာမိ”တိ၊ “ပရိဝါသ”န္တိ ဝါ ပုန။  
သမာဒိယိတွာ သံဃဿ၊ အာရောစေတဗ္ဗမာဒိတော။
- ၅၁၁။ ပုနပ္ပုနာဂတာနဗ္ဗိ၊ အာရောစေန္ဓောဝ ရတ္တိယာ။  
ဆေဒံ ဝါ ဝတ္ထဘေဒံ ဝါ၊ အကတွာဝ သဒါ ဝသေ။
- ၅၁၂။ ပရိဝါသော ဝိသောစေတံ၊ န သက္ကာ တတ္ထ စေ ပန။  
နိက္ခိပိတွာန တံ ဝတ္ထံ၊ ဝတ္ထဗ္ဗံ တေန ဘိက္ခုနာ။
- ၅၁၃။ တတ္ထေဝ သံဃမဇ္ဈေ ဝါ၊ ပုဂ္ဂလေ ဝါပိ နိက္ခိပေ။  
နိက္ခိပါမိတိ ဝတ္ထံ ဝါ၊ ပရိဝါသန္တိ ဝါ တထာ။
- ၅၁၄။ ဝေမေကပဒေနာပိ၊ ပဒေဟိ ဒ္ဓိဟိ ဝါ ပန။  
ဝတ္ထံ နိက္ခိပိတဗ္ဗံ တံ၊ သမာဒါနေပျယံ နယော။
- ၅၁၅။ နိက္ခိတ္တကာလတော ဥဒ္ဓံ၊ ပကတတ္ထောတိ ဝုစ္စတိ။  
ပုန ပစ္စုသကာလသ္မိံ၊ သဒ္ဓိမေကေန ဘိက္ခုနာ။
- ၅၁၆။ ပရိက္ခိတ္တဝိဟာရဿ၊ ဒွေ ပရိက္ခေပတော ဗဟိ။  
ပရိက္ခေပါရဟဋ္ဌာနာ၊ အပရိက္ခိတ္တတော ဗဟိ။
- ၅၁၇။ လေဇူပါတေ အတိက္ကမ္မ၊ ဩက္ကမိတွာ စ မဂ္ဂတော။  
ဂုဗ္ဗေန ဝတိယာ ဝါပိ၊ ဆန္ဒဋ္ဌာနေ ဌိတေန တု။
- ၅၁၈။ တေန အန္တောရုံဏေယေဝ၊ ဝတ္ထမာဒါယ ဝိညုနာ။  
အာရောစေတွာ’ရုဏေ တသ္မိံ၊ ဝုဋ္ဌိတေ တဿ သန္တိကော။
- ၅၁၉။ နိက္ခိပိတွာ တတော ဝတ္ထံ၊ ဂန္တဗ္ဗံ တု ယထာသုခံ။  
အန္တောယေဝါ’ရုဏေ ဘိက္ခု၊ ဂတော စေ ယဿ ကဿမိ။

- ၅၂၀။ အာရောစေတွာဝ တံ ဝတ္တံ၊ နိက္ခိပေ ပုန ပဏ္ဍိတော။  
သေသံ သမုစ္စယသ္မာဒ္ဓ-ကထာယ ဝိဘာဝယေ။
- ၅၂၁။ အာပတ္တိနံ စ ရတ္တိနံ၊ ပရိစ္ဆေဒံ န ဇာနတိ။  
ယော တဿ ပန ဒါတဗ္ဗော၊ “သုဒ္ဓန္တော”တိ ပဝုစ္စတိ။
- ၅၂၂။ ဧသေဝ ပရိသုဒ္ဓေဟိ၊ သုဒ္ဓန္တော ဒုဝိဇော မတော။  
ဣဒ္ဓသုဒ္ဓန္တနာမော စ၊ မဟာသုဒ္ဓန္တနာမကော။
- ၅၂၃။ ဒုဝိဇောပိ အယံ ရတ္တိ-ပရိစ္ဆေဒံ အဇာနတော။  
ဧကစ္စံ သကလံ ဝါပိ၊ ဒါတဗ္ဗော ဝိမတိဿ ဝါ။
- ၅၂၄။ ဣတရောပိ သမောဓာန-ပရိဝါသော တိဓာ မတော။  
သော ဩဓာနသမောဓာနော၊ အဿိဿကပုဗ္ဗကော။
- ၅၂၅။ အာပဇ္ဇိတွာ’န္တရာပတ္တိံ၊ ဆာဒေန္တဿ ဟိ ဘိက္ခုနော။  
ဒိဝသေ ပရိဝုတ္တေ တု၊ ဩရုနိတွာ ပဒီယတေ။
- ၅၂၆။ ပုရိမာပတ္တိယာ မူလ-ဒိဝသေ တု ဝိနိစ္ဆိတေ။  
ပစ္ဆာ အာပန္နမာပတ္တိံ၊ သမောဓာယ ဝိဓာနတော။
- ၅၂၇။ ယာစမာနဿ သံဃေန၊ ဒါတဗ္ဗော ပန ဘိက္ခုနော။  
ဧသောဓာနသမောဓာန-ပရိဝါသော ပကာသိတော။
- ၅၂၈။ တထာ သမ္ပဟုလာသ္မေကာ၊ ဒွေ ဝါ သမ္ပဟုလာပိ ဝါ။  
ယာ ယာ စိရပဋိစ္ဆန္တာ၊ တာသံ အဋ္ဌဝသေန ဟိ။
- ၅၂၉။ အာပတ္တိနံ တတော ဦန-ပဋိစ္ဆန္တာနမေဝ ယော။  
သမောဓာယ ပဒါတဗ္ဗော၊ ပရိဝါသောတိ ဝုစ္စတိ။
- ၅၃၀။ နာနာဝတ္ထုကသညာယော၊ သဗ္ဗာ အာပတ္တိယော ပန။  
သဗ္ဗာတာ ဧကတော ကတွာ၊ ဒါတဗ္ဗော မိဿကော မတော။
- ၅၃၁။ ပရိဝုတ္တပရိဝါသဿ၊ မာနတ္တံ ဒေယျမုတ္တရိ။  
ဆ ရတ္တိယော ပဋိစ္ဆန္တာ-ပဋိစ္ဆန္တဝသာ ဒုဝေ။

၁-ဝိ-၄ ၄-၁၆-ဝိဒ္ဓာဒီသု။

- ၅၃၂။ တတ္ထ ယာ အပဋိစ္ဆန္နာ၊ ဟောတိ အာပတ္တိ ယဿ တု။  
တဿ ဒါတဗ္ဗမာနတ္ထံ၊ အပဋိစ္ဆန္နနာမကံ။
- ၅၃၃။ ယဿာပတ္တိ ပဋိစ္ဆန္နာ၊ ပရိဝါသာဝသာနကေ။  
တဿ ဒါတဗ္ဗမာနတ္ထံ၊ “ပဋိစ္ဆန္န”န္တိ ဝုစ္စတိ။
- ၅၃၄။ ဂန္ဓာ စတူဟိ ဘိက္ခုဟိ၊ ပစ္စုသသမယေ သဟ။  
ပရိဝါသေ ဝိနိဒ္ဓိဋ္ဌ-ပုကာရံ ဒေသမေဝ စ။
- ၅၃၅။ “ဝတ္ထံ သမာဒိယာမိ”တိ၊ “မာနတ္ထ”မိတိ ဝါ ပန။  
အာဒိယိတွာန တံ တေသံ၊ အာရောစေတွာ ဝိသာရဒေါ။
- ၅၃၆။ နိက္ခိပေ သန္တိကေ တေသံ၊ ဝတ္ထံ တေသု ဂတေသု ဝါ။  
ဘိက္ခုဿ ပုဗ္ဗဒိဋ္ဌဿ၊ အာရောစေတွာန နိက္ခိပေ။
- ၅၃၇။ တဿ ဒါနဝိဓာနဉ္စ၊ ရတ္တိစ္ဆေဒါဒိကော နယော။  
ဥေယျော သမုစ္စယဿ’ဋ္ဌ-ကထာပါဠိဝသေန’ တု။
- ၅၃၈။ ပုန တံ စိဏ္ဏမာနတ္ထံ၊ သံဃော ဝိသတိဝဂ္ဂိကော။  
အဗ္ဗေယျ ဝိမိနာ ဘိက္ခု၊ ပကတတ္တော ပုနဗ္ဗိတော။
- ၅၃၉။ ဆာဒေန္တိယာပိ အာပတ္တိံ၊ ပရိဝါသော န ဝိဇ္ဇတိ။  
န စ ဘိက္ခုနိယာပတ္တိံ၊ အတ္တနော ဆာဒယန္တိယာ။
- ၅၄၀။ ဆာဒေတွာ ဝါပိ အာပတ္တိံ၊ အစ္ဆာဒေတွာပိ ဝါ ပန။  
ကေဝလံ စရိတဗ္ဗန္တိ၊ ပက္ခမာနတ္ထမေဝ တု။
- ၅၄၁။ ဝိနယနယမတိဗုဒ္ဓိဒီပနံ၊  
ဝိနယဝိနိစ္ဆယမေတမုတ္တမံ။  
ဝိဝိဓနယနယုတံ ဥပေန္တိ ယေ၊  
ဝိနယနယေ ပဋုတံ ဥပေန္တိ တေ။  
ဣတိ ဝိနယဝိနိစ္ဆယေ သံဃာဒိသေသကထာ နိဋ္ဌိတာ။

အနိယတကထာ

- ၅၄၂။ ၊ရဟော နိသဇ္ဇဿာဒေန၊ မာတုဂါမံဿ သန္တိကံ။  
ဂန္တုကာမော နိဝါသေတိ၊ အက္ခိံ အဉ္ဇေတိ ဘုဉ္ဇတိ။
- ၅၄၃။ ပယောဂေ စ ပယောဂေ စ၊ ဟောတိ သဗ္ဗတ္ထ ဒုက္ကဋံ။  
ဂစ္ဆတော ပဒဝါရေန၊ ဂန္တော စဿ နိသီဒတော။
- ၅၄၄။ နိသဇ္ဇာယ ဥဘိန္ဒုမ္ပိ၊ ပယောဂဂဏနာယ စ။  
ဟောတိ ပါစိတ္တိယံ တဿ၊ ဗဟုကာနိ ဗဟုသုပိ။
- ၅၄၅။ သမိပေပိ ဌိတော အန္ဓော၊ အန္ဓောဒွါဒသဟတ္ထကေ။  
န ကရောတိ အနာပတ္တိံ၊ ဣတ္ထိနံ တု သတမ္ပိ စ။
- ၅၄၆။ စက္ခုမာပိ နိပဇ္ဇိတွာ၊ နိဒွါယန္ဓောပိ ကေဝလံ။  
ဒွါရေ ပိဟိတဂပ္ပဿ၊ နိသိန္ဓောပိ န ရက္ခတိ။
- ၅၄၇။ အနန္ဓေ သတိ ဝိညုသ္မိံ၊ ဌိတဿာ'ရဟသညိနော။  
နိသဇ္ဇပစ္စယာ ဒေါသော၊ နတ္ထိ ဝိက္ခိတ္တစေတသော။
- ၅၄၈။ န ဒေါသုမ္ပတ္တကာဒီနံ၊ အာပတ္တိဟိပိ တိဟိပိ။  
သမုဋ္ဌာနာဒယော တုလျာ၊ ပဌမန္တိမဝတ္ထုနာ။

ပဌမာနိယတကထာ။

- ၅၄၉။ ၊အနန္ဓာ'ဗမိရော ဝိညု၊ ဣတ္ထိ ဝါ ပုရိသောပိ ဝါ။  
အန္ဓောဒွါဒသဟတ္ထဋ္ဌော၊ အနာပတ္တိကရော သိယာ။
- ၅၅၀။ အန္ဓော အဗမိရော ဝါပိ၊ ဗမိရော ဝါပိ စက္ခုမာ။  
န ကရောတိ အနာပတ္တိံ၊ တိသမုဋ္ဌာနမေဝိဒံ။

ဒုတိယာနိယတကထာ။

ဣတိ ဝိနယဝိနိစ္ဆယေ အနိယတကထာ နိဋ္ဌိတာ။

၁-ဝိ-ဋ္ဌ ၂-၂၁၆၊ ကင်္ခါ-ဋ္ဌ ၁၅၁-ပိဋ္ဌဒီသု။ ၂-ဝိ-ဋ္ဌ ၂-၂၁၇၊ ကင်္ခါ-ဋ္ဌ-၁၅၁-ပိဋ္ဌေသု။

နိဿဂ္ဂိယကထာ

- ၅၅၁။ ခေါမံ ကပ္ပိသကောသေယျံ၊ သာဏံ ဘင်္ဂဉ္စ ကမ္မလံ။  
စိဝရံ ဆဗ္ဗိဓံ ဝုတ္တံ၊ ဇာတိတော ပန ကပ္ပိယံ။
- ၅၅၂။ ၂ ဒုက္ခလဉ္စေဝ ပတ္တုဏ္ဏံ၊ စိနံ သောမာရပဋ္ဌကံ။  
ဣဒ္ဓိဇံ ဒေဝဒိန္နဉ္စ၊ တသေတံ အနုလောမိကံ။
- ၅၅၃။ တိစိဝရံ ပရိက္ခာရ-စောဠဉ္စ မုခပုဉ္စနံ။  
နိသိဒနမဓိဋ္ဌေယျ၊ ပစ္စတ္တရဏမေဝ စ။
- ၅၅၄။ ဧကာဟမ္ပိ ဝိနာ ဘိက္ခု၊ န ဝသေယျ တိစိဝရံ။  
န ဝသေယျ တထာမိဋ္ဌာ၊ စာတုမာသံ နိသိဒနံ။
- ၅၅၅။ ရဇိတွာ ကပ္ပိယံ ဗိန္ဒု၊ ဒတွာ တတ္ထ တိစိဝရံ။  
ဥပပန္နံ ပမာဏေန၊ အမိဋ္ဌာတဗ္ဗမေဝ တံ။
- ၅၅၆။ ပစ္စိမန္တေန သံဃာဋီ၊ ဒိဃသော မုဋ္ဌိပဉ္စကာ။  
မုဋ္ဌိတ္တိကာ စ တိရိယံ၊ ဥတ္တမန္တေန သာ ပန။
- ၅၅၇။ သတ္ထုနော စိဝရုနာပိ၊ ဝဋ္ဋတိတိ ပကာသိတာ။  
ဣဒမေဝုတ္တရာသင်္ဂေ၊ ပမာဏံ ပရိဒိပိတံ။
- ၅၅၈။ မုဋ္ဌိပဉ္စကံ ဒိဃန္တံ၊ ပမာဏံ တိရိယန္တတော။  
အမုတေယျံ ဒွိဟတ္ထံ ဝါ၊ သေသေ အန္တရဝါသကေ။
- ၅၅၉။ ၃ အဟတာဟတကပ္ပိနံ၊ သံဃာဋီ ဒိဂုဏာ မတာ။  
ဧကပဋုတ္တရာသင်္ဂေ၊ ဧဝမန္တရဝါသကော။
- ၅၆၀။ ဥတုဒ္ဓဋ္ဌာနံ ပန စိဝရာနံ၊  
သံဃာဋီ ဘိက္ခုဿ စတုဂ္ဂုဏာ ဝါ၎။  
ဒုဝေပိ သေသာ ဒိဂုဏာ ဝ ဝုတ္တာ၊  
ယထာသုခံ ဝဋ္ဋတိ ပံသုက္ကလံ။

---

၁-ဝိ-ဋ္ဌ ၂-၂၂၁၊ ကင်္ခါ-ဋ္ဌ-၁၅၃၊ ၁၅၄-ဒိဋ္ဌာဒီသု။ ၂-ဝိ-ဋ္ဌ ၃-၃၈၅-ဒိဋ္ဌေ။  
 ၃-ဝိ-ဋ္ဌ ၃-၄၀၈-၄၁၀-ဒိဋ္ဌေသု။ ၄-စတုဂ္ဂုဏာဝ (က-သိ-က)

- ၅၆၁။ တိဏိပိ ဒွေပိ စေကံ ဝါ<sup>၁</sup>၊ ဆိန္ဒိတဗ္ဗံ ပဟောတိ စေ။  
သဗ္ဗေသု အပ္ပဟောန္တေသု၊ ဒေယျမန္တာမိကမ္ပိ ဝါ။
- ၅၆၂။ အတ္ထိန္ဒံ ဝါ အနာဒိန္ဒံ၊ ဓာရေန္တဿ တိစိဝရံ။  
ဘိက္ခုနော ဒုက္ကဋံ ဝုတ္တံ၊ ဒုဗ္ဘောဂေန စ သေဝတော။
- ၅၆၃။ ၂ကုသိ<sup>၂</sup> အမုကုသိဇ္ဇာပိ၊ မဏ္ဍလံ အမုမဏ္ဍလံ။  
ဝိဝဋံ အနုဝိဝဋံ၊ ဗာဟန္တမ္ပိ စ ဘိက္ခုနော။
- ၅၆၄။ ဒသေတောဝ ဝိဝိ<sup>၃</sup> သဗ္ဗံ၊ ပဉ္စကာဒိပ္ပဘေဒကံ။  
ဆိန္ဒံ သမဏသာရပုံ၊ ကာတဗ္ဗံ တု တိစိဝရံ။
- ၅၆၅။ ၃ဒါနေနတ္ထိဇ္ဇဂါဟေန၊ ဝိဿာသဂ္ဂဟဏေန စ။  
ဟိနာယာဝတ္တနေနာပိ၊ သိက္ခာယ စ ပဟာနတော။
- ၅၆၆။ ပစ္စုဒ္ဓါရဝိနာသေဟိ၊ လိင်္ဂဿ ပရိဝတ္တနာ။  
သဗ္ဗံ ဘိဇ္ဇတိမိဋ္ဌာနံ၊ ဆိဒ္ဓဘာဝေ တိစိဝရံ။
- ၅၆၇။ ကနိဋ္ဌဿင်္ဂလသေဝ၊ နခပိဋ္ဌိပ္ပမာဏကံ။  
ဝိနိဝိဒ္ဓံ ပနတ္ထိဒ္ဓ- မမိဋ္ဌာနဝိနာသနံ။
- ၅၆၈။ ဧကော တန္တုပိ အတ္ထိန္ဒော၊ အမိဋ္ဌာနံ န ဘိန္ဒတိ။  
သေတဘာဝံ ကရောန္တေန၊ ဓောတမ္ပိ ရဇကေန ဝါ။
- ၅၆၉။ ပဌမံ အဂ္ဂဋံ ဒတွာ၊ ပစ္ဆာ ဆိန္ဒတိ ရက္ခတိ။  
သဇ္ဇေတွာ ကောဋိယော ဒွေ ဝါ၊ ပစ္ဆာ ဆိန္ဒတိ ရက္ခတိ။
- ၅၇၀။ စတုရဋ္ဌင်္ဂလာ ဩရံ၊ ကေဒ္ဓိန္ဒံ တိရိယတော။  
တိဏ္ဏမ္ပိ ဒိဃတော ဆိဒ္ဓံ၊ ဘိန္ဒတေဝ ဝိဒတ္ထိယာ။
- ၅၇၁။ ၄နိသိဒနဿ ဒိဃေန၊ ဘဝန္တိ ဒွေ ဝိဒတ္ထိယော။  
ဝိတ္တာရေန ဒိယနာ စ၊ သုဂတဿ ဝိဒတ္ထိယာ။
- ၅၇၂။ ဟောန္တိ ကဏ္ဍုပ္ပဋိစ္ဆာဒိ၊ တိရိယံ ဒွေ ဝိဒတ္ထိယော။  
ဒိဃတောပိ စတသေဝာဝ၊ သုဂတဿ ဝိဒတ္ထိယာ။

၁-ဒုဝေပိ ဧကံ ဝါ (က-သီ-က)  
၃-ဝိ-ဋ ၂-၂၂၀-ဝိဋ္ဌေ။

၂-ဝိ ၃-၄၀၀-ဝိဋ္ဌေ။  
၄-ဝိ ၂-၂၂၁-၄-ဝိဋ္ဌေသု။

- ၅၇၃။ ဒီဃတော သုဂတဿေဝ၊ ဘဝန္တိ ဆ ဝိဒတ္ထိယော။  
ဝိတ္တာရေနဗုတေယျာဝ၊ သိယာ ဝဿိကသာဠိကာ။
- ၅၇၄။ မုနိနာ တီသု ဧတေသု၊ ကရောန္တဿ တဒုတ္တရိံ။  
အဓိကစ္ဆေဒနံ တဿ၊ ပါစိတ္တိယမုဒီရိတံ။
- ၅၇၅။ မုခပုဉ္ဇနစောဠဿ၊ ပစ္စတ္တရဏကဿ ဝါ။  
ပမာဏံ အပ္ပမာဏေန၊ န စေဝ ပရိဒီပိတံ။
- ၅၇၆။ သဒသံ အဒသံ သဗ္ဗံ၊ ပစ္စတ္တရဏစိဝရံ။  
မဟန္တံ ခုဒ္ဒကံ ဧက-မနေကမ္ပိ စ ဝဇ္ဇတိ။
- ၅၇၇။ မုခပုဉ္ဇနစောဠေ'ကံ၊ ဒွေပိ ဝဇ္ဇန္တိ သဗ္ဗထာ။  
သဒသံ အဒသံ ဝါပိ၊ သဒသံ နိသီဒနံ။
- ၅၇၈။ အဒသာ ရဇိတာယေဝ၊ ဝဇ္ဇတာ'ဒိန္နကပ္ပကာ။  
ဝုတ္တာ ကဏ္ဍုပ္ပဋိစ္ဆာဒိ၊ တထာ ဝဿိကသာဠိကာ။
- ၅၇၉။ ဂဏနံ ဝါ ပမာဏံ ဝါ၊ န ပရိက္ခာရစောဠကေ။  
ပမာဏဂဏနာတိတာ၊ ဘဏန္တိ ပကတညနော။
- ၅၈၀။ သုဂတဋ္ဌဂ်လာယာမံ၊ စတုရဂ်လဝိတ္ထတံ။  
ဝိကပ္ပနပဂံ ဟောတိ၊ ပစ္ဆိမံ နာမ စိဝရံ။
- ၅၈၁။ ပရိဿာဝပဋံ ပတ္တ-ပေါတ္တကတ္တဝိကာဒိကံ။  
အဒိဋ္ဌေယျ ပရိက္ခာရ-စောဠံ ပစ္ဆိမစိဝရံ။
- ၅၈၂။ ဗဟူနိ ဧကတော ကတွာ၊ အဓိဋ္ဌာတုမ္ပိ ဝဇ္ဇတိ။  
မာတုအာဒိနမတ္တာယ၊ ဌပိတေ နတ္ထိ ဒေါသတာ။
- ၅၈၃။ ဝဿမာသေ အဓိဋ္ဌေယျ၊ စတုရော ဝဿသာဠိကံ။  
ပုန ပစ္စုဒ္ဓရိတွာ တံ၊ ဝိကပ္ပေယျ တတော ပရံ။
- ၅၈၄။ တာဝ ကဏ္ဍုပ္ပဋိစ္ဆာဒိံ၊ ယာဝ ရောဂေါ န သမ္ပတိ။  
အဓိဋ္ဌဟိတွာ တတော ဥဒ္ဓံ၊ ဥဒ္ဓရိတွာ ဝိကပ္ပယေ။
- ၅၈၅။ “ဣမံ ကဏ္ဍုပ္ပဋိစ္ဆာဒိံ၊ ဣမမန္တရဝါသကံ။  
အဓိဋ္ဌာမီ” တိဓိဋ္ဌေယျ၊ သေသေသုပိ အယံ နယော။

- ၅၀၆။ “ဣမံ ကဏ္ဍပုပ္ဖိန္ဒြာဒိံ၊ ဧတ”န္တိ စ အသမ္ပုဒေ။  
ဝတ္တာ ပစ္စုဒ္ဓရေယျေဝံ၊ သေသေသုပိ ဝိစက္ခဏော။
- ၅၀၇။ ၊ အာဘောဂံ မနသာ ကတွာ၊ ကာယေန ဖုသနာကတံ။  
ဝစသာမိဋ္ဌိတဇ္ဇာတိ၊ အမိဋ္ဌာနံ ဒွိဓာ မတံ။
- ၅၀၈။ ဣတိ သဗ္ဗမိဒံ ဝုတ္တံ၊ တေစီဝရိကဘိက္ခုနော။  
တယာ ဝတ္တာဝမိဋ္ဌေယျ၊ တံ ပရိက္ခာရစောဋ္ဌိကော။
- ၅၀၉။ တိစီဝရံ ပရိက္ခာရ-စောဋ္ဌံ ကာတုမ္ပိ ဝဇ္ဇတိ။  
ဧဝံ စု’ဒေါသိတေ ဝုတ္တော၊ ပရိဟာရော နိရတ္ထကော?
- ၅၁၀။ န၊ တေစီဝရိကဿေဝ၊ ဝုတ္တတ္တာ တတ္ထ သတ္ထုနာ။  
တံ ပရိက္ခာရစောဋ္ဌဿ၊ တသ္မာ သဗ္ဗမ္ပိ ဝဇ္ဇတိ။
- ၅၁၁။ “အမိဋ္ဌတိ ဝိကပ္ပေတိ၊ အနာပတ္တိ”တိ ၊ ဧတ္ထ စ။  
အမိဋ္ဌာတဗ္ဗကဿေဝ၊ ဝိကပ္ပနဝိဓာနတော။
- ၅၁၂။ ဘိက္ခုဿေဝံ ကရောန္တဿ၊ န ဒေါသော ဥပလဟ္မတိ။  
ဧဝဉ္စ န သိယာ ကသ္မာ၊ မုခပုဉ္စနကာဒိကံ?
- ၅၁၃။ မုခပုဉ္စနကာဒိနံ၊ တေသံ ကိစ္စဝိဓာနတော။  
အင်္ဂုဇ္ဈဿာ’မိကဿ’ဿ၊ အမိဋ္ဌာနံ တု ယုဇ္ဇတိ။
- ၅၁၄။ နိဓာနမုခမေတန္တိ၊ မဟာပစ္စရိယံ ၊ ပန။  
ဝုတ္တတ္တာ စ နိသေဓေတုံ၊ န သက္ကာ ဝိနယညနာ။
- ၅၁၅။ စီဝရံ ပရိပုဏ္ဏန္တိ၊ နိဒါနုပ္ပတ္တိတောပိ စ။  
နိဓာနမုခမေတန္တိ၊ ဝေဒိတဗ္ဗံ ဝိဘာဝိနာ။
- ၅၁၆။ ဝိကုသဝါကာဒိစီရာနိ၊ ကမ္ပလံ ကေသဝါလဇံ။  
ထုလ္လစ္စယံ ဓာရယတော-လူကပက္ခာဇိနက္ခိပေ။
- ၅၁၇။ ကဒလေ’ရကဒုဿေသု၊ အက္ကဒုဿေ စ ပေါတ္ထကေ။  
ဒုက္ကဋံ တိရိဋ္ဌေ ဝါပိ၊ ဝေဋ္ဌနေ ကဉ္စုကေပိ စ။

---

၁-ဝိ-၆ ၂-၂၂၆-ဝိဋ္ဌေ၊ ၂-ဝိ ၁-၂၉၆-ဝိဋ္ဌေ။ ၃-ဝိ-၆ ၃-၄၁၆-ဝိဋ္ဌေ။

၅၉၈။ သဗ္ဗနိလကမဉ္ဇေဋ္ဌ-ကဏ္ဍလောဟိတပီတကေ။  
မဟာနာမမဟာရင်္ဂ-ရတ္တေသုပိ စ ဒုက္ကဋ်။

၅၉၉။ အတ္ထိန္ဒဒသကေ ဒီဃ-ဗလပုပ္ဖဒသေသု စ။  
အတ္ထိန္ဒစီဝရဿတ္ထ၊ နတ္ထိ ကိဉ္စိ အကပ္ပိယံ။

၆၀၀။ အဓိဋ္ဌေတိ ဝိကပ္ပေတိ၊ ဝိဿဇ္ဇေတိ ဝိနဿတိ။  
အန္တောဒသဟံ ဝိဿံသေ၊ အနာပတ္တိ ပကာသိတာ။

၆၀၁။ ကထိနံ နာမ နာမေန၊ သမုဋ္ဌာနမိဒံ ပန။  
အစိတ္တမကြိယံ ဝုတ္တံ၊ တိစိတ္တဉ္စ တိဝေဒနံ။  
ပဌမကထိနကထာ။

၆၀၂။ ဝိဂါမာဒီသု ပဒေသေသု၊ တိပဉ္စသု တိစီဝရံ။  
ဌပေတွာ ဧကရတ္တမ္ပိ၊ သံဃသမ္ပုတိယာ ဝိနာ။

၆၀၃။ ဘိက္ခုနော ပန တေနဿံ၊ ဝိပ္ပဝတ္ထုံ န ဝဇ္ဇတိ။  
ဟောတိ နိဿဂ္ဂိယံ ဝိပ္ပ-ဝသတော အရုဏုဂ္ဂမေ။

၆၀၄။ စီဝရံ နိက္ခိပိတွာန၊ နှာယန္တဿေဝ ရတ္တိယံ။  
အရုဏေ ဥဋ္ဌိတေ ကိံ န၊ ကာတဗ္ဗံ တေန ဘိက္ခုနာ?

၆၀၅။ ဒုက္ကဋ် မုနိနာ ဝုတ္တံ၊ နိဿဂ္ဂိယနိဝါသနေ။  
တဗ္ဘယာ ပန သော ဘိက္ခု၊ နဂ္ဂေါ ဝတ္ထတိ ဒုက္ကဋ်။

၆၀၆။ အတ္ထိန္ဒစီဝရဋ္ဌာနေ၊ ဌိတတ္တာ ပန ဘိက္ခုနော။  
န တဿံကပ္ပိယံ နာမ၊ စီဝရံ အတ္ထိ ကိဉ္စိပိ ၂။

၆၀၇။ နိဂါသေတွာ ဝဟေတွာ စ၊ ဝန္တာ ဘိက္ခုဿ သန္တိကံ။  
နိဿဇ္ဇိတွာ ပနာပတ္တိ၊ ဒေသေတဗ္ဗာဝ ဝိညုနာ။

၆၀၈။ ပရဿ နိဿဇ္ဇိတွာ တံ၊ ဒုက္ကဋ် ပရိဘုဉ္စတော။  
ပယောဂေ စ ပယောဂေ စ၊ ဟောတိ ပါရုပနာဒီသု။

၁-ဝိ ၁-၂၉၈၊ ဝိ-ဋ္ဌ ၂-၂၃၄-၂၃၆-ပိဋ္ဌာနီသု၊ ၂-ကိဉ္စနံ (သိ)

- ၆၀၉။ အနာပတ္တိ တမညဿ၊ ဘိက္ခုနော ပရိဘုဉ္ဇတော။  
အဒေန္တဿ စ နိဿဋ္ဌံ၊ ဒုက္ကဋ္ဌံ ပရိယာပုတံ။
- ၆၁၀။ ထေရေ စ ဒဟရေ မဂ္ဂံ၊ ဂစ္ဆန္တေသု ဥဘောသုပိ။  
ပတ္တစီဝရမာဒါယ၊ ဩဟိနေ ဒဟရေ ပန။
- ၆၁၁။ အသမ္ပတ္တေ ဂရုံ တသ္မိံ၊ ဥဂ္ဂစ္ဆတျ'ရုဏော ယဒိ။  
ဟောတိ နိဿဂ္ဂိယံ ဝတ္ထံ၊ န ပဿန္တတိ နိဿယော။
- ၆၁၂။ မဟုတ္တံ ဝိဿမိတွာန၊ ဂစ္ဆန္တေ ဒဟရေ ပန။  
ဟောတိ နိဿဂ္ဂိယံ ဝတ္ထံ၊ ပဿန္တတိ စ နိဿယော။
- ၆၁၃။ သုတာ ဓမ္မကထာ ယသ္မိံ၊ ဥဂ္ဂစ္ဆတျ'ရုဏော ယဒိ။  
ဟောတိ နိဿဂ္ဂိယံ ဝတ္ထံ၊ ပဿန္တတိ စ နိဿယော။
- ၆၁၄။ ပစ္စုဒ္ဓါရေ အနာပတ္တိ၊ လဒ္ဓသမ္ပုတိကဿပိ။  
အန္တောယေဝါရုဏေ တံ ဝါ၊ ဝိဿဇ္ဇေတိ ဝိနဿတိ။
- ၆၁၅။ ပဌမေန သမာနာဝ၊ သမုဋ္ဌာနာဒယော နယာ။  
အပစ္စုဒ္ဓရဏံ ဧတ္ထ၊ အကြိယာတိ ဝိသေသိတံ။

ဒုတိယကထိနကထာ။

- ၆၁၆။ ။ အကာလစီဝရံ မာသ-ပရမံ နိက္ခိပေ သတိ။  
ပစ္စာသာယ တတော ဥဒ္ဓံ၊ ဌပေတုံ န စ ဝဇ္ဇတိ။
- ၆၁၇။ ဒသာဟာတိက္ကမောယေဝ၊  
ပဌမေ ကထိနေ ဣဓ။  
မာသသာတိက္ကမော ဝုတ္တော၊  
သေသော တေန သမော မတော။

တတိယကထိနကထာ။

၆၁၈။ ဘိက္ခု၊ ဘိက္ခုနိယာ ဘုတ္တံ၊ ဝတ္တံ အညာတိကာယ ယော။  
ဓောဝါပေတိ ရဇာပေတိ၊ အာကောဋ္ဌာပေတိ စေ တတော။

၆၁၉။ တဿ နိဿင်္ဂိယာပတ္တိ၊ ပဌမေန ပကာသိတာ။  
တထာ သေသေဟိ စ ဒ္ဓိဟိ၊ ဒိပိတံ ဒုက္ကဋ္ဌဒ္ဓယံ။

၆၂၀။ သိက္ခမာနာယ ဝါ ဟတ္ထေ၊ ဓောဝနတ္ထာယ ဒေတိ စေ။  
သာ ဟုတ္တာ ဥပသမ္ပန္နာ၊ ပစ္ဆာ ဓောဝတိ သော နယော။

၆၂၁။ သာမဏေရနိဒ္ဒေသေပိ၊ လိင်္ဂံ စေ ပရိဝတ္တတိ။  
ဘိက္ခုနီသုပသမ္ပဇ္ဇေ၊ ဓောတေ နိဿင်္ဂိယံ သိယာ။

၆၂၂။ ဒဟရာနဉ္စ ဘိက္ခုနံ၊ ဟတ္ထေ ဝတ္ထေ နိယျာဒိတေ။  
ပရိဝတ္တိတလိင်္ဂေသု၊ တေသုပေသ နယော မတော။

၆၂၃။ တထာ ဘိက္ခုနိယာ ဟတ္ထေ၊ ဒိန္နေ “ဓောဝါ”တိ စိဝရေ။  
ပရိဝတ္ထေ တု လိင်္ဂသ္မိံ၊ သစေ ဓောဝတိ ဝဋ္ဋတိ။

၆၂၄။ “ဓောဝါ”တိ ဘိက္ခုနီ ဝုတ္တာ၊ သစေ သဗ္ဗံ ကရောတိ သာ။  
ဓောဝနပ္ပစ္စယာယေဝ၊ တဿ နိဿင်္ဂိယံ သိယာ။

၆၂၅။ “ဣမသ္မိံ” စိဝရေ သဗ္ဗံ၊ ကတ္တဗ္ဗံ တံ ကရောဟိ”တိ။  
ဟောတိ နိဿင်္ဂိယံ စေဝ၊ ဝဒတော ဒုက္ကဋ္ဌဒ္ဓယံ။

၆၂၆။ ဉ္စတိကာ’ညာတိသညိဿံ၊ ပစ္စတ္တရနိသီဒနံ။  
အညဿ သန္တကံ ဝါပိ၊ ဓောဝါပေန္တဿ ဒုက္ကဋ္ဌံ။

၆၂၇။ ဧကတောဥပသမ္ပန္နာ၊ ဘိက္ခုနီနံ ဝသေန ယာ။  
တာယ ဓောဝါပနေ ဝါပိ၊ ဟောတိ အာပတ္တိ ဒုက္ကဋ္ဌံ။

၆၂၈။ အဝုတ္တာ ပရိဘုတ္တံ ဝါ၊ အညံ ဝါ ယဒိ ဓောဝတိ။  
န ဒေါသော၊ သဗ္ဗရိတ္တေန၊ သမုဋ္ဌာနာဒယော သမာ။

ပုရာဏစိဝရဓောဝါပနကထာ။

- ၆၂၉။ ၊ဝိကပ္ပနပင်္ဂံ ကံဗ္ဗိ၊ ပစ္ဆိမံ ပန စိဝရံ။  
ဂဏှတော ဟောတိ အာပတ္တိ၊ ဌပေတွာ ပါရိဝတ္တကံ။
- ၆၃၀။ ပယောဂေ ဂဟဏတ္ထာယ၊ ဒုက္ကဋံ ပရိယာပုတံ။  
တဿ နိဿဂ္ဂိယာပတ္တိ၊ ဂဟဏေန ပကာသိတာ။
- ၆၃၁။ သစေ အနုပသမ္ပန္န-ဟတ္ထေ ပေသေတိ စိဝရံ။  
အညတြိ ပါရိဝတ္တာပိ၊ ဂဟေတုံ ပန ဝဇ္ဇတိ။
- ၆၃၂။ ဉ္ဇတိကာယပိ အညာတိ-သညိဿ ဝိမတိဿ ဝါ။  
ဧကတောဥပသမ္ပန္န-ဟတ္တာ ဂဏှာတိ ဒုက္ကဋံ။
- ၆၃၃။ “ဒဿာဓီ”တိ စ အာဘောဂံ၊ ကတွာ ဝါ ပါရိဝတ္တကံ။  
တာဝကာလိကဝိဿာသ-ဂ္ဂါဟေ ဒေါသော န ဝိဇ္ဇတိ။
- ၆၃၄။ အညံ ပန ပရိက္ခာရံ၊ န ဒေါသော ဟောတိ ဂဏှတော။  
သမ္ဘရိတ္တသမုဋ္ဌာနံ၊ ဣဒံ ဝုတ္တံ ကြိယာကြိယံ။

စိဝရပဋိဂ္ဂဟဏကထာ။

- ၆၃၅။ ၂စိဝရံ ဝိညာပေန္တဿ၊ အညာတကာပွဲဝါရိတံ။  
ဟောတိ နိဿဂ္ဂိယာပတ္တိ၊ အညတြိ သမယာ ပန။
- ၆၃၆။ တိကပါစိတ္တိယံ ဝုတ္တံ၊ တထေဝ ဒွိကဒုက္ကဋံ။  
ဉ္ဇတကေ’ညာတိသညိဿ၊ တတ္ထ ဝေမတိကဿ စ။
- ၆၃၇။ သမယေ ဝိညာပေန္တဿ၊ ဉ္ဇတကေ ဝါ ပဝါရိတေ။  
အညသံတ္ထာယ ဝါ တဿ၊ ဉ္ဇတကေ ဝါ ပဝါရိတေ။
- ၆၃၈။ အနာပတ္တိတိ ဉ္ဇတဗ္ဗံ၊ တထာ ဥမ္ပတ္တကာဒိနော။  
သမုဋ္ဌာနာဒယော သဗ္ဗေ၊ သမ္ဘရိတ္တသမာ မတာ။

အညာတကဝိညတ္တိကထာ။

---

၁-ဝိ ၁-၃၁၀၊ ဝိ-၄ ၂-၂၄၄၊ ကင်္ခါ-၄-၁၆၅-ပိဋေသု။  
၂-ဝိ ၁-၃၁၃၊ ဝိ-၄ ၂-၂၄၆၊ ကင်္ခါ-၄ ၁၆၅-ပိဋာဒိသု။

၆၃၉။ ။ အပ္ပဝါရိတမညာတိံ၊ စီဝရံ တု တဒုတ္တရိံ။  
ဟောတိ နိဿဂ္ဂိယာပတ္တိ၊ ဝိညာပေန္တဿ ဘိက္ခုနော။

၆၄၀။ ။ ယဿ တိဏိပိ နဋ္ဌာနိ၊ ဒွေ ဝါ ဧကမ္ပိ ဝါ ပန။  
ဒွေ ဝါ ဧကမ္ပိ ဝါ တေန၊ သာဒိတဗ္ဗံ န ကိဉ္ဇိပိ။

၆၄၁။ ။ သေသကံ အာဟရန္တဿ၊ ဒိန္နေ န'တ္ထိန္နကာရဏာ။  
သန္တကေ ဣတကာဒိနံ၊ အတ္တနောပိ ဓနေန ဝါ။

၆၄၂။ ။ အနာပတ္တိတိ ဣတဗ္ဗံ၊ တထာ ဥမ္မတ္တကာဒိနော။  
သမုဋ္ဌာနာဒယော သဗ္ဗေ၊ သဗ္ဗရိတ္တသမာ မတာ။

တတုတ္တရိကထာ။

၆၄၃။ ။ ဂကလျာဏကမျတာဟေတု၊ အာပဇ္ဇတိ ဝိကပ္ပနံ။  
စီဝရေ ပန ယော တဿ၊ လာဘာ နိဿဂ္ဂိယံ ဘဝေ။

၆၄၄။ ။ မဟန္တံ ဒါတုကာမမ္ပိ၊ အပ္ပန္တံ ဝိညာပေတိ ယော။  
သန္တကေ ဣတကာဒိနံ၊ အနာပတ္တိ ပကာသိတာ။

၆၄၅။ ။ ဣတကေ'ညာတိသညိဿ၊ ဒုက္ကဋ္ဌံ ဝိမတိဿ စ။  
သဗ္ဗရိတ္တသမာ ဝုတ္တာ၊ သမုဋ္ဌာနာဒယော နယာ။

ပဌမောပက္ခဋကထာ။

၆၄၆။ ။ ဒုတိယော'ပက္ခဋေ ယသ္မာ၊ ဝတ္တဗ္ဗံ နတ္ထိ ကိဉ္ဇိပိ။  
တသ္မာ အနန္တရေန'ဿ၊ သဒိသောဝ ဝိနိစ္ဆယော။

ဒုတိယောပက္ခဋကထာ။

၆၄၇။ ။ ဝိရညာ ဝါ ရာဇဘောဂ္ဂေန၊ ဘိက္ခုမုဒ္ဒိဿမာဘတံ။  
အကပ္ပိယံ သုဝဏ္ဏာဒိံ၊ ဂဟေတုံ န စ ဝဋ္ဋတိ။

၁-ဝိ ၁-၃၁၆၊ ဝိ-ဋ္ဌ ၂-၂၄၉၊ ကင်္ခါ-ဋ္ဌ ၁၆၇-ဝိဋ္ဌာဒိသု။

၂-ဝိ ၁-၃၁၈၊ ဝိ-ဋ္ဌ ၂-၂၅၀၊ ကင်္ခါ-ဋ္ဌ ၁၆၈-ဝိဋ္ဌေသု။

၃-ဝိ ၁-၃၂၅၊ ဝိ-ဋ္ဌ ၂-၂၅၄-၂၅၇-ဝိဋ္ဌာဒိသု။

၆၄၈။ ရဇတံ ဇာတရူပံ ဝါ၊ အတ္တနော ဝါ ပရဿ ဝါ။  
အတ္ထာယ ဂဏှိတုံ ကိဉ္စိ၊ ဒီယမာနံ ဝ န ဝဇ္ဇတိ။

၆၄၉။ အညဿတ္ထာယ နိဒ္ဒိဋ္ဌံ၊ ဘိက္ခုနော ပဋိဂ္ဂဏှတော။  
ဒုက္ကဋံ တဿ ဟောတိတိ၊ မဟာပစ္စရိယံ ၂ ပန။

၆၅၀။ နေတွာ အကပ္ပိယံ ဘဏှံ၊ ဣတ္ထံ ကောစိ သစေ ဝဒေ။  
“ဣဒံ သံဃဿ ဒမ္မိ”တိ၊ ပုဂ္ဂလဿ ဂဏဿ ဝါ။

၆၅၁။ အာရာမံ ဝါ ဝိဟာရံ ဝါ၊ စေတိယံ ဝါ ကရေဟိ”တိ။  
န စ ဝဇ္ဇတိ တံ ဝတ္ထု၊ သဗ္ဗေသံ သမ္ပုဋိစ္ဆိတုံ။

၆၅၂။ အနာမသိတွာ သံဃံ ဝါ၊ ဂဏံ ဝါ ပုဂ္ဂလမ္ပိ ဝါ။  
“စေတိယဿ ဝိဟာရဿ၊ ဒေမာ”တိပိ ဝဒန္တိ စေ။

၆၅၃။ တံ ဟိရညံ သုဝဏှံ ဝါ၊ နိသေခေတုံ န ဝဇ္ဇတိ။  
အာရာမိကာနံ ဝတ္ထုဗ္ဗံ၊ “ဝဒန္တေဝမိမေ”တိ စ။

၆၅၄။ ရဇတံ ဇာတရူပံ ဝါ၊ သံဃဿ ပဋိဂ္ဂဏှတော။  
ဟောတိ နိဿဂ္ဂိယာပတ္တိ၊ ပရိဘောဂေ စ ဒုက္ကဋံ။

၆၅၅။ တဠာကဿ စ ခေတ္တတ္တာ၊ သဿုပ္ပတ္တိနိဒါနတော။  
ဂဟဏံ ပရိဘောဂေါ ဝါ၊ န စ ဝဇ္ဇတိ ဘိက္ခုနော။

၆၅၆။ “စတ္တာရော ပစ္စယေ သံဃော၊ ဂဏော ဝါ ပရိဘုဉ္ဇတု”။  
ဣစ္စေဝံ ပန ဝတွာ စေ၊ ဒေတိ သဗ္ဗမ္ပိ ဝဇ္ဇတိ။

၆၅၇။ ကာရာပေတိ စ ကေဒါရေ၊ ဆိန္ဒာပေတွာ ဝနံ ပန။  
ကေဒါရေသု ပုရာဏေသု၊ အတိရေကမ္ပိ ဂဏှတိ။

၆၅၈။ အပရိစ္ဆိန္နဘာဂသ္မိံ၊ နဝသဿေပိ “တ္ထေကံ။  
ဘာဂံ ဒေထာ”တိ ဝတွာ စေ၊ ဥဠာပေတိ ကဟာပဏေ။

၆၅၉။ ဝတွာ အကပ္ပိယံ ဝါစံ၊ “ကသထ ဝပထာ”တိ စ။  
ဥပ္ပါဒိတဉ္စ သဗ္ဗေသံ၊ ဟောတိ သဗ္ဗမကပ္ပိယံ။

၆၆၀။ “တ္ထေကော နာမ ဘာဂေါ’တိ၊ ဧတ္ထိကာယ စ ဘူမိယာ”။  
ပတိဋ္ဌာပေတိ ယော ဘူမိံ၊ အဝတွာ ကသထာဒိကံ။

၆၆၁။ သယမေဝ ပမာဏဿ၊ ဇာနနတ္ထံ တု ဘူမိယာ။  
ရဇ္ဈုယာ ဝါပိ ဒဏ္ဍေန၊ ခေတ္တံ မိနာတိ ယော ပန။

၆၆၂။ ခလေ ဝါ ရက္ခတိ ဌတွာ၊ ခလတောပိ တတော ပုန။  
နိဟရာပေတိ ဝါ ဝိဟိ၊ တဿေဝေတမကပ္ပိယံ။

၆၆၃။ “တ္ထေကေဟိ စ ဝိဟိဟိ၊ ဣဒံ အာဟရထာ”တိ စ။  
အာဟရန္တိ သစေ ဝုတ္တာ၊ တဿေဝေတမကပ္ပိယံ။

၆၆၄။ “တ္ထေကေန ဟိရညေန၊ ဣဒမာဟရထာ”တိ စ။  
အာဟရန္တိ စ ယံ ဝုတ္တာ၊ သဗ္ဗေသံ တမကပ္ပိယံ။

၆၆၅။ ပေသကာရကဒါသံ ဝါ၊ အညံ ဝါ ရဇကောဒိသု။  
အာရာမိကာနံ နာမေန၊ ဒေန္တေ<sup>၁</sup> ဝဇ္ဇတိ ဂဏှိတုံ။

၆၆၆။ “ဂါဝေါ ဒေမာ”တိ ဝုတ္တေပိ၊ ဂဟေတုံ န စ ဝဇ္ဇတိ။  
ပဉ္စဂေါရသဘောဂတ္ထံ၊ ဝုတ္တေ ဒေမာတိ ဝဇ္ဇတိ။

၆၆၇။ အဇိကာဒိသု ဒေသဝ၊ နယော ဥေယျော ဝိဘာဝိနာ။  
ကပ္ပိယေန စ ဝါကျေန၊ သဗ္ဗံ ဝဇ္ဇတိ ဂဏှိတုံ။

၆၆၈။ ဟတ္ထိံ ဝါ မဟိသံ အသံ၊ ဂေါဏံ ကုက္ကုဋ္ဌသုကရံ။  
ဒေန္တေသု စ မနုဿေသု၊ န စ ဝဇ္ဇတိ ဂဏှိတုံ။

၆၆၉။ ပဋိသိဒ္ဓေပိ သံဃဿ၊ ဒတွာ ဂစ္ဆတိ စေ ပန။  
မူလံ ဒတွာ စ သံဃဿ၊ ကေစိ ဂဏှန္တိ ဝဇ္ဇတိ။

၆၇၀။ “ခေတ္တံ ဝတ္ထုံ တဋ္ဌာကံ ဝါ၊ ဒေမ ဂေါအဇိကာဒိကံ။  
ဝိဟာရဿာ”တိ ဝုတ္တေပိ၊ နိဿေဝေတုံ န ဝဇ္ဇတိ။

၆၇၁။ တိက္ခတ္ထုံ စောဒနာ ဝုတ္တာ၊ ဆက္ခတ္ထုံ ဌာနမဗြဝိ။  
ယဒိ စောဒေတိယေဝ ဆ၊ စောဒနာ ဒိဂုဏာ ဌိတိ။

၆၇၂။ အနာပတ္တိ အစောဒေတွာ၊ လဒ္ဓေ ဥမ္မတ္တကာဒိနော။  
 သမုဋ္ဌာနာဒယော သဗ္ဗေ၊ သဗ္ဗရိတ္တသမာ မတာ။  
 ရာဇသိက္ခာပဒကထာ။  
 စီဝရဝဂ္ဂေါ ပဌမော။

၆၇၃။ ဝိကောနာပိ စ မိဿေတွာ၊ သန္တတံ ကောသိယံ'သုနာ။  
 ဟောတိ နိဿဂ္ဂိယာပတ္တိ၊ ကာရာပေန္တဿ ဘိက္ခုနော။

၆၇၄။ ပရတ္ထာယ ကရောန္တဿ၊ ကာရာပေန္တဿ သန္တတံ။  
 အညေန စ ကတံ လဒ္ဓါ၊ သေဝမာနဿ ဒုက္ကဋံ။

၆၇၅။ အနာပတ္တိ ဝိတာနံ ဝါ၊ ဘူမတ္ထရဏမေဝ ဝါ။  
 ဘိသိ မိဗ္ဗောဟနံ ဝါပိ၊ ကရောန္တဿာဒိကမ္ပိနော။  
 ကောသိယကထာ။

၆၇၆။ ဝိကာဠကေ'ဠကလောမာနံ၊ သုဒ္ဓါနံ သန္တတံ သစေ။  
 ကရေယျာပတ္တိ ဟောတိဿ၊ သေသံ တု ပဌမူပမံ။  
 သုဒ္ဓကာဠကကထာ။

၆၇၇။ ဝိအနာပတ္တိ တုလံ ဝါပိ၊ ဗဟုံ ဝါ သဗ္ဗမေဝ ဝါ။  
 ကရောန္တဿ ဂဟေတွာန၊ သြဒါတံ ကပိလမ္ပိ ဝါ။

၆၇၈။ အနုက္ကမေန တောနိ၊ သန္တတာနိ စ တိဏိပိ။  
 နိဿဇ္ဇိတွာပိ လဒ္ဓါနိ၊ သေဝမာနဿ ဒုက္ကဋံ။

၆၇၉။ သမုဋ္ဌာနာဒယော သဗ္ဗေ၊ သဗ္ဗရိတ္တသမာ မတာ။  
 ဣမေသံ ပန တိဏ္ဏမ္ပိ၊ တတိယံ တု ကြိယာကြိယံ။  
 ဒွေဘာဂကထာ။

---

၁-ဝိ ၁-၃၂၉၊ ဝိ-ဋ္ဌ ၂-၂၆၃၊ ကင်္ခါ-ဋ္ဌ-၁၇၂-ပိဋေသု။ ၂-မိဗ္ဗောဟနံ (သီ)  
 ၃-ဝိ ၁-၃၃၀-ပိဋေ။ ၄-ဝိ ၁-၃၃၂၊ ဝိ-ဋ္ဌ ၂-၂၆၃-ပိဋေသု။

၆၀၀။ ဘိက္ခုနီ သြရေန ဝဿာနံ၊ ကရောန္တဿ စ သန္တတံ။  
ဟောဘိ နိဿဂ္ဂိယာပတ္တိ၊ ဌပေတွာ ဘိက္ခုသမ္မုတ်။

၆၀၁။ အနာပတ္တိ ပရတ္ထာယ၊ ကာရာပေတိ ကရောတိ ဝါ။  
ကတံ ဝါ ပန အညေန၊ လဘိတွာ ပရိဘုဉ္ဇတေ။

၆၀၂။ ဆဗ္ဗဿာနိ ကရောန္တဿ၊ တဒုဒ္ဓမ္မိ စ သန္တတံ။  
ဝိတာနေ သာဏိပါကာရေ၊ နိဿဇ္ဇိတွာ ကတေပိ စ။

ဆဗ္ဗဿကထာ။

၆၀၃။ ၂ အနာပတ္တိ အနာဒါယ၊ အသန္တေ သန္တတေ ပန။  
အညဿတ္ထာယ ကာရေတုံ၊ ကတံ စ ပရိဘုဉ္ဇိတုံ။

၆၀၄။ အနာဒါနဝသေနဿ၊ သုဂတဿ ဝိဒတ္တိယာ။  
ကရဏေန စ သတ္တာရာ၊ ဝုတ္တမေတံ ကြိယာကြိယံ။

၆၀၅။ သမုဋ္ဌာနာဒယော သဗ္ဗေ၊ သဗ္ဗရိက္ခသမာ မတာ။  
အနန္တရဿိမဿာပိ၊ ဝိသေသော နုပလဗ္ဘတိ။

နိဿိဒနသန္တတကထာ။

၆၀၆။ ဝိဂစ္ဆန္တေ ပန ယာနေ ဝါ၊ ဟတ္ထိအဿာဒိကေသု ဝါ။  
ဌပေတိ ယဒိ သောမာနိ၊ သာမိကဿ အဇာနတော။

၆၀၇။ တိယောဇနမတိတေသု၊ တေသု အာပတ္တိ ဘိက္ခုနော။  
အဂစ္ဆန္တေသု ဘေသေဝ၊ ဌပိတေသုပျံယံ နယော။

၆၀၈။ ယာနေ ပန အဂစ္ဆန္တေ၊ အသေ ဝါ ဟတ္ထိပိဋိယံ။  
ဌပေတွာ အဘိရူဟိတွာ၊ သစေ သာရေတိ ဝဇ္ဇတိ။

၆၀၉။ န ဝဇ္ဇတိတိ နိဒ္ဓိဋ္ဌံ၊ ကုရုန္တန္တကထာယ ဟိ။  
တံ ပနညံ ဟရာပေတိ၊ ဝစနေန ဝိရုဇ္ဈတိ။

၁-ဝိ ၁-၃၃၅၊ ဝိ-ဋ္ဌ ၂-၆၄-ပိဋေသု။ ၂-ဝိ ၁-၃၃၃၊ ဝိ-ဋ္ဌ ၂-၂၆၆-ပိဋေသု။

၃-ဝိ ၁-၃၄၀၊ ဝိ-ဋ္ဌ ၂-၂၆၇၊ ကင်္ခါ-ဋ္ဌ ၁၇၄-ပိဋေသု။

၄-ဟာရေတိ (က)

၅-ဝိ-ဋ္ဌ ၂-၂၆၇-ပိဋေ။

၆၉၀။ ကဏ္ဍိဒ္ဓေသု လောမာနိ၊ ပက္ခိပိတွာပိ ဂစ္ဆတော။  
ဟောတိယေဝ ကိရာပတ္တိံ<sup>၁</sup>၊ လောမာနံ ဂဏနာဝသာ။

၆၉၁။ သုတ္တကေန စ ဗန္ဓိတွာ၊ ဌပိတံ ပန ဝဇ္ဇတိ။  
ဝေဏီ<sup>၂</sup> ကတွာ ဟရန္တဿ၊ အာပတ္တိ ပရိဒိပိတာ။

၆၉၂။ သုက္ခဿာတံ အနုပ္ပတွာ၊ စောရာဒိဟိ ဥပဒ္ဓုတော။  
ယော စညှိပိဟိတော ဝါပိ၊ အာပတ္တိ ယဒိ ဂစ္ဆတိ။

၆၉၃။ တိယောဇနံ ဟရန္တဿ၊ ဦးနကံ ဝါ တိယောဇနံ။  
တထာ ပစ္စာဟရန္တဿ၊ တာနိယေဝ တိယောဇနံ။

၆၉၄။ နိဝါသတ္ထာယ ဝါ ဂန္ဓာ၊ ဟရန္တဿ တတော ပရံ။  
အတ္ထိန္ဒံ ဝါပိ နိဿဋ္ဌံ၊ လဘိတွာ ဟရတောပိ စ။

၆၉၅။ ဟရာပေန္တဿ အညေန၊ ဟရတော ကတဘဏ္ဍကံ။  
တထာ ဥမ္မတ္တကာဒိနံ၊ အနာပတ္တိ ပကာသိတာ။

၆၉၆။ ဣဒံ ပန သမုဋ္ဌာနံ၊ ကာယတော ကာယစိတ္တတော။  
အစိတ္တံ ကာယကမ္မဉ္စ၊ တိစိတ္တံ စ တိဝေဒနံ။

ဇ္ဇေကလောမကထာ။

၆၉၇။ သမုဋ္ဌာနာဒိနာ သဒ္ဓိံ၊ လောမဓောဝါပနမ္ပိ စ။  
စိဝရဿ ပုရာဏဿ၊ ဓောဝါပနသမံ မတံ။

ဇ္ဇေကလောမဓောဝါပနကထာ။

၆၉၈။ ၂ ဂဏ္ဍေယျ ဝါ ဂဏ္ဍာပေယျ၊ ရဇတံ ဇာတရူပကံ။  
နိဿဇ္ဇိတွာ ပနာပတ္တိ၊ ဒေသေတဗ္ဗာဝ ဘိက္ခုနာ။

၆၉၉။ ရဇတံ ဇာတရူပဉ္စ၊ ဥဘိန္ဒံ မာသကောပိ စ။  
ဧတံ စတုဗ္ဗိဓံ ဝတ္ထု၊ ဟောတိ နိဿဂ္ဂိယာဝဟံ။

၁-ကိရိယာပတ္တိ (က) ၂-ဝိ ၁-၃၄၅၊ ဝိ-ဋ္ဌ ၂-၂၆၉၊ ၂၇၀၊ ကင်္ခါ-ဋ္ဌ-၁၇၅-ဝိဋ္ဌာဒိသု။

၇၀၀။ မုတ္တာ မဏိ သိလာ သင်္ခေါ၊ ပဝါဠိ လောဟိတက်ကော။  
မသာရဂလ္လံ ခညာနိ၊ သတ္တ ဂေါမဟိသာဒိကံ။

၇၀၁။ ခေတ္တံ ဝတ္ထုံ တဋ္ဌာကဉ္စ၊ ဒါသိဒါသာဒိကံ ပန။  
ဒုက္ကဋ္ဌသေဝ ဝတ္ထုနိ၊ ဒီပိတာနိ မဟေသိနာ။

၇၀၂။ မုဂ္ဂမာသာဒိကံ သဗ္ဗံ၊ သပ္ပိအာဒိနိ တဏှုလာ။  
သုတ္တံ ဝတ္ထံ ဟလံ<sup>၁</sup> ဖာလံ၊ ကပ္ပိယံ ဝေမာဒိကံ။

၇၀၃။ တတ္ထုတ္တနော ပနတ္တာယ၊ ဝတ္ထုံ နိဿဂ္ဂိယဿ ဟိ။  
သမ္ပုဋ္ဌိန္ဒြိယိ ယော ဘိက္ခု၊ တဿ နိဿဂ္ဂိယံ သိယာ။

၇၀၄။ သံဃာဒိနံ တမတ္တာယ၊ ဂဏှတော ဒုက္ကဋ္ဌံ တထာ။  
ဒုက္ကဋ္ဌဿ စ ဝတ္ထုမ္ပိ၊ သဗ္ဗတ္တာယ စ ဒုက္ကဋ္ဌံ။

၇၀၅။ သစေ ကဟာပဏာဒိနံ၊ သဟဿံ ပဋိဂဏှတိ။  
ဝတ္ထုနံ ဂဏှနာယံ<sup>၂</sup>ဿ၊ အာပတ္တိဂဏှနာ သိယာ။

၇၀၆။ တထာ သိထိလဗဒ္ဓေသု၊ ထဝိကာဒိသု ရူပတော။  
အာပတ္တိဂဏှနာ ဝုတ္တာ၊ မဟာပစ္စရိယံ<sup>၂</sup> ပန။

၇၀၇။ “ဣဒံ အယျဿ ဟောတူ”တိ၊ ဝုတ္တေ ဝါ ပန ကေနစိ။  
သစေ ဂဏှိတုကာမောပိ၊ နိသေဓေတဗ္ဗမေဝ စ<sup>၃</sup>။

၇၀၈။ ပဋိက္ခိတ္တေပိ တံ ဝတ္ထုံ၊ ဌပေတွာ ယဒိ ဂစ္ဆတိ။  
တထာ ဂေါပါယိတဗ္ဗံ တံ၊ ယထာ တံ န ဝိနဿတိ။

၇၀၉။ “အာဟရေဒမိဒံ ဂဏှ၊ ဣဒံ ဒေဟိဓ နိက္ခိပ”။  
ဣစ္စေဝံ ဘိက္ခုနော ဝတ္ထုံ၊ န ဝဋ္ဋတိ အကပ္ပိယံ။

၇၁၀။ ဌပေတွာ ရူပိယဂ္ဂါဟံ၊ နိဿဌပရိဝတ္တိတံ။  
သဗ္ဗေဟိ ပရိဘောတ္တဗ္ဗံ၊ ဘာဇေတွာ သပ္ပိအာဒိကံ။

၇၁၁။ အတ္တနော ပတ္တဘာဂမ္ပိ၊ ပဋိဂ္ဂါဟကဘိက္ခုနော။  
ဂဟေတုံ အညတော လဒ္ဓိံ၊ ဘုဒ္ဓိတုံ ဝါ န ဝဋ္ဋတိ။

၁-ဖလံ (သီ) ပလံ (က)      ၂-ဝိ-ဋ္ဌ ၂-၂၇၀-ဝိဋ္ဌေ။      ၃-တံ (က-သီ)

၇၁၂။ ယံ ကိဉ္စိ ပန သမ္ဘူဘံ၊ ပစ္စယံ ဝတ္ထုတော တတော။  
ဘိက္ခုနော သေဝမာနဿ၊ ဟောတိ အာပတ္တိ ဒုက္ကဋံ။

၇၁၃။ အဇ္ဈာရာမေ အနာပတ္တိ၊ တမဇ္ဈာဝသထေပိ ဝါ။  
ဂဟေတွာ ဝါ ဂဟာပေတွာ၊ နိက္ခိပန္တဿ ဘိက္ခုနော။

၇၁၄။ တိကပါစိတ္တိယံ ဝုတ္တံ၊ ရူပိယန္တိ အရူပိယေ။  
သညိနော ဝိမတိဿာပိ၊ ဟောတိ အာပတ္တိ ဒုက္ကဋံ။

၇၁၅။ သမုဋ္ဌာနာဒယော သဗ္ဗေ၊ သဗ္ဗရိတ္တသမာ မတာ။  
ကြိယာကြိယမိဒံ ဝုတ္တံ၊ အယမေဝ ဝိသေသတာ။

ရူပိယပဋိဂ္ဂဟဏကထာ။

၇၁၆။ ဝတ္ထု နိဿဂ္ဂိယဿာပိ၊ ဝတ္ထု ဝါ ဒုက္ကဋဿ စ။  
ကပ္ပိယဿ စ ဝတ္ထု ဝါ၊ ယော နိဿဂ္ဂိယဝတ္ထုနာ။

၇၁၇။ ဝတ္ထုနာ ဒုက္ကဋဿာပိ၊ ဝတ္ထု နိဿဂ္ဂိယဿ ဝါ။  
ပရိဝတ္ထေတိ အာပတ္တိ၊ ကပ္ပိယေန စ ဝတ္ထုနာ။

၇၁၈။ ဒုက္ကဋဿ စ ဝတ္ထု ဝါ၊ ဝတ္ထု ဝါ ကပ္ပိယဿ စ။  
ဝတ္ထုနာ ဒုက္ကဋဿေဝ၊ ပရိဝတ္ထေတိ ဒုက္ကဋံ။

၇၁၉။ ဝတ္ထုနာ ကပ္ပိယဿာပိ၊ တထာ ဒုက္ကဋဝတ္ထုကံ။  
ပရိဝတ္ထေတိ ယော တဿ၊ ဟောတိ အာပတ္တိ ဒုက္ကဋံ။

၇၂၀။ ဝတ္ထုနော ဒုက္ကဋဿာပိ၊ တထာ နိဿဂ္ဂိယဿ စ။  
ဂဟဏံ ဝါရိတံ ပုဗ္ဗေ၊ ဣမိနာ ပရိဝတ္ထနံ။

၇၂၁။ ရူပိယန္တိ စ သညိဿ၊ ဝိမတိဿ အရူပိယေ။  
တေန ဒွေ ဒုက္ကဋာ ဟောန္တိ၊ စေတာပေန္တဿ ရူပိယံ။

၇၂၂။ အရူပိယန္တိ သညိဿ၊ အနာပတ္တိ အရူပိယေ။  
“ဣဒံ ဂဟေတွာ ဒေဟိ”တိ၊ ဝဒတောပိ စ ပဉ္စဟိ။

၁-၆ ၁-၃၄၇၊ ၃၄၈၊ ၆-၅ ၂-၂၇၆-၆၅၅။

၇၂၃။ သေသံ အနန္တရေနေဝ၊ သမုဋ္ဌာနာဒိကံ သမံ။  
 ဣဒံ ကြိယသမုဋ္ဌာနံ၊ အယမေဝ ဝိသေသတာ။  
 ရူပိယသံဝေါဟာရကထာ။

၇၂၄။ ဝိကပ္ပိယံ ကပ္ပိယေနေဝ၊ ပရိဝတ္တယတော ပန။  
 ဟောတိ နိဿဂ္ဂိယာပတ္တိ၊ ဌပေတွာ သဟဓမ္မိကေ။

၇၂၅။ အကပ္ပိယသ ဝတ္ထုဿ၊ တေနေဝ ပရိဝတ္တနံ။  
 န ဂစ္ဆတီတိ နိဒ္ဒိဋ္ဌံ၊ ကယဝိက္ကယသင်္ဂဟံ။

၇၂၆။ တဿွာ မာတာပိတုနဗ္ဗိ၊ ဝတ္ထု ယံ ကိဉ္စိ ကပ္ပိယံ။  
 “ဣမံ ဒေဟိ’မိနာ ဟိ”တိ၊ ဝဒဘော ပန ဒုက္ကဋ္ဌံ။

၇၂၇။ သကံ ဝါ ဒေတိ စေ ဘဏ္ဍံ၊ ဧဝံ ဝတွာန မာတုယာ။  
 မာတုယာ ဝါ တထာ ဘဏ္ဍံ၊ သယံ ဂဏှာတိ ဒုက္ကဋ္ဌံ။

၇၂၈။ သဟတ္ထံ ပရဘဏ္ဍသ္မိံ၊ ပရဟတ္ထဉ္စ အတ္တနော။  
 ဘဏ္ဍကေ ပန သမ္ပတ္တေ၊ နိဿဂ္ဂိယမုဒိဂိတံ။

၇၂၉။ “ဂဟေတွာ ဝါ ဣဒံ နာမ၊ ဘုဒ္ဓိတွာ သြဒနံ ဣမံ။  
 ဣဒံ နာမ ကရောဟိ”တိ၊ ဝတ္ထု ပန န ဝဋ္ဋတိ။

၇၃၀။ ဝိဿာသာဒမထညံ ဝါ၊ “ဘုဒ္ဓိတွာ သြဒနံ ဣမံ။  
 ဆလ္လိံ ဝါ ပန ဝလ္လိံ ဝါ၊ ကဋ္ဌံ ဝါ ဒါရုမေဝ ဝါ။

၇၃၁။ အာဟရာ”တိ ဝဒန္တဿ၊ ဝတ္ထုနံ ဂဏနာဝသာ။  
 ဟောန္တိ အာပတ္တိယော တဿ၊ ဘိက္ခုနော ကယဝိက္ကယေ။

၇၃၂။ “ဣမဉ္စ ယာဂုံ ပိဝ ဘုဉ္စ ဘတ္တံ၊  
 ဘုတ္တောသိ ဘုဒ္ဓိဿသိ ဘုဉ္စသိဒိ။  
 ဘတ္တံ၊ ၂ ဣမံ နာမ ကရောဟိ ကမ္ပံ”၊  
 ဣစ္စေဝ ဝတ္ထု ပန ဝဋ္ဋတေဝ။

၁-ဝိ ၁-၂၅၀၊ ဝိ-ဋ္ဌ ၂-၂၇၉-ပိဋ္ဌာဒီသု။ ၂-တုဝံ (က-သီ) ဝိ-ဋ္ဌ ၂-၂၈၀-ပိဋ္ဌေ ပဿိတေဗ္ဗံ။

- ၇၃၃။ ဘူမိယာ သောဓနေ ဝါပိ၊ လိမ္မနေ ဝတ္ထဓောဝနေ။  
တ္ထေ ကိဇ္ဇာပိ နတ္ထညံ၊ ဘဏ္ဍံ နိဿဇ္ဇိတဗ္ဗကံ။
- ၇၃၄။ နိဿဂ္ဂိယေ စ ဝတ္ထုမ္ပိ၊ နဋ္ဌေ ဘုတ္တေပိ ဝါ ယထာ။  
ဒေသေတဗ္ဗာဝ အာပတ္တိ၊ ဒေသေတဗ္ဗာ တထာ အယံ။
- ၇၃၅။ “ဣမိနာဝ ဣမံ နာမ၊ ဂဟေတွာ ဒေဟိ မေ”ဣတိ။  
အာစိက္ခတိ အနာပတ္တိ၊ ဌပေတွာ ဘဏ္ဍသာမိကံ။
- ၇၃၆။ “ဣဒံ မမ’တ္ထိ အတ္ထော မေ၊ ဣမိနာ”တိ စ ဘာသတော။  
သေသံ အနန္တရေနေဝ၊ သမုဋ္ဌာနာဒိကံ သမံ။

ကယဝိက္ကယကထာ။

ကောသိယဝဂ္ဂေါ ဒုတိယော။

- ၇၃၇။ ဝိမတ္တိကာ’ယောမယာ ပတ္တာ၊ ကပ္ပိယာ ဇာတိတော ဒုဝေ။  
တယော ပတ္တဿ ဝဏ္ဏာ တု၊ ဥက္ကဋ္ဌော မဇ္ဈိမော’မကော။
- ၇၃၈။ ဒွိန္ဒံ တဏှုလနာဠိနံ၊ ဘတ္တံ မဂဓနာဠိယာ။  
ခါဒနဉ္စ စတုဗ္ဘာဂံ၊ ဗျဉ္စနဉ္စ တဒူပိယံ။
- ၇၃၉။ ဥက္ကဋ္ဌော နာမ သော ပတ္တော၊ ယော တံ သဗ္ဗံ တု ဂဏှတိ။  
မဇ္ဈိမော တဿုပဇော စ၊ တဒုပဇော စ ဩမကော။
- ၇၄၀။ ဥက္ကဋ္ဌဿ စ ဥက္ကဋ္ဌော၊ တဿေဝေါမကမဇ္ဈိမာ။  
ဧဝံ မဇ္ဈိမဩမေသု၊ နဝ ပတ္တာ ဘဝန္တိ ဟိ။
- ၇၄၁။ ဥက္ကဋ္ဌုက္ကဋ္ဌကော တေသု၊ အပတ္တော ဩမကောမကော။  
တဿာ နာပိ အဓိဋ္ဌာနံ၊ န ဂစ္ဆန္တိ ဝိကပ္ပနံ။
- ၇၄၂။ သေသံ သတ္တဝိဓံ ပတ္တံ၊ ပတ္တလက္ခဏသံယုတံ။  
အဓိဋ္ဌာယ ဝိကပ္ပေတွာ၊ ပရိဘုဉ္ဇေယျ ပဏ္ဍိတော။

- ၇၄၃။ ဒသာဟပရမံ ကာလံ၊ ဓာရေယျ အတိရေကတော။  
အတိက္ကမယတော ပတ္တံ၊ တံ ဟိ နိဿဂ္ဂိယံ သိယာ။
- ၇၄၄။ ယံ ပတ္တံ န ဝိကပ္ပေတိ၊ ယံ နာမိဋ္ဌေတိ ဝါပန။  
ဝိနယညူဟိ သော ပတ္တော၊ အတိရေကောတိ ဝဏ္ဏိတော။
- ၇၄၅။ ဝဏ္ဏဗ္ဗံ တု “ဗုဒ္ဓံ ပတ္တံ၊ အမိဋ္ဌာမီ”တိ သမ္မုခေ။  
“တေံ ပတ္တ”န္တိ ဒူရသ္မိံ၊ ပစ္စုဒ္ဓါရေပျ’ယံ နယော။
- ၇၄၆။ အာဘောဂံ မနသာ ကတွာ၊ ကတွာ ကာယဝိကာရကံ။  
ကာယေနပိ စ ပတ္တဿ၊ အမိဋ္ဌာနံ ပကာသိတံ။
- ၇၄၇။ ပတ္တော ဇဟတိ’မိဋ္ဌာနံ၊ ဒါနဘောဒကနာသတော။  
ဝိဗ္ဗမုဒ္ဓါရပစ္စက္ခ-ပရိဝတ္တနဂါဟတော။
- ၇၄၈။ ကင်္ဂသိတ္ထပ္ပမာဏေန၊ ခေနာ’မိဋ္ဌာနမုဇ္ဈတိ။  
ဝိဒဟိတွာ အမိဋ္ဌေယျ၊ အယောစုဏ္ဏေန ဝါ’ဏိယာ။
- ၇၄၉။ ယော ဟိ နိဿဂ္ဂိယံ ပတ္တံ၊ အနိဿဇ္ဇေဝ ဘုဉ္ဇတိ။  
ဒုက္ကဋံ တဿ နိဒ္ဓိဋ္ဌံ၊ ဘုတွာ ဓောဝနဓောဝနေ။
- ၇၅၀။ ၂ သုဝဏ္ဏမဏိပတ္တော စ၊ ဝေဠုရိယဖလိကုဗ္ဗဝေါ။  
ကံသကာစမယော ပတ္တော၊ တိပုသီသမယောပိ စ။
- ၇၅၁။ တထာ ဒါရမယော ပတ္တော၊ တမ္ပသဇ္ဈမယောပိ စ။  
ဧကောဒသဝိဓော ပတ္တော၊ ဝုတ္တော ဒုက္ကဋဝတ္ထုကော။
- ၇၅၂။ ဗုဒ္ဓသိသကဋာဟော စ၊ တုမ္ပံ စဿာ’နုလောမိကံ။  
တမ္ပလောဟမယံ တတ္ထ၊ ထာလကံ ပန ဝဇ္ဇတိ။
- ၇၅၃။ ဖလိကကာစကံသာနံ၊ တဋ္ဌိကာဒိနိ? ကာနိစိ။  
ပုဂ္ဂလဿ န ဝဇ္ဇန္တိ၊ ဝဇ္ဇန္တိ ဂိဟိသံဃိကာ။
- ၇၅၄။ ယံ ကိဋ္ဌိ သောဒကံ ပတ္တံ၊ ပဋိသာမေယျ ဒုက္ကဋံ။  
သာဓကံ ဝေါဒကံ ကတွာ၊ ပဋိသာမေယျ ပဏ္ဏိတော။

---

၁-ဝိ-ဋ္ဌ ၂-၂၀၄-၂၀၅-ဒိဋ္ဌာဒိဿ။ ၂-ဝိ ၄-၂၄၈၊ ဝိ-ဋ္ဌ ၄-၄၇-ဒိဋ္ဌေဿ။  
၃-ကဋကောဒိနိ (သိ)

၇၅၅။ ဘိက္ခုနော သောဒကံ ပတ္တံ၊ ဩကာပေတုံ န ဝဇ္ဇတိ။  
ဥဏှေ န နိဒဟေတဗ္ဗော၊ နိဒဟန္တဿ ဒုက္ကဋံ။

၇၅၆။ မိမုန္တေ ပရိဘဏ္ဍန္တေ၊ ဌပေတုံ န စ ဝဇ္ဇတိ။  
မိမိယာ ပရိဘဏ္ဍေ ဝါ၊ ဝိတ္ထိဏ္ဍေ ပန ဝဇ္ဇတိ။

၇၅၇။ ဒါရုအာဓာရကေ ပတ္တေ၊ ဒွေ ဌပေတုမ္ပိ ဝဇ္ဇတိ။  
အယမေဝ နယော ဒဏ္ဍ-ဘူမိအာဓာရကေသုပိ။

၇၅၈။ တဋ္ဌိကာယပိ စောဋေ ဝါ၊ ပေါတ္ထကေ ကဋ္ဌသာရကေ။  
ပရိဘဏ္ဍကတယာပိ၊ ဘူမိယံ ဝါလုကာသု ဝါ။

၇၅၉။ တထာရူပါသု သုဒ္ဓါသု၊ ဌပေတုံ ပန ဝဇ္ဇတိ။  
သရဇာယ ဌပေန္တဿ၊ ဒုက္ကဋံ ခရဘူမိယာ။

၇၆၀။ ဒဏ္ဍေ ဝါ နာဂဒန္တေ ဝါ၊ လဂ္ဂေတုမ္ပိ န ဝဇ္ဇတိ။  
ဆတ္တင်္ဂမဗ္ဗပိဋေသု၊ ဌပေန္တဿ စ ဒုက္ကဋံ။

၇၆၁။ အဉ္စနီသု ဟိ ဗန္ဓိတွာ၊ ဩလမ္ပေတုမ္ပိ ဝဇ္ဇတိ။  
ဗန္ဓိတွာ ပန မဗ္ဗဿ၊ ဌပေတုံ'ပရိ ဝဇ္ဇတိ။

၇၆၂။ မဗ္ဗပိဋဋကေ ပတ္တံ၊ ဌပေတုံ ပန ဝဇ္ဇတိ။  
ဘတ္တပူရေ-ပိ ဝါ ဆတ္တေ၊ ဌပေတုံ န စ ဝဇ္ဇတိ။

တယော ဘာဏဝါရာ နိဋ္ဌိတာ။

၇၆၃။ ကဝါဋံ န ပဏာမေယျ၊ ပတ္တဟတ္ထော သစေ ပန။  
ယေန ကေနစိ အင်္ဂေန၊ ပဏာမေယျ'ဿ ဒုက္ကဋံ။

၇၆၄။ န နိဘရေယျ ပတ္တေန၊ စလကာန'ဋ္ဌိကာနိ ဝါ။  
ဥတ္ထိဋ္ဌမုဒကံ ဝါပိ၊ နိဟရန္တဿ ဒုက္ကဋံ။

၇၆၅။ ပတ္တံ ပဋိဂ္ဂဟံ ကဘ္ဘာ၊ ခောင်တုံ ဟတ္ထမေဝ ဝါ။  
မုခဘော နိဟဋံ ပတ္တေ၊ ဌပေတုံ န စ ဝဇ္ဇတိ။

၇၆၆။ ။ အနာပတ္တိ ဒသာဟဿ၊ အန္တောယေဝ စ ယော ပန။  
အဓိဋ္ဌေတိ ဝိကပ္ပေတိ၊ ဝိဿဇ္ဇေတိ ဝိနဿတိ။

၇၆၇။ ။ ပဌမဿ ဟိ ပတ္တဿ၊ ပဌမေန မဟေသိနာ။  
သုဗ္ဗန္တာနာဒယော သဗ္ဗေ၊ ကထိနေန ၂ သမာ မတာ။

ပဌမပတ္တကထာ။

၇၆၈။ ။ ပဉ္စမန္တနဉ္စိနသ္မိံ၊ ပတ္တေ သတိ စ ယော ပန။  
ဝိညာပေယျ နဝံ ပတ္တံ၊ တဿ နိဿဂ္ဂိယံ သိယာ။

၇၆၉။ ။ ဗန္ဓနံ ဧကမုဒ္ဒိဋ္ဌံ၊ ဒွဂ်လာယ စ ရာဇိယာ။  
ဗန္ဓနာနိ စ စတ္တာရိ၊ တထာ'ဋ္ဌဂ်လရာဇိယာ။

၇၇၀။ ။ ပဉ္စ ဝါ ရာဇိယော ယဿ၊ ဧကာ ဝါပိ ဒသဂ်လာ။  
အပတ္တော နာမ'ယံ ပတ္တော၊ ဝိညာပေယျ တတော ပရံ။

၇၇၁။ ။ အယောပတ္တော အနေကေဟိ၊ လောဟမဏ္ဍလကေဟိ ဝါ။  
ဗဒ္ဓေါ ဝဋ္ဋတိ မဋ္ဌော စေ၊ အယောစုဏ္ဏေန ဝါ'ဏိယာ။

၇၇၂။ ။ ပတ္တံ သံဃဿ နိဿဋ္ဌံ၊ တဿ နိဿဂ္ဂိယံ ပန။  
အနုကမ္ပာယ တံ တသ္မိံ၊ အဂဏ္ဍန္တဿ ဒုက္ကဋ္ဌံ။

၇၇၃။ ။ ဒီယမာနေ တု ပတ္တသ္မိံ၊ ယဿ သော န စ ရုစ္စတိ။  
အပ္ပိစ္ဆတာယ ဝါ ပတ္တံ၊ တံ န ဂဏ္ဍာတိ ဝဋ္ဋတိ။

၇၇၄။ ။ အပတ္တဿ တု ဘိက္ခုဿ၊  
န ဒါတဗ္ဗောတံ ဒီပိတော။  
တတ္ထ ယော ပတ္တပရိယန္တော၊  
သော ဒေယျော တဿ ဘိက္ခုနော။

၇၇၅။ ။ သစေ သော တံ ဇိဂုဗ္ဗန္တော၊ အပ္ပဒေသေ ဌပေတိ ဝါ။  
ဝိဿဇ္ဇေတိ အဘောဂေန၊ ပရိဘူဇတိ ဒုက္ကဋ္ဌံ။

• ၁-၀ ၁-၃၅၄-ပိဋေ။ ၂-ကဒ္ဒိနေန (သိ) ဧဝမုာရိပိ။  
၃-ဝိ ၁-၃၅၆-၃၇၇ ဝိ-ဋ္ဌ ၂-၂၀၆-ပိဒ္ဓာဒီသု။

၇၇၆။ ဘိက္ခု ဘိက္ခုဝါ ပတ္တေ၊ အနာပတ္တိ ပကာသိတာ။  
အတ္တနော ဣတကာဒိနံ၊ ဂဏှတော ဝါ ဓနေန ဝါ။

၇၇၇။ သဗ္ဗရိတ္တသမုဋ္ဌာနံ၊ ကြိယံ ပဏ္ဍတ္တိဝဇ္ဇကံ။  
ကာယကမ္မံ ဝစီကမ္မံ၊ တိစိတ္တဗ္ဗ တိဝေဒနံ။  
ဒုတိယပတ္တကထာ။

၇၇၈။ ၂ သပ္ပိအာဒိ ပုရောဘတ္တံ၊ ဘောသဇ္ဇံ ပဋိဂယှ ဟိ။  
သာမိသမ္ပိ ပုရောဘတ္တံ၊ ပရိဘုဉ္ဇတိ ဝဇ္ဇတိ။

၇၇၉။ တတော ပဋ္ဌာယ သတ္တာဟံ၊ တံ ဝဇ္ဇတိ နိရာမိသံ။  
သတ္တာဟာတိက္ကမေ တဿ၊ နိဿဂ္ဂိယမုဒိရိတံ။

၇၈၀။ ပစ္ဆာဘတ္တမ္ပိ ဂဏှိတွာ၊ ကတွာ သန္ဓိမိကာရကံ။  
သာယတော ပန သတ္တာဟံ၊ ဝဇ္ဇတေဝ နိရာမိသံ။

၇၈၁။ ပုရောဘတ္တမ္ပိ ပစ္ဆာ ဝါ၊ သယမုဂ္ဂဟိတံ ပန။  
သရီရဘောဂေ နေတဗ္ဗံ၊ သာယိတုံ န စ ဝဇ္ဇတိ။

၇၈၂။ နဝနိတံ ပုရောဘတ္တံ၊ ဘိက္ခုနာ ဂဟိတံ သစေ။  
တာပေတွာနုပသမ္ပန္နော၊ ဒေတိ ဝဇ္ဇတိ သာမိသံ။

၇၈၃။ သယံ တာပေတိ စေ ဘိက္ခု၊ သတ္တာဟမ္ပိ နိရာမိသံ။  
တာပနံ နဝနိတဿ၊ သာမပါကော န ဟောတိ သော။

၇၈၄။ ပစ္ဆာဘတ္တံ ဂဟေတွာ စေ၊ ယေန ကေနစိ တာပိတံ။  
ဝဇ္ဇတေဝ စ တံ သပ္ပိ၊ သတ္တာဟမ္ပိ နိရာမိသံ။

၇၈၅။ ဒီရံ ဒမိံ စာပိ ပဋိဂ္ဂဟေတွာ၊  
သယံ ပုရောဘတ္တ'မထော ဝိ ကရောတိ။  
သပ္ပိ ပုရောဘတ္တကမေဝ တဿ၊  
နိရာမိသံ ဝဇ္ဇတိ ဘိက္ခုနော တံ။

၇၈၆။ ပစ္ဆာဘတ္တကတော ဥဒ္ဓိ၊ တံ န ဝဇ္ဇတိ သာယိတုံ။  
သဝတ္ထုကဿ သပ္ပိဿ၊ ဂဟိတတ္တာဝ ဘိက္ခုနော။

၁-ဒီ ၁-၃၅၉-ဒိဋ္ဌ၊ ၂-ဒီ ၁-၃၆၃၊ ၃-၄-၂၉၂-ပိဋ္ဌေသု။ ၃-ပုရောဘတ္တကတော (က-သီ)

၇၈၇။ သတ္တာဟာတိက္ကမေပိဿ၊ န ဒေါသော ကောစိ ဝိဇ္ဇတိ။  
“ပဋိဂ္ဂဟေတွာ တာနိ”တိ<sup>၁</sup>၊ ဝုတ္တတ္တာ ဟိ မဟေသိနာ။

၇၈၈။ ယထာ ကပ္ပိယသပ္ပိမ္ပိ၊ နိဿဂ္ဂိယမုဒိရိတံ။  
တထာ'ကပ္ပိယသပ္ပိမ္ပိ၊ ဒုက္ကဋ္ဌံ ပရိဒိပိတံ။

၇၈၉။ သဗ္ဗာ'ကပ္ပိယမံသာနံ၊ ဝဇ္ဇေတွာ မံသမေဝ စ။  
ဒိရံ ဒမိ စ သပ္ပိ စ၊ နဝနိတဉ္စ ဝဇ္ဇတိ။

၇၉၀။ “ယေသံ ကပ္ပတိ မံသံ ဟိ၊ တေသံ သပ္ပိ”တိ<sup>၁</sup> ကိံ ဣဒံ?  
ပဏီတဘောဇနဿာပိ၊ တထာ သတ္တာဟကာလိကေ။

၇၉၁။ နိဿဂ္ဂိယဿ ဝတ္ထုနံ၊ ပရိစ္ဆေဒနိယာမနံ။  
န စာကပ္ပိယမံသာနံ၊ သပ္ပိအာဒိ နိဝါရိတံ။

၇၉၂။ နဝနိတေပိ သပ္ပိမ္ပိ၊ ဂဟိတုဂ္ဂဟိတာဒိကေ။  
သဗ္ဗော ဝုတ္တနယေနေဝ၊ ဝေဒိတဗ္ဗော ဝိနိစ္ဆယော။

၇၉၃။ တေလဘိက္ခာယ ဘိက္ခူနံ၊ ပဝိဋ္ဌာနံ ဥပါသကာ။  
တေလံ ဝါ နဝနိတံ ဝါ၊ သပ္ပိ ဝါ အာကိရန္တိ ဟိ။

၇၉၄။ ဘတ္တသိတ္တာနိ ဝါ တတ္ထ၊ တဏှုလာ ဝါ ဘဝန္တိ စေ။  
အာဒိစ္စပက္ကသံသဋ္ဌံ၊ ဟောတိ သတ္တာဟကာလိကံ။

၇၉၅။ တိလသာသပတေလံ ဝါ၊ မခုကေ'ရဏှတေလကံ။  
ဂဟိတံ တု ပုရောဘတ္တံ၊ သာဒိသမ္ပိ နိရာမိသံ။

၇၉၆။ ပစ္ဆာဘတ္တကတော ဥဒ္ဓံ၊ သာယိတဗ္ဗံ နိရာမိသံ။  
သတ္တာဟာတိက္ကမေ တေသံ၊ ဝသာ နိဿဂ္ဂိယံ သိယာ။

၇၉၇။ ဧရဏှမခုကဋ္ဌိနိ၊ သာသပါဒိနိ စတ္တနာ။  
ဂဟေတွာ ကတတေလမ္ပိ၊ ဟောတိ သတ္တာဟကာလိကံ။

၇၉၈။ ယာဝဇီဝိကဝတ္ထုတ္တာ၊ တေသံ တိဏှမ္ပိ ဘိက္ခုနော။  
သဝတ္ထုဂဟဏေ တဿ၊ ကာစာပတ္တိ န ဝိဇ္ဇတိ။

- ၇၉၉။ အတ္တနာ ယံ ကတံ တေလံ၊ တံ ဝဇ္ဇတိ နိရုမိသံ။  
သတ္တာဟာဘိက္ကမေနဿ၊ ဟောတိ နိဿဂ္ဂိယံ ပန။
- ၈၀၀။ ဒုက္ကဋ် သာသဝါဒီနံ၊ တေလတ္ထာယေဝ ဘိက္ခုနာ။  
ဂဟေတွာ ဌပိဘာနံ တု၊ သတ္တာဟာဘိက္ကမေ သိယာ။
- ၈၀၁။ နာဠိကေရကရဉ္ဇာနံ၊ တေလံ ကုရုဝကဿ<sup>၁</sup> စ။  
နိဗ္ဗာနာသမ္ပကာနဉ္ဇာ၊ တေလံ ဘလ္လာတကဿ စ<sup>၂</sup>။
- ၈၀၂။ ဣစ္ဆေမာဒိကံ သဗ္ဗံ၊ အဂုတ္တံ ပါဠိယံ ပန။  
ဂဟေတွာ နိက္ခိန္နဿ၊ ဒုက္ကဋ် သမယ'စ္စယေ။
- ၈၀၃။ ယာဝကောလိကဘေဒဉ္ဇာ၊ ယာဝဇီဝကမေဝ စ။  
ဝိဒိတွာ သေသမေတ္တာပိ၊ သပ္ပိနာ သဒိသော နယော။
- ၈၀၄။ ဝိအတ္ထမတ္ထဝရာဟာနံ၊ သုသုကာဂဠိဘဿ စ။  
ဝသာနံ ပန ပဉ္စန္ဒံ၊ တေလံ ပဉ္စဝိဓံ ဘဝေ။
- ၈၀၅။ သဗ္ဗမေဝ ဝသာဘေလံ၊ ကပ္ပိယာကပ္ပိယဿ စ။  
မနုဿာနံ ဝသာဘေလံ၊ ဌပေတွာ ပန ဝဇ္ဇတိ။
- ၈၀၆။ ဝသံ ပဋိဂ္ဂဟေတွာန၊ ပုရေဘတ္တံ ပနတ္တနာ။  
ပတ္တံ ဝဇ္ဇတိ သံသဋ္ဌံ၊ သတ္တာဟမ္ပိ နိရုမိသံ။
- ၈၀၇။ သခေ အနုပသမ္ပန္နော၊ ကဘွာ တံ ဒေတိ ဝဇ္ဇတိ။  
သာဒိသမ္ပိ ပုရေဘတ္တံ၊ တတော ဥဒ္ဓိ နိရုမိသံ။
- ၈၀၈။ ပဋိဂ္ဂဟေတုံ ကာတုံ ဝါ၊ ပစ္စာဘတ္တံ န ဝဇ္ဇတိ။  
သေသော ဂုတ္တနသေနေဝ၊ ဝေဒိတဗ္ဗော ဝိဘာဝိနာ။
- ၈၀၉။ ဂဟိတံ ဟိ ပုရေဘတ္တံ၊ မရုံ မရုကရိကတံ။  
ဝဇ္ဇတေဝ ပုရေဘတ္တံ၊ သာမိသမ္ပိ နိရုမိသံ။

---

၁-ကုရုဝကဿ (က-သိ)  
 ၂-နာဠိကေရကရဉ္ဇာနံ၊ နိဗ္ဗာနာသမ္ပကာနဉ္ဇာ စ။  
 ကရမန္တာဝသာနံ၊ တေလံ ဘလ္လာတကဿ စ။  
 ၃-ဝိ ၃-၂၉၁-ပိဋေ။

- ၈၁၀။ ပစ္ဆာဘတ္တကတော ဥဒ္ဓံ၊ သတ္တာဟမ္ပိ နိရာမိသံ။  
သတ္တာဟာတိက္ကမေ ဒေါသော၊ ဝတ္ထုနံ ဂဏနာဝသော။
- ၈၁၁။ ဥစ္ဆုမ္ပာ ပန နိဗ္ဗတ္တံ၊ ပက္ကာပက္ကံ ဃနာဃနံ။  
ရသာဒိ ပန တံ သဗ္ဗံ၊ “ဖာဏိတ”န္တိ ပဝုဇ္ဇတိ။
- ၈၁၂။ ဖာဏိတံ တု ပုရောဘတ္တံ၊ ဂဟိတံ ပန ဝဇ္ဇတိ။  
သာမိသမ္ပိ ပုရောဘတ္တံ၊ တတော ဥဒ္ဓံ နိရာမိသံ။
- ၈၁၃။ အသံသဋ္ဌေန ဥစ္ဆုဿ၊ ရသေန ကတဖာဏိတံ။  
ဂဟိတေန ပုရောဘတ္တံ၊ တဒဟေဝ နိရာမိသံ။
- ၈၁၄။ ဥစ္ဆု ပဋိဂ္ဂဟေတွာန၊ ကတောပေသ နယော မတော။  
ပစ္ဆာဘတ္တကတော ဥဒ္ဓံ၊ တံ န ဝဇ္ဇတိ သာယိတုံ။
- ၈၁၅။ ဂဟိတတ္တာ သဝတ္ထုဿ၊ သတ္တာဟာတိက္ကမေပိ စ။  
ဟောတိ တဿ အနာပတ္တိ၊ ပစ္ဆာဘတ္တံ ကတေပိ စ။
- ၈၁၆။ သံသဋ္ဌဉ္စ ပုရောဘတ္တံ၊ ဂဟိတံ တမုပါသကော။  
တဒဟေ ဒေတိ စေ ကတွာ၊ သာမိသမ္ပိ စ ဝဇ္ဇတိ။
- ၈၁၇။ သံသဋ္ဌေန ပုရောဘတ္တံ၊ ဂဟိတေန သယံကတံ။  
ပစ္ဆာဘတ္တံ ကဘဉ္စာပိ၊ သတ္တာဟမ္ပိ နိရာမိသံ။
- ၈၁၈။ ကတံ မရုကပုပ္ဖါနံ၊ ဖာဏိတံ သီဝဂါရိနာ။  
သာမိသမ္ပိ ပုရောဘတ္တံ၊ တဘော ဥဒ္ဓံ နိရာမိသံ။
- ၈၁၉။ သတ္တာဟာတိက္ကမေပိဿ၊ ဒုက္ကဋ် ပရိဒီပိတံ။  
ပက္ခိပိတွာ ကတံ ဒိရံ၊ ဟောတိ တံ ယာဝကာလိကံ။
- ၈၂၀။ ဖလာနံ ပန သဗ္ဗဿံ၊ ယာဝကာလိကသညိနံ။  
ယာဝကာလိကမိစ္ဆေဝ၊ ဖာဏိတံ ပရိဒီပိတံ။
- ၈၂၁။ ပစ္ဆာဘတ္တမ္ပိ ဘိက္ခုဿ၊ ပစ္စယေ သတိ ဧကဝလံ။  
ကာလိကာ ပန ဝဇ္ဇန္တိ၊ ပုရောဘတ္တံ ယထာသုခံ။
- ၈၂၂။ လဘိတွာ ပန နိဿဋ္ဌံ၊ တံ တု သတ္တာဟကာလိကံ။  
အရုအာဒိနိ မက္ခေတုံ၊ သာယိတုံ ဝါ န ဝဇ္ဇတိ။

၈၂၃။ အညဿ ပန ဘိက္ခုဿ၊ ကာယဘောဂေ စ ဝဇ္ဇတိ။  
စဇိတွာ နိရပေက္ခော၊ လဘိတွာ ပုန သာယိတုံ။

၈၂၄။ ။ အနာပတ္တိ အဓိဋ္ဌေတိ၊ ဝိဿဇ္ဇေတိ ဝိနဿတိ။  
အစ္ဆိန္ဒိတွာ စ ဝိဿာသံ၊ ဂဏှတုမ္ပတ္တကာဒိနော။

၈၂၅။ သမုဋ္ဌာနာဒယော သဗ္ဗေ၊ ကထိနေန သမာ မတာ။  
သဒါ'ကထိနစိတ္တေန၊ ပဌမေနော သတ္ထုနာ။

ဘေသဇ္ဇသိက္ခာပဒကထာ။

၈၂၆။ ။ မာသော သေသောတိ ဂိမှာနံ၊ ပရိယေသေယျ သာဠိကံ။  
အဒ္ဓမာသောဝ သေသောတိ၊ ကတွာ ပရိဒဟေ ဗုဓော။

၈၂၇။ ကတွာ ပန သတုပ္ပါဒံ၊ ဝဿသာဠိကစိဝရံ။  
နိပ္ပါဒေန္တဿ ဘိက္ခုဿ၊ သမယေ ပိဋ္ဌိသမ္ပတေ။

၈၂၈။ ဟောတိ နိဿဂ္ဂိယာပတ္တိ၊ ဉာဘကာညာတကာဒိနော။  
တေသုယေဝ စ ဝိညတ္တိံ၊ ကတွာ နိပ္ပါဒနေ တထာ။

၈၂၉။ ကတွာ ပန သတုပ္ပါဒံ၊ သမယေ ကုစ္ဆိသညိတေ။  
နိပ္ပါဒေန္တဿ ဘိက္ခုဿ၊ ဝတ္ထမညာတကာဒိနော။

၈၃၀။ တဿာ'ဒိန္နကပုဗ္ဗေသု၊ ဝတ္ထဘေဒေန ဒုက္ကဋံ။  
ကရောတော တတြ ဝိညတ္တိံ၊ နိဿဂ္ဂိယမုဒိရိတံ။

၈၃၁။ ဩဝဿံပေတိ စေ ကာယံ၊ နဂ္ဂေါ သတိပိ စိဝရေ။  
နှာနဿ ပရိယောသာနေ၊ ဒုက္ကဋံ ဝိဝဋ္ဋင်္ဂဏေ။

၈၃၂။ ဥိနကေ ပန မာသသ္မိံ၊ အဘိရေကောတိ သညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋံ။

၈၃၃။ အစ္ဆိန္ဒစိဝရဿာပိ၊ အနာပတ္တာ'ပဒါသုပိ။  
နှာနကောဋ္ဌကဝါပိသု၊ နှာယန္တဿ စ ဘိက္ခုနော။

---

၁-ဝိ ၁-၃၆၄-ဒိဋ္ဌေ။ ၂-ဝိ ၁-၃၆၅၊ ဝိ-ဋ္ဌ ၂-၂၉၈၊ ကင်္ခါ-ဋ ၁၈၃-ဝိဋ္ဌာဒိသု။

၈၃၄။ သဗ္ဗရိတ္တသမုဋ္ဌာနံ၊ ကြိယံ ပဏ္ဍတ္တိဝဇ္ဇကံ။  
 ကာယကမ္ပံ ဝစီကမ္ပံ၊ တိစိတ္တဉ္စ တိဝေဒနံ။  
 ဝဿိကသာဂ္ဂိကကထာ။

၈၃၅။ ဝိသာမံ တု စိဝရံ ဒတွာ၊ အတ္ထိန္ဒန္တဿ တံ ပုန။  
 သကသညာယ ဘိက္ခုဿ၊ တဿ နိဿဂ္ဂိယံ သိယာ။

၈၃၆။ ဧကာယေဝ ပနာပတ္တိ၊ ဧကမတ္ထိန္ဒတော သိယာ။  
 ဗဟူနိ ဧကဗဒ္ဓါနိ၊ အတ္ထိန္ဒန္တဿ ဝါ တထာ။

၈၃၇။ ဝိသုံ ဌိတာနိ ဧကေက- မာဟရာပယတော ပန။  
 ဝတ္ထာနံ ဂဏနာယ'ဿ၊ အာပတ္တိဂဏနာ သိယာ။

၈၃၈။ “မယာ ဒိန္နာနိ သဗ္ဗာနိ၊ အာဟရာ”တိ စ ဘာသတော။  
 ဧကေန ဝစနေနေဝ၊ ဟောန္တိ အာပတ္တိယော ဗဟူ။

၈၃၉။ အာဏာပေတိ သစေ အညံ၊ ဘိက္ခုံ ဂဏှာတိ စိဝရံ။  
 ဗဟူနိ ဂဏှတာ'ဏတ္ထော၊ ဧကံ ပါစိတ္တိယံ သိယာ။

၈၄၀။ “မယာ ဒိန္နာနိ သဗ္ဗာနိ၊ ဂဏှာ”တိ ဝဒတော ပန။  
 ဧကာယ'ဿ စ ဝါစာယ၊ ဟောန္တိ အာပတ္တိယော ဗဟူ။

၈၄၁။ “သံဃာဂ္ဂိမုတ္တရာသင်္ဂံ၊ ဂဏှ ဂဏှာ”တိ ဘာသတော။  
 ဟောတိ ဝါစာယ ဝါစာယ၊ အာဏာပေန္တဿ ဒုက္ကဋံ။

၈၄၂။ ဝိကပ္ပနုပကံ ကိဉ္စိ၊ ဌပေတွာ ပတ္ထိမံ ပရံ။  
 အညံ ပန ပရိက္ခာရံ၊ ဆိန္ဒာပေန္တဿ ဒုက္ကဋံ။

၈၄၃။ ဌပေတွာ ဥပသမ္ပန္နံ၊ အညေသံ စိဝရာဒိကံ။  
 အတ္ထိန္ဒတောပိ ဘိက္ခုဿ၊ ဟောတိ အာပတ္တိ ဒုက္ကဋံ။

၈၄၄။ ဧဝံ အနုပသမ္ပန္နော၊ ဥပသမ္ပန္နသညိနော။  
 တတ္ထ ဝေမတိကဿာပိ၊ အတ္ထိန္ဒန္တဿ ဒုက္ကဋံ။

---

၁-ဝိ ၁-၃၆၇၊ ဝိ-ဋ္ဌ ၂-၃၀၁၊ က.ခါ-ဋ္ဌ-၁၈၄-ပိဋေသု။

၈၄၅။ သော ဝါ ဒေတိ သစေ တုဋ္ဌော၊ ဒုဋ္ဌော ဝိဿာသမေဝ ဝါ။  
ဂဏှတောပိ အနာပတ္တိ၊ တထာ ဥမ္မတ္တကာဒိနော။

၈၄၆။ အဒိန္နာဒါနတုလျာဝ၊ သမုဋ္ဌာနာဒယော နယာ။  
အညတြ ဝေဒနာယေတ္ထ၊ ဟောတိ သာ ဒုက္ခဝေဒနာ။  
စီဝရတ္ထိန္ဒနကထာ။

၈၄၇။ ဝိညာပေတွာ သစေ သုတ္တံ၊ ဆဗ္ဗိဓံ သာနုလောမိကံ။  
စီဝရံ တန္တဝါယေဟိ၊ ဝါယာပေတိ န ဝဇ္ဇတိ။

၈၄၈။ သာမံ ဝိညာပိတံ သုတ္တံ၊ အကပ္ပိယမုဒိရိတံ။  
တန္တဝါယောပိ ဝိညတ္ထော၊ တထာ အညာတကာဒိကော။

၈၄၉။ ဝိညတ္တတန္တဝါယေန၊ သုတ္တေနာ'ကပ္ပိယေန စ။  
စီဝရံ ဝါယာပေန္တဿ၊ နိဿဂ္ဂိယမုဒိရိတံ။

၈၅၀။ ဝိဒတ္ထိမတ္ထေ ဒီဃေန၊ ဟတ္ထမတ္ထေ တိရိယတော။  
ဝိတေ နိဿဂ္ဂိယံ ဝုတ္တံ၊ ဖလကေ ဖလကေပိ စ။

၈၅၁။ တေနေဝ ကပ္ပိယံ သုတ္တံ၊ ဝါယာပေန္တဿ ဒုက္ကဋ်။  
တထေဝ တန္တဝါယေန၊ ကပ္ပိယေန အကပ္ပိယံ။

၈၅၂။ ဧကန္တရိကတော ဝါပိ၊ ဒီဃတော ဝါ တိရိယတော။  
ကပ္ပိယာကပ္ပိယေဟေဝ၊ ဝိတေ သုတ္တေဟိ ဒုက္ကဋ်။

၈၅၃။ ကပ္ပိယာကပ္ပိယေဟေဝ၊ တန္တဝါယေဟိ ဝေ ကတေ။  
ကပ္ပိယာကပ္ပိယံ သုတ္တံ၊ ဝိဿေတွာ တဿ ဒုက္ကဋ်။

၈၅၄။ သစေ အကပ္ပိယံ သုတ္တံ၊ ဝါရေနေဝ ဝိနန္တိ တေ။  
ဒဿေတွာဝ ပရိစ္ဆေဒံ၊ အကပ္ပိယဝိတေ ပန။

၈၅၅။ ပါစိတ္တိယံ ပမာဏသ္မိံ၊ တဒူနေ ဒုက္ကဋ် သိယာ။  
ဣတရေန ဝိတေ ဝတ္ထေ၊ ဥဘယတ္ထေဝ ဒုက္ကဋ်။

၁-ဝိ ၁ ၃၆၉၊ ၆-၄ ၂-၃၀၂၊ ကင်္ခါ-၄ ၁၈၄ ပိဋ္ဌာဒိသု။

၈၅၆။ ဒွေပိ ဝေမံ ဂဟေတွာ ဝါ၊ ဧကတော ဝါ ဝိနန္တိ စေ။  
ဖလကေ ဖလကေ တဿ၊ ဒုက္ကဋံ ပရိဒီပိတံ။

၈၅၇။ ဧတေနော ဥပါယေန၊ ဘေဒေ သဗ္ဗတ္ထ သာဓုကံ။  
အာပတ္တိဘေဒေါ ဝိညေယျော၊ ဝိညနာ ဝိနယညနာ။

၈၅၈။ ကပ္ပိယော တန္တဝါယောပိ၊ သစေ သုတ္တမ္ပိ ကပ္ပိယံ။  
စိဝရံ ဝါယာပေန္တဿ၊ အနာပတ္တိ ပကာသိတာ။

၈၅၉။ အနာပတ္တိ ပရိသံဘဝေ၊ အာယောဂေ အံသဗဒ္ဓကေ။  
သမုဋ္ဌာနာဒယော သဗ္ဗေ၊ သဗ္ဗရိတ္တသမာ မတာ။

သုတ္တဝိညတ္တိကထာ။

၈၆၀။ ။ အပ္ပဝါရိတဗြတိနံ၊ တန္တဝါယေ သမေစ္စ စေ။  
ဝိကပ္ပံ စိဝရေ ဘိက္ခု၊ အာပဇ္ဇတိ န ဝဇ္ဇတိ။

၈၆၁။ ဒီဃာယတ'ပွိတတ္ထာယ၊ သုတ္တဝဇ္ဇနကေ ကတေ။  
ဘိက္ခု နိဿဂ္ဂိယာပတ္တိ'၊ အာပဇ္ဇတိ န သံသယော။

၈၆၂။ ဘိက္ခုနော ဗြတကာဒီနံ၊ တန္တဝါယေသု အတ္တနော။  
ဓနေနညဿ စတ္ထာယ၊ အနာပတ္တိ' ဝိနိဒ္ဓိသေ။

၈၆၃။ ဝါယာပေန္တဿ အပ္ပဉ္စံ၊ မဟဉ္စံ ကတ္တုကာမိနော။  
တထာ ဥမ္မတ္တကာဒီနံ၊ သေသံ ဝုတ္တမနန္တရေ။

ပေသကာရကထာ။

၈၆၄။ ၂ဝသံဝုဋ္ဌေ ယမုဒ္ဓိဿံ၊ ဘိက္ခု ဒီယတိ စိဝရံ။  
ပဝါရဏာယ ပုဗ္ဗေဝ၊ တံ ဟောတ'စ္စေကစိဝရံ။

၈၆၅။ ပုရေပဝါရဏာယေဝ၊ ဘာဇေတွာ ယဒိ ဂယုတိ။  
ဝဿစ္ဆေဒေါ န ကာတဗျော၊ သံသိကံ တံ ကရောတိ စေ။

၁-ဝိ ၁-၃၇၂၊ ဝိ-ဋ္ဌ ၂-၃၀၅၊ ကင်္ခါ-ဋ္ဌ ၁၈၆-ပိဋ္ဌေသု။

၂-ဝိ ၁-၃၇၂၊ ဝိ-ဋ္ဌ ၂-၃၀၆၊ ကင်္ခါ-ဋ္ဌ ၁၈၆-ပိဋ္ဌေသု။

ဝိနိစ္ဆယ ၁-၆—န-ဗု-သ

- ၈၆၆။ အနာပတ္တိ အဓိဋ္ဌေတိ၊ အန္တောသမယမေဝ တံ။  
ဝိဿဇ္ဇေတိ ဝိကပ္ပေတိ၊ ဝိနဿတိ စ ဥယျတိ။
- ၈၆၇။ တဿ'စွာယိကဝတ္ထဿ၊ ကထိနေ တု အနတ္ထတေ။  
ပရိဟာရေကမာသောဝ၊ ဒသာဟပရမော မတော။
- ၈၆၈။ အတ္ထတေ ကထိနေ တဿ၊ ပဉ္စ မာသာ ပကာသိတာ။  
ပရိဟာရော မုနိန္ဒေန၊ ဒသာဟပရမာ ပန။
- ၈၆၉။ သမုဋ္ဌာနာဒယော သဗ္ဗေ၊ ကထိနေန သမာ မတာ။  
ပဌမေနာကြိယာ'စိတ္တံ၊ တိစိတ္တဉ္စ တိဝေဒနံ။

အစ္စေကစိဝရကထာ။

- ၈၇၀။ ဝသိတွာ ပန စေ ဘိက္ခု၊ ပုဗ္ဗကတ္တိကပုဏ္ဏမံ။  
ဌပေတွာ စိဝရံ ဂါမေ၊ ပစ္စယေ သတိ တာဒိသေ။
- ၈၇၁။ ဆာရတ္ထပရမံ တေန၊ ဝသိတဗ္ဗံ ဝိနာ တတော။  
ဥတ္တရိ' ဝသတော ဒေါသော၊ ဝိနာ သံဃဿ သမ္ပုတိ'။
- ၈၇၂။ ကတ္တိကေယေဝ မာသသ္မိ'၊ ပဌမာယ ပဝါရိတော။  
ပစ္ဆိမေန ပမာဏေန၊ ယုတ္တေ သာသင်္ဂသမ္ပတေ။
- ၈၇၃။ သေနာသနေ ဝသန္တောဝ၊ ဌပေတုံ ဧကစိဝရံ။  
စတုရင်္ဂသမာယောဂေ၊ လဘတိတိ ပကာသိတော။
- ၈၇၄။ ယံ ဂါမံ ဂေါစရံ ကတွာ၊ ဘိက္ခု အာရညကေ ဝသေ။  
တသ္မိ' ဂါမေ ဌပေတုံ တံ၊ မာသမေကံ တု ဝနုတိ။
- ၈၇၅။ အညတ္ထေဝ ဝသန္တဿ၊ ဆာရတ္ထပရမံ မတံ။  
အယမဿ အဓိပ္ပာယော၊ ပဋိစ္စန္တော ပကာသိတော။
- ၈၇၆။ သေနာသနမထာဝန္တာ၊ သတ္တမံ အရုဏံ ပန။  
ဥဋ္ဌာပေတုံ ဝိဒူရတ္တာ၊ အသက္ကောန္တဿ ဘိက္ခုနော။

၈၇၇။ ဂါမသီမမ္ပိ ဝါ ဂန္ဓာ၊ ဝသိတွာ ယတ္ထ ကတ္ထမိ။  
စီဝရဿ ပဝတ္ထိံ သော၊ ဥတွာ ဂစ္ဆတိ ဝဇ္ဇတိ။

၈၇၈။ ဝေဇ္ဇာပိ အသက္ကောန္တော၊ ဥတွာ တတ္ထေဝ ပလ္လိတော။  
ဒိပ္ပံ ပစ္စုဒ္ဓရေ ဌာနေ၊ အတိရေကေ ဟိ တိဋ္ဌတိ။

၈၇၉။ ဝိဿဇ္ဇေတိ အနာပတ္တိ၊ ဝိနဿတိ စ ဥယျတိ။  
အစ္စိန္ဒနေ စ ဝိဿာသေ၊ ဘိက္ခုသမ္ပုတိယာပိ ဝါ။

၈၈၀။ သမုဋ္ဌာနာဒယော သဗ္ဗေ၊ ကထိနေန သမာ မတာ။  
ဒုတိယေန၊ မုနိန္ဒေန၊ တေန သာသင်္ဂသမ္ပတေ။  
သာသင်္ဂကထာ။

၈၈၁။ ဝိဇာနံ ပရိဏတံ လာဘံ၊ ဘိက္ခုသံဃဿ ယော ပန။  
အတ္တနော ပရိဏာမေယျ၊ တဿ နိဿဂ္ဂိယံ သိယာ။

၈၈၂။ သစေ “အညဿ ဒေဟီ”တိ၊ ပရိဏာမေတိ ဘိက္ခုနော။  
သုဒ္ဓိကံ သုဒ္ဓစိတ္တေန၊ ပါစိတ္တိယမုဒီရိတံ။

၈၈၃။ စီဝရံ ဝါ ပရသေက- မေကံ ဝါ ပန အတ္တနော။  
ပရိဏာမေယျ စေ သဒ္ဓိံ၊ ဒွေ ပါစိတ္တိယော သိယံ။

၈၈၄။ သံဃဿ ပန ယံ ဒိန္နံ၊ တံ ဂဟေတုံ န ဝဇ္ဇတိ။  
သံဃဿေဝ ပဒါတဗ္ဗော၊ အဒေန္တဿ ပရာဇယော။

၈၈၅။ စေတိယဿ စ သံဃဿ၊ ပုဂ္ဂလဿပိ ဝါ ပန။  
အညဿ ပေါဏမညဿ၊ ပရိဏာမေယျ ဒုက္ကဋံ။

၈၈၆။ ယော ပနန္တမသော ဘိက္ခု၊ သုနခဿပိ ဩဏတံ။  
သုနခဿ ပနညဿ၊ ပရိဏာမေယျ ဒုက္ကဋံ။

---

၁-ဝိ ၁-၃၈၀၊ ဝိ-၄ ၂-၃၁၀၊ ကင်္ဂါ-၄ ၁၈၈-ဝိဋ္ဌာဒီသု။

၈၈၇။ ဣဒံ ဟိ တိသမုဋ္ဌာနံ၊ ကြိယံ သညာဝိမောက္ခကံ။  
ကာယကမ္မံ ဝစီကမ္မံ၊ တိစိတ္တဉ္စ တိဝေဒနံ။

ပရိဏတကထာ။

ပတ္တဝဂ္ဂေါ တတိယော။

၈၈၈။ တေ'နေကဝတ္ထုဂ္ဂတရင်္ဂမာလံ၊  
သီလန္တမာပတ္တိဝိပတ္တိဂါဟံ။  
တရန္တိ ပညတ္တိမဟာသမုဒ္ဒံ၊  
ဝိနိစ္ဆယံ ယေ ပနိမံ တရန္တိ။

ဣတိ ဝိနယဝိနိစ္ဆယေ နိဿဂ္ဂိယကထာ နိဋ္ဌိတာ။

### ပါစိတ္တိယကထာ

၈၈၉။ ဝိသမ္ပဇာနမုသာဝါဒေ၊ ပါစိတ္တိယမုဒီရိတံ။  
ဒဝါရဝါဘဏန္တဿ၊ န ဒေါသု'မ္ပတ္တကာဒိနော။

၈၉၀။ အညတ္တာပတ္တိယော ပဉ္စ၊ မုသာဝါဒဿ ကာရဏာ။  
သမုဋ္ဌာနာဒယော သဗ္ဗေ၊ အဒိန္နာဒါနတုလျကာ။

သမ္ပဇာနမုသာဝါဒကထာ။

၈၉၁။ ဥတတိအာဒိသု ဝုတ္တေသု၊ ဒသသ္မ'က္ခောသဝတ္ထုသု။  
ဘူတေန ဝါ အဘူတေန၊ ယေန ကေနစိ ဝတ္ထုနာ။

၈၉၂။ ယာယ ကာယစိ ဘာသာယ၊ ဟတ္ထမုဒ္ဒါယ ဝါ ပန။  
ပါရာဇိကမနာပန္နံ၊ ဘိက္ခုမာပန္နမေဝ ဝါ။

၈၉၃။ အညတြညာပဒေသေန၊ ဩမသန္တဿ ဘိက္ခုနော။  
တတ္ထ ပါစိတ္တိယာပတ္တိ၊ သမ္ပုဒ္ဓေန ပကာသိတာ။

၁-ဝိ ၂-၆၊ ၈-၉ ၃-၂၊ ကင်္ခါ-၉ ၁၉၀-ပိဋ္ဌေသု။

၂-ဝိ ၂-၈၊ ၈-၉ ၃-၅၊ ကင်္ခါ-၉ ၁၉၀-ပိဋ္ဌေသု။

- ၈၉၄။ တေဟေဝညာပဒေသေန၊ ပါဠိမုတ္တပဒေဟိပိ။  
သဗ္ဗတ္တာနုပသမ္ပန္နံ၊ အက္ခောသန္တဿ ဒုက္ကဋ်။
- ၈၉၅။ အနက္ခောသိတုကာမဿ၊ ကေဝလံ ဒဝကမျတာ။  
ဝဒတော ပန သဗ္ဗတ္ထ၊ ဒုပ္ပာသိတမုဒီရိတံ။
- ၈၉၆။ ပဝိဋ္ဌာနုပသမ္ပန္န- ဋ္ဌာနေ ဣဓ စ ဘိက္ခုနိ။  
အနာပတ္တိ ပုရက္ခတ္တာ၊ အတ္ထဓမ္မာနုသာသနိ။
- ၈၉၇။ ဝဒတော ပန ဘိက္ခုဿ၊ သမုဋ္ဌာနာဒယော နယာ။  
အနန္တရသမာ ဝုတ္တာ၊ ဒုက္ခာ ဟောတေ'တ္ထ ဝေဒနာ။  
ဩမသဝါဒကထာ။

- ၈၉၈။ ။ အာပတ္တိ ဘိက္ခုပေသုညေ၊ ဒုဝိဓာကာရတော သိယာ။  
အတ္တနော ပိယကာမဿ၊ ပရဘေဒတ္တိနောပိ ဝါ။
- ၈၉၉။ အက္ခောသန္တဿ ပရိယာယ-ပါဠိမုတ္တနယေဟိ စ။  
ဝစနဿုပသံဟာရေ၊ ဟောတိ အာပတ္တိ ဒုက္ကဋ်။
- ၉၀၀။ တထာ အနုပသမ္ပန္န- အက္ခောသံ ဟရတောပိ စ။  
ဋ္ဌိတာ အနုပသမ္ပန္န- ဋ္ဌာနေ ဣဓ စ ဘိက္ခုနိ။
- ၉၀၁။ န စေဝ ပိယကာမဿ၊ န စ ဘေဒတ္တိနောပိ ဝါ။  
ပါပါနံ ဂရဟတ္တာယ၊ ဝဒန္တဿ စ ဘိက္ခုနော။
- ၉၀၂။ တထာ ဥမ္ပတ္တကာဒိနံ၊ အနာပတ္တိတိ ဒိပိတာ။  
သမုဋ္ဌာနာဒယော သဗ္ဗေ၊ အဒိန္နာဒါနသာဒိသာ။  
ပေသုညကထာ။

၉၀၃။ ။ ဌပေတွာ ဘိက္ခုနိ ဘိက္ခု၊ အညေန ပိဋကတ္တယံ။  
ဓမ္မံ သဟ ဘဏန္တဿ၊ တဿ ပါစိတ္တိယံ သိယာ။

---

၁-ဝိ ၂-၂၀၊ ဝိ-ဋ္ဌ ၃-၆၊ ကင်္ဂါ-ဋ္ဌ ၁၉၁-ပိဋေသု။  
၂-ဝိ ၂-၂၅၊ ဝိ-ဋ္ဌ ၃-၈၊ ကင်္ဂါ-ဋ္ဌ ၁၉၂-ပိဋေသု။

- ၉၀၄။ ရာဇဇာဝါဒါဒယော ဝုတ္တာ၊ မဟာပစ္စရိယာဒိသု<sup>၁</sup>။  
အနာရုဋ္ဌေသု သင်္ဂီတိ<sup>၂</sup>၊ အာပတ္တိဇနကာတိ ဟိ။
- ၉၀၅။ ဒုက္ကဋံ ဟောတိ ဘိက္ခုသ္မိ<sup>၃</sup>၊ တထာ ဘိက္ခုနိယာပိ စ။  
ဘိက္ခုဿာနုပသမ္ပန္န- သညိနော ဝိမတိဿ ဝါ။
- ၉၀၆။ ဧကတော ဥဒ္ဓိသာပေတိ၊ သဇ္ဈာယံ ဝါ ကရောတိ ယော။  
ဘဏန္တံ ပဂုဏံ ဂန္တံ၊ ဩပါတေတိ<sup>၂</sup> စ ယော ပန။
- ၉၀၇။ တဿ စာနုပသမ္ပန္န- သန္တိကေ ဂဏှတောပိ စ။  
ဥဒ္ဓေသံ တု အနာပတ္တိ၊ ဘဏနေ တေန ဧကတော။
- ၉၀၈။ ဝါစဘော စ သမုဋ္ဌာတိ၊ ဝါစာစိတ္တဒ္ဓယာပိ စ။  
သမုဋ္ဌာနမိဒံ ဝုတ္တံ၊ ပဒသောဓမ္မသညိတံ။

ပဒသောဓမ္မကထာ။

- ၉၀၉။ ဝိသဗ္ဗစ္ဆန္တပရိစ္ဆန္ဓေ၊ နိပဇ္ဇေယျ သစေ ပန။  
ယေဘုယျေန ပရိစ္ဆန္ဓေ၊ ဆန္ဓေ သေနာသနေပိ ဝါ။
- ၉၁၀။ တိဿန္တံ ပန ရတ္တိနံ၊ ဥဒ္ဓိ ယော ပန ရတ္တိယံ။  
ဌပေတွာ ဘိက္ခု၊ အညေန၊ တဿ ပါစိတ္တိယံ သိယာ။
- ၉၁၁။ ဝတ္ထုံ ယံ ပန နိဒ္ဓိဋ္ဌံ၊ မေထုနဿ ပဟောနကံ။  
အာပတျန္တမသော တေန၊ တိရစ္ဆာနဂတေနပိ။
- ၉၁၂။ နိပဇ္ဇေ ဥပသမ္ပန္ဓေ၊ ဣတရော စေ နိပဇ္ဇတိ။  
ဣတရသ္မိ<sup>၄</sup> နိပဇ္ဇေ ဝါ၊ သစေ ဘိက္ခု နိပဇ္ဇတိ။
- ၉၁၃။ ဥဘိန္တံ ဥဋ္ဌဟိတွာ ဝါ၊ နိပဇ္ဇနပယောဂတော။  
အာပတ္တာနုပသမ္ပန္န-ဂဏနာယပိ ဝါ သိယာ။
- ၉၁၄။ သစေ ပိဓာယ ဝါ ဂန္တံ၊ နိပဇ္ဇတိ<sup>၅</sup> ပိဓာယ ဝါ။  
အာပတ္တိတ္တင်္ဂတေ သူရိယေ၊ စတုတ္ထဒိဝသေ သိယာ။

---

၁-ဝိ-၈ ၃-၉-ပိဋေ။ ၂-ဩသာဒေတိ (က) ဝိ-၉ ၃-၁၀-ပိဋေ ပဿိတဗ္ဗံ။  
၃-ဝိ ၂-၂၇၊ ဝိ-၉ ၃-၁၁၊ ကင်္ခါ-၉ ၁၉၂၊ ၁၉၃-ပိဋေသု။

- ၉၁၅။ ဒိယဗုဒ္ဓါတ္ထုဗ္ဗေဓေန၊ ပါကာရစယနာဒိနာ။  
ပရိက္ခိတ္တမ္ပိ တံ သဗ္ဗံ၊ ပရိက္ခိတ္တန္တိ ဝုစ္စတိ။
- ၉၁၆။ ဘိက္ခုသန္တမသော ဒုဿ-ကုဋိယံ ဝသတောပိ စ။  
သဟသေယျာယ အာပတ္တိ၊ ဟောတီတိ ပရိဒီပိတော။
- ၉၁၇။ သဗ္ဗန္တပရိစ္ဆန္တ-ယောဘုယျာဒိပ္ပဘောဒတော။  
သတ္တ ပါစိတ္တိယာနေတ္ထ၊ ဒဗ္ဗဗ္ဗာနိ သုဗုဒ္ဓိနာ။
- ၉၁၈။ ၊ အဗုဒ္ဓိပရိစ္ဆန္တေ၊ ဒုက္ကဋံ ပရိဒီပိတံ။  
သဗ္ဗဝုဋ္ဌပရိစ္ဆန္တ-ဆန္တာဒိဟိပိ ပဉ္စဓာ။
- ၉၁၉။ အနာပတ္တိ ဒိရတ္တံ ဝါ၊ တိရတ္တံ ဝသတော သဟ။  
အရုဏဿ ပုရေယေဝ၊ တတိယာယ စ ရတ္တိယာ။
- ၉၂၀။ နိက္ခမိတွာ ဝသန္တဿ၊ ပုန သဒ္ဓိံ စ ဘိက္ခုနေဘ။  
တထာ သဗ္ဗပရိစ္ဆန္တ-သဗ္ဗန္တဒိကေပိ စ။
- ၉၂၁။ ဧဝံ အနုပသမ္ပန္တေ၊ နိပန္တေပိ နိသီဒတော။  
သေသာ ဇဠကလောမေန၊ သမုဋ္ဌာနာဒယော သမာ။

သဟသေယျကထာ။

- ၉၂၂။ ၊ သစေ တဒဟုဇာတာယ၊ အပိ ယော မာနသိတ္တိယာ။  
သဟသေယျံ ပကပ္ပေယျ၊ တဿ ပါစိတ္တိယံ သိယာ။
- ၉၂၃။ ဒိဿမာနကရူပါယ၊ ယက္ခိယာ ပေတိယာ သဟ။  
ရတ္တိယံ ယော နိပဇ္ဇေယျ၊ ဒေဝိယာ ပဏ္ဍကေန ဝါ။
- ၉၂၄။ မေထုနဝတ္ထုဘူတာယ၊ တိရစ္ဆာနဂတိတ္တိယာ။  
ဝတ္ထုနံ ဂဏနာယ'ဿ၊ ဟောတိ အာပတ္တိ ဒုက္ကဋံ။
- ၉၂၅။ ဣဓေ'ကဒိဝသေနော၊ အာပတ္တိ ပရိဒီပိတာ။  
သေသော အနန္တရေ ဝုတ္တ-သဒိသောဝ ဝိနိစ္ဆယော။

ဒုတိယသဟသေယျကထာ။

၁ ဝိ-ဋ္ဌ ၃-၁၅-ပိဋေ။

၂-ဝိ ၂-၃၁၊ ဝိ-ဋ္ဌ ၃-၁၆-ပိဋေသျ။

- ၉၂၆။ ဥဒ္ဓံ ဆပ္ပဇ္ဇဝါစာဟိ၊ ဝိညံ ပုရိသဝိဂ္ဂဟံ။  
ဝိနာ ဓမ္မံ ဘဏန္တဿ၊ ဟောတိ ပါစိတ္တိ ဣတ္ထိယာ။
- ၉၂၇။ ဂါထာပါဒေါ ပနေကောဝ၊ ဧကဝါစာတိ သညိတော။  
ပဒသောဓမ္မံ နိဒ္ဒိဋ္ဌံ၊ ဓမ္မမဋ္ဌကထမ္ပိ ဝါ။
- ၉၂၈။ ဆန္တံ ဥပရိ ဝါစာနံ၊ ပဒါဒိနံ ဝဿ ပန။  
ဒေသေန္တဿ သိယာပတ္တိ၊ ပဒါဒိဂဏနာယ စ။
- ၉၂၉။ နိမ္မိနိတွာ ဌိတေနာပိ၊ သဒ္ဓိံ ပုရိသဝိဂ္ဂဟံ။  
ယက္ခေနပိ စ ပေတေန၊ တိရစ္ဆာနဂတေနပိ။
- ၉၃၀။ ဌိတဿ မာတုဂါမဿ၊ ဓမ္မံ ယော ပန ဘာသတိ။  
ဆန္တံ ဥပရိ ဝါစာနံ၊ တဿ ပါစိတ္တိယံ သိယာ။
- ၉၃၁။ ပုရိသေ ဣတ္ထိသညိဿ၊ ဝိမတိဿ စ ပဏ္ဍကေ။  
ဥတ္တရိ ဆဟိ ဝါစာဟိ၊ ဝဒတော ဟောတိ ဒုက္ကဋံ။
- ၉၃၂။ ဣတ္ထိရူပံ ဂဟေတွာန၊ ဌိတာနံ ဘာသတောပိ စ။  
ဒုက္ကဋံ ယက္ခိပေတိနံ၊ တိရစ္ဆာနဂတိတ္ထိယာ။
- ၉၃၃။ ပုရိသေ သတိ ဝိညုသ္မိံ၊ သယံ ဥဋ္ဌာယ ဝါ ပုန။  
ဒေသေန္တဿ နိသီဒိတွာ၊ မာတုဂါမဿ ဝါ တထာ။
- ၉၃၄။ အညိဿာ ပုန အညိဿာ၊ ဣတ္ထိယာ ဘဏတောပိ စ။  
ဆဟိ ပဇ္ဇဟိ ဝါစာဟိ၊ အနာပတ္တိ ပကာသိတာ။
- ၉၃၅။ ပဒသောဓမ္မတုလျာဝ၊ သမုဋ္ဌာနာဒယော မတာ။  
အယမေဝ ဝိသေသောတိ၊ ကြိယာကြိယမိဒံ ပန။

ဓမ္မဒေသနာကထာ။

၉၃၆။ ၊ မဟဂ္ဂတံ ပဏိတံ ဝါ၊ အာရောစေန္တဿ ဘိက္ခုနော။  
ဌပေတွာ ဘိက္ခုနိံ ဘိက္ခု၊ ဘူတေ ပါစိတ္တိယံ သိယာ။

---

၁-ဝိ ၂-၃၃၊ ဝိ-ဋ္ဌ ၃-၁၆-ဝိဋ္ဌေသု။      ၂-ဝိ ၂-၃၇၊ ဝိ-ဋ္ဌ ၃-၁၇-၁၈-ဝိဋ္ဌာဒိသု။

၉၃၇။ နောစေဇာနာတိ သော ဝုတ္တံ၊ အာရောစေန္တဿ ဘိက္ခုနော။  
ပရိယာယဝစနေ စဿ၊ ဟောတိ အာပတ္တိ ဒုက္ကဋ်။

၉၃၈။ အနာပတ္တိ တထာရူပေ၊ ကာရဏေ သတိ ဘာသတော။  
သဗ္ဗဿပိ စ သီလာဒိ၊ ဝဒတော အာဒိကမ္ပိနော။

၉၃၉။ ဥမ္မတ္တကပဒံ ဧတ္ထ၊ န ဝုတ္တံ တဒသမ္ဘဝါ။  
ဘူတာရောစနကံ နာမ၊ သမုဋ္ဌာနမိဒံ မတံ။

၉၄၀။ ကာယတော ဝါစတော ကာယ-ဝါစတော စ တိဓာ သိယာ။  
ကုသလာဗျာကတေဟေဝ၊ ဒွိစိတ္တဉ္စ ဒွိဝေဒနံ။

ဘူတာရောစနကထာ။

၉၄၁။ ။ အာပတ္တိံ ပန ဒုဋ္ဌုလ္လံ၊ အာရောစေန္တဿ ဘိက္ခုနော။  
အာပတ္တာနုပသမ္ပန္နော၊ ဌပေတွာ ဘိက္ခုသမ္ပုတိံ။

၉၄၂။ သံဃာဒိသေသမာပန္နော၊ မောစေတွာ အသုစိံ အယံ။  
ဃဇေတွာ ဝတ္ထုနာ'ပတ္တိံ၊ ဝဒန္တဿေဝ ဝဇ္ဇတော။

၉၄၃။ ဣဓ သံဃာဒိသေသာဝ၊ ဒုဋ္ဌုလ္လာပတ္တိယော မတာ။  
တသ္မာ သုဒ္ဓဿ ဒုဋ္ဌုလ္လံ၊ ဝဒံ ပါစိတ္တိယံ ဖုသေ။

၉၄၄။ အဒုဋ္ဌုလ္လာယ ဒုဋ္ဌုလ္လ-သညိနော ဝိမတိဿ ဝါ။  
အာပတ္တိယောပိ ဝါ သေသာ၊ အာရောစေန္တဿ ဒုက္ကဋ်။

၉၄၅။ တထာ အနုပသမ္ပန္နော၊ ဒုဋ္ဌုလ္လံ ပဉ္စဓာ မတံ။  
အဇ္ဈာစာရမဒုဋ္ဌုလ္လံ၊ အာရောစေတုံ န ဝဇ္ဇတိ။

၉၄၆။ ဝတ္ထုံ ဝါ ပန အာပတ္တိံ၊ အာရောစေန္တဿ ကေဝလံ။  
အနာပတ္တိတိ ဉ္ဇတမ္ပံ၊ ဘိက္ခုသမ္ပုတိယာ တထာ။

၉၄၇။ ဝေမုမ္မတ္တကာဒိနံ၊ သမုဋ္ဌာနာဒယော နယာ။  
အဒိန္နာဒါနတုလျာဝ၊ ဝေဒနာ ဒုက္ခဝေဒနာ။

ဒုဋ္ဌုလ္လာရောစနကထာ။

၉၄၈။ ခဏေယျ ဝါ ခဏာပေယျ၊ ပထဝိ ယော အကပ္ပိယံ။  
ဘေဒါပေယျ စ ဘိန္ဒေယျ၊ တဿ ပါစိတ္တိယံ သိယာ။

၉၄၉။ သယမေဝ ခဏန္တဿ၊ ပထဝိ ပန ဘိက္ခုနော။  
ပဟာရသ္မိ ပဟာရသ္မိ၊ ပါစိတ္တိယမုဒိရိတံ။

၉၅၀။ အာဏာပေန္တဿ ကောဝ၊ ဒိဝသံ ခဏတောပိ စ။  
ပုနပ္ပုနာဏာပေန္တဿ၊ ဝါစတော ဝါစတော သိယာ။

၉၅၁။ “ခဏ ပေါက္ခရဏိ ဝါပိ၊ အာဝါဠံ ခဏ ကူပကံ”။  
ဣစ္စေဝံ တု ဝဒန္တဿ၊ ကောဗိ ဒေါသော န ဝိဇ္ဇတိ။

၉၅၂။ “ဣမံ ခဏ စ သြကာသံ၊ ဣမ ပေါက္ခရဏိ ခဏ။  
ဣမသ္မိ ခဏ သြကာသေ”၊ ဝတ္ထုမေဝံ န ဝဇ္ဇတိ။

၉၅၃။ “ကန္တံ ခဏ ကုရန္တံ ဝါ၊ ထူဏံ ခဏ စ ခါဏုကံ။  
မူလံ ခဏ စ တာလံ ဝါ”၊ ဧဝံ ဝဒတိ ဝဇ္ဇတိ။

၉၅၄။ “ဣမံ မူလံ ဣမံ ဝလ္လိံ၊ ဣမံ တာလံ ဣမံ နဠံ။  
ခဏာ”တိ နိယမေတွာန၊ ဝတ္ထု ပန န ဝဇ္ဇတိ။

၉၅၅။ ဥဿိဋ္ဌိတုံ သစေ သက္ကာ၊ သဇ္ဇေဟိ တနုကဒ္ဒမော။  
ဘိက္ခုနာ အပနေတဗ္ဗော၊ ဗဟလံ န စ ဝဇ္ဇတိ။

၉၅၆။ ဘိဇ္ဇိတွာ နဒိယာဒိနံ၊ ပတိတံ တောယသန္တိကေ။  
တဠံ ဝဠံ ၊ ဝိကောပေတုံ၊ စာတုမာသမ္ပိ ဝဇ္ဇတိ။

၉၅၇။ သစေ ပတတိ တောယသ္မိ၊ ဒေဝေ ဝုဠေပိ ဝဇ္ဇတိ။  
စာတုမာသမတိက္ကန္တေ၊ တောယေ ဒေဝေါ ဟိ ဝဿတိ။

၉၅၈။ ပါသာဏပိဋ္ဌိယံ သောဏ္ဏိံ၊ ခဏန္တိ ယဒိ တတ္ထ တု။  
ရဇံ ပတတိ စေ ပုဗ္ဗံ၊ ပစ္ဆာ ဒေဝေါ ဘိဝဿတိ။

၉၅၉။ သောဓေတုံ ဘိဋ္ဌိတုံ အန္တော-စာတုမာသံ တု ဝဇ္ဇတိ။  
စာတုမာသကတော ဥဒ္ဓံ၊ ဝိကောပေတုံ န ဝဇ္ဇတိ။

၁-ဝိ ၂-၄၉၊ ဝိ-ဋ္ဌ ၃-၂၁-၂၂-ဝိဋ္ဌာဒိသု။ ၂-၃၄ (က-သိ)

၉၆၀။ ဝါရိနာ ပဌမံ ပုဏ္ဏေ၊ ပစ္ဆာ ပတတိ စေ ရဇံ။  
တံ ဝဋ္ဋတိ ဝိကောပေတုံ၊ တောယေ ဒေဝေါ ဟိ ဝဿတိ။

၉၆၁။ အလ္လိယတိ ဗုဿာယန္တေ၊ ပိဋ္ဌိပါသာဏကေ ရဇံ။  
စာတုမာသစ္စယေ တမ္ပိ၊ ဝိကောပေတုံ န ဝဋ္ဋတိ။

၉၆၂။ သစေ အကတပဗ္ဗာရေ၊ ဝမ္ပိကော ပန ဥဋ္ဌိတော။  
ယထာသုခံ ဝိကောပေယျ၊ စာတုမာသစ္စယေပိ စ။

၉၆၃။ အဗ္ဗောကာသေ သစေ ဝဋ္ဋော၊ စာတုမာသံ တု ဝဋ္ဋတိ။  
ရုက္ခေ ဥပစိကာဒိနံ၊ မတ္တိကာယပိ သော နယော။

၉၆၄။ မူသိကုက္ကရံ<sup>၁</sup> ဂေါကဏု-ဂဏ္ဍုပ္ပါဒမလေသုပိ။  
အယမေဝ နယော ဝုတ္တော၊ အသမ္ပဒေသု ဘူမိယာ။

၉၆၅။ တေဟေဝ သဒိသာ ဟောန္တိ၊ ကသိနင်္ဂလမတ္တိကာ။  
အတ္ထိန္ဒာ ဘူမိသမ္ပန္နာ၊ သာ ဇာတပထဝီ သိယာ။

၉၆၆။ သေနာသနမ္ပိ အစ္ဆန္တံ၊ ဝိနဋ္ဌဆဒနမ္ပိ ဝါ။  
စာတုမာသကတော ဥဒ္ဓံ၊ ဩဝဋ္ဌံ န ဝိကောပယေ။

၉၆၇။ တတော “ဂေါပါနသိ” ဘိတ္တိံ၊ ထဒ္ဓံ ဝါ ပဒရတ္ထရံ။  
ဂဏ္ဍိယာမီ”တိ သညာယ၊ ဂဟေတုံ ပန ဝဋ္ဋတိ။

၉၆၈။ ဂဏ္ဍန္တသိ’ဋ္ဌကာဒိနိ၊ သစေ ပတတိ မတ္တိကာ။  
အနာပတ္တိ သိယာပတ္တိ၊ မတ္တိကံ ယဒိ ဂဏ္ဍတိ။

၉၆၉။ အတိန္တော မတ္တိကာပုဋ္ဌော၊ အန္တောဂေဟေ သစေ သိယာ။  
အနောဝဋ္ဌော စ ဘိက္ခုနံ၊ သဗ္ဗဒါ ဟောတိ ကပ္ပိယော။

၉၇၀။ ဝုဋ္ဌေ ပုန စ ဂေဟသ္မိံ၊ ဂေဟံ ဆာဒေန္တိ တံ သစေ။  
စာတုမာသစ္စယေ သဗ္ဗော၊ တိန္တော ဟောတိ အကပ္ပိယော။

၉၇၁။ ယတ္ထကံ တတ္ထ တိန္တံ တု၊ တတ္ထကံ ဟောတျ’ကပ္ပိယံ။  
အတိန္တံ တတ္ထ ယံ ယံ တု၊ တံ တံ ဟောတိ ဟိ ကပ္ပိယံ။

၁-မူသိကုက္ကရ... (သီ)

၉၇၂။ တေမိတော ဝါရိနာ သော စေ၊ ကောဗဒ္ဓေါ ဘူမိယာ။  
ပထဝီ စေဝ သာ ဇာတာ၊ န ဝဇ္ဇတိ တတော ပရံ။

၉၇၃။ အဟ္တောကာသေ စ ပါကာရော၊ ဩဝဋ္ဌော မတ္တိကာမယော။  
စာတုမာသစ္စယေ “ဇာတာ၊ ပထဝီ”တိ ပဝုစ္စတိ။

၉၇၄။ တတ္ထ လဂ္ဂံ ရဇံ သဏှံ၊ အသံသန္တောဝ မတ္တသော။  
ဆုပိတွာ အလ္လဟတ္ထေန၊ သစေ ဂဏှာတိ ဝဇ္ဇတိ။

၉၇၅။ သစေ ဣဋ္ဌကပါကာရော၊ ယေဘုယျကထလေ ပန။  
ဌာနေ တိဋ္ဌတိ သော တသ္မာ၊ ဝိကောပေယျ ယထာသုခံ။

၉၇၆။ အဟ္တောကာသေ ဌိတံ ထမ္ဘံ၊ စာလေတွာ ပနိတော စိတော။  
ပထဝီ တု ဝိကောပေတွာ၊ ဂဟေတုံ န စ ဝဇ္ဇတိ။

၉၇၇။ အညမ္ဗိ သုက္ခရက္ခံ ဝါ၊ ခါဏုကံ ဝါပိ ဂဏှတော။  
အယမေဝ နယော ဒေါသော၊ ဥဇုမုဒ္ဓရတော န စ။

၉၇၈။ ပါသာဏံ ယဒိ ဝါ ရက္ခံ၊ ဥစ္စာလေတွာ ပဝဇ္ဇတိ။  
န ဒေါသော သုဒ္ဓစိတ္တဿ၊ သစေ ပထဝီ ဘိဇ္ဇတိ။

၉၇၉။ ဖာလေန္တာနမ္ဗိ ဒါရုနိ၊ သာခါဒိနိ စ ကမုတော။  
အယမေဝ နယော ဝုတ္တော၊ ဘူမိယံ သုဒ္ဓစေတသော။

၉၈၀။ ကဏှကံ သူစိမဋ္ဌိ ဝါ၊ ဒိလံ ဝါ ဘူမိယံ ပန။  
အာကောဋေတုံ ပဝေသေတုံ၊ ဘိက္ခုနော န စ ဝဇ္ဇတိ။

၉၈၁။ “အဟံ ပဿာဝဓာရာယ၊ ဘိဒ္ဓိဿာမိ”တိ မေဒိနိ။  
ဘိက္ခုဿ ပန ပဿာဝ-မေဝံ ကာတုံ န ဝဇ္ဇတိ။

၉၈၂။ အနာပတ္တိ ကရောန္တဿ၊ သစေ ဘိဇ္ဇတိ မေဒိနိ။  
သမဇ္ဇတော သမံ ကာတုံ၊ ဃံသိတုံ န စ ဝဇ္ဇတိ။

၉၈၃။ ပါဒဂံဋေန ဝါ ဘူမိံ၊ လိဒိတုမ္ဗိ န ဝဇ္ဇတိ။  
ဘိန္ဒန္တေန စ ပါဒေဟိ၊ တထာ စက်မိတုမ္ဗိ ဝါ။

၉၈၄။ ပထဝီ အလ္လဟတ္ထေန၊ ဆုပိတွာ သုခုမံ ရဇံ။  
အသံသန္တော ဂဟေတွာ စေ၊ ဟတ္ထံ ဓောဝတိ ဝဇ္ဇတိ။

- ၉၀၅။ သယံ ဒဟတိ စေ ဘူမိံ၊ ဒဟာပေတိ ပရေဟိ ဝါ။  
အာပတ္တိန္တမသော ပတ္တိံ၊ ဒဟန္တဿာပိ ဘိက္ခုနော။
- ၉၀၆။ ဌာနေသု ယတ္ထကေသု'ဂ္ဂိံ၊ ဒေတိ ဒါပေတိ ဝါ ပန။  
တတ္ထကာနေဝ ဘိက္ခုဿ၊ ဟောန္တိ ပါစိတ္တိယာနိပိ။
- ၉၀၇။ ဌပေတုံ ဘိက္ခုနော အဂ္ဂိံ၊ ဘူမိယံ န စ ဝဇ္ဇတိ။  
ကပါလေ ပတ္တပစနေ၊ ဌပေတုံ ပန ဝဇ္ဇတိ။
- ၉၀၈။ အဂ္ဂိံ ဥပရိ ဒါရူနံ၊ ဌပေတုံ န စ ဝဇ္ဇတိ။  
ဒဟန္တော တာနိ ဂန္တော သော၊ ဘူမိံ ဒဟတိ စေ ပန။
- ၉၀၉။ ဧသေဝ စ နယော ဝုတ္တော၊ ဣဋ္ဌကာဝါသကာဒိသု။  
ဌပေတုံ ဣဋ္ဌကာဒိနံ၊ မတ္ထကေသေဝ ဝဇ္ဇတိ။
- ၉၉၀။ ကသ္မာ ပနာတိ စေ? တေသ-မနုပါဒါနဘာဝတော။  
ခါဏုကေ သုက္ခရက္ခေ ဝါ၊ အဂ္ဂိံ ဒါတုံ န ဝဇ္ဇတိ။
- ၉၉၁။ အနာပတ္တိ တိဏုက္ကံ တု၊ ဂဟေတွာ ပန ဂစ္ဆတော။  
ဥယုမာနေ တု ဟတ္ထသ္မိံ၊ သစေ ပါတေတိ ဘူမိယံ။
- ၉၉၂။ ပုန တံ ပတိတဋ္ဌာနေ၊ ဒတွာ တဿ ပနိန္ဒနံ။  
အဂ္ဂိံ ဝဇ္ဇတိ ကာတုန္တိ၊ မဟာပစ္စရိယံ' ရုတံ။
- ၉၉၃။ တဿာ'ပထဝိယံယေဝ၊ ပထဝီတိ စ သညိနော။  
ဝိမတိသု'ဘယတ္တာပိ၊ ဒုက္ကဋံ ပရိယာပုတံ။
- ၉၉၄။ အနာပတ္တိ "ဣမံ ဇာန၊ ဣမမာဟရ ဒေဟိ"တိ။  
ဝဒန္တဿ,သစိတ္တဉ္စ၊ တိသမုဋ္ဌာနမေဝ စ။

ပထဝီခဏနကထာ။

မုသာဝါဒဝဂ္ဂေါ ပဌမော။

- ၉၉၅။ ဘဝန္တဿ စ ဘူတဿ၊ ဘူတဂါမဿ ဘိက္ခုနော။  
ပါတဗျတာနိမိတ္တံ တု၊ ပါစိတ္တိယမုဒီရိတံ။
- ၉၉၆။ ဥဒကဋ္ဌော ထလဋ္ဌောတိ၊ ဒုဝိဓော ဟောတိ သော ပန။  
တိလဗီဇာဒိကော တတ္ထ၊ သပဏ္ဍောပိ အပဏ္ဍကော။
- ၉၉၇။ ဥဒကဋ္ဌောတိ ဝိညေယျော၊ သဗ္ဗော သေဝါလဇာတိကော။  
ဝိကောပေန္တဿ တံ သဗ္ဗံ၊ တဿ ပါစိတ္တိယံ သိယာ။
- ၉၉၈။ ဝိယူဟိတွာ တု ဟတ္ထေန၊ နှာယိတုံ ပန ဝဇ္ဇတိ။  
ဟောတိ တဿ စ သဗ္ဗမ္ပိ၊ ဌာနံ ဟိ သကလံ ဇလံ။
- ၉၉၉။ ဥဒကေန ဝိနာ စေစ္စ၊ တံ ပနုဒ္ဓရိတုံ ဇလာ။  
န စ ဝဇ္ဇတိ ဘိက္ခုဿ၊ ဌာနသင်္ကမနံ ဟိ တံ။
- ၁၀၀၀။ ဥဒကေန ကြိပိတွာ တံ၊ ပက္ခိပန္တဿ ဝါရိယု။  
ဝဇ္ဇတိတိ စ နိဒ္ဓိဋ္ဌံ၊ သဗ္ဗအဋ္ဌကထာသုပိ။
- ၁၀၀၁။ ဇလေ ဝလ္လိတိဏာဒီနိ၊ ဥဒ္ဓရန္တဿ တောယတော။  
ဝိကောပေန္တဿ ဝါ တတ္ထ၊ ဟောတိ ပါစိတ္တိ ဘိက္ခုနော။
- ၁၀၀၂။ ပရေဟု'ပ္ပါဋိတာနေ'တ္ထ၊ ဝိကောပေန္တဿ ဒုက္ကဋ္ဌံ။  
ဂစ္ဆန္တိ ဟိ ယတော တာနိ၊ ဗီဇဂါမေန သင်္ဂဟံ။
- ၁၀၀၃။ ထလဋ္ဌေ ဆိန္နရုက္ခာနံ၊ ဌိတော ဟရိတခါဏုကော။  
ဥဒ္ဓံ ဝနုနကော တဿ၊ ဘူတဂါမေန သင်္ဂဟော။
- ၁၀၀၄။ နာဋ္ဌိကေရာဒိကာနမ္ပိ၊ ခါဏု ဥဒ္ဓံ န ဝနုတိ။  
တသ္မာ တဿ ကတော ဟောတိ၊ ဗီဇဂါမေန သင်္ဂဟော။
- ၁၀၀၅။ တထာ ကဒလိယာ ခါဏု၊ ဇလိတာယ ပကာသိတော။  
အဇလိတာယ ယော ခါဏု၊ ဘူတဂါမေန သော မတော။
- ၁၀၀၆။ ဇလိတာ ကဒလိ ယာဝ၊ နိလပဏ္ဍာ စ တာဝ သာ။  
နဋ္ဌဝေဋ္ဌုတိဏာဒီန- မယမေဝ ဝိနိစ္ဆယော။

၁၀၀၇။ အဂ္ဂတော ပန ပဋ္ဌာယ၊ ယဒါ'ယံ ဝေဠု သုဿတိ။  
တဒါ သင်္ဂဟိတော ဟောတိ၊ ဗီဇဂါမေန နာမသော။

၁၀၀၈။ ဣန္ဒြိယာလာဒိရုက္ခာနံ၊ ဗီဇဂါမေန သင်္ဂဟော။  
ဆိန္ဒိတွာ ဌပိတာနံ တု၊ ဝိညေယျော ဝိနယညနာ။

၁၀၀၉။ မဏ္ဍပါဒိနမတ္ထာယ၊ နိက္ခဏန္တိ စ တေ သစေ။  
နိဂ္ဂတေ မူလပဏ္ဏသ္မိံ၊ ဘူတဂါမေန သင်္ဂဟော။

၁၀၁၀။ မူလမတ္ထေပိ ဝါ ယေသံ၊ ပဏ္ဏမတ္ထေပိ ဝါ ပန။  
နိဂ္ဂတေပိ ကတော တေသံ၊ ဗီဇဂါမေန သင်္ဂဟော။

၁၀၁၁။ သကန္တာ ပန တာလဋ္ဌိ၊ ဗီဇဂါမောတိ ဝုစ္စတိ။  
ပတ္တဝဋ္ဌိ ယဒါ နိလာ၊ နိဂ္ဂစ္ဆတိ တဒါ န စ။

၁၀၁၂။ နာဠိကေရတစံ ဘိတွာ၊ ဒန္တသုစိဝ အင်္ဂုရော။  
နိဂ္ဂစ္ဆတိ တဒါ သောပိ၊ ဗီဇဂါမောတိ ဝုစ္စတိ။

၁၀၁၃။ မိဂသိင်္ဂသမာနာယ၊ သတိယာ ပတ္တဝဋ္ဌိယာ။  
အနိဂ္ဂတေပိ မူလသ္မိံ၊ ဘူတဂါမောတိ ဝုစ္စတိ။

၁၀၁၄။ န ဟောန္တိ ဟရိတာ ယာဝ၊ ဝိဟိအာဒိနမင်္ဂုရော။  
နိဂ္ဂတေသုပိ ပဏ္ဏေသု၊ ဗီဇဂါမေန သင်္ဂဟော။

စတ္တာရော ဘာဏဝါရာ နိဋ္ဌိတာ။

၁၀၁၅။ အဗ္ဗုဇဗ္ဗုဠိကာဒိန- မေသေဝ စ ဝိနိစ္ဆယော။  
ဝန္ဒာကာ ဝါပိ အညံ ဝါ၊ ရုက္ခေ ဇာယတိ ယံ ပန။

၁၀၁၆။ ရုက္ခောဝ'ဿ သိယာ ဌာနံ၊ ဝိကောပေတုံ န ဝဋ္ဋတိ။  
အမူလဝလ္လိအာဒိန- မယမေဝ ဝိနိစ္ဆယော။

၁၀၁၇။ ပါကာရာဒိသု သေဝါလော၊ အဂ္ဂဗီဇန္တိ ဝုစ္စတိ။  
ယာဝ ဒွေ တိဏိ ပတ္တာနိ၊ န သဉ္ဇာယန္တိ တာဝ သော။

၁၀၁၈။ ပတ္တေသု ပန ဇာတေသု၊ ဝတ္ထု ပါစိတ္တိယဿ သော။  
ဗံသိတွာ ပန တံ တသ္မာ၊ အပနေတုံ န ဝဋ္ဋတိ။

- ၁၀၁၉။ သေဝါလေ ဗဟိ ပါနိယ- သဋ္ဌာဒီနံ တု ဒုက္ကဋ်။  
အဗ္ဗောဟာရောဝ သော အန္တော၊ ပူဝါဒီသုပိ ကဏ္ဍကံ ၁။
- ၁၀၂၀။ ပါသာဏဒဒ္ဓါသေဝါလ- သေလေယျပ္ပဘုတိနိ စ။  
ဟောန္တိ ဒုက္ကဋ်ဝတ္ထုနိ၊ အပတ္တာနိတိ နိဒ္ဓိသေ။
- ၁၀၂၁။ ပုပ္ဖိတံ တု အဟိစ္ဆတ္တံ၊ အဗ္ဗောဟာရိကတံ ဂတံ။  
သစေ တံ မကုဋ် ဟောတိ၊ ဟောတိ ဒုက္ကဋ်ဝတ္ထုကံ။
- ၁၀၂၂။ ရုက္ခေ တစံ ဝိကောပေတွာ၊ တထာ ပပ္ပဋိကမ္ပိ စ။  
နိယျာသမ္ပိ ပန'လ္လသ္မိ ၂၊ ဂဟေတုံ န စ ဝဋ္ဋတိ။
- ၁၀၂၃။ နုဟိအာဒီသု ရုက္ခေသု၊ တာလပဏ္ဍာဒိကေသု ဝါ။  
လိခတော တတ္ထဇာတေသု၊ ပါစိတ္တိယမုဒီရယေ။
- ၁၀၂၄။ ပုပ္ဖံ ပဏ္ဍုပလာသံ ဝါ၊ ဖလံ ဝါ ပက္ကမေဝ ဝါ။  
ပါတေန္တဿ စ စာလေတွာ၊ ပါစိတ္တိယမုဒီရိတံ။
- ၁၀၂၅။ နာမေတွာ ဖလိနိ° သာခံ၊ ဒါတုံ ဝဋ္ဋတိ ဂဏှတော။  
သယံ ခါဒိတုကာမော စေ၊ ဒါတုမေဝံ န ဝဋ္ဋတိ။
- ၁၀၂၆။ ဥက္ခိပိတွာ ပရံ ကဋ္ဌိ၊ ဂါဟာပေတုမ္ပိ ဝဋ္ဋတိ။  
ပုပ္ဖါနိ ဩစိနန္တေသု၊ အယမေဝ ဝိနိစ္ဆယော။
- ၁၀၂၇။ ယေသံ ရုဟတိ ရုက္ခာနံ၊ သာခါ တေသမ္ပိ သာဒိနံ။  
ကပ္ပိယံ တ'မကာရေတွာ၊ ဝိကောပေန္တဿ ဒုက္ကဋ်။
- ၁၀၂၈။ အယမေဝ နယော အလ္လ- သိဂီဝေရာဒိကေသု ပိ။  
ဒုက္ကဋ် ဗီဇဂါမေသု၊ နိဒ္ဓိဋ္ဌတ္တာ မဟေသိနာ။
- ၁၀၂၉။ “ရက္ခံ ဆိန္ဒု လတံ ဆိန္ဒု၊ ကန္တံ မူလမ္ပိ ဥဒ္ဓရ။  
ဥပ္ပါဋေဟိ”တိ ဝတ္ထုမ္ပိ၊ ဝဋ္ဋတေဝါ'နိယာမတော။
- ၁၀၃၀။ “အမ္ပံ ဇမ္ပမ္ပိ နိမ္ပံ ဝါ၊ ဆိန္ဒု ဘိန္ဒု'ဒ္ဓရာ”တိ ဝါ။  
ဂဟေတွာ ပန နာမမ္ပိ၊ ဝဋ္ဋတေဝါ'နိယာမတော။

၁၀၃၁။ “ဣမံ ရုက္ခံ ဣမံ ဝလ္လိံ၊ ဣမံ ဆလ္လိံ ဣမံ လတံ။  
ဆိန္ဒ ဘိန္ဒာ”တိ ဝါ ဝတ္ထု၊ နိယမေတွာ န ဝဋ္ဋတိ။

၁၀၃၂။ ပူရေတွာ ဥစ္ဆုခဏ္ဍာနံ၊ ပစ္ဆိယော အာဟရန္တိ စေ။  
သဗ္ဗမေဝ ကတံ ဟောတိ၊ ဧကသ္မိံ ကပ္ပိယေ ကတေ။

၁၀၃၃။ ဧကတော ပန ဗဒ္ဒါနိ၊ ဥစ္ဆုဒါရူနိ ဟောန္တိ စေ။  
ကပ္ပိယံ ကရောန္တော ပန၊ ဒါရုံ ဝိဇ္ဈတိ ဝဋ္ဋတိ။

၁၀၃၄။ ဝလ္လိယာ ရဇ္ဇုယာ ဝါပိ၊ ယာယ ဗဒ္ဒါနိ တာနိ ဟိ။  
ဘာဇနေန သမာနတ္တာ၊ တံ ဝိဇ္ဈတိ န ဝဋ္ဋတိ။

၁၀၃၅။ ဘတ္တံ မရိစပက္ကေဟိ၊ မိဿေတွာ အာဟရန္တိ စေ။  
ဧကသိတ္ထေပိ ဘတ္တဿ၊ သစေ ဝိဇ္ဈတိ ဝဋ္ဋတိ။

၁၀၃၆။ အယမေဝ နယော ဝုတ္တော၊ တိလတဏှုလကာဒိသု။  
ဧကဗဒ္ဒေ ကပိတ္ထေပိ၊ ကဋ္ဌာဟေ ကပ္ပိယံ ကရေ။

၁၀၃၇။ ကဋ္ဌာဟံ ယဒိ မုဋ္ဌိတွာ၊ အန္တော စရတိ မိဋ္ဌကံ။  
ဘိန္ဒာပေတွာ ကပိတ္တံ တံ၊ ကာရေတဗ္ဗံ တု ကပ္ပိယံ။

၁၀၃၈။ အဘူတဂါမဗီဇေသု၊ ဘူတဂါမာဒိသညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋံ။

၁၀၃၉။ အတထာသညိနော တတ္ထ၊ အသဋ္ဌိစ္စာ'သတိဿံ စ။  
ဥမ္မတ္တကာဒိကာနဉ္စ၊ အနာပတ္တိ ပကာသိတာ။

၁၀၄၀။ ဣဒံ စ တိသမုဋ္ဌာနံ၊ ကြိယံ သညာဝိမောက္ခကံ။  
ကာယကမ္ပံ ဝစိကမ္ပံ၊ တိစိတ္တဉ္စ တိဝေဒနံ။

ဘူတဂါမကထာ။

၁၀၄၁။ ၂ ကတေ သံဃေန ကမ္မသ္မိံ၊ အညဝါဒဝိဟေသကေ။  
တထာ ပုန ကရောန္တဿ၊ ဟောတိ ပါစိတ္တိယဒ္ဓယံ။

၁-ကပ္ပိယန္တိ စ ဝတွာ စေ (သီ) ၂-ဝိ ၂-၅၄၊ ၉-၉ ၃-၃၄၊ ၃၅-ပိဋေသု။

၁၀၄၂။ တိကပါစိတ္တိယံ ဓမ္မေ၊ အဓမ္မေ တိကဒုက္ကဋံ။  
ကဓမ္မေ အရောပိတေ စေဝံ၊ ဝဒန္တဿ စ ဒုက္ကဋံ။

၁၀၄၃။ အာပတ္တိံ ဝါပိ အာပန္နံ၊ အဇာနန္တဿ၊ “ဘဏ္ဍနံ။  
ဘဝိဿတိ”တိ သညိဿ၊ ဂိလာနဿ န ဒေါသတာ။

၁၀၄၄။ အဒိန္နာဒါနတုလျာဝ၊ သမုဋ္ဌာနာဒယော နယာ။  
ကြိယာကြိယမိဒံ ဝုတ္တံ၊ ဝေဒနာ ဒုက္ခဝေဒနာ။  
အညဝါဒကထာ။

၁၀၄၅။ ။ အယသံ ကတ္ထုကာမောဝ၊ သမ္မတဿ ဟိ ဘိက္ခုနော။  
ဝဒန္တော ဥပသမ္ပန္နေ၊ ဥဇ္ဈာပေတိ စ ဒီယတိ။

၁၀၄၆။ တသ္မိံ ဝတ္ထုဒ္ဓယေ တဿ၊ ဟောတိ ပါစိတ္တိယဒ္ဓယံ။  
တိကပါစိတ္တိယံ ဓမ္မေ၊ အဓမ္မေ တိကဒုက္ကဋံ။

၁၀၄၇။ အဝဏ္ဏံ နုပသမ္ပန္န-သန္တိကေ ပန ဘိက္ခုနော။  
အသမ္မတဿ ဘိက္ခုဿ၊ ဘာသတော ယဿ ကဿစိ။

၁၀၄၈။ သာမဏေရဿ ဝါ ဝဏ္ဏံ၊ သမ္မတာသမ္မတဿပိ။  
ဝဒတော ဒုက္ကဋံ ဟောတိ၊ ယဿ ကဿစိ သန္တိကေ။

၁၀၄၉။ ဆန္ဒာဒီနံ ဝသေနေဝ၊ ကရောန္တံ ဘဏတော ပန။  
အနာပတ္တိ ကြိယာသေသ-မနန္တရသမံ မတံ။

ဥဇ္ဈာပနကထာ။

၁၀၅၀။ ။ အဇ္ဈောကာသေ တု မဇ္ဇာဒိံ၊ အတ္တနော ဝါ ပရဿ ဝါ။  
အတ္တာယ သန္တရာပေတွာ၊ သန္တရိတွာပိ ဝါ ပန။

၁၀၅၁။ နေဝုဒ္ဓရေယျ သံဃဿ၊ ဥဒ္ဓရာပေယျ ဝါ န တံ။  
ပက္ကမန္တော သစေ တဿ၊ ဟောတိ ပါစိတ္တိ ဘိက္ခုနော။

၁-ဝိ ၂-၅၅၊ ဝိ-ဋ္ဌ ၃-၃၆-ဝိဋ္ဌေသု။

၂-ဝိ ၂-၅၈၊ ဝိ-ဋ္ဌ ၃-၃၈၊ ၃၉-ဝိဋ္ဌံဒီသု။

- ၁၀၅၂။ ဝဿိကေ စတုရော မာသေ၊ သစေ ဒေဝေါ န ဝဿတိ။  
အဇ္ဈောကာသေ တထာ စာပိ၊ ဌပေတုံ န စ ဝဇ္ဇတိ။
- ၁၀၅၃။ ယတ္ထ ဝဿတိ ဟေမန္တေ၊ စတ္တာရော အပရေပိ စ။  
ဌပေတုံ တတ္ထ မဇ္ဇာဒိ၊ အဋ္ဌ မာသေ န ဝဇ္ဇတိ။
- ၁၀၅၄။ ကာကာဒီနံ နိဝါသသ္မိ၊ ရုက္ခမူလေ ကဒါစိပိ။  
မဇ္ဇာဒိ ပန သံဃဿ၊ ဌပေတုံ န စ ဝဇ္ဇတိ။
- ၁၀၅၅။ အညဿတ္တာယ ယံ ကိဉ္စိ၊ သန္တတံ ယဒိ သံဃိကံ။  
ယတ္ထ ကတ္တစိ ဝါ ဌာနေ၊ ယေန ကေနစိ ဘိက္ခုနာ။
- ၁၀၅၆။ ယာဝ သော န နိသီဒေယျ၊ “ဂစ္ဆာ”တိ န ဝဒေယျ ဝါ။  
တာဝ သန္တာရကဿေဝ၊ ဘာရော တန္တိ ပဝုစ္စတိ။
- ၁၀၅၇။ သစေ တံ သာမဏေရေန၊ သန္တရာပေတိ သန္တတံ။  
သန္တရာပိတဘိက္ခုဿ၊ ပလိဗောဓောတိ ဒိပိတော။
- ၁၀၅၈။ သန္တတံ ဘိက္ခုနာ တံ စေ၊ ဘာရော တဿေဝ တာဝ တံ။  
ယာဝ အာဏာပကော တတ္ထ၊ အာဂန္တာ န နိသီဒတိ။
- ၁၀၅၉။ ဘိက္ခု ဝါ သာမဏေရံ ဝါ၊ အာရာမိကမုပါသကံ။  
အနာပုစ္ဆာ နိယျာတေတွာ၊ သံဃိကံ သယနာသနံ။
- ၁၀၆၀။ လေဒ္ဓုပ္ပုတမတိက္ကမ္မ၊ ဂစ္ဆတော ပဌမေ ပဒေ။  
ဒုက္ကဋံ၊ ဒုတိယေ ဝါရေ၊ ပါစိတ္တိယမုဒိရိတံ။
- ၁၀၆၁။ ဌတွာ ဘောဇနသာလာယံ၊ ဝတွာ ယော သာမဏေရကံ။  
အသုကသ္မိ ဒိဝါဌာနေ၊ ပညာပေဟိတိ မဇ္ဇကံ။
- ၁၀၆၂။ နိက္ခမိတွာ သစေ တသ္မာ၊ ဌာနာ အညတ္ထ ဂစ္ဆတိ။  
ပါဒုဒ္ဓါရေန သော ဘိက္ခု၊ ကာရေတဗ္ဗောတိ ဒိပိတော။
- ၁၀၆၃။ တိကပါစိတ္တိယံ ဝုတ္တံ၊ တိကာတိတေန သတ္ထုနာ။  
တထာ ပုဂ္ဂလိကေ တေန၊ ဒိပိတံ တိကဒုက္ကဋံ။
- ၁၀၆၄။ စိမ္ဗိလိံ တဋ္ဌိကံ စမ္ပံ၊ ဖလကံ ပါဒပုဉ္ဇနိ။  
ဘူမတ္ထရဏကံ ဝါပိ၊ ဥတ္တရတ္ထရဏမ္ပိ ဝါ။

- ၁၀၆၅။ ဒါရုမတ္တိကဘဏ္ဍာနိ၊ ပတ္တာဓာရကမေဝ ဝါ။  
အဗ္ဗောကာသေ ဌပေတွာ တံ၊ ဂစ္ဆတော ဟောတိ ဒုက္ကဋ်။
- ၁၀၆၆။ သစေ အာရညကေနာပိ၊ အနောဝဿေ စ နော သတိ။  
လဂ္ဂေတွာ ပန ရုက္ခသ္မိံ<sup>၁</sup>၊ ဂန္တဗ္ဗံ တု ယထာသုခံ။
- ၁၀၆၇။ ယထာ ဥပစိကာဒိဟိ၊ န ခဇ္ဇတိ န လုဇ္ဇတိ။  
တထာ ကတွာပိ တံ သဗ္ဗံ၊ ဂန္တံ ပန စ ဝဇ္ဇတိ။
- ၁၀၆၈။ အနာပတ္တိဒ္ဓရာပေတွာ၊ အာပုစ္ဆိတွာပိ ဂစ္ဆတော။  
အတ္တနော သန္တကေ ရုဒ္ဓေ၊ အာပဒါသုပိ ဘိက္ခုနော။
- ၁၀၆၉။ သမုဋ္ဌာနာဒယော သဗ္ဗေ၊ ကထိနေန သမာ မတာ။  
ကြိယာကြိယမိဒံ ဝုတ္တ-မယမေဝ ဝိသေသတာ။

ပဌမသေနာသနကထာ။

- ၁၀၇၀။ ၊ ဘိသိစိမိလိကာ ဘူမ-တ္ထရဏံ ဥတ္တရတ္ထရံ။  
တဋ္ဌိကာ စမ္မခဏ္ဍော စ၊ ပစ္စတ္ထရနိသီဒနံ။
- ၁၀၇၁။ သန္တာရော တိဏပဏ္ဍာနံ၊ သေယျာ ဒသဝိဓာ သိယာ။  
သဗ္ဗစ္ဆန္ဒပရိစ္ဆန္ဓေ၊ ဝိဟာရေ ဘိက္ခု ယော ပန။
- ၁၀၇၂။ ဧတံ ဒသဝိဓံ သေယျံ၊ သန္တရိတွာပိ ဝါ သယံ။  
အနုဒ္ဓရိတွာ'နာပုစ္ဆာ၊ အတိက္ကမတိ တံ သစေ။
- ၁၀၇၃။ အာရာမဿူ'ပစာရံ ဝါ၊ ပရိက္ခေပံ ပန'ဿ ဝါ။  
ပဌမေ ဒုက္ကဋ် ပါဒေ၊ ပါစိတ္တိ ဒုတိယေ သိယာ။
- ၁၀၇၄။ သေနာသနဿ သေယျာယ၊ ဥဘယေသံ ဝိနာသတော။  
ဂစ္ဆတော သန္တရိတွာ'န္တော-ဂစ္ဆေ ပါစိတ္တိ ဝဏ္ဏိတာ။
- ၁၀၇၅။ ဥပစာရေ ဝိဟာရဿ၊ ဒုက္ကဋ် မဏ္ဍပါဒိကေ။  
ဂစ္ဆတော သန္တရိတွာ ဝါ၊ သေယျာမတ္တံ ဝိနာသတော။

၁-လဂ္ဂေတွာ ရုက္ခမူလသ္မိံ (က)

၂-ဝိ ၂-၆၁၊ ဝိ-ဋ္ဌ ၃-၄၂၊ ၄၃-ဇိဋ္ဌာဒီသု။

၁၀၇၆။ တိကပါစိတ္တိယံ ဝုတ္တံ၊ သံဃိကေ ဒသဝတ္ထုကေ။  
တထာ ပုဂ္ဂလိကေ တဿ၊ ဒီပိတံ တိကဒုက္ကဋံ။

၁၀၇၇။ အနာပတ္တုဒ္ဓရိတွာ ဝါ၊ အာပုစ္ဆံ ဝါပိ ဂစ္ဆတော။  
ပလိဗုဒ္ဓေပိ ဝါ'ညေန၊ အတ္တနော သန္တကေပိ ဝါ။

၁၀၇၈။ သာပေက္ခောဝ စ ဂန္ဓာ တံ၊ တတ္ထ ဌတွာပိ ပုစ္ဆတိ။  
သမုဋ္ဌာနာဒယော သဗ္ဗေ၊ အနန္တရသမာ မတာ။

ဒုတိယသေနာသနကထာ။ -

၁၀၇၉။ ဝိယော ပုဗ္ဗုပဂတံ ဘိက္ခု၊ ဇာနံ အနုပခဇ္ဇ စ။  
ကပ္ပေယျ သံဃိကာဝါသေ၊ ဘေယျံ ပါစိတ္တိယ'ဿ စေ။

၁၀၈၀။ ပါဒဓောဝနပါသာဏာ၊ ပဝိသန္တဿ ဘိက္ခုနော။  
ယာဝ တံ မဇ္ဇဝိဋ္ဌံ ဝါ၊ နိက္ခမန္တဿ ဝါပန။

၁၀၈၁။ မဇ္ဇဝိဋ္ဌကတော ယာဝ၊ ပဿာဝဋ္ဌာနမေဝ တု။  
တ္ထေန္တရေ ဣဒံ ဌာနံ၊ ဥပစာရောတိ ဝုစ္စတိ။

၁၀၈၂။ တတ္ထ ဗာဓေတုကာမဿ၊ ဥပစာရေ တု ဘိက္ခုနော။  
ဒသသ္မုညတရံ သေယျံ၊ သန္တရန္တဿ ဒုက္ကဋံ။

၁၀၈၃။ နိသီဒန္တဿ ဝါ တတ္ထ၊ နိပဇ္ဇန္တဿ ဝါ ပန။  
တထာ' ဒွေပိ ကရောန္တဿ၊ ဟောတိ ပါစိတ္တိယဒွယံ။

၁၀၈၄။ ပုနပ္ပုနံ ကရောန္တဿ၊ ပယောဂဂဏနာဝသာ။  
တိကပါစိတ္တိယံ ဝုတ္တံ၊ ပုဂ္ဂလေ တိကဒုက္ကဋံ။

၁၀၈၅။ ဝုတ္တုပစာရံ မုဋ္ဌိတွာ၊ သေယျံ သန္တရတောပိ ဝါ။  
ဝိဟာရဿူပစာရေ ဝါ၊ အဇ္ဈောကာသေပိ ဝါ ပန။

၁၀၈၆။ သန္တရာပယတော ဝါပိ၊ တတ္ထ တဿ နိသီဒတော။  
သဗ္ဗတ္ထ ဒုက္ကဋံ ဝုတ္တံ၊ နိဝါသော စ နိဝါရိတော။

၁၀၈၇။ အနာပတ္တိံ ဂိလာနဿ၊ သီတာဒုပ္ပိဋ္ဌိတဿ ဝါ။  
အာပဒါသုပိ ဘိက္ခုဿ၊ တထာ ဥမ္မတ္တကာဒိနော။

၁၀၈၈။ သမုဋ္ဌာနာဒယော သဗ္ဗေ၊ ပဌမန္တိမဝတ္ထုနာ။  
သဒိသာတိ စ ဝိညေယျာ၊ ဟောတိဒံ ဒုက္ခဝေဒနံ။  
အနုပခဇ္ဇကထာ။

၁၀၈၉။ ဝိဟာရာ သံသိကာ ဘိက္ခု၊ နိက္ကမေယျ သစေ ပန။  
နိက္ကမာပေယျ ဝါ ကုဒ္ဓေါ၊ တဿ ပါစိတ္တိယံ သိယာ။

၁၀၉၀။ ဗဟုဘူမာပိ ပါသာဒါ၊ ပယောဂေနေနကကေန ယော။  
နိက္ကမေတိ သစေ တဿ၊ ဧကာ ပါစိတ္တိ ဒိပိတာ။

၁၀၉၁။ ဌပေတွာ စ ဌပေတွာ စ၊ နိက္ကမုန္တဿ အန္တရာ။  
ဒွါရာနံ ဂဏနာယ'ဿ၊ ဟောန္တိ ပါစိတ္တိယော ပန။

၁၀၉၂။ “နိက္ခမာ”တိ ဝဒန္တဿ၊ ဝါစာယပိ အယံ နယော။  
အာဏတ္တိယာ ခဏေယေဝ၊ အာဏာပေန္တဿ ဒုက္ကဋ်။

၁၀၉၃။ သစေ သော သကိမာဏတ္ထော၊ ဒွါရေပိ ဗဟုကေ ပန။  
အတိက္ကာမေတိ ဧကာဝ၊ ဗဟုကာနိ ဗဟူနိ စေ။

၁၀၉၄။ တဿုပဋ္ဌာနသာလာဒိ-ဝိဟာရဿုပစာရတော။  
ကာယေနပိ စ ဝါစာယ၊ တထာ နိက္ကမုနေပိ စ။

၁၀၉၅။ ဝိဟာရဿုပစာရာ ဝါ၊ ဝိဟာရာ ဝါပိ စေ'တရံ။  
နိက္ကမုန္တဿ သဗ္ဗေသံ၊ ပရိက္ခာရမ္ပိ ဒုက္ကဋ်။

၁၀၉၆။ အသမ္ပဒ္ဓေသု ဘိက္ခုဿ၊ ပရိက္ခာရေသု ပဏ္ဍိတော။  
ဝတ္ထုနံ ဂဏနာယ'ဿ၊ ဒုက္ကဋ် ပရိဒီပယေ။

၁၀၉၇။ အန္တေဝါသိ'မလဇ္ဇိ' ဝါ၊ တထာ သဒ္ဓိဝိဟာရိကံ။  
နိက္ကမုန္တဿ ဥမ္မတ္တံ၊ သယံ ဥမ္မတ္တကဿ စ။

၁၀၉၈။ အတ္တနော ဝသနဋ္ဌာနာ၊ တထာ ဝိဿာသိကဿ ဝါ။  
ပရိက္ခာရဉ္စ ဝါ တေသံ၊ အနာပတ္တိ ပကာသိတာ။

၁၀၉၉။ သံဃာရာမာပိ သဗ္ဗသ္မာ၊ တထာ ကလဟကာရကံ။  
ဣဒံ တု တိသမုဋ္ဌာနံ၊ ဝေဒနာ ဒုက္ခဝေဒနာ။

နိက္ကမုနကထာ။

၁၁၀၀။ မဇ္ဈိမာ'သီသဃဇ္ဇာယ၊ ဝေဟာသကုဋိယူ'ပရိ။  
အာဟစ္စပါဒကေ မဇ္ဈေ၊ ဝိဋ္ဌေ ဝါ ပန ဘိက္ခုနော။

၁၁၀၁။ နိသီဒန္တဿ ဝါ တသ္မိံ၊ နိပဇ္ဇန္တဿ ဝါ ပန။  
ပယောဂဂဏနာယေဝ၊ တဿ ပါစိတ္တိယော သိယံ။

၁၁၀၂။ တိကပါစိတ္တိယံ ဝုတ္တံ၊ ပုဂ္ဂလေ တိကဒုက္ကဋံ။  
ဟေဋ္ဌာ အပရိဘောဂေ ဝါ၊ သီသဃဇ္ဇာယ ဝါ ပန။

၁၁၀၃။ အဝေဟာသဝိဟာရေ ဝါ၊ အတ္တနော သန္တကေပိ ဝါ။  
ဝိဿာသိကဝိဟာရေ ဝါ၊ န ဒေါသု'မ္မတ္တကာဒိနော။

၁၁၀၄။ ယတ္ထ ပဋ္ဌာဏိ ဝါ ဒိန္နာ၊ တတ္ထ ဌတော လဂေတိ ဝါ။  
ဣဒမေဋ္ဌကလောမေန၊ သမုဋ္ဌာနံ သမံ မတံ။

ဝေဟာသကုဋိကထာ။

၁၁၀၅။ ဂယာဝ ဒွါရဿ ကောသမ္ပာ၊ အဂ္ဂဋ္ဌပနာယ တု။  
ဘိက္ခုနာ လိမ္ပိတဗ္ဗံ ဝါ၊ လေပါပေတဗ္ဗမေဝ ဝါ။

၁၁၀၆။ ဥေယျော အာလောကသန္ဓိနံ၊ ပရိကမ္မေပျ'ယံ နယော။  
ဆဒနဿ ဒွတ္တိပရိယာယံ၊ ဌိတေန ဟရိတေ ပန။

၁၁၀၇။ အဓိဋ္ဌေယျံ တတော ဥဒ္ဓံ၊ အဓိဋ္ဌေတိ သစေ ပန။  
တဿ ပါစိတ္တိယံ ဟောတိ၊ ဒုက္ကဋံ တတ္ထ တိဋ္ဌတော။

၁-ဝိ ၂-၆၆-၆၇၊ ဝိ-ဋ္ဌ ၃-၄၈-ပိဋ္ဌေသု။

၂-ဝိ ၂-၆၈၊ ဝိ-ဋ္ဌ ၃-၄၉၊ ၅၀-ပိဋ္ဌေသု။

၁၁၀၈။ ဝိဠိဝံသေ ဌိတော ကောစိ၊ ဆဒနဿ မုခဝဋ္ဋိယာ။  
ယသ္မိံ ဌာနေ ဌိတံ ဘိက္ခု၊ ဩလောကေန္တော န ပဿတိ။

၁၁၀၉။ တသ္မိံ ဌာနေ ပန ဌာတုံ၊ နေဝ ဘိက္ခုဿ ဝဇ္ဇတိ။  
ဝိဟာရဿ ပတန္တဿ၊ ပတနောကာသတော ဟိ တံ။

၁၁၁၀။ ညိနကဒ္ဒတ္တိပရိယာယေ၊ အတိရေကောတိ သညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋံ။

၁၁၁၁။ န ဒေါသော ဒ္ဒတ္တိပရိယာယေ၊ လေဏေ တိဏကုဋီသု ဝါ။  
သမုဋ္ဌာနာဒယော သဗ္ဗေ၊ သဗ္ဗရိတ္တသမာ မတာ။

ဒ္ဒတ္တိပရိယာယကထာ။

၁၁၁၂။ ွဇာနံ သပ္ပါဏကံ တောယံ၊ တိဏံ ဝါ မတ္တိကမ္ပိ ဝါ။  
ယဒိ သိဇ္ဇေယျ ပါစိတ္တိ၊ သိဇ္ဇာပေယျ ပရေဟိ ဝါ။

၁၁၁၃။ အတ္ထိန္ဒိတွာ သစေ ဓာရံ၊ မတ္တိကံ သိဇ္ဇတော ပန။  
ဧကသ္မိမ္ပိ သဇ္ဇေ ဧကာ၊ ပါစိတ္တိ ပရိဒိပိတာ။

၁၁၁၄။ ဝိတ္ထိန္ဒတိ သစေ ဓာရံ၊ ပယောဂဂဏနာဝသာ။  
သမ္ပုခမ္ပိ ကရောန္တဿ၊ မာတိကံ သန္ဓမာနကံ။

၁၁၁၅။ ဧကာဝ စေ သိယာပတ္တိ၊ ဒိဝသမ္ပိ စ သန္ဓတု။  
ဗန္ဓတော တတ္ထ တတ္ထ'ဿ၊ ပယောဂဂဏနာ သိယာ။

၁၁၁၆။ သစေ သကဋပုဏ္ဏမ္ပိ၊ မတ္တိကံ တိဏမေဝ ဝါ။  
ဥဒကေ ပက္ခိပန္တဿ၊ ဧကာ ပါစိတ္တိ ဧကတော။

၁၁၁၇။ ဧကေကံ ပက္ခိပန္တဿ၊ ပယောဂဂဏနာယ စေ။  
ခယံ ဝါ အာဝိလတ္တံ ဝါ၊ ဇလံ ဂစ္ဆတိ တာဒိသေ။

၁၁၁၈။ “သိဇ္ဇာဟိ”တိ ဝဒန္တဿ၊ ဟောတိ အာပတ္တိ ဒုက္ကဋံ။  
ဧကာယာ'ဏတ္တိယာ ဧကာ၊ ဒိဝသမ္ပိ စ သိဇ္ဇတော။

၁၁၁၉။ အပ္ပါဏေ ဥဒကေ သုဒ္ဓေ၊ သပ္ပါဏမိတိ သညိနော။  
သဗ္ဗတ္ထ ဝိမတိဿာပိ၊ ဟောတိ အာပတ္တိ ဒုက္ကဋ်။

၁၁၂၀။ သဗ္ဗတ္တာ'ပါဏသညိဿ၊ အသဒ္ဓိစ္စာ'သတိဿ ဝါ။  
အဇာနတော အနာပတ္တိ၊ တထာ ဥဗ္ဗတ္တကာဒိနော။

၁၁၂၁။ သပ္ပါဏကတ္တံ တောယဿ၊ သပ္ပါဏန္တိ ဝိဇာနနံ။  
ဝိနာ ဝဓကစိတ္တေန၊ တိဏာဒီနံ နိသေစနံ။

၁၁၂၂။ စတ္တာရေဝ'ဿ အင်္ဂါနိ၊ နိဒ္ဒိဋ္ဌာနိ မဟေသိနာ။  
အဒိန္နာဒါနတုလျာဝ၊ သမုဋ္ဌာနာဒယော နယာ။

၁၁၂၃။ ဣဒံ ပဏ္ဍတ္တိဝဇ္ဇေ၊ တိစိတ္တဉ္စာတိ ဒီပိတံ။  
ဣဒမေဝေတ္ထ နိဒ္ဒိဋ္ဌံ၊ တဿ စဿ ဝိသေသနံ။

သပ္ပါဏကကထာ။

သေနာသနဝဂ္ဂေါ ဒုတိယော။

၁၁၂၄။ ဘိက္ခုဿာ'ဋ္ဌင်္ဂယုတ္တဿ၊ ဘိက္ခုနောဝါဒသမ္မုတိ။  
ဣဓ ဥတ္တိစတုတ္ထေန၊ အနုညာတာ မဟေသိနာ။

၁၁၂၅။ ယော တာယာ'သမ္ပတော ဘိက္ခု၊ ဂရုဓမ္မေဟိ အဋ္ဌဟိ။  
ဧကံ သမ္ပဟုလာ ဝါပိ၊ ဘိက္ခုနိသံဃမေဝ ဝါ။

၁၁၂၆။ ဩသာရေန္တောဝ တေ ဓမ္မေ၊ ဩဝဒေယျ သစေ ပန။  
ဩဝါဒပရိယောသာနေ၊ တဿ ပါစိတ္တိယံ သိယာ။

၁၁၂၇။ အညေန ပန ဓမ္မေန၊ ဩဝဒန္တဿ ဒုက္ကဋ်။  
ဧကတောဥပသမ္ပန္နံ၊ ဂရုဓမ္မေဟိ ဝါ တထာ။

၁၁၂၈။ ဘိက္ခုနံ သန္တိကေယေဝ၊ ဥပသမ္ပန္နဘိက္ခုနိ။  
တထာ, လိင်္ဂဝိပလ္လာသေ၊ ပါစိတ္တေဝ ပကာသိတာ။

- ၁၁၂၉။ သမ္မတဿာပိ ဘိက္ခုဿ၊ ဒုက္ကဋ် သမုဒီရိတံ။  
ဩဝါဒံ အနိယာဒေတွာ၊ ဓမ္မေန ညေန ဘာသတော။
- ၁၁၃၀။ “သမဂ္ဂမှာ”တိ ဝုတ္တေပိ၊ အညေနော’ဝဒတော တထာ။  
“ဝဂ္ဂမှာ”တိ စ ဝုတ္တေပိ၊ ဂရုဓမ္မေဟိ ဒုက္ကဋ်။
- ၁၁၃၁။ အဂဏန္တဿ ဩဝါဒံ၊ အပစ္စာဟရတောပိ တံ။  
ဌပေတွာ ဒုက္ကဋ် ဗာလံ၊ ဂိလာနံ ဂမိကံ သိယာ။
- ၁၁၃၂။ အဓမ္မေ ပန ကမ္မသ္မိံ၊ အဓမ္မန္တိ စ သညိနော။  
ဝဂ္ဂေ ဘိက္ခုနိသံဃသ္မိံ၊ တိကပါစိတ္တိယံ သိယာ။
- ၁၁၃၃။ တထာ ဝေမတိကဿာပိ၊ ဓမ္မကမ္မန္တိ သညိနော။  
နဝ ပါစိတ္တိယော ဝုတ္တာ၊ သမဂ္ဂေပိ စ တတ္တကာ။
- ၁၁၃၄။ နဝကာနံ ဝဿ ဒ္ဓိန္နံ၊ အဋ္ဌာရသ ဘဝန္တိ တာ။  
ဒုက္ကဋ် ဓမ္မကမ္မေပိ၊ သတ္တရသဝိဓံ သိယာ။
- ၁၁၃၅။ “ဩသာရေဟိ”တိ ဝုတ္တော ဝါ၊ ပဉ္စ ပုဋ္ဌော ကထေတိ ဝါ။  
သိက္ခမာနာယ ဝါ နေဝ၊ ဒေါသော ဥမ္မတ္တကာဒိနော။
- ၁၁၃၆။ ဝါစုဂ္ဂတာဝ ကာတဗ္ဗာ၊ ပဂုဏာ ဒွေပိ မာတိကာ။  
သုတ္တန္တတော စ စတ္တာရော၊ ဘာဏဝါရာ ပကာသိတာ။
- ၁၁၃၇။ ဧကော ပရိကထတ္ထာယ၊ ကထာမဂ္ဂေါ ပကာသိတော။  
မင်္ဂလာမင်္ဂလတ္ထာယ၊ တိဿောယေဝါ’နမောဒနာ။
- ၁၁၃၈။ ဥပေါသထာဒိအတ္ထာယ၊ ကမ္မာကမ္မဝိနိစ္ဆယော။  
ကမ္မဋ္ဌာနံ တထာ ဧကံ၊ ဥတ္တမတ္တဿ ပါပကံ။
- ၁၁၃၉။ ဧတ္တကံ ဥဂ္ဂဟေတွာန၊ ပဉ္စဝဿော ဗဟုဿုတော။  
မုဗ္ဗိတွာ နိဿယံ ကာမံ၊ ဝသိတုံ လဘတိ’ဿရော။
- ၁၁၄၀။ ဝါစုဂ္ဂတာ ဝိဘင်္ဂါ ဒွေ၊ ပဂုဏာ ဗျဉ္ဇနာဒိတော။  
စတုသ္မပိ နိကာယေသု၊ ဧကော ဝါ ပေါတ္တကောပိ စ။
- ၁၁၄၁။ ကမ္မာကမ္မဉ္စ ဝတ္တာနိ၊ ဥဂ္ဂဟေတဗ္ဗမေတ္တကံ။  
သဗ္ဗန္တိ မပရိစ္ဆေဒေါ၊ ဒသဝဿော သစေ ပန။

၁၁၄၂။ ဗဟုဿုတော ဒိသာမောက္ခော၊ ယေနကာမံဂမော သိယာ။  
ပရိသံ လဘတေ ကာမံ၊ ဥပဋ္ဌာပေတုမိဿရော။

၁၁၄၃။ ယဿ သာဠကထံ သဗ္ဗံ၊ ဝါစုဂ္ဂံ ပိဋကတ္တယံ။  
သောယံ ဗဟုဿုတော နာမ၊ ဘိက္ခုနောဝါဒကော သိယာ။

၁၁၄၄။ အဿာ'သမ္မတတာဒီနိ၊ တိဏိ အင်္ဂါနိ ဒီပယေ။  
ပဒသောဓမ္မတုလျာဝ၊ သမုဋ္ဌာနာဒယော နယာ။

ဩဝါဒကထာ။

၁၁၄၅။ ပါစိတ္တိ ဂရုဓမ္မေဟိ၊ ဓမ္မေန'ညေန ဝါ ပန။  
ဟောတျ'တ္ထင်္ဂတေ သူရိယေ၊ ဩဝဒန္တဿ ဘိက္ခုနိ'။

၁၁၄၆။ တိကပါစိတ္တိယံ ဝုတ္တံ၊ သမ္မတဿာပိ ဘိက္ခုနော။  
ဧကတောဥပသမ္ပန္နံ၊ ဩဝဒန္တဿ ဒုက္ကဋ်။

၁၁၄၇။ တထာ'နတ္ထင်္ဂတေ သူရိယေ၊ ဂတေ အတ္တန္တိ သညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋ်။

၁၁၄၈။ ဥဒ္ဓေသာဒိနယေန'ဿ၊ အနာပတ္တိ ပကာသိတာ။  
အနန္တရသမာ သေသာ၊ သမုဋ္ဌာနာဒယော နယာ။

အတ္ထင်္ဂတသူရိယကထာ။

၁၁၄၉။ ဝိဘိက္ခုနိ' ဩဝဒန္တဿ၊ ဂန္တော ဘိက္ခုနုပဿယံ။  
ဂရုဓမ္မေဟိ အညတြ၊ ကာလာ ပါစိတ္တိယံ သိယာ။

၁၁၅၀။ သစေ အသမ္မတော ဟောတိ၊ ဟောတိ ပါစိတ္တိယဒ္ဓယံ။  
အတ္ထင်္ဂတေ စ သူရိယေ၊ သစေ ဝဒတိ တိဏိပိ။

၁၁၅၁။ အညေန ပန ဓမ္မေန၊ ဝဒတော ဒုက္ကဋ်ဒ္ဓယံ။  
ဧကံ ပါစိတ္တိယံ ဟောတိ၊ ဘိက္ခုနော ရတ္တိဟေတုကံ။

၁၁၅၂။ သမ္မတဿာပိ ဘိက္ခုဿ၊ ဟောတိ ပါစိတ္တိယဒ္ဓယံ။  
ဂရုဓမ္မနိဒါနဿ၊ သမ္မတတ္တာ အဘာဝတော။

၁၁၅၃။ တဿေဝ'ညေန ဓမ္မေန၊ ဩဝဒန္တဿ ဒုက္ကဋ်။  
သမ္ပတတ္တာ အနာပတ္တိ၊ ဧကာ ပါစိတ္တိ ရတ္တိယံ။

၁၁၅၄။ တိကပါစိတ္တိယံ ဝုတ္တံ၊ ဒုက္ကဋ် ဣတရဒ္ဒယေ။  
ဧကတောဥပသမ္ပန္နံ၊ ဩဝဒန္တဿ ဒုက္ကဋ်။

၁၁၅၅။ တထာ အညေန ဓမ္မေန၊ ဂန္တော ဘိက္ခုနုပဿယံ။  
သမုဋ္ဌာနာဒယော သဗ္ဗေ၊ ကထိနေန သမာ မတာ။  
ဘိက္ခုနုပဿယကထာ။

၁၁၅၆။ ဝိဝိဝရာဒိနမတ္ထာယ၊ ဩဝဒန္တိတိ ဘိက္ခုနိ။  
ဝဒတော သမ္ပတေ ဘိက္ခု၊ တဿ ပါစိတ္တိယံ သိယာ။

၁၁၅၇။ တိကပါစိတ္တိယံ ဝုတ္တံ၊ တထေဝ တိကဒုက္ကဋ်။  
သံဃေနာသမ္ပတံ ဘိက္ခု၊ ဝဒန္တဿ စ ဒုက္ကဋ်။

၁၁၅၈။ တထေဝါနုပသမ္ပန္နံ၊ သမ္ပတံ ဝါ အသမ္ပတံ။  
န ဒေါသော အာမိသတ္ထာယ၊ ဩဝဒန္တဿ ဘာသတော။

၁၁၅၉။ တထာ ဥမ္ပတ္တကာဒိနံ၊ အနာပတ္တိ ပကာသိတာ။  
ဣဒံ ဟိ တိသမုဋ္ဌာနံ၊ ဝေဒနာ ဒုက္ခဝေဒနာ။  
အာမိသကထာ။

၁၁၆၀။ ၂သစေ ဘိက္ခုနိယာ ဘိက္ခု၊ ဒဒေယျ ပန စိဝရံ။  
အညာတိကာယ ပါစိတ္တိ၊ ဌပေတွာ ပါရိဝတ္တကံ။

၁၁၆၁။ စိဝရဿ ပဋိဂ္ဂါဟ- သိက္ခာပဒသမော နယော။  
အဝသေသော မတော သဒ္ဓိံ၊ သမုဋ္ဌာနာဒိနာ ပန။

၁၁၆၂။ တတ္ထ ဘိက္ခုနိယာ ဒိန္နံ၊ စိဝရံ ဣမ ဘိက္ခုနာ။  
တတ္ထ နိဿဂ္ဂိယံ သုဒ္ဓ- ပါစိတ္တိ ဣမ သူစိတာ။  
စိဝရဒါနကထာ။

---

၁-၆ ၂-၈၁၊ ၆-၉ ၃-၇၀-၆၉၉။ ၂-၆ ၂-၈၄၊ ၆-၉ ၃-၇၀-၆၉၉။

- ၁၁၆၃။ ၊ စီဝရံ ယော ဟိ သိဗ္ဗေယျ၊ သိဗ္ဗာပေယျ ပရေန ဝါ။  
အညာတိကာယ ပါစိတ္တိ၊ ဟောတိ ဘိက္ခုနိယာ ပန။
- ၁၁၆၄။ ယံ ဝါ နိဝါသိတုံ သက္ကာ၊ ယံ ဝါ ပါရပနူပဂံ။  
စီဝရန္တိ အဓိပ္ပေတော၊ ဣဒမေတ္ထ မဟေသိနာ။
- ၁၁၆၅။ သယံ သူစိံ ပဝေသေတွာ၊ သိဗ္ဗန္တဿ စ ဘိက္ခုနော။  
သူစိနိဟရဏေ တဿ၊ ပါစိတ္တိယမုဒီရိတံ။
- ၁၁၆၆။ သတက္ခတ္တုမ္ပိ ဝိဇ္ဇိတွာ၊ သကိံ နိဟရတော ပန။  
ဧကံ ပါစိတ္တိယံ ဝုတ္တံ၊ ပယောဂဿ ဝသာ ဗဟူ။
- ၁၁၆၇။ “သိဗ္ဗာ” တိ ပန အာဏတ္တော၊ အဝိသေသေန ဘိက္ခုနာ။  
နိဋ္ဌာပေတိ သစေ သဗ္ဗံ၊ ဧကံ ပါစိတ္တိယံ သိယာ။
- ၁၁၆၈။ “ယမေတ္ထ ၊ စီဝရေ ကမ္ပံ၊ ဘာရော သဗ္ဗံ တဝါ” တိ ဟိ။  
အာဏတ္တော ဘိက္ခုနာ သဗ္ဗံ၊ နိဋ္ဌာပေတိ သစေ ပန။
- ၁၁၆၉။ ဘိက္ခုဿာဏာပကဿေဝ၊ ဧကာယာဏတ္တိယာ ပန။  
ဟောန္တိ ပါစိတ္တိယာပတ္တိ၊ အနေကာ’ရာပထေ ပထေ။
- ၁၁၇၀။ ပုနပ္ပုနာဏာပေန္တဿ၊ အနေကာဏတ္တိယံ ပန။  
ကာ ဟိ နာမ ကထာ အတ္ထိ? တိကပါစိတ္တိယံ သိယာ။
- ၁၁၇၁။ ဉ္ဇတိကာယ စ အညာတိ-သညိဿ ဝိမတိဿ ဝါ။  
ဧကတောဥပသမ္ပန္န- စီဝရေ ဒုက္ကဋံ သိယာ။
- ၁၁၇၂။ ဌပေတွာ စီဝရံ အညံ၊ ပရိက္ခာရဉ္စ သိဗ္ဗတော။  
အနာပတ္တိ ဝိနိဒ္ဓိဋ္ဌာ၊ သိက္ခမာနာဒိကာယပိ။
- ၁၁၇၃။ သဉ္စရိတ္တသမုဋ္ဌာနံ၊ ကြိယံ ပဏ္ဏတ္တိဝဇ္ဇကံ။  
ကာယကမ္ပံ ဝစီကမ္ပံ၊ တိစိတ္တဉ္စ တိဝေဒနံ။  
စီဝရသိဗ္ဗနကထာ။

၁၁၇၄။ ဘိက္ခု ဘိက္ခုနိယာ သဒ္ဓိံ၊ သံဝိဓာယ ပနေကတော။  
ပဋိပဇ္ဇေယျ မဂ္ဂံ စေ၊ အညတြ သမယာ ဣဓ။

၁၁၇၅။ ဂါမန္တရောက္ကမေ ဝါပိ၊ အဒ္ဓယောဇနတိက္ကမေ။  
အဂါမကေ အရညေ ဝါ၊ ဟောတိ အာပတ္တိ ဘိက္ခုနော။

၁၁၇၆။ ဧတ္တာ'ကပ္ပိယဘူမဋ္ဌော၊ သံဝိဓာနံ ကရောတိ ယော။  
သံဝိဓာနနိမိတ္တံ တု၊ ဒုက္ကဋံ တဿ ဒီပိတံ။

၁၁၇၇။ သံဝိဓာနံ ကရောန္တဿ၊ ဌတွာ ကပ္ပိယဘူမိယံ။  
သံဝိဓာနနိမိတ္တံ တု၊ န ဝဒန္တ'ဿ ဒုက္ကဋံ။

၁၁၇၈။ ဥဘယတ္ထာပိ ပါစိတ္တိ၊ ဂစ္ဆန္တသေဝံ ဘိက္ခုနော။  
အနန္တရဿ ဂါမဿ၊ ဥပစာရောက္ကမေ သိယာ။

၁၁၇၉။ တတြာပိ ပဌမေ ပါဒေ၊ ဒုက္ကဋံ သမုဒီရိတံ။  
ဒုတိယေ ပဒဝါရသ္မိံ၊ ပါစိတ္တိယမုဒီရိတံ။

၁၁၈၀။ အန္တရာ သံဝိဓာနေပိ၊ ဘိက္ခုနော ဒုက္ကဋံ သိယာ။  
ဒွါရမဂ္ဂဝိသင်္ကေတေ၊ သတိ စာပတ္တိ ဝုစ္စတိ။

၁၁၈၁။ အသံဝိဒဟိတေ ကာလေ၊ ဝိဒဟိတောတိ သညိနော။  
ဘိက္ခုသေဝံ ဝိဓာနသ္မိံ၊ ဟောတိ အာပတ္တိ ဒုက္ကဋံ။

၁၁၈၂။ သမယေ ဝိဒဟိတွာ ဝါ၊ ဝိသင်္ကေတေန ဂစ္ဆတော။  
အာပဒါသု အနာပတ္တိ၊ တထာ ဥမ္မတ္တကာဒိနော။

၁၁၈၃။ ဣဒံ စတုသမုဋ္ဌာနံ၊ ကာယတော ကာယဝါစတော။  
ကာယစိတ္တာ သမုဋ္ဌာတိ၊ ကာယဝါစာဒိကတ္တယာ။

သံဝိဓာနကထာ။

၁၁၈၄။ ၂ကေ'မုဇ္ဇဝနိံ နာဝံ၊ တထာ ဩဇဝနိဗ္ဗိ ဝါ။  
အဘိရူဟေယျ ပါစိတ္တိ၊ သဒ္ဓိံ ဘိက္ခုနိယာ သစေ။

၁-ဝိ ၂-၈၇၊ ၉-၅ ၃-၇၂-ဝိဋ္ဌာဒိသု။

၂-ဝိ ၂-၈၉၊ ၈-၄ ၃-၇၄-ဝိဋ္ဌေသု။



၁၁၉၆။ သမုဋ္ဌာနာဒယော တုလျာ၊ ပဌမန္တိမဝတ္ထုနာ။  
 ဣဒံ ပဏ္ဍိတိဝဇ္ဇံ တု၊ တိစိတ္တဉ္စ တိဝေဒနံ။  
 ပရိပါစိတကထာ။

၁၁၉၇။ ဒုတိယာနိယတေနေဝ၊ ဒသမံ သဒိသံ မတံ။  
 ဣဒံ သိက္ခာပဒံ သဗ္ဗံ၊ သမုဋ္ဌာနနယာဒိနာ။  
 ရဟောနိသဇ္ဇကထာ။  
 ဘိက္ခုနိဝဂ္ဂေါ တတိယော။

၁၁၉၈။ ဥကော အာဝသယော ပိဏ္ဏော၊ အဂိလာနေန ဘိက္ခုနာ။  
 ဘုဉ္ဇိတဗ္ဗော တတော ဥဒ္ဓံ၊ ပါစိတ္တိ ပရိဘုဉ္ဇတော။

၁၁၉၉။ အနောဒိဿဝ ပညတ္တော၊ ယာဝဒတ္ထဝ ဘိက္ခုနာ။  
 ဘုဉ္ဇိတဗ္ဗံ သင်္ဂိ တတ္ထ၊ တတော ဥဒ္ဓံ န ဝဇ္ဇတိ။

၁၂၀၀။ ဒုတိယေ ဒိဝသေ တတ္ထ၊ ဂဟဏေ ဒုက္ကဋံ မတံ။  
 အဇ္ဈောဟာရေသု သဗ္ဗေသု၊ တဿ ပါစိတ္တိယော မတာ။

၁၂၀၁။ ကုလေနေကေန ပညတ္တော၊ သဟ နာနာကုလေဟိ ဝါ။  
 နာနေကဋ္ဌာနဘေဒေသု၊ ကေဘာဂေါဝ ဝဇ္ဇတိ။

၁၂၀၂။ နာနာဋ္ဌာနေသု ပညတ္တော၊ ယော စ၊ နာနာကုလေဟိ ဝါ။  
 ဘုဉ္ဇတော ပန သဗ္ဗတ္ထ၊ န ဒေါသော ပဋိပါဋိယာ။

၁၂၀၃။ ပဋိပါဋိမသေသေန၊ ခေပေတွာ ပုန ဘုဉ္ဇတော။  
 အာဒိတော ပန ပဋ္ဌာယ၊ န စ ကပ္ပတိ ဘိက္ခုနော။

၁၂၀၄။ အနာပတ္တိ ဂိလာနဿ၊ အာဂစ္ဆန္တဿ ဂစ္ဆတော။  
 ဩဒိဿပိ စ ပညတ္တော၊ ပရိတ္တေ ဘုဉ္ဇတော သင်္ဂိ။

၁-ဝိ ၂-၉၄၊ ဝိ-ဋ္ဌ ၃-၇၆-ပိဋ္ဌေသု။                      ၂-ဝိ ၂-၉၆၊ ဝိ-ဋ္ဌ ၃-၇၇-ပိဋ္ဌေသု။

၁၂၀၅။ ယာဂုအာဒိနိ နိစ္စမ္ပိ၊ ဘုဉ္ဇိတုံ ပန ဝဋ္ဋတိ။  
သေသမေဋ္ဌကလောမေန၊ သမုဋ္ဌာနာဒိကံ သမံ။

အာဝသထကထာ။

၁၂၀၆။ ။ အညတြိ သမယာ ဝုတ္တာ၊ ပါစိတ္တိ ဂဏဘောဇနေ။  
ဂဏောတိ ပန နိဒ္ဒိဋ္ဌာ၊ စတ္တာရော ဝါ တတုတ္တရိံ။

၁၂၀၇။ ယံ နိမန္တနတော ဝါပိ၊ လဒ္ဓံ ဝိညတ္တိတောပိ ဝါ။  
ဘောဇနံ ပန ပဉ္စနံ၊ ဟောတိ အညတရံ ဣဓ။

၁၂၀၈။ ဘောဇနာနမ္ပိ ပဉ္စနံ၊ ဂဟေတွာ နာမမေဝ တု။  
နိမန္တေတိ သစေ ဘိက္ခု။ စတ္တာရော ဗဟုကေပိ ဝါ။

၁၂၀၉။ “ဩဒနံ ဘောဇနံ ဘတ္တံ၊ သမ္ပုဋ္ဌိစ္ဆယ ဂဏှထ”။  
ဣတိ ဝေဝစနေဟေဝ၊ အထ ဘာသန္တရေန ဝါ။

၁၂၁၀။ တတော တဿံ စ တေ ဘိက္ခု။ သာဒိယိတွာ နိမန္တနံ။  
ဧကတော နာနတော ဝါ စေ၊ ဂန္ဒာ ဂဏှန္တိ ဧကတော။

၁၂၁၁။ သဗ္ဗေသံ ဟောတိ ပါစိတ္တိ၊ ဂဏဘောဇနကာရဏာ။  
ဧကတော ဂဟဏံ ဧတ္ထ၊ ဂဏဘောဇနကာရဏံ။

၁၂၁၂။ ဧကတော နာနတော ဝါပိ၊ ဂမနံ ဘောဇနမ္ပိ ဝါ။  
ကာရဏန္တိ န တံ ဝိညူ၊ ဘဏန္တိ ဂဏဘောဇနေ။

၁၂၁၃။ သစေပိ ဩဒနာဒိနံ၊ ဂဟေတွာ နာမမေဝ ဝါ။  
ဧကတော နာနတော ဝါပိ၊ ဝိညာပေတွာ မနုဿကေ။

၁၂၁၄။ နာနတော ဝေ'ကတော ဂန္ဒာ၊ သစေ ဂဏှန္တိ ဧကတော။  
ဝေမ္ပိ ပန ဟောတိတိ၊ ဝဏှိတံ ဂဏဘောဇနံ။

၁၂၁၅။ ဒုဝိဿံဘိ ဧတဿ၊ ပဋိဂ္ဂဟဏကာရဏာ။  
ဒုက္ကဋံ ဟောတိ ပါစိတ္တိ၊ အဇ္ဈောဟာရေသု ဒိပိတာ။

၁-ဝိ ၂-၉၈၊ ၉၉၊ ၈-၄ ၃-၇၉-ပိဋ္ဌာဒိသု။

၁၂၁၆။ သမယေသု အနာပတ္တိ၊ သတ္တသ္မပိ ပကာသိတာ။  
ဂဟေတွာ ဧကတော ဒိန္နံ၊ တိဏ္ဍံ ဝါ ဘုဉ္ဇတံ တဏှာ။

၁၂၁၇။ မုနိနာနုပသမ္ပန္န- စာရိပတ္တာ'နိမန္တိတာ။  
စတုတ္ထေ ဧကတော ကတွာပိ၊ ဂဏဘောဒေါပကာသိတော။

၁၂၁၈။ နေဝ သမယလဒ္ဓါနံ၊ ဝသေနပိ ဟိ သဗ္ဗသော။  
ဂဏဘောဒေါ ပနာပတ္တိ၊ ဝေဒိတဗ္ဗာ ဝိဘာဝိနာ။

၁၂၁၉။ ဘောဇနာနဉ္စ ပဉ္စန္ဒံ၊ ဝသေန ဂဏဘောဇနေ။  
နတ္ထေဝ စ ဝိသင်္ကေတံ၊ ယာဂုအာဒိသု တံ သိယာ။

၁၂၂၀။ ဂဏဘောဇနသညိဿ၊ ဘိက္ခုဿာ'ဂဏဘောဇနေ။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋ်။

၁၂၂၁။ ဘောဇနာနိ စ ပဉ္စေဝ၊ ဌပေတွာ ယာဂုအာဒိသု။  
အနာပတ္တိတိ ဣတဗ္ဗာ၊ နိစ္စဘတ္တာဒိကေသုပိ။

၁၂၂၂။ တထာ ဥမ္မတ္တကာဒိနံ၊ သမုဋ္ဌာနာဒိနာ ပန။  
ဣဒံ ဋ္ဌေကလောမေန၊ သဒိသန္တိ ပကာသိတံ။

ဂဏဘောဇနကထာ။

၁၂၂၃။ ဝိမဟူဟိ ယော ဘိက္ခု မနုဿကေဟိ၊  
နိမန္တိတော ပဉ္စဟိ ဘောဇနေဟိ။  
ဟိတွာ သစေ ပုဗ္ဗနိမန္တနာယ၊  
ဝိကပ္ပနံ ပဉ္စသု ယဿ ကဿ။

၁၂၂၄။ ပစ္ဆာ နိမန္တိတံ ဘတ္တံ၊ တထာ ဥပ္ပဋိပါဂ္ဂိယာ။  
ဘုဉ္ဇတော ဧကသိတ္တဗ္ဗိ၊ တဿ ပါစိတ္တိယံ သိယာ။

၁၂၂၅။ ဘောဇနာနံ တု ပဉ္စန္ဒံ၊ ယေန ကေန နိမန္တိတော။  
တံ ဌပေတွာ သစေ အညံ၊ ဘောဇနံ ပရိဘုဉ္ဇတိ။

---

၁-ဝိ ၂-၁၀၄-၁၀၅၊ ဝိ-ဋ္ဌ ၃-၈၄၊ ၈၅-ဝိဒ္ဓသု။ ၂-ဟဝေ ပုဗ္ဗနိမန္တနဿ (က)

- ၁၂၂၆။ တေသမေဝ စ ပဉ္စန္ဒါ ဘောဇနာနံ မဟေသိနာ။  
ဧတံ ပရမ္ပရံ နာမ၊ ဘောဇနံ ပရိဒီပိတံ။
- ၁၂၂၇။ ယတ္ထ ဒီရံ ရသံ ဝါပိ၊ အာကိရန္တိ သစေ ပန။  
ယေန အဇ္ဈောတ္တဋ္ဌံ ဘတ္တံ၊ သဗ္ဗမေကရသံ သိယာ။
- ၁၂၂၈။ ကောဋိတော ပန ပဋ္ဌာယ၊ သံသဋ္ဌံ ပရိဘုဉ္ဇတော။  
အနာပတ္တိတိ နိဒ္ဒိဋ္ဌံ၊ မဟာပစ္စရိယံ<sup>၁</sup> ပန။
- ၁၂၂၉။ ပရမ္ပရန္တိ သညာယ၊ အပရမ္ပရဘောဇနေ။  
တတ္ထ ဝေမတိကဿာပိ၊ ဒုက္ကဋ္ဌံ ပရိဘုဉ္ဇတော။
- ၁၂၃၀။ သကလေနပိ ဂါမေန၊ ပူဂေန နိဂမေန ဝါ။  
နိမန္တိတဿ ဝါ နိစ္စ-ဘတ္တေ ဒေါသော န ဝိဇ္ဇတိ။
- ၁၂၃၁။ သမုဋ္ဌာနာဒယော သဗ္ဗေ၊ ကထိနေနာ'ဒိနာ သမာ။  
ကြိယာကြိယမိဒံ ဝုတ္တံ၊ ဘောဇနဉ္စာ'ဝိကပ္ပနံ။

ပရမ္ပရဘောဇနကထာ။

- ၁၂၃၂။ ၎ပူဝါ ပဟေဏကတ္ထာယ၊ ပဋိယတ္တာ သစေ ပန။  
ပါထေယျတ္ထာယ မန္တာ ဝါ၊ ယေ ဟိ တတ္ထ စ ဘိက္ခုနာ။
- ၁၂၃၃။ ဒုတ္တိပတ္တာ ဂဟေတဗ္ဗာ၊ ပူရာ ပူဝေဟိ သတ္တုဟိ။  
တတော စေ ဥတ္တရိ<sup>၂</sup> တဿ၊ ဟောတိ ပါစိတ္တိ ဂဏှတော။
- ၁၂၃၄။ ဂဟေတွာ နိက္ခမန္တေန၊ “ဒုတ္တိပတ္တာ မယာ ဣဓေ။  
ဂဟိတာ ပန ပူဝါ”တိ၊ ဘိက္ခု ဒိသွာ ဝဒေ ဗုဓော။
- ၁၂၃၅။ “မာ ခေါ တံ ပဋိဂဏှာ”တိ၊ အဝဒန္တဿ ဒုက္ကဋ္ဌံ။  
ဂဏှတောပိ စ တံ သုတွာ၊ ဟောတိ အာပတ္တိ ဒုက္ကဋ္ဌံ။
- ၁၂၃၆။ ဦးနကဒုတ္တိပတ္တေသု၊ အတိရေကောတိ သညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋ္ဌံ။

၁-ဝိ-၄ ၃-၈၄-ပိဋ္ဌေ။

၂-ဝိ ၂-၁၀၈၊ ဝိ-၄ ၃-၈၆-ပိဋ္ဌာဒိသု။

၁၂၃၇။ ယေန တတ္ထ တယော လဒ္ဓါ၊ ပတ္တပူရာ တတော ပန။  
ဒွေ သံဃဿ ပဒါတဗ္ဗာ၊ ဒွေ စေ ဧကော, န ဧကတော။

၁၂၃၈။ အပဟေဏကပါထေယျံ၊ အဝသေသမ္ပိ ဝါ တတော။  
သန္တကံ ဣတကာဒိနံ၊ ဒေန္တာနမ္ပိ တဒ္ဓနကံ။

၁၂၃၉။ ဂဏှတောပိ အနာပတ္တိံ၊ တထာ ဥမ္ပတ္တကာဒိနော။  
သမုဋ္ဌာနာဒယော သဗ္ဗေ၊ သဗ္ဗရိတ္တသမာ မတာ။  
ကာဏမာတုကထာ။

၁၂၄၀။ ၊ အညေန ပန ။ ပဉ္စနံ၊ ဘောဇနာနံ ပဝါရိတော။  
ပါစိတ္တိ'နတိရိတ္တံ စေ၊ ပုန ဘုဉ္ဇတိ ဘောဇနံ။

၁၂၄၁။ အသနံ ဘောဇနံ စေဝ၊ ဟတ္ထပါသာ'ဘိဟာရတာ။  
ကာယဝါစာပဋိက္ခေပေါ၊ ပဉ္စင်္ဂေဟိ ပဝါရဏာ။

၁၂၄၂။ ဩဒနော သတ္တု ကုမ္မာသော၊ မစ္ဆော မံသန္တိ သဗ္ဗသော။  
နိပ္ပပဉ္စေန နိဒ္ဒိဋ္ဌံ၊ ဘောဇနံ ပဉ္စဓာ မတံ။

၁၂၄၃။ ဩဒနော တတ္ထ သတ္တန္တံ၊ ခညာနံ ဩဒနော မတော။  
ဘဇ္ဇိတာနံ တု ခညာနံ၊ စုဏ္ဏံ “သတ္တံ”တိ ဝုစ္စတိ။

၁၂၄၄။ ကုမ္မာသော ယဝကုမ္မာသော၊ မစ္ဆော ဝုစ္စတိ ဩဒကော။  
မံသမ္ပိ ကပ္ပိယမံသံ၊ အယမေတ္ထ ဝိနိစ္ဆယော။

၁၂၄၅။ သာလိ ဝိဟိ ယဝေါ ကရံ၊ ဝရကော ဂေါရမော တထာ။  
ကုဒြုသကောတိ သတ္တေတေ၊ ခညာ ခညေန ဒေသိတာ။

၁၂၄၆။ သာမာကာဒိတိဏံ သမ္ပံ၊ ကုဒြုသေနော ဒိပိတံ။  
နီဝါရာ သာလိယံ ဝုတ္တော၊ ဝရကော ဝရကစောရကော။

၁၂၄၇။ သတ္တန္တံ ပန ခညာနံ၊ ဩဒနော ယာဂု ဝါ ပန။  
အင်္ဂသမ္ပတ္တိယာ ယုတ္တာ၊ သဉ္စနေတိ ပဝါရဏံ။

---

၁-ဝိ ၂-၁၁၁၊ ဝိ-၅ ၃-၈၈-၈၉-ပိဋ္ဌာဒီသု။ ၂-အညတရေန (က)

၁၂၄၈။ ဟတ္ထေန ဂဟိတောကာသေ၊ ဩဓိံ ဒဿေတိ ယာ ပန။  
ယာဂုသာ ဣဓ သဗ္ဗာပိ၊ ဩဒနေတိ ပဂုစ္စတိ။

၁၂၄၉။ အတ္တုဏှာ ပန ယာ ယာဂု၊ ဥဒ္ဓနော'ရောပိတာ တန။  
သစေ ဩဓိံ န ဒဿေတိ၊ န ဇနေတိ ပဝါရဏံ။

၁၂၅၀။ ပုန သာ သိတလိဘူတာ၊ ဃနဘာဝံ ဂတာ သစေ။  
ဩဓိံ ဒဿေတိ သော ပုဗ္ဗေ၊ တနုဘာဝေါ န ရက္ခတိ။

၁၂၅၁။ တက္ကဓညရသာဒီနိ၊ အာရောပေတွာ ဗဟူနိပိ။  
ဖလပဏ္ဏကဠိရာနိ၊ ပက္ခိပိတွာန တတ္ထ စ။

၁၂၅၂။ တဏှုလေ မုဋ္ဌိမတ္ထေပိ၊ ပက္ခိပိတွာ ပစန္နိ စေ။  
ဩဓိံ ပန စ ဒဿေတိ၊ သဗ္ဗနေတိ ပဝါရဏံ။

၁၂၅၃။ ရသေ ဓညရသေ ဒီရေ၊ ဝါ'ကိရိတွာန ဩဒနံ။  
“ယာဂုံ ဂဏှထ၊ ယာဂု”န္တိ၊ ဝတွာ ဒေန္တိ သစေ ပန။

၁၂၅၄။ ကိဗ္ဗာပိ တနုကာ ဟောတိ၊ သဗ္ဗနေတိ ပဝါရဏံ။  
တံ ပစိတွာ သစေ ဒေန္တိ၊ ယာဂုသင်္ဂဟိတာ ပန။

၁၂၅၅။ ဆုပန္တိ မစ္ဆမံသံ ဝါ၊ တနုကာယပိ ယာဂုယာ။  
သစေ သာသပမတ္တမ္ပိ၊ ပညာယတိ ပဝါရဏံ။

၁၂၅၆။ မစ္ဆမံသရသော သုဒ္ဓေါ၊ သံသတ္ထော' ရသယာဂု ဝါ။  
န စာကပ္ပိယမံသံ ဝါ၊ သဗ္ဗနေတိ ပဝါရဏံ။

၁၂၅၇။ ဌပေတွာ ဝုတ္တဓညာနံ၊ ဩဒနံ ပန သဗ္ဗသော။  
ဝေဠုတဏှုလကာဒီနံ၊ န ပဝါရေတိ ဩဒနော။

၁၂၅၈။ ပုထုကာ ဝါ တတော တာဟိ၊ ကတဘတ္တမ္ပိ သတ္တပိ။  
သုဒ္ဓါ န ပန ပူဝါ ဝါ၊ ပဝါရေန္တိ ကဒါစိပိ။

၁၂၅၉။ ခရပါကေန ဘဋ္ဌာနံ၊ ဝိဟိနံ တဏှုလေ ပန။  
ကောဇ္ဇေတွာ ဒေန္တိ တံ စုဏ္ဏံ၊ သတ္တုသင်္ဂဟိတံ မတံ။

- ၁၂၆၀။ ဘဇ္ဇိတာနံ တု ဝိဟီနံ၊ န ပဝါရေန္တိ တဏှုလော။  
တေသံ ပန စ ယံ စုဏှံ၊ တံ ဇနေတိ ပဝါရဏံ။
- ၁၂၆၁။ ခရပါကေန ဘဋ္ဌာနံ၊ ဝိဟီနံ ကုဏှကမ္ပိ စ။  
သံတ္တုနံ မောဒကော ဝါပိ၊ သဗ္ဗနေတိ ပဝါရဏံ။
- ၁၂၆၂။ သမပါကေန ဘဋ္ဌာနံ၊ သုက္ခာနံ အာတပေန စ။  
ကုဏှကံ ပန ဝိဟီနံ၊ န ဇနေတိ ပဝါရဏံ။
- ၁၂၆၃။ လာဇာ ဝါ ပန တေဟေဝ၊ ကတဘတ္တမ္ပိ သတ္တု ဝါ။  
ခဇ္ဇကံ ပန သုဒ္ဓိ ဝါ၊ န ဇနေတိ ပဝါရဏံ။
- ၁၂၆၄။ ပူရိတံ မစ္ဆမံသေဟိ၊ တံ ဇနေတိ ပဝါရဏံ။  
ယံ ကိဉ္စိ ဘဇ္ဇိတံ ပိဋ္ဌံ၊ န ပဝါရေတိ သုဒ္ဓကံ။
- ၁၂၆၅။ ယဝေဟိ ကတကုမ္မာသော၊ ပဝါရေတိ၊ န စာပရော။  
မစ္ဆမံသေသု ဝတ္တမ္ပိ၊ ပါကဋ္ဌတ္တာ န ဝိဇ္ဇတိ။
- ၁၂၆၆။ ခါဒန္တော ကပ္ပိယံ မံသံ၊ နိသေခေတိ အကပ္ပိယံ။  
န သော တေန ပဝါရေတိ၊ အဝတ္တုတ္တာတိ ဒီပိတံ။
- ၁၂၆၇။ တထေဝါ'ကပ္ပိယံ မံသံ၊ ခါဒန္တော ကပ္ပိယံ သစေ။  
နိသေခေတိ ပဝါရေတိ၊ ဝတ္တုကတ္တာတိ ဝဏှိတံ။
- ၁၂၆၈။ မံသံ ပန စ ခါဒန္တော၊ ကပ္ပိယံ ဝါ အကပ္ပိယံ။  
ပဝါရေတိ နိသေခေတိ၊ ကိဉ္စိ ကပ္ပိယဘောဇနံ။
- ၁၂၆၉။ သစေ အကပ္ပိယံ မံသံ၊ ခါဒန္တောဝ အကပ္ပိယံ။  
နိသေဓံ န ပဝါရေတိ၊ တထာ အညံ အကပ္ပိယံ။
- ၁၂၇၀။ သစေ အဇ္ဈောဟင်္ဂံ ဟောတိ၊ သိတ္ထမေကမ္ပိ ဘိက္ခုနာ။  
ပတ္တေ ဟတ္တေ မုခေ ဝါပိ၊ ဘောဇနံ ပန ဝိဇ္ဇတိ။
- ၁၂၇၁။ ပဝါရဏပဟောနံ စေ၊ ပဋိက္ခိပတိ ဘောဇနံ။  
ပဝါရေတိ သစေ နတ္ထိ၊ န ပဝါရေတိ ကတ္တမိ။
- ၁၂၇၂။ ဂိလိတွာ စ မုခေ ဘတ္တံ၊ သေသမာဒါယ ဂစ္ဆတိ။  
အန္တရာ စ နိသေခေန္တော၊ န ပဝါရေတိ ဘောဇနံ။

- ၁၂၇၃။ မုခေ စ ဘတ္တံ ဂိလိတဉ္စ ဟတ္ထေ၊  
ဘတ္တံ တု အညဿ စ ဒါတုကာမော။  
ပတ္ထေ စ ဘတ္တံ ပုန ဒါတုကာမော၊  
ပဋိက္ခိပန္နော န ပဝါရိတော သော။
- ၁၂၇၄။ အသနဿ ဥပစ္ဆေဒါ၊ န ပဝါရေတိ သောတိ ဟိ။  
ကထယန္တိ မဟာပညာ၊ ကာရဏာကာရဏညူနော။
- ၁၂၇၅။ ဂဏှတော ပစ္ဆိမံ အင်္ဂံ၊ ဒဒတော ပုရိမံ ပန။  
ဥဘိန္တံ အခုတေယျံ စေ၊ ဝိနာ ဟတ္တံ ပသာရိတံ။
- ၁၂၇၆။ တသ္မိံ အဘိဟင်္ဂံ ဌာနေ၊ ပဝါရဏပဟောနကံ။  
တာဒိသံ ဘုဉ္ဇမာနောဝ၊ နိသေဓေတိ ပဝါရိတော။
- ၁၂၇၇။ ဟတ္ထေ အာဓာရဏေ ဝါပိ၊ ပတ္တံ ဦရူသု ဝါ ဌိတံ။  
အာဟရိတွာ သစေ ဘိက္ခု၊ “ဘတ္တံ ဂဏှာ”တိ ဘာသတိ။
- ၁၂၇၈။ အနန္တရေ နိသိန္ဓောဝ၊ တံ ပဋိက္ခိပတော ပန။  
အဘိဟာရဿ စာ’ဘာဝါ၊ နတ္ထိ တဿ ပဝါရဏာ။
- ၁၂၇၉။ ဘတ္တပစ္ဆိံ ပဏာမေတွာ၊ ဌပေတွာ ပုရတော “ဣဒံ။  
ဂဏှာဟိ”တိ စ ဝုတ္ထေဝိ၊ အယမေဝ ဝိနိစ္ဆယော။
- ၁၂၈၀။ အနန္တရဿံ ဘိက္ခုဿ၊ ဒိယမာနေ ပနေတရော။  
ပိဒဟန္တော သကံ ပတ္တံ၊ ဟတ္ထေဟိ န ပဝါရိတော။
- ၁၂၈၁။ ကာယေနာ’ဘိဟင်္ဂံ ဘတ္တံ၊ ပဋိက္ခိပတိ ယော ပန။  
ကာယေန ဝါပိ ဝါစာယ၊ ဟောတိ ကဿ ပဝါရဏာ။
- ၁၂၈၂။ ဧကော အဘိဟင်္ဂေ ဘတ္ထေ၊ ပဝါရဏဘယာ ပန။  
“အာကိရာ’ကိရ ကောဋေတွာ၊ ကောဋေတွာ ပူရယာ”တိ စ။
- ၁၂၈၃။ သစေ ဝဒတိ တဿာပိ၊ န ပန’တ္ထိ ပဝါရဏာ။  
ဣစ္စေဝါဟ မဟာသေရော၊ မဟာပခုမနာမကော’။

- ၁၂၀၄။ သမံသံ ဟိ ရသံ နေတွာ၊ ဂဏှထာတိ ရသံ ဝဒေ။  
တံ သုတွာ စ နိသေဓေန္တော၊ နေဝ ဟောတိ ပဝါရိတော။
- ၁၂၀၅။ “ဂဏှ မစ္ဆရသံ သာရံ၊ ဂဏှ မံသရသ”န္တိ ဝါ။  
“ဣဒံ ဂဏှာ”တိ ဝါ ဝုတ္တေ၊ ပဋိက္ခေပေ ပဝါရဏာ။
- ၁၂၀၆။ သစေ မံသံ ဝိသုံ ကတွာ၊ “ဂဏှ မံသရသ”န္တိ ဝါ။  
ဝဒေယျ’တ္ထိ စ မံသံ စေ၊ ပဋိက္ခေပေ ပဝါရဏာ။
- ၁၂၀၇။ ဩဒနေန စ ပုစ္ဆန္တံ၊ “မုဟုတ္တံ အာဂမေဟိ”တိ။  
ဂဟဏတ္ထံ ဌပေန္တဿ၊ နေဝ တဿ ပဝါရဏာ။
- ၁၂၀၈။ ကဠီရပနသာဒိဟိ၊ မိဿကံ မစ္ဆမံသကံ။  
“ကဠီရသူပကံ ဂဏှ၊ ပနသဗျဉ္ဇန”န္တိ ဝါ။
- ၁၂၀၉။ ဝဒန္တိ စေ ပဋိက္ခေပေ၊ နေဝ ဟောတိ ပဝါရဏာ။  
အပဝါရဏဟေတုနံ၊ နာမေန ပန ဝုတ္တတော။
- ၁၂၉၀။ “မစ္ဆသူပ”န္တိ ဝါ ဝုတ္တေ၊ “မံသသူပ”န္တိ ဝါ ပန။  
“ဣဒံ ဂဏှာ”တိ ဝါ ဝုတ္တေ၊ ဟောတိယေဝ ပဝါရဏာ။
- ၁၂၉၁။ ဒေသေဝ စ နယော ဝုတ္တော၊ ဧဥယျော မံသကရမ္ပကေ။  
သဗ္ဗေသု မစ္ဆမံသေဟိ၊ မိဿကေသု အယံ နယော။
- ၁၂၉၂။ ဘတ္တသမ္ဗိဿိတံ ယာဂုံ၊ အာဟရိတွာ သစေ ပန။  
“ယာဂုံ ဂဏှာ”တိ ဝုတ္တသ္မိံ၊ န ပဝါရေတိ ဝါရယံ။
- ၁၂၉၃။ “ဘတ္တံ ဂဏှာ”တိ ဝုတ္တေ တု၊ ပဝါရေတိ ပဋိက္ခိပံ။  
ယေန ဝါ’ပုစ္ဆိတော တဿ၊ အတ္ထိတာယာတိ ကာရဏံ။
- ၁၂၉၄။ “ယာဂုမိဿကံ ဂဏှာ”တိ၊ ဝုတ္တေ တတ္ထ စ ယာဂု စေ။  
သမာ ဗဟုတရာ ဝါ သာ၊ န ပဝါရေတိ သော ကိရ။
- ၁၂၉၅။ မန္ဒာ ယာဂု၊ ဗဟုံ ဘတ္တံ၊ သစေ ဟောတိ ပဝါရဏာ။  
ဣဒံ သဗ္ဗတ္ထ နိဒ္ဒိဋ္ဌံ၊ ကာရဏံ ပန ဒုဒ္ဒသံ။
- ၁၂၉၆။ ရသံ ဗဟုရသေ ဘတ္တေ၊ ဒီရံ ဝါ ဗဟုဒီရကေ။  
ဂဏှထာတိ ဝိသုံ ကတွာ၊ ဒေတိ နတ္ထိ ပဝါရဏာ။

၁၂၉၇။ ဂစ္ဆန္တေနော ဘောတ္တဗ္ဗံ၊ ဂစ္ဆန္တော စေ ပဝါရိတော။  
ဘုဉ္ဇိတဗ္ဗံ ဌိတေနော၊ ဌတော ယဒိ ပဝါရိတော။

၁၂၉၈။ ဥဒကံ ဝါပိ ပတွာ သော၊ သစေ တိဋ္ဌတိ ကဒ္ဒမံ။  
အတိရိတ္တံ တု ကာရေတွာ၊ ဘုဉ္ဇိတဗ္ဗံ တတော ပုန။

၁၂၉၉။ ဝိဋ္ဌကေ ယော နိဿိဒိတွာ၊ ပဝါရေတိ သစေ ပန။  
အာသနံ အဝိစာလေတွာ၊ ဘုဉ္ဇိတဗ္ဗံ ယထာသုခံ။

၁၃၀၀။ သစေ မဉ္ဇေ နိဿိဒိတွာ၊ ပဝါရေတိ တတော ပန။  
ဣတော သံသရိတုံ ဧတ္တော၊ ဤသကမ္ပိ န လဗ္ဘတိ။

၁၃၀၁။ တေန မဉ္ဇေန နံ သဒ္ဓိံ၊ ဝဇ္ဇတ'ညတြ နေန္တိ စေ။  
ဧဝံ သဗ္ဗတ္ထ ဉ္ဇတဗ္ဗံ၊ ဝိညုနာ ဝိနယညုနာ။

၁၃၀၂။ နိပဇ္ဇိတွာဝ ဘောတ္တဗ္ဗံ၊ နိပဇ္ဇော စေ ပဝါရိတော။  
ဝါရေတု'က္ကုဒ္ဓိကော ဟုတွာ၊ ဘုဉ္ဇိတဗ္ဗံ တထေဝ စ။

၁၃၀၃။ အထာ'လမေတံ သဗ္ဗန္တိ၊ ဝတ္တဗ္ဗံ တေန ဘိက္ခုနာ။  
အတိရိတ္တံ ကရောန္တေန၊ ဩနမေတွာန ဘာဇနံ။

၁၃၀၄။ ကပ္ပိယံ ပန ကာတဗ္ဗံ၊ န ပတ္တေယေဝ ကေဝလံ။  
ပစ္ဆိယံ ယဒိ ဝါ ကုဏ္ဍေ၊ ကာတုံ ဝဇ္ဇတိ ဘာဇနေ။

၁၃၀၅။ ပဝါရိတာနံ အပဝါရိတာနံ၊  
အညေသမေတံ ပန ဝဇ္ဇတေဝ။  
ယေနာတိရိတ္တံ တု ကတံ ဌပေတွာ၊  
တမေဝ စေကံ ပရိဘုဉ္ဇိတဗ္ဗံ။

၁၃၀၆။ ကပ္ပိယံ ပန ကာရေတွာ၊ ဘုဉ္ဇန္တဿေဝ ဘိက္ခုနော။  
ဗျဉ္ဇနံ ဝါပိ ယံ ကိဉ္ဇိ၊ ပတ္တေ တဿာကိရန္တိ စေ။

၁၃၀၇။ အတိရိတ္တံ တု ကာရေတွာ၊ ဘုဉ္ဇိတဗ္ဗံ တထာ ပုန။  
ယေန တံ အကတံ ယံ ဝါ၊ ကာတဗ္ဗံ တေန တံ ဝိသုံ။

- ၁၃၀၈။ ကတံ အကပ္ပိယာဒီဟိ၊ အတိရိတ္တံ တု သတ္တဟိ။  
န ဂိလာနာတိရိတ္တဉ္စ၊ တံ ဟောတိ'နတိရိတ္တကံ။
- ၁၃၀၉။ ယောပိ ပါတောဝ ဧကမ္ပိ၊ သိတ္ထံ ဘုတ္တာ နိသီဒတိ။  
ဥပကဋ္ဌူပနီတမ္ပိ၊ ကာတုံ လဘတိ ကပ္ပိယံ။
- ၁၃၁၀။ အာဟာရတ္ထာယ ယာမာဒိ- ကာလိကံ ပဋိဂဏှတော။  
အနာမိသံ တမေဝဿ၊ ဒုက္ကဋ် ပရိဘုဉ္စတော။
- ၁၃၁၁။ တထာ အနတိရိတ္တန္တိ၊ သညိနော အတိရိတ္တကေ။  
တတ္ထ ဝေမတိကဿာပိ၊ ဒုက္ကဋ် ပရိဒီပိတံ။
- ၁၃၁၂။ အနာပတ္တာ'တိရိတ္တံ တု၊ ကာရာပေတွာန ဘုဉ္စတော။  
ဂိလာနဿာတိရိတ္တံ ဝါ၊ တထာ ဥမ္ပတ္တကာဒိနော။
- ၁၃၁၃။ သမုဋ္ဌာနာဒယော သဗ္ဗေ၊ ကထိနေန သမာ မတာ။  
ကပ္ပိယာကရဏဉ္စေဝ၊ ဘောဇနဉ္စ ကြိယာကြိယံ။  
ပဌမပဝါရဏကထာ။
- ၁၃၁၄။ ဝိယော ပနာ'နတိရိတ္တေန၊ ပဝါရေယျ ပဝါရိတံ။  
ဇာနံ အာသာဒနာပေက္ခော၊ ဘုတ္တေ ပါစိတ္တိ တဿ တု။
- ၁၃၁၅။ ဒုက္ကဋ် အဘိဟာရေ စ၊ ဂဟဏေ ဣတရဿ ဟိ။  
အဇ္ဈောဟာရပယောဂေသု၊ သဗ္ဗေသုပိ စ ဒုက္ကဋ်။
- ၁၃၁၆။ ဘောဇနဿာ'ဝသာနသ္မိံ၊ ပါစိတ္တိ ပရိဒီပိတာ။  
အဘိဟာရကဘိက္ခုဿ၊ သဗ္ဗံ တဿေဝ ဒဿိတံ။
- ၁၃၁၇။ ပဝါရိတောတိ သညိဿ၊ ဘိက္ခုသ္မိံ အပဝါရိတေ။  
ဝိမတိဿု'ဘယတ္တာပိ၊ ဒုက္ကဋ် ပရိဒီပိတံ။
- ၁၃၁၈။ အနာပတ္တာ'တိရိတ္တံ ဝါ၊ ကာရာပေတွာဝ ဒေတိ စေ။  
ဂိလာနဿာဝသေသံ ဝါ၊ အညဿတ္တာယ ဒေတိ ဝါ။

၁၃၁၉။ သေသံ သဗ္ဗမသေသေန၊ အနန္တရသမံ မတံ။  
ဩမသဝါဒတုလျာဝ၊ သမုဋ္ဌာနာဒယော နယာ။  
ဒုတိယပဝါရဏကထာ။

၁၃၂၀။ ဝါဒနီယံ ဝါ ဘောဇနီယံ ဝါ၊  
ကိစ္ဆိ ဝိကာလေ ယော ပန ဘိက္ခု။  
ခါဒတိ ဘုဉ္ဇတိ ဝါပိ စ တံ၊  
သော ဇိနဝုတ္တံ ဒေါသမုပေတိ။

၁၃၂၁။ ယမာမိသဂတံ စေတ္ထ၊ ဝနမူလဖလာဒိကံ။  
ကာလိကေသု'သမ္မောဟတ္ထံ၊ ဝေဒိတဗ္ဗမိဒံ ပန။

၁၃၂၂။ မူလံ ကန္တံ မုဋ္ဌာလဉ္စ၊ မတ္ထကံ ခန္ဓကံ တစံ။  
ပတ္တံ ပုပ္ဖံ ဖလံ အဋ္ဌိ၊ ဝိဋ္ဌံ နိယျာသမေဝ စ။

၁၃၂၃။ မူလခါဒနိယာဒိနံ၊ မုခမတ္တနိဒဿနံ။  
ဘိက္ခုနံ ပါဠဝတ္ထာယ၊ နာမတ္ထေသု နိဗောဓေ။

၁၃၂၄။ မူလကံ ခါရကဉ္စေဝ၊ ဝတ္ထုလံ တဏှုလေယျကံ။  
တမ္ပကံ ဇဉ္ဇရိကဉ္စ၊ စစ္စု'ဝဇကလိပိ စ။

၁၃၂၅။ မူလာနိ ဝေမာဒိနံ၊ သာကာနံ အာမိသေ ပန။  
သင်္ဂဟံ ဣမ ဂစ္ဆန္တိ၊ အာဟာရတ္ထံ ဖရန္တိ ဟိ။

၁၃၂၆။ ဆဉ္စေန္တိ ဇရဋ္ဌံ' ညေတွာ၊ ယံ တံ ဝဇကလိသံ တု။  
တံ ယာဝဇီဝိကံ ဝုတ္တံ၊ သေသာနံ ယာဝကာလိကံ။

၁၃၂၇။ ဟလိဒ္ဓိ သိဂီဝေရဉ္စ၊ ဝစတ္တံ အတိဝိသံ ဝစံ။  
ဥသီရံ ဘဒ္ဒမုတ္တဉ္စ၊ တထာ ကဋုကရောဟိဏီ။

၁၃၂၈။ ဣစ္စေဝမာဒိကံ အညံ၊ ပဉ္စမူလာဒိကံ ဗဟု။  
နာနပ္ပကာရကံ မူလံ၊ ဝိညေယျံ ယာဝဇီဝိကံ။

၁-ဝိ ၂-၁၁၅၊ ဝိ-ဋ္ဌ ၃-၉၉၊ ၁၀၀-ဝိဋ္ဌာဒိသု။ ၂-စုစ္စ၊ (သီ) ၃-ဇရဋ္ဌံ (က-သီ)

- ၁၃၂၉။ မသာလုပိဏ္ဍလာဒီနံ၊ ဝလ္လိနံ အာလုဝဿ စ။  
ကန္ဓော ဥပ္ပလဇာတိနံ၊ တထာ ပဒုမဇာတိယာ။
- ၁၃၃၀။ ကဒလိသိဂ္ဂုတာလာနံ၊ မာလုဝဿ စ ဝေဠုယာ။  
သတာဝရိကသေရူနံ၊ ကန္ဓော အဗ္ဗာဠကဿ စ။
- ၁၃၃၁။ ဣစ္စေဝမာဒယော ကန္ဓာ၊  
ဒဿိတာ ယာဝကာလိကာ။  
ဓောတော သော အာမိသေ ဝုတ္တော၊  
ကန္ဓော ယော ဒီရဝလ္လိယာ။
- ၁၃၃၂။ အဓောတော လသုဏံ စေဝ၊ ဒီရကာကောလိအာဒယော။  
ကန္ဓာ ဝါကျပထာတိတာ၊ ဝိညေယျာ ယာဝဇီဝိကာ။
- ၁၃၃၃။ ပုဏ္ဏရိကမုဠာလဉ္စ၊ မုဠာလံ ပဒုမဿ စ။  
ဧဝမာဒိမနေကမ္ပိ၊ မုဠာလံ ယာဝကာလိကံ။
- ၁၃၃၄။ တာလဟိန္ဒာလကုန္ဒာလ-နာဠိကေရာဒိသမ္ဘဝံ။  
ဟလိဒ္ဓိသိဂိဝေရာနံ၊ မုဠာလံ ယာဝဇီဝိကံ။
- ၁၃၃၅။ တာလဟိန္ဒာလကုန္ဒာလ- ကဠိရော ကေတကဿ စ။  
ကဒလိနာဠိကေရာနံ၊ မတ္တကံ မူလကဿ စ။
- ၁၃၃၆။ ခဇ္ဈရေ'ရကဝေတ္တာနံ၊ ဥစ္ဆုဝေဠုနဠာဒီနံ။  
သတ္တန္တံ ပန ခညာနံ၊ ကဠိရော သာသပဿ စ။
- ၁၃၃၇။ ဣစ္စေဝမာဒယောနေကေ၊ မတ္တကာ ယာဝကာလိကာ။  
အညေ ဟလိဒ္ဓိအာဒီနံ၊ မတ္တကာ ယာဝဇီဝိကာ။
- ၁၃၃၈။ တာလကုန္ဒာလကာဒီနံ၊ ဆိန္ဒိတွာ ပါတိတော ပန။  
ဂတော ဇရဠုပုန္ဓော သော၊ သင်္ဂဟံ ယာဝဇီဝိကေ။
- ၁၃၃၉။ ခန္ဓခါဒနိယံ နာမ၊ ဥစ္ဆုခန္ဓော ပကာသိတော။  
သာလကလျာဏိယာ ခန္ဓော၊ တထာ ပထဝိယံ ဂတော။
- ၁၃၄၀။ ဧဝမုပ္ပလဇာတိနံ၊ ဒဏ္ဍကော ယာဝကာလိကော။  
ပဏ္ဍဒဏ္ဍ'ပ္ပလာဒီနံ၊ သဗ္ဗော ပဒုမဇာတိယာ။

၁၃၄၁။ ယာဝဇီဝိကသင်္ခါတာ၊ ကံရမဒ္ဒါဒိဒဏှကာ။  
တစေသု'တ္ထုတစောဝေကော၊ သရသော ယာဝကာလိကော။

၁၃၄၂။ မူလကံ ခါရကော စစ္စ၊ တမ္ပကော တဏှုလေယျကော။  
ဝတ္ထုလော စိနမုဂ္ဂေါ စ၊ ဥမ္မာ ဝဇကလိ တထာ။

၁၃၄၃။ ဇဇ္ဈရိ ကာသမဒ္ဒေါ စ၊ သေလ္လု သိဂ္ဂု စ နာဠိကာ။  
ဝရုဏော ၂ အဂ္ဂိမန္တော စ၊ ဇိဝန္တိ သုနိသန္ဓကော။

၁၃၄၄။ ရာဇမာသော စ မာသော စ၊ နိပ္ပါဝေါ မိဂပုပ္ဖိကာ။  
ဝဏှကော ဘူမိလောဏီတိ၊ ဝေမာဒိမနေကကံ။

၁၃၄၅။ ဗတ္တခါဒနိယံ နာမ၊ ကထိတံ ယာဝကာလိကံ။  
ဣတရာ စ မဟာလောဏိ၊ ဒိပိတာ ယာဝဇီဝိကာ။

၁၃၄၆။ ယာဝကာလိကမိစ္ဆေဝ၊ ကထိတံ အဗ္ဗပလ္လဝံ။  
နိမ္မဿံ ကုဋ္ဌဇယာပိ၊ ပဏှံ သုလသိယာပိ စ။

၁၃၄၇။ ကပ္ပိသိကပဋ္ဌောလာနံ၊ တေသံ ပုပ္ဖုဖလာနိ စ။  
ဖဏိဇ္ဇက'ဇ္ဇုကာနဉ္စ၊ ပဏှံ တံ ယာဝဇီဝိကံ။

၁၃၄၈။ အဋ္ဌန္တံ မူလကာဒိနံ၊ ပုပ္ဖံ နိပ္ပါဝကဿ စ။  
တထာ ပုပ္ဖံ ကရိရဿ၊ ပုပ္ဖံ ဝရုဏကဿ စ။

၁၃၄၉။ ပုပ္ဖံ ကသေရုကဿာပိ၊ ဇိဝန္တိ သိဂ္ဂုပုပ္ဖကံ။  
ပဒုမုပ္ဖလဇာတိနံ၊ ပုပ္ဖါနံ ကဏှိကာပိ စ။

၁၃၅၀။ နာဠိကေရဿံ တာလဿ၊ တရုဏံ ကေတကံဿ စ။  
ဣစ္ဆေဝမာဒိကံ ပုပ္ဖ-မနေကံ ယာဝကာလိကံ။

၁၃၅၁။ ယာဝကာလိကပုပ္ဖါနိ၊ ဌပေတွာ ပန သေသကံ။  
ယာဝဇီဝိကပုပ္ဖန္တိ၊ ဒိပယေ သဗ္ဗမေဝ စ။

၁-စုစ္စု (သီ) ၂-ဝရုဏော (က-သီ)

- ၁၃၅၂။ တိလကမကုလသာလမလ္လိကာနံ၊  
ကကုဓကပိတ္တကကုန္ဒကဠိနံ။  
ကုရဝကကရဝီရပါဠုလီနံ၊  
ကုသုမမိဒံ ပန ယာဝဇီဝိကံ။
- ၁၃၅၃။ အဗ္ဗ'ဗ္ဗာဠကဇမ္ဗူနံ၊ ဖလဉ္စ ပနသဿ စ။  
မာတုလုဂ်ကပိတ္တာနံ၊ ဖလံ တိန္တိဏိကဿ စ။
- ၁၃၅၄။ တာလဿ နာဠိကေရဿ၊ ဖလံ ခဇ္ဇူရိယာပိ စ။  
လဗုဇဿ စ စောစဿ၊ မောစဿ မရုကဿ စ။
- ၁၃၅၅။ ဗဒရဿ ကရမဒ္ဒဿ၊ ဖလံ ဝါတိဂ်ဏဿ စ။  
ကုမ္ဘဏ္ဍတိပုသာနဉ္စ၊ ဖလံ ဧဠာလုကဿ စ။
- ၁၃၅၆။ ရာဇာယတနဖလံ ပုဿ-ဖလံ တိမ္ဗရုကဿ စ။  
ဝေမာဒိမနေကမ္ပိ၊ ဖလံ တံ ယာဝကာလိကံ။
- ၁၃၅၇။ တိဖလံ ပိပ္ပလီ ဇာတိ-ဖလဉ္စ ကဠုကပ္ပလံ။  
ဂေါဠဖလံ မိလဂ်ဉ္စ၊ တက္ကောလမရိစာနိ စ။
- ၁၃၅၈။ ဝေမာဒိနိ ဝုတ္တာနိ၊ အဝုတ္တာနိ စ ပါဠိယံ။  
ဖလာနိ ပန ဂစ္ဆန္တိ၊ ယာဝဇီဝိကသဂ်ဟံ။
- ၁၃၅၉။ ပနသ'ဗ္ဗာဠကဠိနိ၊ သာလဠိ လဗုဇဠိ စ။  
စိဉ္စာမိဗ္ဗဖလဠိနိ၊ ပေါက္ခရဠိ စ'သဗ္ဗသော။
- ၁၃၆၀။ ခဇ္ဇူရိကေတကာဒိနံ၊ တထာ တာလဖလဠိ စ။  
ဝေမာဒိနိ ဂစ္ဆန္တိ၊ ယာဝကာလိကသဂ်ဟံ။
- ၁၃၆၁။ ပုန္နာဂမရုကဠိနိ၊ သေလ္လဠိ တိဖလဠိ စ။  
ဝေမာဒိနိ အဠိနိ၊ နိဒ္ဒိဠာနိ အနာမိသေ။
- ၁၃၆၂။ သတ္တန္တံ ပန ဓညာနံ၊ အပရဏ္ဍာနမေဝ စ။  
ဝိဠိ ပနသသာလာနံ၊ လဗုဇ'ဗ္ဗာဠကဿ စ။

၁၃၆၃။ တာလပိဋ္ဌံ တထာ ခောတံ၊ ပိဋ္ဌံ ယံ ဒီရဝလ္လိယာ။  
ဝေမာဒိမနေကမ္ပိ၊ ကထိတံ ယာဝကာလိကံ။

၁၃၆၄။ အခောတံ တာလပိဋ္ဌဉ္စ၊ ပိဋ္ဌံ ယံ ဒီရဝလ္လိယာ။  
အဿဂန္ဓာဒိပိဋ္ဌဉ္စ၊ ဟောတိ တံ ယာဝဇီဝိကံ။

၁၃၆၅။ နိယျာသော ဥစ္ဆုနိဗ္ဗတ္တော၊ ဧကော သတ္တာဟကာလိကော။  
အဝသေသော စ ဟိဂံဒိ၊ နိယျာသော ယာဝဇီဝိကော။

၁၃၆၆။ မူလာဒိသု မယာ ကိဉ္စိ၊ မုခမတ္တံ နိဒဿိတံ။  
ဧတသေဝါနုသာရေန၊ သေသော ဧညယျော ဝိဘာဝိနာ။

၁၃၆၇။ “ဘုဒ္ဓိဿာမိ ဝိကာလေ”တိ၊ အာမိသံ ပဋိဂဏှတော။  
ကာလေ ဝိကာလသညိဿ၊ ကာလေ ဝေမတိကဿ စ။

၁၃၆၈။ ဒုက္ကဋံ၊ ကာလသညိဿ၊ အနာပတ္တိ ပကာသိတာ။  
ဣဒံ ဇဠကလောမေန၊ သမုဋ္ဌာနာဒိနာ သမံ။

ဝိကာလဘောဇနကထာ။

၁၃၆၉။ ဘောဇနံ သန္တိမိံ ကတွာ၊ ခါဒနံ ဝါပိ ယော ပန။  
ဘုဇ္ဇေယျ ဝါပိ ခါဒေယျ၊ တဿ ပါစိတ္တိယံ သိယာ။

၁၃၇၀။ ဘိက္ခု ယံ သာမဏေရာနံ၊ ပရိစ္စတေတျ’နာလယော။  
နိဒဟိတွာ သစေ တဿ၊ ဒေန္တိ တံ ပုန ဝဇ္ဇတိ။

၁၃၇၁။ သယံ ပဋိဂ္ဂဟေတွာန၊ အပရိစ္စတ္တမေဝ ယံ။  
ဒုတိယေ ဒိဝသေ တဿ၊ နိဟိတံ တံ န ဝဇ္ဇတိ။

၁၃၇၂။ တတော အဇ္ဈောဟရန္တဿ၊ ဧကသိတ္တမ္ပိ ဘိက္ခုနော။  
ပါစိတ္တိ ကထိတာ သုဒ္ဓါ၊ သုဒ္ဓစိတ္တေန တာဒိနာ။

၁၃၇၃။ အကပ္ပိယေသု မံသေသု၊ မနုဿံသေဝ မံသကေ။  
ထုလ္လစ္စယေန ပါစိတ္တိ၊ ဒုက္ကဋေန သဟေတရေ။

- ၁၃၇၄။ ယာမကာလိကသင်္ခါတံ၊ ပါစိတ္တိ ပရိဘုဉ္ဇတော။  
ဒုက္ကဋ္ဌာပတ္တိယာ သဒ္ဓိံ၊ အာဟာရတ္ထာယ ဘုဉ္ဇတော။
- ၁၃၇၅။ သစေ ပဝါရိတော ဟုတွာ၊ အန္တံ အနတိရိတ္တကံ။  
ဘုဉ္ဇတော ပကတံ တဿ၊ ဟောတိ ပါစိတ္တိယဒ္ဓယံ။
- ၁၃၇၆။ ထုလ္လစ္စယေန သဒ္ဓိံ ဒွေ၊ မံသေ မာနုသကေ သိယံ။  
သေသေ အကပ္ပိယေ မံသေ၊ ဒုက္ကဋ္ဌေန သဟ ဒ္ဓယံ။
- ၁၃၇၇။ ယာမကာလိကသင်္ခါတံ၊ ဘုဉ္ဇတော သတိ ပစ္စယေ။  
သာမိသေန မုခေန ဒွေ၊ ဧကမေဝ နိရာမိသံ။
- ၁၃၇၈။ တမေဝဇ္ဈောဟရန္တဿ၊ အာဟာရတ္ထာယ ဧကဝလံ။  
ဒ္ဓိသု တေသု ဝိကပ္ပေသု၊ ဒုက္ကဋ္ဌံ ပန ဝနုတိ။
- ၁၃၇၉။ ဝိကာလေ ဘုဉ္ဇတော သုဒ္ဓိံ၊ သဒ္ဓိမိပစ္စယာပိ စ။  
ဝိကာလဘောဇနာ စေဝ၊ ဟောတိ ပါစိတ္တိယဒ္ဓယံ။
- ၁၃၈၀။ မံသေ ထုလ္လစ္စယဇ္ဈေဝ၊ ဒုက္ကဋ္ဌမ္ပိ စ ဝနုတိ။  
မနုဿမံသေ သေသေ စ၊ ယထာနုက္ကမတော ဒ္ဓယံ။
- ၁၃၈၁။ နတ္ထေဝါ'နတိရိတ္တမ္ပိ၊ ဝိကာလေ ပရိဘုဉ္ဇတော။  
ဒေါသော သဗ္ဗဝိကပ္ပေသု၊ ဘိက္ခုနော တဒ္ဓိမိတ္တကော။
- ၁၃၈၂။ ဝိကာလပစ္စယာ ဝါပိ၊ န ဒေါသော ယာမကာလိကေ။  
သတ္တာဟကာလိကံ ယာဝ-ဇီဝိကံ ပဋိဂဏှတော။
- ၁၃၈၃။ အာဟာရဿေဝ အတ္ထာယ၊ ဂဟဏေ ဒုဝိဓဿ တု။  
အဇ္ဈောဟာရပယောဂေသု၊ ဒုက္ကဋ္ဌံ တု နိရာမိသေ။
- ၁၃၈၄။ အထ အာမိသသံသဋ္ဌံ၊ ဂဟေတွာ ဌပိတံ သစေ။  
ပုန အဇ္ဈောဟရန္တဿ၊ ပါစိတ္တေဝ ပကာသိတာ။
- ၁၃၈၅။ ကာလော ယာမော စ သတ္တာဟံ၊ ဣတိ ကာလတ္တယံ ဣဒံ။  
အတိက္ကမယတော ဒေါသော၊ ကာလံ တံ တံ တု ကာလိကံ။
- ၁၃၈၆။ အတ္တနာ တီဏိ သဒ္ဓိန္န- ရသာနိ ဣတရာနိ ဟိ။  
သဘာဝမုပနေတေဝ၊ ယာဝကာလိကမတ္တနော။

၁၃၈၇။ စေမေဝ စ သေသေသု၊ ကာလိကေသု ဝိနိဒ္ဓိသေ။  
ဣမေသု ပန သဗ္ဗေသု၊ ကာလိကေသု စတုသ္မပိ။

၁၃၈၈။ ကာလိကဒ္ဓယမာဒိမှိ၊ အန္တောရုတ္တန္တ သန္တိမိ။  
ဥဘယမ္ပိ န ဟောတေဝ၊ ပစ္ဆိမံ ကာလိကဒ္ဓယံ။

၁၃၈၉။ အကပ္ပိယာယ ကုဋိယာ၊ ဝုတ္တေနန္တဒ္ဓယေန တံ။  
ဂဟိတံ တဒဟေ ဝါပိ၊ ဒ္ဓယံ ပုဗ္ဗံ န ဝဇ္ဇတိ။

၁၃၉၀။ မုခသန္တိမိ နာမာယံ၊ အန္တောရုတ္တံ န ကပ္ပတိ။  
ဣတိ ဝုတ္တံ ဒဋ္ဌံ ကတွာ၊ မဟာပစ္စရိယံ<sup>၁</sup> ပန။

၁၃၉၁။ န ဒေါသော နိဒဟိတွာပိ၊ ပဌမံ ကာလိကတ္တယံ။  
တံ တံ သကံ သကံ ကာလ- မနတိက္ကမ္မ ဘုဉ္ဇတော။

၁၃၉၂။ တထာ ဥမ္မတ္တကာဒိနံ၊ အနာပတ္တိ ပကာသိတာ။  
သမ'မေဋ္ဌကလောမေန၊ သမုဋ္ဌာနာဒိနာ ဣဒိ။

သန္တိမိကာရကထာ။

၁၃၉၃။ ဟောဇနာနိ ပဏီတာနိ၊ အဂိလာနော ပနတ္တနော။  
အတ္ထာယ ဝိညာပေတွာန၊ ပါစိတ္တိ ပရိဘုဉ္ဇတော။

၁၃၉၄။ “သပ္ပိနာ ဒေဟိ ဘတ္တံ မေ၊ သသပ္ပိ” သပ္ပိမိဿကံ။  
သပ္ပိဘတ္တန္တ ဒေဟိ”တိ၊ ဝိညာပေန္တဿ ဒုက္ကဋံ။

၁၃၉၅။ ဝိညာပေတွာ တထာ တံ စေ၊ ဒုက္ကဋံ ပဋိဂဏှတော။  
ပုန အဇ္ဈောဟရန္တဿ၊ ပါစိတ္တိ ပရိယာပုတာ။

၁၃၉၆။ သုဒ္ဓါနိ သပ္ပိအာဒိနိ၊ ဝိညာပေတွာန ဘုဉ္ဇတော။  
သေခိယေသုပိ ဝိညတ္တိ၊ ဒုက္ကဋံ ပရိဒီပယေ။

၁၃၉၇။ တသ္မာ ပဏီတသံသဋ္ဌံ၊ ဝိညာပေတွာဝ ဘုဉ္ဇတော။  
သတ္တဓညမယံ ဘတ္တံ၊ ပါစိတ္တိယမုဒီရယေ။

၁-ဝိ-၄ ၃-၃၈၁-ဝိဋ္ဌေ။

၂-ဝိ- ၂-၁၁၉၊ ဝိ-၄ ၃-၁၀၆-၁၀၇-ဝိဋ္ဌေသု။

၁၃၉၈။ သစေ “ဂေါသပ္ပိနာ မယံ၊ ဒေဟိ ဘတ္တ”န္တိ ယာစိတော။  
အဇိယာ သပ္ပိအာဒိဟိ၊ ဝိသင်္ကေတံ ဒဒါတိ စေ။

၁၃၉၉။ “သပ္ပိနာ ဒေဟိ” ဝုတ္တော စေ၊ နဝနိတာဒိကေသုပိ။  
ဒေတိ အညတရေန’ဿ၊ ဝိသင်္ကေတန္တိ ဒိပိတံ။

၁၄၀၀။ ယေန ယေန ဟိ ဝိညတ္တံ၊ တသ္မိ’ မူလေပိ တဿ ဝါ။  
လဒ္ဓေပိ ပန တံ လဒ္ဓံ၊ ဟောတိယေဝ န အညထာ။

၁၄၀၁။ ဌပေတွာ သပ္ပိအာဒိနိ၊ အာဂတာနိ ဟိ ပါဠိယံ။  
အညေဟိ ဝိညာပေန္တဿ၊ ဟောတိ အာပတ္တိ ဒုက္ကဋ်။

၁၄၀၂။ သဗ္ဗေဟိ သပ္ပိအာဒိဟိ၊ ဝိညာပေတွာ ဝ ဧကတော။  
ဘုဉ္ဇတေ’ကရသံ ကတွာ၊ နဝ ပါစိတ္တိယော မတာ။

၁၄၀၃။ အကပ္ပိယေန ဝုတ္တေပိ၊ သပ္ပိနာ ဒေတိ တေန စေ။  
ဂဟဏေ ပရိဘောဂေပိ၊ ဒုက္ကဋ် ပရိဒိပိတံ။

၁၄၀၄။ ဂိလာနဿ ဂိလာနောတိ၊ သညိနော ဝိမတိဿ ဝါ။  
ဒုက္ကဋ် မုနိနာ ဝုတ္တံ၊ အနာပတ္တိ ပကာသိတာ။

၁၄၀၅။ ဂိလာနကာလေ ဝိညတ္တ- မဂိလာနဿ ဘုဉ္ဇတော။  
ဂိလာနဿာ’ဝသေသံ ဝါ၊ ဉ္ဇတကာဒိနမေဝ ဝါ။

၁၄၀၆။ ဣဒံ စတုသမုဋ္ဌာနံ၊ ကာယတော ကာယဝါစတော။  
ကာယစိတ္တာ တထာ ကာယ- ဝါစာစိတ္တတ္ထယာပိ စ။

ပဏီတဘောဇနကထာ။

၁၄၀၇။ ဝိအဒိန္နံ ဟိ မုခဒ္ဓါရံ၊ အာဟာရံ အာဟရေယျ ယော။  
ဒန္တပေါနော’ဒကံ ဟိတွာ၊ တဿ ပါစိတ္တိယံ သိယာ။

၁၄၀၈။ ဟတ္ထပါသော’ဘိနိဟာရော၊ မဇ္ဈိမု’စ္စာရဏက္ခမော။  
မနုဿော ဝါ’မနုဿော ဝါ၊ ဒေတိ ကာယာဒိနာ တိဓာ။

- ၁၄၀၉။ ပဋိဂ္ဂဏှာတိ တံ ဘိက္ခု၊ ဒီယမာနံ သစေ ဒ္ဓိဓာ။  
ဧဝံ ပဉ္စင်္ဂသံယောဂေ၊ ဂဟဏံ တဿ ရူဟတိ။
- ၁၄၁၀။ ဒါယကော ဂဂနဋ္ဌော စေ၊ ဘူမဋ္ဌော စေတရော သိယာ။  
ဘူမဋ္ဌဿ စ သီသေန၊ ဂဂနဋ္ဌဿ ဒေဟိနော။
- ၁၄၁၁။ ယ'မာသန္တတရံ အင်္ဂံ၊ ဩရိမန္တေန တဿ တု။  
ဒါတုံ ဝါပိ ဂဟေတုံ ဝါ၊ ဝိနာ ဟတ္ထံ ပသာရိတံ။
- ၁၄၁၂။ ဟတ္ထပါသော မိနေတဗ္ဗော၊ နဂဋ္ဌာဒိသ္မ'ယံ နယော။  
ဧဝရူပေ ပန ဌာနေ၊ ဌတွာ စေ ဒေတိ ဝဇ္ဇတိ။
- ၁၄၁၃။ ပက္ခိ ဝါ မုခတုဏှေန၊ ဟတ္ထိ သောဏှာယ ဝါ ပန။  
သစေ ယံ ကိဉ္စိ ပုပ္ဖံ ဝါ၊ ဖလံ ဝါ ဒေတိ ဝဇ္ဇတိ။
- ၁၄၁၄။ ဘတ္တဗျဉ္ဇနပုဏှာနိ၊ ဘာဇနာနိ ဗဟူနိပိ။  
သီသေနာ'ဒါယ ဘိက္ခုဿ၊ ဂန္တော ကဿစိ သန္တိကံ။
- ၁၄၁၅။ ဤသကံ ပန ဩနတွာ၊ “ဂဏှာ”တိ ယဒိ ဘာသတိ။  
တေန ဟတ္ထံ ပသာရေတွာ၊ ဖေ. ဌိမံ ပန ဘာဇနံ။
- ၁၄၁၆။ ပဋိစ္စိတဗ္ဗံ တံ ဧက- ဒေသေနာပိ စ ဘိက္ခုနာ။  
ဟောန္တိ ဧတ္တာဝတာ တာနိ၊ ဂဟိတာနေဝ သဗ္ဗသော။
- ၁၄၁၇။ တတော ပဋ္ဌာယ တံ သဗ္ဗံ၊ ဩရောပေတွာ ယထာသုခံ။  
ဥဒ္ဓါဋ္ဌေတွာ တတော ဣဋ္ဌံ၊ ဂဟေတုံ ပန ဝဇ္ဇတိ။
- ၁၄၁၈။ ပစ္စိအာဒိမိ ဝတ္တဗ္ဗ- မတ္ထိ ကိ' ဧကဘာဇနေ။  
ကာဇဘတ္ထံ ဟရန္တော စေ၊ ဩနတွာ ဒေတိ ဝဇ္ဇတိ။
- ၁၄၁၉။ တိ'သဟတ္ထော သိယာ ဝေဋ္ဌ၊ အန္တေသု စ ဒုဝေ ဃဋ္ဌာ။  
သပ္ပိနော၊ ဂဟိတေ'ကသ္မိ'၊ သဗ္ဗံ ဂဟိတမေဝ တံ။
- ၁၄၂၀။ ဗဟုပတ္တာ စ မဉ္ဇေ ဝါ၊ ပီဋေ ဝါ ကဋ္ဌသာရကေ။  
ဌပိတာ ဒါယကော ဟတ္ထ- ပါသေ ဌတွာန ဒေတိ စေ။
- ၁၄၂၁။ ပဋိဂ္ဂဟဏသညာယ၊ မဉ္ဇာဒီနိ သစေ ပန။  
နိသီဒတိ ဖုသိတွာ ယော၊ ယဉ္စ ပတ္တေသု ဒီယတိ။

- ၁၄၂၂။ ဂဟိတံ တေန တံ သဗ္ဗံ၊ ဟောတိယေဝ န သံသယော။  
ပဋိဂ္ဂဟေဿာမိစ္စေဝ၊ မဇ္ဇာဒိနိ သစေ ပန။
- ၁၄၂၃။ ဂဟိတံ ဟောတိ တံ သဗ္ဗံ၊ အာရဟိတွာ နိသီဒတိ။  
အာဟစ္စ ကုစ္ဆိယာ ကုစ္ဆိံ၊ ဌိတာ ပတ္တာ ဟိ ဘူမိယံ။
- ၁၄၂၄။ ယံ ယံ အင်္ဂုလိယာ ဝါပိ၊ ဖုသိတွာ သူစိယာပိ ဝါ။  
နိသိန္ဓော တတ္ထ တတ္ထေဝ၊ ဒီယမာနံ တု ဝဋ္ဋတိ။
- ၁၄၂၅။ ကဋ္ဌသာရေ မဟန္တသ္မိံ၊ တထာ ဟတ္ထတ္ထရာဒိသု။  
ဂဏှတော ဟတ္ထပါသသ္မိံ၊ ဝိဇ္ဇမာနေ တု ဝဋ္ဋတိ။
- ၁၄၂၆။ တတ္ထဇာတကပဏ္ဍေသု၊ ဂဟေတုံ န စ ဝဋ္ဋတိ။  
န ပနေတာနိ ကာယေန၊ ပဋိဗဒ္ဓါနိ ဟောန္တိ ဟိ။
- ၁၄၂၇။ အသံဟာရိမပါသာဏေ၊ ဖလကေ ဝါပိ တာဒိသေ။  
ခါဏုဗဒ္ဓေပိ ဝါ မဇ္ဇေ၊ ဂဟဏံ နေဝ ရူဟတိ။
- ၁၄၂၈။ တိန္တိဏိကာဒိပဏ္ဍေသု၊ ဘူမိယံ ပတ္ထဋေသု ဝါ။  
ဓာရေတု'မသမတ္ထတ္တာ၊ ဂဟဏံ န စ ရူဟတိ။
- ၁၄၂၉။ ဟတ္ထပါသမတိက္ကမ္ပ၊ ဒီသဒဏ္ဍေန ဒေတိ စေ။  
ဝတ္ထဗ္ဗော ဘိက္ခုနာ'ဂန္ဓာ၊ ဒေဟိတိ ပရိဝေသကော။
- ၁၄၃၀။ သစေ ပတ္ထေ ရဇော ဟောတိ၊ ဓောဝိတဗ္ဗော ဇလေ သတိ။  
တသ္မိံ အသတိ ပုဋ္ဌိတွာ၊ ဂဟေတဗ္ဗော အသေသတော။
- ၁၄၃၁။ ပိဏ္ဍာယ ဝိစရန္တဿ၊ ရဇံ ပတတိ စေ ပန။  
ဘိက္ခာ ပဋိဂ္ဂဟေတွာဝ၊ ဂဟေတဗ္ဗော ဝိဇာနတာ။
- ၁၄၃၂။ အပ္ပဋိဂ္ဂဟိတေ ဘိက္ခံ၊ ဂဏှတော ပန ဒုက္ကဋ်။  
ပဋိဂ္ဂဟေတွာ'နာပတ္တိ၊ ပစ္ဆာ တံ ပရိဘုဉ္ဇတော။
- ၁၄၃၃။ “ပဋိဂ္ဂဟေတွာ ဒေထာ”တိ၊ ဝုတ္ထေ တံ ဝစနံ ပန။  
အသုတွာ'နာဒိယိတွာ ဝါ၊ ဒေန္တိ စေ နတ္ထိ ဒုက္ကဋ်။
- ၁၄၃၄။ ပစ္ဆာ ပဋိဂ္ဂဟေတွာဝ၊ ဂဟေတဗ္ဗံ ဝိဇာနတာ။  
သစေ ရဇံ နိပါတေတိ၊ မဟာဝါတော တတော တတော။

၁၄၃၅။ န သက္ကာ စ သိယာ ဘိက္ခံ၊ ဂဟေတုံ ယဒိ ဘိက္ခုနာ။  
အညဿ ဒါတုကာမေန၊ ဂဟေတုံ ပန ဝဇ္ဇတိ။

၁၄၃၆။ သာမဏေရဿ တံ ဒတွာ၊ ဒိန္နံ ဝါ တေန တံ ပုန။  
တဿ ဝိဿာသတော ဝါပိ၊ ဘုဒ္ဓိတုံ ပန ဝဇ္ဇတိ။

၁၄၃၇။ ဘိက္ခာစာရေ သစေ ဘတ္တံ၊ သရဇံ ဒေတိ ဘိက္ခုနော။  
“ပဋိဂ္ဂဟေတွာ ဘိက္ခံ တံ၊ ဂဏှ ဝါ ဘုဒ္ဓ ဝါ”တိ စ။

၁၄၃၈။ ဝတ္ထဗ္ဗော သော တထာ တေန၊ ကတ္ထဗ္ဗဉ္စေ ဘိက္ခုနာ။  
ရဇံ ဥပရိ ဘတ္တဿ၊ တဿု’ပွဝတိ စေ ပန။

၁၄၃၉။ ကဋ္ဌိကံ တု ပဝါဟေတွာ၊ ဘုဒ္ဓိတဗ္ဗံ ယထာသုခံ။  
အန္တော ပဋိဂ္ဂဟေတဗ္ဗံ၊ ပဝိဋ္ဌံ တု သစေ ပန။

၁၄၄၀။ ပတိတံ သုက္ခဘတ္တေ စေ၊ အပနိယာဝံ တံ ရဇံ။  
သုခမံ စေ သဘတ္တဗ္ဗိ၊ ဘုဒ္ဓိတဗ္ဗံ ယထာသုခံ။

၁၄၄၁။ ဥဠုကေနာ’ဟရိတွာပိ၊ ဒေန္တဿ ပဌမံ ပန။  
ထေဝေါ ဥဠုကံတော ပတ္တေ၊ သစေ ပတတိ ဝဇ္ဇတိ။

၁၄၄၂။ ဘတ္တေ အာကိရမာနေ တု၊ စရုကေန တတော ပန။  
မသိ ဝါ ဆာရိကာ ဝါပိ၊ သစေ ပတတိ ဘာဇနေ။

၁၄၄၃။ တဿ စာ’ဘိဟဋ္ဌတ္တာပိ၊ န ဒေါသော ဥပလဗ္ဗတိ။  
အနန္တရဿ ဘိက္ခုဿ၊ ဒီယမာနံ တု ပတ္တတော။

၁၄၄၄။ ဥပ္ပဘိတွာ သစေ ပတ္တေ၊ ဣတရဿ စ ဘိက္ခုနော။  
ပတတိ ဝဇ္ဇတေဝါ’ယံ၊ ပဋိဂ္ဂဟိတမေဝ တံ။

၁၄၄၅။ ပါယာသဿ စ ပူရေတွာ၊ ပတ္တံ စေ ဒေန္တိ ဘိက္ခုနော။  
ဥဏှတ္တာ ပန တံ ဟေဋ္ဌာ၊ ဂဟေတုံ န စ သက္ကတိ။

၁၄၄၆။ ဝဇ္ဇဘိတိ စ နိဒ္ဒိဋ္ဌံ၊ ဂဟေတုံ မုခဝဋ္ဋိယံ။  
န သက္ကာ စေ ဂဟေတဗ္ဗော၊ တထာ အာဓာရကေနပိ။

- ၁၄၄၇။ သစေ အာသနသာလာယံ၊ ဂဟေတွာ ပတ္တမတ္တနော။  
နိဒ္ဒါယတိ နိသိန္ဓောဝ၊ ဒီယမာနံ န ဇာနတ်။
- ၁၄၄၈။ နေဝါဟရိယမာနံ ဝါ၊ အပ္ပဋိဂ္ဂဟိတမေဝ တံ။  
အာဘောဂံ ပန ကတွာ စေ၊ နိသိန္ဓော ဟောတိ ဝဇ္ဇတိ။
- ၁၄၄၉။ သစေ ဟတ္ထေန မုဗ္ဗိတွာ၊ ပတ္တံ အာဓာရကမ္ပိ ဝါ။  
ပေဇ္ဇေတွာ ပန ပါဒေန၊ နိဒ္ဒါယတိ ဟိ ဝဇ္ဇတိ။
- ၁၄၅၀။ ပါဒေနာ'ဓာရကံ အက္က- မိတွာပိ ပဋိဂဏှတော။  
ဇာဂရဿာပိ ဟောတေဝ၊ ဂဟဏသ္မိံ အနာဒရော။
- ၁၄၅၁။ တသ္မာ တံ န စ ကာဘဗ္ဗံ၊ ဘိက္ခုနာ ဝိနယညနာ။  
ယံ ဒီယမာနံ ပတတိ၊ ဂဟေတုံ တံ တု ဝဇ္ဇတိ။
- ၁၄၅၂။ ဘုဇ္ဇန္တာနဇ္ဇ ဒန္တာ ဝါ၊ ဒီယန္တိပိ နခါပိ ဝါ။  
တထာ ပတ္တဿ ဝဏ္ဏော ဝါ၊ အဗ္ဗောဟာရနယော အယံ။
- ၁၄၅၃။ သတ္ထကေန'တ္ထုအာဒိနိ၊ ဖာလေန္တာနံ သစေ မလံ။  
ပညာယတိ ဟိ တံ တေသု၊ သိယာ နဝသမုဋ္ဌိတံ။
- ၁၄၅၄။ ပဋိဂ္ဂဟေတွာ တံ ပစ္ဆာ၊ ခါဒိတဗ္ဗံ တု ဘိက္ခုနာ။  
န ပညာယတိ စေ တသ္မိံ၊ မလံ ဝဇ္ဇတိ ခါဒိတုံ။
- ၁၄၅၅။ ပိသန္တာနမ္ပိ ဘေသဇ္ဇံ၊ ကောဇ္ဇေန္တာနမ္ပိ ဝါ တထာ။  
နိသဒေါ'ဒုက္ခလာဗီနံ၊ ဒီယနေပိ အယံ နယော။
- ၁၄၅၆။ ဘေသဇ္ဇတ္ထာယ တာပေတွာ၊ ဝါသိံ ဒီရေ ဒိပန္တိ စေ။  
ဥဋ္ဌေတိ နိလိကာ တတ္ထ၊ သတ္ထကေ ဝိယ နိစ္ဆယော။
- ၁၄၅၇။ သစေ အာမကတက္ကေ ဝါ၊ ဒီရေ ဝါ ပက္ခိပန္တိ တံ။  
သာမပါကနိမိတ္တမှာ၊ န တု မုစ္ဆတိ ဒုက္ကဋာ။
- ၁၄၅၈။ ပိဏ္ဏာယ ဝိစရန္တဿ၊ ဝဿကာလေသု ဘိက္ခုနော။  
ပတ္တေ ပတတိ စေ တောယံ၊ ကိလိဋ္ဌံ ကာယဝတ္ထတော။
- ၁၄၅၉။ ပစ္ဆာ ပဋိဂ္ဂဟေတွာ တံ၊ ဘုဗ္ဗိတဗ္ဗံ ယထာသုခံ။  
ဧသေဝ စ နယော ဝုတ္တော၊ ရုက္ခမူလေပိ ဘုဇ္ဇတော။

၁၄၆၀။ သတ္တာဟံ ပန ဝဿန္တေ၊ ဒေဝေ သုဒ္ဓံ ဇလံ သစေ။  
အပ္ပောကာသေပိ ဝါ ပတ္တေ၊ တောယံ ပတတိ ဝဇ္ဇတိ။

၁၄၆၁။ သြဒနံ ပန ဒေန္တေန၊ သာမဏေရဿ ဘိက္ခုနာ။  
ဒါတဗ္ဗော အတ္ထုပန္တေန၊ တဿ ပတ္တဂတောဒနံ။

၁၄၆၂။ ပဋိဂ္ဂဟေတွာ ဝါ ပတ္တံ၊ ဒါတဗ္ဗော တဿ သြဒနော။  
ဆုပိတွာ ဒေတိ စေ ဘတ္တံ၊ တံ ပနုဂ္ဂဟိတံ သိယာ။

၁၄၆၃။ အညဿ ဒါတုကာမေန၊ ပရိစ္စတ္တံ သစေ ပန။  
ယာဝ ဟတ္တဂတံ တာဝ၊ ပဋိဂ္ဂဟိတမေဝ တံ။

၁၄၆၄။ “ဂဏှာ”တိ နိရပေက္ခောဝ၊ ပတ္တမာဓာရဏေ ဌိတံ။  
သစေ ဝဒတိ ပစ္ဆာ တံ၊ ပဋိဂ္ဂဏှေယျ ပဏှိတော။

၁၄၆၅။ သာပေက္ခောယေဝ ယော ပတ္တံ၊ ဌပေတွာ’ဓာရဏေ ပန။  
“ဧတ္ထော ပူဝမ္ဗိ ဘတ္တံ ဝါ၊ ကိဉ္စိ ဂဏှာ”တိ ဘာသတိ။

၁၄၆၆။ သာမဏေရောပိ တံ ဘတ္တံ၊ ဓောဝံတွာ ဟတ္တမတ္တနော။  
အတ္တပတ္တဂတံ ဘတ္တံ၊ အဗုသိတွာ သစေ ပန။

၁၄၆၇။ ပက္ခိပန္တော သတက္ခတ္တံ၊ ဥဒ္ဓရိတွာပိ ဂဏှတု။  
တံပဋိဂ္ဂဟဏေ ကိစ္စံ၊ ပုန တဿ န ဝိဇ္ဇတိ။

၁၄၆၈။ အတ္တပတ္တဂတံ ဘတ္တံ၊ ဗုသိတွာ ယဒိ ဂဏှတိ။  
ပစ္ဆာ ပဋိဂ္ဂဟေတဗ္ဗံ၊ သံသဋ္ဌတ္တာ ပရေန တံ။

၁၄၆၉။ ဘိက္ခုနံ ယာဂုအာဒိနံ၊ ပစနေ ဘာဇနေ ပန။  
ပက္ခိပိတွာ ဌပေန္တေန၊ အညဿတ္ထာယ သြဒနံ။

၁၄၇၀။ ဘာဇနံ’ပရိ ဟတ္ထေသု၊ သာမဏေရဿ ပက္ခိပေ။  
ပတိဘံ ဟတ္တတော တသ္မိံ၊ န ကရောတိ အကပ္ပိယံ။

၁၄၇၁။ ပရိစ္စတ္တံ ဟိ တံ ဧဝံ၊ အကတွာ’ကိရတေဝ စေ။  
ဘုဉ္စိတဗ္ဗံ တု တံ ကတွာ၊ ပတ္တံ ဝိယ နိရာမိသံ။

၁၄၇၂။ သစေ ယာဂုကုဋံ ပုဏှံ၊ သာမဏေရော ဟိ ဒုဗ္ဗလော။  
ဘိက္ခု ပဋိဂ္ဂဟာပေတံ၊ န သက္ကောတိ ဟိ တံ ပုန။

- ၁၄၇၃။ ကုဋ္ဌဿ ဂိဝံ ပတ္တဿ၊ ဌပေတွာ မုခဝဋ္ဋိယံ။  
ဘိက္ခုနာ ဥပနိတဿ၊ အာဝဇ္ဇေတိ ဟံ ဝဋ္ဋတိ။
- ၁၄၇၄။ အထ ဝါ ဘူမိယံယေဝ၊ ဟတ္ထေ ဘိက္ခု ဌပေတိ စေ။  
အာရောပေတိ ပဝဋ္ဋေတွာ၊ တတ္ထ စေ ပန ဝဋ္ဋတိ။
- ၁၄၇၅။ ဘတ္တပစ္ဆ၊'စ္ဆ၊ဘာရေသု၊ အယမေဝ ဝိနိစ္ဆယော။  
ဒွေ တယော သာမဏေရာ ဝါ၊ ဒေန္တိ စေ ဂဟဏူပဂံ။
- ၁၄၇၆။ ဘာရမေကဿ ဘိက္ခုဿ၊ ဂဟေတုံ ပန ဝဋ္ဋတိ။  
ဧကေန ဝါ တထာ ဒိန္တိ၊ ဂဏှန္တိ ဒွေ တယောပိ ဝါ။
- ၁၄၇၇။ မဇ္ဇဿ ပါဒေ ဝိဋ္ဌဿ၊ ပါဒေ တေလသဋ္ဌာဒိကံ။  
လဂ္ဂေန္တိ တတ္ထ ဘိက္ခုဿ၊ ဝဋ္ဋေတေဝ နိသိဒိတုံ။
- ၁၄၇၈။ အပ္ပဋိဂ္ဂဟိတံ ဟေဋ္ဌာ-မဇ္ဇေ စေ တေလထာလကံ<sup>၁</sup>။  
သမ္ပုဇ္ဇန္တော<sup>၂</sup> စ ဘဋ္ဌေတိ၊ န ပန'ဂ္ဂဟိတံ သိယာ။
- ၁၄၇၉။ ပဋိဂ္ဂဟိတသညာယ၊ အပ္ပဋိဂ္ဂဟိတံ ပန။  
ဂဏှိတွာ ပုန တံ ဥတွာ၊ ဌပေတုံ တတ္ထ ဝဋ္ဋတိ။
- ၁၄၈၀။ ဝိဝရိတွာ သစေ ပုဗ္ဗေ၊ ဌပိတံ ပိဟိတမ္ပိ စ။  
တထေဝ တံ ဌပေတဗ္ဗံ၊ ကတ္တဗ္ဗံ န ပနညထာ။
- ၁၄၈၁။ ဗဟိ ဌပေတိ စေ တေန၊ ဆုပိတဗ္ဗံ န တံ ပုန။  
ယဒိ ဆုပတိ စေ ဥတွာ၊ တံ ပန'ဂ္ဂဟိတံ သိယာ။
- ၁၄၈၂။ ပဋိဂ္ဂဟိတတေလသ္မိ<sup>၁</sup>၊ ဥဋ္ဌေတိ ယဒိ ကဏှကာ။  
သိ<sup>၂</sup>ဂိဝေရာဒိကေ မူလေ၊ သနစုဏှမ္ပိ ဝါ တထာ။
- ၁၄၈၃။ တံသမုဋ္ဌာနတော သဗ္ဗံ၊ တညေဝါတိ ပဝုစ္စတိ။  
ပဋိဂ္ဂဟဏကိစ္စံ တု၊ တသ္မိ<sup>၁</sup> ပုန န ဝိဇ္ဇတိ။
- ၁၄၈၄။ တာလံ ဝါ နာဋိကေရံ ဝါ၊ အာရဋ္ဌော ကောစိ ပုဂ္ဂလော။  
တတြဋ္ဌော တာလပိဏှိ<sup>၁</sup> သော၊ ဩတာရေတွာန ရဇ္ဈယာ။

---

၁-မဇ္ဇ တေလဿ ထာလကံ (က) ၂-သမုဋ္ဌန္တော (က-သိ) ၃-ဋ္ဌ ၃-၁၅-ပိဋ္ဌေပိ။

- ၁၄၈၅။ သစေ ဝဒတိ “ဂဏှာ”တိ၊ န ဂဟေတဗ္ဗမေဝ စ။  
တမညော ပန ဘူမဋ္ဌော၊ ဂဟေတွာ ဒေတိ ဝဋ္ဋတိ။
- ၁၄၈၆။ ဆိန္ဒိတွာ စေ ဝတိ° ဥစ္ဆု၊ ဖလံ ဝါ ဒေတိ ဂဏှိတုံ။  
ဒဏှကေ အဖုသိတွာဝ၊ နိဂ္ဂတံ ပန ဝဋ္ဋတိ။
- ၁၄၈၇။ သစေ န ပုထုလော ဟောတိ၊ ပါကာရော အတိဥစ္စကော။  
အန္တောဋ္ဌိတဗဟိဋ္ဌာနံ၊ ဟတ္ထပါသော ပဟောတိ စေ။
- ၁၄၈၈။ ဥဒ္ဓံ ဟတ္ထသတံ ဂန္ဓာ၊ သမ္ပတ္တံ ပုန တံ ပန။  
ဂဏှတော ဘိက္ခုနော ဒေါသော၊ ကောစိ နေဂ္ဂ’ပလဗ္ဗတိ။
- ၁၄၈၉။ ဘိက္ခုနော သာမဏေရံ တု၊ ခန္ဓေန ဝဟတော သစေ။  
ဖလံ ဂဟေတွာ တတ္ထေဝ၊ နိသိန္ဓော ဒေတိ ဝဋ္ဋတိ။
- ၁၄၉၀။ အပရောပိ ဝဟန္တောဝ၊ ဘိက္ခုယော ကောစိ ပုဂ္ဂလော။  
ဖလံ ခန္ဓေ နိသိန္ဓဿ၊ ဘိက္ခုနော ဒေတိ ဝဋ္ဋတိ။
- ၁၄၉၁။ ဂဟေတွာ ဖလိနိ° သာခံ၊ ဆာယတ္ထံ ယဒိ ဂစ္ဆတိ။  
ပုန စိတ္တေ သမုပ္ပန္ဓေ၊ ခါဒိတုံ ပန ဘိက္ခုနော။
- ၁၄၉၂။ သာခံ ပဋိဂ္ဂဟာပေတွာ၊ ဖလံ ခါဒတိ ဝဋ္ဋတိ။  
မက္ခိကာနံ နိဝါရတ္ထံ၊ ဂဟိတာယပျ’ယံ နယော။
- ၁၄၉၃။ ကပ္ပိယံ ပန ကာရေတွာ၊ ပဋိဂ္ဂဏှာတိ တံ ပုန။  
ဘောတ္တုကာမော သစေ မူလ-ဂဟဏံယေဝ ဝဋ္ဋတိ။
- ၁၄၉၄။ မာတာပိတုနမတ္ထာယ၊ ဂဟေတွာ သပ္ပိအာဒိကံ။  
ဂစ္ဆန္တော အန္တရာမဂ္ဂေ၊ ယံ ဣစ္ဆတိ တတော ပန။
- ၁၄၉၅။ တံ သော ပဋိဂ္ဂဟာပေတွာ၊ ပရိဘုဉ္ဇတိ ဝဋ္ဋတိ။  
တံ ပဋိဂ္ဂဟိတံ မူလ-ဂဟဏံယေဝ ဝဋ္ဋတိ။
- ၁၄၉၆။ သာမဏေရဿ ပါထေယျ-တဏှာလေ ဘိက္ခု ဂဏှတိ။  
ဘိက္ခုဿ သာမဏေရောပိ၊ ဂဟေတွာ ပန ဂစ္ဆတိ။
- ၁၄၉၇။ တဏှာလေသု ဟိ ဒီဏေသု၊ အတ္တနာ ဂဟိတေသု သော။  
သစေ ယာဂုံ ပစိတွာန၊ တဏှာလေဟိ’တရေဟိပိ။

- ၁၄၉၈။ ဥဘိန္နံ ဒွီသု ပတ္တေသု၊ အာကိရိတွာ ပနတ္တနော။  
ယာဂုံ ဘိက္ခုဿ တံ ဒတွာ၊ သယံ ပိဝတိ တဿ စေ။
- ၁၄၉၉။ သန္တိမိပစ္စယာ နေဝ၊ န ဥဂ္ဂဟိတကာရဏာ။  
သာမဏေရဿ ပီတတ္တာ၊ ဒေါသော ဘိက္ခုဿ ဝိဇ္ဇတိ။
- ၁၅၀၀။ မာတာပိတုနမတ္ထာယ၊ တေလာဒိၐ ဟရတောပိ စ။  
သာခံ ဆာယာဒိအတ္ထာယ၊ ဣမဿ န ဝိသေသတာ။
- ၁၅၀၁။ တသ္မာ ဟိ'ဿ ဝိသေသဿ၊ စိန္တေတဗ္ဗံ တု ကာရဏံ။  
တဿ သာလယဘာဝံ တု၊ ဝိသေသံ တက္ကယာမဟံ။
- ၁၅၀၂။ တဏှုလေ ပန ဓောဝိတွာ၊ နိစ္စာလေတုံ ဟိ စေလကော'။  
န သက္ကောတိ သစေ တေ စ၊ တဏှုလေ ဘာဇနဗ္ဗိ စ။
- ၁၅၀၃။ ပဋိဂ္ဂဟေတွာ ဓောဝိတွာ၊ အာရောပေတွာ ပန'ဒ္ဓနံ။  
ဘိက္ခုနာ'ဂ္ဂိ န ကာတဗ္ဗော၊ ဝိဝရိတွာ ပိ ပက္ကတာ။
- ၁၅၀၄။ ဉ္စဘဗ္ဗာ ပက္ကကာလသ္မိၐ၊ ဩရောပေတွာ ယထာသုခံ။  
ဘုဇ္ဇိတဗ္ဗံ၊ န ပစ္စ'ဿ၊ ပဋိဂ္ဂဟဏကာရဏံ။
- ၁၅၀၅။ အာရောပေတွာ သစေ ဘိက္ခု၊ ဥဒ္ဓနံ သုဒ္ဓဘာဇနံ။  
ဥဒကံ ယာဂုအတ္ထာယ၊ တာပေတိ ယဒိ ဝဇ္ဇတိ။
- ၁၅၀၆။ တတ္ထေ ပန'ဒကေ ကောစိ၊ စေ ပက္ခိပတိ တဏှုလေ။  
တတော ပဋ္ဌာယ တေန'ဂ္ဂိ၊ န ကာတဗ္ဗောဝ ဘိက္ခုနာ။
- ၁၅၀၇။ ပဋိဂ္ဂဟေတွာ တံ ယာဂုံ၊ ပါတုံ ဝဇ္ဇတိ ဘိက္ခုနော။  
သစေ ပစတိ ပစ္စာ တံ၊ သာမပါကာ န မုစ္စတိ။
- ၁၅၀၈။ တတ္ထဇာတဖလံ က်ဉ္ဇိ၊ သဟ စာလေတိ ဝလ္လိယာ။  
တဿေဝ စ တတော လဒ္ဓိ၊ ဖလံ က်ဉ္ဇိ န ဝဇ္ဇတိ။
- ၁၅၀၉။ ဖလရက္ခံ ပရာမဋ္ဌုံ'၊ တ'မပဿယိတုမ္ပိ ဝါ။  
ကဏ္ဍကေ ဗန္ဓိတုံ ဝါပိ၊ ဘိက္ခုနော ကိရ ဝဇ္ဇတိ။

၁၅၁၀။ သဏ္ဍာသေန စ ဒီဃေန၊ ဂဟေတွာ ထာလကံ ပန။  
ပစတော ဘိက္ခုနော တေလံ၊ ဘသ္မံ ပတတိ တတ္ထ စေ။

၁၅၁၁။ အမုဉ္ဇန္တေန ဟတ္ထေန၊ ပစိတွာ တေလထာလကံ။  
ဩတာရေတွာဝ တံ ပစ္ဆာ၊ ပဋိဂ္ဂဏှေယျ ဝဋ္ဋတိ။

၁၅၁၂။ ပဋိဂ္ဂဟေတွာ အင်္ဂါရေ၊ တာနိ ဒါရူနိ ဝါ ပန။  
ဌပိတာနိ သစေ ဟောန္တိ၊ ပုဗ္ဗဂါဟောဝ ဝဋ္ဋတိ။

၁၅၁၃။ ဥစ္ဆု ခါဒတိ စေ ဘိက္ခု၊ သာမဏေရောပိ ဣစ္ဆတိ။  
“ဆိန္ဒိတွာ တွ’မိတော ဂဏှ”၊ ဣတံ ဝုတ္တော စ ဂဏှတိ။

၁၅၁၄။ နတ္ထေဝ အဝသေသဿ၊ ပဋိဂ္ဂဟဏကာရဏံ။  
ခါဒတော ဂုဋ္ဌပိဏှမ္ပိ၊ အယမေဝ ဝိနိစ္ဆယော။

၁၅၁၅။ ကာတုံ သာဂရတောယေန၊ လောဏကိစ္စံ တု ဝဋ္ဋတိ။  
ယာဝဇီဝိကသင်္ခါတံ<sup>၁</sup>၊ တောယတ္တာ န တု ဂစ္ဆတိ။

၁၅၁၆။ ဣဒံ ကာလဝိနိမ္မုတ္တံ၊ ဥဒကံ ပရိဒီပိတံ။  
နိဗ္ဗာနံ ဝိယ နိဗ္ဗာန- ကုသလေန မဟေသိနာ။

၁၅၁၇။ ဥဒကေန သမာ ဝုတ္တာ၊ ဟိမဿ ကရကာပိ စ။  
ကူပါဒီသု ဇလံ ပါတုံ၊ ဗဟလမ္ပိ စ ဝဋ္ဋတိ။

၁၅၁၈။ ခေတ္တေသု ကသိတဋ္ဌာနေ၊ ဗဟလံ တံ န ဝဋ္ဋတိ။  
သန္ဒိတွာ ယဒိ တံ ဂန္ဓာ<sup>၂</sup>၊ နဒိ<sup>၃</sup> ပူရေတိ ဝဋ္ဋတိ။

၁၅၁၉။ သောဗ္ဗေသု ကကုဓာဒီနံ၊ ဇလေ ပုပ္ဖသမာကုလေ။  
န ဉ္ဇယတိ ရသော တေသံ၊ န ပဋိဂ္ဂဟဏကာရဏံ။

၁၅၂၀။ သရေဏုကာနိ ပုပ္ဖါနိ၊ ပါနိယဿ သဋ္ဌေ ပန။  
ပက္ခိတ္တာနိ သစေ ဟောန္တိ၊ ပဋိဂ္ဂဏှေယျ တံ ပန။

၁၅၂၁။ ပဋိဂ္ဂဟေတွာ ဒေယျာနိ၊ ဝါသပုပ္ဖါနိ တတ္ထ ဝါ။  
ကမလ္လိကာသု ဒိန္နာသု၊ အဗ္ဗောဟာရောတိ ဝဋ္ဋတိ။

၁-ယာဝဇီဝိကသင်္ခံ တံ (က-သိ)

၂-သန္ဒိတွာပံ နဒိ<sup>၃</sup> ဂန္ဓာ (က)

၁၅၂၂။ အပ္ပဋိဂ္ဂဟိတဿေဝ၊ ဒန္တကဋ္ဌဿ ယော ရသော။  
အဇာနန္တဿ ပါစိတ္တိ၊ သော စေ ဝိသတိ ခါဒတော။

၁၅၂၃။ သရီရဋ္ဌေသု ဘူတေသု၊ ကိ° ဝဋ္ဋတိ? န ဝဋ္ဋတိ?  
ကပ္ပါကပ္ပိယမံသာနံ၊ ဒီရံ သဗ္ဗမ္ပိ ဝဋ္ဋတိ။

၁၅၂၄။ ကဏ္ဍက္ခိဂ္ဂုထကော ဒန္တ- မလံ မုတ္တံ ကရိသကံ။  
သေမံ သိဃံဏိကာ ခေဋ္ဌော၊ အဿု လောဏန္တိ ဝဋ္ဋတိ။

၁၅၂၅။ ယံ ပနေတ္ထ သကဋ္ဌာနာ၊ စဝိတွာ ပတိတံ သိယာ။  
ပတ္ထေ ဝါ ပန ဟတ္ထေ ဝါ၊ ပဋိဂ္ဂဏှေယျ တံ ပုန။

၁၅၂၆။ အင်္ဂလဂ္ဂ'မဝိစ္ဆန္တံ၊ ပဋိဂ္ဂဟိတမေဝ တံ။  
ဥဏှယာဂံ ပိဝန္တဿ၊ သေဒေါ ဟတ္ထေသု ဇာယတိ။

၁၅၂၇။ ပိဏှာယ ဝိစရန္တဿ၊ သေဒေါ ဟတ္ထာနုသာရတော။  
ဩရောဟတိ သစေ ပတ္တံ၊ န ပဋိဂ္ဂဟဏကာရဏံ။

၁၅၂၈။ သာမံ ဂဟေတွာ စတ္တာရိ၊ ဝိကဋ္ဌာနိ နဒါယကေ°။  
သပ္ပဒဋ္ဌက္ခဏေယေဝ၊ န ဒေါသော ပရိဘုဉ္ဇတော။

၁၅၂၉။ ပထဝိ° မတ္တိကတ္ထာယ၊ ခဏိတုံ ဆိန္ဒိတုမ္ပိ ဝါ။  
တရုမ္ပိ ဆာရိကတ္ထာယ၊ ဘိက္ခုနော ပန ဝဋ္ဋတိ။

၁၅၃၀။ အစ္ဆေဒဂါဟနိရပက္ခနိသဇ္ဇတော စ၊  
သိက္ခပဟာနမရဏေဟိ စ လိင်္ဂဘောဒါ။  
ဒါနေန တဿ စ ပရဿ အဘိက္ခုကဿ၊  
သဗ္ဗံ ပဋိဂ္ဂဟဏ'မေတိ ဝိနာသမေဝံ။

၁၅၃၁။ ဒုရူပစိဏှေ နိဒ္ဒိဋ္ဌံ၊ ဂဟဏုဂ္ဂဟိတဿပိ။  
အန္တောဝုတ္ထေ သယံပက္ကေ၊ အန္တောပက္ကေ စ ဒုက္ကဋ္ဌံ။

၁၅၃၂။ ပဋိဂ္ဂဟိတကေ တသ္မိ°၊ အပ္ပဋိဂ္ဂဟိတသညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋ္ဌံ။

၁၅၃၃။ ပဋိဂ္ဂဟိတသညိဿ၊ ဒန္တပေါနော’ဒကေသုပိ။  
န ဒေါသေ’ဋ္ဌကလောမေန၊ သမုဋ္ဌာနာဒယော သမာ။

၁၅၃၄။ နဝမဇ္ဈိမထေရဘိက္ခုနီနံ၊  
အဝိသေသေန ယတိစ္ဆိတဗ္ဗကော။  
သကလော အသမာသတောဝ မယာ၊  
ကထိတော ဧတ္ထ ဝိနိစ္ဆယော တတော။

ဒန္တပေါနကထာ။

ဘောဇနဝဂ္ဂေါ စတုတ္ထော။



၁၅၃၅။ ဝိယံ ကိဉ္ဇိ’စေလကာဒီနံ၊ တိတ္ထိယာနံ ပနာ’မိသံ။  
ဒေန္တဿေ’ကပယောဂေန၊ ဧကံ ပါစိတ္တိယံ သိယာ။

၁၅၃၆။ ဝိစ္ဆိန္ဒိတွာန ဒေန္တဿ၊ ပယောဂဂဏနာဝသာ။  
ဟောန္တိ ပါစိတ္တိယော တဿ၊ တိကပါစိတ္တိယံ သိယာ။

၁၅၃၇။ ဥဒကံ ဒန္တပေါနံ ဝါ၊ ဒေန္တဿ စ အတိတ္ထိယေ။  
တိတ္ထိယောတိ စ သညိဿ၊ ဒုက္ကဋံ ဝိမတိဿ စ။

၁၅၃၈။ ဒါပေန္တဿ ပန’ညေန၊ သာမဏေရာဒိကေန ဝါ။  
နိက္ခိတ္တဘာဇနေ တေသံ၊ ဒေန္တဿ ဗဟိလေပနံ။

၁၅၃၉။ ဌပေတွာ ဘောဇနံ တေသံ၊ သန္တိကေ “ဂဏှထာ”တိ စ။  
ဝဒန္တဿ အနာပတ္တိ၊ သမုဋ္ဌာနေ’ဋ္ဌကူပမံ။

အစေလကကထာ။

၁၅၄၀။ ဝိဒါပေတွာ ဝါ အဒါပေတွာ၊ ဘိက္ခု ယံ ကိဉ္ဇိ အာမိသံ။  
ကတ္တုကာမော သစေ သဒ္ဓိံ၊ ဟသနာဒီနိ ဣတ္ထိယာ။

---

၁-ဝိ ၂-၁ ၂၃၊ ဝိ-ဋ္ဌ ၃-၁ ၂၁-လိဒေသု။ ၂-အဝိစ္စိဋ္ဌ (ဒေန္တဿ (က-သီ)  
၃-ဝိ ၂-၁၂၅၊ ဝိ-ဋ္ဌ ၃-၁၂၁-လိဒေသု။

၁၅၄၁။ ဥယျောဇေတိ ဟိ “ဂစ္ဆာ”တိ၊ ဝတွာ တပ္ပစ္စယာ ပန။  
တဿု’ယျောဇနမတ္တသ္မိံ၊ ဒုက္ကဋံ ပဌမေန စ။

၁၅၄၂။ ပါဒေန’ဿုပစာရသ္မိံ၊ အတိက္ကန္တေ စ ဒုက္ကဋံ။  
ဒုတိယေန’ဿ ပါဗိတ္တိံ၊ သီမာတိက္ကမနေ ပန။

၁၅၄၃။ ဒဿနေ ဥပစာရဿ၊ ဟတ္တာ ဒွါဒသ ဒေသိတာ။  
ပမာဏံ သဝနေ စေဝံ၊ အဇ္ဈောကာသေ န စေတရေ။

၁၅၄၄။ ဘိက္ခုသ္မိံ တိကပါဗိတ္တိံ၊ ဣတရေ တိကဒုက္ကဋံ။  
ဥဘိန္နံ ဒုက္ကဋံ ဝုတ္တံ၊ ကလိသာသနရောပနေ။

၁၅၄၅။ ဥယျောဇေန္တဿ ကိစ္စေန၊ န ဒေါသု’မ္မတ္တကာဒိနော။  
အဒိန္နာဒါနတုလျာဝ၊ သမုဋ္ဌာနာဒယော နယာ။

ဥယျောဇနကထာ။

၁၅၄၆။ ခုဒ္ဒကေ ပိဋ္ဌိဝံသံ ယော၊ အတိက္ကမ္မ နိသီဒတိ။  
သဘောဇနေ ကုလေ တဿ၊ ဟောတိ ပါဗိတ္တိ ဘိက္ခုနော။

၁၅၄၇။ ဟတ္ထပါသံ အတိက္ကမ္မ၊ ပိဋ္ဌိသင်္ခာဠကဿ စ။  
သယနဿ ပနာ’သန္ဓေ၊ ဌာနေ ဒေါသော မဟလ္လကေ။

၁၅၄၈။ အသယနိဃရေ တဿ၊ သယနိဃရသညိနော။  
တတ္ထ ဝေမတိကဿာပိ၊ ဒုက္ကဋံ ပရိဒီပိတံ။

၁၅၄၉။ နိသီဒန္တဿ’နာပတ္တိံ၊ ဘိက္ခုဿ ဒုတိယေ သတိ။  
ဝီတရာဂေသု ဝါ တေသု၊ နိက္ခန္တေသု ဥဘောသု ဝါ။

၁၅၅၀။ နိသိန္နဿာ’နတိက္ကမ္မ၊ ပဒေသံ ဝုတ္တလက္ခဏံ။  
သမုဋ္ဌာနာဒယော တုလျာ၊ ပဌမန္တိမဝတ္ထုနာ။

သဘောဇနကထာ။

၁၅၅၁။ ဝိစတုတ္ထေ ပဉ္စမေ စေဝ၊ ဝတ္တဗ္ဗံ နတ္ထိ ကိဉ္စိပိ။  
ဝတ္တဗ္ဗံ ယဉ္စ တံ သဗ္ဗံ၊ ဝတ္တံ အနိယတဒ္ဒယေ။

၁၅၅၂။ သမုဋ္ဌာနံ ပနေတေသံ၊ အနန္တရသမံ မတံ။  
အယမေဝ ဝိသေသောတိ၊ တေသ'မေသဉ္စ ဒိပိတော။

ရဘောပဋိစ္ဆန္နရဟောနိသဇ္ဇကထာ။

၁၅၅၃။ ဟောဇနာနံ တု ပဉ္စန္ဒါ၊ ဝုတ္တော အညတရေန ယော။  
သန္တိ ဘိက္ခု၊ မနာပုစ္ဆာ၊ အာပဇ္ဇေယျ ကုလေသု စေ။

၁၅၅၄။ စာရိတ္တံ တဿ ပါစိတ္တိ၊ အညတြ သမယာ သိယာ။  
ဌပေတွာ သမယံ ဘိက္ခု၊ ဒုဝိဓံ ဝုတ္တလက္ခဏံ။

၁၅၅၅။ အဝိတိဝတ္ထေ မဇ္ဈဏှေ၊ သရ'မညဿ ဂစ္ဆတိ။  
သရူပစာရော'က္ကမနေ၊ ပဌမေန ဟိ ဒုက္ကဋ်။

၁၅၅၆။ အတိက္ကန္တေ သရမ္ပာရေ၊ အပရမ္ပိ စ ဒုက္ကဋ်။  
ဒုတိယေန စ ပါဒေန၊ ပါစိတ္တိ သမတိက္ကမေ။

၁၅၅၇။ ဌိတဋ္ဌာနေ သစေ ဘိက္ခု၊ ဩလောကေတွာ န ပဿတိ။  
“အသန္တ”န္တိ အနာပုစ္ဆာ၊ ပဝိဋ္ဌော နာမ ဝုစ္ဆတိ။

၁၅၅၈။ သစေ ဒူရေဌိတော ဟောတိ၊ အသန္တော နာမ ဘိက္ခု သော။  
နတ္ထိ အာရောစနေ ကိစ္စံ၊ ဂဝေသိတွာ ဣတော စိတော။

၁၅၅၉။ န ဒေါသော သမယေ သန္တိ၊ အာပုစ္ဆိတွာ စ ဂစ္ဆတော။  
ဘိက္ခု သရေန မဂ္ဂေါ စေ၊ အာရာမံ ဂစ္ဆတောပိ စ။

၁၅၆၀။ တိတ္ထိယာနမ္ပိ သေယျံ ဝါ၊ တထာ ဘိက္ခုနပဿယံ။  
အာပဒါ'သနသာလံ ဝါ၊ ဘတ္တိယဿ သရမ္ပိ ဝါ။

၁၅၆၁။ ဣဒံ ပန သမုဋ္ဌာနံ၊ ကထိနေန သမံ မတံ။  
ကြိယာကြိယမစိတ္တဉ္စ၊ တိစိတ္တဉ္စ တိဝေဒနံ။

စာရိတ္တကထာ။

- ၁၅၆၂။ ဝိသဗ္ဗာပိ သာဒိတဗ္ဗာဝ၊ စတုမာသပဝါရဏာ။  
ဘိက္ခုနာ အဂိလာနေန၊ ပုန နိစ္စပဝါရဏာ။
- ၁၅၆၃။ “ဝိညာပေဿာမိ ရောဂသ္မိ၊ သတိ မေ ပစ္စယေ”တိ စ။  
န ပဋိက္ခိပိတဗ္ဗာ သာ၊ “ရောဂေါ ဒါနိ န မေ”တိ စ။
- ၁၅၆၄။ တိကပါစိတ္တိယံ ဝုတ္တံ၊ ဒုက္ကဋံ နတတုတ္တရိ။  
တတုတ္တရိန္တိ သညိဿ၊ တတ္ထ ဝေမတိကဿ စ။
- ၁၅၆၅။ နတတုတ္တရိသညိဿ၊ ယေဟိ ယေန ပဝါရိတော။  
တတော အညေဟိ ဝါ ဘိယျော၊ အာစိက္ခိတွာ ယထာတထံ။
- ၁၅၆၆။ ဝိညာပေန္တဿ ဘိက္ခုဿ၊ အညဿတ္ထာယ ဝါ ပန။  
ဉ္ဇတကာန’မနာပတ္တိ၊ အတ္တနော ဝါ ဓနေနပိ။
- ၁၅၆၇။ တထာ ဥမ္မတ္တကာဒိနံ၊ အနာပတ္တိ ပကာသိတာ။  
သမုဋ္ဌာနာဒယော သဗ္ဗေ၊ သဗ္ဗရိတ္တသမာ မတာ။

ဘေသဇ္ဇကထာ။

- ၁၅၆၈။ ၂ဥယျုတ္တံ ဘိက္ခုနော သေနံ၊ ဒဿနတ္ထာယ ဂစ္ဆတော။  
အညတြိ ပစ္စယာ တဿ၊ ဒုက္ကဋံ တု ပဒေ ပဒေ။
- ၁၅၆၉။ ဒဿနဿု’ပစာရသ္မိ၊ ဌတွာ ပါစိတ္တိ ပဿတော။  
ဥပစာရံ ဝိမုဋ္ဌိတွာ၊ ပဿန္တဿ ပယောဂတော။
- ၁၅၇၀။ အာရောဟာ ပန စတ္တာရော၊ ဒွေ ဒွေ တံပါဒရက္ခကာ။  
ဧဝံ ဒွါဒသပေါသော စ၊ ဧကော ဗန္တိတိ ဝုစ္စတိ။
- ၁၅၇၁။ ဒွေပါဒရက္ခာ အာရောဟော၊ ဧကော တိပုရိသော ဗယော။  
ဧကော သာရထိ ယောဓေကော၊ အာဏိရက္ခာ ဒုဝေ ဇနာ။
- ၁၅၇၂။ စတုပေါသော ရထော ဝုတ္တော၊ စတုသစ္စဝိဘာဝိနာ။  
စတ္တာရော ပဒဟတ္တာ စ၊ ပုရိသာ ဗန္တိတိ ဝုစ္စတိ။

---

၁-ဝိ ၂-၁၃၇၊ ၆-၆ ၃-၁၂၄-ဝိ. ၆။ ၂-ဝိ ၂-၁၄၀၊ ၆-၆ ၃-၁၂၅-ဝိ. ၆။

၁၅၇၃။ ဝုတ္တလက္ခဏသမ္ပန္နာ၊ အယံ ပစ္စိမကောဋိယာ။  
စတုရင်္ဂသမာယုတ္တာ၊ သေနာ နာမ ပဝုစ္စတိ။

၁၅၇၄။ ဟတ္ထိအာဒိသု ဧကေကံ၊ ဒဿနတ္ထာယ ဂစ္ဆတော။  
အနုယျုတ္တေပိ ဥယျုတ္တ-သညိဿာပိ စ ဒုက္ကဋံ။

၁၅၇၅။ အတ္တနော စ ဌိတောကာသံ၊ သမ္ပတ္တံ ပန ပဿတိ။  
အာပဒါသု အနာပတ္တိ၊ တထာရူပေ စ ပစ္စယေ။

ဥယျုတ္တကထာ။

၁၅၇၆။ စတုတ္ထေ ဒိဝသေ အတ္တ-င်္ဂတေ သူရိယေ အရောဂဝါ။  
သစေ တိဋ္ဌတု သေနာယ၊ နိဿိဒတု နိပဇ္ဇတု။

၁၅၇၇။ အာကာသေ ဣဒ္ဓိယာ သေယျံ၊ ပကပ္ပေတု စ ဣဒ္ဓိမာ။  
ဟောတေဝ တဿ ပါစိတ္တိ၊ တိကပါစိတ္တိယံ သိယာ။

၁၅၇၈။ ဦနကေ စ တိရတ္တသ္မိံ၊ အတိရေကောတိ သညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋံ။

၁၅၇၉။ ပုရာ'ရုဏာဝ နိက္ခမ္ပ၊ တတိယာယ စ ရုတ္တိယာ။  
န ဒေါသော ပုန ဝသန္တဿ၊ ဂိလာနဿာ'ပဒါသုပိ။  
သေနာဝါသကထာ။

၁၅၈၀။ ၂ဥယျောမိကံ ဗလဂ္ဂံ ဝါ၊ သေနာဗျုဟမ္ပိ ဝါ ပန။  
ဒဿနတ္ထာယ'နိကံ ဝါ၊ ဟောတိ ပါစိတ္တိ ဂစ္ဆတော။

၁၅၈၁။ ပုရိမေ ပန ယော' ဝုတ္တော၊ “ဟတ္ထိ ဒွါဒသပေါရိသော”။  
ဣတိ တေန တယော ဟတ္ထိ၊ “ဟတ္ထာနိက”န္တိ ဒိပိတံ။

---

၁-ဝိ ၂-၁၄၁၊ ဝိ-ဋ္ဌ ၃-၁၂၆-ပိဋ္ဌေသု။ ၂-ဝိ ၂-၁၄၁၊ ဝိ-ဋ္ဌ ၃-၁၂၆-ပိဋ္ဌေသု။  
၃-ပုရိမေန နယော(က)

၁၅၀၂။ သေသေသုပိ စ ဒေသေဝ၊ နယော ဥေယျော ဝိဘာဝိနာ။  
တိဏ္ဏမေဠကလောမေန၊ သမုဋ္ဌာနာဒယော သမာ။

ဥယျောမိကကထာ။

အစေဠကဝဂ္ဂေါ ပဉ္စမော။



၁၅၀၃။ ဝိဋ္ဌာဒီဟိ ကတံ မဇ္ဇံ၊ သုရာ နာမာတိ ဝုစ္စတိ။  
ပုပ္ဖါဒီဟိ ကတော သဗ္ဗော၊ အာသဝေါ ဟောတိ မေရယံ။

၁၅၀၄။ ဗိဇတော ပန ပဋ္ဌာယ၊ ပိဝန္တသု'ဘယမ္ပိ စ။  
ပယောဂေ စ ပယောဂေ စ၊ ဟောတိ ပါစိတ္တိ ဘိက္ခုနော။

၁၅၀၅။ တိကပါစိတ္တိယံ ဝုတ္တံ၊ အမဇ္ဇေ မဇ္ဇသညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋ်။

၁၅၀၆။ အမဇ္ဇံ မဇ္ဇဝဏ္ဏဉ္စ၊ မဇ္ဇဂန္ဓရသမ္ပိ စ။  
အရိဋ္ဌံ လောဏသောဝီရံ၊ သုတ္တကံ ပိဝတောပိ စ။

၁၅၀၇။ ဝါသဂါဟာပနတ္ထာယ၊ ပက္ခိပိတွာန ဤသကံ။  
သုပါဒိနံ တု ပါကေပိ၊ အနာပတ္တိ ပကာသိတာ။

၁၅၀၈။ ဟောတေ'ဠကသမုဋ္ဌာနံ၊ အစိတ္တံ ဝတ္ထု'ဇာနနာ။  
ဣဒဉ္စာကုသလေနေဝ၊ ပါနတော လောကဝဇ္ဇကံ။

သုရာပါနကထာ။

၁၅၀၉။ ၊ယေန ကေနစိ အင်္ဂေန၊ ဟသာမိပ္ပါယိနော ပန။  
ဖုသတော ဥပသမ္ပန္နံ၊ ဟောတိ ပါစိတ္တိ ဘိက္ခုနော။

၁၅၁၀။ သဗ္ဗတ္ထ ဒုက္ကဋ် ကာယ- ပဋိဗဒ္ဓါဒိကေ နယေ။  
တထေဝါနပသမ္ပန္နော၊ ဒီပိတံ တိကဒုက္ကဋ်။



၁၆၀၂။ ဝိဂါဟိတွာ ဇလံ ကိစ္စေ၊ သတိ နိဗ္ဗုဒ္ဓေနာဒိကံ။  
ကရောန္တဿ အနာပတ္တိ၊ တထာ ပါရဉ္စ ဂစ္ဆတော။

၁၆၀၃။ သမုဋ္ဌာနာဒယော တုလျာ၊ ပဌမန္တိမဝတ္ထုနာ။  
အနန္တရဿိ'မဿာပိ၊ နတ္ထိ ကာမိ ဝိသေသတာ။

ဟသဓမ္မကထာ။

၁၆၀၄။ ဝိပုစ္ဆမာနော သစေ ဘိက္ခု၊ ပညတ္တေနေဝ ဘိက္ခုနာ။  
အကတ္တုကာမတာယ'ဿ၊ ဝစနံ ဓမ္မမေဝ ဝါ။

၁၆၀၅။ ယော အသိက္ခိတုကာမောဝ၊ န ကရောတိ ပနာ'ဒရံ။  
တဿာနာဒရိယေ တသ္မိံ၊ ပါစိတ္တိယမုဒီရယေ။

၁၆၀၆။ တိကပါစိတ္တိယံ ဝုတ္တံ၊ တိကာတိတေန သတ္တုနာ။  
တထေဝါနုပသမ္ပန္နာ-နာဒရေ တိကဒုက္ကဋ်။

၁၆၀၇။ သုတ္တေနေဝါ'ဘိဓမ္မေန၊ အပညတ္တေန ဘိက္ခုနာ။  
ဒုက္ကဋ် သာမဏေရေန၊ ဝုတ္တဿ ဥဘယေနပိ။

၁၆၀၈။ “အာစရိယာနမယံ ဂါဟော၊ အမှာကံ တု ပဝေဏိယာ။  
အာဂတော”တိ ဘဏန္တဿ၊ န ဒေါသု'မ္ပတ္တကာဒိနော။

၁၆၀၉။ ဣ နေဝ ဂဟေတဗ္ဗော၊ ဂါရယျာစရိယုဂ္ဂဟော။  
ဩမသဝါဒတုလျာဝ၊ သမုဋ္ဌာနာဒယော နယာ။

အနာဒရိယကထာ။

၁၆၁၀။ ၊ဘယသဉ္စနနတ္ထာယ၊ ရူပါဒိ' ဥပသံဟရေ။  
ဘယာနကံ ကထံ ဝါပိ၊ ကထေယျ ပရသန္တိကေ။

၁၆၁၁။ ဒိသွာ ဝါ ပန တံ သုတွာ၊ မာ ဝါ ဘာယတု၊ ဘာယတု။  
ဣတရံဿ တု ဘိက္ခုဿ၊ ဟောတိ ပါစိတ္တိ တင်္ခဏေ။

၁-ဝိ ၂-၁၅၀၊ ဝိ-၆ ၃-၁၂၉-ဝိဋ္ဌေသု။

၂-ဝိ ၂-၁၅၁၊ ဝိ-၃ ၃-၁၂၉-ဝိဋ္ဌေသု။

၁၆၁၂။ တိကပါရိတ္တိယံ ဝုတ္တံ၊ တထေဝ တိကဒုက္ကဋ်။  
သာမဏေရံ ဂဟဋ္ဌံ ဝါ၊ ဘိဝံသာပေန္တဿ ဘိက္ခုနော။

၁၆၁၃။ နဘိဝံသာပေတုကာမဿ၊ အနာပတ္တာဒိကမ္ပိနော။  
သမုဋ္ဌာနာဒိ သဗ္ဗမ္ပိ၊ အနန္တရသမံ မတံ။  
ဘိဝံသာပနကထာ။

၁၆၁၄။ ဘိဇောတိံ တပေတုကာမော စေ၊ ဇလာပေယျ ဇလေယျ ဝါ။  
ဋ္ဌပေတွာ ဟောတိ ပါရိတ္တိ၊ တထာရူပံ တု ပစ္စယံ။

၁၆၁၅။ သယံ သမာဒဟန္တဿ၊ ယာဝ ဇာလာ န ဇာယတိ။  
တာဝ သဗ္ဗပယောဂေသု၊ ဟောတိ အာပတ္တိ ဒုက္ကဋ်။

၁၆၁၆။ ဇာလုဋ္ဌာနေ ပနာပတ္တိ၊ ပါရိတ္တိ ပရိဒိပိတာ။  
ဇာလာပေန္တဿ အညေန၊ ဟောတိ အာပတ္တိ ဒုက္ကဋ်။

၁၆၁၇။ ဂိလာနဿ ဂိလာနောတိ၊ သညိဿ ဝိမတိဿ ဝါ။  
အလာတံ ဥက္ခိပန္တဿ၊ အဝိဇ္ဇာတံ တု ဒုက္ကဋ်။

၁၆၁၈။ ဝိဇ္ဇာတံ တုဇ္ဇလန္တဿ၊ ယထာဝတ္ထုကတာ မတာ။  
အနာပတ္တိ ဂိလာနဿ၊ ကတံ အညေန ဝါ ပန။

၁၆၁၉။ ဝိသိဗ္ဗေန္တဿ၊ အင်္ဂါရံ၊ ပဒီပုဇ္ဇာလနာဒိကေ။  
သမုဋ္ဌာနာဒယော သဗ္ဗေ၊ သဗ္ဗရိတ္တသမာ မတာ။

ဇောတိသမာဒဟနကထာ။

၁၆၂၀။ ဝိအပုဏ္ဏေ အဒ္ဓမာသသ္မိံ၊ ဒေသေ စေ မဇ္ဈိမေ ပန။  
“နာယိဿာမီ”တိ စုဏ္ဏံ ဝါ၊ မတ္တိကံ ဝါပိ ဂေါမယံ။

၁၆၂၁။ အဘိသင်္ခရတော သဗ္ဗ- ပယောဂေသုပိ ဒုက္ကဋ်။  
နာနဿ ပရိယောသာနေ၊ ဟောတိ ပါရိတ္တိ ဘိက္ခုနော။

---

၁-ဝိ ၂-၁၅၃၊ ဝိ-၃ ၃-၁၃၀-ပိဋေသု။ ၂-ဝိသိဝေန္တဿ(သိ)  
၃-ဝိ ၂-၁၅၅၊ ဝိ-၆ ၃-၁၃၀-ပိဋေသု။

၁၆၂၂။ အတိရေက'ဒ္ဓမာသျှ'န- သညိနော ဝိမတိဿ ဝါ။  
ဒုက္ကဋံ အတိရေကဒ္ဓ- မာသေ စ သမယေသု စ။

၁၆၂၃။ နှာယန္တဿ အနာပတ္တိ၊ နဒိပါရမ္ပိ ဂစ္ဆတော။  
ဝါလိကံ ဥတ္တိရိတွာန၊ ကတာဝါဠေသု ဝါ တထာ။

၁၆၂၄။ ပစ္စန္တိမေပိ ဝါ ဒေသေ၊ သဗ္ဗေသံ အာပဒါသုပိ။  
ဣဒမေဠကလောမေန၊ သမုဠာနာဒိနာ သမံ။

နှာနကထာ။

၁၆၂၅။ ဝစီဝရံ ယံ နိဝါသေတံ၊ သက္ကာ ပါရုပိတုမ္ပိ ဝါ။  
ဆန္ဒမညတရံ ဘိက္ခု၊ ရဇိတွာ ယတ္ထ ကတ္ထမိ။

၁၆၂၆။ ပဒေသေ ကံသနီလေန၊ ပတ္တနီလေန ဝါ ပန။  
ယေန ကေနစိ ကာဠေန၊ ကဒ္ဓမေနပိ ဝါ တထာ။

၁၆၂၇။ မဂ်လဿ ၎ မယူရဿ၊ ပိဋ္ဌိအက္ခိပ္ပမာဏကံ။  
အကတွာ ကပ္ပိယံ ဗိန္ဒု၊ ပါစိတ္တိ ပရိဘုဉ္ဇတော။

၁၆၂၈။ ပါဠိကဏ္ဍိကကပ္ပေါ ဝါ၊ န စ ဝဋ္ဋတိ ကတ္ထမိ။  
ဧကံ ဝါပိ အနေကံ ဝါ၊ ဗိန္ဒု ဝဋ္ဋတိ ဝဋ္ဋကံ။

၁၆၂၉။ အာဒိန္ဒေပိ အနာဒိန္ဒ- သညိနော ဝိမတိဿ စ။  
ဒုက္ကဋံ မုနိနာ ဝုတ္တံ၊ အနာပတ္တိ ပကာသိတာ။

၁၆၃၀။ ကပ္ပေ နဋ္ဌေပိ ဝါ သဒ္ဓိံ၊ တေန သံသိမ္ပိတေသု ဝါ။  
ကြိယာကြိယမိဒံ ဝုတ္တံ၊ သမုဠာနေ'ဠကူပမံ။

ဒုဗ္ဗဏ္ဏကရဏကထာ။

၁၆၃၁။ ဝိကပ္ပနာ ဒုဝေ ဝုတ္တာ၊ သမ္ပုခါ'သမ္ပုခါတိပိ။  
သမ္ပုခါယ ဝိကပ္ပေန္တော၊ ဘိက္ခုသေ'ကဿ သန္တိကေ။

---

၁-ဝိ ၂-၁၅၈-၁၅၉၊ ဝိ-ဋ္ဌ ၃-၁၃၁-ပိဋ္ဌေသု။ ၂-မံကုဏဿ (သီ)  
၃-ဝိ ၂-၁၆၀၊ ဝိ-ဋ္ဌ ၃-၁၃၁-၁၃၂-ပိဋ္ဌေသု။

- ၁၆၃၂။ ကေတ္တံ ဗဟုဘာဝံ ဝါ၊ ဒုရသန္တိကတမ္ပိ ဝါ။  
စီဝရာနံ တုဇာနိတွာ၊ ယထာဝစနယောဂတော။
- ၁၆၃၃။ “ဣမာဟံ စီဝရံ တုယံ၊ ဝိကပ္ပေမိ”တိ နိဒ္ဒိသေ။  
ကပ္ပတေ’တ္တာဝတာ ကာမံ၊ နိဓေတုံ၊ န စ ကပ္ပတိ။
- ၁၆၃၄။ ပရိဘောဂါဒိကံ တေန၊ အပစ္စုဒ္ဓုတော ပန။  
တေန ပစ္စုဒ္ဓုယေဝ၊ ပရိဘောဂါဒိ ဝဋ္ဋတိ။
- ၁၆၃၅။ “သန္တကံ ပန မယံ တံ၊ ပရိဘုဉ္စ ပရိစ္စဇ။  
ယထာပစ္စယံ ကရောဟိ”တိ၊ ဝုတ္တေ ပစ္စုဒ္ဓု သိယာ။
- ၁၆၃၆။ အပရာ သမ္ပုခါ ဝုတ္တာ၊ ဘိက္ခုသေ’ကဿ သန္တိကေ။  
ယဿ ကဿစိ နာမံ တု၊ ဂဟေတွာ သဟမေဓိနံ။
- ၁၆၃၇။ “ဣမာဟံ စီဝရံ တိဿ- ဘိက္ခုနော၊ တိဿထေရိယာ။  
ဝိကပ္ပေမိ”တိ ဝတ္တဗ္ဗံ၊ ဝတ္တဗ္ဗံ ပုန တေနပိ။
- ၁၆၃၈။ “တိဿဿ ဘိက္ခုနော ဝါ တံ၊ တဿာ တိဿာယ ထေရိယာ။  
သန္တကံ ပရိဘုဉ္စာဟိ၊ ဝိဿဇ္ဇေဟိ”တိ ဝါ တထာ။
- ၁၆၃၉။ တတော ပဘုတိ သဗ္ဗမ္ပိ၊ ပရိဘောဂါဒိ ဝဋ္ဋတိ။  
ဧဝံ ပရမ္ပုခါယာပိ၊ ဝတ္တဗ္ဗံ ကေသန္တိကေ။
- ၁၆၄၀။ “ဣမာဟံ စီဝရံ တုယံ၊ ဝိကပ္ပတ္တာယ ဒမ္ပိ”တိ။  
ပုန တေနပိ ဝတ္တဗ္ဗံ၊ “ကော တေ မိတ္တော”တိ ဘိက္ခုနာ။
- ၁၆၄၁။ ဣတရေနပိ ဝတ္တဗ္ဗံ၊ “တိဿော တိဿာ”တိ ဝါ ပုန။  
ဝတ္တဗ္ဗံ ဘိက္ခုနာ တေန၊ “ဣဒံ တိဿဿ သန္တကံ။
- ၁၆၄၂။ တိဿာယ ထေရိယာ ဝါ တံ၊ သန္တကံ ပရိဘုဉ္စ ဝါ။  
ဝိဿဇ္ဇေဟိ”တိ ဝါ ဝုတ္တေ၊ ဟောတိ ပစ္စုဒ္ဓု ပုန။
- ၁၆၄၃။ ဣစ္စေတာသု ပန ဒွိသု၊ ယာယ ကာယစိ စီဝရံ။  
ဝိကပ္ပေတွာ သဓမ္မေသု၊ ယဿ ကဿစိ ပဉ္စသု။
- ၁၆၄၄။ အပစ္စုဒ္ဓါရကံ ဝါပိ၊ အဝိဿာသေန တဿ ဝါ။  
ယေန တံ ဝိနယံ ကမ္ပံ၊ ကတံ ပနိဓ ဘိက္ခုနာ။

၁၆၄၅။ စီဝရံ ပရိဘုဇ္ဇေယျ၊ ဟောတိ ပါစိတ္တိ ဘိက္ခုနော။  
တဇ္ဇေဝါ'မိဋ္ဌဟန္တဿ၊ ဝိဿဇ္ဇန္တဿ ဒုက္ကဋ်။

၁၆၄၆။ ပစ္စုဒ္ဓါရကဝတ္ထေသု၊ အပစ္စုဒ္ဓါရသညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋ်။

၁၆၄၇။ ပစ္စုဒ္ဓါရဏသညိဿ၊ ဝိဿာသာ ပရိဘုဇ္ဇတော။  
အနာပတ္တိ သမုဋ္ဌာနံ၊ ကထိနေနာဒိနာ သမံ။

ဝိကပ္ပနကထာ။

၁၆၄၈။ ။ အမိဋ္ဌာနပကံ ပတ္တံ၊ စီဝရံ ဝါပိ တာဒိသံ။  
တထာ သူစိဃရံ ကာယ- ဗန္ဓနံ ဝါ နိသီဒနံ။

၁၆၄၉။ အပနေတွာ နိဓေန္တဿ၊ ဟသာပေက္ခဿ ကေဝလံ။  
ဟောတိ ပါစိတ္တိယံ အညံ၊ အာဏာပေန္တဿ ဒုက္ကဋ်။

၁၆၅၀။ တေနာ'ပနိဟိတေ တဿ၊ ပါစိတ္တိ' ပရိဒီပယေ။  
ဝုတ္တံ အနုပသမ္ပန္န- သန္တကေ တိကဒုက္ကဋ်။

၁၆၅၁။ ဝိနာ ဝုတ္တပ္ပကာရာနိ၊ ပတ္တာဒိနိ တတော ပန။  
အညံ အပနိဓေန္တဿ၊ ဟောတိ အာပတ္တိ ဒုက္ကဋ်။

၁၆၅၂။ သဗ္ဗေသ္မ'နုပသမ္ပန္န- သန္တကေသုပိ ဒုက္ကဋ်။  
ဒုန္တိက္ခိတ္တ'မနာပတ္တိ၊ ပဋိသာမယတော ပန။

၁၆၅၃။ တထာ “ဓမ္မကထံ ကတွာ၊ ဒဿာမိ”တိ နိဓေတိ စေ။  
အဝိဟေသေတုကာမဿ၊ အင်္ဂီဋ္ဌဿာ'ဒိကမ္ပိနော။

၁၆၅၄။ သမုဋ္ဌာနာဒယော တုလျာ၊ ဒုတိယန္တိမဝတ္ထုနာ။  
ဣဒံ အကုသလေနေဝ၊ သစိတ္တဉ္စ တိဝေဒနံ။

စီဝရာပနိဓာနကထာ။

သုရာပါနဝဂ္ဂေါ ဆဋ္ဌော။

၁၆၅၅။ ဝိတိရစ္ဆာနဂတံ ပါဏံ၊ မဟန္တံ ခုဒ္ဒကမ္ပိ ဝါ။  
ဟောတိ ပါစိတ္တိယာပတ္တိ၊ မာရေန္တဿ'ဿ ဘိက္ခုနော။

၁၆၅၆။ အပ္ပါဏေ ပါဏသညိဿ၊ ဝိမတိဿ'ဘယတ္ထ စ။  
ဒုက္ကဋံ တု အနာပတ္တိ၊ အသဗ္ဗိစ္စ အဇာနတော။

၁၆၅၇။ န စ မာရေတုကာမဿ၊ တထာ ဥမ္မတ္တကာဒိနော။  
သမုဋ္ဌာနာဒယော တုလျာ၊ တတိယန္တိမဝတ္ထုနာ။  
သဗ္ဗိစ္စပါဏကထာ။

၁၆၅၈။ ၂ သပ္ပါဏကံ ဇလံ ဇာနံ၊ ပါစိတ္တိ ပရိဘုဉ္ဇတော။  
ပယောဂဗဟုတာယ'ဿ၊ ပါစိတ္တိဗဟုတာ သိယာ။

၁၆၅၉။ ဧကေနောပယောဂေန၊ အဝိဗ္ဗိဇ္ဇ သစေ ပန။  
ဝိဝတော ပတ္တပူရမ္ပိ၊ ဧကံ ပါစိတ္တိယံ သိယာ။

၁၆၆၀။ တာဒိသေန'ဒကေန'ဿ၊ အာဝိဗ္ဗိတွာန' သာမိသံ။  
ဓောဝတော ပန ပတ္တံ ဝါ၊ နိဗ္ဗာပေန္တဿ ယာဂုယော။

၁၆၆၁။ ဟတ္ထေန တံ ဥဋ္ဌုဏ်န၊ ဂဟေတွာ နှာယတောဝိ ဝါ။  
ပယောဂေ စ ပယောဂေ စ၊ ပါစိတ္တိ ပရိဒိပိတာ။

၁၆၆၂။ အပ္ပါဏကေပိ သပ္ပါဏ- သညိဿ ဥဘယတ္ထပိ။  
ဝိမတိဿာပိ ဘိက္ခုဿ၊ ဟောတိ အာပတ္တိ ဒုက္ကဋံ။

၁၆၆၃။ သပ္ပါဏေပိ စ အပ္ပါဏေ၊ အပ္ပါဏမိတိ သညိနော။  
န ဒေါသော "ပရိဘောဂေန၊ န မရန္တိ" တိ ဇာနတော။

၁၆၆၄။ ပတနံ သလဘာဒိနံ၊ ဥတွာ သုဒ္ဓေန စေတသာ။  
ပဒီပုဇ္ဇလနံ စေတ္ထ၊ ဥတွာ သပ္ပါဏဘာဝတံ။

၁၆၆၅။ ဘုဉ္ဇတော ဇလသညာယ၊ ဥေယျာ ပဏ္ဍတ္တိဝဇ္ဇတာ။  
သိဗ္ဗနေ သိဗ္ဗနံ ဝုတ္တံ၊ ပရိဘောဂေ ဣဒံ ပန။

---

၁-ဝိ ၂-၁၆၄၊ ဝိ-ဋ္ဌ ၃-၁၃၂၊ ၁၃၃-ပိဋေသု၊ ၂-ဝိ ၂-၁၆၅၊ ဝိ-ဋ္ဌ ၃-၁၃၃-ပိဋေသု၊  
၃-အာဝိဗ္ဗိတွာန (က-သိ)

၁၆၆၆။ အယမေဝ ဝိသေသောတိ၊ တဿ စေဝ ပနဿ စ။  
 အဒိန္နာဒါနတုလျာဝ၊ သမုဋ္ဌာနာဒယော နယာ။  
 သပ္ပါဏကကထာ။

၁၆၆၇။ ဝနိဟတံ တု ယထာဓမ္မံ၊ ကိစ္စာမိကရဏံ ပုန။  
 နိဟာတဗ္ဗန္တိ ပါစိတ္တိ၊ ဥက္ကောဋေန္တဿ ဘိက္ခုနော။

၁၆၆၈။ “အကတံ ဒုက္ကတံ ကမ္မံ၊ ကာတဗ္ဗံ ပုနဒေဝိ” တိ။  
 ဝဒတာ ပန တံ ကမ္မံ၊ ဥစ္စာလေတုံ န ဝဋ္ဋတိ။

၁၆၆၉။ သစေ ဝိပွကတေ ကမ္မေ၊ ပဋိက္ကောသတိ တံ ပုန။  
 သညာပေတွာဝ ကာတဗ္ဗံ၊ န ကာတဗ္ဗံ ပနညထာ။

၁၆၇၀။ အဓမ္မေ ပန ကမ္မသ္မိံ၊ ဓမ္မကမ္မန္တိ သညိနော။  
 ဝိမတိဿု’ဘယတ္တာပိ၊ ဟောတိ အာပတ္တိ ဒုက္ကဋ်။

၁၆၇၁။ “အဓမ္မေန စ ဝဂ္ဂေန၊ န စ ကမ္မာရဟဿ ဝါ။  
 ကတ”န္တိ ဇာနတော နတ္ထိ၊ ဒေါသော ဥက္ကောဋေန ပန။

၁၆၇၂။ တထာ ဥမ္မတ္တကာဒိန-မနာပတ္တိ ပကာသိတာ။  
 ဩမသဝါဒတုလျာဝ၊ သမုဋ္ဌာနာဒယော နယာ။  
 ဥက္ကောဋနကထာ။

၁၆၇၃။ ၊သံသာဒိသေသံ ဒုဋ္ဌုလ္လံ၊ အာပတ္တိံ ဘိက္ခုနော ပန။  
 ဥတွာ ဆာဒယတော တဿ၊ ပါစိတ္တိ ပရိယာပုတာ။

၁၆၇၄။ နိက္ခိပိတွာ ဓရံ တဿ၊ ပဋိစ္ဆာဒနဟေတုကံ။  
 အာရောစေတိ သစ’ညဿ၊ သောပိ အညဿ ဝါတိ ဟိ။

၁၆၇၅။ ဧဝံ သတမ္ပိ ဘိက္ခုနံ၊ သဟဿမ္ပိ စ တာဝ တံ။  
 အာပဇ္ဇေတေဝ အာပတ္တိံ၊ ယာဝ ကောဋိ န ဆိဇ္ဇတိ။

---

၁-ဝိ ၂-၁၆၆၊ ၆-ဋ ၃-၁၃၄-ဝိဋ္ဌေသု၊ ၂-ဝိ ၂-၁၆၇၊ ၁၆၈၊ ၆-ဋ ၃-၁၃၄၊ ၁၃၅-ဝိဋ္ဌေသု။

- ၁၆၇၆။ မူလေနာ'ရောစိတသေဝံ၊ ဒုတိယဿ ပကာသိတေ။  
တတိယေန နိဝတ္တိတွာ၊ ကောဋိ ဆိန္နာတိ ဝုစ္စတိ။
- ၁၆၇၇။ ဒုဋ္ဌုလ္လာယ စ ဒုဋ္ဌုလ္လ-သညီ ပါစိတ္တိယံ ဖုသေ။  
ဣတရေသု ပန ဒ္ဓိသု၊ ဒုက္ကဋ် ပရိဒိပိတံ။
- ၁၆၇၈။ အဒုဋ္ဌုလ္လာယ သဗ္ဗတ္ထ၊ နိဒ္ဓိဋ္ဌံ တိကဒုက္ကဋ်။  
သဗ္ဗတ္ထာ'နုပသမ္ပန္န-ဝါရေသုပိ စ ဒုက္ကဋ်။
- ၁၆၇၉။ “သံဃဿ ဘေဒနာဒိနိ၊ ဘဝိဿန္တိ”တိ ဝါ ပန။  
န စ ဆာဒေတုကာမော ဝါ၊ သဘာဝံ ဝါ န ပဿတိ။
- ၁၆၈၀။ “ပညာယိဿတိ ကမ္မေန၊ သကေနာ'ယန္တိ ကက္ခဋ္ဌော”။  
အနာရောစေတိ စေ ဒေါသော၊ နတ္ထိ ဥမ္မတ္တကာဒိနော။
- ၁၆၈၁။ ဓုရနိက္ခေပတုလျာဝ၊ သမုဋ္ဌာနာဒယော နယာ။  
ကာယကမ္မံ ဝစိကမ္မံ၊ အကြိယံ ဒုက္ခဝေဒနံ။

ဒုဋ္ဌုလ္လကထာ။

- ၁၆၈၂။ ဝဉ္စိနဝိသတိဝဿံ ယော၊ ကရေယျ ဥပသမ္ပဒံ။  
တဿ ပါစိတ္တိယံ ဟောတိ၊ သေသာနံ ဟောတိ ဒုက္ကဋ်။
- ၁၆၈၃။ ဥပသမ္ပာဒိတော စေသော၊ ဇာနတာ ဝါ အဇာနတာ။  
ဟောတေဝါ'နုပသမ္ပန္နော၊ ကာတဗ္ဗော ပုနရေဝ သော။
- ၁၆၈၄။ ဒသဝဿစ္စယေန'ဿ၊ ဥပဇ္ဈာယဿ စေ သတော။  
ဥပသမ္ပာဒနေ ဒေါသော၊ အညေသံ နတ္ထိ ကောစိပိ။
- ၁၆၈၅။ မုဉ္စိတွာ ပန တံ ဘိက္ခု၊ ဂဏော စေ ပရိပူရတိ။  
ဟောန္တိ တေ သူပသမ္ပန္နော၊ န ဒေါသော ကောစိ ဝိဇ္ဇတိ။
- ၁၆၈၆။ ဥပဇ္ဈာယော သစေ ဟုတွာ၊ ဂဏံ အာစရိယမ္ပိ ဝါ။  
ပရိယေသတိ ပတ္တံ ဝါ၊ သမ္ပန္နတိ စ မာဠကံ။

၁-ဝိ ၂-၁၇၀၊ ဝိ-ဋ္ဌ ၃-၁၃၆-ပိဋ္ဌာဒိသု။

၁၆၈၇။ “ဥပသမ္ပာဒယိဿာမိ”၊ ဣတိ သဗ္ဗေသု တဿံ ဟိ။  
ဥတ္တိယာ စ တထာ ဒ္ဓိသု၊ ကမ္မဝါစာသု ဒုက္ကဋ်။

၁၆၈၈။ ကမ္မဝါစာယ ဩသာနေ၊ ပါစိတ္တိ ပရိဒီပိတာ။  
ဦနဝိသတိသညိဿ၊ ပရိပုဏ္ဏေပိ ပုဂ္ဂလေ။

၁၆၈၉။ ဝိမတိဿု’ဘယတ္တာပိ၊ ဟောတိ အာပတ္တိ ဒုက္ကဋ်။  
ပရိပုဏ္ဏောတိ သညိဿ၊ ဥဘယတ္တ န ဒေါသတာ။

၁၆၉၀။ တထာ ဥမ္မတ္တကဿာပိ၊ အာဒိကမ္ဘိကဘိက္ခုနော။  
အဒိန္နာဒါနတုလျာဝ၊ သမုဋ္ဌာနာဒယော နယာ။  
ဦနဝိသတိကထာ။

၁၆၉၁။ ဝိထေယျသတ္တေန ဇာနန္တော၊ သံဝိဓာယ သစေ ပန။  
မဂ္ဂံ ဂစ္ဆတိ သဒ္ဓိံ ယော၊ တဿ ပါစိတ္တိယံ သိယာ။

၁၆၉၂။ ဂမနေ သံဝိဓာနေ စ၊ ဝတ္တဗ္ဗော ယော ဝိနိစ္ဆယော။  
သော စ ဘိက္ခုနိဝဂ္ဂသ္မိံ၊ ဝုတ္တတ္တာ န စ ဥဒ္ဓဇော။

၁၆၉၃။ မဂ္ဂါ’ဋ္ဌဝိဝိသင်္ကေတေ၊ ယထာဝတ္ထုကမေဝ တု။  
တေသ္မု’သံဝိဒဟန္တေသု၊ သယံ ဝိဒဟတောပိ စ။

၁၆၉၄။ တထေဝါ’ထေယျသတ္တေပိ၊ ထေယျသတ္တန္တိ သညိနော။  
ဝိမတိဿု’ဘယတ္တာပိ၊ ဟောတိ အာပတ္တိ ဒုက္ကဋ်။

၁၆၉၅။ အထေယျသတ္တသညိဿ၊ အသံဝိဒဟတောပိ စ။  
အာပဒါသု အနာပတ္တိ၊ ဝိသင်္ကေတေ စ ကာလိကေ။

၁၆၉၆။ ထေယျသတ္တသမုဋ္ဌာနံ၊ ကထိတံ ကာယစိတ္တတော။  
ကာယဝါစာစိတ္တတော စ၊ တိစိတ္တဉ္စ တိဝေဒနံ။

ထေယျသတ္တကထာ။

---

၁-ဝိ ၂-၁၇၂၊ ၈-၅ ၃-၁၃၇-ပိဋကေ၊ ၂-ဟေဋ္ဌာ ၁၁၇၄-ဂါထာဒီသု၊  
၃-နေဝ (သီ)

၁၆၉၇။ ။ ဟောတိ ဘိက္ခုနိယာ သဒ္ဓိံ၊ သံဝိဓာနေန သတ္တမံ။  
သမုဋ္ဌာနာဒိနာ တုလျံ၊ ဝိသေသော နတ္ထိ ကောစိပိ။  
သံဝိဓာနကထာ။

၁၆၉၈။ ။ ကမ္မံ ကိလေသော ပါကော စ၊ ဥပဝါဒေါ အတိက္ကမော။  
အန္တရာယကရာ ဧတေ၊ ပဉ္စ ဓမ္မာ ပကာသိတာ။

၁၆၉၉။ ။ “အနန္တရာယိကာ” ဧတေ၊ ယထာ ဟောန္တိ တထာ အဟံ။  
ဒေသိတံ မုနိနာ ဓမ္မ-မာဇာနာဓိ”တိ ယော ဝဒေ။

၁၇၀၀။ ။ တိက္ခတ္ထု တေဟိ ဝတ္တဗ္ဗော၊ ယေ ပဿန္တိ သုဏန္တိ စ။  
“မာ ဟေဝံ အဝစာ’ယသ္မာ”၊ ဣတိ ဘိက္ခုဟိ သော ပန။

၁၇၀၁။ ။ ဒုက္ကဋံ အဝဒန္တဿ၊ တံ အနိဿဇတောပိ စ။  
ဥတ္တိယာ စ တထာ ဒ္ဓိဟိ၊ ကမ္မဝါစာဟိ ဒုက္ကဋံ။

၁၇၀၂။ ။ ကမ္မဝါစာယ ဩသာနေ၊ ပါစိတ္တိ ပရိဒိပိတာ။  
တိကပါစိတ္တိယံ ဝုတ္တံ၊ အဓမ္မေ တိကဒုက္ကဋံ။

၁၇၀၃။ ။ နာပတ္တာ’ကတကမ္မဿ၊ ပဋိနိဿဇတောပိ စ။  
သမုဋ္ဌာနာဒယော သဗ္ဗေ၊ ဝုတ္တာ သမနုဘာသနေ။  
အရိဋ္ဌကထာ။

၁၇၀၄။ ။ ‘ဥတ္တာ’ကတာနုဓမ္မေန၊ တထာဝါဒိကဘိက္ခုနာ။  
သံဝသေယျ စ ဘုဇ္ဇေယျ၊ ပါစိတ္တိ သဟ သေယျ ဝါ။

၁၇၀၅။ ။ ဥပေါသထာဒိကံ ကမ္မံ၊ ကရောတော သဟ တေန ဟိ။  
ကမ္မဿ ပရိယောသာနေ၊ တဿ ပါစိတ္တိယံ သိယာ။

၁၇၀၆။ ။ ဧကေနဝ ပယောဂေန၊ ဂဏှတော အာမိသံ ဗဟုံ။  
ဒဒတောပိ တထာ ဧကံ၊ ဗဟူနိ စ ဗဟူသ္မပိ။

---

၁-ဝိ-ဋ္ဌ ၃-၁၃၇-ပိဋ္ဌေ။  
၃-အန္တရာယကရာ (က)

၂-ဝိ ၂-၁၇၇၊ ဝိ-ဋ္ဌ ၃-၁၃၈-ပိဋ္ဌာဒိသု။  
၄-ဝိ ၂-၁၈၀၊ ဝိ-ဋ္ဌ ၃-၁၃၉-ပိဋ္ဌေသု။

၁၇၀၇။ ဥက္ခိတ္တကေ နိပန္နသ္မိံ၊ ဣတရော သေတိ စေ ပန။  
ဣတရသ္မိံ နိပန္နေ ဝါ၊ ပရော သေတိ ဥဘောပိ ဝါ။

၁၇၀၈။ နိပဇ္ဇနပယောဂါနံ၊ ဝသေနာပတ္တိယော သိယံ။  
ကေနာနူပစာရေသု၊ ကေစ္ဆန္တေ ဝိနိစ္ဆယော။

၁၇၀၉။ အနုက္ခိတ္တေပိ ဥက္ခိတ္တ- သညိနော ပန ဘိက္ခုနော။  
ဝိမတိဿု'ဘယတ္တာပိ၊ ဒုက္ကဋံ ပရိဒီပိတံ။

၁၇၁၀။ အနာပတ္တု'ဘယတ္တာပိ၊ အနုက္ခိတ္တကသညိနော။  
နိဿဋ္ဌောတိ စ တံ ဒိဋ္ဌိံ၊ သညိဿော'သာရိတောတိ စ။

၁၇၁၁။ တထာ ဥမ္မတ္တကာဒီနံ၊ ဣဒံ ပဏ္ဍိတိဝဇ္ဇကံ။  
အဒိန္နာဒါနတုလျာဝ၊ သမုဋ္ဌာနာဒယော နယာ။  
ဥက္ခိတ္တကထာ။

၁၇၁၂။ ဝိတထာ ဝိနာသိတံ ဇာနံ၊ ဥပလာပေယျ တေန ဝါ။  
ဥပဋ္ဌာပေယျ ပါစိတ္တိ၊ သံဘုဇ္ဇေယျ ဝသေယျ ဝါ။

၁၇၁၃။ သံဝါသေန စ လိင်္ဂေန၊ ဒဏ္ဍကမ္ပေန နာသနာ။  
တိဿော ဧတ္ထ အဓိပ္ပေတာ၊ ဒဏ္ဍကမ္ပေန နာသနာ။

၁၇၁၄။ သမ္ဘောဂါ သဟသေယျာ စ၊ အနန္တရသမာ မတာ။  
တတ္ထ ဝုတ္တနယေနော၊ ဝေဒိတဗ္ဗော ဝိနိစ္ဆယော။

၁၇၁၅။ သမုဋ္ဌာနာဒယော သဗ္ဗေ၊ အရိဋ္ဌေန သမာ မတာ။  
န ဟေတ္ထ ကိဋ္ဌိ ဝတ္တဗ္ဗံ၊ သဗ္ဗံ ဥတ္တာနမေဝိဒံ။

ကဏ္ဍကကထာ။

သပ္ပါဏကဝဂ္ဂေါ သတ္တမော။

၁၇၁၆။ ၊ ဝုစ္စမာနော ဟိ ဘိက္ခုဟိ၊ ဘိက္ခု သိက္ခာပဒေန ယော။  
“သိက္ခာပဒေ ပနေ’တသ္မိံ၊ န သိက္ခိဿာမိ တာဝ’ဟံ။

၁၇၁၇။ ယာဝ နာ’ညံ ဝိယတ္တန္တ၊ ပကတညံ ဗဟုဿုတံ။  
ပုစ္ဆာမိ”တိ ဘဏန္တဿ၊ တဿ ပါစိတ္တိယံ သိယာ။

၁၇၁၈။ သတ္တုနာ’နုပသမ္ပန္နော၊ ဒီပိတံ တိကဒုက္ကဋံ။  
န သလ္လောခါယိ’ဒံ ဟောတိ၊ ဝုစ္စမာနဿု’ဘောဟိပိ။

၁၇၁၉။ အပညတ္တေန တဿေဝံ၊ ဝဒတော ဟောတိ ဒုက္ကဋံ။  
န ဒေါသု’မ္ပတ္တကာဒိနံ၊ “သိက္ခိဿာမိ”တိ ဘာသတော။

သဟမဋ္ဌိကကထာ။

၁၇၂၀။ ၊ ဥဒ္ဓိဋ္ဌေဟိ ကိ’မေတေဟိ၊ ကုတ္တုစ္စာဒိနိဒါနတော။  
ဟောတိ ပါစိတ္တိယာပတ္တိ၊ သိက္ခာပဒဝိဝဏ္ဏနေ။

၁၇၂၁။ တိကပါစိတ္တိယံ ဝုတ္တံ၊ တထေဝ တိကဒုက္ကဋံ။  
ဝိဝဏ္ဏေနပသမ္ပန္န-သန္တိကေ တံ သစေ ပန။

၁၇၂၂။ ဒုက္ကဋံ ပန’ဘိန္ဒမ္မိ၊ အညဓမ္မဝိဝဏ္ဏနေ။  
နဝိဝဏ္ဏေတုကာမဿ၊ “သုတ္တန္တံ ပရိယာပုဏ။

၁၇၂၃။ ဝိနယံ ပန ပစ္ဆာပိ၊ ဟန္တ ပရိယာပုဏိဿသိ”။  
ဣစ္စေဝံ တု ဝဒန္တဿ၊ တထာ ဥမ္ပတ္တကာဒိနော။

၁၇၂၄။ အနာပတ္တိတိ ဣတဗ္ဗံ၊ သမုဋ္ဌာနာဒယော နယာ။  
အနန္တရဿိ’မဿာပိ၊ ဩမသဝါဒသာဒိသာ။

ဝိလောခနကထာ။

၁၇၂၅။ ၊ အညာဏေန ပနာပတ္တိ၊ မောက္ခော နေဝဿ ဝိဇ္ဇတိ။  
ကာရေတဗ္ဗော တထာ ဘိက္ခု၊ ယထာ ဓမ္မော ဌိတော ပန။

၁-ဝိ ၂-၁၈၆၊ ဝိ-၄ ၃-၁၄၀-ပိဋေသု။

၂-ဝိ ၂-၁၈၈၊ ဝိ-၄ ၃-၁၄၁-ပိဋာဒိသု။

၃-ဝိ ၂-၁၉၀၊ ဝိ-၄ ၃-၁၄၆-ပိဋေသု။

- ၁၇၂၆။ တဿာ'ရောပနိယော မောဟော၊ ဥတ္တရိမ္ပိ ဟိ ဘိက္ခုနော။  
ဒုတိယေနော ကမ္မေန၊ နိန္ဒိတွာ တံ ဟိ ပုဂ္ဂလံ။
- ၁၇၂၇။ ဧဝံ အာရောပိတေ မောဟေ၊ ယဒိ မောဟေတိ ယော ပန။  
တသ္မိံ မောဟနကေ ဝုတ္တာ၊ ပါစိတ္တိ ပန ပုဂ္ဂလေ။
- ၁၇၂၈။ အခမ္ပေ ပန ကမ္မသ္မိံ၊ ဒိပိတံ တိကဒုက္ကဋံ။  
တထာ'နာရောပိတေ မောဟေ၊ ဒုက္ကဋံ ပရိကိတ္တိတံ။
- ၁၇၂၉။ န စ မောဟေတုကာမဿ၊ ဝိတ္တာရေနာ'သုတဿပိ။  
ဦနကေ ဒုတ္တိက္ခတ္တံ ဝါ၊ ဝိတ္တာရေနာ'သုတဿ စ။
- ၁၇၃၀။ အနာပတ္တိတိ ဝိညေယျံ၊ တထာ ဥမ္ပတ္တကာဒိနော။  
သမုဋ္ဌာနာဒယော သမ္ပေ၊ အနန္တရသမာ မတာ။

မောဟနကထာ။

- ၁၇၃၁။ ူကုဒ္ဓေါ ဒေတိ ပဟာရံ စေ၊ တဿ ပါစိတ္တိယံ သိယာ။  
သမ္ပဟရိတုကာမေန၊ ပဟာရေ ဘိက္ခုနော ပန။
- ၁၇၃၂။ ဒိန္နေ ဘိဇ္ဇတု သိသံ ဝါ၊ ပါဒေါ ဝါ ပရိဘိဇ္ဇတု။  
သော စေ မရတု ဝါ၊ မာ ဝါ၊ ပါစိတ္တိ ပရိဒိပိတာ။
- ၁၇၃၃။ ဝိရူပကရဏာ'ပေက္ခော၊ “ဣစ္စာ'ယံ န ဝိရောစတိ”။  
ကဏ္ဍံ ဝါ တဿ နာသံ ဝါ၊ ယဒိ ဆိန္ဒတိ ဒုက္ကဋံ။
- ၁၇၃၄။ တထေဝါ'နုပသမ္ပန္နေ၊ ဣတ္ထိယာ ပုရိသဿ ဝါ။  
တိရစ္ဆာနဂတဿာပိ၊ ပဟာရံ ဒေတိ ဒုက္ကဋံ။
- ၁၇၃၅။ သစေ ပဟာရတိ'တ္ထိဉ္ဇ၊ ဘိက္ခု ရတ္ထေန စေတသာ။  
ဂရုကာ တဿ အာပတ္တိ၊ ဝိနိဒ္ဓိဋ္ဌာ မဟေသိနာ။
- ၁၇၃၆။ ပဟာရံ ဒေတိ မောက္ခာမိ- ပွါယော ဒေါသော န ဝိဇ္ဇတိ။  
ကာယေန ကာယဗဒ္ဓေန၊ တထာ နိဿဂ္ဂိယေန ဝါ။

၁၇၃၇။ ပဿိတွာ အန္တရာမဂ္ဂေ၊ စောရံ ပစ္စတ္တိကမ္ပိ ဝါ။  
ဟေဋ္ဌေတုကာမ'မာယန္တိ၊ "မာ ဣဓာ'ဂစ္ဆု'ပါသက"။

၁၇၃၈။ ဣတိ ဝတွာ ပနာ'ယန္တိ၊ "ဂစ္ဆ ရေ"တိ စ မုဂ္ဂရံ။  
သတ္တံ ဝါပိ ဂဟေတွာ ဝါ၊ ပဟရိတွာ တု ယာတိ စေ။

၁၇၃၉။ အနာပတ္တိ သစေ တေန၊ ပဟာရေန မတေပိ စ။  
ဧသေဝ စ နယော ဝုတ္တော၊ ဓုတ္တဝါဠမိဂေသုပိ။

၁၇၄၀။ တိကပါစိတ္တိယံ ဝုတ္တံ၊ သေသေ စ တိကဒုက္ကဋ်။  
ကာယစိတ္တသမုဋ္ဌာနံ၊ သစိတ္တံ ဒုက္ခဝေဒနံ။

ပဟာရကထာ။

၁၇၄၁။ ူကာယံ ဝါ ကာယဗဒ္ဓံ ဝါ၊ ဥစ္စာရေယျ သစေ ပန။  
ဟောတိ ပါစိတ္တိယာပတ္တိ၊ တဿု'ဂ္ဂိရဏပစ္စယာ။

၁၇၄၂။ ဥဂ္ဂိရိတွာ ဝိရဒ္ဓေါ သော၊ ပဟာရံ ဒေတိ စေ ပန။  
အသမ္ပဟရိတုကာမေန၊ ဒိန္နတ္တာ ဒုက္ကဋ် သိယာ။

၁၇၄၃။ သစေ တေန ပဟာရေန၊ ပဟဋ္ဌဿ စ ဘိက္ခုနော။  
ဟတ္တာဒိသုပိ ယံ ကိဉ္စိ၊ အင်္ဂံ ဘိဇ္ဇတိ ဒုက္ကဋ်။

၁၇၄၄။ သေသော အနန္တရေ ဝုတ္တ-နယေန ဝိနယညနာ။  
သမုဋ္ဌာနာဒိနာ သဒ္ဓိံ၊ ဝေဒိတဗ္ဗော ဝိနိစ္ဆယော။

တလသတ္တိကထာ။

၁၇၄၅။ ူအမူလကေန သံဃာဒိ-သေသေန ပန ဘိက္ခု ယော။  
စောဒါပေယျပိ စောဒေယျ၊ တဿ ပါစိတ္တိယံ သိယာ။

၁၇၄၆။ တိကပါစိတ္တိယံ တတ္ထ၊ ဒိဋ္ဌာစာရပိပတ္တိယာ။  
စောဒတော ဒုက္ကဋ္ဌာပတ္တိ၊ သေသေ စ တိကဒုက္ကဋ်။

၁-ဝိ ၂-၁၉၃၊ ဝိ-ဋ္ဌ ၃-၁၄၈-ပိဋ္ဌေသု။ ၂-ကာယသမ္ပဒ္ဓံ (သိ)

၃-ဝိ ၂-၁၉၄-၁၉၅၊ ဝိ-ဋ္ဌ ၃-၁၄၈-ပိဋ္ဌေသု။

၁၇၄၇။ တထာသညိဿ'နာပတ္တိ၊ တထာ ဥမ္မတ္တကာဒိနော။  
ဩမသဝါဒတုလျာဝ၊ သမုဋ္ဌာနာဒယော နယာ။

အမူလကကထာ။

၁၇၄၈။ သဒ္ဓိစ္စ ပန ကုက္ကုစ္စံ၊ ဥပ္ပါဒေန္တဿ ဘိက္ခုနော။  
“ဦးနဝိသတိဝသော တံ၊ မညေ” ဣစ္စေဝမာဒိနာ။

၁၇၄၉။ ဟောတိ ဝါစာယ ဝါစာယ၊ ပါစိတ္တိ ပန ဘိက္ခုနော။  
တထာရူပေ ပန'ညသ္မိံ၊ သစေ အသတိ ပစ္စယေ။

၁၇၅၀။ တိကပါစိတ္တိယံ ဝုတ္တံ၊ သေသေ စ တိကဒုက္ကဋ်။  
နဥပ္ပါဒေတုကာမဿ၊ ကုက္ကုစ္စံ နတ္ထိ ဝဇ္ဇတာ။

၁၇၅၁။ “ဟိတေသိတာယ'ဟံ မညေ၊ နိသိန္တံ ဣတ္ထိယာ သဟ။  
ဝိကာလေ စ တယာ ဘုတ္တံ၊ မာ ဝေ”န္တိ စ ဘာသတော။

၁၇၅၂။ တထာ ဥမ္မတ္တကာဒိန-မနာပတ္တိ ပကာသိတာ။  
သမုဋ္ဌာနာဒယော သဗ္ဗေ၊ အနန္တရသမာ မတော။

သဒ္ဓိစ္စကထာ။

၁၇၅၃။ ၂သစေ ဘဏ္ဍနဇာတာနံ၊ ဘိက္ခုနံ ပန ဘိက္ခု ယော။  
တိဋ္ဌေယျ'ပဿုတိံ သောတုံ၊ တဿ ပါစိတ္တိယံ သိယာ။

၁၇၅၄။ “ယံ ဣမေ တု ဘဏိဿန္တိ၊ တံ သောသံာဓိ”တိ ဂစ္ဆတော။  
စောဒေတုကာမတာယ'ဿ၊ ဒုက္ကဋ် တု ပဒေ ပဒေ။

၁၇၅၅။ ပုရတော ဂစ္ဆတော သောတုံ၊ ဩဟိယန္တဿ ဒုက္ကဋ်။  
ဂစ္ဆတော တုရိတံ ဝါပိ၊ အယမေဝ ဝိနိစ္ဆယော။

၁၇၅၆။ ဌိတောကာသံ ပနာ'ဂန္တာ၊ ယဒိ မန္တေန္တိ အတ္တနော။  
ဥက္ကာသိတွာပိ ဝါ ဧတ္ထ၊ ဉပေတဗ္ဗ'မဟန္တိ ဝါ။

၁-ဝိ ၂-၁၉၆၊ ၃-၄ ၃-၁၄၈-ဝိဋ္ဌေသု၊ ၂-ဝိ ၂-၁၉၇-၁၉၈၊ ၃-၄ ၃-၁၄၉-၁၅၀။

၁၇၅၇။ တသေဝ'မကရောန္တဿ၊ ပါစိတ္တိ သဝနေ သိယာ။  
တိကပါစိတ္တိယံ ဝုတ္တံ၊ သေသေ စ တိကဒုက္ကဋ်။

၁၇၅၈။ “ဣမေသံ ဝစနံ သုတွာ၊ ဩရမိဿ”န္တိ ဂစ္ဆတော။  
တထာ ဥမ္မတ္တကာဒိန-မနာပတ္တိ ပကာသိတာ။

၁၇၅၉။ ထေယျသတ္တသမုဋ္ဌာနံ၊ ဣဒံ ဟောတိ ကြိယာကြိယံ။  
ကာယကမ္မံ ဝစိကမ္မံ၊ သဒေါသံ ဒုက္ခဝေဒနံ။

ဥပသုတိကထာ။

၁၇၆၀။ ဝိဓိကာနံ တု ကမ္မာနံ၊ ဆန္တံ ဒတွာ သစေ ပန။  
ပစ္ဆာ ဒိယတိ ပါစိတ္တိ၊ ဝါစတော ဝါစတော သိယာ။

၁၇၆၁။ အဓမ္မေ ပန ကမ္မသ္မိံ၊ ဓမ္မကမ္မန္တိ သညိနော။  
ဝိမတိဿု'ဘယတ္တာပိ၊ ဟောတိ အာပတ္တိ ဒုက္ကဋ်။

၁၇၆၂။ “အဓမ္မေန စ ဝဂ္ဂေန၊ တထာ'ကမ္မာရဟဿ စ။  
ဣမေ ကမ္မံ ကရောန္တိ”တိ၊ ဥတွာ ဒိယတိ တဿ စ။

၁၇၆၃။ တထာ ဥမ္မတ္တကာဒိန-မနာပတ္တိ ပကာသိတာ။  
အမူလကသမာနာဝ၊ သမုဋ္ဌာနာဒယော နယာ။

ကမ္မပဋိဗာဟနကထာ။

၁၇၆၄။ ဟယာဝ အာရောစိတံ ဝတ္ထု၊ အဝိနိစ္ဆိတမေဝ ဝါ။  
ဌပိတာ ဥတ္တိ ဝါ နိဋ္ဌံ၊ ကမ္မဝါစာ န ဂစ္ဆတိ။

၁၇၆၅။ ဧတသ္မိံ အန္တရေ ကမ္မံ၊ ကောပေတုံ ပရိသာယံ ဟိ။  
ဟတ္ထပါသံ ဇဟန္တဿ၊ ဟောတိ အာပတ္တိ ဒုက္ကဋ်။

၁၇၆၆။ အဒတွာ ဇဟိတေ ဆန္တံ၊ တဿံ ပါစိတ္တိယံ သိယာ။  
ဓမ္မကမ္မေ အဓမ္မေ စ၊ ဝိမတိဿံ စ ဒုက္ကဋ်။

၁-ဝိ ၂-၁၉၉၊ ဝိ-၆ ၃-၁၄၉-ပိဋေသု။

၂-ဝိ ၂-၂၀၀၊ ဝိ-၆ ၃-၁၅၀-ပိဋေသု။

၁၇၆၇။ အဓမ္မေပိ စ ကမ္မသ္မိံ၊ ဓမ္မကမ္မန္တိ သညိနော။  
“သံဃဿ ဘဏ္ဍနာဒိနိ၊ ဘဝိဿန္တိ”တိ သညိနော။

၁၇၆၈။ ဂိလာနော ဝါ ဂိလာနဿ၊ ကရဏီယေ န ဒေါသတာ။  
န စ ကောပေတုကာမဿ၊ ကမ္မံ ပဿာဝနာဒိနာ။

၁၇၆၉။ ဝိဋ္ဌိတဿာ’ဂမိဿာမိ၊ ဣစ္စေဝံ ဂစ္ဆတောပိ ဝါ။  
သမံ သမနုဘာသေန၊ သမုဋ္ဌာနံ ကြိယာကြိယံ။  
ဆန္တံ အဒတွာ ဂမနကထာ။

၁၇၇၀။ ဝိသမဂ္ဂေန စ သံဃေန၊ သဒ္ဓိံ ဒတွာန စိဝရံ။  
သမ္မတဿ ဟိ ဘိက္ခုဿ၊ ပစ္ဆာ ဒိယတိ ယော ပန။

၁၇၇၁။ တဿ ဝါစာယ ဝါစာယ၊ ပါစိတ္တိ ပရိဒီပိတာ။  
တိကပါစိတ္တိယံ ဓမ္မ- ကမ္မေ ဝုတ္တံ တု စိဝရံ။

၁၇၇၂။ ဌပေတွာ’ညပရိက္ခာရံ၊ ဒတွာ ဒိယတိ ဒုက္ကဋ်။  
သံဃေနာ’သမ္မတဿာပိ၊ စိဝရံ အညမေဝ ဝါ။

၁၇၇၃။ တထေဝါနုပသမ္ပန္နော၊ သဗ္ဗတ္ထာပိ စ ဒုက္ကဋ်။  
ဆန္ဒာဒိနံ ဝသေနေဝ၊ ကရောန္တဉ္စ သဘာဝတော။

၁၇၇၄။ ဒိယန္တဿ အနာပတ္တိ၊ တထာ ဥမ္မတ္တကာဒိနော။  
အမူလကသမာ ဝေယျာ၊ သမုဋ္ဌာနာဒယော နယာ။  
ဒုပ္ပလကထာ ၂။

၁၇၇၅။ ဝိဇ္ဇဒံ တိ’သကကဏ္ဍသ္မိံ၊ အန္တိမေန စ သဗ္ဗထာ။  
တုလျံ ဒွါဒသမံ သမ္ပံ၊ အယမေဝ ဝိသေသတာ။

---

၁-၆ ၂-၂၀၂၊ ၆-၆ ၃-၁၅၀-ပိဋေသု။ ၂-ဒုပ္ပကထာ (က-သိ)၊ ဒုပ္ပစကထာ (က)  
၃-၆ ၂-၂၀၄၊ ၆-၆ ၃-၁၅၀-၁၅၁-ပိဋေသု။

၁၇၇၆။ တတ္ထ နိဿဂ္ဂိယံ ဝုတ္တံ၊ အတ္တနော ပရိဏာမနာ။  
 ဣဓ သုဒ္ဓိကပါစိတ္တိ၊ ပုဂ္ဂလေ ပရိဏာမနာ။  
 ပရိဏာမနကထာ။  
 သဟဓမ္မိကဝဂ္ဂေါ အဋ္ဌမော။



၁၇၇၇။ ။ အနိက္ခန္ဓေ စေ ရာဇသ္မိံ၊ အနိက္ခန္ဓာယ ဒေဝိယာ။  
 သယနိယဃရာ တဿ၊ ဥမ္မာရံ ယော အတိက္ကမေ။  
 ၁၇၇၈။ ဒုက္ကဋံ ပဌမေ ပါဒေ၊ ပါစိတ္တိ ဒုတိယေ သိယာ။  
 ဒေဝိယာ ဝါပိ ရညော ဝါ၊ သစေ န ဝိဒိတာဂမော။  
 ၁၇၇၉။ ပဋိသံဝိဒိတေ နေဝ-ပဋိသံဝိဒိတသညိနော။  
 တတ္ထ ဝေမတိကဿာပိ၊ ဒုက္ကဋံ ပရိဒီပိတံ။  
 ၁၇၈၀။ ပဋိသံဝိဒိတသညိဿ၊ နေဝ စ ခတ္တိယဿ ဝါ။  
 န ခတ္တိယာဘိသေကေန၊ အဘိသိတ္တဿ ဝါ ပန။  
 ၁၇၈၁။ ဥဘောသု'ဘိန္ဒ'မညသ္မိံ၊ နိက္ခန္ဓေ ဝိသတောပိ ဝါ။  
 န ဒေါသု'မ္မတ္တကာဒိနံ၊ ကထိနေန ကြိယာကြိယံ။  
 အန္တေပုရကထာ။

၁၇၈၂။ ။ ရဇတံ ဇာတရူပံ ဝါ၊ ဥဂ္ဂဏန္ဓဿ အတ္တနော။  
 တဿ နိဿဂ္ဂိယာပတ္တိ၊ ဥဂ္ဂဏာပယတောပိ ဝါ။  
 ၁၇၈၃။ ဂဏပုဂ္ဂလသံဃာနံ၊ နဝကမ္မဿ စေတိယေ။  
 ဥဂ္ဂဏာပယတော ဟောတိ၊ ဒုက္ကဋံ ဂဏတောပိ ဝါ။  
 ၁၇၈၄။ အဝသေသဉ္စ မုတ္တာဒိ-ရတနံ အတ္တနောပိ ဝါ။  
 သံဃာဒိနမ္မိ အတ္ထာယ၊ ဥဂ္ဂဏန္ဓဿ ဒုက္ကဋံ။

---

၁-ဝိ ၂-၂၀၉၊ ၈-၄ ၃-၁၅၁-ပိဋေသု။      ၂-ဝိ ၂-၂၁၁၊ ၈-၄ ၃-၁၅၂-၁၅၃-ပိဋေသု။

၁၇၀၅။ သစေ ကပ္ပိယဝတ္ထုံ ဝါ၊ ဝတ္ထုံ ဝါပိ အကပ္ပိယံ။  
တာလပဏ္ဏမ္ပိ ဝါ ဟောတု၊ မာတုကဏ္ဍပိလန္ဓနံ။

၁၇၀၆။ ဘဏ္ဍာဂါရိကသီသေန၊ ယံ ကိဉ္စိ ဝိဟိသန္တကံ။  
တဿ ပါစိတ္တိယာပတ္တိ၊ ပဋိသာမယတော ပန။

၁၇၀၇။ “ဣဒံ ဌပေတွာ ဒေဟီ”တိ၊ ဝုတ္တေန ပန ကေနစိ။  
“န ဝဋ္ဋတီ”တိ ဝတွာ တံ၊ န နိဓေတဗ္ဗမေဝ တု။

၁၇၀၈။ “ဌပေဟီ”တိ စ ပါတေတွာ၊ သစေ ဂစ္ဆတိ ပုဂ္ဂလော။  
ပလိဗောဓော ဟိ နာမေ’သော၊ ဌပေတုံ ပန ဝဋ္ဋတီ။

၁၇၀၉။ အနညာတေ ပန’ဋ္ဌာနေ၊ ဥဂ္ဂဟေတွာ အနာဒရာ။  
သမ္မာ အနိက္ခိပန္တဿ၊ ဟောတိ အာပတ္တိ ဒုက္ကဋံ။

၁၇၁၀။ အနညာတေ ပန’ဋ္ဌာနေ၊ ဂဟေတွာ ရတနံ ပန။  
နိက္ခိပန္တဿ ဝါ သမ္မာ၊ ဘဏ္ဍံ ရတနသမ္ပတံ။

၁၇၁၁။ ဂဏှန္တဿ စ ဝိဿာသံ၊ တာဝကာလိကမေဝ စ။  
န ဒေါသု’မ္ပတ္တကာဒီနံ၊ သဗ္ဗရိတ္တသမောဒယံ’။

ရတနကထာ။

၁၇၁၂။ ၂မဇ္ဈဏှသမယာ ဥဒ္ဓိ၊ အရုဏှဂ္ဂမတော ပုရေ။  
တေသ္မိ’ အန္တရေ ကာလော၊ ဝိကာလောတိ ပဝုစ္စတီ။

၁၇၁၃။ သန္တံ ဘိက္ခု’မနာပုစ္ဆာ၊ ဝိကာလေ ပစ္စယံ ဝိနာ။  
ပရိက္ခိတ္တဿ ဂါမဿ၊ ပရိက္ခေပေါ’က္ကမေ ပန။

၁၇၁၄။ အပရိက္ခိတ္တဂါမဿ၊ ဥပစာရော’က္ကမေပိ ဝါ။  
ဒုက္ကဋံ ပဌမေ ပါဒေါ၊ ပါစိတ္တိ ဒုတိယေ သိယာ။

၁၇၁၅။ အထ သမ္ပဟုလာ ဂါမံ၊ ဝိကာလေ ပဝိသန္တိ စေ။  
အာပုစ္ဆိတွာဝ ဂန္ဓဗ္ဗံ၊ အညမညံ န စ’ညထာ။

၁-သဗ္ဗရိတ္တသမော အယံ (က-သီ၊ က) ၂-ဝိ ၂-၂၁၄-၂၁၅ ဝိ-၅ ၃-၁၅၄-ပိဋေသု၊

၁၇၉၆။ ဂစ္ဆန္တိ စေ တတော အညံ၊ တတော အညန္တိ ဝဋ္ဋတိ။  
ပုန အာပုစ္ဆနေ ကိစ္စံ၊ နတ္ထိ ဂါမသတေပိ စ။

၁၇၉၇။ ပဿန္တေတွာန ဥဿာဟံ၊ ဝိဟာရတ္ထာယ နိဂ္ဂတာ။  
ပဝိသန္တိ သစေ အညံ၊ ပုစ္ဆိတဗ္ဗံ တု အန္တရာ။

၁၇၉၈။ ကတွာ ကုလဃရေ ဘတ္တ- ကိစ္စံ အညတ္ထ ဝါ ပန။  
သစေ စရိတုကာမော ယော၊ သပ္ပိဘိက္ခာယ ဝါ သိယာ။

၁၇၉၉။ အာပုစ္ဆိတွာဝ ဂန္တဗ္ဗံ၊ ပဿေ စေ ဘိက္ခု လဗ္ဘတိ။  
အသန္တေ ပန နတ္ထိတိ၊ ဂန္တဗ္ဗံ တု ယထာသုခံ။

၁၈၀၀။ ဩတရိတွာ မဟာဝီထိံ၊ ဘိက္ခု ယဒိ စ ပဿတိ။  
နတ္ထိ အာပုစ္ဆနေ ကိစ္စံ၊ စရိတဗ္ဗံ ယထာသုခံ။

၁၈၀၁။ ဂါမမဇ္ဈေန မဂ္ဂေန၊ ဂစ္ဆန္တဿေဝ ဘိက္ခုနော။  
“စရိဿာမီ”တိ ဥပ္ပန္နေ၊ တေလဘိက္ခာယ မာနသေ။

၁၈၀၂။ အာပုစ္ဆိတွာဝ ဂန္တဗ္ဗံ၊ ပဿေ စေ ဘိက္ခု ဝိဇ္ဇတိ။  
အနောက္ကမ္မ စရန္တဿ၊ မဂ္ဂါ အာပုစ္ဆနေန ကိ”?

၁၈၀၃။ တိကပါရိတ္တိယံ၊ ကာလေ၊ ဝိကာလော’ယန္တိ သညိနော။  
ကာလေ ဝေမတိကဿာပိ၊ ဟောတိ အာပတ္တိ ဒုက္ကဋ်။

၁၈၀၄။ အာပုစ္ဆိတွာဝ သန္တံ ဝါ၊ အနာပုစ္ဆာ အသန္တကံ။  
ကိစ္စေ အစ္စာယိကေ ဝါပိ၊ ပဝိသန္တဿ ဘိက္ခုနော။

၁၈၀၅။ ဂစ္ဆတော အန္တရာရာမံ၊ ဘိက္ခုနီနံ ဥပဿယံ။  
တထာ အာသနသာလံ ဝါ၊ တိတ္ထိယာနံ ဥပဿယံ။

၁၈၀၆။ သိယာ ဂါမေန မဂ္ဂေါ စေ၊ အနာပတ္တာ’ပဒါသုပိ။  
သမုဋ္ဌာနာဒယော သဗ္ဗေ၊ ကထိနေန သမာ မတာ။

၁၈၀၇။ န ဧဝလမနာပုစ္ဆာ၊ အဗန္ဓိတွာ စ ဗန္ဓနံ။  
အပါရုပိတွာ သံဃာဋီ၊ ဂစ္ဆတေ’ပိ’နဝဇ္ဇတာ’။

ဝိကာလဂါမပုဝေသနကထာ။

၁-ဂစ္ဆတော ပန ဝဋ္ဋတိ (က-သိ)

၁၈၀၈။ ။ အဋ္ဌိဒန္တမယံ သူစိ- ဃရံ ဝါပိ ဝိသာဏဇံ။  
ကာရာပနေ စ ကရဏေ၊ ဘိက္ခုနော ဟောတိ ဒုက္ကဋံ။

၁၈၀၉။ ။ လာဘေ ဘေဒနကံ တဿ၊ ပါစိတ္တိယမုဒိရိတံ။  
အညဿတ္တာယ ကရဏေ၊ တထာ ကာရာပနေပိ စ။

၁၈၁၀။ ။ အညေန စ ကတံ လဒ္ဓါ၊ ဒုက္ကဋံ ပရိဘုဉ္ဇတော။  
အနာပတ္တာ'ရဏိကေ ဝိဓေ၊ ဂဏ္ဍိက'ဉ္ဇနိကာသုပိ။

၁၈၁၁။ ။ ဒကပုဉ္ဇနိယာ ဝါသိ- ဇေဋ္ဌေ ဥမ္ပတ္တကာဒိနော။  
သမုဋ္ဌာနာဒယော နယာ၊ သဉ္ဇရိတ္တသမာ မတာ။

သူစိသရကထာ။

၁၈၁၂။ ။ ဝိနဝံ မဉ္ဇမ္ဗိ ဝိဋ္ဌံ ဝါ၊ ကာရာပေန္တေန ဘိက္ခုနာ။  
အဋ္ဌင်္ဂလပ္ပမာဏေန၊ သုဂတင်္ဂလတော ပန။

၁၈၁၃။ ။ ကာရာပေတဗ္ဗမေဝံ တု၊ ဌပေတွာ ဟေဋ္ဌိမာ'ဋ္ဌနိ။  
သစ္စေဒါ တဿ ပါစိတ္တိ၊ တ'မတိက္ကမတော သိယာ။

၁၈၁၄။ ။ အညဿ'တ္တာယ ကရဏေ၊ တထာ ကာရာပနေပိ စ။  
အညေန စ ကတံ လဒ္ဓါ၊ ဒုက္ကဋံ ပရိဘုဉ္ဇတော။

၁၈၁၅။ ။ အနာပတ္တိ ပမာဏေန၊ ကရောန္တဿ'ပမာဏိကံ။  
လဘိတွာ တဿ ပါဒေသု၊ ဆိန္ဒိတွာ ပရိဘုဉ္ဇတော။

၁၈၁၆။ ။ နော ဆိန္ဒိဘုကာမော စေ၊ နိခဏိတွာ ပမာဏတော။  
ဥတ္တာနံ ဝါပိ အဋ္ဌံ ဝါ၊ ဗန္ဓိတွာ ပရိဘုဉ္ဇတော။

မဉ္ဇကထာ။

၁၈၁၇။ ။ မဉ္ဇံ ဝါ ပန ဝိဋ္ဌံ ဝါ၊ တူလောနဒ္ဓံ ကရေယျ ယော။  
တဿု'ဒ္ဓါလနကံ ဝုတ္တံ၊ ပါစိတ္တိယ'မနိတိနာ။

၁-ဝိ ၂-၂၁၇၊ ဝိ-ဋ္ဌ ၃-၁၅၇-ဝိဒေသု။

၂-သဗ္ဗေ (သိ)

၃-ဝိ ၂-၂၁၈၊ ဝိ-ဋ္ဌ ၃-၁၅၅-ဝိဒေသု။

၄-ဝိ ၂-၂၂၀၊ ဝိ-ဋ္ဌ ၃-၁၅၅-ဝိဒေသု။

၁၀၁၀။ အနာပတ္တိ ပနာ'ယောဂေါ၊ ဗန္ဓနေ အံသဗဒ္ဓကေ<sup>၁</sup>။  
ဗိဗ္ဗောဟနေ ပရိဿာဂေါ၊ ထဝိကာဒိသု ဘိက္ခုနော။

၁၀၁၉။ အညေန စ ကတံ လဒ္ဓါ၊ ဥဒ္ဓါလေတွာ နိသေဝတော။  
အနန္တရဿိ'မဿာပိ၊ သဗ္ဗရိတ္တသမာ နယာ။

တူလောနဒ္ဓကထာ။

၁၀၂၀။ ၂နိသီဒနံ ကရောန္တေန၊ ကာတဗ္ဗံ တု ပမာဏတော။  
ပမာဏာ'တိက္ကမေ တဿ၊ ပယောဂေ ဒုက္ကဋံ သိယာ။

၁၀၂၁။ ပဋိလာဘေန သစ္စေဒံ၊ ပါစိတ္တိယမုဒီရိတံ။  
ဒွိသု ဌာနေသု ဖာလေတွာ၊ တဿ တိဿော ဒဿာ သိယံ။

၁၀၂၂။ အနာပတ္တိ ပမာဏေန၊ ကရောန္တဿ တဒ္ဓနကံ။  
ဝိတာနာဒိ' ကရောန္တဿ၊ သဗ္ဗရိတ္တသမာ နယာ။

နိသီဒနကထာ။

၁၀၂၃။ ဝိရောဂေ ကဏ္ဍပဋိစ္ဆာဒိ၊ ကာတဗ္ဗာ ဟိ ပမာဏတော။  
ပမာဏာ'တိက္ကမေ တဿ၊ ပယောဂေ ဒုက္ကဋံ သိယာ။

၁၀၂၄။ ပဋိလာဘေန သစ္စေဒံ၊ ပါစိတ္တိယမုဒီရိတံ။  
အနာပတ္တိနယောပေ'တ္ထိ<sup>၄</sup>၊ အနန္တရသမော မတော။

ကဏ္ဍပဋိစ္ဆာဒိကထာ။

၁၀၂၅။ ဝိပမာဏေနော ကာတဗ္ဗာ၊ တထာ ဝဿိကသာဋိကာ။  
ပမာဏာ'တိက္ကမေ တဿ၊ အနန္တရသမော နယော။

ဝဿိကသာဋိကာကထာ။

---

၁-အံသဝဒ္ဓကေ (သီ) ၂-ဝိ ၂-၂၂၁၊ ဝိ-ဋ္ဌ ၃-၁၅၅-ပိဋေသု။  
၃-ဝိ ၂-၂၂၃၊ ဝိ-ဋ္ဌ ၃-၁၅၆-ပိဋေသု။ ၄-အနာပတ္တိနယော စေတ္ထ (က၊ သီ)  
၅-ဝိ ၂-၂၂၄၊ ဝိ-ဋ္ဌ ၃-၁၅၆-ပိဋေသု။

- ၁၀၂၆။ ဝိဝိဇ္ဇာန သစေ တုလျ-ပုမာဏံ သုဂတဿံ တု။  
စိဝရံ ဘိက္ခု ကာရေယျ၊ ကရဏေ ဒုက္ကဋံ သိယာ။
- ၁၀၂၇။ ပဋိလာဘေန သစ္ဆေဒံ၊ ပါစိတ္တိယမုဒီရိတံ။  
အနန္တရသမောယေဝ၊ အနာပတ္တိနယော မတော။
- ၁၀၂၈။ ဒီဃသော စ ပမာဏေန၊ နဝ တဿ ဝိဒတ္တိယော။  
တိရိယံ ဆ ဝိနိဒ္ဓိဋ္ဌာ၊ သုဂတဿ ဝိဒတ္တိယာ။
- ၁၀၂၉။ အညေန စ ကတံ လဒ္ဓါ၊ သေဝတော ဒုက္ကဋံ ဘဝေ။  
သမုဋ္ဌာနာဒယော သဗ္ဗေ၊ သမ္ဘရိတ္တသမာ မတော။

နန္ဒကထာ။

ရာဇဝဂ္ဂေါ နဝမော။

ဣတိ ဝိနယဝိနိစ္ဆယေ ပါစိတ္တိယကထာ နိဋ္ဌိတာ။

**ပါဠိဒေသနိယကထာ**

- ၁၀၃၀။ ဟယော စ'န္တရဃရံ ဘိက္ခု၊ ပဝိဋ္ဌာယ တု ဟတ္ထတော။  
အညာတိကာယ ယံ ကိဋ္ဌိ၊ တဿ ဘိက္ခုနိယာ ပန။
- ၁၀၃၁။ သဟတ္တာ ပဋိဂ္ဂဏှေယျ၊ ခါဒနံ ဘောဇနမ္ပိ ဝါ။  
ဂဟဏေ ဒုက္ကဋံ ဘောဂေ၊ ပါဠိဒေသနိယံ သိယာ။
- ၁၀၃၂။ ရထိကာယဝိ ဝါ ဗျူဟေ၊ သန္ဓိသိဗ်ာဋကေသု ဝါ။  
ဟတ္ထိသာလာဒိကေ ဌတွာ၊ ဂဏှတောဝိ အယံ နယော။
- ၁၀၃၃။ ရထိကာယ သစေ ဌတွာ၊ ဒေတိ ဘိက္ခုနိ ဘောဇနံ။  
အာပတ္တိ အန္တရာရာမေ၊ ဌတွာ ဂဏှာတိ ဘိက္ခု စေ။
- ၁၀၃၄။ ဧတ္ထ'န္တရဃရံ တဿာ၊ ပဝိဋ္ဌာယ ဟိ ဝါကျတော။  
ဘိက္ခုဿ စ ဌိတဋ္ဌာနံ၊ နပုမာဏန္တိ ဝဏှိတံ။

၁၈၃၅။ တသ္မာ ဘိက္ခုနိယာ ဌတွာ၊ အာရာမာဒိသု ဒေန္တိယာ။  
ဝိထိယာဒိသု စေ ဌတွာ၊ န ဒေါသော ပဋိဂဏှတော။

၁၈၃၆။ ယာမကာလိကသတ္တာဟ-ကာလိကံ ယာဝဇိဝိကံ။  
အာဟာရတ္ထာယ ဂဟဏော၊ အဇ္ဈောဟာရေ စ ဒုက္ကဋ်။

၁၈၃၇။ အာမိသေန အသမ္ဘိန္ဒ-ရသံ သန္ဓာယ ဘာသိတံ။  
ပါဠိဒေသနိယာပတ္တိ၊ သမ္ဘိန္ဒေ'ကရသေ သိယာ။

၁၈၃၈။ ဧကတောဥပသမ္ပန္န-ဟတ္ထတော ပဋိဂဏှတော။  
ကာလိကာနံ စတုန္ဒမ္ပိ၊ အာဟာရတ္ထာယ ဒုက္ကဋ်။

၁၈၃၉။ ဉှတိကာယပိ အညာတိ- သညိနော ဝိမတိဿ ဝါ။  
ဒုက္ကဋ် ဉှတိသညိဿ၊ တထာ အညာတိကာယ ဝါ။

၁၈၄၀။ ဒါပေန္တိယာ အနာပတ္တိ၊ ဒေမာနာယ ဝါ ပန။  
နိက္ခိပိတွာ'န္တရာရာမာ-ဒိသု ဌတွာပိ ဒေန္တိယာ။

၁၈၄၁။ ဂါမတော နိဟရိတွာ ဝါ၊ ဒေတိ စေ ဗဟိ ဝဋ္ဋတိ။  
“ပစ္စယေ သတိ ဘုဇ္ဇာ”တိ၊ ဒေတိ စေ ကာလိကတ္ထယံ။

၁၈၄၂။ ဟတ္ထတော သာမဏေရိနံ၊ သိက္ခမာနာယ ဝါ တထာ။  
ဣဒံ ဧဠကလောမေန၊ သမုဋ္ဌာနံ သမံ မတံ။

ပဌမပါဠိဒေသနိယကထာ။

၁၈၄၃။ ။ အဝုတ္တေ “အပသက္ကာ”တိ၊ ဧကေနာပိ စ ဘိက္ခုနာ။  
သစေ'ဇ္ဈောဟရဏတ္ထာယ၊ အာမိသံ ပဋိဂဏှတိ။

၁၈၄၄။ ဂဟဏေ ဒုက္ကဋ် ဘောဂေ၊ ပါဠိဒေသနိယံ သိယာ။  
ဧကတောဥပသမ္ပန္နံ၊ န ဝါရေန္တဿ ဒုက္ကဋ်။

၁၈၄၅။ တထေဝါ'နုပသမ္ပန္နာ-ယု'ပသမ္ပန္နသညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋ်။

၁၈၄၆။ အနာပတ္တိ'တ္တနော ဘတ္တံ၊ ပဒါပေတိ န ဒေတိ စေ။  
တထာ အညဿ ဘတ္တံ ဝါ၊ န ဒါပေတိ ပဒေတိ စေ။

၁၈၄၇။ ယံ န ဒိန္နံ တံ ဒါပေတိ၊ န ဒိန္နံ ယတ္ထ ဝါပိ စ။  
တတ္ထ တမ္ပိ စ သဗ္ဗေသံ၊ သမံ ဒါပေတိ ဘိက္ခုနီ။

၁၈၄၈။ ဝေါသာသန္တိ ဌိတာ သိက္ခ-မာနာ ဝါ သာမဏေရိကာ။  
ဘောဇနာနိ စ ပဉ္စေ၊ ဝိနာ၊ ဥမ္မတ္တကာဒိနော။

၁၈၄၉။ ကထိနေန သမုဋ္ဌာနံ၊ သမာနန္တိ ပကာသိတံ။  
ကြိယာကြိယမိဒံ ဝုတ္တံ၊ တိစိတ္တဉ္စ တိဝေဒနံ။  
ဒုတိယပါဠိဒေသနိယကာထာ။

၁၈၅၀။ ဝိသေက္ခန္တိ သမ္ပတေ ဘိက္ခု၊ လဒ္ဓသမ္ပုတိကေ ကုလေ။  
သရူပစာရော'က္ကမနာ၊ ပုဗ္ဗေဝ အနိမန္တိတော။

၁၈၅၁။ အဂိလာနော ဂဟေတွာ စေ၊ ပရိဘုဉ္ဇေယျ အာမိသံ။  
ဂဟဏေ ဒုက္ကဋ် ဘောဂေ၊ ပါဠိဒေသနိယံ သိယာ။

၁၈၅၂။ ယာမကာလိကသတ္တာဟ-ကာလိကေ ယာဝဇီဝိကေ။  
ဂဟဏေ ပရိဘောဂေ စ၊ ဟောတိ အာပတ္တိ ဒုက္ကဋ်။

၁၈၅၃။ အသေက္ခသမ္ပတေ သေက္ခ-သမ္ပတန္တိ စ သညိနော။  
တတ္ထ ဝေမတိကဿာပိ၊ တထေဝ ပရိဒီပိတံ။

၁၈၅၄။ အနာပတ္တိ ဂိလာနဿ၊ ဂိလာနဿာ'ဝသေသကေ။  
နိမန္တိတဿ ဝါ ဘိက္ခာ၊ အညေသံ တတ္ထ ဒီယတိ။

၁၈၅၅။ သရတော နိဟရိတွာ ဝါ၊ ဒေန္တိ စေ ယတ္ထ ကတ္တစိ။  
နိစ္စဘတ္တာဒိကေ ဝါပိ၊ တထာ ဥမ္မတ္တကာဒိနော။

၁၈၅၆။ အနာဂတေ ဟိ ဘိက္ခုမ္ပိ၊ သရတော ပဌမံ ပန။  
နိဟရိတွာ သစေ ဒွါရေ၊ သမ္ပတ္တေ ဒေန္တိ ဝဋ္ဋတိ။

၁၈၅၇။ ဘိက္ခုံ ပန စ ဒိသ္မာဝ၊ နိဟရိတွာန ဂေဟတော။  
န ဝဇ္ဇတိ သစေ ဒေန္တိ၊ သမုဋ္ဌာနေ'ဋ္ဌကူပမံ။  
တတိယပါဠိဒေသနိယကထာ။

၁၈၅၈။ ဝိဂဟဋ္ဌေနာ'ဂဟဋ္ဌေန၊ ဣတ္ထိယာ ပုရိသေန ဝါ။  
အာရာမံ ဥပစာရံ ဝါ၊ ပဝိသိတွာ သစေ ပန။

၁၈၅၉။ “ဣတ္ထန္နာမဿံ တေ ဘတ္တံ၊ ယာဂု ဝါ အာဟရိယတိ”။  
ဝေမာရောစိတံ ဝုတ္တံ၊ ပဋိသံဝိဒိတန္တိ ဟိ။

၁၈၆၀။ အာဟရိယတု တံ ပစ္ဆာ၊ ယထာရောစိတမေဝ ဝါ။  
တဿ ဝါ ပရိဝါရမ္ပိ၊ အညံ ကတွာ ဗဟံ ပန။

၁၈၆၁။ ယာဂုယာ ဝိဒိတံ ကတွာ၊ ပူဝံ ဘတ္တံ ဟရန္တိ စေ။  
ဣဒမ္ပိ ဝိဒိတံ ဝုတ္တံ၊ ဝဇ္ဇတိတိ ကုရန္တိယံ။

၁၈၆၂။ ကုလာနိ ပန အညာနိ၊ ဒေယျဓမ္မံ ပန'တ္ထနော။  
ဟရန္တိ တေန သဒ္ဓိံ စေ၊ သဗ္ဗံ ဝဇ္ဇတိ တမ္ပိ စ။

၁၈၆၃။ အနာရောစိတမေဝံ ယံ၊ ယံ အာရာမ'မနာဘတံ။  
တံ အသံဝိဒိတံ နာမ၊ သဟဓမ္မိကဉ္စပိတံ။

၁၈၆၄။ ယံ အသံဝိဒိတံ ကတွာ၊ အာဘတံ ပန တံ ဗဟိ။  
အာရာမံ ပန ပေသေတွာ၊ ကာရာပေတွာ တ'မာဟာရေ။

၁၈၆၅။ ဂန္တာ ဝါ အန္တရာမဂ္ဂေ၊ ဂဟေတဗ္ဗံ တု ဘိက္ခုနာ။  
သစေ ဝေ'မကတွာ တံ၊ အာရာမေ ဥပစာရတော။

၁၈၆၆။ ဂဟေတွာ'ဇ္ဈောဟရန္တဿံ၊ ဂဟဏေ ဒုက္ကဋံ သိယာ။  
အဇ္ဈောဟာရပယောဂေသု၊ ပါဠိဒေသနိယံ မတံ။

၁၈၆၇။ ပဋိသံဝိဒိတေယေဝ၊ အသံဝိဒိတသညိနော။  
တတ္ထ ဝေမတိကဿာပိ၊ ဟောတိ အာပတ္တိ ဒုက္ကဋံ။

၁-ဝိ ၂-၂၃၅၊ ၆-၅ ၃-၁၅၉-ဒိဋ္ဌေသု။ ၂-ဘန္တေ (က-သိ၊က) ၃-ဝိ-၅ ၃-၁၅၉-ပိဋ္ဌေ။

၁၈၆၈။ ပဋိသံဝိဒိတေ တဿ၊ ဂိလာနဿာ'ဝသေသကေ။  
ဗဟာရာမေ ဂဟေတွာ ဝါ၊ အန္တောယေဝ'ဿ ဘုဇ္ဇတော။

၁၈၆၉။ တတ္ထဇာတဖလာဒိနိ၊ အနာပတ္တေဝ ခါဒတော။  
သမုဋ္ဌာနာဒယော သဗ္ဗေ၊ ကထိနေန သမာ မတာ။

စတုတ္ထပါဠိဒေသနိယကထာ။

ဣတိ ဝိနယဝိနိစ္ဆယေ ပါဠိဒေသနိယကထာ နိဋ္ဌိတာ။



သေဝိယကထာ

၁၈၇၀။ ဝိယော အနာဒရိယေနေဝ၊ ပုရတော ပစ္စတောပိ ဝါ။  
ဩလမ္ဗေတွာ နိဝါသေယျ၊ တဿ စာ'ပတ္တိ ဒုက္ကဋ်။

၁၈၇၁။ ဟတ္ထိသောဏ္ဍာဒိတုလျံ တု၊ နိဝါသေန္တဿ ဒုက္ကဋ်။  
အာပတ္တိဘိရုနာ နိစ္စံ၊ ဝတ္ထဗ္ဗံ ပရိမဏ္ဍလံ။

၁၈၇၂။ ဇာဏုမဏ္ဍလတော ဟေဋ္ဌာ၊ အဋ္ဌင်္ဂလပ္ပမာဏကံ။  
ဩတာရေတွာ နိဝတ္ထဗ္ဗံ၊ တတော ဦးနံ န ဝနုတိ။

၁၈၇၃။ အသန္တိစွာ'သတိဿာပိ၊ အဇာနန္တဿ ကေဝလံ။  
အနာပတ္တိ ဂိလာနဿာ- ပဒါသု'မ္ဗတ္တကာဒိနော။

ပရိမဏ္ဍလကထာ။

၁၈၇၄။ ၂ဥဘော ကောဏေ' သမံ ကတွာ၊ သာဒရံ ပရိမဏ္ဍလံ။  
ကတွာ ပါရူပိတဗ္ဗေ'ဝံ၊ အကရောန္တဿ ဒုက္ကဋ်။

၁၈၇၅။ အဝိသေသေန ဝုတ္တံ တု၊ ဣဒံ သိက္ခာပဒဒ္ဒယံ။  
တသ္မာ သရေ ဝိဟာရေ ဝါ၊ ကတ္တဗ္ဗံ ပရိမဏ္ဍလံ။

ဒုတိယံ။

---

၁-ဝိ ၂-၂၃၉၊ ဝိ-ဋ္ဌ ၃-၁၅၁-ဝိဇ္ဇာဒိသု။ ၂-ဝိ ၂-၂၇၀၊ ဝိ-ဋ္ဌ ၃-၁၆၂-ဝိဇ္ဇာသု။  
၃-ကဏ္ဍ(က)

၁၈၇၆။ ဝိဂဏ္ဍိကံ ပဋိမုဒ္ဓိတွာ၊ ကတွာ ကောဏေ ဥဘော သမံ။  
ဆာဒေတွာ မဏိဗန္ဓု၊ ဂန္တဗ္ဗံ ဂီဝမေဝ စ။

၁၈၇၇။ တထာ အကတွာ ဘိက္ခုဿ၊ ဇတ္ထုနိပိ ဥရမ္ပိ စ။  
ဝိဝရိတွာ ယထာကာမံ၊ ဂစ္ဆတော ဟောတိ ဒုက္ကဋံ။  
တတိယံ။

၁၈၇၈။ ဂလဝါဠကတော ဥဒ္ဓံ၊ သီသဉ္စ မဏိဗန္ဓတော။  
ဟတ္ထေ ဝိဏ္ဍိကမံသမှာ၊ ဟေဋ္ဌာ ပါဒေ ဥဘောပိ စ။

၁၈၇၉။ ဝိဝရိတွာ'ဝသေသဉ္စ၊ ဆာဒေတွာ စေ နိသီဒတိ။  
ဟောတိ သော သုပ္ပဋိစ္ဆန္ဓော၊ ဒေါသော ဝါသုပဂဿ န။  
စတုတ္ထံ။

၁၈၈၀။ ဂဟတ္ထံ ဝါ ပန ပါဒံ ဝါ၊ အစာလေန္နေန ဘိက္ခုနာ။  
သုဝိနိတေန ဂန္တဗ္ဗံ၊ ဆဋ္ဌေ နတ္ထိ ဝိသေသတာ။  
ပဉ္စမဆဋ္ဌာနိ။

၁၈၈၁။ ဝိသတိမတာ'ဝိကာရေန၊ ယုဂမတ္တဉ္စ ပေက္ခိနာ။  
သုသံဝုတေန ဂန္တဗ္ဗံ၊ ဘိက္ခုနော'က္ခိတ္တစက္ခုနာ။

၁၈၈၂။ ယတ္ထ ကတ္ထစိ ဟိ ဋ္ဌာနေ၊ ဧကသ္မိ' အန္တရေ ဃရေ။  
ဋ္ဌတွာ ပရိဿယာဘာဝံ၊ ဩလောကေတုမ္ပိ ဝဋ္ဋတိ။

၁၈၈၃။ ယော အနာဒရိယံ ကတွာ၊ ဩလောကေန္ဓော တဟိ' တဟိ'။  
သစေ'န္တရဃရေ ယာတိ၊ ဒုက္ကဋံ အဋ္ဌမံ တထာ။  
သတ္တမဋ္ဌမာနိ။

---

၁-ဝိ ၂-၂၄၀၊ ဝိ-ဋ္ဌ ၃-၁၆၂-ပိဋ္ဌေသု။      ၂-ဝိ ၂-၂၄၀၊ ဝိ-ဋ္ဌ ၃-၁၆၂-ပိဋ္ဌေသု။  
၃-ဝိ ၂-၂၄၀၊ ၂၄၂၊ ဝိ-ဋ္ဌ ၃-၁၆၃-ပိဋ္ဌေသု။

၁၈၈၄။ ဝိကေတော ဥဘတော ဝါပိ၊ ဟုတွာ ဥက္ခိတ္တစီဝရော။  
 ဣန္ဒြီလကတော အန္တော၊ ဂစ္ဆတော ဟောတိ ဒုက္ကဋ်။  
 နဝမံ။

၁၈၈၅။ ဝိတထာ နိသိန္ဓကာလေပိ၊ နိဟရန္တေန ကုဏ္ဍိကံ။  
 အနုက္ခိပိတွာ ဒါတဗ္ဗာ၊ ဒေါသော ဝါသူပဂဿ န။  
 ဒသမံ။

ပဌမော ဝဂ္ဂေါ။

၁၈၈၆။ ၂န ဝဇ္ဇတိ ဟသန္တေန၊ ဂန္တံ စေဝ နိသီဒိတုံ။  
 ဝတ္ထုသ္မိံ ဟသနိယသ္မိံ၊ သိတမတ္တံ တု ဝဇ္ဇတိ။  
 ပဌမဒုတိယာနိ။

၁၈၈၇။ ၂အပ္ပသဒ္ဓေန ဂန္တဗ္ဗံ၊ စတုတ္ထေပိ အယံ နယော။  
 မဟာသဒ္ဓံ ကရောန္တဿ၊ ဥဘယတ္တာပိ ဒုက္ကဋ်။  
 ကတိယစတုတ္တာနိ။

၁၈၈၈။ ၂ကာယပ္ပစာလကံ ကတွာ၊ ဗာဟုသီသပ္ပစာလကံ။  
 ဂစ္ဆတော ဒုက္ကဋ် ဟောတိ၊ တထေဝ စ နိသီဒတော။

၁၈၈၉။ ကာယံ ဗာဟုဉ္စ သီသဉ္စ၊ ပဂ္ဂဟေတွာ ဥဇုံ ပန။  
 ဂန္တဗ္ဗံမာသိတဗ္ဗဉ္စ၊ သမေနိရိယာပထေန တု။

၁၈၉၀။ နိသီဒနေန ယုတ္တေသု၊ တီသု ဝါသူပဂဿ ဟိ။  
 အနာပတ္တိတိ ဣတဗ္ဗံ၊ ဝိညနာ ဝိနယညနာ။  
 ဒုတိယော ဝဂ္ဂေါ။

---

၁-ဝိ ၂-၂၄၂၊ ဝိ-ဋ္ဌ ၃-၁၆၃-ဝိဇ္ဇေသု။ ၂-ဝိ ၂-၂၄၃၊ ၂၄၄၊ ဝိ-ဋ္ဌ ၃-၁၆၃-ဝိဇ္ဇေသု၊  
 ၃-ဝိ ၂-၂၄၄-၂၄၅-ဝိဇ္ဇေသု။

၁၈၉၁။ ခန္တိ ကတွာ သသိသံ ဝါ၊ ပါရုပိတွာန ဂစ္ဆတော။  
ဒုက္ခဋံ မုနိနာ ဝုတ္တံ၊ တထာ ဥက္ကဋ္ဌိကာယ ဝါ။

၁၈၉၂။ ဟတ္ထပလ္လတ္တိကာယာပိ၊ ဒုဿပလ္လတ္တိကာယ ဝါ။  
တဿန္တရဿရေ ဟောတိ၊ နိသိဒန္တဿ ဒုက္ခဋံ။

၁၈၉၃။ ဒုတိယေ စ စတုတ္ထေ စ၊ ဆဋ္ဌေ ပါသုပဂဿ တု။  
အနာပတ္တိတိ သာရုပ္ပါ၊ ဆဗ္ဗိသတိ ပကာသိတာ။

ဆဋ္ဌံ။

၁၈၉၄။ ဥသက္ကစ္စံ သတိယုတ္တေန၊ ဘိက္ခုနာ ပတ္တသညိနာ။  
ပိဏ္ဍပါတော ဂဟေတဗ္ဗော၊ သမသုပေါဝ ဝိညနာ။

၁၈၉၅။ သုပေါ ဘတ္တစတုဗ္ဗာဂေါ၊ “သမသုပေါ”တိ ဝုစ္စတိ။  
မုဂ္ဂမာသကုလတ္တာနံ၊ သုပေါ “သုပေါ”တိ ဝုစ္စတိ။

၁၈၉၆။ အနာပတ္တိ အသန္တိစ္စ၊ ဂိလာနဿ ရသေရသေ။  
တထေဝ ဉ္ဇတကာဒီနံ၊ အညတ္တာယ ဓနေန ဝါ။

သတ္တမဋ္ဌမနဝမာနိ။

၁၈၉၇။ ဝိအန္တောလေခါပမာဏေန၊ ပတ္တဿ မုခဝဋ္ဋိယာ။  
ပူရိဟောဝ ဂဟေတဗ္ဗော၊ အဓိဋ္ဌာနူပဂဿ တု။

၁၈၉၈။ တတ္ထ ထူပိကတံ ကတွာ၊ ဂဏှတော ယာဝကာလိကံ။  
ယံ ကိဋ္ဌိ ပန ဘိက္ခုဿ၊ ဟောတိ အာပတ္တိ ဒုက္ခဋံ။

၁၈၉၉။ အဓိဋ္ဌာနူပဂေ ပတ္တော၊ ကာလိကတ္တယမေဝ စ။  
သေသေ ထူပိကတံ သဗ္ဗံ၊ ဝဋ္ဋတေဝ န သံသယော။

၁၉၀၀။ ဒွိသု ပတ္တေသု ဘတ္တံ တု၊ ဂဟေတွာ ပတ္တမေကကံ။  
ပူရေတွာ ယဒိ ပေသေတိ၊ ဘိက္ခုနံ ပန ဝဋ္ဋတိ။

---

၁-ဝိ ၂-၂၄၇၊ ဝိ-ဋ္ဌ ၃-၁၆၄-ပိဋကဋီယု။ ၂-ဝိ ၂-၂၄၉၊ ဝိ-ဋ္ဌ ၃-၁၆၄-ပိဋကဋီယု။  
၃-ဝိ ၂-၂၅၀၊ ဝိ-ဋ္ဌ ၃-၁၆၄-၁၆၅-ပိဋကဋီယု။

၁၉၀၁။ ပတ္တေ ပက္ခိပ္ပမာနံ ယံ၊ ဥစ္ဆုခဏ္ဍဗလာဒိကံ။  
ဩရောဟတိ သစေ ဟေဋ္ဌာ၊ န တံ ထူပိကတံ သိယာ။

၁၉၀၂။ ပုပ္ဖတက္ကောလကာဒီနံ၊ ဌပေတွာ စေ ဝဋ်သကံ။  
ဒိန္နံ အယာဝကာလိတ္တာ၊ န တံ ထူပိကတံ သိယာ။

၁၉၀၃။ ဝဋ်သကံ တု ပူဝဿ၊ ဌပေတွာ ဩဒနော'ပရိ။  
ပိဏ္ဍပါတံ သစေ ဒေန္တိ၊ ဣဒံ ထူပိကတံ သိယာ။

၁၉၀၄။ ဘတ္တဿူ'ပရိ ပဏ္ဍံ ဝါ၊ ထာလကံ ဝါပိ ကိဋ္ဌိပိ။  
ဌပေတွာ ပရိပူရေတွာ၊ သစေ ဂဏှာတိ ဝဋ်တိ။

၁၉၀၅။ ပဋိဂ္ဂဟေတုမေဝ'ဿ၊ တံ တု သဗ္ဗံ န ဝဋ်တိ။  
ဂဟိတံ သုဂဟိတံ၊ ပစ္ဆာ၊ ဘုဋ္ဌိတဗ္ဗံ ယထာသုခံ။  
တတိယော ဝဋ်ဂေါ။



၁၉၀၆။ ၊ ပဌမံ ဒုတိယံ ဝုတ္တ- နယံ တု တတိယေ ပန။  
ဥပရော'မိ'မဒဿေတွာ၊ ဘောတ္တဗ္ဗံ ပဋိပါဋိယာ။

၁၉၀၇။ အညေသံ အတ္တနော ဘတ္တံ၊ အာကိရံ ပန ဘာဇနေ။  
နတ္ထော'မသတိ စေ ဒေါသော၊ တထာ ဥတ္တရိဘင်္ဂကံ။  
တတိယံ။

၁၉၀၈။ ၊ စတုတ္ထေ ယံ တု ဝတ္တဗ္ဗံ၊ ဝုတ္တံ ပုဗ္ဗေ အသေသတော။  
ပဉ္စမေ မတ္တကံ ဒေါသော၊ မဒ္ဒိတွာ ပရိဘုဉ္ဇတော။

၁၉၀၉။ အနာပတ္တိ ဂိလာနဿ၊ ပရိတ္တေပိ စ သေသကေ။  
ဧကတော ပန မဒ္ဒိတွာ၊ သံကမ္ပိတွာန ဘုဉ္ဇတော။  
စတုတ္ထပဉ္စမာနိ။

၁၉၁၀။ ၁ ယော ဘိယျောကမျတာဟေတု၊ သူပံ ဝါ ဗျဉ္ဇနမ္ပိ ဝါ။  
ပဋိစ္ဆာဒေယျ ဘတ္တေန၊ တဿ စာပတ္တိ ဒုက္ခဋံ။

ဆဋ္ဌံ။

၁၉၁၁။ ၂ ဝိညတ္တိယံ တု ဝတ္တဗ္ဗံ၊ အပုဗ္ဗံ နတ္ထိ ကိဉ္ဇိပိ။  
အဋ္ဌမေ ပန ဥဇ္ဈာနေ၊ ဂိလာနောပိ န မုစ္စတိ။

၁၉၁၂။ “ဒဿံမိ ဒါပေဿံမီ”တိ၊ ဩလောကေန္တဿ ဘိက္ခုနော။  
အနာပတ္တိတိ ဣတဗ္ဗံ၊ န စ ဥဇ္ဈာနသညိနော။

အဋ္ဌမံ။

၁၉၁၃။ ၂ မဟန္တံ ပန မောရဏ္ဍံ၊ ကုက္ကုဋ္ဌဏ္ဍ ခုဒ္ဒကံ။  
တေသံ မဇ္ဈပ္ပမာဏေန၊ ကတ္တဗ္ဗော ကဗဠော ပန။

၁၉၁၄။ ခဇ္ဇကေ ပန သဗ္ဗတ္ထ၊ မူလခါဒနိယာဒိကေ။  
ဖလာဖလေ အနာပတ္တိ၊ ဂိလာနု’မ္မတ္တကာဒိနော။

နဝမံ။

၁၉၁၅။ ၂ အဒိဿော ပန ကာတဗ္ဗော၊ အာလောပေါ ပရိမဏ္ဍလော။  
ခဇ္ဇတု’တ္တရိဘင်္ဂသ္မိံ၊ အနာပတ္တိ ဖလာဖလေ။

ဒသမံ။

စတုတ္ထော ဝဂ္ဂေါ။

၁၉၁၆။ ၃ အနာဟဠေ မုခဒ္ဒါရံ၊ အပ္ပတ္တေ ကဗဠေ ပန။  
အတ္တနော စ မုခဒ္ဒါရံ၊ ဝိဝရန္တဿ ဒုက္ခဋံ။

ပဋ္ဌမံ။

၁၉၁၇။ မုခေ စ သကလံ ဟတ္ထံ၊ ပက္ခိပန္နဿ ဒုက္ကဋ်။  
မုခေ စ ကဗဠိ ကတွာ၊ ကထေတုံ န စ ဝဇ္ဇတိ။

၁၉၁၈။ ဝစနံ ယတ္ထကေန'ဿ၊ ပရိပုဏ္ဏံ န ဟောတိ ဟိ။  
မုခသ္မိ' တတ္ထကေ သန္တေ၊ ဗျာဟရန္တဿ ဒုက္ကဋ်။

၁၉၁၉။ မုခေ ဟရိတကာဒိနိ၊ ပက္ခိပိတွာ ကထေတိ ယော။  
ဝစနံ ပရိပုဏ္ဏံ စေ၊ ကထေတုံ ပန ဝဇ္ဇတိ။

ဒုတိယတတိယာနိ။

၁၉၂၀။ ဂယော ပိဏ္ဏုက္ခေပကံ ဘိက္ခု၊ ကဗဠုန္တေဒကမ္ပိ ဝါ။  
မက္ကဋော ဝိယ ဂဏ္ဍေ ဝါ၊ ကတွာ ဘုဇ္ဇေယျ ဒုက္ကဋ်။

စတုတ္ထပဉ္စမဆဋ္ဌာနိ။

၁၉၂၁။ ဝိနိဒ္ဓုနိတွာန ဟတ္ထံ ဝါ၊ ဘတ္ထံ သိတ္တာဝကာရကံ။  
ဇိဝှါနိစ္ဆာရကံ ဝါပိ၊ တထာ “စပု စပူ”တိ ဝါ။

၁၉၂၂။ အနာဒရဝသေနေဝ၊ ဘုဇ္ဇတော ဟောတိ ဒုက္ကဋ်။  
သတ္တမေ အဋ္ဌမေ နတ္ထိ၊ ဒေါသော ကစဝရုဇ္ဈနေ။

သတ္တမဒသမာနိ။

ပဉ္စမော ဝဂ္ဂေါ။



၁၉၂၃။ ငကတွာ ဧဝံ န ဘောတ္တဗ္ဗံ၊ သဒ္ဓိ “သုရု သုရူ”တိ စ။  
ဟတ္ထနိလ္လေဟကံ ဝါပိ၊ န စ ဝဇ္ဇတိ ဘုဇ္ဇိတုံ။

၁၉၂၄။ ဖာဏိတံ သနယာဂုံ ဝါ၊ ဂဟေတွာ အင်္ဂလိဟိ တံ။  
မုခေ အင်္ဂလိယော ဘောတ္တံ၊ ပဝေသေတွာပိ ဝဇ္ဇတိ။

---

၁-ဝိ ၂-၂၅၅၊ ဝိ-ဋ္ဌ ၃-၁၆၆-ဇိဋ္ဌေသု။ ၂-ဝိ ၂-၂၅၆၊ ဝိ-ဋ္ဌ ၃-၁၆၆-ပိဋ္ဌေသု။  
၃-ဝိ ၂-၂၅၇၊ ဝိ-ဋ္ဌ ၃-၁၆၆-ပိဋ္ဌေသု။ ၄-ဝိ ၂-၂၅၉၊ ဝိ-ဋ္ဌ ၃-၁၆၇-ဇိဋ္ဌေသု။

၁၉၂၅။ န ပတ္တော လေဟိတဗ္ဗော၊ ဧကာယ'ဂုံလိကာယ ဝါ။  
ဧကဩဋ္ဌောပိ ဇိဝါယ၊ န စ နိလ္လေဟိတဗ္ဗကော။

စတုတ္ထံ။

၁၉၂၆။ ဝိသာမိသေန တု ဟတ္ထေန၊ န စ ပါနိယထာလကံ။  
ဂဟေတဗ္ဗံ၊ ပဋိက္ခိတ္တံ၊ ပဋိက္ကလဝသေန ဟိ။

၁၉၂၇။ ပုဂ္ဂလဿ စ သံဃဿ၊ ဂဟဋ္ဌဿ'တ္တနောပိ စ။  
သန္တကော ပန သင်္ခါ ဝါ၊ သရာဝံ ဝါပိ ထာလကံ။

၁၉၂၈။ တသ္မာ န စ ဂဟေတဗ္ဗံ၊ ဂဏှတော ဟောတိ ဒုက္ကဋ်။  
အနာမိသေန ဟတ္ထေန၊ ဂဟဏံ ပန ဝဇ္ဇတိ။

ပဉ္စမံ။

၁၉၂၉။ ၂ ဥဒ္ဓရိတွာပိ ဘိန္ဒိတွာ၊ ဂဟေတွာ ဝါ ပဋိဂ္ဂဟေ။  
နိဟရိတွာ အနာပတ္တိ၊ ဆဇ္ဇေန္တဿ ဃရာ ဗဟိ။

ဆဋ္ဌံ။

၁၉၃၀။ ဝိဆတ္တံ ယံ ကိဉ္စိ ဟတ္ထေန၊ သရိရာဝယဝေန ဝါ။  
သစေ ဓာရယမာနဿ၊ ဓမ္မံ ဒေသေတိ ဒုက္ကဋ်။

သတ္တမံ။

၁၉၃၁။ ၄ အယမေဝ နယော ဝုတ္တော၊ ဒဏှပါဏိမ္ပိ ပုဂ္ဂလေ။  
စတုဟတ္ထပ္ပမာဏောဝ၊ ဒဏှော မဇ္ဈိမဟတ္ထတော။

အဋ္ဌမံ။

၁-ဝိ ၂-၂၆၀၊ ဝိ-ဋ္ဌ ၃-၁၆၇-ပိဋေသု။  
၃-ဝိ ၂-၂၆၂-ပိဋေ။

၂-ဝိ ၂-၂၆၁၊ ဝိ-ဋ္ဌ ၃-၁၆၇-ပိဋေသု။  
၄-ဝိ ၂-၂၆၃၊ ဝိ-ဋ္ဌ ၃-၁၆၈-ပိဋေသု။

၁၉၃၂။ ၁ တထေဝ သတ္တပါဏိဿ၊ ဓမ္မံ ဒေသေတိ ဒုက္ကဋံ။  
သတ္တပါဏီ န ဟောတာ'သိ၊ သန္ဓယိတွာ ဌိတော ပန။

နဝမံ။

၁၉၃၃။ ၁ ဓနံ သရေန သဒ္ဓိံ ဝါ၊ ဓနံ ဝါ သရမေဝ ဝါ။  
သဇိယံ နိဇိယံ ဝါပိ၊ ဂဟေတွာ ဓနုဒဏ္ဍကံ။

၁၉၃၄။ ဌိတဿပိ နိသိန္ဓဿ၊ နိပန္ဓဿာပိ ဝါ တထာ။  
သစေ ဒေသေတိ သဒ္ဓမ္မံ၊ ဟောတိ အာပတ္တိ ဒုက္ကဋံ။

၁၉၃၅။ ပဋိမုက္ကမ္ပိ ကဏ္ဍမ္ပိ၊ ဓနံ ဟတ္ထေန ယာဝတာ။  
န ဂဏှာတိ နရော တာဝ၊ ဓမ္မံ ဒေသေယျ ဝဇ္ဇတိ။

ဆဋ္ဌော ဝဂ္ဂေါ။



၁၉၃၆။ ၂ ပါဒုကာ'ရုဋ္ဌကဿာပိ၊ ဓမ္မံ ဒေသေတိ ဒုက္ကဋံ။  
အက္ကမိတွာ ဌိတဿာပိ၊ ပဋိမုက္ကဿ ဝါ တထာ။

ပဌမံ။

၁၉၃၇။ ၂ ဥပါဟနဂတဿာပိ၊ အယမေဝ ဝိနိစ္ဆယော။  
သဗ္ဗတ္ထ အဂိလာနဿ၊ ယာနေ ဝါ သယနေပိ ဝါ။

၁၉၃၈။ နိပန္ဓဿာ'ဂိလာနဿ၊ ကဋ္ဌသာရေ ဆမာယ ဝါ။  
ပိဋေ မဇ္ဇေပိ ဝါ ဥစ္စေ၊ နိသိန္ဓေန ဌိတေန ဝါ။

၁၉၃၉။ န စ ဝဇ္ဇတိ ဒေသေတံ၊ ဌတွာ ဝါ ဥစ္စဘူမိယံ။  
သယနေသု ဂတေနာပိ၊ သယနေသု ဂတဿ စ။

၁၉၄၀။ သမာနေ ဝါပိ ဥစ္စေ ဝါ၊ နိပန္ဓေ နေဝ ဝဇ္ဇတိ။  
နိပန္ဓေန ဌိတဿာပိ၊ နိပန္ဓဿပိ ဝဇ္ဇတိ။

---

၁-ဝိ ၂-၂၆၃၊ ဝိ-ဋ္ဌ ၃--၆၈-ပိဋေသု။ ၂-ဝိ ၂-၂၆၄၊ ဝိ-ဋ္ဌ ၃-၁၆၈-ပိဋေသု။  
၃-ဝိ ၂-၂၆၄-၂၆၅၊ ဝိ-ဋ္ဌ ၃-၁၆၈-၁၆၉-ပိဋေသု။

၁၉၄၁။ နိသိန္ဓေန နိသိန္ဓဿ၊ ဌိတဿာပိ စ ဝဇ္ဇတိ။  
 ဌိတဿေဝ ဌိတေနာပိ၊ ဒေသေတုမ္ပိ တထေဝ စ။  
 ဒုတိယတတိယစတုတ္ထာနိ။

၁၉၄၂။ ပလ္လတ္ထိကာ နိသိန္ဓဿ၊ အဂိလာနဿ ဒေဟိနော။  
 တထာ ဝေဌိတသိသဿ၊ ဓမ္မံ ဒေသေတိ ဒုက္ကဋ်။

၁၉၄၃။ ကေသန္တံ ဝိဝရာပေတွာ၊ ဒေသေတိ ယဒိ ဝဇ္ဇတိ။  
 သသိသံ ပါရုတဿာပိ၊ အယမေဝ ဝိနိစ္ဆယော။  
 ပဉ္စမဆဋ္ဌသတ္တမာနိ။

၁၉၄၄။ အဋ္ဌမေ နဝမေ ဝါပိ၊ ဒသမေ နတ္ထိ ကိပ္ပိပိ။  
 သစေပိ ထေရု'ပဋ္ဌာနံ၊ ဂန္ဓာန ဒဟရံ ဌိတံ။

၁၉၄၅။ ပဉ္စိ ပုစ္ဆတိ စေ ထေရော၊ ကထေတုံ န စ ဝဇ္ဇတိ။  
 တဿ ပဿေ ပန'ညဿ၊ ကထေတဗ္ဗံ ဝိဇာနတာ။  
 အဋ္ဌမနဝမဒသမာနိ။  
 သတ္တမော ဝဲဂ္ဂေါ။

၁၉၄၆။ ဝိဂစ္ဆတော ပုရတော ပဉ္စိ၊ န ဝတ္တဗ္ဗံ တု ပစ္ဆတော။  
 “ပစ္ဆိမဿ ကထေမိ”တိ၊ ဝတ္တဗ္ဗံ ဝိနယညနာ။

၁၉၄၇။ သဒ္ဓိံ ဥဂ္ဂဟိတံ ဓမ္မံ၊ သဇ္ဈာယတိ ဟိ ဝဇ္ဇတိ။  
 သမမေဝ ယုဂဂါဟံ၊ ကထေတုံ ဂစ္ဆတောပိ စ။  
 ပဌမံ။

---

၁-ဝိ ၂-၂၆၅-၂၆၆၊ ဝိ-ဋ္ဌ ၃-၁၆၉-ဒိဋ္ဌေသု။ ၂-ဝိ ၂-၂၆၇-၂၆၈၊ ဝိ-ဋ္ဌ ၃-၁၇၁-ပိဋ္ဌာဒိသု။  
 ၃-ဝိ ၂-၂၆၉၊ ဝိ-ဋ္ဌ ၃-၁၇၁-ပိဋ္ဌေသု။

၁၉၄၈။ ၁ ဧကေကဿာပိ စက္ကဿ၊ ပထေနာပိ စ ဂစ္ဆတော။  
 ဥပ္ပထေန သမံ ဝါပိ၊ ဂစ္ဆန္တဿေဝ ဝဇ္ဇတိ။  
 ဒုတိယံ။

၁၉၄၉။ ၂ တတိယေ နတ္ထိ ဝတ္တဗ္ဗံ၊ စတုတ္ထေ ဟရိတေ ပန။  
 ဥစ္စာရာဒိစတုက္ကံ တု၊ ကရောတော ဒုက္ကဋံ သိယာ။

၁၉၅၀။ ဇီဝရက္ခဿ ယံ မူလံ၊ ဒိဿမာနံ တု ဂစ္ဆတိ။  
 သာခါ ဝါ ဘူမိလဂ္ဂါ တံ၊ သဗ္ဗံ ဟရိတမေဝ ဟိ။

၁၉၅၁။ သစေ အဟရိတံ ဌာနံ၊ ပေက္ခန္တဿေဝ ဘိက္ခုနော။  
 ဝစ္စံ နိက္ခမတေဝ'ဿ၊ သဟသာ ပန ဝဇ္ဇတိ။

၁၉၅၂။ ပလာလဏ္ဍုပကေ ဝါပိ၊ ဂေါမယေ ဝါပိ ကိဿိစိ။  
 ကတ္တဗ္ဗံ၊ ဟရိတံ ပစ္စာ၊ တ'မောတ္ထရတိ ဝဇ္ဇတိ။

၁၉၅၃။ ကတော အဟရိတေ ဌာနေ၊ ဟရိတံ ဧတိ ဝဇ္ဇတိ။  
 သိဃံဏိကာ ဂတာ ဧတ္ထ၊ ခေဋ္ဌေနေဝ စ သင်္ဂဟံ။  
 စတုတ္ထံ။

၁၉၅၄။ ၃ ဝစ္စကုဋိသမုဒ္ဒါဒိ-ဥဒကေသုပိ ဘိက္ခုနော။  
 တေသံ အပရိဘောဂတ္တာ၊ ကရောတော နတ္ထိ ဒုက္ကဋံ။

၁၉၅၅။ ဒေဝေ ပန စ ဝဿန္တေ၊ ဥဒကောဗေ သမန္တတော။  
 အဇလံ အလဘန္တေန၊ ဇလေ ကာတုမ္ပိ ဝဇ္ဇတိ။

ပဉ္စမံ။  
 အဋ္ဌမော ဝဂ္ဂေါ။

၁-ဝိ ၂-၂၆၉၊ ၃-၅ ၃-၁၇၁-ပိဋကေ။ ၂-ဝိ ၂-၂၇၁၊ ၃-၅ ၃-၁၇၁-ပိဋကေ။  
 ၃-ဝိ ၂-၂၇၁၊ ၃-၅ ၃-၁၇၁-ပိဋကေ။

၁၉၅၆။ သမုဋ္ဌာနာဒယော ဂေယျာ၊ သေခိယာနံ ပနေ'တ္ထ ဟိ။  
ဥဇ္ဈိကာဒိစတ္တာရိ၊ ကဗဠေန မုခေန စ။

၁၉၅၇။ ဆမာနီစာသနဋ္ဌာန-ပစ္ဆာ ဥပ္ပထဝါ ဒသ။  
သမုဋ္ဌာနာဒယော တုလျာ၊ ဝုတ္တာ သမနုဘာသနေ။

၁၉၅၈။ ဆတ္တံ ဒဏ္ဍာဝုဓံ သတ္တံ၊ ပါဒုကာရုဋ္ဌျ'ပါဟနာ။  
ယာနံ သယနပလ္လတ္ထ-ဝေဋ္ဌိတော'ရုဏ္ဍိတောနိ စ။

၁၉၅၉။ ဓမ္မဒေသနာတုလျာဝ၊ သမုဋ္ဌာနာဒိနာ ပန။  
သူပေါဒနေန ဝိညတ္တိ၊ ထေယျသတ္ထသမံ မတံ။

၁၉၆၀။ အဝသေသာ တိပညာသ၊ သမာနာ ပဌမေန တု။  
သေခိယေသုပိ သဗ္ဗေသု၊ အနာပတ္တာ'ပဒါသုပိ။

၁၉၆၁။ ဥဇ္ဈာနသညိကေ ထူပိ-ကတေ သူပပဋိစ္ဆဒေ။  
တီသု သိက္ခာပဒေသ္မေဝ၊ ဂိလာနော န ပနာ'ဂတော။

သေခိယကထာ။

၁၉၆၂။ ဣမံ ဝိဒိတွာ ဝိနယေ ဝိနိစ္ဆယံ၊  
ဝိသာရဒေါ ဟောတိ၊ ဝိနိတမာနသော။  
ပရေဟိ သော ဟောတိ စ ဒုပ္ပဓံသိယော၊  
တတောဟိ သိက္ခေသတတံ သမာဟိတော။

၁၉၆၃။ ဣမံ ပရမ'သံကရံ သံကရံ၊  
အဝေစ္စ သဝနာမတံ နာ'မတံ။  
ပဋုတ္တ'မဓိကေ ဟိတေ ကေ ဟိ တေ၊  
န ယန္တိ ကလိသာသနေ သာသနေ။

ဣတိ ဝိနယဝိနိစ္ဆယေ  
ဘိက္ခုဝိဘင်္ဂကထာ နိဋ္ဌိတော။

# ဘိက္ခုနီဝိဘင်္ဂ

၁၉၆၄။ ဘိက္ခုနီနံ ဟိတတ္ထာယ၊ ဝိဘင်္ဂံ ယံ ဇိနော'ဗြဝိ။  
တသ္မိံ အပိ သမာသေန၊ ကိဗ္ဗိမတ္တံ ဘဏာမ'ဟံ။

## ပါရာဇိကကထာ

၁၉၆၅။ ၁ ဆန္ဒသော မေထုနံ ဓမ္မံ၊ ပဋိသေဝေယျ ယာ ပန။  
ဟောတိ ပါရာဇိကာ နာမ၊ သမဏီ သာ ပဝုစ္စတိ။

၁၉၆၆။ မနုဿပုရိသာဒီနံ၊ နဝန္တံ ယဿ ကဿစိ။  
သဇိဝဿာပျ'ဇိဝဿ၊ သန္တတံ ဝါ အသန္တတံ။

၁၉၆၇။ အတ္တနော တိဝိဓေ မဂ္ဂေ၊ ယေဘုယျက္ခာယိတာဒိကံ။  
အင်္ဂဇာတံ ပဝေသေန္တိ၊ အလ္လောကာသေ ပရာဇိတာ။

၁၉၆၈။ ဣတော ပရ'မဝတွာဝ၊ သာဓာရဏာဝိနိစ္ဆယံ။  
အသာဓာရဏမေဝါ'ဟံ၊ ဘဏိဿာမိ သမာသတော။

၁၉၆၉။ ၂ အခက္ခကံ သရိရကံ၊ ယ'ဒုပ္ပဇာဏုမဏ္ဍလံ။  
သရိရကေန စေ တေန၊ ဖုသေယျ' ဘိက္ခုနီ ပန။

၁၉၇၀။ အဝဿုတဿာ'ဝဿုတာ၊ မနုဿပုဂ္ဂလဿ ယာ။  
သရိရ'မဿ တေန ဝါ'၊ ဖုဋ္ဌာ ပါရာဇိကာ သိယာ။

၁၉၇၁။ ကပ္ပရဿ ပန'ဒ္ဓမ္မိ၊ ဂဟိတံ ဥပ္ပဇာဏုနာ။  
ယထာဝုတ္တပ္ပကာရေန၊ ကာယေနာ'နေန' အတ္တနော။

၁၉၇၂။ ပုရိသဿ တထာ ကာယ- ပဋိဗဒ္ဓံ ဖုသန္တိယာ။  
တထာ ယထာပရိစ္ဆိန္ဒ- ကာယဗဒ္ဓေန အတ္တနော။

၁၉၇၃။ အဝသေသေန ဝါ တဿ၊ ကာယံ ကာယေန အတ္တနော။  
ဟောတိ ထုလ္လစ္စယံ တဿာ၊ ပယောဂေ ပုရိသဿ စ။

---

၁-မာတိကာပါဠိ-၃၈-ပိဋေ ပဿိတဗ္ဗံ။ ၂-ဝိ ၂-၂၇၆၊ ဝိ-ဋ္ဌ ၃-၁၇၄-ပိဋေသု။  
၃-ဆုပေယျ (သီ) ၄-တေနေဝ (က) ၅-ကာယေန ပန (သီ)

- ၁၉၇၄။ ယက္ခပေတတိရစ္ဆာန- ပဏ္ဍကာနံ အဓကွက်ံ။  
ဥပ္ပဇာဏံ တထေဝ'ဿာ၊ ဥဘတောဝဿဝေ သတိ။
- ၁၉၇၅။ ဧကတောဝဿဝေ စာပိ၊ ထုလ္လစ္စယမုဒိရိတံ။  
အဝသေသေ စ သဗ္ဗတ္ထ၊ ဟောတိ အာပတ္တိ ဒုက္ကဋ်။
- ၁၉၇၆။ ဥပ္ပက္ခက'မခေဇာဏု- မဏ္ဍလံ ပန ယံ ဣဓ။  
ကပ္ပရဿ စ ဟေဋ္ဌာပိ၊ ဂတံ ဧတ္ထေဝ သင်္ဂဟံ။
- ၁၉၇၇။ ကေလာယတိ သစေ ဘိက္ခု၊ သဒ္ဓိံ ဘိက္ခုနိယာ ပန။  
ဥဘိန္ဒံ ကာယသံသဂ္ဂ- ရာဂေ သတိ ဟိ ဘိက္ခုနော။
- ၁၉၇၈။ ဟောတိ သံဃာဒိသေသောဝါနာသော ဘိက္ခုနိယာ သိယာ။  
ကာယသံသဂ္ဂရာဂေါ စ၊ သစေ ဘိက္ခုနိယာ သိယာ။
- ၁၉၇၉။ ဘိက္ခုနော မေထုနော ရာဂေါ၊ ဂေဟပေမမ္ပိ ဝါ ဘဝေ။  
တဿာ ထုလ္လစ္စယံ ဝုတ္တံ၊ ဘိက္ခုနော ဟောတိ ဒုက္ကဋ်။
- ၁၉၈၀။ ဥဘိန္ဒံ မေထုနေ ရာဂေါ၊ ဂေဟပေမေပိ ဝါ သတိ။  
အဝိသေသေန နိဒ္ဒိဋ္ဌံ၊ ဥဘိန္ဒံ ဒုက္ကဋ် ပန။
- ၁၉၈၁။ ယဿ ယတ္ထ မနောသုဒ္ဓိံ၊ တဿ တတ္ထ န ဒေါသတာ။  
ဥဘိန္ဒမ္ပိ အနာပတ္တိ၊ ဥဘိန္ဒံ စိတ္တသုဒ္ဓိယာ။
- ၁၉၈၂။ ကာယသံသဂ္ဂရာဂေန၊ ဘိန္ဒိတွာ ပဋ္ဌမံ ပန။  
ပစ္စာ ဒူသေတိ စေ နေဝ၊ ဟောတိ ဘိက္ခုနိဒူသကော။
- ၁၉၈၃။ အထ ဘိက္ခုနိယာ ဖုဋ္ဌော၊ သာဒိယန္တောဝ စေတသာ။  
နိစ္စလော ဟောတိ စေ ဘိက္ခု၊ န ဟောတာ'ပတ္တိ ဘိက္ခုနော။
- ၁၉၈၄။ ဘိက္ခုနိ ဘိက္ခုနာ ဖုဋ္ဌော၊ သစေ ဟောတိပိ နိစ္စလာ။  
အဝိဝါသေတိ သမ္ပဿံ၊ တဿာ ပါရာဇိကံ သိယာ။
- ၁၉၈၅။ တထာ ထုလ္လစ္စယံ ခေတ္တေ၊ ဒုက္ကဋ်ဉ္စ ဝိနိဒ္ဓိသေ။  
ဝုတ္တတ္တာ “ကာယသံသဂ္ဂံ၊ သာဒိယေယျာ”တိ သတ္ထုနာ။
- ၁၉၈၆။ တဿာ ကြိယသမုဋ္ဌာနံ၊ ဧဝံ သတိ န ဒိဿတိ။  
ဣဒံ တဗ္ဗဟုလေနေဝ၊ နယေန ပရိဒီပိတံ။

၁၉၈၇။ အနာပတ္တိ အသဉ္စိစ္စ၊ အဇာနိတွာ'မသန္တိယာ'။  
သတိ အာမသနေ တဿာ၊ ဖဿံ ဝါ'သာဒိယန္တိယာ။

၁၉၈၈။ ဝေဒနဋ္ဌာယ ဝါ ဒိတ္တ- စိတ္တာယု'မ္မတ္တိကာယ ဝါ။  
သမုဋ္ဌာနာဒယော တုလျာ၊ ပဌမန္တိမဝတ္ထုနာ။

ဥပ္ပဇာဏုမဏ္ဍလကထာ။

၁၉၈၉။ ပါရာဇိကတ္တံ ဇာနန္တိ၊ သလိင်္ဂေ တု ဌိတာယ ဟိ။  
“န ကဿစိ ပရဿာ'ဟံ၊ အာရောစေဿာမိ ဒါနိ”တိ။

၁၉၉၀။ ဓုရေ နိက္ခိတ္တမတ္တသ္မိံ၊ သာ စ ပါရာဇိကာ သိယာ။  
အယံ ဝဇ္ဇပဋိစ္ဆာဒိ- နာမိကာ ပန နာမတော။

၁၉၉၁။ သေသံ သပ္ပါဏဝဂ္ဂသ္မိံ၊ ဒုဋ္ဌုလ္လေန သမံ နယေ။  
ဝိသေသော တတြ ပါစိတ္တိ၊ ဣဓ ပါရာဇိကံ သိယာ။

ဝဇ္ဇပဋိစ္ဆာဒိကထာ။

၁၉၉၂။ ဝိသံဃေန'က္ခိတ္တကော ဘိက္ခု၊ ဌိတော ဥက္ခေပနေ ပန။  
ယံဒိဋ္ဌိကော စ' သော တဿာ၊ ဒိဋ္ဌိယာ ဂဟဏေန တံ။

၁၉၉၃။ အနုဝတ္တေယျ ယာ ဘိက္ခု၊ ဘိက္ခုနီ သာ ဝိသုမ္ပိ စ။  
သံဃမဇ္ဈေဝိ အညာဟိ၊ ဝုစ္စမာနာ တထေဝ စ။

၁၉၉၄။ အစဇန္တိဝ တံ ဝတ္ထု၊ ဂဟေတွာ ယဒိ တိဋ္ဌတိ။  
တဿ ကမ္မဿ ဩသာနေ၊ ဥက္ခိတ္တဿာနုဝတ္တိကာ။

၁၉၉၅။ ဟောတိ ပါရာဇိကာပန္နာ၊ ဟောတာ'သကိယဓိတရာ။  
ပုန အပ္ပဋိသန္ဓေယာ၊ ဒွိဓာ ဘိန္နာ သိလာ ဝိယ။

၁၉၉၆။ အဓမ္မေ ပန ကမ္မသ္မိံ၊ နိဒ္ဒိဋ္ဌံ တိကဒုက္ကဋ်။  
သမုဋ္ဌာနာဒယော သဗ္ဗေ၊ ဝုတ္တာ သမနုဘာသနေ။

ဥက္ခိတ္တာနုဝတ္တိကကထာ။

---

၁-အသင်္ဂဟာ (က) ၂-ဝိ ၂-၂၈၀ ဝိ-ဋ္ဌ ၃-၁၇၆-ဝိဋ္ဌေသု။  
၃-ဝိ ၂-၂၈၂ ဝိ-ဋ္ဌ ၃-၁၇၇-ဝိဋ္ဌေသု။ ၄-ယံဒိဋ္ဌိကောဝ(က-သိ၊က)

- ၁၉၉၇။ ။ အပါရာဇိကခေတ္တဿ၊ ဂဟဏံ ယဿ ကဿစိ။  
အင်္ဂဿ ပန တံ ဟတ္ထ-ဂ္ဂဟဏန္တိ ပဝုစ္စတိ။
- ၁၉၉၈။ ။ ပါရုတဿ နိဝတ္တဿ၊ ဂဟဏံ ယဿ ကဿစိ။  
ဧတံ သံဃာဋီယာ ကဏ္ဍ-ဂ္ဂဟဏန္တိ ပဝုစ္စတိ။
- ၁၉၉၉။ ။ ကာယသံသဂ္ဂသင်္ခါတ- အသဒ္ဓမ္မဿ ၂ ကာရဏာ။  
ဘိက္ခုနီ ဟတ္ထပါသသ္မိံ၊ တိဋ္ဌေယျ ပုရိသဿ ဝါ။
- ၂၀၀၀။ ။ သလ္လပေယျ တထာ တတ္ထ၊ ဌတွာ တု ပုရိသေန ဝါ။  
သင်္ကေတံ ဝါပိ ဂစ္ဆေယျ၊ ဣစ္ဆေယျာ ဂမနဿ ဝါ။
- ၂၀၀၁။ ။ တဒတ္ထာယ ပဋိစ္ဆန္တ- ဌာနဉ္စ ပဝိသေယျ ဝါ။  
ဥပသံဟရေယျ ကာယံ ဝါ၊ ဟတ္ထပါသေ ဌိတာ ပန။
- ၂၀၀၂။ ။ အယမသံမဏီ ဟောတိ၊ ဝိနဌာ အဋ္ဌဝတ္ထုကာ။  
အဘဗ္ဗာ ပုနရဌာယ၊ ဆိန္ဒွာ တာလောဝ မတ္တကေ။
- ၂၀၀၃။ ။ အနုလောမေန ဝါ ဝတ္ထု၊ ပဋိလောမေန ဝါ စုတာ။  
အဋ္ဌမံ ပရိပူရေန္တိ၊ တထေ'ကန္တရိကာယ ဝါ။
- ၂၀၀၄။ ။ အထာဒိတော ပနေကံ ဝါ၊ ဒွေ ဝါ တိဏိပိ သတ္တ ဝါ။  
သတက္ခတ္တုမ္ပိ ပူရေန္တိ၊ နေဝ ပါရာဇိကာ သိယာ။
- ၂၀၀၅။ ။ အာပတ္တိယော ပနာ'ပန္နာ၊ ဒေသေတွာ တာဟိ မုစ္စတိ။  
ဓုရနိက္ခေပနံ ကတွာ၊ ဒေသိတာ ဂဏနူပိကာ။
- ၂၀၀၆။ ။ န ဟောတာ'ပတ္တိယာ အင်္ဂံ၊ သဉ္စဿာဟာယ ဒေသိတာ။  
ဒေသနာဂဏနံ နေတိ၊ ဒေသိတာပိ အဒေသိတာ။
- ၂၀၀၇။ ။ အနာပတ္တိ အသဉ္စိစ္စ၊ အဇာနိတွာ ကရောန္တိယာ။  
သမုဋ္ဌာနာဒယော သဗ္ဗေ၊ အနန္တရသမာ မတာ။
- ၂၀၀၈။ ။ “အသဒ္ဓမ္မော”တိ နာမေ'တ္ထ၊ ကာယသံသဂ္ဂနာမကော။  
အယမုဒ္ဓိသိတော' အတ္ထော၊ သဗ္ဗအဋ္ဌကထာသုပိ။

---

၁-ဝိ ၂-၂၈၅၊ ဝိ-၄၃-၁၇၈-လိဋ္ဌေသု။ ၂-အဓမ္မဿ စ (က-သီ) ၃-မုဒိရိတော (က)

၂၀၀၉။ ဝိညှူ ပဋိဗလော ကာယ- သံသဂ္ဂံ ပဋိပဇ္ဇိတုံ။  
ကာယသံသဂ္ဂဘာဝေ တု၊ သာဓကံ ဝစနံ ဣဒံ။

အဋ္ဌဝတ္ထုကကထာ။

၂၀၁၀။ အဝဿုတာ ပဋိစ္ဆာဒီ၊ ဥက္ခိတ္တာ အဋ္ဌဝတ္ထုကာ။  
အသာဓာရဏပညတ္တာ၊ စတဿောဝ မဟေသိနာ။

ပါရာဇိကကထာ နိဋ္ဌိတာ။

သံဃာဒိသေသကထာ

၂၀၁၁။ ဝိယာ ပန ဘိက္ခုနီ ဥဿယဝါဒါ၊  
အဋ္ဌကရိယ မုခရိ ဝိဟရေယျ။  
ယေန ကေနစိ နရေနိ'ဓ သဒ္ဓိံ၊  
သာ ဂရုကံ ကိရ ဒေါသ'မုပေတိ။

၂၀၁၂။ သက္ခိံ ဝါပိ သဟာယံ ဝါ၊ ပရိယေသတိ ဒုက္ကဋံ။  
ပဒေ ပဒေ တထာ အဋ္ဌံ၊ ကာတုံ ဂစ္ဆန္တိယာပိ စ။

၂၀၁၃။ အာရောစေတိ သစေ ပုဗ္ဗံ၊ ဘိက္ခုနီ အတ္တနော ကထံ။  
ဒိသ္ဗာ ဝေါဟာရိကံ တဿာ၊ ဟောတိ အာပတ္တိ ဒုက္ကဋံ။

၂၀၁၄။ အာရောစေတိ သစေ ပစ္ဆာ၊ ဣတရော အတ္တနော ကထံ။  
ဟောတိ ဘိက္ခုနီယာ တဿာ၊ ထုလ္လစ္စယ'မနန္တရံ။

၂၀၁၅။ အာရောစေတိ'တရော ပုဗ္ဗံ၊ သစေ သော အတ္တနော ကထံ။  
ပစ္ဆာ ဘိက္ခုနီ စေ ပုဗ္ဗ- သဒိသောဝ ဝိနိစ္ဆယော။

၂၀၁၆။ “အာရောစေတိ”တိ ဝုတ္တာ စေ၊ “ကထံ တဝ မမာပိ စ”။  
အာရောစေတု ယထာကာမံ၊ ပဋ္ဌမေ ဒုက္ကဋံ သိယာ။

---

၁-ဝိ ၂-၂၀၉၊ ဝိ-ဋ္ဌ ၃-၁၇၀-ဝိဋ္ဌာဒိသု။ ၂-အဋ္ဌကရိ (ပါဠိယံ၊ အဋ္ဌကထာယဉ္ဇ)

- ၂၀၁၇။ ဒုတိယာရောစနေ တဿာ၊ ထုလ္လစ္စယ’မုဒီရိတံ။  
ဥပါသကေန ဝုတ္တေပိ၊ အယမေဝ ဝိနိစ္ဆယော။
- ၂၀၁၈။ အာရောစိတကထံ သုတွာ၊ ဥဘိန္တုမ္ပိ ယထာ တထာ။  
ဝိနိစ္ဆယေ ကတေ တေဟိ၊ အဇ္ဇေ ပန စ နိဋ္ဌိတေ။
- ၂၀၁၉။ အန္ဓဿ ပရိယောသာနေ၊ ဇယေ ဘိက္ခုနိယာ ပန။  
ပရာဇယေပိ ဝါ တဿာ၊ ဟောတိ သံဃာဒိသေသတာ။
- ၂၀၂၀။ ဒူတံ ဝါပိ ပဟိဏိတွာ၊ အာဂန္တာန သယမ္ပိ ဝါ။  
ပစ္စတ္တိကမနုဿေဟိ၊ အာကမ္ဘီယတိ ယာ ပန။
- ၂၀၂၁။ အာရာမေ ပန အညေဟိ၊ အနာစာရံ ကတံ သစေ။  
အနောဒိဿ ပရံ ကိဋ္ဌိ၊ ရက္ခံ ယာစတိ တတ္ထ ယာ။
- ၂၀၂၂။ ယာယ ကိဋ္ဌိ အဝုတ္တာဝါ၊ ဓမ္မဋ္ဌာ သယဇေဝ တု။  
သုတွာ တံ အညတော အဋ္ဌံ၊ နိဋ္ဌာပေန္တိ သစေ ပန။
- ၂၀၂၃။ တဿံ၊ ဥမ္မတ္တိကာဒီန- မနာပတ္တိ ပကာသိတာ။  
ကထိနေန သမုဋ္ဌာနံ၊ တုလျံ သကိရိယံ<sup>၂</sup> ဣဒံ။

အဋ္ဌကာရိကထာ။

- ၂၀၂၄။ ဝိဇာနန္တိ ဘိက္ခုနီ စောရိ၊ ဝဇ္ဈံ ဝိဒိတမေဝ ယာ။  
သံဃံ အနပလောကေတွာ၊ ရာဇာနံ ဂဏမေဝ ဝါ။
- ၂၀၂၅။ ဝုဋ္ဌာပေယျ ဝိနာ ကပ္ပံ၊ စောရိဝုဋ္ဌာပနံ ပန။  
သံဃာဒိသေသ’မာပတ္တိ- မာပန္နာ နာမ ဟောတိ သာ။
- ၂၀၂၆။ ပဉ္စမာသဂ္ဂနံ ယာယ၊ ဟရိတံ ပရသန္တကံ။  
အတိရေကဂ္ဂနံ ဝါပိ၊ အယံ “စောရိ”တိ ဝုစ္စတိ။
- ၂၀၂၇။ ဘိက္ခုနီသု ပန’ညာသု၊ တိတ္ထိယေသုပိ ဝါ တထာ။  
ယာ ပဗ္ဗဇိတပုဗ္ဗာ သာ၊ အယံ “ကပ္ပါ”တိ ဝုစ္စတိ။

---

၁-အဝုတ္တာ ဝါ (က-သိ) ၂-တုလျံ တု သကြိယံ (သိ)  
၃-ဝိ ၂-၂၉၁၊ ဝိ-၄ ၃-၁၈၃-၁၈၄-ပိဋကေသု။

၂၀၂၈။ ဝုဠာပေတိ စ ယာ စောရိံ၊ ဌပေတွာ ကပ္ပမေဝိ'ဒံ။  
သစေ အာစရိနိံ ပတ္တံ၊ စိဝရံ ပရိယေသတိ။

၂၀၂၉။ သမ္ဗန္ဓတိ စ သိမံ ဝါ၊ တဿာ အာပတ္တိ ဒုက္ကဋံ။  
ဥတ္တိယာ ဒုက္ကဋံ ဒွိဟိ၊ ကမ္မဝါစာဟိ စ ဒွယံ။

၂၀၃၀။ ထုလ္လစ္စယဿ၊ ကမ္မန္တေ၊ ဂရုကံ နိဒ္ဒိသေ ဗုဓော။  
ဂဏော အာစရိနိံ စေဝ၊ န စ မုစ္စတိ ဒုက္ကဋံ။

၂၀၃၁။ အနာပတ္တိ အဇာနန္တိ၊ ဝုဠာပေတိ၊ တထေဝ စ။  
ကပ္ပံ ဝါ အပလောကေတွာ၊ တဿာ ဥမ္ပတ္တိကာယ ဝါ။

၂၀၃၂။ စောရိဝုဠာပနံ နာမ၊ ဇာယတေ ဝါစစိတ္တတော။  
ကာယဝါစာဒိတော စေဝ၊ သစိတ္တဉ္စ ကြိယာကြိယံ။

စောရိဝုဠာပနကထာ။

၂၀၃၃။ ဂါမန္တရံ နဒီပါရံ၊ ဂစ္ဆေယျေ'ကာဝ ယာ သစေ။  
ဩဟိယေယျ ဂဏမှာ ဝါ၊ ရတ္တိံ ဝိပွဝသေယျ ဝါ။

၂၀၃၄။ ပဌမာပတ္တိကံ ဓမ္မံ၊ သာ'ပန္နာ ဂရုကံ သိယာ။  
သကဂါမာ အနာပတ္တိ၊ ဉ္စတဗ္ဗာ နိက္ခမန္တိယာ။

၂၀၃၅။ နိက္ခမိတွာ တတော အညံ၊ ဂါမံ ဂစ္ဆန္တိယာ ပန။  
ဒုက္ကဋံ ပဒဝါရေန၊ ဝေဒိတဗ္ဗံ ဝိဘာဝိနာ။

၂၀၃၆။ ဧကေန ပဒဝါရေန၊ ဂါမဿ ဣတရဿံ စ။  
ပရိက္ခေပေ အတိက္ကန္တေ၊ ဥပစာရော'က္ကမေပိ ဝါ။

၂၀၃၇။ ထုလ္လစ္စယံ အတိက္ကန္တေ၊ ဩက္ကန္တေ ဒုတိယေန တု။  
ပါဒေန ဂရုကာပတ္တိ၊ ဟောတိ ဘိက္ခုနိယာ ပန။

၂၀၃၈။ နိက္ခမိတွာ သစေ ပစ္ဆာ၊ သကံ ဂါမံ ဝိသန္တိယာ။  
အယံမေဝ နယော ဉ္စေယျာ၊ ဝတိစ္ဆိဒ္ဓေန ဝါ တထာ။

- ၂၀၃၉။ ပါကာရေန ဝိဟာရဿ၊ ဘူမိံ တု ပဝိသန္တိယာ။  
ကပ္ပိယန္တိ ပဝိဋ္ဌတ္တာ၊ န ဒေါသော ကောစိ ဝိဇ္ဇတိ။
- ၂၀၄၀။ ဘိက္ခုနီနံ ဝိဟာရဿ၊ ဘူမိ တာသံ တု ကပ္ပိယာ။  
ဟောတိ ဘိက္ခုဝိဟာရဿ၊ ဘူမိ တာသံ မကပ္ပိယာ။
- ၂၀၄၁။ ဟတ္ထိအဿရထာဒီဟိ၊ ဣဒ္ဓိယာ ဝါ ဝိသန္တိယာ။  
အနာပတ္တိ သိယာ'ပတ္တိ၊ ပဒသာ ဂမနေ ပန။
- ၂၀၄၂။ ယံ ကိဉ္စိ သကဂါမံ ဝါ၊ ပရဂါမဗ္ဗိ ဝါ တထာ။  
ဗဟိဂါမေ ပန ဌတ္တာ၊ အာပတ္တိ ပဝိသန္တိယာ။
- ၂၀၄၃။ လက္ခဏေန'ပပန္နာယ၊ နဒိယာ ဒုတိယံ ဝိနာ။  
ပါရံ ဂစ္ဆတိ ယာ တီရံ၊ တဿာ သမဏိယာ ပန။
- ၂၀၄၄။ ပဌမံ ဥဒ္ဓရိတွာန၊ ပါဒံ တီရေ ဌပေန္တိယာ။  
ဟောတိ ထုလ္လစ္စယာ'ပတ္တိ၊ ဒုတိယာ'တိက္ကမေ ဂရူ။
- ၂၀၄၅။ အန္တရနဒိယံယေဝ၊ သဒ္ဓိံ ဒုတိယိကာယ ဟိ။  
ဘဏ္ဍိတွာ ဩရိမံ တီရံ၊ တထာ ပစ္စုတ္တရန္တိယာ။
- ၂၀၄၆။ ဣဒ္ဓိယာ သေတုနာ နာဝါ-ယာနရဇ္ဇူဟိ ဝါ ပန။  
ဝေဓိ စ ပရံ တီရံ၊ အနာပတ္တိ'တ္တရန္တိယာ။
- ၂၀၄၇။ နှာယိတုံ ပိဝိတုံ ဝါပိ၊ ဩတိဏ္ဏာ'ထ နဒိံ ပုန။  
ပဒသာဝေါ'ရိမံ တီရံ၊ ပစ္စုတ္တရတိ ဝဋ္ဋတိ။
- ၂၀၄၈။ ပဒသာ ဩတရိတွာန၊ နဒိံ ဥတ္တရဏေ ပန။  
အာရောဟိတွာ တထာ သေတုံ၊ အနာပတ္တိ'တ္တရန္တိယာ။
- ၂၀၄၉။ သေတုနာ ဥပဂန္တာ ဝါ၊ ယာနာ'ကာသေဟိ ဝါ သစေ။  
ယာတိ ဥတ္တရဏေ ကာလေ၊ ပဒသာ ဂရုကံ ဖုသေ။
- ၂၀၅၀။ နဒိယာ ပါရိမံ တီရံ၊ ဣတော ဩရိမတီရတော။  
ဥလ္လဗိတွာန ဝေဂေန၊ အနာပတ္တိ'တ္တရန္တိယာ။
- ၂၀၅၁။ ပိဋ္ဌိယံ ဝါ နိသီဒိတွာ၊ ခန္ဓေ ဝါ ဥတ္တရန္တိယာ။  
ဟတ္ထသံဃာတနေ ဝါပိ၊ ဒုဿယာနေပိ ဝဋ္ဋတိ။

- ၂၀၅၂။ “ပုရေ’ရုဏောဒယာယေဝ၊ ပါသံ ဒုတိယိကာယ ဟိ။  
ဂမိဿာမီ”တိ အာဘောဂံ၊ ဝိနာ ဘိက္ခုနိယာ ပန။
- ၂၀၅၃။ ဧကဂဗ္ဘေပိ ဝါ ဟတ္ထ-ပါသံ ဒုတိယိကာယ ဟိ။  
အတိက္ကမ္မ သိယာ’ပတ္တိ၊ အရုဏံ ဥဋ္ဌပေန္တိယာ။
- ၂၀၅၄။ “ဂမိဿာမီ”တိ အာဘောဂံ၊ ကတွာ ဂစ္ဆန္တိယာ ပန။  
န ဒေါသော ဒုတိယာ ပါသံ၊ ဥဋ္ဌေတိ အရုဏံ သစေ။
- ၂၀၅၅။ ဣန္ဒဒီလ’မတိက္ကမ္မ၊ အရညံ ဧတ္ထ ဒီပိတံ။  
ဂါမတော ဗဟိ နိက္ခမ္မ၊ တဿာ ဒုတိယိကာယ တု။
- ၂၀၅၆။ ဒဿနဿု’ပစာရံ တု၊ ဇာနိတွာ ဝိဇဟန္တိယာ။  
ဟောတိ ထုလ္လစ္စယာ’ပတ္တိ၊ ဇဟိတေ ဂရုဏံ သိယာ။
- ၂၀၅၇။ သာဏိပါကာရပါကာရ- တရုအန္တရိတေ ပန။  
သဝနဿု’ပစာရေပိ၊ သတိ အာပတ္တိ ဟောတိ ဟိ။
- ၂၀၅၈။ အဇ္ဈောကာသေ တု ဒူရေပိ၊ ဒဿနဿု’ပစာရတာ။  
ဟောတိ၊ ဧတ္ထ ကထံ ဓမ္မ-သဝနာရောစနေ ဝိယ။
- ၂၀၅၉။ မဂ္ဂမူဠဿ သဒ္ဓေန၊ ဝိယ ကုဇန္တိယာ ပန။  
“အယျေ”တိ တဿာ သဒ္ဓဿ၊ သဝနာတိက္ကမေပိ စ။
- ၂၀၆၀။ ဟောတိ၊ ဘိက္ခုနိယာ’ပတ္တိ၊ ဂရုကာ ဧဝရူပကေ။  
ဧတ္ထ ဘိက္ခုနီ ဧကောပိ၊ ဂဏာယေဝါတိ ဝုစ္စတိ။
- ၂၀၆၁။ ဩဟိယိတွာ’ထ ဂစ္ဆန္တိ၊ “ပါပုဏိဿာမိ ဒါနိ’ဟံ”။  
ဣစ္စေဝံ တု သဥဿာဟာ၊ အနုဗန္ဓတိ ဝဋ္ဋတိ။
- ၂၀၆၂။ ဒွိန္ဒံ မဂ္ဂံ ဂစ္ဆန္တိနံ၊ ဧကော ဂန္တု နော သက္ကောတိ။  
ဥဿာဟဿစ္ဆေဒံ ကတွာ၊ ဩဟိနာ စေ တဿာ’ပတ္တိ။
- ၂၀၆၃။ ဣတရာပိ သစေ ယာတိ၊ “ဩဟိယတု အယ”န္တိ စ။  
ဟောတိ တဿာပိ အာပတ္တိ၊ သဥဿာဟာ န ဟောတိ စေ။
- ၂၀၆၄။ ဂစ္ဆန္တိသု တထာ ဒွိသု၊ ပုရိမာ ယာတိ ဧကဏံ။  
အညံ ပန သစေ မဂ္ဂံ၊ ပစ္ဆိမာပိ စ ဂဏှတိ။

- ၂၀၆၅။ ဧကိဿံ ပန ပက္ကန္တ-ဌာနေ တိဋ္ဌတိ စေ'တရာ။  
တသ္မာ တတ္ထ ဥဘိန္ဒမ္ပိ၊ အနာပတ္တိ ပကာသိတာ။
- ၂၀၆၆။ အရုဏုဂ္ဂမနာ ပုဗ္ဗေ၊ နိက္ခမိတွာ သဂါမတော။  
အရုဏုဂ္ဂမနေ ကာလေ၊ ဂါမန္တရဂတာယ ဟိ။
- ၂၀၆၇။ အတိက္ကမန္တိယာ ပါရံ၊ နဒိယာ ဒုတိယိကံ ဝိနာ။  
အာပတ္တိယော စတသောပိ၊ ဟောန္တိ ဧကက္ခဏေ ပန။
- ၂၀၆၈။ ပက္ကန္တာ ဝါပိ ဝိဗ္ဗန္တာ၊ ယာတာ ပေတာနံ လောကံ ဝါ။  
ပက္ခသင်္ကန္တာ ဝါ နဋ္ဌာ၊ သဒ္ဓိံ ယာတာ သာ စေ ဟောတိ။
- ၂၀၆၉။ ဂါမန္တရော'က္ကမာဒီနိ၊ စတ္တာရိပိ ကရောန္တိယာ။  
အနာပတ္တိတိ ဣတဗ္ဗံ၊ ဧဝံ ဥမ္ပတ္တိကာယပိ။
- ၂၀၇၀။ ရတ္တိယံ ဝိပွဝါသံ တု၊ ဟတ္ထပါသောဝ ရက္ခတိ။  
အဂါမကေ အရညေ တု၊ ဂဏာ ဩဟိယနံ မတံ။
- ၂၀၇၁။ သကဂါမေ ယထာကာမံ၊ ဒိဝါ စ ဝိစရန္တိယာ။  
စတ္တာရောပိ စ သံဃာဒိ-သေသာ တဿာ န ဝိဇ္ဇရေ။
- ၂၀၇၂။ သမုဋ္ဌာနာဒယော တုလျာ၊ ပဌမန္တိမဝတ္ထုနာ။  
သစိတ္တံ ကာယကမ္မဉ္စ၊ တိစိတ္တဉ္စ တိဝေဒနံ။  
ဂါမန္တရဂမနကထာ။
- ၂၀၇၃။ ဝိသိမာသမ္ပုတိယာ စေဝ၊ ဂဏဿ ပရိယေသနေ။  
ဥတ္တိယာ ဒုက္ကဋံ၊ ဒွိဟိ၊ ဟောန္တိ ထုလ္လစ္စယာ ဒုဝေ။
- ၂၀၇၄။ ကမ္မဿံ ပရိယောသာနေ၊ ဟောတိ သံဃာဒိသေသတာ။  
တိကသံဃာဒိသေသံ တု၊ အဓမ္မေ တိကဒုက္ကဋံ။
- ၂၀၇၅။ ပုစ္ဆိတွာ ကာရကံ သံဃံ၊ ဆန္တံ ဒတွာ ဂဏဿ ဝါ။  
ဝတ္ထေ ဝါ ပန ဝတ္တန္တိံ၊ အသန္တေ ကာရကေပိ ဝါ။

၁-ဝိ ၂-၂၉၈၊ ဝိ-ဋ္ဌ ၃-၁၇၇-ဝိဇ္ဇေသု။

၂၀၇၆။ ဘိက္ခုနီ° ပန ဥက္ခိတ္တံ၊ ယာ ဩသာရေတိ ဘိက္ခုနီ။  
တဿာ ဥဗ္ဗတ္တိကာဒိန-မနာပတ္တိ ပကာသိတာ။

၂၀၇၇။ သံဃဘေဒသမာ ဝုတ္တာ၊ သမုဋ္ဌာနာဒယော နယာ။  
ကြိယာကြိယမိဒံ ဝုတ္တံ၊ အယမေဝ ဝိသေသတာ။

စတုတ္ထံ။

၂၀၇၈။ ဝိသယံ အဝဿုတာ တထာ၊ အဝဿုတဿ ဟတ္ထတော။  
မနုဿပုဂ္ဂလဿ စေ၊ ယဒေဝ ကိဉ္စိ ဂဏှတိ။

၂၀၇၉။ အာမိသံ၊ ဂဟဏေ တဿာ၊  
ထုလ္လစ္စယမုဒိရိတံ။  
အဇ္ဈောဟာရေသု သံဃာဒိ-  
သေသာ ဟောန္တိ ပယောဂတော။

၂၀၈၀။ ဧကတော'ဝဿုတေ ကိဉ္စိ၊ ပဋိဂ္ဂဏှတိ၊ ဒုက္ကဋံ။  
အဇ္ဈောဟာရပုယောဂေသု၊ ထုလ္လစ္စယစယော သိယာ။

၂၀၈၁။ ယက္ခပေတတိရစ္ဆာန-ပဏှကာနဉ္စ ဟတ္ထတော။  
မနုဿဝိဂ္ဂဟာနဗ္ဗိ၊ ဥဘတော'ဝဿုတေ တထာ။

၂၀၈၂။ ဧကတော'ဝဿုတေ ဧတ္ထ၊ ဥဒကေ ဒန္တကဋ္ဌကေ။  
ဂဟဏေ ပရိဘောဂေ စ၊ သဗ္ဗတ္တာပိ စ ဒုက္ကဋံ။

၂၀၈၃။ ဥဘယာ'ဝဿုတာ'ဘာဝေ၊ န ဒေါသော ယဒိ ဂဏှတိ။  
“အဝဿုတော န စာ'ယ”န္တိ၊ ဥတွာ ဂဏှတိ ယာ ပန။

၂၀၈၄။ တဿာ ဥဗ္ဗတ္တိကာဒိန-မနာပတ္တိ ပကာသိတာ။  
သမုဋ္ဌာနာဒယော တုလျာ၊ ပဌမန္တိမဝတ္ထုနာ။

ပဉ္စမံ။

၂၀၈၅။ ၂ ဥယျောဇနေ ပနေ'ကိဿာ၊ ဣတရိသံာ ပဋိဂ္ဂဟေ။  
ဒုက္ကဋာနိ စ ဘောဂေသု၊ ထုလ္လစ္စယဂဏှော သိယာ။

၂၀၈၆။ ဘောဇနဿာ'ဝသာနသ္မိ'၊ ဟောတိ သံဃာဒိသေသတာ။  
ယက္ခာဒိနံ စတုန္ဒမ္ပိ၊ တထေဝ ပုရိသဿ စ။

၂၀၈၇။ ဒန္တကဋ္ဌု'ဒကာနဉ္စ၊ ဂဟဏု'ယျောဇနေ ပန။  
တေသဉ္စ ပရိဘောဂေဝိ၊ ဒုက္ကဋ္ဌံ ပရိကိတ္တိတံ။

၂၀၈၈။ ယက္ခာဒိနံ တု သေသဿံ၊ ဂဟဏု'ယျောဇနေ ပန။  
ဘောဂေ စ ဒုက္ကဋ္ဌံ၊ ဘုတ္တေ၊ ထုလ္လစ္စယမုဒိရိတံ။

၂၀၈၉။ “နာဝဿုတော”တိ ဥတွာ ဝါ၊ ကုပိတာ ဝါ န ဂဏှတိ။  
ကုလာ'နုဒ္ဒယတာ ဝါပိ၊ ဥယျောဇေတိ စ ယာ ပန။

၂၀၉၀။ တဿံ ဥမ္ပတ္တိကာဒိန-မနာပတ္တိ ပကာသိတာ။  
အဒိန္နာဒါနတုလျာဝ၊ သမုဋ္ဌာနာဒယော နယာ။  
ဆဋ္ဌံ။

၂၀၉၁။ သတ္တမံ အဋ္ဌမံ သံဃ-ဘေဒေန သဒိသံ မတံ။  
သမုဋ္ဌာနာဒိနာ သဒ္ဓိ'၊ နတ္ထိ ကာစိ ဝိသေသတာ။  
သတ္တမဋ္ဌမာနိ။

၂၀၉၂။ နဝမေ ဒသမေ ဝါပိ၊ ဝတ္တဗ္ဗံ နတ္ထိ ကိဉ္ဇိပိ။  
အနန္တရသမာယေဝ၊ သမုဋ္ဌာနာဒယော နယာ။  
နဝမဒသမာနိ။

၂၀၉၃။ ဒုဋ္ဌဒေါသဒ္ဓယေနာပိ၊ သဉ္စရိတ္တေန တေန ဆ။  
ယာဝတတိယကာ အဋ္ဌ၊ စတ္တာရိ စ ဣတော တတော။  
သံဃာဒိသေသကထာ။

နိဿဂ္ဂိယကထာ

- ၂၀၉၄။ ။ အဓိဋ္ဌာနပင်္ဂ ပတ္တံ၊ အနဓိဋ္ဌာယ ဘိက္ခုနီ။  
ဝိကပ္ပန'မကတွာ ဝါ၊ ကောဟမ္ပိ ဌပေယျ စေ။
- ၂၀၉၅။ ။ အရုဏုဂ္ဂမနေနေဝ၊ သဒ္ဓံ ဘိက္ခုနီယာ သိယာ။  
တဿာ နိဿဂ္ဂိယာ'ပတ္တိ၊ ပတ္တသန္တိမိကာရဏာ။
- ၂၀၉၆။ ။ သေသော ပန ကထာမဂ္ဂေါ၊ ပတ္တသိက္ခာပဒေ ဣဓ။  
သဗ္ဗော ဝုတ္တနယေနေဝ၊ ဝေဒိတဗ္ဗော ဝိနိစ္ဆယော။
- ၂၀၉၇။ ။ ဒသာဟာတိက္ကမေ တတ္ထ၊ ကောဟာတိက္ကမေ ဣဓ။  
တဿိ'မဿ ဥဘိန္တမ္ပိ၊ အယမေဝ ဝိသေသတာ။

ပဌမံ။

- ၂၀၉၈။ ။ အကာလေ စိဝရံ ဒိန္တံ၊ ဒိန္တံ ကာလေပိ ကေနစိ။  
အာဒိဿ ပန “သမ္ပတ္တာ၊ ဘာဇေန္တူ”တိ နိယာမိတံ။
- ၂၀၉၉။ ။ အကာလစိဝရံ “ကာလ-စိဝရ”န္တိ သစေ ပန။  
ဘာဇာပေယျ စ ယာ တဿာ၊ ပယောဂေ ဒုက္ကဋံ သိယာ။
- ၂၁၀၀။ ။ အတ္တနာ ပဋိလဒ္ဓံ ယံ၊ တံ တု နိဿဂ္ဂိယံ ဘဝေ။  
လဘိတွာ ပန နိဿဋ္ဌံ၊ ယထာဒါနေ နိယောဇယေ။
- ၂၁၀၁။ ။ ကတွာ ဝိနယကမ္ပံ တု၊ ပဋိလဒ္ဓမ္ပိ တံ ပုန။  
တဿ စာ'ယမဓိပ္ပါယော၊ သေဝိတုံ န စ ဝဇ္ဇတိ။
- ၂၁၀၂။ ။ အကာလဝတ္ထသညာယ၊ ဒုက္ကဋံ ကာလစိဝရေ။  
ဥဘယတ္ထပိ နိဒ္ဒိဋ္ဌံ၊ တထာ ဝေမဘိကာယပိ။
- ၂၁၀၃။ ။ ကာလစိဝရသညာယ၊ စိဝရေ ဥဘယတ္ထပိ။  
န ဒေါသု'မ္ပတ္တိကာဒိနံ၊ တိသမုဋ္ဌာနတာ မတာ။

ဒုတိယံ။

၁-ဝိ ၂-၃၁၈၊ ဝိ-ဋ္ဌ ၃-၁၉၀-ဝိဋ္ဌေသု။

၂-ဝိ ၂-၃၂၁၊ ဝိ-ဋ္ဌ ၃-၁၉၀-ဝိဋ္ဌေသု။

၂၁၀၄။ ၊ စိဝရေသုပိ ဗန္ဓိတွာ၊ ဌပိတေသု ဗဟူသုပိ။  
 ကောယေဝ သိယာ’ပတ္တိ၊ အစ္စန္ဒိတိ သစေ သယံ။

၂၁၀၅။ တထာ’စ္စန္ဒာပနေ ကော၊ ကောယာ’ဏတ္တိယာ ဘဝေ ၂။  
 ဣတရေသု စ ဝတ္ထုနံ၊ ပယောဂဿ ဝသာ သိယာ။

၂၁၀၆။ တိကပါစိတ္တိ အညသ္မိံ၊ ပရိက္ခာရေ တု ဒုက္ကဋ္ဌံ။  
 တိကဒုက္ကဋ္ဌ’မုဒ္ဒိဋ္ဌံ၊ ဣတရိဿာ တု စိဝရေ။

၂၁၀၇။ တာယ ဝါ ဒိယမာနံ တု၊ တဿာ ဝိဿာသမေဝ ဝါ။  
 ဂဏှန္ဒိယာ အနာပတ္တိ၊ တိသမုဋ္ဌာနတာ မတာ။  
 တတိယံ။

၂၁၀၈။ ၃ ဝိညာပေတွာ သစေ အညံ၊ တဒညံ ဝိညာပေန္တိယာ။  
 ဝိညတ္တိဒုက္ကဋ္ဌံ တဿာ၊ လာဘာ နိဿင်္ဂိယံ သိယာ။

၂၁၀၉။ တိကပါစိတ္တိယံ ဝုတ္တံ၊ အနညေ ဒ္ဒိကဒုက္ကဋ္ဌံ။  
 အနညေ’နညသညာယ၊ အပ္ပဟောန္တေပိ ဝါ ပုန။

၂၁၁၀။ တသ္မိံ တညေဝ ဝါ အညံ၊ အညေန’တ္ထေပိ ဝါ သတိ။  
 အာနိသံသဉ္စ ဒဿေတွာ၊ တဒညံ ဝိညာပေန္တိယာ။

၂၁၁၁။ အနာပတ္တိတိ ဣတဗ္ဗံ၊ တထာ ဥမ္ပတ္တိကာယပိ။  
 သဉ္စရိတ္တသမာ ဝုတ္တာ၊ သမုဋ္ဌာနာဒယော နယာ။  
 စတုတ္ထံ။

၂၁၁၂။ ၄ အညံ စေတာပေတွာ ပုဗ္ဗံ၊ ပစ္စာ အညံ စေတာပေယျ။  
 ဧဝံ သညာယ’ညံ ခေညံ၊ မယံ အာနေတွာ ဒေတိတိ။

၂၁၁၃။ စေတာပနပယောဂေန၊ မူလဋ္ဌာယ ဟိ ဒုက္ကဋ္ဌံ။  
 လာဘေ နိဿင်္ဂိယံ ဟောတိ၊ တေန စ’ညေန ဝါ’ဘတံ။

---

၁-ဝိ ၂-၃၂၃၊ ငိ-ဋ္ဌ ၃-၁၉၁-ပိဋေသု။ ၂...ဟဋ္ဌေ (က-သီ၊ က)  
 ၃-ဝိ ၂-၃၂၄၊ ငိ-ဋ္ဌ ၃-၁၉၁-ပိဋေသု။ ၄-ဝိ ၂-၃၂၆၊ ငိ-ဋ္ဌ ၃-၁၉၂-ပိဋေသု။

၂၁၁၄။ သေသံ အနန္တရေနေဝ၊ သဒိသန္တိ ဝိနိဒ္ဓိသေ။  
သမုဋ္ဌာနာဒိနာ သဒ္ဓိံ၊ အပုဗ္ဗံ နတ္ထိ ကိဉ္ဇိပိ။

ပဉ္စမံ။

၂၁၁၅။ ၊ အညဒတ္တာယ ဒိန္ဓေန၊ ပရိက္ခာရေန ယာ ပန။  
စေတာပေယျ သစေ အညံ၊ သံဃိကေနိ'ဓ ဘိက္ခုနီ။

၂၁၁၆။ ပယောဂေ ဒုက္ကဋံ၊ လာဘော၊ တဿာ နိဿဂ္ဂိယံ သိယာ။  
အနညဒတ္ထိကေ ဧတ္ထ၊ နိဒ္ဓိဋ္ဌံ ဒိကဒုက္ကဋံ။

၂၁၁၇။ သေသကံ အညဒတ္တာယ၊ အနာပတ္တု'ပနေန္တိယာ။  
ပုစ္ဆိတွာ သာမိကေ ဝါပျာ-ပဒါသု'မ္ပတ္တိကာယ ဝါ။

၂၁၁၈။ သဗ္ဗရိတ္တသမာ ဝုတ္တာ၊ သမုဋ္ဌာနာဒယော နယာ။  
သတ္တမံ ဆဋ္ဌသဒိသံ၊ သယံ ယာစိတကံ ဝိနာ။

ဆဋ္ဌသတ္တမာနိ။

၂၁၁၉။ ။ အဋ္ဌမေ နဝမေ ဝါပိ၊ ဝတ္တဗ္ဗံ နတ္ထိ ကိဉ္ဇိပိ။  
“မဟာဇနိကသညာစိ- ကေနာ”တိ ပဒတာ'ဓိကာ။

၂၁၂၀။ ဒသမေပိ ကထာ သဗ္ဗာ၊ အနန္တရသမာ မတာ။  
သမုဋ္ဌာနာဒိနာ သဒ္ဓိံ၊ ဝိသေသော နတ္ထိ ကောစိပိ။

အဋ္ဌမနဝမဒသမာနိ။

ပဋ္ဌမော ဝဂ္ဂေါ။

၂၁၂၁။ ။ အဘိရေကစတုက္ကံသံ၊ ဂရုပါဝုရဏံ ပန။  
စေတာပေယျ သစေ တဿာ၊ စတုသစ္စပ္ပကာသိနာ။

၁-ဝိ ၂-၃၂၀-၃၂၉ ၀-ဋ္ဌ ၃-၁၉၂-ဒိဋ္ဌေသု။ ၂-ဝိ ၂-၃၃၁၊ ၃၃၂၊ ၃၃၄-ဒိဋ္ဌေသု။

၃-ဝိ ၂-၃၃၅-၃၃၆-ဒိဋ္ဌေသု။

၂၁၂၂။ ပယောဂေ ဒုက္ခဋံ ဝုတ္တံ၊ လာဘော နိဿဂ္ဂိယံ မတံ။  
ကဟာပဏစတုက္ကံ တု၊ ကံသော နာမ ပဝုစ္စတိ။

၂၁၂၃။ ဥိနကေ တု စတုက္ကံသေ၊ ဥဒ္ဓိဋ္ဌံ ဒွိကဒုက္ခဋံ။  
အနာပတ္တိ စတုက္ကံသ- ပရမံ ဂရုကံ ပန။

၂၁၂၄။ စေတာပေတိ တဒ္ဓနံ ဝါ၊ ဉ္ဇတကာနဉ္စ သန္တကေ။  
အညဿတ္ထာယ ဝါ အတ္ထ- ဓနေနုမ္မတ္တိကာယ ဝါ။

၂၁၂၅။ စေတာပေန္တံ မဟန္တံ ယာ၊ စေတာပေတ'ပုမေဝ ဝါ။  
သမုဋ္ဌာနာဒယော သဗ္ဗေ၊ သမ္ဘရိတ္တသမာ မတာ။

ကောဒသမံ။

၂၁၂၆။ ဝလဟုပါဝုရဏံ အမု- တေယျကံသဂ္ဂနံ ပန။  
တတော စေ ဥတ္တရိံ ယံ တု၊ စေတာပေတိ ဟိ ဘိက္ခုနီ။

၂၁၂၇။ တဿံ နိဿဂ္ဂိယာပတ္တိ၊ ပါစိတ္တိ ပရိယာပုတာ။  
အနန္တရသမံ သေသံ၊ နတ္ထိ ကာစိ ဝိသေသတာ။

ဒွါဒသမံ။

၂၁၂၈။ သာဓာရဏာနိ သေသာနိ၊ တာနိ အဋ္ဌာရသာပိ စ။  
ဣမာနိ ဒွါဒသေဝါပိ၊ သမတိံသေဝ ဟောန္တိ ဟိ။

နိဿဂ္ဂိယကထာ။

ပါစိတ္တိယကထာ

၂၁၂၉။ ဥလသုဏံ ဘဏ္ဍိကံ ဝုတ္တံ၊ န ကေဒ္ဓိတိမိဉ္ဇကံ။  
အာမကံ မာဂဓံယေဝ၊ “ခါဒိဿာမိ”တိ ဂဏှတိ။

၂၁၃၀။ ဂဟဏေ ဒုက္ခဋံ တဿာ၊ ပါစိတ္တိ ယဒိ ခါဒတိ။  
အဇ္ဈောဟာရဝသေနေဝ၊ ပါစိတ္တိံ ပရိဒိပယေ။

၁-ဝိ ၂-၃၃၇-ပိဋေ။

၂-ဝိ ၂-၃၄၀၊ ၈-ဋ္ဌ ၃-၁၉၅-ပိဋေသု။

၂၁၃၁။ ဒွေ တယော ဘဏ္ဍိကေ သဒ္ဓိံ၊ သင်္ခါဒိတွာ သစေ ပန။  
အဇ္ဈောဟရတိ ယာ တဿာ၊ ဧကံ ပါစိတ္တိယံ သိယာ။

၂၁၃၂။ ဘိန္ဒိတွာ တတ္ထ ဧကေကံ၊ မိဉ္ဇံ ခါဒန္တိယာ ပန။  
မိဉ္ဇာနံ ဂဏနာယ'ဿာ၊ ပါစိတ္တိဂဏနာ သိယာ။

၂၁၃၃။ ပလဏ္ဍုကော ဘဉ္ဇနကော၊ ဟရိတော စာပလောပိ<sup>၁</sup> စ။  
လသုဏာ ပန စတ္တာရော၊ ဝဇ္ဇန္တေဝ သဘာဝတော။

၂၁၃၄။ ပလဏ္ဍုကော ပဏ္ဍုဝဏ္ဏော၊ ဘဉ္ဇနော လောဟိတောပိ စ။  
ဟရိတော ဟရိတဝဏ္ဏော၊ စာပလော သေတကောပိ စ။

၂၁၃၅။ ဧကော မိဉ္ဇာ ပလဏ္ဍုဿ၊ ဘဉ္ဇနဿ ဒုဝေ သိယံ။  
တိဿော ဟရိတကဿာပိ၊ စာပလော ဟောတျ'မိဉ္ဇကော။

၂၁၃၆။ သူပမံသာဒိသံပါကေ၊ သာဠုဝု'တ္တရိဘင်္ဂကေ။  
န ဒေါသု'မ္မတ္တိကာဒိနံ၊ သမုဠာနေ'ဠုကူပမံ။  
ပဌမံ။

၂၁၃၇။ ၂သမ္မာဓေ ဥပကစ္ဆေသု၊ မုတ္တဿ ကရဏေပိ ဝါ။  
ဧကလောမမ္ပိ ပါစိတ္တိ၊ သံဟရာပေန္တိယာ သိယာ။

၂၁၃၈။ ဗဟုကေပိ တထာ လောမေ၊ သံဟရာပေန္တိယာ ပန။  
ပယောဂဂဏနာယ'ဿာ၊ န လောမဂဏနာယ ဟိ။

၂၁၃၉။ န ဒေါသော သတိ အာဗာဓေ၊ လောမကေ သံဟရန္တိယာ။  
သမုဠာနာဒယော မဂ္ဂ- သံဝိဓာနသမာ မတာ။  
ဒုတိယံ။

၂၁၄၀။ ဝိဟောတိ အန္တမသော မုတ္တ-ကရဏဿ တလဗာတနေ။  
ကေသရေနာပိ ရာဂေန၊ ပါစိတ္တိ ပဒုမဿ ဝါ။

---

၁-စာဝလောပိ (သီ) ၂-ဝိ ၂-၃၄၁၊ ၈-ဋ ၃-၁၉၆-ဝိဠေသု။ ၃-ဝိ ၂-၃၄၂-ဝိဠေ။

၂၁၄၁။ ဂဏ္ဍံ တတ္ထ ဝဏံ ဝါပိ၊ န ဒေါသော ပဟရန္တိယာ။  
 သမုဋ္ဌာနာဒယော တုလျာ၊ ပဌမန္တိမဝတ္ထုနာ။  
 တတိယံ။

၂၁၄၂။ ဝိယာ ပန'ပုလပတ္တဗ္ဗိ၊ ဗျဉ္ဇနေ ဘိက္ခုန'တ္တနေော။  
 ကာမရာဂပရေတာ တု၊ ပဝေသေတိ န ဝဇ္ဇတိ။

၂၁၄၃။ ဣဒံ ဝတ္ထုဝသေနေဝ၊ ဝုတ္တံ တု ဇတုမဋ္ဌကံ။  
 ဒဏ္ဍ'မေလာဋ္ဌုကံ ဝါပိ၊ မုတ္တဿ ကရဏေ ပန။

၂၁၄၄။ သမ္ဗဿံ သာဒိယန္တိယာ၊ ပဝေသေတိ သစေ ပန။  
 ပဝေသာပေတိ ဝါ တသ္မိံ၊ တဿာ ပါစိတ္တိယံ သိယာ။

၂၁၄၅။ အာဗာဓပစ္စယာ ဒေါသော၊ နတ္ထိ ဥမ္မတ္တိကာယ ဝါ။  
 တလဃာတကတုလျာဝ၊ သမုဋ္ဌာနာဒယော မတာ။  
 စတုတ္ထံ။

၂၁၄၆။ ၂အင်္ဂုလီနံ ပန ဒွိန္ဒံ၊ အဂ္ဂပဗ္ဗဒ္ဓယာမိကံ။  
 ပါစိတ္တိယံ ပဝေသေတွာ၊ ဒကသုဒ္ဓိံ ကရောန္တိယာ။

၂၁၄၇။ ဧကိဿာ'င်္ဂုလိယာ တိဏိ၊ ပဗ္ဗာနိ ပန ဒိဃတော။  
 ပါစိတ္တိယံ ဘဝေ သုဒ္ဓိံ၊ ပဝေသေတွာ'ဒိယန္တိယာ။

၂၁၄၈။ စတုန္ဒံ ဝါပိ တိဿန္ဒံ၊ ဧကပဗ္ဗမ္ဘိ ယာ ပန။  
 ဝိတ္တာရတော ပဝေသေတိ၊ တဿာ ပါစိတ္တိယံ သိယာ။

၂၁၄၉။ ဣတိ သဗ္ဗပ္ပကာရေန၊ မဟာပစ္စရိယာ'ပ ပန။  
 အဘိဗျတ္တတရံ ကတွာ၊ အယ'မတ္ထော ဝိဘာဝိတော။

၂၁၅၀။ ဒေါသော ဒွင်္ဂုလပဗ္ဗေ ဝါ၊ နတ္ထိ အာဗာဓကောရဏာ။  
 အဓိကမ္ဘိ ပဝေသေတွာ၊ ဒကသုဒ္ဓိံ ကရောန္တိယာ။

---

၁-ဝိ ၂-၃၄၃၊ ၉-ဋ ၃-၁၉၇-ပိဋေသု။ ၂-ဝိ ၂-၃၄၄၊ ၈-ဋ ၃-၁၉၇-ပိဋေသု။  
 ၃-ဝိ-ဋ ၃-၁၉၇-ပိဋေ။

၂၁၅၁။ တထာ ဥမ္မတ္တိကာဒိန-မနာပတ္တိ ပကာသိတာ။  
 သမုဋ္ဌာနာဒယော သဗ္ဗေ၊ တလဃာတသမာ မတာ။  
 ပဉ္စမံ။

၂၁၅၂။ ဘုဉ္ဇတော ပန ဘိက္ခုဿ၊ ပါနိယံ ဝါ ဝိရူပနံ။  
 ဂဟေတွာ ဥပတိဋ္ဌေယျ၊ တဿာ ပါစိတ္တိယံ သိယာ။

၂၁၅၃။ ဂဟိတာ ဥဒကေနေဝ၊ ဒီရတက္ကာဒယော ရသာ။  
 “ဗိဇနီ”တိ စ ယာ ကာစိ၊ ဝတ္ထကောဏာဒိ ဝုစ္ဆတိ။

၂၁၅၄။ ဟတ္ထပါသေ ဣဋ္ဌာန-ပစ္စယာ’ပတ္တိ ဒိပိတာ။  
 ပဟာရပစ္စယာ ဝုတ္တံ၊ ခန္ဓကေ ဒုက္ကဋ် ဝိသုံ။

၂၁၅၅။ ဟတ္ထပါသံ ဇဟိတွာ ဝါ၊ ဥပတိဋ္ဌန္တိယာ ပန။  
 ခါဒတော ခါဒနံ ဝါပိ၊ ဟောတိ အာပတ္တိ ဒုက္ကဋ်။

၂၁၅၆။ န ဒေါသော ဒေတိ ဒါပေတိ၊ တထာ ဥမ္မတ္တိကာယ ဝါ။  
 ဣဒံ ဋ္ဌေကလောမေန၊ သမုဋ္ဌာနံ သမံ မတံ။  
 ဆဋ္ဌံ။

၂၁၅၇။ ဂိညတွာ အာမကံ ခညံ၊ ဘဇ္ဇိတွာ ယဒိ ဘိက္ခုနီ။  
 ကောဋေတွာ စ ပစိတွာ စ၊ ပါစိတ္တိ ပရိဘုဉ္ဇတိ။

၂၁၅၈။ န ကေဝလံ တု ခညာနံ၊ ဂဟဏေယေဝ ဒုက္ကဋ်။  
 ဟရဏေပိ စ ခညာနံ၊ တထာ သုက္ခာပနေ ပန။

၂၁၅၉။ ဘဇ္ဇနတ္ထာယ ခညာနံ၊ ကပလ္လုဒ္ဓနသဇ္ဇနေ။  
 အဂ္ဂိဿ ကရဏေ ဒဗ္ဗိ-သဇ္ဇနေ စ၊ ကပလ္လကေ။

၂၁၆၀။ ခညပက္ခိပနေ တတ္ထ၊ ဒဗ္ဗိယာ သန္ဓကောဋေနေ။  
 ပပွေါဋ္ဌနာဒိကေ သဗ္ဗ-ပယောဂေ’ ဒုက္ကဋ် ဘဝေ။

---

၁-ဝိ ၂-၃၄၅၊ ဝိ-ဋ္ဌ ၃-၁၉၈-ငါဋ္ဌေသု။ ၂-ဝိ ၂-၄၄၆၊ ဝိ-ဋ္ဌ ၃-၁၉၉-ပိဋ္ဌေသု။  
 ၃-ပုဗ္ဗပယောဂေ (သိ)

၂၁၆၁။ ဘောဇနဉ္စေဝ ဝိညတ္တိ၊ ပမာဏံ ဣဒ'မေတ္ထ ဟိ။  
ဝိညတွာ ဝါ သယံ တသ္မာ၊ ဘဇ္ဇနာဒီနိ အညတော။

၂၁၆၂။ ဝိညာပေတွာ ပန'ညာယ၊ ဘဇ္ဇနာဒီနိ ဝါ သယံ။  
ကာရာပေတွာပိ ကတွာ ဝါ၊ အဇ္ဈောဟရတိ ယာ ပန။

၂၁၆၃။ အဇ္ဈောဟာရပယောဂေသု၊ တဿာ ပါစိတ္တိယော သိယုံ။  
မာတရံ ဝါပိ ယာစိတွာ၊ ပါစိတ္တိ ပရိဘုဉ္ဇတိ။

၂၁၆၄။ ဘဇ္ဇနာဒီနိ ကတွာ ဝါ၊ ကာရာပေတွာပိ ဝါ ပန။  
အဝိညတ္တိ သယံ လဒ္ဓံ၊ ဒုက္ကဋံ ပရိဘုဉ္ဇတိ။

၂၁၆၅။ ဝိညတ္တိယာ ပန'ညာယ၊ လဒ္ဓံ တာယ သယမ္ပိ ဝါ။  
ကာရာပေတွာပိ ကတွာ ဝါ၊ တထာ အဇ္ဈောဟရန္တိယာ။

၂၁၆၆။ သေဒကမ္မာဒိအတ္တာယ၊ ချေဝိညတ္တိယာ ပန။  
ဌပေတွာ သတ္တ ချောနိ၊ သေသဝိညတ္တိယာပိ စ။

၂၁၆၇။ အနာပတ္တိတိ ဣတဗ္ဗံ၊ တထာ ဥမ္မတ္တိကာယ စ။  
ဣတကာနမ္ပိ ခညံ တု၊ အာမကံ န စ ဝဇ္ဇတိ။

၂၁၆၈။ ဝိနာ ဝိညတ္တိယာ လဒ္ဓံ၊ နဝကမ္မေသု ဝဇ္ဇတိ။  
သမုဋ္ဌာနာဒယော သဗ္ဗေ၊ အဒ္ဓါနသဒိသာ မတာ။

သတ္တမံ။

၂၁၆၉။ ဥစ္စာရံ ဝါပိ ပဿာဝံ၊ သင်္ကာရံ ဝါ ဝိဿာသကံ။  
ဆဇ္ဇေယျ ဝါ တိရောကုဇ္ဇေ၊ ဆဇ္ဇာပေယျ ပရေဟိ ဝါ။

၂၁၇၀။ ဟောတိ ပါစိတ္တိယံ တဿာ၊ ပါကာရေပိ အယံ နယော။  
ဆဇ္ဇန္တိယာ ပနေ'ကေက-မနေကာ'ပတ္တိ ဒီပိတော။

၂၁၇၁။ ဧတာနိ ပန ဝတ္ထုနိ၊ စတ္တာရိ သကလာနိပိ။  
ဧကေနေဝ ပယောဂေန၊ ဧကာ ဆဇ္ဇန္တိယာ သိယာ။

၂၁၇၂။ အာဏတ္တိယမ္ပိ ဒေသေ၊ နယော ဥပယျော ဝိဘာဝိနာ။  
ဆန္ဒနေ ဒန္တကဋ္ဌဿ၊ ပါစိတ္တိ ပရိဒီပိတာ။

၂၁၇၃။ သဗ္ဗတ္ထ ပန ဘိက္ခုဿ၊ ဟောတိ အာပတ္တိ ဒုက္ကဋ်။  
အဝလဗ္ဗေပိ ဝါ ဌာနေ၊ ဩလောကေတွာပိ ဝါ ပန။

၂၁၇၄။ ဆဇ္ဇန္တိယာ အနာပတ္တိ၊ တထာ ဥမ္မတ္တိကာယ ဝါ။  
သဇ္ဇရိတ္တသမုဋ္ဌာနံ၊ ကြိယာကြိယမိဒံ သိယာ။

အဋ္ဌမံ။

၂၁၇၅။ ဝိခေတ္တေ ဝါ နာဠိကေရာဒိ-အာရာမေ ဝါပိ ယာ ပန။  
ရောပိမေ ဟရိတဋ္ဌာနေ၊ ယတ္ထ ကတ္ထစိ ဘိက္ခုနီ။

၂၁၇၆။ တာနိ စတ္တာရိ ဝတ္ထုနိ၊ သစေ ဆဇ္ဇေတိ ဝါ သယံ။  
ဆန္ဒာပေတိ တထာ ဝုတ္တ-နယော အာပတ္တိနိစ္ဆယော။

၂၁၇၇။ ဘုဉ္ဇမာနာ နိသီဒိတွာ၊ ခေတ္တေ တု ဟရိတေ တထာ။  
ဥစ္ဆုအာဒိနိ ခါဒန္တိ၊ ဂစ္ဆန္တိ ပန တတ္ထ ယာ။

၂၁၇၈။ ဆဇ္ဇေတိ ယဒိ ဥစ္ဆိဋ္ဌံ၊ ဥဒကံ စလကာနိ ဝါ။  
ဟောတိ ပါစိတ္တိယံ တဿ၊ ဘိက္ခုနော ဟောတိ ဒုက္ကဋ်။

၂၁၇၉။ ဆဇ္ဇန္တိယာ သိယာ'ပတ္တိ၊ ဌာနေ အန္တမသော ဇလံ။  
ပိဝိတွာ မတ္ထကစ္ဆိန္ဒံ၊ နာဠိကေရမ္ပိ တာဒိသေ။

၂၁၈၀။ ကသိတေ တု ပနဋ္ဌာနေ၊ ဗီဇနိက္ခေပနေ ကတေ။  
န ဥဋ္ဌေတ'ကိုရံ ယာဝ၊ သဗ္ဗေသံ တာဝ ဒုက္ကဋ်။

၂၁၈၁။ လာယိတမ္ပိ မနုဿာနံ၊ ခေတ္တံ ရက္ခတိ စေ ပုန။  
ရောဟနတ္ထာယ တတ္ထ'ဿ၊ သထာဝတ္ထုကမေဝ ဟိ။

၂၁၈၂။ န ဒေါသော ဆဒ္ဓိတေ ခေတ္တေ၊ သဗ္ဗံ ဆဇ္ဇန္တိယာ ပန။  
သမုဋ္ဌာနာဒယော သဗ္ဗေ၊ အဋ္ဌမေန သမာ မတာ။

နဝမံ။

၂၁၈၃။ နှစ် ဝါ ပန ဂိတံ ဝါ၊ ဝါဒိတံ ဝါပိ ဘိက္ခုနီ။  
ဒဿနတ္ထာယ ဂစ္ဆေယျ၊ တဿာ ပါစိတ္တိယံ သိယာ။

၂၁၈၄။ ဒဿနတ္ထာယ နစ္စဿ၊ ဂိတဿ သဝနာယ စ။  
ဂစ္ဆန္တိယာ သိယာ တဿာ၊ ပဒဝါရေန ဒုက္ကဋ်။

၂၁၈၅။ သစေ ဧကပယောဂေန၊ ဩလောကေန္တိ စ ပဿတိ။  
သုဏာတိ တေသံ ဂိတမ္ပိ၊ ဧကာ ပါစိတ္တိ ဒိပိတာ။

၂၁၈၆။ အညသ္မိမ္ပိ ဒိသာဘာဂေါ၊ နှစ် ပဿတိ စေ ပန။  
သုဏာတိ အညတော ဂိတံ၊ ဝိသု ပါစိတ္တိယော သိယံ။

၂၁၈၇။ ပယောဂဂဏနာယေ'တ္ထ၊ အာပတ္တိဂဏနာ သိယာ။  
နစ္စိတုံ ဂါယိတုံ နေဝ၊ သယံ လဘတိ ဘိက္ခုနီ။

၂၁၈၈။ “အညံ နစ္စာတိ ဝါဒေဟိ”၊ ဣတိ ဝတ္ထုံ န ဝဇ္ဇတိ။  
“ဥပဋ္ဌာနံ ကရောမာ”တိ၊ ဝုတ္တေ ဝါ သမ္ပုဋ္ဌိန္ဒိတုံ။

၂၁၈၉။ တဿာ ပါစိတ္တိ သဗ္ဗတ္ထ၊ ဘိက္ခုနော ဟောတိ ဒုက္ကဋ်။  
“ဥပဋ္ဌာနံ ကရောမာ”တိ၊ ဝုတ္တေ ဘိက္ခုနိယာ ပန။

၂၁၉၀။ “ဥပဋ္ဌာနံ ပသတ္ထ”န္တိ၊ ဝတ္ထုမေဝံ တု ဝဇ္ဇတိ။  
အာရာမေယေဝ ဌတွာ ဝါ၊ ယာ ပဿတိ သုဏာတိ ဝါ။

၂၁၉၁။ အတ္တနော စ ဌိတောကာသံ၊ အာဂန္တာ စ ပယောဇိတံ။  
ဂန္တာ ပဿန္တိယာ ဝါပိ၊ တထာရူပါ ဟိ ကာရဏာ။

၂၁၉၂။ ပဿန္တိယာ ၂ တထာ မဂ္ဂံ၊ နှစ် ပဋိပထေပိ စ။  
တထာ ဥမ္ပတ္တိကာဒိန-မနာပတ္တာ'ပဒါသုပိ။

၂၁၉၃။ ဣဒ'မေဋ္ဌကလောမေန၊ သမုဋ္ဌာနံ သမံ မတံ။  
လောကဝဇ္ဇမိဒံ ပါပ-စိတ္တဉ္စေဝ တိဝေဒနံ။

ဒသမံ။

လသုဏဝဂ္ဂေါ ပဌမော။

၂၁၉၄။ ဝိယာ'စ ရတ္တန္တကာရသ္မိံ၊ အပ္ပဒီပေ ပနေ'ကိကာ။  
သန္တိဋ္ဌတိ သစေ သဒ္ဓိံ၊ ပုရိသေန စ ဘိက္ခုနီ။

၂၁၉၅။ တဿာ ပါစိတ္တိယံ ဝုတ္တံ၊ သဒ္ဓိံ ဝါ သလ္လပန္တိယာ။  
ဟတ္ထပါသံ သမာဂန္တော၊ ရဟဿာဒဝသေန တု။

၂၁၉၆။ ဟတ္ထပါသံ ဇဟိတွာ ဝါ၊ ပုရိသဿ သစေ ပန။  
အဇဟိတွာပိ ဝါ ယက္ခ-ပေတာဒိနမ္ပိ ဘိက္ခုနီ။

၂၁၉၇။ သန္တိဋ္ဌတိ စ ယာ တဿာ၊ ဒုက္ကဋ် ပရိဒီပိတံ။  
အနာပတ္တိ သစေ ကောစိ၊ ဒုတိယာ ဝိညု ဝိဇ္ဇတိ။

၂၁၉၈။ တထာ ဥမ္မတ္တိကာဒိန-မထ'ညဝိဟိတာယ ဝါ။  
ထေသျသတ္ထသမုဋ္ဌာနံ၊ ကြိယံ သညာဝိမောက္ခကံ။

ပဌမံ။

၂၁၉၉။ ၂ဒုတိယေ တု “ပဋိစ္စန္ဓေ၊ ဩကာသေ”တိ ဣဒံ ပန။  
အဓိကံ ဣတရံ သဗ္ဗံ၊ ပဌမေန သမံ မတံ။

ဒုတိယံ။

၂၂၀၀။ ၂တတိယေပိ စတုတ္ထေပိ၊ အပုဗ္ဗံ နတ္ထိ ကိဉ္ဇိပိ။  
သမာနံ ပဌမေနော၊ သမုဋ္ဌာနာဒိနာ သဟ။

တတိယစတုတ္ထာနိ။

၂၂၀၁။ ၂ဆဒနန္တော နိသီဒိတွာ၊ အနောဝဿပုဒေသကံ။  
အဇ္ဈောကာသေ နိသီဒိတွာ၊ ဥပစာရမ္ပိ ဝါ သစေ။

၂၂၀၂။ အတိက္ကမေတိ ယာ၊ ဟောတိ၊ ဒုက္ကဋ် ပဌမေ ပဒေ။  
ဒုတိယေ စ ပဒေ တဿာ၊ ပါစိတ္တိ ပရိယာပုတာ။

---

၁-ဝိ ၂-၃၅၂ ဝိ-ဋ္ဌ ၃-၂၀၂-ပိဋေသျ။ ၂-ဝိ-ဋ္ဌ ၃-၂၀၂-ပိဋေ။  
၃-ဝိ ၂-၃၅၂၊ ၃၅၈ ဝိ-ဋ္ဌ ၃-၂၀၃-ပိဋေသျ။

၂၂၀၃။ ပလ္လင်္ကံသု အနောကာသေ၊ ဒုက္ကဋ် သမုဒိရိတံ။  
 တထာ'ပုဋ္ဌေ အနာပုဋ္ဌ-သညာယ ဝိစိကိစ္ဆတော။

၂၂၀၄။ အသံဟာရိမေ'နာပတ္တိ၊ ဂိလာနာယာ'ပဒါသု ဝါ။  
 သမုဋ္ဌာနာဒယော သဗ္ဗေ၊ ကထိနေန သမာ မတာ။

ပဉ္စမံ။

၂၂၀၅။ ဝိကောပတ္တိ နိသိဒိတွာ၊ ဟောတိ ဂစ္ဆန္တိယာ ပန။  
 ကောဝ အနိသိဒိတွာ၊ နိပဇ္ဇိတွာ ဝဇန္တိယာ။

၂၂၀၆။ နိသိဒိတွာ နိပဇ္ဇိတွာ၊ ဟောန္တိ ဂစ္ဆန္တိယာ ဒုဝေ။  
 သေသံ အနန္တရေနေဝ၊ သမုဋ္ဌာနာဒိနာ သမံ။

ဆဋ္ဌံ။

၂၂၀၇။ ဝိဆဋ္ဌေန သတ္တမံ တုလျံ၊ အဋ္ဌမေ နတ္ထိ ကိပ္ပိပိ။  
 ဝတ္တဗ္ဗံ တိသမုဋ္ဌာနံ၊ သစိတ္တံ ဒုက္ခဝေဒနံ။

သတ္တမဋ္ဌမာနိ။

၂၂၀၈။ ၂နိရယဗြဟ္မစရိယေဟိ၊ အတ္တာနံ ဝါ ပရမ္ပိ ဝါ။  
 အဘိသပေယျ ပါစိတ္တိ၊ ဝါစတော ဝါစတော သိယာ။

၂၂၀၉။ ဋ္ဌပေတွာ နိရယဇ္ဇေဝ၊ ဗြဟ္မစရိယဉ္စ ယာ ပန။  
 “သုနဗီ သူကရိ ကာကီ၊ ကာဏာ ကုဏီ”တိအာဒိနာ။

၂၂၁၀။ အက္ခောသတိ စ ဝါစာယ၊ ဝါစာယာ'ပတ္တိ ဒုက္ကဋ်။  
 တိကပါစိတ္တိယံ ဝုတ္တံ၊ သေသာယ တိကဒုက္ကဋ်။

၂၂၁၁။ ပုရက္ခတွာ ဝဒန္တိန-မတ္တဓမ္မာနုသာသနိံ။  
 အနာပတ္တိဋ္ဌမေနေဝ၊ သမုဋ္ဌာနာဒယော သမာ။

နဝမံ။

၁-ဝိ-ဋ္ဌ ၃-၂၀၃-ဝိဋ္ဌေ။

၂-ဝိ ၂-၃၆၃၊ ဝိ-ဋ္ဌ ၃-၂၀၄-ဝိဋ္ဌေသု။

၂၂၁၂။ ဝိရောဒန္တိယာ ဝဓိတွာ ဝါ၊ ပါစိတ္တိ ပရိဒိပိတာ။  
ဒ္ဓိသု တေသု ပနေ'ကေကံ၊ ဒုက္ကဋံ တု ကရောန္တိယာ။

၂၂၁၃။ သေသ'မုတ္တာနမေဝေ'တ္ထ၊ သမုဋ္ဌာနာဒယော ပန။  
ဓုရနိက္ခေပတုလျာဝ၊ ကြိယာမတ္တံ ဝိသေသကံ။

ဒသမံ။

အန္ဓကာရဝဂ္ဂေါ ဒုတိယော။

၂၂၁၄။ ၂နာယတိ နဂ္ဂါ ယာ ပန ဟုတွာ၊  
သဗ္ဗပယောဂေ ဒုက္ကဋံမဿ။  
တဿ စ ဝေါသာနေ ဇိနဝုတ္တံ၊  
ဘိက္ခုနီ ဒေါသံ သာ သမုပေတိ။

၂၂၁၅။ အတ္ထိန္ဒစိဝရာ နဋ္ဌ-စိဝရာ အာပဒါသု ဝါ။  
န ဒေါသေ'ဋ္ဌကလောမေန၊ သမုဋ္ဌာနာဒယော သမာ။

ပဌမံ။

၂၂၁၆။ ဒုတိယေ ပန ဝတ္တဗ္ဗံ၊ အပုဗ္ဗံ နတ္ထိ ကိဉ္ဇိပိ။  
သမုဋ္ဌာနာဒယော သဗ္ဗေ၊ သဗ္ဗရိတ္တသမာ မတော။

ဒုတိယံ။

၂၂၁၇။ ဝိဒုဿိဗ္ဗိတံ ဝိသိဗ္ဗေတွာ၊ သိဗ္ဗနတ္ထာယ စိဝရံ။  
အနန္တရာယ တံ ပစ္စာ၊ ယာ န သိဗ္ဗေယျ ဘိက္ခုနီ။

၂၂၁၈။ ဌပေတွာ စတုပဇ္ဇာဟံ၊ “န သိဗ္ဗိဿာမျ'ဟ”န္တိ ဟိ။  
ဓုရေ နိက္ခိတ္တမတ္ထေဝ၊ တဿာ ပါစိတ္တိယံ သိယာ။

၁-ဝိ ၂-၃၆၅၊ ဝိ-ဋ္ဌ ၃-၂၀၄-ဝိဋ္ဌေသု။

၂-ဝိ ၂-၃၆၆၊ ဝိ-ဋ္ဌ ၃-၂၀၅-ဝိဋ္ဌေသု။

၃-ဝိ ၂-၃၆၈၊ ဝိ-ဋ္ဌ ၃-၂၀၅-ဝိဋ္ဌေသု။

၂၂၁၉။ ပစ္စာ သိဗ္ဗတိ ပါစိတ္တိ၊ နိက္ခိပိတွာ ဝုရံ သစေ။  
တိကပါစိတ္တိယံ ဝုတ္တံ၊ သေသာယ တိကဒုက္ကဋ်။

၂၂၂၀။ ဝုတ္တံ ဥဘိန္ဒုမညသ္မိံ၊ ပရိက္ခာရေ တု ဒုက္ကဋ်။  
အနာပတ္တိ ဂိလာနာယ၊ အန္တရာယေပိ ဝါ သတိ။

၂၂၂၁။ အတိက္ကမေတိ ပဉ္စာဟံ၊ ကရောန္တိ ဝါပိ စိဝရံ။  
ဝုရနိက္ခေပနံ နာမ၊ သမုဋ္ဌာနမိဒံ မတံ။

တတိယံ။

၂၂၂၂။ ပဉ္စာဟိကံ တု သင်္ခာဒိ-စာရံ ယာ'တိက္ကမေယျ ဟိ။  
ဟောတိ ပါစိတ္တိယာ'ပတ္တိ၊ ဆဋ္ဌေ တဿာ'ရုဏုဂ္ဂမေ။

၂၂၂၃။ ဧကသ္မိံ စိဝရေ ဧကော၊ ပဉ္စ ပဉ္စသု ဒီပိတာ။  
တိစိဝရဉ္စ သံကစ္စိ၊ ဒကသာဒီတိ ပဉ္စ တု။

၂၂၂၄။ တိကပါစိတ္တိ ပဉ္စာဟာ-နတိက္ကန္တေ ဒိဒုက္ကဋ်။  
ပဉ္စမေ ဒိဝသေ ပဉ္စ၊ စိဝရာနိ နိသေဝတိ။

၂၂၂၅။ ဩတာပေတိ ဂိလာနာယ၊ အနာပတ္တိ'ပဒါသုပိ။  
သမုဋ္ဌာနာဒယော သဗ္ဗေ၊ ကထိနေန သမာ မတာ။

စတုတ္ထံ။

၂၂၂၆။ ဂဟေတွာ ယာ အနာပုစ္ဆာ၊ သင်္ကမေတဗ္ဗစိဝရံ။  
ပရိဘုဉ္စတိ အညိဿာ၊ တဿာ ပါစိတ္တိယံ သိယာ။

၂၂၂၇။ တိကပါစိတ္တိယံ ဝုတ္တံ၊ သေသာယ တိကဒုက္ကဋ်။  
အစ္စန္ဒစိဝရာ နဋ္ဌ-စိဝရာ အာပဒါသု ဝါ။

၂၂၂၈။ တထာ ဥမ္မတ္တိကာဒိန-မနာပတ္တိ ပကာသိတာ။  
ကထိနေန သမုဋ္ဌာနံ၊ တုလျ'မေတံ ကြိယာကြိယံ။

ပဉ္စမံ။

---

၁-ဝိ ၂-၃၇၀၊ ၆-၄၃-၂၀၆-ဝိဋ္ဌေသု။ ၂-ဝိ ၂-၃၇၁၊ ၈-၄၃-၂၀၆-ဝိဋ္ဌေသု။

၂၂၂၉။ ဝိယာ ဟိ ဘိက္ခုနီ သံဃဿ၊ လဘိတဗ္ဗံ တု စိဝရံ။  
နိဝါရေတိ သစေ တဿာ၊ ပါစိတ္တိံ ပရိဒီပယေ။

၂၂၃၀။ ဂဏဿာပိ စ ဧကိဿာ၊ လာဘော အာပတ္တိ ဒုက္ကဋ်။  
တထေဝ'ညံ ပရိက္ခာရံ၊ နိဝါရေတိ သစေ ပန။

၂၂၃၁။ အာနိသံသံ နိဒဿေတွာ၊ နိဝါရေတိ န ဒေါသတာ။  
အဒိန္နာဒါနတုလျာဝ၊ သမုဋ္ဌာနာဒယော မတာ။

ဆဋ္ဌံ။

၂၂၃၂။ ဝိစိဝရာနံ ဝိဘင်္ဂံ ယာ၊ ပဋိသေဓေယျ ဓမ္မိကံ။  
ဟောကိ ပါစိတ္တိယံ တဿာ၊ ဒုက္ကဋ် ပရိဒီပိတံ။

၂၂၃၃။ အဓမ္မေ ဓမ္မသညာယ၊ ဥဘော ဝေမတိကာယ ဝါ။  
အာနိသံသံ နိဒဿေတွာ၊ ပဋိသေဓေန္တိယာ ပန။

၂၂၃၄။ တထာ ဥမ္မတ္တိကာဒိန- မနာပတ္တိ ပကာသိတာ။  
သမုဋ္ဌာနာဒယော သဗ္ဗေ၊ အနန္တရသမာ မတာ။

သတ္တမံ။

၂၂၃၅။ ငှိဝါသနူပဂံ ဝါပိ၊ တထာ ပါရူပနူပဂံ။  
ကပ္ပမိန္ဒြကတံ ကိဉ္ဇိ၊ မုဉ္ဇိတွာ သဟဓမ္မိကေ။

၂၂၃၆။ ဝိတရောပိ ပန'ညဿ၊ ဒဒေယျ ယဒိ စိဝရံ။  
ယဿ ကဿစိ တဿာပိ၊ ပါစိတ္တိံ ပရိယာပုတာ။

၂၂၃၇။ ဂဏနာယ ဝသေနေ'တ္ထ၊ စိဝရာနံ တု တာ ပန။  
ပါစိတ္တိယော ဂဏေတဗ္ဗာ၊ ဘိက္ခုနော ဒုက္ကဋ် သိယာ။

၂၂၃၈။ တာဝကာလိက'မညေသ- မနာပတ္တိ ဒဒါတိ စေ။  
သဗ္ဗရိတ္တသမာ ဝုတ္တာ၊ သမုဋ္ဌာနာဒယော နယာ။

အဋ္ဌမံ။

၁-ဝိ ၂-၃၇၂၊ ဝိ-ဋ္ဌ ၃-၂၀၆-ဝိဇ္ဇေသု။

၂-ပါစိတ္တိံ (က-သိ)

၃-ဝိ ၂-၃၇၃၊ ဝိ-ဋ္ဌ ၃-၂၀၇-ဝိဇ္ဇေသု။

၄-ဝိ ၂-၃၇၄၊ ဝိ-ဋ္ဌ ၃-၂၀၇-ဝိဇ္ဇေသု။

၂၂၃၉။ ဝိစိဝရဿ ဝိဘက်ံ ယာ၊ နိသေဓေတွာန စိဝရေ။  
ကာလံ အတိက္ကမေယျ'ဿာ၊ ဒုဗ္ဗလာသာယ ဒေါသတာ။

၂၂၄၀။ အဒုဗ္ဗလေ တု စိဝရေ၊ သုဒုဗ္ဗလန္တိ စေတသာ။  
ဥဘောသု ကဒ္ဒိတာယ ဝါ၊ အဝေါစ ဒုက္ကဋ် ဇိနော။

၂၂၄၁။ အာနိသံသံ နိဒဿေတွာ၊ နိဝါရေတိ န ဒေါသတာ။  
အဒိန္နာဒါနတုလျာဝ၊ သမုဋ္ဌာနာဒယော မတာ။

နဝမံ။

၂၂၄၂။ ၊ဓမ္မိကံ ကထိနုဒ္ဓါရံ၊ ယာ နိဝါရေယျ ဘိက္ခုနီ။  
တဿာ ပါစိတ္တိယာ'ပတ္တိ၊ မုနိန္ဒေန ပကာသိတာ။

၂၂၄၃။ အာနိသံသော မဟာ ဟောတိ၊ ယဿ အတ္ထာရမူလကော။  
ဥဒ္ဓါရမူလကော အပ္ပေါ၊ န ဒါတဗ္ဗော ပနိ'ဒိသော။

၂၂၄၄။ အာနိသံသော မဟာ ဟောတိ၊ ယဿ ဥပ္ပာရမူလကော။  
အတ္ထာရမူလကော အပ္ပေါ၊ ဒါတဗ္ဗော ဝေရူပကော။

၂၂၄၅။ တထာ သမာနိသံသောပိ၊ သဒ္ဓါပါလနကာရဏာ။  
အာနိသံသံ နိဒဿေတွာ၊ ပဋိသေဓေတိ ဝဇ္ဇတိ။

၂၂၄၆။ သေသံ ပန အသေသေန၊ သတ္တမေန သမံ မတံ။  
သမုဋ္ဌာနာဒိနာ သဒ္ဓိံ၊ အပုဗ္ဗံ နတ္ထိ ကိဉ္ဇိပိ။

ဒသမံ။

နဂ္ဂဝဂ္ဂေါ တတိယော။

၂၂၄၇။ ဝိကောယ တု နိပန္နာယ၊ အပရာ ဝါ နိပဇ္ဇတု။  
နိပဇ္ဇေယျံ သဟေဝ ဒွေ၊ ဒိန္နံ ပါစိတ္တိယံ သိယာ။

၁-ဝိ ၂-၃၇၆၊ ဝိ-ဋ္ဌ ၃-၂၀၈-ပိဋေသု။ ၂-ဝိ ၂-၃၇၈၊ ဝိ-ဋ္ဌ ၃-၂၀၈-ပိဋေသု။

၃-ဝိ ၂-၃၇၉၊ ဝိ-ဋ္ဌ ၃-၂၀၉-ပိဋေသု။

၂၂၄၈။ အာပတ္တိဗဟုကာ ဥေယျာ၊ ပုနပ္ပုနံ နိပဇ္ဇနေ။  
ကောယ စ နိပန္နာယ၊ သစေ ကော နိသီဒတိ။

၂၂၄၉။ ဥဘော ဝါပိ နိသီဒန္တိ၊ သမံ၊ ဥမ္ပတ္တိကာယ ဝါ။  
အနာပတ္တိ သမုဋ္ဌာနံ၊ ဇဠကေန သမံ မတံ။

ပဌမံ။

၂၂၅၀။ ။ ပါဝါရကဋ္ဌသာရာဒိံ၊ သန္တရိတွာ ပနေ'ကကံ။  
သံဟာရိမေသု တေနေဝ၊ ပါရုပိတွာ သစေ ပန။

၂၂၅၁။ နိပဇ္ဇန္တိ သဟေဝ ဒွေ၊ တာသံ ပါစိတ္တိယံ သိယာ။  
ကေသ္မိံ ဒုက္ကဋ္ဌံ ဒိန္တိ၊ ဝုတ္တံ တု ဒိကဒုက္ကဋ္ဌံ။

၂၂၅၂။ ဝဝတ္ထာနံ နိဒဿေတွာ၊ နိပဇ္ဇန္တိ သစေ ပန။  
န ဒေါသု'မ္ပတ္တိကာဒီနံ၊ သေသံ တုလျံ ပနာ'ဒိနာ။

ဒုတိယံ။

၂၂၅၃။ ။ ပုရတော စ အနာပုစ္ဆာ၊ ယဒိ စက်မနာဒယော။  
ကရေယျ ပန ပါစိတ္တိ၊ အညိဿာ'ဇာသုကာရဏာ။

၂၂၅၄။ နိဝတ္တနာနံ ဂဏနာယ တဿ၊  
ပါစိတ္တိယာနံ ဂဏနာ စ ဥေယျာ။  
ပယောဂတောယေဝ ဘဝန္တိ ဒေါသာ၊  
နိပဇ္ဇနဋ္ဌာနနိသီဒနာနံ။

၂၂၅၅။ ဥဒ္ဓေသာဒိသု ပါစိတ္တိ၊ ပဒါနံ ဂဏနာဝသာ။  
တိကပါစိတ္တိယံ ဝုတ္တံ၊ သေသာယ တိကဒုက္ကဋ္ဌံ။

၂၂၅၆။ န စ အဇာသုကာမာယ၊ အာပုစ္ဆာ ပုရတော ပန။  
တဿာ စက်မနာဒီနိ၊ အနာပတ္တိ ကရောန္တိယာ။

၁-ဝိ ၂-၃၈၀၊ ဝိ-၄ ၃-၂၀၉-ပိဋေသု။ ၂-ဝိ ၂-၃၈၁၊ ဝိ-၄ ၃-၂၀၇၊ ၂၁၀-ပိဋေသု။

၂၂၅၇။ အဒိန္နာဒါနတုလျာဝ၊ သမုဋ္ဌာနာဒယော နယာ။  
ကြိယာကြိယမိဒံ ပါပ- မာနသံ ဒုက္ခဝေဒနံ။

တတိယံ။

၂၂၅၈။ ဝိသယံ အနန္တရာယာ ယာ၊ ဒုက္ခိတံ သဟဇိဝိနိံ။  
နုပဋ္ဌာပေယျ စညာယ၊ နုပဋ္ဌေယျ သယမ္ပိ ဝါ။

၂၂၅၉။ ဓုရေ နိက္ခိတ္တမတ္ထေဝ၊ တဿာ ပါစိတ္တိယံ သိယာ။  
အန္တေဝါသိနိယာ ဝါပိ၊ ဒုက္ခဋံ ဣတရာယ ဝါ။

၂၂၆၀။ အနာပတ္တိ ဂိလာနာယ၊ ဂဝေသိတွာ'လဘန္တိယာ။  
အာပဒု'မ္ပတ္တိကာဒိနံ၊ ဓုရနိက္ခေပနောဒယံ။

စတုတ္ထံ။

၂၂၆၁။ ဥသကံ ပုဂ္ဂလိကံ ဒတွာ၊ သကဝါဋံ ဥပဿယံ။  
သယံ ဥပဿယာ တမှာ၊ နိက္ခမုတိ သစေ ပန။

၂၂၆၂။ ဧကေနေဝ ပယောဂေန၊ ဒွါရာဒိသု ဗဟူနိပိ။  
တံ နိက္ခမုန္တိယာ တဿာ၊ ဧကံ ပါစိတ္တိယံ သိယာ။

၂၂၆၃။ ပယောဂဂဏနာယေ'တ္ထ၊ ပါစိတ္တိဂဏနာ မတာ။  
အာဏတ္တိယမ္ပိ ဒေသေဝ၊ နယော ဝုတ္တော မဟေသိနာ။

၂၂၆၄။ “တ္ထေကာဝ ဣမံ ဒွါရာ၊ နိက္ခမုဟိ”တိ ဘာသတိ။  
ဧကာယာ'ဏတ္တိယာ ဒွါရ- ဂဏနာ'ပတ္တိယော သိယံ။

၂၂၆၅။ ဒုက္ခဋံ အကဝါဋုမှာ၊ သေသာယ တိကဒုက္ခဋံ။  
ဥဘိန္တံ ပန သဗ္ဗတ္ထ၊ ပရိက္ခာရေသု ဒုက္ခဋံ။

၂၂၆၆။ သေသ'မေတ္တ အသေသေန၊ သမုဋ္ဌာနာဒိနာ သဟ။  
သံပိကာ ဟိ ဝိဟာရသ္မာ၊ နိက္ခမုနသမံ မတံ။

ပဉ္စမံ။

၁-ဝိ ၂-၃၈၂၊ ၃၈၃၊ ၈-၄ ၃-၂၁၀-ဝိဋ္ဌေသု။

၂-ဝိ ၂-၃၈၄၊ ၈-၄ ၃-၂၁၀-ဝိဋ္ဌေသု။

၂၂၆၇။ ဆဋ္ဌေ ပနိ'ဓ ဝတ္တဗ္ဗံ၊ အပုဗ္ဗံ နတ္ထိ ကိဉ္ဇိပိ။  
သိက္ခာပဒေန'ရိဋ္ဌဿ၊ သဒိသောဝ ဝိနိစ္ဆယော။

ဆဋ္ဌံ။

၂၂၆၈။ ဝိသာသင်္ဂသမ္ပတေ အန္တော- ရဋ္ဌေ ဘိက္ခုနိယာ ပန။  
စရန္တိယာ သိယာ'ပတ္တိ၊ ဝိနာ သတ္ထေန စာရိကံ။

၂၂၆၉။ ဂါမန္တရပဝေသေ စ၊ အရညေ အဒ္ဓယောဇနံ။  
ပါစိတ္တိယနယော ဂေယျော၊ ဘိက္ခုနာ ဝိနယညနာ။

၂၂၇၀။ န ဒေါသော သဟ သတ္ထေန၊ ခေမဋ္ဌာနာ'ပဒါသု ဝါ။  
ဣဒံ ဇဋ္ဌကလောမေန၊ သမုဋ္ဌာနာဒိနာ သမံ။

သတ္တမံ။

၂၂၇၁။ အဋ္ဌမေ နဝမေ ဝါပိ၊ အနတ္တာနံ န ဝိဇ္ဇတိ။  
သတ္တမေန သမာနာနိ၊ သမုဋ္ဌာနာဒိနာ သဟ။

အဋ္ဌမနဝမာနိ။

၂၂၇၂။ ၂ပါစိတ္တိ ဓုရနိက္ခေပေ၊ “န ဂမိဿာမျ'ဟ”န္တိ စ။  
ကတွာ စ ဓုရနိက္ခေပံ၊ ပစ္စာ ဂစ္ဆန္တိယာ တထာ။

၂၂၇၃။ ယောဇနာနိ ပဝါရေတွာ၊ ပဉ္စ ဂန္တုမ္ပိ ဝဋ္ဋတိ။  
ဆသု ဝတ္တဗ္ဗမေဝ'တ္ထိ၊ ကိန္နု နာမိ'ဓ တံ သိယာ။

၂၂၇၄။ တီဏိ ဂန္တာ စ တေနေဝ၊ ပစ္စာဂန္တု န ဝဋ္ဋတိ။  
အညေန ပန မဂ္ဂေန၊ ပစ္စာ'ဂစ္ဆတိ ဝဋ္ဋတိ။

၂၂၇၅။ အနာပတ္တ'န္တရာယသ္မိံ၊ တဿာ ဒသဝိဓေ သတိ။  
အာပဒါသု ဂိလာနာယ၊ အလာဘေ ဒုတိယာယ ဝါ။

၂၂၇၆။ ရာဇစောရ'မနုဿဂ္ဂိ-တောယဝါဋ္ဌသရိသပါ။  
မနုဿဇိဝိတဗြဟ္မ-စရိယဿ'န္တရာယိကာ။

၂၂၇၇။ သမုဋ္ဌာနာဒိနာ တုလုံ၊ ပဌမန္တိမဝတ္ထုနာ။  
အယမေဝ ဝိသေသော ဟိ၊ အကြိယံ ဒုက္ခဝေဒနံ။

ဒသမံ။

တုဝဇ္ဇဝဂ္ဂေါ စတုတ္ထော။

၂၂၇၈။ ဝိရာဇာဂါရံ စိတ္တာဂါရံ၊ အာရာမံ ကိဋ္ဌုယျာနံ ဝါ။  
ကိဋ္ဌာဝါပိ နာနာကာရံ၊ ဒဋ္ဌံ ဝစ္ဆန္တိနံ တာနိ။

၂၂၇၉။ နိဒ္ဒိဋ္ဌံ မုနိနာ တာသံ၊ ဒုက္ကဋ္ဌံ တုပ ပဒေ ပဒေ။  
ပဒံ အနုဒ္ဓရိတွာဝ၊ သစေ ပဿန္တိ ပဉ္စပိ။

၂၂၈၀။ ကောယေဝ ပနာပတ္တိ၊ ပါစိတ္တိ ပရိဒီပိတာ။  
ဂန္ဓာ ပဿန္တိ စေ တံ တံ၊ ပါဠေက္ကာပတ္တိယော သိယုံ။

၂၂၈၁။ ပယောဂဗဟုတာယာပိ၊ ပါစိတ္တိဗဟုတာ သိယာ။  
ဘိက္ခုဿ ပန သဗ္ဗတ္ထ၊ ဟောတိ အာပတ္တိ ဒုက္ကဋ္ဌံ။

၂၂၈၂။ အဝသေသော အနာပတ္တိ-ကထာမဂ္ဂဝိနိစ္ဆယော။  
နစ္စဒဿနဘုလျောဝ၊ သမုဋ္ဌာနာဒိနာ သဟ။

ပဌမံ။

၂၂၈၃။ ဝိအာသန္တိ ဝါပလ္လင်္ကံ ဝါ၊ မာဏနာတိတံ ဝါဠုပေတံ။  
သေဝန္တိနံ ယာသံ တာသံ၊ ပါစိတ္တာပတ္တိ သတ္တာဟ။

၂၂၈၄။ နိသီဒနဿာပိ နိပဇ္ဇနဿ၊  
ပယောဂဗဟုလ္လဝသေန ဟောတိ။  
ဣစ္စေဝမစ္စန္တယသေန ဝုတ္တာ၊  
ပါစိတ္တိယာနံ ဂဏနာ ပနေဝံ။

၁-ဝိ ၂-၃၉၂၊ င-၅ ၃-၂၁၂-ငိဋ္ဌေယျ။ ၂-ဒုက္ကဋ္ဌန္တိ (က-သီ)  
၃-ဝိ ၂-၃၉၃၊ င-၅ ၃-၂၁၂-ငိဋ္ဌေယျ။

၂၂၀၅။ ပါဒေ အာသန္ဓိယာ ဆေတွာ၊ ဘိတွာ ပလ္လင်္ကင်္ဂါဠကေ။  
အနာပတ္တိ သမုဋ္ဌာန- မနန္တရသမံ မတံ။  
ဒုတိယံ။

၂၂၀၆။ ဝိဆန္တံ အညတရံ သုတ္တံ၊ ယဒိ ကန္တတိ ဘိက္ခုနီ။  
ယတ္တကံ အညိတံ ဟတ္ထာ၊ တသ္မိံ တက္ကမိ ဝေဋ္ဌိတေ။

၂၂၀၇။ ကော ပါစိတ္တိ နိဒ္ဒိဋ္ဌာ၊ သုတ္တကန္တနတော ပန။  
သဗ္ဗပုဗ္ဗပယောဂေသု၊ ဒုက္ကဋံ ဟတ္ထဝါရတော။

၂၂၀၈။ န ဒေါသော ကန္တိတံ သုတ္တံ၊ ပုန ကန္တန္ဓိယာ ပန။  
ဣဒံ ဇဠကလောမေန၊ သမုဋ္ဌာနာဒိနာ သမံ။  
တတိယံ။

၂၂၀၉။ ဥကောဇ္ဇနံ တဏှုလ္လာနံ တု၊ အာဒိံ ကတွာန ဒုက္ကဋံ။  
သဗ္ဗပုဗ္ဗပယောဂေသု၊ ဝေယျာဝစ္စံ ကရောန္တိယာ။

၂၂၉၀။ ဘာဇနာနိ ဂဏေတွာဝ၊ ပါစိတ္တိ ယာဂုအာဒိသု။  
ခဇ္ဇကာဒိသု ရူပါနံ၊ ဂဏနာယ ဟိ ဒီပယေ။

၂၂၉၁။ သစေ မာတာပိတူနမ္ပိ၊ အာဂတာနံ ပန'တ္တနော။  
ကိဉ္ဇိ ကမ္ပံ အကာရေတွာ၊ ကိဉ္ဇိ ကာတုံ န ဝဇ္ဇတိ။

၂၂၉၂။ သံဃဿ ယာဂုပါနေ ဝါ၊ သံဃဘက္ကေပိ ဝါ တထာ။  
စေတိယဿ စ ပူဇာယ၊ ဝေယျာဝစ္စကရဿ ဝါ။

၂၂၉၃။ အတ္တနော စ အနာပတ္တိ၊ တထာ ဥမ္မတ္တိကာယ ဝါ။  
သမုဋ္ဌာနာဒယော သဗ္ဗေ၊ တတိယေန သမာ မတာ။  
စတုတ္ထံ။

---

၁-ဝိ ၂-၃၉၄၊ ၆-၄ ၃-၂၁၃-ငွေသု။ ၂-ဝိ ၂-၃၉၅၊ ၆-၈ ၃-၂၁၃-ဝိဇ္ဇသု။

၂၂၉၄။ ။ ပါစိတ္တိ ဓုရနိက္ခေပေ၊ ယထာ စိဝရသိဗ္ဗနေ။  
တထာ ဣမ ပနေ'ကာဟံ၊ ပရိဟာရော န လတ္တတိ။

၂၂၉၅။ သေသံ ဝုတ္တနယေနေဝ၊ တတ္ထ စိဝရသိဗ္ဗနေ။  
သမုဋ္ဌာနာဒိနာ သဒ္ဓိံ၊ ဝေဒိတဗ္ဗံ ဝိဘာဝိနာ။

ပဉ္စမံ။

၂၂၉၆။ ။ ကာယေန ကာယဗဒ္ဓေန၊ တထာ နိဿဂ္ဂိယေန ဝါ။  
ဂိဟိနံ ပန ယံ ကိဉ္စိ၊ ဒန္တပေါနောဒကံ ဝိနာ။

၂၂၉၇။ အဇ္ဈောဟရဏိယံ အညံ၊ အညေသံ တု ဒဒါတိ ယာ။  
ဟောတိ ပါစိတ္တိယံ တဿာ၊ ဌပေတွာ သဟဓမ္မိကေ။

၂၂၉၈။ ဒန္တကဋ္ဌောဒကေ ဝုတ္တံ၊ ဒုက္ကဋ္ဌံ မုနိနာ ဣမ။  
ယာ န ဒေတိ စ ဒါပေတိ၊ နိက္ခမိတွာပိ ဒေန္တိယာ။

၂၂၉၉။ ဒေတိ ဗာဟိရလေပံ ဝါ၊ န ဒေါသု'မ္ပတ္တိကာယ ဝါ။  
သမုဋ္ဌာနာဒယော သဗ္ဗေ၊ တတိယေန သမာ မတာ။

ဆဋ္ဌံ။

၂၃၀၀။ ။ အဒတွာ ပရိဘုဉ္ဇေယျ၊ ယာ စာ'ဝသထစိဝရံ။  
ဒိဝသေ တု စတုတ္ထေ တံ၊ ဓောဝိတွာ ပုန စိဝရံ။

၂၃၀၁။ သာမဏေရာယ ဝါ အန္တ- မသော ဥတုနိယာ သစေ။  
တဿာ ပါစိတ္တိယံ ဝုတ္တံ၊ တိကပါစိတ္တိယံ သိယာ။

၂၃၀၂။ တဿာ နိဿဇ္ဇိတေ တသ္မိံ၊ ဝုတ္တံ တု ဒွိကဒုက္ကဋ္ဌံ။  
ဥတုနိနံ အဘာဝေ တု၊ အညာသံ ပုန ပရိယယေ။

၂၃၀၃။ အတ္တိန္ဒစိဝရာဒိန- မနာပတ္တာ'ပဒါသုပိ။  
သမုဋ္ဌာနာဒယော သဗ္ဗေ၊ ကထိနေန သမာ မတာ။

သတ္တမံ။

---

၁-ဝိ ၂-၃၉၆-ပိဋကေ။ ၂-ဝိ ၂-၃၉၈-ပိဋကေ။ ၃-ဝိ ၂-၃၉၉၊ ၈-ဋ ၃-၂၁၄-ပိဋကေ။

၂၃၀၄။ ။ အဒတ္တာ ရက္ခဏတ္ထာယ၊ ဝိဟာရံ သကဝါဠကံ။  
ဟောတိ ပါစိတ္တိယံ တဿ၊ စာရိကံ ပက္ကမန္တိယာ။

၂၃၀၅။ ။ အတ္တနော ဂါမတော အညံ၊ ဂါမံ ဂစ္ဆန္တိယာ ပန။  
ပရိက္ခိတ္တဝိဟာရဿ၊ ပရိက္ခေပမ္ပိ ဝါ တထာ။

၂၃၀၆။ ။ ဣတရဿု'ပစာရံ ဝါ၊ ပဌမေန ပဒေန တံ။  
ဒုက္ကဋံ သမတိက္ကန္တေ၊ ပါစိတ္တိ ဒုတိယေန တု။

၂၃၀၇။ ။ အကဝါဠဗန္ဓနသ္မိံ၊ ဒုက္ကဋံ ပရိဒီပိတံ။  
အန္တရာယေ အနာပတ္တိ၊ ဇဂ္ဂိကံ အလဘန္တိယာ။

၂၃၀၈။ ။ အာပဒါသု ဂိလာနာယ၊ တထာ ဥမ္ပတ္တိကာယ ဝါ။  
သမုဋ္ဌာနာဒယော သဗ္ဗေ၊ ကထိနေန သမာ မတာ။

အဋ္ဌမံ။

၂၃၀၉။ ။ ဟတ္ထိအဿရထာဒီဟိ၊ သံယုတ္တံ သိပ္ပမေဝ ဝါ။  
ပရူပသာတကံ မန္တာ- ဂဒယောဂပ္ပဘေဒကံ။

၂၃၁၀။ ။ ပရိယာပုဏေယျ စေ ကိဉ္စိ၊ ယဿ ကဿစိ သန္တိကေ။  
ဟောတိ ပါစိတ္တိယံ တဿ၊ ပဒါဒိနံ ဝသေနိ'ဓ။

၂၃၁၁။ ။ လေခေ ပန အနာပတ္တိ၊ ဓာရဏာယ စ ဂုတ္တိယာ။  
ပရိတ္တေသု စ သဗ္ဗေသု၊ တထာ ဥမ္ပတ္တိကာယ ဝါ။

နဝမံ။

၂၃၁၂။ ။ ဒသမေ နတ္ထိ ဝတ္တဗ္ဗံ၊ နဝမေန သမံ ဣဒံ။  
သမုဋ္ဌာနာဒယော ဒ္ဓိန္နံ၊ ပဒသောဓမ္မသာဒိသာ။

ဒသမံ။

စိတ္တာဂါရဝဂ္ဂေါ ပဉ္စမော။

၂၃၁၃။ ဝိသင်္ဂါကံ ပနာ'ရာမံ၊ ဇာနိတွာ ပဝိသန္တိယာ။  
အနာပုစ္ဆာဝ ယံ ကိဉ္စိ၊ ပါစိတ္တိ ပရိယာပုတာ။

၂၃၁၄။ သစေ အန္တမသော ရုက္ခ-မူလဿပိ စ ဘိက္ခုနီ။  
အနာပုစ္ဆာ ပရိက္ခေပံ၊ အတိက္ကာမေတိ ယာ ပန။

၂၃၁၅။ ဥပစာရောက္ကမေ ဝါပိ၊ အပရိက္ခိတ္တကဿ တု။  
ဒုက္ကဋံ ပဌမေ ပါဒေ၊ ပါစိတ္တိ ဒုတိယေ သိယာ။

၂၃၁၆။ အဘိက္ခုကေ သဘိက္ခုတိ၊ သညာယ ပန'ဘောသုပိ။  
ဇာတကင်္ဂါယ ဝါ တဿာ၊ ဟောတိ အာပတ္တိ ဒုက္ကဋံ။

၂၃၁၇။ ပဌမံ ပဝိသန္တိနံ၊ တာသံ သိသာနုလောကိကာ။  
တာ သန္တိပတိတာ ယတ္ထ၊ တာသံ ဂစ္ဆတိ သန္တိကံ။

၂၃၁၈။ သန္တိ ဘိက္ခု ပနာ'ပုစ္ဆာ၊ မဂ္ဂေါ ဝါ'ရာမမဇ္ဈတော။  
တေန ဂစ္ဆန္တိယာ ဝါပိ၊ အာပဒါသု ဝိသန္တိယာ။

၂၃၁၉။ တထာ ဥမ္ပတ္တိကာဒီန-မနာပတ္တိ ပကာသိတာ။  
ဓုရနိက္ခေပတုလျာဝ၊ သမုဋ္ဌာနာဒယော နယာ။

ပဌမံ။

၂၃၂၀။ ၊အက္ခောသေယျ စ ယာ ဘိက္ခု၊ ပရိဘာသေယျ ဝါ ပန။  
တိကပါစိတ္တိယံ တဿာ၊ သေသေ စ တိကဒုက္ကဋံ။

၂၃၂၁။ ပုရက္ခတွာ ဝဒန္တိန-  
မတ္ထဓမ္မာနုသာသနိံ။  
န ဒေါသော'မသဝါဒေန၊  
တုလျော သေသနယော မတော။

ဒုတိယံ။

၂၃၂၂။ ဝိယာ သံဃံ ပရိဘာသေယျ၊ တဿာ ပါစိတ္တိယံ သိယာ။  
ဧကံ သမ္ပဟုလာ ဝါပိ၊ တထေဝ ဣတရာယ ဝါ။

---

၁-ဝိ ၂-၄၀၄၊ ဝိ-ဋ္ဌ ၃-၂၁၅-ပိဋေသု။ ၂-ဝိ ၂-၄၀၆၊ ဝိ-ဋ္ဌ ၃-၂၁၆-င်ဋေသု၊  
၃-ဝိ ၂-၄၀၈၊ ဝိ-ဋ္ဌ ၃-၂၁၆-ပိဋေသု။

၂၃၂၃။ ပရိဘာသန္တိယာ တဿာ၊ ဒုက္ကဋ် ပရိဒီပိတံ။  
 သေသံ အနန္တရေနေဝ၊ သမုဋ္ဌာနာဒိနာ သမံ။  
 တတိယံ။

၂၃၂၄။ ဘိက္ခုနီတပိ ဝါ သစေ၊ ပဝါရိတပိ ဝါ ပန။  
 နိမန္တနပဝါရဏာ၊ ဥဘောပိ ဝုတ္တလက္ခဏာ။

၂၃၂၅။ ပုရောတ္တံ တု ယာဂုဗ္ဗ၊ ဌပေတွာ ကာလိကတ္တယံ။  
 ယာ စဇ္ဈောဟရဏတ္ထာယ၊ ယံ ကိဉ္စိ ပန အာမိသံ။

၂၃၂၆။ ပဋိဂ္ဂဏှာတိ စေ တဿာ၊ ဂဟဏေ ဒုက္ကဋ် သိယာ။  
 အဇ္ဈောဟာရဝသေနေ'တ္ထ၊ ပါစိတ္တိ ပရိဒီပိတာ။

၂၃၂၇။ ကာလိကာနိ စ တိဏေဝ၊ အာဟာရတ္ထာယ ဂဏှတိ။  
 ဂဟဏေ ဒုက္ကဋ် ဝုတ္တံ၊ တထာ အဇ္ဈောဟရန္တိယာ။

၂၃၂၈။ နိမန္တိတာ ယာ ပန အပ္ပဝါရိတာ၊  
 သစေပိ ယာဂုံ ပိဝတိ'ဓ ဝဇ္ဇတိ။  
 တထာ ကထေတွာ ပုန သာမိကဿ ဝါ၊  
 သစေပိ သာ ဘုဇ္ဇတိ အညဘောဇနံ။

၂၃၂၉။ ကာလိကာနိ စ တိဏေဝ၊ ပစ္စယေ သတိ ဘုဇ္ဇတိ။  
 တထာ ဥမ္မတ္တိကာဒိနံ၊ အနာပတ္တိ ပကာသိတာ။

၂၃၃၀။ သမုဋ္ဌာန'မိဒံ တုလျံ၊ အဒ္ဓါနေန ကြိယာကြိယံ။  
 နိမန္တိတာ အနာပုစ္ဆာ၊ သာမိ' ဘုဇ္ဇတိ စေ ပန။

၂၃၃၁။ ကပ္ပိယံ ပန ကာရေတွာ၊ အကာရေတွာပိ ဝါ ယဒိ။  
 ပရိဘုဇ္ဇတိ ယာ တဿာ၊ ပါစိတ္တိ ကြိယတော သိယာ။

စတုတ္ထံ။

၂၃၃၂။ ဘိက္ခုနီနံ အဝဏ္ဏံ ဝါ၊ ပါစိတ္တိ ကုလသန္တိကေ။  
 ကုလဿာ'ဝဏ္ဏနံ ဝါပိ၊ ဘိက္ခုနီနံ ဝဒန္တိယာ။

---

၁-ဝိ ၂-၄၀၅၊ ဝိ-ဋ္ဌ ၃-၂၁၆-၂၁၇-ဝိဇ္ဇေသု။      ၂-ဝိ ၂-၄၁၁၊ ဝိ-ဋ္ဌ ၃-၂၁၇-ဝိဇ္ဇေသု။

၂၃၃၃။ သန္တံ ဘာသန္တိယာ ဒေါသံ၊ န ဒေါသု'မ္မတ္တိကာယ ဝါ။  
ဩမသဝါဒတုလျာဝ၊ သမုဋ္ဌာနာဒယော နယာ။

ပဉ္စမံ။

၂၃၃၄။ ၊အဒ္ဓယောဇနတော ဩရေ၊ ဘိက္ခု ဩဝါဒဒါယကော။  
န ဝသတိ သစေ မဂ္ဂေါ၊ အခေမော ဝါ သစေ သိယာ။

၂၃၃၅။ အယံ အဘိက္ခုကော နာမ၊ အာဝါသော ပန တတ္ထ ဟိ။  
ဥပဂစ္ဆန္တိယာ ဝသံ၊ အာပတ္တိ အရုဏုဂ္ဂမေ။

၂၃၃၆။ ပက္ကန္တာ ပက္ခသင်္ကန္တာ၊ ဝိပ္ပန္တာ ဝါ မတာပိ ဝါ။  
ဝသံ ဥပဂတာ ဘိက္ခု။ အနာပတ္တာ'ပဒါသုပိ။

၂၃၃၇။ သေသော ဧဠယျော ကထာမဂ္ဂေါ၊  
ဘိက္ခုနောဝါဒကော ပန။  
ဣဒံ ဇဠကလောမေန၊  
သမုဋ္ဌာနာဒိနာ သမံ။

ဆဋ္ဌံ။

၂၃၃၈။ ၂ယာ ဘိက္ခုနု'ဘတောသံဃေ၊ ဝသံဝုဋ္ဌာ တတော ပုန။  
“နာ'ဟံ ပဝါရေသာမီ”တိ၊ သာ နိက္ခိပတိ စေ ဓုရံ။

၂၃၃၉။ ဓုရေ နိက္ခိတ္တမတ္တသ္မိံ၊ တဿာ ပါဠိတ္ထိယံ သိယာ။  
သတိ ဝါ အန္တရာယသ္မိံ၊ ဂိလာနာယာ'ပဒါသုပိ။

၂၃၄၀။ ပရိယေသိတွာပိ ဝါ ဘိက္ခု၊ န ဒေါသော အလဘန္တိယာ။  
ဣဒံ တု ဓုရနိက္ခေပ-သမုဋ္ဌာန'မုဒိရိတံ။

သတ္တမံ။

၂၃၄၁။ ၃“ဩဝါဒါဒိန'မတ္တာယ၊ န ဂစ္ဆိဿာမျ'ဟ”န္တိ ဟိ။  
ဓုရေ နိက္ခိတ္တမတ္တသ္မိံ၊ ပါဠိတ္ထိ ပရိဒိပယေ။

---

၁-ဝိ ၂-၄၁၂၊ ၈-ဋ္ဌ ၃-၂၁၇-ဝိဇ္ဇေသု။ ၂-ဝိ ၂-၄၁၃၊ ၈-ဋ္ဌ ၃-၂၁၇-၂၁၈-ဝိဇ္ဇေသု။  
၃-ဝိ ၂-၄၁၄၊ ၈-ဋ္ဌ ၃-၂၁၈-ဝိဇ္ဇေသု။

၂၂၄၂။ သဒိသံ တု သမုဋ္ဌာနံ၊ ပဌမန္တိမဝတ္ထုနာ။  
 အကြိယံ လောကဝဇ္ဇဉ္စ၊ ကာယိကံ ဒုက္ခဝေဒနံ။  
 အဋ္ဌမံ။

၂၂၄၃။ “န ယာစိဿာမိ ဩဝါဒံ၊ န ပုစ္ဆိဿာမု’ပေါသထံ”။  
 ဣစ္စေဝံ ပန နိက္ခိတ္တေ၊ ဓုရေ ပါစိတ္တိယံ သိယာ။

၂၂၄၄။ သတိ ဝါ အန္တရာယသ္မိံ၊ ဂိလာနာယာ’ပဒါသု ဝါ။  
 န ဒေါသော ပရိယေသိတွာ၊ ဒုတိယံ အလဘန္တိယာ။

၂၂၄၅။ အဋ္ဌမေပိ အနာပတ္တိ၊ ဧဝမေဝ’ ပကာသိတာ။  
 ဣဒံ တု ဓုရနိက္ခေပ-သမုဋ္ဌာန’မုဒီရိတံ။  
 နဝမံ။

၂၂၄၆။ ဝိပဿာဓေ ပန သဉ္ဇာတံ၊ ဂဏ္ဍံ ရုစိတမေဝ ဝါ။  
 အနာပုစ္ဆာဝ သံဃံ ဝါ၊ ဂဏံ ဧကေန ဧကိကာ။

၂၂၄၇။ “ဘိန္ဒ ဖာလေဟိ ဓောဝါ”တိ၊ သဗ္ဗာနေဝါ’ဏာပေန္တိယာ။  
 ကတေသု ဒုက္ကဋ္ဌာနိစ္ဆ၊ တဿာ ပါစိတ္တိယော ဆ စ။

၂၂၄၈။ “ယ’မေတ္ထ အတ္ထိ ကာတဗ္ဗံ၊ တံ သဗ္ဗံ တံ ကရောဟိ”တိ။  
 အာဏာပေတိ သစေ ဧဝံ၊ သော စ သဗ္ဗံ ကရောတိစေ။

၂၂၄၉။ ဧကာယ ပန ဝါစာယ၊ ဒုက္ကဋ္ဌာနိ ပန’စ္ဆ စ။  
 တဿာ ပါစိတ္တိယစ္ဆက္ကံ၊ ဒွါဒသာ’ပတ္တိယော သိယံ။

၂၂၅၀။ ဘေဒနာဒီသု ဧကံ သာ၊ အာဏာပေတိ သစေ ပန။  
 သော ကရောတိ စ သဗ္ဗာနိ၊ ဧကံ ပါစိတ္တိယံ သိယာ။

၂၂၅၁။ အာပုစ္ဆိတွာပိ ဝါ ဝိညံ၊ ဂဟေတွာ ဒုတိယမ္ပိ ဝါ။  
 ဘေဒနာဒီနိ သဗ္ဗာနိ၊ ကာရာပေတိ သစေ ပန။

---

၁-ဝိ ၂-၄၁၄-၄၁၅၊ ဝိ-ဋ္ဌ ၃-၂၁၈-ဝိဋ္ဌေသု။ ၂-အယမေဝ (က-သိ၊ က)  
 ၃-ဝိ ၂-၄၁၅-၄၁၆၊ ဝိ-ဋ္ဌ ၃-၂၁၈-၂၁၉-ဝိဋ္ဌေသု။

၂၃၅၂။ တဿာ ဥမ္မတ္တိကာဒိန-မနာပတ္တိ ပကာသိတာ။  
သမုဋ္ဌာနာဒယော သဗ္ဗေ၊ ကထိနေန သမာ မတာ။

ဒံသမံ။

အာရာမဝဂ္ဂေါ ဆဋ္ဌော။

၂၃၅၃။ ဝိဂဏံဝရိယေသနာဒိသ္မိံ၊ ဂပ္ပိနိံ ဝုဋ္ဌပေန္တိယာ။  
ဥတ္တိယာ ကမ္မဝါစာဟိ၊ ဥပဇ္ဈာယာယ ဒုက္ကဋံ။

၂၃၅၄။ ကမ္မဝါစာယ ဩသာနေ၊ ပါရိတ္တိ ပရိယာပုတာ။  
တထာ ဂပ္ပိနိသညာယ၊ န စ ဂပ္ပိနိယာ ပန။

၂၃၅၅။ ဥဘော သဉ္ဇာတကင်္ဂါယ၊ ဟောတိ အာပတ္တိ ဒုက္ကဋံ။  
တထာ' စရိနိယာ တဿာ၊ ဂဏသ္မာပိ စ ဒီပိတံ။

၂၃၅၆။ ဒ္ဓိသ္မ'ဂပ္ပိနိသညာယ၊ န ဒေါသု'မ္မတ္တိကာယ ဝါ။  
အဒိန္နာဒါနတုလျာဝ၊ သမုဋ္ဌာနာဒယော နယာ။

ပဋ္ဌမံ။

၂၃၅၇။ ဒုတိယေ နတ္ထိ ဝတ္တဗ္ဗံ၊ ပဋ္ဌမေန သမံ မတံ။  
သမုဋ္ဌာနာဒိနာ သဒ္ဓိံ၊ နတ္ထိ ကာစိ ဝိသေသတာ။

ဒုတိယံ။

၂၃၅၈။ ၂ဆသ္မ'သိက္ခိတသိက္ခံ တု၊ သိက္ခမာနံ ဟိ ဘိက္ခုနီ။  
ဒွေ ဝဿာနိ သိယာ'ပတ္တိ၊ ဝုဋ္ဌာပေယျ သစေ ပန။

၂၃၅၉။ တိကပါရိတ္တိယံ ဝုတ္တံ၊ ဓမ္မကမ္မေ တု သတ္ထုနာ။  
အဓမ္မေ ပန ကမ္မသ္မိံ၊ ဒီပိတံ တိကဒုက္ကဋံ။

၂၃၆၀။ ဆသု သိက္ခိတသိက္ခံ ယာ၊ ဒွေ ဝဿာနိ အဓဏ္ဍတော။  
ဝုဋ္ဌာပေတိ အနာပတ္တိ၊ တထာ ဥမ္မတ္တိကာယ ဝါ။

၁-ဝိ ၂-၄၁၇-ပိဋ္ဌေ။

၂-ဝိ ၂-၄၂၀၊ ဝိ-ဋ္ဌ ၃-၂၁၉-၂၂၀-ပိဋ္ဌေသု။

၂၃၆၁။ ဣမာ ဟိ ဆ စ သိက္ခာယော၊ သဠိဝဿာပိ စေ ပန။  
 ပဗ္ဗဇ္ဇာယ ပဒါတဗ္ဗာ၊ အဒတွာ န စ ကာရယေ။  
 တတိယံ။

၂၃၆၂။ စတုတ္ထေ နတ္ထိ ဝတ္တဗ္ဗံ၊ ဣဓ သံသေန သမ္ပတံ။  
 သိက္ခမာန'မနာပတ္တိ၊ ဟောတိ တံ ဝုဠပေန္တိယာ။

၂၃၆၃။ အဒိန္နာ ပဋ္ဌမံ ဟောတိ၊ သစေ ဝုဠာနသမ္ပုတိ။  
 တတ္ထာပိ စ ပဒါတဗ္ဗာ၊ ဥပသမ္ပဒမာဠကေ။

၂၃၆၄။ တတိယဉ္စ စတုတ္ထဉ္စ၊ သမုဠာနာဒိနာ ပန။  
 ပဋ္ဌမေန သမံ ဂေယျံ၊ စတုတ္ထံ တု ကြိယာကြိယံ။  
 စတုတ္ထံ။

၂၃၆၅။ ဥဉ္စိနဒ္ဓါဒသဝဿံ တု၊ ကဉ္စိ ဂိဟိဂတံ ပန။  
 ပရိပုဏ္ဏာတိ သညာယ၊ န ဒေါသော ဝုဠပေန္တိယာ။

၂၃၆၆။ ဟောဘိ ဝါ'နုပသမ္ပန္နာ၊ ဥပသမ္ပာဒိတာပိ သာ။  
 အသေသေန စ သေသံ တု၊ ပဋ္ဌမေန သမံ မတံ။  
 ပဉ္စမံ။

၂၃၆၇။ ဆဋ္ဌံ တု တတိယေ ဝုတ္တ-နယေနော ဝိဘာဝယေ။  
 သတ္တမဗ္ဗိ တထာ သဗ္ဗံ၊ စတုတ္ထေန သမံ မတံ။  
 ဆဋ္ဌသတ္တမာနိ။

၂၃၆၈။ ယံ တုဝဠကဝဂ္ဂသ္မိံ၊ ဒုက္ခိတံ သဟဇီဝိနိံ။  
 ဝုတ္တံ တေန သမံ ဂေယျံ၊ အဋ္ဌမံ န ဝိသေသတာ။  
 အဋ္ဌမံ။

---

၁-ဝိ ၂-၄၂၂၊ ဝိ-ဋ္ဌ ၃-၂၂၀-ပိဋေသု။                      ၂-ဝိ ၂-၄၂၄၊ ဝိ-ဋ္ဌ ၃-၂၂၀-ပိဋေသု။

- ၂၃၆၉။ ဝိဒ္ဓေ ဝဿာနိ စ ယာ ကာစိ၊ ဝုဠာပိတပဝတ္တိနိ။  
နာ'နုဗန္ဓေယျ စေ တဿာ၊ ပါစိတ္တိ ပရိယာပုတာ။
- ၂၃၇၀။ “ဧဝ ဝဿာနိ အဟံ နာ'နု-ဗန္ဓိဿာမိ”တိ စေ ပန။  
ဓုရေ နိက္ခိတ္တမတ္တသ္မိံ၊ တဿာ ပါစိတ္တိယံ သိယာ။
- ၂၃၇၁။ တဗ္ဗ ဗာလ'မလဇ္ဇိံ ဝါ၊ ဂိလာနာယာ'ပဒါသု ဝါ။  
နာနုဗန္ဓန္တိယာ တဿာ၊ န ဒေါသု'မ္မတ္တိကာယ ဝါ။
- ၂၃၇၂။ သမုဠာနာဒယော တုလျာ၊ ပဌမန္တိမဝတ္ထုနာ။  
ဣဒံ ပနာ'ကြိယံ ဝုတ္တံ၊ ဝေဒနာ ဒုက္ခဝေဒနာ။

နဝမံ။

- ၂၃၇၃။ ၂ဝုဠာပေတွာ တု ယာ ကာစိ၊ ဘိက္ခုနိ သဟဇိဝိနိ။  
တံ ဂဟေတွာ န ဂစ္ဆေယျ၊ န စ'ညံ အာဏာပေယျ စေ။
- ၂၃၇၄။ ဓုရေ နိက္ခိတ္တမတ္တသ္မိံ၊ တဿာ ပါစိတ္တိယံ သိယာ။  
သတိ ဝါ အန္တရာယသ္မိံ၊ ဒုတိယံ အလဘန္တိယာ။
- ၂၃၇၅။ အာပဒါသု ဂိလာနာယ၊ တထာ ဥမ္မတ္တိကာယ ဝါ။  
န ဒေါသော ဓုရနိက္ခေပ-သမုဠာန'မိဒံ ပန။

ဒသမံ။

ဂပ္ပိနိဝဂ္ဂေါ သတ္တမော။

- ၂၃၇၆။ ဝိက္ခမာရိဘူတဝဂ္ဂဿ၊ ပဌမာဒီနိ တိဏိပိ။  
ဂိဟိဂတေဟိ တိဟေဝ၊ သဒိသာနိတိ နိဒ္ဒိသေ။
- ၂၃၇၇။ ယာ မဟူပပဒါ ဒွေ တု၊ သိက္ခမာနာ ပနာ'ဒိတော။  
“ဂတာ ဝိသတိဝဿာ”တိ၊ ဝိညာတဗ္ဗာ ဝိဘာဝိနာ။

၁-ဝိ ၂-၄၃၁၊ ဝိ-၄ ၃-၂၂၁-ပိဋေသု၊  
၃-ဝိ-၄ ၃-၂၂၂-ပိဋေ။

၂-ဝိ ၂-၄၃၂၊ ဝိ-၄ ၃-၂၂၁-ပိဋေသု။  
၄-မေတု၊ သိက္ခမာနာ နမာဒိတော (က-သိ)

၂၃၇၈။ သစေ ဂိဟိဂတာ ဟောန္တိ၊ န စ ဝါ ပုရိသံ ဂတာ။  
“သိက္ခမာနာ”တိ ဝတ္တဗ္ဗာ၊ တာ ဟိ သမ္ပုတိအာဒိသု။

၂၃၇၉။ န တာ “ကုမာရိဘူတာ”တိ၊ တထာ “ဂိဟိဂတာ”တိ ဝါ။  
ဝတ္တဗ္ဗာ ပန’ဘောပေ’တာ၊ ဧဝံ ဝတ္တုံ န ဝဇ္ဇတိ။

၂၃၈၀။ သမ္ပုတိံ ဒသဝဿာယ၊ ဒတွာ ဒွါဒသဝဿိကာ။  
ကတ္တဗ္ဗာ ဥပသမ္ပန္နာ၊ သေသာသုပိ အယံ နယော။

၂၃၈၁။ ယာ အဋ္ဌာရသဝဿာ တု၊ တတော ပဋ္ဌာယ သာ ပန။  
ဝုတ္တာ “ကုမာရိဘူတာ”တိ၊ တထာ “ဂိဟိဂတာ”တိပိ။

၂၃၈၂။ ဝုတ္တာ “ကုမာရိဘူတာ”တိ၊ သာမဏေရိ ဟိ ယာ ပန။  
“ကုမာရိဘူတာ” ဣစ္ဆေဝ၊ ဝတ္တဗ္ဗာ န ပန’ညထာ။

၂၃၈၃။ ဧတာ တု ပန တိဿောပိ၊ သိက္ခာသမ္ပုတိဒါနတော။  
“သိက္ခမာနာ”တိ ဝတ္တုမ္ပိ၊ ဝဇ္ဇတေဝ န သံသယော။

တတိယံ။

၂၃၈၄။ ဝဠိနဒွါဒသဝဿာဝ၊ ဝုဋ္ဌာပေတိ သစေ ပရံ။  
ဟုတွာ သယ’မုပဇ္ဈာယာ၊ သိက္ခမာနံ တု ဘိက္ခုနီ။

၂၃၈၅။ ပုဗ္ဗေ ဝုတ္တနယေနေဝ၊ ဒုက္ကဋ္ဌာန’မနန္တရံ။  
ကမ္မဝါစာန’မောသာနေ၊ တဿာ ပါဏိတ္တိ ဒီပိတာ။

စတုတ္ထံ။

၂၃၈၆။ ပဉ္စမေ နတ္ထိ ဝတ္တဗ္ဗံ၊ စတုတ္ထံ ပဉ္စမမ္ပိ စ။  
ဥာယံ တိသမုဋ္ဌာနံ၊ ပဉ္စမံ တု ကြိယာကြိယံ။

ပဉ္စမံ။

၂၃၈၇။ ၂သံဃေန’ပပရိက္ခိတွာ၊ “အလံ တာဝါ”တိ? ဝါရိတာ။  
ဥပသံမ္ဘာဒိတေနေ’တ္ထ၊ ပစ္စာ ဒိယတိ ဒေါသတာ။

၂၃၈၈။ ဥဇ္ဈာယတိ သစေ ဆန္ဒ-ဒေါသာဒိဟိ ကရောန္တိယာ။  
န ဒေါသော တိသမုဋ္ဌာနံ၊ သစိတ္တံ ဒုက္ခဝေဒနံ။

ဆဋ္ဌံ။

၂၃၈၉။ ဝိလဒ္ဓေ စ စိဝရေ ပစ္စွာ၊ အသန္တေ အန္တရာယိကေ။  
“ဝုဋ္ဌာပေဿာမိ နာ’ဟ”န္တိ၊ ဓုရနိက္ခေပနေ ပန။

၂၃၉၀။ ဟောတိ ပါစိတ္တိယံ တဿာ၊ ဂိလာနာယာ’ပဒါသုပိ။  
န ဒေါသော ပရိယေသိတွာ၊ ပရိသံ အလဘန္တိယာ။

၂၃၉၁။ ဣဒံ ဟိ ဓုရနိက္ခေပ-သမုဋ္ဌာနံ သစိတ္တကံ။  
အကြိယံ လောကဝဇ္ဇဉ္စ၊ ဟောတိ’ဒံ ဒုက္ခဝေဒနံ။

သတ္တမံ။

၂၃၉၂။ အဋ္ဌမံ သတ္တမေနေဝ၊ သဒိသံ ပန သဗ္ဗထာ။  
နဝမေပိ စ ဝတ္တဗ္ဗံ၊ နတ္ထိ ဥတ္တာနမေပိ’ဒံ။

၂၃၉၃။ နတ္တာ’ဇာနန္တိယာ ဒေါသော၊ တထာ ဥမ္မတ္တိကာယ ဝါ။  
အဒိန္နာဒါနတုလျာဝ၊ သမုဋ္ဌာနာဒယော နယာ။

အဋ္ဌမနဝမာနိ။

၂၃၉၄။ ၵမာတရာ ပိတရာ ဝါ’ထ၊ နာ’နုညာတံ တု သာမိနာ။  
တဿာ ပါစိတ္တိယာ’ပတ္တိ၊ တံ ဝုဋ္ဌာပေန္တိယာ သိယာ။

၂၃၉၅။ ဥပသမ္ပဒကာလသ္မိံ၊ တထာ ပဗ္ဗာဇနက္ခဏေ။  
ဒိက္ခတ္တံ ပုစ္ဆိတဗ္ဗံ တု၊ ဘိက္ခုနိဟိ၊ န ဘိက္ခုနာ။

၂၃၉၆။ အနာပတ္တိ န ဇာနာတိ၊ မာတုအာဒိန’မတ္တိတံ။  
ဣဒံ စတုသမုဋ္ဌာနံ၊ ဝါစတော ကာယဝါစတော။

၂၃၉၇။ ဝါစာမာနသတော စေဝ၊ ကာယဝါစာဒိတောပိ စ။  
ကြိယာကြိယ'မစိတ္တဉ္စ၊ တိစိတ္တဉ္စ တိဝေဒနံ။

ဒသမံ။

၂၃၉၈။ ဝိယာ ပါရိဝါသိကေနေ'တ္ထ၊ ဆန္ဒဒါနေန ဘိက္ခုနီ။  
ဝုဠာပေတိ သစေ သိက္ခ-မာနံ ပါစိတ္တိယံ သိယာ။

၂၃၉၉။ အဝုဠိတာယ'နာပတ္တိ၊ ပရိသာယာ'ဝိဟာယ ဝါ။  
ဆန္ဒံ တု တိသမုဠာနံ၊ တိစိတ္တဉ္စ တိဝေဒနံ။

ကောဒသမံ။

၂၄၀၀။ ဒွါဒသေ တေရသေ ဝါပိ၊ ဝတ္တဗ္ဗံ နတ္ထိ ကိဉ္ဇိပိ။  
သမုဠာနာဒယော သဗ္ဗေ၊ အနန္တရသမာ မတာ။

ဒွါဒသမတေရသမာနိ။

ကုမာရီဘူတဝဂ္ဂေါ အဋ္ဌမော။

၂၄၀၁။ ၂သမဏီ အဂိလာနာ ယာ၊ ဓာရေယျု ဆတ္တုပါဟနံ။  
တဿာ ပါစိတ္တိယာ'ပတ္တိ၊ ဟောတိတိ ပရိယာပုတာ။

၂၄၀၂။ သစေ ဧကပယောဂေန၊ မဂ္ဂဿ ဂမနေ ပန။  
ဒိဝသမ္ပိ စ ဓာရေတိ၊ ဧကံ ပါစိတ္တိယံ သိယာ။

၂၄၀၃။ ဣဒ္ဓမာဒီနိ ပဿိတွာ၊ ဩမုဉ္ဇိတွာ ဥပါဟနာ။  
ဆတ္တမေဝ စ ဓာရေန္တိ၊ ယဒိ ဂစ္ဆတိ ဒုက္ကဋံ။

၂၄၀၄။ သစေ ဥပါဟနာ'ရဠာ၊ ဒိသွာ ဂစ္ဆာဒိကံ ပန။  
တံ ဆတ္တ'မပနာမေတွာ၊ ဒုက္ကဋံ ဟောတိ ဂစ္ဆတိ။

၂၄၀၅။ ဆတ္တမ္ပိ အပနာမေတွာ၊ ဩမုဉ္ဇိတွာ ဥပါဟနာ။  
ပုန ဓာရေန္တိယာ တဿာ၊ ဟောတိ ပါစိတ္တိယံ ပန။

---

၁-ဝိ ၂-၄၄၈၊ ဝိ-ဋ္ဌ ၃-၂၂၄-၂၂၅-ပိဋေသု၊ ၂-ဝိ ၂-၄၅၁၊ ဝိ-ဋ္ဌ ၃-၂၂၆-ပိဋေသု။

၂၄၀၆။ ပယောဂဂဏနာယေဝ၊ ပါစိတ္တိဂဏနာ သိယာ။  
တိကပါစိတ္တိယံ ဝုတ္တံ၊ တထေဝ ခြိကဒုက္ကဋံ။

၂၄၀၇။ အာရာမေ ဥပစာရေ ဝါ၊ ဒေါသော နတ္ထာ'ပဒါသုပိ။  
ဣဒံ ဧဋ္ဌကလောမေန၊ သမုဋ္ဌာနာဒိနာ သမံ။  
ပဋ္ဌမံ။

၂၄၀၈။ ဟောတိ ဘိက္ခုနိယာ ယာနာ၊ ဩရောဟိတွာ ပုနပ္ပုနံ။  
အဘိရူဟန္တိယာ'ပတ္တိ၊ ပယောဂဂဏနာဝသာ။

၂၄၀၉။ အာပဒါသု အနာပတ္တိ၊ တထာ ဥမ္မတ္တိကာယ ဝါ။  
သေသံ အနန္တရေနော၊ သမုဋ္ဌာနာဒိနာ သမံ။  
ဒုတိယံ။

၂၄၁၀။ ဟာ စ ဓာရေယျ သင်္ခါဏိံ၊ ယံ ကိဉ္ဇိပိ ကဋ္ဌူပိယံ။  
တဿံ ပါစိတ္တိယာ'ပတ္တိ၊ ဟောတိတိ ပရိယာပုတာ။

၂၄၁၁။ ဓာရေန္တိယာ ပနေ'တ္ထာပိ၊ ဩမုဉ္ဇိတွာ ပုနပ္ပုနံ။  
ပယောဂဂဏနာယေဝ၊ တဿာ ပါစိတ္တိယော သိယံ။

၂၄၁၂။ အာဗာဓပစ္စယာ ယာ တု၊ ဓာရေတိ ကဋ္ဌိသုတ္တကံ။  
တထာ ဥမ္မတ္တိကာဒိန-မနာပတ္တိ ပကာသိတာ။

၂၄၁၃။ သေသံ တု ပဋ္ဌမေနော၊ သဒိသန္တိ ပကာသိတံ။  
ဣဓ စာ'ကုသလံ စိတ္တံ၊ လောကဝဇ္ဇံ ဝိသေသတာ။  
တတိယံ။

၂၄၁၄။ ဝိဓာရေတိ ပန ယံ ကိဉ္ဇိ၊ သစေ သိသုပဂါဒိသု။  
တဿာ တဿ စ ဝတ္ထုဿ၊ ဂဏနာ'ပတ္တိယော သိယံ။

---

၁-ဝိ ၂-၅၅၂-၅၅၃၊ ဝိ-ဇ္ဇ ၃-၂၂၆-ပိဋ္ဌေသု။ ၂-ဝိ ၂-၅၅၄၊ ဝိ-ဇ္ဇ ၃-၂၂၇-ပိဋ္ဌေသု။  
၃-ဝိ ၂-၅၅၅၊ ဝိ-ဇ္ဇ ၃-၂၂၇-ပိဋ္ဌေသု။

၂၄၁၅။ အာဗာဓပစ္စယာ ဒေါသော၊ ကိဉ္စိ ဓာရေန္တိယာ န စ။  
သေသံ အနန္တရေနော၊ သဒိသံ ပရိဒိပိတံ။

စတုတ္ထံ။

၂၄၁၆။ ဝိယေန ကေနစိ ဂန္ဓေန၊ သဝဏ္ဏာဝဏ္ဏကေန စ။  
နှာယန္တိယာ ပနာ'ပတ္တိ၊ နှာနောသာနေ ပကာသိတာ။

၂၄၁၇။ ဂန္ဓယောဇနတော သဗ္ဗ-ပယောဂေ ဒုက္ကဋံ သိယာ။  
အာဗာဓပစ္စယာ ဒေါသော၊ နတ္ထိ ဥဗ္ဗတ္တိကာယ ဝါ။

၂၄၁၈။ သေသံ တု တတိယေနော၊ သဒိသံ သဗ္ဗထာ မတံ။  
ဆဋ္ဌမ္ပိ တတိယေနော၊ သဒိသန္တိ ပကာသိတံ။

ပဉ္စမဆဋ္ဌာနိ။

၂၄၁၉။ ၂ ဥဗ္ဗဇ္ဇာပေယျ စ'ညာယ၊ သမ္မာဟာပေယျ ဝါ တထာ။  
ဟောတိ ဘိက္ခုနိယာ'ပတ္တိ၊ သစေ ဘိက္ခုနိယာ ပန။

၂၄၂၀။ ဧတ္ထ ဟတ္ထ'မမောစေတွာ၊ ဧကာ ဥဗ္ဗဇ္ဇနေ သိယာ။  
မောစေတွာ ပန မောစေတွာ၊ ပယောဂဂဏနာ သိယာ။

၂၄၂၁။ သမ္မာဟနပိ ဒေသော၊ နယော ဂေယျော ဝိဘာဝိနာ။  
အာပဒါသု ဂိလာနာယ၊ အနာပတ္တိ ပကာသိတာ။

၂၄၂၂။ သေသံ တု တတိယေနော၊ သမုဋ္ဌာနာဒိနာ သမံ။  
သက္ကမေန သမာနာဝ၊ အဋ္ဌမာဒိနိ တိဏိပိ။

သက္ကမဋ္ဌမနဝမဒသမာနိ။

၂၄၂၃။ ဝိယာ အန္တောဥပစာရသ္မိံ၊ ဘိက္ခုဿ ပုရတော ပန။  
အနာပုစ္ဆာ နိသိဒေယျ၊ ဆမာယပိ န ဝဋ္ဋတိ။

---

၁-ဝိ ၂-၄၅၅-၄၅၆-ဝိဋ္ဌေသု။ ၂-ဝိ ၂-၄၅၇-၄၅၈၊ ဝိ-ဇ္ဇ ၃-၂၂၇-၂၂၈-ဝိဋ္ဌေသု။  
၃-ဝိ ၂-၄၅၉၊ ဝိ-ဋ္ဌ ၃-၂၂၈-ဝိဋ္ဌေသု။

၂၄၂၄။ တိကပါစိတ္တိယံ ဝုတ္တံ၊ ပုစ္ဆိတေ ဒုက္ကဒုဒယံ။  
အာပဒါသု ဂိလာနာယ၊ န ဒေါသု'မ္မတ္တိကာယ ဝါ။

၂၄၂၅။ ဣဒံ ပန သမုဋ္ဌာနံ၊ ကထိနေန သမံ မတံ။  
ကြိယာကြိယ'မစိတ္တဉ္စ၊ တိစိတ္တဉ္စ တိဝေဒနံ။  
ကောဒသမံ။

၂၄၂၆။ ။ အနောကာသကတံ ဘိက္ခု၊ ပဉ္စ ပုစ္ဆေယျ ဒေါသတာ။  
ဝိနယေ စ ကတောကာသံ၊ သုတ္တံ ပုစ္ဆန္တိယာပိ စ။

၂၄၂၇။ ကာရေတွာ ပန ဩကာသံ၊ အနောဒိဿာပိ ပုစ္ဆတိ။  
န ဒေါသော ပဒသောဓမ္မ-သမုဋ္ဌာန'မိဒံ ပန။  
ဒွါဒသမံ။

၂၄၂၈။ ။ သံကစ္စိကံ ဝိနာ ဂါမံ၊ ပဒသာ ပဝိသန္တိယာ။  
ပရိက္ခိတ္တဿ ဂါမဿ၊ ပရိက္ခေပေါက္ကမေ ပန။

၂၄၂၉။ ဒုက္ကဋံ ပဋ္ဌမေ ပါဒေ၊ ပါစိတ္တိ ဒုတိယေ သိယာ။  
ဥပစာ'ရောက္ကမေပေ'တ္ထ၊ ဒေသေ စ နယော မတော။

၂၄၃၀။ ယဿာ သံကစ္စိကံ နဋ္ဌံ၊ အတ္ထိန္ဒ ဝါပိ ကေနစိ။  
အနာပတ္တိ သိယာ တဿာ၊ ဂိလာနာယာ'ပဒါသုပိ။

၂၄၃၁။ ဣဒ'မေဋ္ဌကလောမေန၊ သမုဋ္ဌာနာဒိနာ သမံ။  
သေသံ ဝုတ္တနယေနေဝ၊ ဝိညာတဗ္ဗံ ဝိဘာဝိနာ။  
တေရသမံ။

ဆတ္တုပါဟနဝဂ္ဂေါ နဝမော။

ဣတိ ဝိနယဝိနိစ္ဆယေ ပါစိတ္တိယကထာ နိဋ္ဌိတာ။

၁-ဝိ ၂-၄၆၀၊ ဝိ-ဋ္ဌ ၃-၂၂၈-ပိဋ္ဌေသု။

၂-ဝိ ၂-၄၆၁-၄၆၂၊ ဝိ-ဋ္ဌ ၃-၂၂၉-ပိဋ္ဌေသု။

ပါဠိဒေသနိယကထာ

၂၄၃၂။ ။ အဂိလာနာ သစေ သပ္ပိံ၊ လဒ္ဓံ ဝိညတ္တိယာ သယံ။  
“ဘုဠိဿာမီ” တိ ဂဟဏေ၊ ဒုက္ကဋံ ပရိဒီပိတံ။

၂၄၃၃။ ။ အဇ္ဈောဟာရဝသေနေဝ၊ ပါဠိဒေသနိယံ သိယာ။  
တိပါဠိဒေသနိယံ တု၊ ဂိလာနာယ ဒွိဒုက္ကဋံ။

၂၄၃၄။ ။ ဂိလာနာ ဝိညာပေတွာန၊ ပစ္စာ သေဝန္တိယာပိ စ။  
ဂိလာနာယာ'ဝသေသံ ဝါ၊ ဝိညတ္တံ ဉ္စတကာဒိတော။

၂၄၃၅။ ။ အညသံ'တ္တာယ ဝါ အတ္တ-ဓနေနု'မ္မတ္တိကာယ ဝါ။  
အနာပတ္တိ သမုဋ္ဌာနံ၊ အဒ္ဓါနသဒိသံ မတံ။

ပံဌမံ။

၂၄၃၆။ ။ အယမေဝ စ သေသေသု၊ ဒုတိယာဒိသု နိစ္ဆယော။  
သမုဋ္ဌာနာဒိနာ သဒ္ဓိံ၊ နတ္ထိ ကာစိ ဝိသေသတာ။

၂၄၃၇။ ။ အနာဂဘေသု သဗ္ဗေသု၊ သပ္ပိအာဒိသု ပါဠိယံ။  
ဘုဠိန္ဒိယာ တု ဝိညတွာ၊ အဋ္ဌသုပိ စ ဒုက္ကဋံ။

ဣတိ ဝိနယဝိနိစ္ဆယေ

ပါဠိဒေသနိယကထာ နိဋ္ဌိတာ။



၂၄၃၈။ ။ သေဝိယာ ပန ယေ ဓမ္မာ၊ ဥဒ္ဓိဋ္ဌာ ပဉ္စသတ္တတိ။  
ဧတသံ မဟာဝိဘဏံ တု၊ ဝုတ္တော အတ္ထဝိနိစ္ဆယော။

ဣတိ ဝိနယဝိနိစ္ဆယေ

သိက္ခာကရဏိယကထာ နိဋ္ဌိတာ။



- ၂၄၃၉။ ဥဘတောပါတိမောက္ခာနံ၊  
သဝိဘင်္ဂါနမေဝ ယော။  
အတ္ထော အဋ္ဌကထာသာရော၊  
သော စ ဝုတ္တော ဝိသေသတော။
- ၂၄၄၀။ တစ္ဆ သဗ္ဗံ သမာဒါယ၊ ဝိနယဿ ဝိနိစ္ဆယော။  
ဘိက္ခုနံ ဘိက္ခုနီနန္ဒ၊ ဟိတတ္ထာယ ကတော မယာ။
- ၂၄၄၁။ ဣမံ ပဋိဘာနဇ'န္တု နော ဇန္တုနော၊  
သုဏန္တိ ဝိနယေ ဟိ တေ ယေ ဟိတေ။  
ဇနဿ သုမတာယနေ တာယနေ၊  
ဘဝန္တိ ပကတညုနော တညုနော။
- ၂၄၄၂။ ဗဟုသာရနယေ ဝိနယေ ပရမေ၊  
အဘိပတ္တယတာ ဟိ ဝိသာရဒတံ။  
ပရမာ ပန ဗုဒ္ဓိမတာ မဟတိ၊  
ကရဏီယတမာ ယတိနာ'ဒရတာ။
- ၂၄၄၃။ အဝဂစ္ဆတိ ယော ပန ဘိက္ခု ဣမံ၊  
ဝိနယဿ ဝိနိစ္ဆယ'မတ္ထယုတံ။  
အမရံ အဇရံ အရဇံ အရုဇံ၊  
အဝိဂစ္ဆတိ သန္တိပဒံ ပန သော။

**ဣတိ ဝိနယဝိနိစ္ဆယေ  
ဘိက္ခုနီဝိဘင်္ဂကထာ နိဋ္ဌိတာ။**

# ခန္ဓကကထာ

## မဟာဝဂ္ဂ

### မဟာခန္ဓကကထာ

### ပဗ္ဗဇ္ဇာကထာ

- ၂၄၄၄။ သီလက္ခန္ဓာဒိယုတ္တေန၊ သုဘက္ခန္ဓေန ဒေသိတေ။  
ခန္ဓကေပိ ပဝက္ခာမိ၊ သမာသေန ဝိနိစ္ဆယံ။
- ၂၄၄၅။ ဘိမာတရာ အနနုညာတံ၊ ဝိတရာ ဝါပိ ဘိက္ခုနော။  
ဘဏ္ဍကမ္မ'မပုစ္ဆိတွာ၊ ပဗ္ဗာဇေန္တဿ ဒုက္ကဋံ။
- ၂၄၄၆။ ဥဒ္ဓေသပရိပုစ္ဆာယ၊ သယံ စေ ဗျာဝဇော သိယာ။  
ဒဟရော အာဏာပေတဗ္ဗော၊ ပဗ္ဗာဇေတွာ'နယာတိ စ။
- ၂၄၄၇။ ဥပဇ္ဈာယ'မထု'ဒ္ဓိဿ၊ အဝုတ္တော ဒဟရော ပန။  
ပဗ္ဗာဇေတိ သစေ တံ သော၊ သယမေဝါပိ ဝဇ္ဇတိ။
- ၂၄၄၈။ သာမဏေရောပိ ဝတ္တဗ္ဗော၊ ဒဟရော နတ္ထိ တတ္ထ စေ။  
“ခဏ္ဍသီမ'မိမံ နေတွာ၊ ပဗ္ဗာဇေတွာ'နယာ”တိ စ။
- ၂၄၄၉။ သရဏာနိ ပနေ'တဿ၊ ဒါတဗ္ဗာနေဝ င.တ္တနာ။  
ဝေမ္ဗိ ဘိက္ခုနာယေဝ၊ ဟောတိ ပဗ္ဗာဇိတော နရော။
- ၂၄၅၀။ ပုရိသံ ဘိက္ခုတော အညော၊ ပဗ္ဗာဇေတိ န င.ဇ္ဇတိ။  
ဣတ္ထိ' ဘိက္ခုနိတော အညော၊ ပဗ္ဗာဇေတိ န ဝဇ္ဇတိ။
- ၂၄၅၁။ သာမဏေရောပိ ဝါ ဒါတံ၊ သာမဏေရိပိ ဝါ တထာ။  
အာဏတ္ထိယာ ဥဘိန္ဒမ္ဗိ၊ ကာသာယာနိ လဘန္တိ တေ။
- ၂၄၅၂။ သယမေဝ စ ယံ ကိဉ္စိ၊ ပဗ္ဗာဇေန္တေန ဘိက္ခုနာ။  
ကေသံပနယနံ ကတွာ၊ ပဌမံ ဥဒကေ ပုန။

- ၂၄၅၃။ နှာပေတဗ္ဗော သိယာ သုဋ္ဌ၊ ခံသိတွာ ဂေါမယာဒိနာ။  
သရီရေ ဝိဋ္ဌကာ ဝါပိ၊ ကစ္ဆ၊ ဝါ တဿ ဟောန္တိ စေ။
- ၂၄၅၄။ မာတာ ယထာ နိယံပုတ္တံ၊ န ဇိဂုစ္ဆတိ သဗ္ဗသော။  
နှာပေတဗ္ဗောဝ ယတိနာ၊ တထေဝ အဇိဂုစ္ဆတာ။
- ၂၄၅၅။ ကဿာ? ပနေ'တ္တကေနာပိ၊ ဥပကာရေန သာသနေ။  
သော သဒါ ဗလဝသ္မေဟော၊ ဟောတု'ပဇ္ဈာယကာဒိသု။
- ၂၄၅၆။ ဝိနောဒေတွာ ပန'ပုန္နံ၊ ဥက္ကဏ္ဍိ ကုလပုတ္တကာ။  
သိက္ခာယော ပရိပူရေတွာ၊ နိဗ္ဗာနံ ပါပုဏန္တိ ဟိ။
- ၂၄၅၇။ ဂန္ဓစုဏ္ဏေန ဝါ ပစ္ဆာ၊ စုဏ္ဏနပိ ဟလိဒ္ဓိယာ။  
သရီရံ တဿ သိသဗ္ဗ၊ ဥဗ္ဗန္ဓေတွာ ပုနပ္ပုနံ။
- ၂၄၅၈။ ဂိဟိဂန္ဓံ ဝိနောဒေတွာ၊ ကာသာယာနိ ပနေ'ကတော။  
ဒတ္တိက္ခတ္တံ သက္ခံ ဝါပိ၊ ဒါတဗ္ဗာနိ'ဿ ဘိက္ခုနာ။
- ၂၄၅၉။ အထ ဟတ္ထေပိ ဝါ တဿ၊ အဒတွာ သယမေဝ တံ။  
အစ္ဆာဒေတိ ဥပဇ္ဈာယော၊ ဝဇ္ဇတာ'စရိယောပိ ဝါ။
- ၂၄၆၀။ နိဝါသေတိ အနာဏတ္ထော၊ သော ပါရုပတိ ဝါ သယံ။  
အပနေတွာ တတော သဗ္ဗံ၊ ပုန ဒါတဗ္ဗမေဝ တံ။
- ၂၄၆၁။ ဘိက္ခုနာ တု သဟတ္ထေန၊ တထာ အာဏတ္တိယာပိ ဝါ။  
ဒိန္နံ ဝဇ္ဇတိ ကာသာဝံ၊ နာဒိန္နံ ပန ဝဇ္ဇတိ။
- ၂၄၆၂။ တဿေဝ သန္တကံ ဝါပိ၊ ကာ ကထာ အတ္တသန္တကေ။  
ဝန္ဓာပေတွာ တတ္ထ ဘိက္ခု။ ကာရာပေတွာန ဥက္ကဋ္ဌိ။
- ၂၄၆၃။ အဇ္ဇလိ' ပဂ္ဂဟာပေတွာ၊ ဒါတဗ္ဗံ သရဏတ္တယံ။  
ပဋိပါဋိဝသေနေဝ၊ န စ ဥပ္ပဋိပါဋိယာ။
- ၂၄၆၄။ သစေ ဧကပဒံ ဝါပိ၊ ဒေတိ ဧကက္ခရမ္ပိ ဝါ။  
ပဋိပါဋိ' ဝိရဇ္ဈိတွာ၊ ဂဟိတံ စေ န ဝဇ္ဇတိ။
- ၂၄၆၅။ တိက္ခတ္တံ ယဒိ ဝါ ဒေတိ၊ ဗုဒ္ဓံ သရဏမေဝ ဝါ။  
တထာ သေသေသု စေဝမ္ပိ၊ န ဒိန္နာနေဝ ဟောန္တိ ဟိ။

- ၂၄၆၆။ ကတွာ'ရုနာသိကန္တာနိ၊ ကောဗဒ္ဓါနိ ဝါ ပန။  
ဝိစ္ဆိန္ဒိတွာ'ထ မ-န္တာနိ၊ ဒါတဗ္ဗာနိ ဝိဇာနတာ။
- ၂၄၆၇။ ဥပသမ္ပဒကမ္ပံ တု၊ ဧကတောသုဒ္ဓိယာ သိယာ။  
န ဟောတိ ပန ပဗ္ဗဇ္ဇာ၊ ဥဘတောသုဒ္ဓိယာ ဝိနာ။
- ၂၄၆၈။ တသ္မာ အာစရိယေနာပိ၊ တထာ'န္တေဝါသိကေနပိ။  
ဗု-ဒ္ဓ-ကာရာဒယော ဝဏ္ဏာ၊ ဌာနကရဏသမ္ပဒံ။
- ၂၄၆၉။ အဟာပေန္တေန ဝတ္တဗ္ဗာ၊ ပဗ္ဗဇ္ဇာဂုဏ'မိစ္ဆတာ။  
ဧကဝဏ္ဏဝိနာသေန၊ ပဗ္ဗဇ္ဇာ ဟိ န ရူဟတိ။
- ၂၄၇၀။ ယဒိ သိဒ္ဓါပိ ပဗ္ဗဇ္ဇာ၊ သရဏာဂမနတောဝ ဟိ။  
ဒါတဗ္ဗာ ဒသ သီလာနိ၊ ပူရဏတ္ထာယ ဘိက္ခုနာ။

ပဗ္ဗဇ္ဇာကထာ။

- ၂၄၇၁။ ဥပဇ္ဈာယ'မထာ'စရိယံ၊ နိဿာယ ဝသတာ ပန။  
ကတ္တဗ္ဗာနေဝ ဝတ္တာနိ၊ ပိယသီလေန ဘိက္ခုနာ။
- ၂၄၇၂။ အာသနံ ပညပေတမ္ပံ၊ ဒန္တကဋ္ဌံ မုခေါဒကံ။  
ဒါတမ္ပံ တဿ ကာလေန၊ သစေ ယာဂု ဘဝိဿတိ။
- ၂၄၇၃။ ယာဂု တဿု'ပနေတဗ္ဗာ၊ သံဃတော ကုလတောပိ ဝါ။  
ပတ္တေ ဝတ္တဉ္စ ကာတမ္ပံ၊ ဝတ္တံ ဂါမပ္ပဝေသနေ။
- ၂၄၇၄။ စီဝရေ ယာနိ ဝတ္တာနိ၊ ဝုတ္တာနိ ဟိ မဟေသိနာ။  
သေနာသနေ တထာ ပါဒ-ဝိဋ္ဌကထလိကာဒိသု။
- ၂၄၇၅။ ဧဝမာဒိနိ ဝတ္တာနိ၊ သဗ္ဗာနိ ပန ရောဂတော။  
ဝုဋ္ဌာနာဂမနန္တာနိ၊ သတ္တတိ'သသတံ သိယံ။
- ၂၄၇၆။ ဝတ္တဘေဒေန သဗ္ဗတ္ထ၊ ဒုက္ကဋံ တု ပကာသိတံ။  
အနာဒရဝသေနော၊ အကရောန္တဿ ဘိက္ခုနော။

ဥပဇ္ဈာယာစရိယဝတ္တကထာ။



- ၂၄၀၈။ ဇရာယ ဒုဗ္ဗလံ အန္တံ၊ ဗမိရဇ္ဇေဝ မဗ္ဗနံ။  
ဝိဋ္ဌသပ္ပိံ တထာ မူဂံ၊ ပဗ္ဗာဇေန္တဿ ဒုက္ကဋံ။
- ၂၄၀၉။ ၊ အတိဒိသော'တိရသော ဝါ၊ အတိကာလောပိ ဝါ တထာ။  
အစောဒါတောပိ ဝါ မဋ္ဌ-တမ္ဗလောဟနိဒဿနော။
- ၂၄၉၀။ အတိထူလော အတိကိသော၊ မဟာသိသောပိ ဝါ တထာ။  
အတိခုဒ္ဒကသိသေန၊ သဟိတေန ယုတောပိ ဝါ။
- ၂၄၉၁။ ကုဋကုဋကသိသော ဝါ၊ တထာ သိခရသိသကော။  
ဝေဠုနာဠိသမာနေန၊ သိသေန စ ယုတော နရော။
- ၂၄၉၂။ ကပ္ပသိသောပိ ပဗ္ဗာရ-သိသော ဝါ ဝဏသိသကော။  
တထာ ကဏ္ဍိကဏသော ဝါ၊ ထူလကေသောပိ ဝါ တထာ။
- ၂၄၉၃။ ပူတိနိလ္လောမသိသော ဝါ၊ ဇာတိပဏ္ဍရကေသကော။  
ဇာတိယာ တမ္ဗကေသော ဝါ၊ တထေဝါ'ဝဋ္ဌသိသကော။
- ၂၄၉၄။ သိသလောမေကဗဒ္ဓေဟိ၊ ဘမုကေဟိ ယုတောပိ ဝါ။  
သမ္ဗဒ္ဓဘမုကော ဝါပိ၊ နိလ္လောမဘမုကောပိ ဝါ။
- ၂၄၉၅။ ၊ မဟန္တခုဒ္ဒနေတ္ထော ဝါ၊ တထာ ဝိသမလောစနော။  
ကေကရော ဝါပိ ဂဒ္ဓိရ-နေတ္ထော ဝိသမစက္ကလော။
- ၂၄၉၆။ ဇတုမူသိကကဏ္ဍော ဝါ၊ ဟတ္ထိကဏ္ဍောပိ ဝါ ပန။  
ဆိဒ္ဓမတ္တကကဏ္ဍော ဝါ၊ တထေဝါ' ဝိဒ္ဓကဏ္ဍကော။
- ၂၄၉၇။ တထာ ဋ္ဌင်္ဂိတကဏ္ဍော ဝါ၊ ပူတိကဏ္ဍောပိ ဝါ ပန။  
ယောနကာဒိပ္ပဘေဒေါပိ၊ နာယံ ပရိသဒ္ဓသကော။
- ၂၄၉၈။ အတိဝိဂ်လနေတ္ထော ဝါ၊ တထာ နိပ္ပခုမက္ခိ ဝါ။  
အဿုပဋ္ဌရနေတ္ထော ဝါ၊ ပက္ကပုပ္ဖိတလောစနော။
- ၂၄၉၉။ တထေဝ စ မဟာနာသော၊ အတိခုဒ္ဒကနာသိကော။  
တထာ ဝိပိဋ္ဌနာသော ဝါ၊ နရော ကုဋိလနာသိကော။

- ၂၅၀၀။ နိစ္စဝိသယံဝနာသော ဝါ၊ ယော ဝါ ပန မဟာမုခေါ။  
ဝက်ဘိန္နမုခေါ ဝါပိ၊ မဟာဩဋ္ဌောပိ ဝါ ပန။
- ၂၅၀၁။ တထာ တနုကဩဋ္ဌော ဝါ၊ ဝိပုလု'တ္တရဩဋ္ဌကော။  
ဩဋ္ဌဆိန္နောပိ ဥပ္ပက္က-မုခေါ ဋ္ဌေမုခေါပိ ဝါ။
- ၂၅၀၂။ သင်္ခတုဏ္ဍောပိ ဒုဂ္ဂန္ဓ-မုခေါ ဝါ ပန ပုဂ္ဂလော။  
မဟာဒန္တောပိ အစ္စန္တံ၊ တထာ အသုရဒန္တကော။
- ၂၅၀၃။ ဟေဋ္ဌာ ဥပရိတော ဝါပိ၊ ဗဟိနိက္ခန္တဒန္တကော။  
အဒန္တော ပူတိဒန္တော ဝါ၊ အတိရုဒ္ဓကဒန္တကော။
- ၂၅၀၄။ ယဿ ဒန္တန္တရေ ဒန္တော၊ ကာဠကဒန္တသန္တိဘော။  
သုခုမောဝ ဌိတော၊ တံ စေ၊ ပဗ္ဗာဇေတုမ္ပိ ဝဇ္ဇတိ။
- ၂၅၀၅။ ယော မဟာဟနုကော ပေါသော၊  
ဒီဃေန ဟနုနာ ယုတော။  
စိပိဂ္ဂဟနုကော ဝါပိ၊  
ရဿေန ဟနုနာ ယုတော။
- ၂၅၀၆။ နိမ္မဿုဒါဌိကော ဝါပိ၊ အတိဒီဃဂလောပိ ဝါ။  
အတိရဿဂလောပိ ဝါ၊ ဘိန္နဂဏ္ဍိဂလောပိ<sup>၁</sup> ဝါ။
- ၂၅၀၇။ တထာ ဘဠိသကူဠော ဝါ၊ ဘိန္နဝိဠိဥရောပိ ဝါ။  
သုဒီဃရဿဟတ္ထော ဝါ၊ ကစ္ဆုကဏ္ဍုသမာယုတော။
- ၂၅၀၈။ မဟာနိသဒမံသော ဝါ၊ ဥဒ္ဓနဂ္ဂပမာယုတော။  
ဝါတဏ္ဍိကော မဟာဠိရ၊ သံဃဋ္ဌနကဇာဏုကော။
- ၂၅၀၉။ ဘိန္နဇာဏု မဟာဇာဏု၊ ဒီဃဇဇောံ ဝိဇဇံကော။  
ဝိကဠော ဝါပိ ပဏှော ဝါ၊ တထာ ဥဗ္ဗဒ္ဓပိဏ္ဍိကော။
- ၂၅၁၀။ ယဠိဇဇောံ မဟာဇဇောံ၊ မဟာပါဒေါပိ ယော နရော။  
တထာ ဝိဠိကပါဒေါ<sup>၂</sup> ဝါ၊ မဟာပဏှိပိ ဝါ ပန။

---

၁-ဘိန္နဂဏ္ဍိဂလောပိ (က-သိ)                      ၂-သိဒ္ဓိကပါဒေါ (က-သိ)၊ သိဒ္ဓကပါဒေါ (က)  
ဝိနိစ္ဆယ ၁-၁၆—န-ဗု-သ

၂၅၁၁။ ဝက်ပါဒေါ နရော ယော ဝါ၊ ဂဏ္ဍိကင်္ဂလိကောပိ ဝါ။  
ယော ပန'န္ဒနခေါ ဝါပိ၊ ကာဠုပုတိနခေါပိ စ။

၂၅၁၂။ ဣစ္စေဝမာဒိကံ ကဗ္ဗိ၊ နရံ ပရိသဒ္ဓသကံ။  
ပဗ္ဗာဇေန္တဿ ဘိက္ခုဿ၊ ဟောတိ အာပတ္တိ ဒုက္ကဋ်။  
ပရိသဒ္ဓသကကထာ။

၂၅၁၃။ “သာမဏေရ'ဇ္ဇ မာ ခါဒ၊ မာ ဘုဉ္ဇ စ ပိဝါ”တိ စ။  
နိဝါရေန္တဿ အာဟာရံ၊ ဟောတိ အာပတ္တိ ဒုက္ကဋ်။

၂၅၁၄။ “နိဝါရေဿာမိ အာဟာရ”-မိတိ ဝါ ပတ္တစီဝရံ။  
အန္တော နိက္ခိပတော သဗ္ဗ-ပယောဂေသုပိ ဒုက္ကဋ်။

၂၅၁၅။ ဒုဗ္ဗစသာမဏေရဿ၊ အနာစာရဿ ကေဝလံ။  
ဒဏ္ဍကမ္ပံ ဟဝေ ကတွာ၊ ဟိတကာမေန ဘိက္ခုနာ။

၂၅၁၆။ ယာဂံ ဝါ ပန ဘတ္တံ ဝါ၊ ဒဿေတွာ ကိရ ဘာသိတုံ။  
“အာဟဇ္ဇေ ဒဏ္ဍကမ္ပေ တုံ၊ လစ္ဆသီ'ဒ”န္တိ ဝဋ္ဋတိ။

၂၅၁၇။ အပရာဓာနရူပေန၊ ဒဏ္ဍကမ္ပံ တု ကာရယေ။  
ဝါလိကာသလိလာဒီန-မာဟရာပနမေဝ တံ။

၂၅၁၈။ သီသေ ဝါ နိက္ခိပါပေတုံ၊ ပါသာဏာဒီနိ ကာနိစိ။  
နိပဇ္ဇာပေတု'မုဏှေ ဝါ၊ ပါသာဏေ ဘူမိယာပိ ဝါ။

၂၅၁၉။ ဥဒကံ ဝါ ပဝေသေတုံ၊ န စ ဝဋ္ဋတိ ဘိက္ခုနော။  
ဣဓာ'ဝရဏမတ္တံ တု၊ ဒဏ္ဍကမ္ပံ ပကာသိတံ။  
နိဝါရဏကထာ။

၂၅၂၀။ ၂ပက္ခော'ပက္ကမိကာ'သိတ္တာ၊ စတုတ္ထော ပန'သုယကော။  
နပုံသကေန ပဇ္ဇေ'တေ၊ ပဏ္ဍကာ ပရိဒီပိတာ။

၂၅၂၁။ တေသု အာသိတ္တုသုယာနံ၊ ပဗ္ဗဇ္ဇာ န နိဝါရိတာ။  
ဣတံရေသံ တု တိဏ္ဍမ္ပိ၊ ပဏ္ဍကာနံ နိဝါရိတာ။

၁-ဝိ ၃-၁၁၇၊ ၁၁၈၊ ၀ိ-၆ ၃-၂၉၄၊ ၂၉၅-ပိဋ္ဌာဒီသု။ ၂-ဝိ ၃-၁၁၉၊ ၀ိ-၆ ၃-၂၉၇-ပိဋ္ဌသု။

၂၅၂၂။ ဝါရိတာ ယဿံ ပဗ္ဗဇ္ဇာ၊ နာသေတဗ္ဗောတိ သော မတော။  
တိဝိဓေ ပန တေ ဥတွာ၊ ပဗ္ဗာဇေန္တဿ ဒုက္ကဋ်။

ပဏ္ဍကကထာ။

၂၅၂၃။ ၁ လိင်္ဂတ္ထေနော စ သံဝါသ-တ္ထေနော တဒုဘယဿ စ။  
ထေယျသံဝါသကော နာမ၊ တိဝိဓောပိ ပဝုစ္စတိ။

၂၅၂၄။ သယမေဝ စ ယော တတ္ထ၊ ပဗ္ဗဇိတွာ န ဂဏှတိ။  
ဘိက္ခုဝဿာနိ ဝါ နေဝ၊ ယထာဝုဗုဗိ ဝန္တနံ။

၂၅၂၅။ လိင်္ဂတ္ထေနော အယံ လိင်္ဂ-မတ္တဿ ထေနတော သိယာ။  
ယော စ ပဗ္ဗဇိတော ဟုတွာ၊ ဘိက္ခုဝဿာနိ ဂဏှတိ။

၂၅၂၆။ သံဝါသံ သာဒိယန္တောဝ၊ သံဝါသတ္ထေနကော မတော။  
ဥဘယတ္ထေနကော ဝုတ္တ-နယောယေဝ၊ ယထာ'ဟ စ။

၂၅၂၇။ “ရာဇဒုဗ္ဗိက္ခကန္တာရ-ရောဂဝေရိဘယေဟိ ဝါ။  
စိဝရာဟရဏတ္ထံ ဝါ၊ လိင်္ဂ'မာဒိယတိ'ဓ ယော။

၂၅၂၈။ သံဝါသံ နာဓိဝါသေတိ၊ ယာဝ သော သုဒ္ဓမာနသော။  
ထေယျသံဝါသကော နာမ၊ တာဝ ဒေသ န ဝုစ္စတိ” ၂။

ထေယျသံဝါသကကထာ။

၂၅၂၉။ ၃ “တိတ္ထိယော'ဟံ ဘဝိဿ”န္တိ၊ ဥပသမ္ပန္နဘိက္ခု စေ။  
သလိင်္ဂေနော ယော ယာတိ၊ တိတ္ထိယာန'မုပဿယံ။

၂၅၃၀။ ဂစ္ဆတော ပဒဝါရေန၊ ဟောတိ အာပတ္တိ ဒုက္ကဋ်။  
ဟောတိ တိတ္ထိယပက္ကန္တော၊ လိင်္ဂံ တေသံ တု နိဿိတေ။

၂၅၃၁။ “တိတ္ထိယော'ဟံ ဘဝိဿ”န္တိ၊ ကုသစီရာဒိကံ ပန။  
သယမေဝ နိဝါသေတိ၊ သောပိ ပက္ကန္တကော သိယာ။

---

၁-ဝိ ၃-၁ ၂၀၊ ၈-၅ ၃-၂၉၀-ပိဋ္ဌာဒိယု၊ ၂-ဝိ-၅ ၃-၂၉၉၊ ကင်္ခါ-၅ ၁၀၅-ပိဋ္ဌေယု။  
၃-ဝိ-၅ ၃-၃၀ ၂၊ ၃၀၃-ပိဋ္ဌေယု။

၂၅၃၂။ နဂ္ဂေါ အာဇီဝကာဒိနံ၊ ဂန္တော တေသံ ဥပဿယံ။  
လုဇ္ဈာပေတိ သစေ ကေသေ၊ ဝတ္တာနာ'ဒိယတိ'ဓ' ဝါ။

၂၅၃၃။ မောရပိဇ္ဇာဒိကံ တေသံ၊ လိင်္ဂံ ဂဏှာတိ ဝါ သစေ။  
သာရတော စေဝ ဝါ တေသံ၊ ပဗ္ဗဇ္ဇံ လဒ္ဓိမေဝ ဝါ။

၂၅၃၄။ ဟောတိ တိတ္ထိယပက္ကန္တော၊ န ပနေ'သ ဝိမုစ္စတိ။  
နဂ္ဂဿ ဂစ္ဆတော ဝုတ္တံ၊ ပဒဝါရေန ဒုက္ကဋံ။

၂၅၃၅။ ဝုတ္တော အနုပသမ္ပန္န-ဝသေန ထေယျဝါသကော။  
တထာ တိတ္ထိယပက္ကန္တော၊ ဥပသမ္ပန္နဘိက္ခုနာ။  
တိတ္ထိယပက္ကန္တကထာ။

၂၅၃၆။ ၂နာဂေါ ဝါပိ သုပဏ္ဍော ဝါ၊ ယက္ခော သက္ခောပိ ဝါ ဣဓ။  
တိရစ္ဆာနဂတော ဝုတ္တော၊ ပဗ္ဗာဇေတုံ န ဝဋ္ဋတိ။  
တိရစ္ဆာနကထာ။

၂၅၃၇။ ဝိပဇ္ဇာနန္တရိကေ ပေါသေ၊ ပဗ္ဗာဇေန္တဿ ဒုက္ကဋံ။  
ဥဘတောဗျဉ္ဇနဗ္ဗေဝ၊ တထာ ဘိက္ခုနိဒူသကံ။

၂၅၃၈။ ကေတောဥပသမ္ပန္နံ၊ ဘိက္ခုနိနံ တု သန္တိကေ။  
ဒူသေတွာ ပန သော နေဝ၊ ဘိက္ခုနိဒူသကော သိယာ။

၂၅၃၉။ သစေ အနုပသမ္ပန္န-ဒူသကော ဥပသမ္ပဒံ။  
လဘတေဝ စ ပဗ္ဗဇ္ဇံ၊ သာ စ နေဝ ပရာဇိတာ။  
ကောဒသအဘဗ္ဗပုဂ္ဂလကထာ။

၂၅၄၀။ ဝိနူ'ပသမ္ပာဒနိယောဝ၊ အနုပဗျာယကော နရော။  
ကရောတော ဒုက္ကဋံ ဟောတိ၊ န ကုပ္ပတိ သစေ ကတံ။

---

၁-ဝတာနာဒိယတိဓ (သီ) ၂-ဝိ-ဋ္ဌ ၃-၃၀၄-ပိဋ္ဌေ၊ ၃-ဝိ ၃-၁၂၊ ၈-ဋ္ဌ ၃-၃၀၅-ပိဋ္ဌာဒိသု။  
၄-ဝိ ၃-၁၂၄၊ ၁၂၅၊ ၁၂၆၊ ၈-ဋ္ဌ ၃-၃၀၇၊ ၃၀၈-ပိဋ္ဌေသု။

- ၂၅၄၁။ ကုပ္ပတိတိ ဝဒန္တေ'ကော၊ န ဂဟေတဗ္ဗမေဝ တံ။  
သေသေသုပိ အယံ ဂေယျော၊ နယော သဗ္ဗတ္ထ ဝိညုနာ။
- ၂၅၄၂။ ဥပသမ္ပဒကမ္မဿံ၊ အဘဗ္ဗာ ပဉ္စဝိသတိ။  
အဇာနိတွာ ကတော စာပိ၊ ဩသာရော နာသနာရဟော။
- ၂၅၄၃။ ဟတ္ထန္တိန္ဒာဒိဗာတ္တိံသ၊ ကုဋ္ဌိအာဒိ စ တေရသ။  
အပတ္တော တေသ'မောသာရော၊ ကတော စေ ပနရူဟတိ။
- ၂၅၄၄။ ဝိက္ခေပဇ္ဈာယကော ဟောတိ၊  
ဟောန္တိ အာစရိယာ တယော။  
ဥပသမ္ပဒါပေက္ခာ စ၊  
ဟောန္တိ ဒွေ ဝါ တယောပိ ဝါ။
- ၂၅၄၅။ တိဟိ အာစရိယေဟေဝ၊ ဧကတော အနုသာဝနံ။  
ဩသာရေတွာ ကတံ ကမ္ပံ၊ န စ ကုပ္ပတိ ကပ္ပတိ။
- ၂၅၄၆။ ဧက္ခေပဇ္ဈာယကော ဟောတိ၊  
အာစရိယောပိ တထေ'ကတော။  
ဥပသမ္ပဒါပေက္ခာ စ၊  
ဟောန္တိ ဒွေ ဝါ တယောပိ ဝါ။
- ၂၅၄၇။ အနုပုဗ္ဗေန သာဝေတွာ၊ တေသံ နာမံ တု တေန စ။  
ဧကတော အနုသာဝေတွာ၊ ကတမ္ပိ စ န ကုပ္ပတိ။
- ၂၅၄၈။ နာနုပဇ္ဈာယကေနာပိ၊ နာနာစရိယကေန စ။  
အညမညာ'နုသာဝေတွာ၊ ကတံ ကမ္မဉ္စ ဝဋ္ဋတိ။
- ၂၅၄၉။ သုမနော တိဿထေရဿ၊ အနုသာဝေတိ သိဿကံ။  
တိဿော သုမနထေရဿ၊ အနုသာဝေတိ သိဿကံ။
- ၂၅၅၀။ နာနုပဇ္ဈာယကေနော၊ ဧကာစရိယကေနိ'စ။  
ဥပသမ္ပဒါ ပဋိက္ခိတ္တာ၊ ဗုဒ္ဓေနာ'ဒိစ္စဗန္ဓုနာ။

မဟာခန္ဓကကထာ။

ဥပေါသထက္ခန္ဓကကထာ

- ၂၅၅၁။ ဝိဗဒ္ဓါဗဒ္ဓဝသေနေဝ၊ သီမာ နာမ ဒွိဓာ မတာ။  
နိမိတ္တေန နိမိတ္တံ တု၊ သဇ္ဇေတွာ ပန သမ္ပတာ။
- ၂၅၅၂။ အယံ သီမာဝိပတ္တိဟိ၊ ဧကာဒသဟိ ဝဇ္ဇိတာ။  
ဗဒ္ဓါ နာမ သိယာ သီမာ၊ သာ တိသမ္ပတ္တိသံယုတာ။
- ၂၅၅၃။ ခဏ္ဍသမာနသံဝါသာ-ဝိပ္ပဝါသာဒိဘောဒတော။  
ဣတိ ဗဒ္ဓါ တိဓာ ဝုတ္တာ၊ အဗဒ္ဓါပိ တိဓာ မတာ။
- ၂၅၅၄။ ၂ ဂါမတော ဥဒကုက္ခေပေါ၊ သတ္တဗ္ဗန္တရတောပိ စ။  
တတ္ထ ဂါမပရိစ္ဆေဒေါ၊ “ဂါမသီမာ” တိ ဝုစ္စတိ။
- ၂၅၅၅။ ဇာတဿရေ သမုဒ္ဓေ ဝါ၊ နဒိယာ ဝါ သမန္တတော။  
မဇ္ဈိမသုဒကုက္ခေပေါ၊ ဥဒကုက္ခေပသညိတော။
- ၂၅၅၆။ အဂါမကေ အရညေ တု၊ သတ္ထေဝ’ဗ္ဗန္တရာ ပန။  
သမန္တတော အယံ သီမာ၊ သတ္တဗ္ဗန္တရနာမိကာ။
- ၂၅၅၇။ ဧကံ အဗ္ဗန္တရံ ဝုတ္တံ၊ အဋ္ဌဝိသတိဟတ္ထကံ။  
ဂုဠုက္ခေပနယေနေဝ၊ ဥဒကုက္ခေပကာ မတာ။
- ၂၅၅၈။ ဣမာ ဒွေ ပန သီမာယော၊ ဝဗုန္တိ ပရိသာဝသာ။  
အဗ္ဗန္တရ’ဒကုက္ခေပေါ၊ ဌိတောကာသာ ပရံ သိယံ။
- ၂၅၅၉။ ဌိတော အန္တောပရိစ္ဆေဒေါ၊ ဟတ္ထပါသံ ဝိဟာယ ဝါ။  
တတ္ထကံ အနတိက္ကမ္မ၊ ပရိစ္ဆေဒမ္ပိ ဝါ ပရံ။
- ၂၅၆၀။ ဌိတော ကမ္မံ ဝိကောပေတိ၊ ဣတိ အဋ္ဌကထာနယော။  
တသ္မာ သော ဟတ္ထပါသေ ဝါ၊ ကာတဗ္ဗော ဗဟိ ဝါ ပန။
- ၂၅၆၁။ ဗဒ္ဓသီမာယ သဏ္ဍာနံ၊ နိမိတ္တံ ဒိသကိတ္တနံ။  
ဥတွာ ပမာဏံ သောဓေတွာ၊ သီမံ ဗန္ဓေယျ ပဏ္ဍိတော။

၁-ဝိ ၃-၁၄၄၊ ဝိ-ဋ္ဌ ၃-၃၁၈၊ ကင်္ခါ-၆ ၈၇-ပိဋ္ဌာဒိသု။ ၂-ဝိ-၆ ၃-၃၃၃-ပိဋ္ဌေ။

- ၂၅၆၂။ ၊ တိကောဏံ စတုရသဉ္စ၊ ဝနုဉ္စ ပဏဂူပမံ။  
ဝိတာနံ ဓနကာကာရံ၊ မုဒိင်္ဂသကဉ္စပမံ။
- ၂၅၆၃။ ပဗ္ဗတံ ဝနံ ပါသာဏံ၊ ရုက္ခံ မဂ္ဂဉ္စ ဝမ္ပိကံ။  
ဥဒကဉ္စ နဒိဉ္စာတိ၊ နိမိတ္တာန'ဋ္ဌ ဒီပယေ။
- ၂၅၆၄။ တေသု တိဏီ နိမိတ္တာနိ၊ အာဒိ' ကတွာ သမန္တတော။  
နိမိတ္တာနံ သတေနာပိ၊ ဗန္ဓိတုံ ပန ဝနုတိ။
- ၂၅၆၅။ တိယောဇနပရာ သီမာ၊ ဥက္ကဋ္ဌာတိ ပကာသိတာ။  
ကေဝိသတိ ဘိက္ခုနံ၊ ဂဏှန္တိ ဟေဋ္ဌိမာ မတာ။
- ၂၅၆၆။ ဥက္ကဋ္ဌာယပိ ဥက္ကဋ္ဌာ၊ ဟေဋ္ဌိမာယပိ ဟေဋ္ဌိမာ။  
တော ဒွေပိ အသီမာတိ၊ ဝုတ္တာ အာဒိစ္စဗန္ဓုနာ။
- ၂၅၆၇။ နိမိတ္တံ ပန ကိတ္တေတွာ၊ သဗ္ဗမေဝ သမန္တတော။  
ပစ္ဆာ ဥတ္တိဒုတိယေန၊ သီမံ ဗန္ဓိတု'မရဟတိ။
- ၂၅၆၈။ ဗန္ဓိတွာ'နန္တရံ ပစ္ဆာ၊ စိဝရာဝိပွဝါသကံ။  
သမ္ပန္နိတွာန ဗဒ္ဓါ သာ-ဝိပွဝါသာတိ ဝုစ္စတိ။
- ၂၅၆၉။ နဒိသရသမုဒ္ဒေသု၊ သီမံ ဗန္ဓိတိ စေ ပန။  
န ဝေါတ္တရတိ' တေနော၊ အသီမာတိ ဇိနော'ဗြဝိ။  
သီမာကထာ။
- ၂၅၇၀။ ဒိနကာရကကတ္တဗ္ဗာ-ကာရာနဉ္စ ဝသာ ပန။  
နဝေဝ'ပေါသထာ ဝုတ္တာ၊ ဗုဒ္ဓေနာ'ဒိစ္စဗန္ဓုနာ။
- ၂၅၇၁။ စာတုဒ္ဓသော ပန္နရသော၊ သာမဂ္ဂီ စ ဥပေါသထော။  
ဒိဝသေနော နိဒ္ဓိဋ္ဌာ၊ တယောပေ'တေ ဥပေါသထာ။
- ၂၅၇၂။ သံဃေ ဥပေါသထော စေဝ၊ ဂဏှော ပုဂ္ဂလု'ပေါသထော။  
ကာရကာနံ ဝသေနော၊ တယော ဝုတ္တာ ဥပေါသထာ။

- ၂၅၇၃။ သုတ္တုဒ္ဓေသာဘိဓာနော စ၊ ပါရိသုဒ္ဓိဥပေါသထော။  
အဓိဋ္ဌာနန္တိ နိဒ္ဓိဋ္ဌာ၊ တယော ကမ္မေန'ပေါသထာ။
- ၂၅၇၄။ သံဃဿ ပါတိမောက္ခော စ၊ ပါရိသုဒ္ဓိ ဂဏဿ စ။  
အဓိဋ္ဌာန'မထေ'ကဿ၊ နိဒ္ဓိဋ္ဌံ ပန သတ္တုနာ။
- ၂၅၇၅။ ပါတိမောက္ခဿ ဥဒ္ဓေသာ၊ ပဉ္စ ဝုတ္တာ မဟေသိနာ။  
နိဒါနံ ဥဒ္ဓိသိတွာန၊ သာဝေတဗ္ဗံ တု သေသကံ။
- ၂၅၇၆။ အယမေဝ နယော ဥပယျော၊ သေသေသုပိ စ ဝိညုနာ။  
စတ္တာရော ဘိက္ခုနီနဉ္စ၊ ဥဒ္ဓေသာ နဝိ'မေ ပန။
- ၂၅၇၇။ ပါတိမောက္ခဿ ဥဒ္ဓေသော၊ ကာတဗ္ဗောဝ ဥပေါသထေ။  
အန္တရာယံ ဝိနာ စေဝ၊ အနုဒ္ဓေသော နိဝါရိတော။
- ၂၅၇၈။ ထေရော စ ဣဿရော တဿ၊  
“ထေရာဓေယျ”န္တိ ဝါ ပါဌတော။  
အဝတ္တန္တေန အဇ္ဈိဋ္ဌော၊  
ယဿ သော ပန ဝတ္တတိ။
- ၂၅၇၉။ ဥဒ္ဓိသန္တေ သမ'ပွါ ဝါ၊ အာဂစ္ဆန္တိ သစေ ပန။  
ဥဒ္ဓိဋ္ဌံ တံ သုဥဒ္ဓိဋ္ဌံ၊ သာဝေတဗ္ဗံ တု သေသကံ။
- ၂၅၈၀။ ဥဒ္ဓိဋ္ဌမတ္ထေ ဘိက္ခုနံ၊ ပရိသာယု'ဋ္ဌိတာယ ဝါ။  
ပါရိသုဒ္ဓိ တု ကတ္တဗ္ဗာ၊ မူလေ တေသံ၊ သစေ ဗဟူ။
- ၂၅၈၁။ သမ္ပဇ္ဇိတံ ပဒီပေတံ၊ ပညာပေတံ ဒကာသနေ။  
ဝိနိဒ္ဓိဋ္ဌဿ ထေရေန၊ အကရောန္တဿ ဒုက္ကဋံ။
- ၂၅၈၂။ ကတွာ သမ္ပဇ္ဇနံ ဒီပံ၊ ဌပေတွာ ဥဒကာသနံ။  
ဂဏဥတ္တိံ ဌပေတွာဝ၊ ကတ္တဗ္ဗော တိဟု'ပေါသထော။
- ၂၅၈၃။ ပုဗ္ဗကိစ္စံ သမာပေတွာ၊ အဓိဋ္ဌေယျ ပနေ'ကကော။  
နော စေ အဓိဋ္ဌဟေယျ'ဿ၊ ဟောတိ အာပတ္တိ ဒုက္ကဋံ။

- ၂၅၀၄။ အဓမ္မေန စ ဝဂ္ဂေန၊ သမဂ္ဂေန အဓမ္မတော။  
တထာ ဓမ္မေန ဝဂ္ဂေန၊ သမဂ္ဂေန စ ဓမ္မတော။
- ၂၅၀၅။ ဥပေါသထဿ တောနိ၊ ကမ္မာနီတိ ဇိနော'မြဝိ။  
စတုသ္မပိ ပနေ'တေသု၊ စတုတ္ထံ ဓမ္မိကံ မတံ။
- ၂၅၀၆။ အဓမ္မေနိ'စ ဝဂ္ဂေါ ဟိ၊ ကတမော စေ'တ္ထု'ပေါသထော?  
ဝသန္တိ ကေသီမာယံ၊ စတ္တာရော ယတ္ထ ဘိက္ခုနော။
- ၂၅၀၇။ ကေဿ ပါရိသုဒ္ဓိ' တေ၊ အာနယိတွာ တယော ဇနာ။  
ကရောန္တိ ပါရိသုဒ္ဓိ' စေ၊ အဓမ္မော ဝဂ္ဂပေါသထော။
- ၂၅၀၈။ အဓမ္မေန သမဂ္ဂေါ ဟိ၊ စတ္တာရော ဘိက္ခုနေ'ကတော။  
ကရောန္တိ ပါရိသုဒ္ဓိ' စေ၊ သမဂ္ဂေါ ဟောတျ'ဓမ္မိကော။
- ၂၅၀၉။ ဓမ္မေန ပန ဝဂ္ဂေါ ဟိ၊ ကတမော သော ဥပေါသထော?  
ဝသန္တိ ကေသီမာယံ၊ စတ္တာရော ယတ္ထ ဘိက္ခုနော။
- ၂၅၉၀။ ကေဿ ပါရိသုဒ္ဓိ' တေ၊ အာနယိတွာ တယော ဇနာ။  
ပါတိမောက္ခု'ဒ္ဓိသန္တေ စေ၊ ဝဂ္ဂေါ ဓမ္မေန'ပေါသထော။
- ၂၅၉၁။ ဓမ္မတော ဟိ သမဂ္ဂေါ သော၊  
စတ္တာရော ဘိက္ခုနေ'ကတော။  
ပါတိမောက္ခု'ဒ္ဓိသန္တိ'စ၊  
သမဂ္ဂေါ ဓမ္မတော မတော။
- ၂၅၉၂။ ဝဂ္ဂေ သမဂ္ဂေ ဝဂ္ဂေါတိ၊ သညိနော ဝိမတိဿ ဝါ။  
ဥပေါသထံ ကရောန္တဿ၊ ဟောတိ အာပတ္တိ ဒုက္ကဋ်။
- ၂၅၉၃။ ဘေဒါဓိပ္ပာယတော တဿ၊ ဟောတိ ထုလ္လစ္စယံ ပန။  
ဝဂ္ဂေ သမဂ္ဂေနာပတ္တိ၊ သမဂ္ဂေါတိ စ သညိနော။
- ၂၅၉၄။ ဥက္ခိတ္တေန ဂဟဋ္ဌေန၊ သေသေဟိ သဟဓမ္မိဟိ။  
စုတနိက္ခိတ္တသိက္ခေဟိ၊ ကောဒသဟိ ဝါ သဟ။
- ၂၅၉၅။ ဥပေါသထော န ကာတဗ္ဗော၊ သဘာဝါပတ္တိကေန ဝါ။  
ဆန္ဒေန ပါရိဝုတ္တေန၊ ကရောတော ဟောတိ ဒုက္ကဋ်။

၂၅၉၆။ အဒေသေတွာ ပနာ'ပတ္တိံ၊ နာဝိကတွာန ဝေမတိံ။  
ဥပေါသထော န ကာတဗ္ဗော၊ ဒိနေ ဝါ အနုပေါသထေ။

၂၅၉၇။ ဥပေါသထေ ပနာ'ဝါသာ၊ သဘိက္ခုမှာ စ ဘိက္ခုနာ။  
အာဝါသော ဝါ အနာဝါသော၊ န ဂန္တဗ္ဗော ကုဒါစနံ။

၂၅၉၈။ ယသ္မိံ ဥပေါသထေ ကိစ္စံ၊  
အာဝါသေ ပန ဝတ္တတိ။  
သော စေ သဘိက္ခုကော နာမ၊  
အာဝါသောတိ ပကာသိတော။

၂၅၉၉။ ဥပေါသထော ကိမတ္ထာယ၊ ကိမတ္ထာယ ပဝါရဏာ။  
ဥပေါသထော သမဂ္ဂတ္ထော၊ ဝိသုဒ္ဓတ္ထာ ပဝါရဏာ။

၂၆၀၀။ ကောပေတုံ ဓမ္မိကံ ကမ္မံ၊ ပဋိက္ခောသေယျ ဒုက္ကဋ်။  
ဆန္တံ ဝါ ကာယသာမဂ္ဂိံ၊ အဒေန္တဿပိ ဒုက္ကဋ်။

၂၆၀၁။ ဟောတိ ပဉ္စဝိဓော သံသော၊ စတုဝဂ္ဂါဒိဘေဒတော။  
သော စ ကတ္တဗ္ဗကမ္မဿ၊ ဝသေန ပရိဒီပိတော။

၂၆၀၂။ ပဝါရဏံ တထာ'ဗ္ဗာနံ၊ ကမ္မဉ္စ ဥပသမ္ပဒံ။  
ဌပေတွာ စတုဝဂ္ဂေန၊ အကတ္တဗ္ဗံ န ဝိဇ္ဇတိ။

၂၆၀၃။ ပဉ္စဝဂ္ဂေန အဗ္ဗာနံ၊ မဇ္ဈဒေသုပသမ္ပဒံ။  
ဒသဝဂ္ဂေန အဗ္ဗာနံ၊ ဝိနာ သဗ္ဗံ တု ဝဇ္ဇတိ။

၂၆၀၄။ ကမ္မံ ဝိသတိဝဂ္ဂေန၊ န ကတ္တဗ္ဗံ န ကိဉ္စိပိ။  
ဦနေ ဒေါသောတိ ဣပေတုံ၊ နာမိကေ အတိရေကတာ။

၂၆၀၅။ စတ္တာရော ပကတတ္တာဝ၊ ကမ္မပုတ္တာတိ ဒီပိတာ။  
စတုဝဂ္ဂေန ကတ္တဗ္ဗော၊ သေသေသု စ အယံ နယော။

၂၆၀၆။ စတုဝဂ္ဂါဒိကတ္တဗ္ဗံ၊ ကတွာ'သံဝါသပုဂ္ဂလံ။  
ဂဏပူရံ ကရောန္တဿ၊ ကတံ ကုပ္ပတိ ဒုက္ကဋ်။

၂၆၀၇။ ပရိဝါသာဒိကဗ္ဗေပိ၊ တတြိဋ္ဌံ ဂဏပူရကံ။  
 ကတွာ ပန ကရောန္တာနံ၊ တထာ, သေသံ တု ဝဇ္ဇတိ။  
 ဥပေါသထက္ခန္ဓကကထာ။



**ဝဿူပနာယိကက္ခန္ဓကကထာ**

- ၂၆၀၈။ ။ ပုရိမာ ပစ္စိမာ စာတိ၊ ဒုဝေ ဝဿူပနာယိကာ။  
 အာလယော ဝါ ဝစိဘေဒေါ၊ ကတ္တဗ္ဗော ဥပဂစ္ဆတာ။
- ၂၆၀၉။ ဝဿူပဂမနံ ဝါပိ၊ ဇာနံ အနုပဂစ္ဆတော။  
 တေမာသ'မဝသိတွာ ဝါ၊ စရန္တဿပိ ဒုက္ကဋ်။
- ၂၆၁၀။ ရုက္ခဿ သုသိရေ ဆတ္တေ၊ စာဋိဆဝကုဋိသု ဝါ။  
 အဇ္ဈောကာသေပိ ဝါ ဝဿံ၊ ဥပဂန္တံ န ဝဇ္ဇတိ။
- ၂၆၁၁။ ဝဿံစ္ဆေဒေ အနာပတ္တိ၊ အန္တရာယော သစေ သိယာ။  
 ဆိန္ဒဝဿဿ ဘိက္ခုဿ၊ ဝါရိတာဝ ပဝါရဏာ။
- ၂၆၁၂။ မာတာပိတူနံ ပန ဒဿနတ္ထံ၊  
 ပစ္ဆန္န'မတ္ထေ သဟဓမ္မိကာနံ။  
 ဒဋ္ဌံ ဂိလာနံ တဒုပဋ္ဌကာနံ၊  
 ဘတ္တာဒိ နေသံ ပရိယေသနတ္ထံ။
- ၂၆၁၃။ တထာ'နဘိရတံ ဂန္တာ၊ ဝူပကာသေဿ'မုဋ္ဌိတံ။  
 ဒိဋ္ဌိ ဝါ တဿ ကုက္ကုစ္စံ၊ ဝိနောဒေဿာမ'ဟန္တိ ဝါ။
- ၂၆၁၄။ ဧဝံ သတ္တာဟကိစ္စေန၊ ဘိက္ခုနာ ဝိနယညနာ။  
 အပေသိတေပိ ဂန္တဗ္ဗံ၊ ပဂေဝ ပဟိတေ ပန။
- ၂၆၁၅။ ဝဿံ ဥပဂတေနေ'တ္ထ၊ အနိမန္တိတဘိက္ခုနာ။  
 ဓမ္မဿ သဝနတ္ထာယ၊ ဂန္တံ ပန န ဝဇ္ဇတိ။

၂၆၁၆။ “အသုကံ နာမ ဒိဝသံ၊ သန္ဓိပါတော ဘဝိဿတိ”။  
ဣစ္ဆေဝံ ကတိကာ ပုဗ္ဗံ၊ ကတာ စေ ပန ဝဋ္ဋတိ။

၂၆၁၇။ “ဓောဝိဿာမိ ရဇိဿာမိ၊ ဘဏ္ဍက”န္တိ န ဝဋ္ဋတိ။  
သစာ’စရိယုပဇ္ဈာယာ၊ ပဟိဏန္တိ စ ဝဋ္ဋတိ။

၂၆၁၈။ ဥဒ္ဓေသာဒိန’မတ္ထာယ၊ ဂန္တု နေဝ စ ဝဋ္ဋတိ။  
ဂရုနံ ဒဿနတ္ထာယ၊ ဂန္တု လဘတိ ပုဂ္ဂလော။

၂၆၁၉။ သစေ အာစရိယော “အဇ္ဇ၊ မာ ဂစ္ဆာဟိ”တိ ဘာသတိ။  
ရတ္ထိစ္ဆေဒေ အနာပတ္တိ၊ ဟောတိတိ ပရိဒီပိတာ။

၂၆၂၀။ ယဿ ကဿစိ ဉ္ဇတိဿ၊ ဥပဋ္ဌာကကုလဿ ဝါ။  
ဂစ္ဆတော ဒဿနတ္ထာယ၊ ရတ္ထိစ္ဆေဒေ စ ဒုက္ကဋ်။

၂၆၂၁။ “အာဂမိဿာမိ အဇ္ဇေဝ၊ ဂန္ဓာ’ဟံ ဂါမက”န္တိ စ။  
သစေ ပါပုဏိတုံ ဂစ္ဆံ၊ န သက္ကောတေဝ ဝဋ္ဋတိ။

၂၆၂၂။ ဝဇေ သတ္ထေပိ နာဝါယံ၊ တီသု ဌာနေသု ဘိက္ခုနော။  
ဝဿစ္ဆေဒေ အနာပတ္တိ၊ ပဝါရေတုဉ္စ ဝဋ္ဋတိ။

၂၆၂၃။ သတိ ပစ္စယဝေကလ္လေ၊ သရိရာဇာသုတာယ ဝါ။  
ဧသေဝ အန္တရာယောတိ၊ ဝဿံ ဆေတွာပိ ပက္ကမေ။

၂၆၂၄။ ယေန ကေန’န္တရာယေန၊ ဝဿံ နော’ပဂတော ဟိ ယော။  
ဒုတိယာ ဥပဂန္တဗ္ဗာ၊ ဆိန္နဝဿေန ဝါ ပန။

၂၆၂၅။ ဝဿံ အနုပဂန္ဓာ ဝါ၊ တဒဟေဝ စ ဂစ္ဆတိ။  
ဗဟိဒ္ဓါ ဧဝ သတ္တာဟံ၊ ဥပဂန္ဓာပိ ဝါ ပန။

၂၆၂၆။ ဝိတိနာမေတိ စေ တဿ၊ ပုရိမာပိ န ဝိဇ္ဇတိ။  
ပဋိဿဝေ စ ဘိက္ခုဿ၊ ဟောတိ အာပတ္တိ ဒုက္ကဋ်။

၂၆၂၇။ ဝဿံ ပန’ပဂန္ဓာ စ၊ ဥဋ္ဌာပေတွာ န စာ’ရုဏံ။  
ဂစ္ဆတော ပန သတ္တာဟ-ကရဏေနေဝ ဘိက္ခုနော။

၂၆၂၈။ အန္တောယေဝ စ သတ္တာဟံ၊ နိဝတ္တန္တဿ တဿ တု။  
အနာပတ္တိတိ ကော ဝါဒေါ၊ ဝသိတွာ ဗဟိ ဂစ္ဆတော။

၂၆၂၉။ “ဝသိသံခဏိ”စ ဝသ”န္တိ၊ အာလယော ယဒိ ဝိဇ္ဇတိ။  
နောပေတ’သတိယာ ဝသံ၊ တေန သေနာသနံ ပန။

၂၆၃၀။ ဂဟိတံ သုဂ္ဂဟိတံ ဟောတိ၊ ဆိန္ဒဝသော န ဟောတိ သော။  
လဘတေဝ ပဝါရေတုံ၊ န ဒေါသော ကောစိ ဝိဇ္ဇတိ။

၂၆၃၁။ “ဣမသ္မိံ ဝိဟာရေ တေမာသံ၊ ဣမံ ဝသံ ဥပေမိ”တိ။  
နိစ္ဆာရိတေ စ တိက္ခတ္တုံ၊ ဝသံ ဥပဂတော သိယာ။

၂၆၃၂။ အာဒိံ တု နဝမိံ ကတွာ၊ ဂန္တုံ ဝဇ္ဇတိ ဘိက္ခုနော။  
အာဂစ္ဆတု စ ပစ္ဆာ သော၊ မာ ဝါ ဒေါသော န ဝိဇ္ဇတိ။

ဝသ္မုပနာယိကက္ခန္ဓကကထာ။

ပဝါရဏက္ခန္ဓကကထာ

၂၆၃၃။ ဝိစာတုဒ္ဓသိ ပဉ္စဒသိ၊ သာမဂ္ဂိ စ ပဝါရဏာ။  
တေဝါစိ ဒွေကဝါစိ စ၊ သံဃေ စ ဂဏပုဂ္ဂလေ။

၂၆၃၄။ တော ပန မုနိန္ဒေန၊ ပုတ္တာ နဝ ပဝါရဏာ။  
တိဏိ ကမ္မာနိ မုဉ္ဇိတွာ၊ အန္တေနေဝ ပဝါရယေ။

၂၆၃၅။ ပုဗ္ဗကိစ္စံ သမာပေတွာ၊ ပတ္တကလ္လေ သမာနိတေ။  
ဥတ္တိံ ဌပေတွာ သံဃေန၊ ကတ္တဗ္ဗာ ဟိ ပဝါရဏာ။

၂၆၃၆။ ပဝါရေန္တေသု ထေရေသု၊ နိသီဒေယျ နဝေါ ပန။  
သယံ ယာဝ ပဝါရေယျ၊ တာဝ ဥက္ကဋ္ဌိကံ ဟိ သော။

၂၆၃၇။ ဥတ္တိံ ဝတွာ ပဝါရေယျ၊ စတ္တာရော ဝါ တယောပိ ဝါ။  
ပုဗ္ဗကိစ္စံ သမာပေတွာ၊ ကောဝါသေ ဝသန္တိ စေ။

၂၆၃၈။ အညမညံ ပဝါရေယျ၊ ဝိနာ ဥတ္တိံ ဒုဝေ ဇနာ။  
အဓိဋ္ဌေယျ ပနေ’ကောပိ၊ သေသာ သံဃပဝါရဏာ။

- ၂၆၃၉။ ပဝါရိတေ စ သံဃသ္မိံ၊ ကရေယျ'နာဂတော ပန။  
အဝုဋ္ဌော ဆိန္ဒဝသော ဝါ၊ ပါရိသုဒ္ဓိဥပေါသထံ။
- ၂၆၄၀။ ပဉ္စ ယသ္မိံ ပနာ'ဝါသေ၊ စတ္တာရော ဝါ တယောပိ ဝါ။  
ဧကေကဿ ဟရိတွာန၊ သမဏာ တေ ပဝါရဏံ။
- ၂၆၄၁။ အညမညံ ပဝါရေန္တိ၊ သစေ အာပတ္တိ ဒုက္ကဋ်။  
သေသံ ဥပေါသထေ ဝုတ္တ- နယေနိ'ဓ နယေ ဗုဓော။
- ၂၆၄၂။ ပါရိသုဒ္ဓိပ္ပဒါနေန၊ သမ္ပာဒေတ'တ္တနော သုစိ'။  
ဆန္ဒဒါနေန သံဃဿ၊ သဗ္ဗံ သာဓေတိ, န'တ္တနော။
- ၂၆၄၃။ တသ္မာ ပန ဥဘိန္ဒမ္ပိ၊ ကိစ္စသိဒ္ဓတ္ထမေဝိ'ဓ။  
ပါရိသုဒ္ဓိပိ ဒါတဗ္ဗာ၊ ဆန္ဒံ ဒေန္တေန ဘိက္ခုနာ။
- ၂၆၄၄။ ဆန္ဒေ'ကေန ဗဟူနမ္ပိ၊ ဟာတဗ္ဗော ပါရိသုဒ္ဓိပိ။  
ပရမ္ပရာဟဇော ဆန္ဒော၊ န ဂစ္ဆတိ ဝိသုဒ္ဓိယာ။
- ၂၆၄၅။ ဆန္ဒံ ဝါ ပါရိသုဒ္ဓိ' ဝါ၊ ဂဟေတွာ ဝါ ပဝါရဏံ။  
သာမဏေရာဒိဘာဝံ ဝါ၊ ပဋိဇာနေယျ ဟာရကော။
- ၂၆၄၆။ သစေ သော သံဃ'မပ္ပတွာ၊ ဝိဗ္ဗမေယျ မရေယျ ဝါ။  
နာ'ဟဋ် စေဝ တံ သဗ္ဗံ၊ ပတွာ စေဝံ သိယာ'ဟဋ်။
- ၂၆၄၇။ သံဃံ ပတွာ ပမတ္တော ဝါ၊ သုတ္တော ဝါ ဒိတ္တစိတ္တကော။  
နာရောစေတိ အနာပတ္တိ၊ ဟောတိ သဗ္ဗိစ္စ ဒုက္ကဋ်။
- ၂၆၄၈။ ယေ တေ ဝိပဿနာယုတ္တာ၊ ရတ္တိန္ဒိဝ'မတန္ဒိတာ။  
ပုဗ္ဗရတ္တာပရရတ္တံ၊ ဝိပဿနပရာယဏာ။
- ၂၆၄၉။ လဒ္ဓဇာသုဝိဟာရာနံ၊ သိယာ န ပရိဟာနိတိ။  
ပဝါရဏာယ သင်္ဂါဟော၊ ဝုတ္တော ကတ္တိကမာသကေ။

ပဝါရဏက္ခန္ဓကကထာ။

စမ္မက္ခန္ဓကကထာ

- ၂၆၅၀။ ဝဇ္ဇကာဇမိဂါနံ တု၊ စမ္ပံ ဝဇ္ဇတိ ဘိက္ခုနော။  
ရောဟိတေဏိကုရင်္ဂါနံ၊ ပသဒံမိဂမာတုယာ။
- ၂၆၅၁။ ဌပေတွာ စမ္မမေတေသံ၊ အညံ ဒုက္ခဋ္ဌဝတ္ထုကံ။  
ထဝိကောပါဟနေ သဗ္ဗံ၊ စမ္ပံ ဝဇ္ဇတျမာနသံ။
- ၂၆၅၂။ ဝဇ္ဇန္တိ မဇ္ဈိမေ ဒေသေ၊ န ဂုဏင်္ဂဏုပါဟနာ ၂။  
ဝဇ္ဇန္တိ အန္တောအာရာမေ၊ သဗ္ဗတ္ထာပိ စ ရောဂိနော။
- ၂၆၅၃။ ပုဋ္ဌခလ္လကဗဒ္ဓါ စ၊ တထေဝ ပါလိဂုဏိမာ။  
တူလပုဏ္ဏာ န ဝဇ္ဇန္တိ၊ သဗ္ဗနိလာဒယောပိ စ။
- ၂၆၅၄။ စိတြာ ဥပါဟနာ မေဏှ- ဝိသာဏုပမဝဒ္ဓိကာ။  
န စ ဝဇ္ဇန္တိ မောရဿ၊ ပိဉ္ဇေန ပရိသိဗ္ဗိတာ။
- ၂၆၅၅။ မဇ္ဇာရကာဋကောလူက- သိဟဗျုဒ္ဓါဒ္ဓိပိနံ။  
အဇိနဿ စ စမ္မေန၊ န ဝဇ္ဇတိ ပရိက္ခဋာ။
- ၂၆၅၆။ ပုဋ္ဌာဒိံ အပနေတွာ ဝါ၊ ဆိန္ဒိတွာ ဝါပိ သဗ္ဗသော။  
ဝဏ္ဏဘေဒံ တထာ ကတွာ၊ ဓာရေတဗ္ဗာ ဥပါဟနာ။
- ၂၆၅၇။ သဗ္ဗာပိ ပန ဓာရေတုံ၊ န စ ဝဇ္ဇန္တိ ပါဒုကာ။  
ဌပေတွာ တတ္ထ ပဿာဝ- ဝစ္စာစမနပါဒုကာ။
- ၂၆၅၈။ အာသန္တိံ စေဝ ပလ္လင်္ဂံ၊ ဥစ္စာသယနသညိတံ။  
အတိက္ကန္တပမာဏံ တု၊ သေဝမာနဿ ဒုက္ခဋ္ဌံ။
- ၂၆၅၉။ ဝဂေါနကံ ကုတ္တကံ စိတ္တံ၊ ပဋိကံ ပဋုလိကမ္ပိ စ။  
ကေန္တလောမိံ ဝိကတိံ၊ တူလိကံ ဥဒ္ဓလောမိကံ။
- ၂၆၆၀။ ကဋိသံ ပန ကောသေယံ၊ ဟတ္ထိအဿရထတ္ထရံ။  
ကဒလိမိဂပဝရ- ပစ္စတ္ထရဏကမ္ပိ စ။

---

၁-ဝိ ၃-၂၇၊ ဝိ-ဋ္ဌ ၃-၃၇-ပိဋ္ဌာဒိသု။  
၂-ဂဏင်္ဂဏုပါဟနာ (သီ၊ က) ၃-ဝိ-ဋ္ဌ ၃-၃၆-ပိဋ္ဌေ။

၂၆၆၁။ ဟေဋ္ဌာ ရတ္တဝိတာနဿ၊ ဒွိဓာ ရတ္တုပဓာနကံ။  
အကပ္ပိယ'မိဒံ သဗ္ဗံ၊ ဒုက္ကဋံ ပရိဘုဉ္ဇတော။

၂၆၆၂။ ဟေဋ္ဌာ အကပ္ပိယေ ပစ္စ-တ္ထရေ သတိ န ဝဋ္ဋတိ။  
ဥဒ္ဓံ သေတဝိတာနမ္ပိ၊ တဿိံ အသတိ ဝဋ္ဋတိ။

၂၆၆၃။ အာသန္တိံ ပန ပလ္လင်္ဂံ၊ ဌပေတွာ တူလိကမ္ပိ စ။  
သေသံ ပန စ သဗ္ဗမ္ပိ၊ လဘတေ ဂိဟိသန္တကံ။

၂၆၆၄။ ဓမ္မာသနေ အနာပတ္တိ၊ ဘတ္တဂ္ဂေပိ နိသီဒိတုံ။  
ဘူမတ္ထရဏကေ တတ္ထ၊ သယိတုမ္ပိ စ ဝဋ္ဋတိ။

စမ္ပက္ခန္ဓကကထာ။



ဘေသန္တက္ခန္ဓကကထာ

၂၆၆၅။ ဝုတ္တာ ဂဟပတိဿာပိ၊ သမ္ပုတု'ဿာဝနန္တိကာ။  
ဂေါနိသာဒိတိ ကပ္ပိယာ၊ စတသော ဟောန္တိ ဘူမိယော။

၂၆၆၆။ သံဃဿ သန္တကံ ဂေဟံ၊ သန္တကံ ဘိက္ခုနောပိ ဝါ။  
ကပ္ပိယံ ပန ကတ္တမ္ပံ၊ သဟသေယုပ္ပဟောနကံ။

၂၆၆၇။ ဌပေတွာ ဘိက္ခု'မညေဟိ၊ ဒိန္တံ ကပ္ပိယဘူမိယာ။  
အတ္ထာယ သန္တကံ တေသံ၊ ဂေဟံ ဂဟပတေဝိ'ဒံ။

၂၆၆၈။ သာ ဟိ သမ္ပုတိကာ နာမ၊ ယာ ဟိ သံဃေန သမ္ပတာ။  
ကမ္ပဝါစ'မဝတွာ ဝါ၊ ဝဋ္ဋတေဝါ'ပလောကနံ။

၂၆၆၉။ ပဌမိဋ္ဌကပါသာဏ-ထမ္ဘဒိဋ္ဌပနေ ပန။  
“ကပ္ပိယကုဋိံ ကရောမာ”တိ၊ ဝဒန္တေဟိ သမန္တတော။

၂၆၇၀။ ဥက္ခိပိတွာ ဌပေန္တေသု၊ အာမသိတွာ ပရေသု ဝါ။  
သယမေဝ'က္ခိပိတွာ ဝါ၊ ဌပေယု'ဿာဝနန္တိကာ။

- ၂၆၇၁။ ဣဋ္ဌကာဒိပတိဋ္ဌာနံ၊ ဘိက္ခုနံ ဝဒတံ ပန။  
ဝါစာယ ပရိယောသာနံ၊ သမကာလံ တု ဝဋ္ဋတိ။
- ၂၆၇၂။ အာရာမော အပရိက္ခိတ္တော၊ သကလော ဘုယျတောပိ ဝါ။  
ဒုဝိဓောပိ စ ဝိညူဟိ၊ ဂေါနိသာဒီတိ ဝုစ္စတိ။
- ၂၆၇၃။ ဧတာ ပန စတဿေသပိ၊ ဟောန္တိ ကပ္ပိယဘူမိယော။  
ဧတ္ထ ပက္ကဉ္စ ဝုတ္တဉ္စ၊ သဗ္ဗံ ဝဋ္ဋတိ အာမိသံ။
- ၂၆၇၄။ ဥဿံဝနန္တိကာ ယာ သာ၊ ထမ္ဘာဒီသု အဓိဋ္ဌိတာ။  
ထမ္ဘာဒီသု'ပနိတေသု၊ တဒညေသုပိ တိဋ္ဌတိ။
- ၂၆၇၅။ အပနိတေသု သဗ္ဗေသု၊ သိယာ ဇဟိတဝတ္ထုကာ။  
ဂေါနိသာဒီ ပရိက္ခိတ္တာ၊ သေသာ ဆဒနနာသတော။
- ၂၆၇၆။ ဘိက္ခုံ ဌပေတွာ အညေသံ၊ ဟတ္ထတော စ ပဋိဂ္ဂဟော။  
တေသံ စ သန္ဓိမိ အန္တော- ဝုတ္တံ ဘိက္ခုဿ ဝဋ္ဋတိ။
- ၂၆၇၇။ ဘိက္ခုဿ ဘိက္ခုနိယာ ဝါ၊ သန္တကံ သံဃိကမ္ပိ ဝါ။  
အန္တောဝုတ္တဉ္စ ပက္ကဉ္စ၊ ဥဘိန္ဒံ န စ ဝဋ္ဋတိ။
- ၂၆၇၈။ အကပ္ပကုဋိယာ ဝုတ္တံ၊ သပ္ပိအာဒိဝိမိသိတံ။  
“အန္တောဝုတ္တ”န္တိ နိဒ္ဒိဋ္ဌံ၊ ပဌမံ ကာလိကဒ္ဒယံ။
- ၂၆၇၉။ တေဟေဝ သပ္ပိအာဒီဟိ၊ ဘိက္ခုနာ ယာဝဇီဝိကံ။  
ပက္ကံ တံ ပန သတ္တာဟံ၊ ဝဋ္ဋတေဝ နိရာမိသံ။
- ၂၆၈၀။ သစေ အာမိသသံသဋ္ဌံ၊ ပက္ကံ တံ ပရိဘုဉ္စတိ။  
အန္တောဝုတ္တဉ္စ ဘိယျောပိ၊ သာမပက္ကဉ္စ ဘုဉ္စတိ။
- ၂၆၈၁။ ယာဝကာလိက'မာဟာရော၊ ပါနကံ ယာမကာလိကံ။  
သတ္တာဟကာလိကံ နာမ၊ သပ္ပိအာဒိကပဉ္စကံ။
- ၂၆၈၂။ သေသံ ပန ဟလိဒ္ဒါဒိ၊ ဘေသဇ္ဇံ ယာဝဇီဝိကံ။  
စတုဓာ ကာလိကာ ဝုတ္တာ၊ ဥဒကံ ဟောတျ'ကာလိကံ။
- ၂၆၈၃။ ပဋိဂ္ဂဟဝသေနေဝ၊ ကာလာတီတာ တိကာလိကာ။  
ဟောန္တိ ဒေါသကရာ ဘုတ္တာ၊ အဘုတ္တံ တတိယမ္ပိ စ။

၂၆၈၄။ ။ အမ္ဘိ ဇမ္ဗု စ စောစဉ္ဇ၊ မောစဉ္ဇ မရ မုဒ္ဒိကာ။  
သာလု ဖာရုသကဉ္ဇာတိ၊ ပါနကံ အဋ္ဌဇာ မတံ။

၂၆၈၅။ ။ ပါနကတ္ထ'မနုညာတံ၊ ဖလံ ပက္ကဉ္ဇ အာမကံ။  
ပါနဟေတု ပဋိက္ခိတ္တော၊ သဝတ္ထုကပဋိဂ္ဂဟော။

၂၆၈၆။ ။ အပ္ပပက္ကံ သုကောဇ္ဇေတွာ၊ မဒ္ဒိတွာ ဥဒကေ ပန။  
ပစ္ဆာ ပရိဿဝံ ကတွာ၊ ပါတုံ ဝဇ္ဇတိ ပါနကံ။

၂၆၈၇။ ။ ဝဇ္ဇတာ'ဒိစ္စပါကံ တု၊ အဂ္ဂိပက္ကံ န ဝဇ္ဇတိ။  
ဧသေဝ စ နယော သေသ- ပါနကေသုပိ ဒီပိတော။

၂၆၈၈။ ။ ပုပ္ဖပတ္တဖလုစ္ဆန္နံ၊ စတ္တာရော ပနိ'မေ ရသာ။  
အနုညာတာ ဣမာန'ဋ္ဌ၊ ပါနာနိ အနုဇာနတာ။

၂၆၈၉။ ။ သဗ္ဗော ပုပ္ဖရသော ဝုတ္တော၊ မရုကဿ ရသံ ဝိနာ။  
သဗ္ဗော ပတ္တရသော ဝုတ္တော၊ ပက္ကဉ္ဇာကရသံ ဝိနာ။

၂၆၉၀။ ။ သတ္တန္တံ သာနုလောမာနံ၊ ဓညာနံ ဖလဇံ ရသံ။  
ဋ္ဌပေတွာ'နုမတော သဗ္ဗော၊ ဝိကာလေ ဖလဇော ရသော။

၂၆၉၁။ ။ ယာဝကာလိကပတ္တာန- မပိ သီတုဒကေ ကတော။  
မဒ္ဒိတွာ'ဒိစ္စပါကောပိ၊ ဝိကာလေ ပန ဝဇ္ဇတိ။

၂၆၉၂။ ။ တာလဉ္ဇ နာဋိကေရဉ္ဇ၊ ပနသံ လဗုဇမ္ဗိ စ။  
တိပုသာ'လာဗုကုမ္ဘဏ္ဍံ၊ တထာ ပုဿဖလမ္ဗိ စ။

၂၆၉၃။ ။ ဧဝ'မေဋ္ဌာလုကဉ္ဇာတိ၊ နဝေ'တာနိ ဖလာနိ ဟိ။  
အပရက္ကဉ္ဇ သဗ္ဗမ္ဗိ၊ သတ္တဓညာနုလောမိကံ။

၂၆၉၄။ ။ ဗဒရံ တိမ္ဗရူ သေလု၊ ကောသမ္ဘိ ကရမဒ္ဒကံ။  
မာတုလုဂ်ကပိတ္တဉ္ဇ၊ ဝေတ္တံ စိဉ္ဇဖလမ္ဗိ စ။

၂၆၉၅။ ။ ဖလာနံ ဧဝမာဒီနံ၊ ခုဒ္ဒကာနံ ရသော ပန။  
အဋ္ဌပါနာနုလောမတ္တာ၊ နိဒ္ဒိဋ္ဌော အနုလောမိကေ။

၂၆၉၆။ သာနုလောမဿ ခညဿ၊ ဌပေတွာ ဖလဇံ ရသံ။  
 အညော ဖလရသော နတ္ထိ၊ အယာမကာလိကော ဣဓ။  
 ဘေသဇ္ဇက္ခန္ဓကကထာ။

ကထိနက္ခန္ဓကကထာ

- ၂၆၉၇။ ဘိက္ခုနံ ဝုဠဝဿာနံ၊ ကထိနတ္ထာရ'မဗြဝိ။  
 ပဉ္စန္ဒံ အာနိသံသာနံ၊ ကာရဏာ မုနိပုဂံဝေါ။
- ၂၆၉၈။ န ဥလ္လိခိတမတ္တာဒိ- စတုဝိသတိဝဇ္ဇိတံ။  
 စိဝရံ ဘိက္ခုနာ'ဒါယ၊ ဥဒ္ဓရိတွာ ပုရာဏကံ။
- ၂၆၉၉။ နဝံ အဓိဋ္ဌဟိတွာဝ၊ ဝတ္ထဗ္ဗံ ဝစသာ ပုန။  
 “ဣမိနာ'န္တရဝါသေန၊ ကထိနံ အတ္ထရုမိ”တိ။
- ၂၇၀၀။ ဝုတ္ထေ တိက္ခတ္တု'မိစ္စေဝံ၊ ကထိနံ ဟောတိ အတ္ထတံ။  
 သံဃံ ပန'ပသင်္ကမ္မ၊ အာဒါယ ကထိနံ ဣတိ။
- ၂၇၀၁။ “အတ္ထတံ ကထိနံ ဘန္တေ၊ သံဃဿ အနုမောဒထ။  
 ဓမ္မိကော ကထိနတ္ထာရော”၊ ဝတ္ထဗ္ဗံ တေန ဘိက္ခုနာ။
- ၂၇၀၂။ “သုအတ္ထတံ တယာ ဘန္တေ၊ သံဃဿ ကထိနံ ပုန။  
 ဓမ္မိကော ကထိနတ္ထာရော၊ အနုမောဒါမိ”တိ'ရယေ။
- ၂၇၀၃။ ကထိနဿ စ ကိ° မူလံ၊ ကိ° ဝတ္ထု ကာ စ ဘူမိယော။  
 ကတိဓမ္မဝိဒေါ ဘိက္ခု၊ ကထိနတ္ထာရ'မရဟတိ?
- ၂၇၀၄။ မူလမေကံ၊ သိယာ ဝတ္ထု၊ တိဝိဓံ၊ ဘူမိယော ဆ စ။  
 အဋ္ဌဓမ္မဝိဒေါ ဘိက္ခု၊ ကထိနတ္ထာရ'မရဟတိ။
- ၂၇၀၅။ သံဃော မူလန္တိ နိဒ္ဒိဋ္ဌံ၊ ဝတ္ထု ဟောတိ တိစိဝရံ။  
 ခေါမာဒိနိ ဆ ဝုတ္တာနိ၊ စိဝရာနိ ဆ ဘူမိယော။

၂၇၀၆။ ပုဗ္ဗပစ္စုဒ္ဓရာ'ဓိဋ္ဌာ- နတ္ထာရော မာတိကာပိ စ။  
ပလိဗောဓော စ ဥဒ္ဓါရော၊ အာနိသံသာ ပန'ဋ္ဌိ'မေ။

၂၇၀၇။ ဓောဝနဉ္စ ဝိစာရော စ၊ ဆေဒနံ ဗန္ဓနမ္ပိ စ။  
သိဗ္ဗနံ ရဇနံ ကပ္ပံ၊ “ပုဗ္ဗကိစ္စ”န္တိ ဝုစ္စတိ။

၂၇၀၈။ သံဃာဋ္ဌိ ဥတ္တရာသင်္ဂေါ၊ အထော အန္တရဝါသကော။  
ပစ္စုဒ္ဓါရော အဓိဋ္ဌာနံ၊ အတ္ထာရောပေ'သမေဝ တု။

၂၇၀၉။ ပက္ကမနဉ္စ နိဋ္ဌာနံ၊ သန္ဓိဋ္ဌာနဉ္စ နာသနံ။  
သဝနာ'သာ စ သိမာ စ၊ သဟုပ္ပာရောတိ အဋ္ဌိ'မာ။

၂၇၁၀။ ကတစိဝရ'မာဒါယ၊ အာဝါသေ နိရပေက္ခကော။  
အတိက္ကန္တာယ သိမာယ၊ ဟောတိ ပက္ကမနန္တိကာ။

၂၇၁၁။ အာနိသံသ'မထာ'ဒါယ၊ ဝိဟာရေ အနပေက္ခကော။  
ဂန္ဓာ ပန ဝိဟာရံ သော၊ အညံ သုခဝိဟာရိကံ။

၂၇၁၂။ တတ္ထ တံ ဝိဟာရန္တောဝ၊ ကရောတိ ယဒိ စိဝရံ။  
နိဋ္ဌိတေ စိဝရေ တသ္မိံ၊ နိဋ္ဌာနန္တောတိ ဝုစ္စတိ။

၂၇၁၃။ “စိဝရံ န ကရိဿာမိ၊ န ပစ္စေဿံ တ'မဿမံ”။  
ဧဝံ တု ဓုရနိက္ခေပေ၊ သန္ဓိဋ္ဌာနန္တိကာ မတာ။

၂၇၁၄။ ကထိနစ္ဆာဒနံ လဒ္ဓါ၊ “န ပစ္စေဿ”န္တိ စေ ဂတော။  
ကရောန္တဿေဝ နဋ္ဌံ ဝါ၊ ဒမံ ဝါ နာသနန္တိကာ။

၂၇၁၅။ လဒ္ဓါနိသံသော သာပေက္ခော၊ ဗဟိသိမံ ဂတော ပန။  
သုဏာတိ စ'န္တရုပ္ပာရံ၊ သာ ဟောတိ သဝနန္တိကာ။

၂၇၁၆။ စိဝရာသာယ ပက္ကန္တော၊ ဗဟိသိမံ ဂတော ပန။  
“ဒဿာမိ စိဝရံ တုယံ”၊ ဝုတ္တော သဝတိ ကေနစိ။

၂၇၁၇။ ပုန ဝုတ္တေ “န သက္ကောမိ၊ ဒါတုန္တိ တဝ စိဝရံ”။  
အာသံသာ ဆိန္ဓမတ္တာယ၊ အာသာဝစ္ဆေဒိကာ မတာ။

၁-နိဋ္ဌာနန္တိ ပဝုစ္စတိ(က-သိ၊က)

- ၂၇၁၈။ ဝဿံပုဠ္ဗဝိဟာရမှာ၊ ဝိဟာရ'ညံ ဂတော သိယာ။  
အာဂစ္ဆံ အန္တရာမဂ္ဂေ၊ တ'ဒုဒ္ဓါရ'မတိက္ကမေ။
- ၂၇၁၉။ တဿ သော ကထိနုဒ္ဓါရော၊ သီမာတိက္ကန္တိကော မတော။  
ကထိနာနိသံသ'မာဒါယ၊ သာပေက္ခောဝ သစေ ဂတော။
- ၂၇၂၀။ သမ္ဘုဏာတိ ပုနာ'ဂန္ဓာ၊ ကထိနုဒ္ဓါရမေဝ စေ။  
တဿ သော ကထိနုဒ္ဓါရော၊ “သဟုဗ္ဗာရော”တိ ဝုစ္စတိ။
- ၂၇၂၁။ ပတ္တမနဉ္စ နိဋ္ဌာနံ၊ သန္ဓိဋ္ဌာနဉ္စ သီမတော။  
စတ္တာရော ပုဂ္ဂလာဝိနာ၊ သံဃာဝိန'န္တရုပ္ပရော။
- ၂၇၂၂။ နာသနံ သဝနဉ္စေဝ၊ အာသာဝစ္ဆေဒိကာပိ စ။  
တယောပိ ကထိနုပ္ပာရာ၊ န တု သံဃာ၊ န ဘိက္ခုတော။
- ၂၇၂၃။ အာဝါသပလိဗောဓော စ၊ ပလိဗောဓော စ စီဝရေ။  
ပလိဗောဓာ ဒုဝေ ဝုတ္တာ၊ ယုတ္တမုတ္တတ္ထဝါဒိနာ။
- ၂၇၂၄။ အဋ္ဌန္တံ မာတိကာနံ ဝါ၊ အန္တရုပ္ပာရတောပိ ဝါ။  
ဥပ္ပာရာပိ ဒုဝေ ဝုတ္တာ၊ ကထိနဿ မဟေသိနာ။
- ၂၇၂၅။ အနာမန္တာ'သမာဒါနံ၊ ဂဏတော ယာဝဒတ္ထိကံ။  
တတ္ထ ယော စီဝရုပ္ပါဒေါ၊ အာနိသံသာ စ ပဋ္ဌိ'မေ။  
ကထိနက္ခန္ဓကကထာ။

စီဝရက္ခန္ဓကကထာ

- ၂၇၂၆။ ဝိစီဝရဿ ပန'ပ္ပါဒေါ၊ အဋ္ဌ စီဝရမာတိကာ။  
သီမာယ ဒေတိ၊ ကတိကာ၊ ဘိက္ခာပညတ္တိယာ၊ တထာ။
- ၂၇၂၇။ သံဃဿ၊ ဥဘတောသံဃေ၊ ဝဿံပုဠ္ဗဿ ဒေတိ စ။  
အာဒိဿ၊ ပုဂ္ဂလာဿာတိ၊ အဋ္ဌိ'မာ ပန မာတိကာ။

၁-ဝိ ၃-၄၂၇၊ ၈-၄ ၃-၄၁၇-ပိဋ္ဌာဒိယ။

- ၂၇၂၀။ တတ္ထ 'သီမာယ ဒေတီတိ၊ အန္တောသီမံ ဂတေဟိ တု။  
ဘိက္ခုဟိ ဘာဇေတဗ္ဗန္တိ၊ ဝဏ္ဏိတံ ဝရဝဏ္ဏိနာ။
- ၂၇၂၉။ ကတိကာယ စ ဒိန္နံ ယေ၊ ဝိဟာရာ ကေလာဘကာ။  
တ္ထေ ဒိန္နဉ္စ သဗ္ဗေဟိ၊ ဘာဇေတဗ္ဗန္တိ ဝုစ္စတိ။
- ၂၇၃၀။ သံဃဿ ရဝကာရာ ဟိ၊ ယတ္ထ ကရိယန္တိ တတ္ထ စ။  
ဘိက္ခာပညတ္တိယာ ဒိန္နံ၊ ဒိန္နံ ဝုတ္တံ မဟေသိနာ။
- ၂၇၃၁။ သံဃဿ ပန ယံ ဒိန္နံ၊ ဥဇုဘူတေန စေတသာ။  
တံ ဟိ သမ္ပုဒိဘူတေန၊ ဘာဇေတဗ္ဗန္တိ ဝုစ္စတိ။
- ၂၇၃၂။ ဥဘတောသံဃ'မုဒ္ဒိဿ၊ ဒေတိ သဒ္ဓါယ စိဝရံ။  
ထောကာ ဝါ မဟု ဝါ ဘိက္ခု၊ သမဘာဂေါဝ ဝဋ္ဋတိ။
- ၂၇၃၃။ ဝဿံဝုဋ္ဌဿ သံဃဿ၊ စိဝရံ ဒေတိ ယံ ပန။  
တံ တသ္မိံ ဝုဋ္ဌဝဿေန၊ ဘာဇေတဗ္ဗန္တိ ဝဏ္ဏိတံ။
- ၂၇၃၄။ ယာဂုယာ ပန ဘတ္ထေ ဝါ၊ ဒေတိ အာဒိဿ စေ ပန။  
စိဝရံ တတ္ထ တတ္ထေဝ၊ ယောဇေတဗ္ဗံ ဝိဇာနတာ။
- ၂၇၃၅။ ပုဂ္ဂလံ ပန ဥဒ္ဓိဿ၊ စိဝရံ ယံ တု ဒိယတိ။  
ပုဂ္ဂလောဒိဿကံ နာမ၊ ဒါနံ တံ တု ပဝုစ္စတိ။
- ၂၇၃၆။ ၊သဟဓမ္မိကေသု ယော ကောစိ၊ ပဉ္စသ္မုပိ “မမ'စ္စယေ။  
အယံ မယံ ပရိက္ခာရော၊ မာတုယာ ဝိတုနောပိ ဝါ။
- ၂၇၃၇။ ဥပဇ္ဈာယဿ ဝါ ဟောတု”၊ ဝဒတိ'စ္စေဝမေဝ စေ။  
န ဟောတိ ပန တံ တေသံ၊ သံဃဿေဝ စ သန္တကံ။
- ၂၇၃၈။ ပဉ္စန္ဒံ အစ္စယေ ဒါနံ၊ န စ ရူဟတိ ကိပ္ပိပိ။  
သံဃဿေဝ စ တံ ဟောတိ၊ ဂိဟိနံ ပန ရူဟတိ။
- ၂၇၃၉။ ဘိက္ခု ဝါ သာမဏေရော ဝါ၊ ကာလံ ဘိက္ခုန'ပဿယေ။  
ကရောတျ'ဿ ပရိက္ခာရာ၊ ဘိက္ခုနံယေဝ သန္တကာ။

- ၂၇၄၀။ ဘိက္ခုနီ သာမဏေရိ ဝါ၊ ဝိဟာရသ္မိံ သစေ မတာ။  
ဟောန္တိ တဿာ ပရိက္ခာရာ၊ ဘိက္ခုနီနံ တု သန္တကာ။
- ၂၇၄၁။ “ဒေဟိ နေတွာ’သုကဿာ”တိ၊ ဒိန္နံ တံ ပုရိမဿ တု။  
“ဣဒံ ဒဗ္ဗိ”တိ ဒိန္နံ တံ၊ ပစ္ဆိမဿေဝ သန္တကံ။
- ၂၇၄၂။ ဧဝံ ဒိန္နဝိမိံ ဥတွာ၊ မတဿ ဝါ’မတဿံ ဝါ။  
ဝိဿာသံ ဝါပိ ဂဏှေယျ၊ ဂဏှေ မတကစီဝရံ။
- ၂၇၄၃။ ၊မူလပတ္တဖလက္ခန္ဓ-တစပုပ္ဖပ္ပဘေဒတော။  
ဆဗ္ဗိဓံ ရဇနံ ဝုတ္တံ၊ ဝန္တဒေါသေန တာဒိနာ။
- ၂၇၄၄။ မူလေ ဟလိဒ္ဓိံ, ခန္ဓေသု၊ မဇ္ဇေဋ္ဌံ တုဂ်ဟာရကံ။  
ပတ္တေသု အလ္လိယာ ပတ္တံ၊ တထာ ပတ္တံ စ နိလိယာ။
- ၂၇၄၅။ ကုသုန္တံ ကိံသုကံ ပုပ္ဖေ၊ တစေ လောဒ္ဒန္တ ကဏှုလံ။  
ဌပေတွာ ရဇနံ သဗ္ဗံ၊ ဖလံ သဗ္ဗမ္ပိ ဝဇ္ဇတိ။
- ၂၇၄၆။ ကိလိဋ္ဌသာဋကံ ဝါပိ၊ ဒုဗ္ဗဏှံ ဝါပိ စီဝရံ။  
အလ္လိယာ ပန ပတ္တေန၊ ခောဝိတုံ ပန ဝဇ္ဇတိ။
- ၂၇၄၇။ စီဝရာနံ ကထာ သေသာ၊ ပဌမေ ကထိနေ ပန။  
တတ္ထ ဝုတ္တနယေနေဝ၊ ဝေဒိတဗ္ဗာ ဝိဘာဝိနာ။

စီဝရက္ခန္ဓကကထာ။

### မဟာဝဂ္ဂေါ နိဋ္ဌိတော။

ဓူဠဝဂ္ဂ

ပါရိဝါသိကက္ခန္ဓကထာ

- ၂၇၄၈။ ဝိတဇ္ဇနိယံ နိယဿဉ္စ၊ ပဗ္ဗာဇံ ပဋိသာရဏံ။  
တိရဓု'က္ခေပနဉ္စာတိ၊ သတ္တ ကမ္မာနိ ဒီပယေ။
- ၂၇၄၉။ တေစတ္တာလိသ ဝတ္တာနိ၊ ခန္ဓကေ၂ ကမ္မသညိတေ။  
နဝါ'ဝိကာနိ တိ'သေဝ၊ ခန္ဓကေ? တဒနန္တရေ။
- ၂၇၅၀။ ဧဝံ သဗ္ဗာနိ ဝတ္တာနိ၊ ဒွါသိတေ'ဝ မဟေသိနာ။  
ဟောန္တိ ခန္ဓကဝတ္တာနိ၊ ဂဟိတာဂဟဏေန တု။
- ၂၇၅၁။ 'ပါရိဝါသဉ္စ ဝတ္တဉ္စ၊ သမာဒိန္ဓဿ ဘိက္ခုနော။  
ရတ္ထိစ္ဆေဒေါ ကထံ ဝုတ္တော၊ ဝတ္တဘေဒေါ ကထံ ဘဝေ?
- ၂၇၅၂။ သဟဝါသော ဝိနာဝါသော၊ အနာရောစနမေဝ စ။  
ပါရိဝါသိကဘိက္ခုဿ၊ ရတ္ထိစ္ဆေဒေါ စ ဒုက္ကဋံ။
- ၂၇၅၃။ ကေစ္ဆန္ဓေ ပနာ'ဝါသေ၊ ပကတတ္ထေန ဘိက္ခုနာ။  
နိဝါသော ဒကပါတေန၊ ဥက္ခိတ္တဿ နိဝါရိတော။
- ၂၇၅၄။ ပါရိဝါသိကဘိက္ခုဿ၊ အန္တောယေဝ န လဗ္ဘတိ။  
ဣစ္စေဝံ ပန နိဒ္ဒိဋ္ဌံ၊ မဟာပစ္စရိယံ' ပန။
- ၂၇၅၅။ “အဝိသေသေန နိဒ္ဒိဋ္ဌံ၊ မဟာအဋ္ဌကထာဒိသု။  
ဥဘိန္ဓံ ဒကပါတေန၊ နိဝါသော ဝါရိတော”တိ' ဟိ။
- ၂၇၅၆။ အဘိက္ခုကေ ပနာ'ဝါသေ၊ အနာဝါသေပိ ကတ္တမိ။  
ဝိပွဝါသံ ဝသန္တဿ၊ ရတ္ထိစ္ဆေဒေါ စ ဒုက္ကဋံ။
- ၂၇၅၇။ ပါရိဝါသိကဘိက္ခုဿ၊ ဘိက္ခုံ ဒိသ္မာန တံဇဏေ။  
နာရောစေန္တဿ စေ'တဿ၊ ရတ္ထိစ္ဆေဒေါ စ ဒုက္ကဋံ။

---

၁-ဝိ ၄-၁၁၃၊ ၂၂၊ ၃၇၊ ၄၇-ပိဋေသု၊      ၂-ဝိ ၄-၇၅-ပိဋေ။      ၃-ဝိ ၄-၈၃-ပိဋာဒိသု၊  
 ၄-ဝိ ၄-၈၇၊ ၈-ဋ ၄-၁၄-ပိဋာဒိသု၊      ၅-ဝိ-ဋ ၄-၁၂-ပိဋေ။

၂၇၅၈။ ဝိပဇ္ဇေဝ စ ယထာဝုခုံ၊ လဘတေ ပါရိဝါသိကော။  
ကာတုံ တက္ကေဝ စ ဌတွာ၊ ဥပေါသထပဝါရဏံ။

၂၇၅၉။ ဝဿသာဋိံ ယထာဝုခုံ၊ ဒေန္တိ စေ သံဃဒါယကာ။  
ဩဏောဇနံ တထာ ဘတ္တံ၊ လဘတေ ပဉ္စိ'မေ ပန။  
ပါရိဝါသိကက္ခန္ဓကကထာ။

သမထက္ခန္ဓကကထာ

၂၇၆၀။ ၂ဝါဒါဓာရတာ စာ'နု-ဝါဒါမိကရဏမ္ပိ စ။  
အာပတ္တာဓာရတာ စေဝ၊ ကိစ္စာမိကရဏမ္ပိ စ။

၂၇၆၁။ တောနိ ပန စတ္တာရိ၊ ဝုတ္တာနိ စ မဟေသိနာ။  
ဘေဒကာရကဝတ္ထုနိ၊ ဝိဝါဒေါ တတ္ထ နိဿိတော။

၂၇၆၂။ ဝိပတ္တိယော စတဿောဝ၊ အနုဝါဒေါ ဥပါဂတော။  
အာပတ္တာဓာရတာ နာမ၊ သတ္တ အာပတ္တိယော မတာ။

၂၇၆၃။ သံဃကိစ္စာနိ နိဿံယ၊ ကိစ္စာမိကရဏံ သိယာ။  
ဧတေသံ တု စတုန္ဒမ္ပိ၊ သမတ္တာ' သမထာ မတာ။

၂၇၆၄။ သမ္မုခေါ သတိ စာ'မူဠော၊ ပဋိညာဝိနယောပိ စ။  
တဿပါဝိယသိ စေဝ၊ တထာ ယေဘုယျသိပိ စ။

၂၇၆၅။ တိဏဝတ္တာရကော စေဝ၊ သတ္တမော ဝိနယော မတော။  
သတ္တိ'မေ သမထာ ဝုတ္တာ၊ ပုဒ္ဓေနာ'ဒိစ္စပန္နုနာ။

၂၇၆၆။ ဝိဝါဒေါ သမ္ပတိ ခ္ဋိဟိ၊ အနုဝါဒေါ စတုဟိ စ။  
အာပတ္တိ ပန တိဟေဝ၊ ကိစ္စ'မေကေန သမ္ပတိ။

၂၇၆၇။ ဆဋ္ဌေန ပဌမေနာပိ၊ ဝိဝါဒေါ ဧတ္ထ သမ္ပတိ။  
သမ္မုခေါဝိနယာဒိဟိ၊ အနုပုဗ္ဗေန တိဟိပိ။

---

၁-ဝိ-ဋ္ဌ ၄-၇-ပိ-ဋ္ဌ။      ၂-ဝိ ၄-၂၁၊ ၂၂၀-ပိဋ္ဌာဒိသု။      ၃-သမနာ (က-သိ)

- ၂၇၆၈။ တထေဝ ပဉ္စမေနာပိ၊ အနုဝါဒေါ ဟိ သမ္ပတိ။  
သမ္ပုခေန ပဋိညာယ၊ တိဏဝတ္ထာရကေန စ။
- ၂၇၆၉။ အာပတ္တု'ပသမံ ယာတိ၊ တိဟေဝ သမထေဟိ သာ။  
သမ္ပုခါဝိနယေနော၊ ကိစ္စ'မေကေန သမ္ပတိ။
- ၂၇၇၀။ ဝိယေဘုယျသိကကမ္မေ တု၊ သလာကံ ဂါဟယေ ဗုဓော။  
ဂူဠေန ဝိဝဋ္ဌေနာပိ၊ ကဏ္ဍဇပွေန ဝါပန။
- ၂၇၇၁။ အလဇ္ဇုဿဒေ ဂူဠေန၊ ဝိဝဋ္ဌနေဝ လဇ္ဇိသု။  
ဗာလေသု ကဏ္ဍဇပွေန၊ သလာကံ ဂါဟယေ ဗုဓော။
- ၂၇၇၂။ လဇ္ဇိ အလဇ္ဇိ ဗာလောတိ၊ ကေန သက္ကာ ဝိဇာနိတုံ ?  
သကေန ကမ္ပုနာယေဝ၊ တေန သက္ကာ ဝိဇာနိတုံ။
- ၂၇၇၃။ အာပဇ္ဇတိ စ သဗ္ဗိစ္စ၊ အာပတ္တိ' ပရိဂူဟတိ။  
ဆန္ဒာဒိအဂတိ' ယာတိ၊ အလဇ္ဇိ ဒေသော သိယာ။
- ၂၇၇၄။ နာပဇ္ဇတိ စ သဗ္ဗိစ္စ၊ အာပတ္တိ' န စ ဂူဟတိ။  
န ဂစ္ဆတိ'ဂတိဉ္စာပိ၊ ဒေသော လဇ္ဇိ ပုဂ္ဂလော။
- ၂၇၇၅။ ဒုစ္စိန္တိဘော စ ဒုပ္ပာသိ၊ တထာ ဒုက္ကဋကာရိကော။  
ဒေသော ပန "ဗာလော"တိ၊ လက္ခဏေနော ဣယတိ။
- ၂၇၇၆။ တိဓာ သလာကဂါဟေန၊ ဗဟုကာ မ္ပေဝါဒိနော။  
ယေဘုယျသိကကမ္မေန၊ ကတ္တဗ္ဗန္တိ ဇိနော'ဗြဝိ။
- ၂၇၇၇။ အလဇ္ဇိ သာနုဝါဒေါ စ၊ အသုစိ ကမ္ပတော စ ယော။  
တဿပါပိယသိကမ္ပ-ယောဂ္ဂေါ' သော ဟောတိပုဂ္ဂလော။
- ၂၇၇၈။ ဘဏ္ဍနေ ကလဟေ ဇာတေ၊ ဝိဝါဒသ္မိ' အနုပုကေ။  
ဗဟုအဿာမဏေ စိဏ္ဍေ၊ အနဂ္ဂေပိ စ ဘဿကေ။
- ၂၇၇၉။ မူလမူလံ ဂဝေသန္တိ၊ ဟောတိ ဝါဠု ကက္ခဋံ။  
တိဏဝတ္ထာရကေနော၊ ကာတဗ္ဗန္တိ ပကာသိတံ။

- ၂၇၀၀။ ယထာ စ တိဏပဏ္ဍေန၊ ဆန္တံ ဂူထဉ္စ မုတ္တကံ။  
န စ ဝါယတိ ဒုဂ္ဂန္တံ၊ ဂူပသမ္ပတိ တံခဲဏေ။
- ၂၇၀၁။ ဌပေတွာ ထုလ္လဝဇ္ဇေ၊ ဂိဟိဟိ ပဋိသံယုတံ။  
ဒိဋ္ဌာဝိကမ္ပိကဉ္စေ၊ ယော စ တတ္ထ န ဟောတိ တံ။
- ၂၇၀၂။ သေသာယာ'ပတ္တိယာ ယာဝ၊ ဥပသမ္ပဒမာဠတော။  
သုဒ္ဓေါ ဟောတိ နိရာပတ္တိ၊ တိဏဝတ္ထာရကေ တထာ။  
သမထကုန္ဒကကထာ။

ခုဒ္ဒကဝတ္ထု၊ ကုန္ဒကကထာ

- ၂၇၀၃။ ဝိရက္ခေ ဝါ ပန ကုဋ္ဌေဝါ၊ အဋ္ဌာနေ ထမ္ဘကေသု ဝါ။  
နာယမာနော သကံ ကာယံ၊ ဥဋ္ဌိသေယျ'ဿ ဒုက္ကဋ္ဌံ။
- ၂၇၀၄။ ကာယံ ဂန္ဓဗ္ဗဟတ္ထေန၊ ကုရုဝိန္ဒကသုတ္တိယာ။  
မလ္လကေန န ခံသေယျ၊ နာညမညဉ္စ ကာယတော။
- ၂၇၀၅။ အကတံ မလ္လကံ နာမ၊ ဂိလာနသေဝ ဝဋ္ဌတိ။  
ကတံ တံ မလ္လကံ နာမ၊ သဗ္ဗေသမ္ပိ န ဝဋ္ဌတိ။
- ၂၇၀၆။ ကပါလိဋ္ဌကခဏ္ဍာနိ၊ သဗ္ဗဿ ပုထုပါဏိကံ။  
ဂိလာနဿာ'ဂိလာနဿ၊ ဝတ္ထဝဋ္ဌိ စ ဝဋ္ဌတိ။
- ၂၇၀၇။ ဝုတ္တာ ဖေဏကပါသာဏ- ကထလာ ပါဒဃံသနေ။  
ဝဋ္ဌံ ဝါ စတုရသံ ဝါ၊ ကတကံ န စ ဝဋ္ဌတိ။
- ၂၇၀၈။ ယံ ကိပ္ပိဝိ အလင်္ကာရံ၊ ဓာရေန္တဿပိ ဒုက္ကဋ္ဌံ။  
ဟောတိ အန္တမသော တာလ-ပဏ္ဍမတ္ထမ္ပိ ဘိက္ခုနော။
- ၂၇၀၉။ ဩသဏေယျ သကေ ကေသေ၊ ယော ဟတ္ထဖဏကေန ဝါ။  
ဖဏကေနပိ ကောဇ္ဇေန၊ ဒုက္ကဋ္ဌံ တဿ နိဒ္ဓိသေ။

- ၂၇၉၀။ သိတ္တဘေလောဒတေလေဟိ၊ မဏ္ဍနတ္ထံ န ဝဇ္ဇတိ။  
အနုလောမနိပါတတ္ထံ၊ ဥဒ္ဓိလောမေန ဘိက္ခုနာ။
- ၂၇၉၁။ ဟတ္ထံ တေလေန တေမေတွာ၊ ပုဋ္ဌိတဗ္ဗာ သိရောရဟာ။  
ဝဇ္ဇတု'ဏှာဘိတတ္ထဿ၊ အလ္လဟတ္ထေန ပုဋ္ဌိတုံ။
- ၂၇၉၂။ အာဒါသေ ဥဒပတ္ထေ ဝါ၊ ယတ္ထ ကတ္ထစိ အတ္တနော။  
မုခမိဗ္ဗံ ဝိနာ ဟေတုံ၊ ဩလောကေန္တဿ ဒုက္ကဋ်။
- ၂၇၉၃။ “သဉ္ဇ္ဇဝိ” တု မုခံ, နော”တိ၊ ဒဠ္ဗ'မာဗာဓပစ္စယာ။  
“ဇိဏ္ဏော နော”တာ'ယုသင်္ခါရ-ဇာနနတ္ထဉ္စ ဝဇ္ဇတိ။
- ၂၇၉၄။ နစ္စံ ဝါ, ပန ဂိတံ ဝါ၊ ဝါဒိတံ ဝါပိ ဘိက္ခုနော။  
ဒဠ္ဗံ ဝါ ပန သောတုံ ဝါ၊ ဂစ္ဆတော ဟောတိ ဒုက္ကဋ်။
- ၂၇၉၅။ ဒဠ္ဗ'မန္တမသော မောရ-နစ္စမိ စ န ဝဇ္ဇတိ။  
သောတု'မန္တမသော ဒန္တ-ဂီတမိ စ န ဝဇ္ဇတိ။
- ၂၇၉၆။ နစ္စန္တဿ သယံ ဝါပိ၊ နစ္စာပေန္တဿ ဒုက္ကဋ်။  
အနာပတ္တ'န္တရာရာမေ၊ ဌတွာ သုဏာတိ ပဿတိ။
- ၂၇၉၇။ “ပဿိဿာမီ”တိ နစ္စံ ဝါ၊ ဂိတံ ဝါ ပန ဝါဒိတံ။  
ဝိဟာရတော ဝိဟာရံ ဝါ၊ ဂစ္ဆတော ဟောတိ ဒုက္ကဋ်။
- ၂၇၉၈။ အာပတ္တ'န္တောဝိဟာရေပိ၊ ဥဠ္ဗဟိတွာန ဂစ္ဆတော။  
ဌတွာ ဂိဝံ ပဿာရေတွာ၊ ပဿတောပိ စ ဝီထိယံ။
- ၂၇၉၉။ ကေသာ ဒီဃာ န ဓာရေယျာ၊ ယော ဓာရေယျ'ဿ ဒုက္ကဋ်။  
ဒွင်္ဂလံ ဝါ ဒုမာသံ ဝါ၊ တတော ဥဒ္ဓိ န ဝဇ္ဇတိ။
- ၂၈၀၀။ ဝိနခေ နာသိကလောမာနိ၊ ဒီဃာနိ န တု ဓာရယေ။  
န စ ဝိသတိမဋ္ဌံ ဝါ၊ ကာတုံ ဝဇ္ဇတိ ဘိက္ခုနော။
- ၂၈၀၁။ ကပ္ပါပေယျ ဝိသုံ မသုံ၊ ဒါဠိကံ ဝါ ဌပေယျ ယော။  
သံဟရာပေယျ ဝါ လောမံ၊ သမ္ဗာဓေ တဿ ဒုက္ကဋ်။

၂၀၀၂။ ဆိန္ဒတော ဒုက္ကဋ် ဝုတ္တံ၊ ကေသေ ကတ္တရိကာယ ဝါ။  
အဂိလာနဿ အညေန၊ ဆိန္ဒာပေန္တဿ ဝါ တထာ။

၂၀၀၃။ ဆိန္ဒတော အတ္တနော အင်္ဂ-ဇာတံ ထုလ္လစ္စယံ သိယာ။  
သေသင်္ဂဆေဒနေ အတ္တ-ဝဓေ အာပတ္တိ ဒုက္ကဋ်။

၂၀၀၄။ အဟိကီဋ္ဌာဒိဒဋ္ဌဿ၊ တာဒိသာဗာဓပစ္စယာ။  
န ဒေါသော ဆိန္ဒတော အင်္ဂ'၊ မောစေန္တဿ စ လောဟိတံ။

၂၀၀၅။ အပရိဿာဝနော မဂ္ဂံ၊ သစေ ဂစ္ဆတိ ဒုက္ကဋ်။  
ယာစမာနဿ ဝါ မဂ္ဂေ၊ တထေဝါ'ဒဒတောပိ တံ။

၂၀၀၆။ န ဘုဇ္ဇေ န ပိဝေ နုဂ္ဂေါ၊ န ခါဒေ န စ သာယယေ။  
န ဒဒေ န စ ဂဏှေယျ၊ န ဂစ္ဆေယျပိ အဇ္ဇသံ။

၂၀၀၇။ ဝဋ္ဌိတဗ္ဗံ န နုဂ္ဂေန၊ ဝန္ဒာပေတဗ္ဗမေဝ ဝါ။  
ပရိကမ္ဘံ န ကာတဗ္ဗံ၊ န နုဂ္ဂေန စ ကာရယေ။

၂၀၀၈။ ပရိကမ္ဘေ ပဋိစ္ဆာဒိ၊ တိဿော ဇန္တာဗရာဒိကာ။  
ဝုတ္တာ၊ ဝတ္ထပဋိစ္ဆာဒိ၊ သဗ္ဗတ္ထ ပန ဝဋ္ဌတိ။

၂၀၀၉။ ယတ္ထ ကတ္တစိ ပေဋ္ဌာယံ၊ ဘုဋ္ဌိတုံ န စ ဝဋ္ဌတိ။  
ကေတော ဘုဋ္ဌတော ဟောတိ၊ ဒုက္ကဋ် ကောဘာဇနေ။

၂၀၁၀။ ကေပါဝုရဏာ ကေ-တ္ထရဏာ ဝါ နိပဇ္ဇရေ။  
ကေမဇ္ဇေပိ ဝါ တေသံ၊ ဟောတိ အာပတ္တိ ဒုက္ကဋ်။

၂၀၁၁။ န နိသီဒေယျ သံသာဋိ-ပလ္လတ္တိက'မုပါဂတော။  
ကိဋ္ဌိ ကိဋ္ဌံ န ကိဋ္ဌေယျ၊ ပလိတံ န စ ဂါဟယေ။

၂၀၁၂။ ဘမုကာယ နလာဇ္ဇေ ဝါ၊ ဒါဋ္ဌိကာယပိ ဥဂ္ဂတံ။  
တာဒိသံ ပလိတံ စ'ညံ၊ ဂါဟာပေတုမ္ပိ ဝဋ္ဌတိ။

၂၀၁၃။ အဂိလာနော သစေ ဘိက္ခု၊ ဆတ္တံ ဓာရေယျ ဒုက္ကဋ်။  
အတ္တနော စိဝရာဒိနံ၊ ဂုတ္တတ္ထံ ပန ဝဋ္ဌတိ။

- ၂၀၁၄။ ဟတ္ထိသောဏ္ဍံ စတုက္ကဏ္ဍံ၊ ဝသနံ မစ္ဆဝါဠကံ။  
ဝေလ္လိယံ တာလဝဏ္ဍေ၊ နိဝါသေန္တဿ ဒုက္ကဋ်။
- ၂၀၁၅။ ဂဟိပါရူပနံ ဝါပိ၊ ပါရူပန္တဿ ဒုက္ကဋ်။  
နိဝါသနေ ပါရူပနေ၊ ပရိမဏ္ဍလတာ မတာ။
- ၂၀၁၆။ သောကာယတံ န ဝါစေယျ၊ န စ တံ ပရိယာပုဏေ။  
န တိရစ္ဆာနဝိဇ္ဇာ ဝါ၊ ဝါစေတဗ္ဗာဝ ဘိက္ခုနာ။
- ၂၀၁၇။ န စ ဝဇ္ဇတိ ဓာရေတုံ၊ သဗ္ဗာ စာမရိဗိဇနီ။  
န စာ'လိဗ္ဗေယျ ဒါယံ ဝါ၊ န စ လဇ္ဇေ မုခမ္ပိ စ။
- ၂၀၁၈။ န ဝဟေ ဥဘတောကာဇံ၊ ဝဇ္ဇတ'န္တရကာဇကံ။  
သီသက္ခန္ဓကဇော'လဗ္ဗ-ဘာရေ ဒေါသော န ဝိဇ္ဇတိ။
- ၂၀၁၉။ အဠာရ်လာဒိကံ ဘိက္ခု၊ ပစ္ဆိမံ စတုရင်္ဂလာ။  
ခါဒတော ဒန္တကဋ္ဌေ၊ ဟောတိ အာပတ္တိ ဒုက္ကဋ်။
- ၂၀၂၀။ ရုက္ခံ နေဝါ'ဘိရူဟေယျ၊ ကိစ္စေ သတိပိ ပေါရိသံ။  
အာပဒါသု ယထာကာမံ၊ ဝဇ္ဇတေဝါ'ဘိရူဟိတုံ။
- ၂၀၂၁။ လသုဏံ န စ ခါဒေယျ၊ သစေ နာ'ကလ္လကော သိယာ။  
နာရောပေတဗ္ဗကံ ဗုဒ္ဓ-ဝစနံ အညထာ ပန။
- ၂၀၂၂။ ဒိပိတေန စ ဝတ္တဗ္ဗံ၊ “ဇိဝါ”တိ၊ ဂိဟိနာ ပုန။  
“ဇိဝထာ”တိ စ ဝုတ္တေန၊ “စိရံ ဇိဝါ”တိ ဝဇ္ဇတိ။
- ၂၀၂၃။ သာမဏေရံ ဂဟဋ္ဌံ ဝါ၊ အာကောဠေန္တဿ ဒုက္ကဋ်။  
သယနေ ပုပ္ဖသံကိဏ္ဍေ၊ န ဝဇ္ဇတိ နိပဇ္ဇိတုံ။
- ၂၀၂၄။ ဒုရဘဏ္ဍံ န ဂဏ္ဍေယျ၊ သစေ နှာပိတပုဗ္ဗကော။  
န စ ဓာရဏိယာ ဥဏ္ဍိ၊ သဗ္ဗာ ဗာဟိရလောမိကာ။
- ၂၀၂၅။ အင်္ဂရာဂံ ကရောန္တဿ၊ ဒုက္ကဋ် သမုဒိရိတံ။  
အကာယဗန္ဓနဿာပိ၊ ဂါမံ ပဝိသတောပိ စ။

၂၀၂၆။ လောဟဇံ ဒါရဇံ သဗ္ဗံ၊ ကပ္ပိယံ မတ္တိကာမယံ။  
ဝိနာ သတ္တဉ္စ ပတ္တဉ္စ၊ ကတကံ ကုမ္ဘကာရိကံ။

ခုဒ္ဒကဝတ္ထုက္ခန္ဓကကထာ။

သေနာသနက္ခန္ဓကကထာ

၂၀၂၇။ ။ အာသန္ဓိကော အတိက္ကန္တ-ပမာဏောပိ စ ဝဋ္ဋတိ။  
တထာ ပဉ္စင်္ဂပိဋ္ဌမ္ပိ၊ သတ္တင်္ဂမ္ပိ စ ဝဋ္ဋတိ။

၂၀၂၈။ တူလောနဒ္ဓါ ဃရေယေဝ၊ မဉ္စပိဋ္ဌာ နိသီဒိတုံ။  
သီသပါဒူပဓာနဉ္စ၊ အဂိလာနဿ ဝဋ္ဋတိ။

၂၀၂၉။ သန္တရိတွာ ဂိလာနဿ၊ ဥပဓာနာနိ တတ္ထ စ။  
ပစ္စတ္တရဏကံ ဒတွာ၊ နိပဇ္ဇန္တဿ ဝဋ္ဋတိ။

၂၀၃၀။ တိရိယံ မုဋ္ဌိရတနံ၊ ဟောတိ ဗိမ္ဗောဟနံ မိတံ။  
ဒိဃတော စ ဒိယနံ ဝါ၊ ဒွိဟတ္ထန္တိ ကုရုန္တိယံ။

၂၀၃၁။ ပူရိတာ စောဠပဏ္ဍိတ-တိဏဝါကေဟိ ပဉ္စဟိ။  
ဘိသိယော ဘာသိတာ ပဉ္စ၊ တူလာနံ ဂဏနာဝဿ။

၂၀၃၂။ ဘိသိတူလာနိ ပဉ္စေဝ၊ တထာ တူလာနိ တိဏိပိ။  
လောမာနိ မိဂပက္ခိနံ၊ ဂဟ္တာ ဗိမ္ဗောဟနဿိ'မေ။

၂၀၃၃။ မနုဿလောမံ လောမေသု၊ ပုပ္ဖေသု မကုလာဒိကံ။  
သုဒ္ဓိံ တမာလပတ္တဉ္စ၊ ပဏ္ဍေသု န စ ဝဋ္ဋတိ။

၂၀၃၄။ ဥဏ္ဍာဒိကံ ပဉ္စပိဓဉ္စ တူလံ၊  
မဟေသိနာ ယံ ဘိသိယံ ပဝုတ္တံ။  
မသုရကေ တံ ပန ဝဋ္ဋတိတိ၊  
ကုရုန္တိယံ? အဋ္ဌကထာယ ဝုတ္တံ။

၁-ဝိ ၄-၂၉၃၊ ၀-၅ ၄-၅၉-ပိဋ္ဌာဒိသု။ ၂-ဝိ-၄၄-၆၀-ပိဋ္ဌေ။ ၃-ဝိ-၄၄-၆၁-ပိဋ္ဌေ။

- ၂၈၃၅။ ယဒေတံ တိရိဓံ တူလံ၊ ဘိသိယံ တံ အကပ္ပိယံ။  
မိဿံ တမာလပတ္တံ တု၊ သဗ္ဗတ္ထ ပန ဝဇ္ဇတိ။
- ၂၈၃၆။ ရူပံ တု ပုရိသိတ္ထိနံ၊ တိရုစ္ဆာနဂတဿ ဝါ။  
ကာရေန္တဿ ကရောတော ဝါ၊ ဟောတိ အာပတ္တိ ဒုက္ကဋံ။
- ၂၈၃၇။ ဇာတကံ ပန ဝတ္ထုံ ဝါ၊ ကာရာပေတုံ ပရေဟိ ဝါ။  
မာလာကမ္ပံ လတာကမ္ပံ၊ သယံ ကာတုမ္ပိ ဝဇ္ဇတိ။
- ၂၈၃၈။ ဝိသမာနာသနိကော နာမ၊ ဒွိဟိ ဝဿေဟိ ယော ပန။  
ဝုဇော ဝါ ဒဟရော ဝါပိ၊ ဝဿေနေနော ဝါ ပန။
- ၂၈၃၉။ သမာနဝဿေ ဝတ္ထဗ္ဗံ၊ ကိဉ္စ နာမိ'ဗေ ဝိဇ္ဇတိ?  
သတ္တဝဿတိဝဿေဟိ၊ ပဉ္စဝဿော နိသီဒတိ။
- ၂၈၄၀။ ဟေဋ္ဌာ ဒီဃာသနံ တိဏ္ဍံ၊ ယံ ပဟောတိ နိသီဒိတုံ။  
ဧကမဉ္စေပိ ပိဋေ ဝါ၊ ဒွေ နိသီဒန္တိ ဝဇ္ဇတိ။
- ၂၈၄၁။ ဥဘတောဗျဉ္ဇနံ ဣတ္ထိံ၊ ဌပေတွာ ပဏ္ဍကံ ပန။  
ဒီဃာသနေ အနုညာတံ၊ သဗ္ဗေဟိပိ? နိသီဒိတုံ။
- ၂၈၄၂။ ပုရိမိကော ပစ္ဆိမိကော၊ တထေဝ'န္တရမုတ္တကော။  
တယော သေနာသနဂ္ဂါဟာ၊ သမ္ပုဒ္ဓေန ပကာသိတာ။
- ၂၈၄၃။ ပုဗ္ဗာ'ရုဏာ ပါဂ္ဂိပဒဿ ယာဝ၊  
ပုနာ'ရုဏော ဘိဇ္ဇတိ နေဝ တာဝ။  
ဣဒံ ဟိ သေနာသနဂါဟကဿ၊  
ခေတ္တန္တိ ဝဿူပဂမေ ဝဒန္တိ။
- ၂၈၄၄။ ပါတောဝ ဂါဟိတေ အညော၊ ဘိက္ခု သေနာသနေ ပန။  
သစေ ယာစတိ အာဂန္တော၊ ဝတ္တဗ္ဗော ဂါဟိတန္တိ သော။
- ၂၈၄၅။ သံဃိကံ အပလောကေတွာ၊ ဂဟိတံ ဝဿဝါသိကံ။  
အန္တောဝဿေပိ ဝိပ္ပန္တော၊ လဘတေ တတြဇံ သစေ။

---

၁-ဝိ-ဋ ၄-၇၆-ပိဋေ။      ၂-ကိဉ္စ နာမ န (က-သိ၊ က)      ၃-သဗ္ဗေသမ္ပိ (က-သိ)

၂၀၄၆။ ဝုဠဝသော သစေ ဘိက္ခု၊ ကိဉ္စိ အာဝါသိဟတ္ထတော။  
ဂဟေတွာ ကပ္ပိယံ ဘဏ္ဍံ၊ ဒတွာ တဿ'တ္တနော ပန။

၂၀၄၇။ “အသုကသ္မိံ ကုလေ မယံ၊ ဝဿာဝါသိကစိဝရံ။  
ဂါဟိတံ ဂဏှ” ဣစ္စေဝံ၊ ဝတွာ ဂစ္ဆတိ သော ဒိသံ။

၂၀၄၈။ ဥပ္ပဗ္ဗဇတိ စေ တတ္ထ၊ ဂတဋ္ဌာနေ,န လပ္ပတိ။  
ဂဟေတုံ တဿ သမ္ပတ္တံ၊ သံသိကံယေဝ တံ သိယာ။

၂၀၄၉။ မနုဿေ သမ္ပုခါ တတ္ထ၊ ပဋိစ္ဆာပေတိ စေ ပန။  
သဗ္ဗံ လဘတိ သမ္ပတ္တံ၊ ဝဿာဝါသိကစိဝရံ။

၂၀၅၀။ အာရာမော စ ဝိဟာရော စ၊ ဝတ္ထုနိ ဒုဝိဿေပိ။  
ဘိသိ ဗိမ္ဗောဟနံ မဇ္ဇ-ပိဋန္တိ တတိယံ ပန။

၂၀၅၁။ လောဟကုမ္ဘိ ကဋ္ဌာဟဇ္ဇ၊ ဘာဏကော လောဟဝါရကော။  
ဝါသိ ဖရသု ကုဒ္ဒါလော၊ ကုဋ္ဌာရိ စ နိခါဒနံ။

၂၀၅၂။ ဝလ္လိ ဝေဠု တိဏံ ပဏ္ဍံ၊ မုဇ္ဇပဗ္ဗဇမေဝ စ။  
မတ္တိကာ ဒါရုဘဏ္ဍု၊ ပဇ္ဇမံ တု ယထာ'ဟ စ။

၂၀၅၃။ “ဒ္ဓိဟိ သင်္ဂဟိတာနိ ဒွေ၊ တတိယံ စတုသင်္ဂဟံ။  
စတုတ္ထံ နဝကောဋ္ဌာသံ၊ ပဇ္ဇမံ အဋ္ဌဓော မတံ။

၂၀၅၄။ ဣတိ ပဇ္ဇဟိ ရာသီဟိ၊ ပဇ္ဇနိမ္မလလောစနော။  
ပဇ္ဇဝိသဝိဓံ နာထော၊ ဂရုဘဏ္ဍံ ပကာသယိ””။

၂၀၅၅။ ဣဒံ ဟိ ပန သံဃဿ၊ သန္တကံ ဂရုဘဏ္ဍကံ။  
ဝိဿဇ္ဇေန္တော ဝိဘာဇေန္တော၊ ဘိက္ခု ထုလ္လစ္စယံ ဖုသေ။

၂၀၅၆။ ဘိက္ခုနာ ဂရုဘဏ္ဍံ တု၊ သံဃေန ဟိ ဂဏေန ဝါ။  
ဝိဿဇ္ဇိတ'မဝိဿဋ္ဌံ၊ ဝိဘတ္တ'မဝိဘာဇိတံ။

၂၀၅၇။ ပုရိမေသု ဟိ တိသျှေ'တ္ထ၊ န စ'တ္တာ'ဂရုဘဏ္ဍကံ။  
လောဟကုမ္ဘိ ကဋ္ဌာဟော စ၊ လောဟဘာဏကမေဝ စ။

၁-ဝိ-ဋ္ဌ ၄-၇၇-ပိဋေ။

- ၂၇၅၀။ တိဝိဓံ ခုဒ္ဒကံ ဝါပိ၊ ဂရုဘဏ္ဍကမေဝိ'ဒံ။  
ပါဒဂဏှနကော လောဟ-ဝါရကော ဘာဇိယော မတော။
- ၂၇၅၉။ ဥဒ္ဓံ ပန တတော လောဟ-ဝါရကော ဂရုဘဏ္ဍကံ။  
ဘိကာရာဒိနိ သဗ္ဗာနိ၊ ဂရုဘဏ္ဍာနိ ဟောန္တိ ဟိ။
- ၂၇၆၀။ ဘာဇေတဗ္ဗော အယောပတ္တော၊  
တဗ္ဗာယောထာလကာပိ စ။  
ရူမနေတ္တာဒိကံ နေဝ၊  
ဘာဇေတဗ္ဗန္တိ ဒီပိတံ။
- ၂၇၆၁။ အတ္တနာ ပဋိလဒ္ဓံ တံ၊ လောဟဘဏ္ဍံ တု ကိဋ္ဌိပိ။  
န ပုဂ္ဂလိကဘောဂေန၊ ဘုဋ္ဌိတဗ္ဗံ ဟိ ဘိက္ခုနာ။
- ၂၇၆၂။ ကံသဝဇ္ဇကလောဟာနံ၊ ဘာဇနာနိပိ သဗ္ဗသော။  
န ပုဂ္ဂလိကဘောဂေန၊ ဝဇ္ဇန္တိ ပရိဘုဋ္ဌိတုံ။
- ၂၇၆၃။ တိပုဘဏ္ဍေပိ ဒေသေဝ၊ နယော ဥေယျော ဝိဘာဝိနာ။  
န ဒေါသော သံဃိကေ အတ္ထိ၊ ဂိဟိနံ သန္တကေသု ဝါ။
- ၂၇၆၄။ ဒီရပါသာဏသမ္ဘူတံ၊ ဂရုကံ တဇ္ဇကာဒိကံ။  
ပါဒဂဏှနတော ဥဒ္ဓံ၊ ဃဋကော ဂရုဘဏ္ဍကော။
- ၂၇၆၅။ သိဂိသဇ္ဈမယံ ဟာရ-ကုဋ္ဌဇံ ဖလိကုပ္ပဝံ။  
ဘာဇနာနိ န ဝဇ္ဇန္တိ၊ ဂိဟိနံ သန္တကာနိပိ။
- ၂၇၆၆။ ဝါသိ ဘာဇနိယာ ခုဒ္ဒါ၊ ဂရုဘဏ္ဍံ မဟတ္တရီ။  
တထာ ဖရသု ဝေဇ္ဇာနံ၊ သိရာဝေနေကမ္ပိ စ။
- ၂၇၆၇။ ကုဋ္ဌာရိ ဝါသိ ကုဒ္ဓါလော၊ ဂရုဘဏ္ဍံ နိခါဒနံ။  
သိခရမ္ပိ စ တေနေဝ၊ ဂဟိတန္တိ ပကာသိတံ။
- ၂၇၆၈။ စတုရဿမုခံ ဒေါဏိ-မုခံ ဝက်မ္ပိ တတ္ထ စ။  
သဒဏ္ဍံ ခုဒ္ဒကံ သဗ္ဗံ၊ ဂရုဘဏ္ဍံ နိခါဒနံ။

- ၂၀၆၉။ မုဋ္ဌိက'မဓိကရဏီ၊ သဏ္ဍာသော ဝါ တုလာဒိကံ။  
ကိဋ္ဌိ သံဃဿ ဒိန္နံ စေ၊ တံ သဗ္ဗံ ဂရုဘဏ္ဍကံ။
- ၂၀၇၀။ နှာပိတဿ စ သဏ္ဍာသော၊ ကတ္တရိ စ မဟတ္တရိ။  
မဟာပိပ္ပလကံ တုန္န-ကာရာနံ ဂရုဘဏ္ဍကံ။
- ၂၀၇၁။ ဝလ္လိ သံဃဿ ဒိန္နာ ဝါ၊ တတ္ထဇာတာပိ ရက္ခိတာ။  
အမုဗာဟုပ္ပမာဏာပိ၊ ဂရု ဝေတ္တလတာဒိကာ။
- ၂၀၇၂။ သုတ္တဝါကာဒိနိဗ္ဗတ္တာ၊ ရဇ္ဇုကာ ယောတ္တကာနိ ဝါ။  
သံဃဿ ဒိန္နကာလေ တု၊ ဂစ္ဆန္တိ ဂရုဘဏ္ဍတံ။
- ၂၀၇၃။ နာဠိကေရဿ ဟိရေ ဝါ၊ ဝါကေ ဝါ ပန ကေနစိ'။  
ဝဇ္ဇေတွာ ဟိ ကတာ ကေ-ဝဇ္ဇာပိ ဂရုဘဏ္ဍကံ။
- ၂၀၇၄။ ဝေဠု သံဃဿ ဒိန္နော ဝါ၊ ရက္ခိတော တတ္ထဇာတကော။  
အဋ္ဌဂုံလာယတော သူစိ-ဒဏ္ဍမတ္တော ဂရုံ သိယာ။
- ၂၀၇၅။ ဆတ္တဒဏ္ဍသလာကာယော၊ ဒဏ္ဍော ကတ္တရယဋ္ဌိပိ။  
ပါဒဂဏှနကာ တေလ-နာဠိ ဘာဇနိယာ ဣမေ။
- ၂၀၇၆။ မုဠာဒိသုပိ ယံ ကိဋ္ဌိ၊ မုဋ္ဌိမတ္တံ ဂရုံ သိယာ။  
တာလပဏ္ဍာဒိ'မေကမ္ပိ၊ ဒိန္နံ ဝါ တတ္ထဇာတကံ။
- ၂၀၇၇။ အဋ္ဌဂုံလပ္ပမာဏောပိ၊ ဂရုကံ' ရိတ္တပေါတ္တကော။  
မတ္တိကာ ပကတီ ဝါပိ၊ ပဉ္စဝဏ္ဏာ သုဓာပိ ဝါ။
- ၂၀၇၈။ သိလေသာဒိသု ဝါ ကိဋ္ဌိ၊ ဒိန္နံ ဝါ တတ္ထဇာတကံ။  
တာလပတ္တပမာဏံ တု၊ ဂရုဘဏ္ဍန္တိ ဒိပိတံ။
- ၂၀၇၉။ ဝလ္လိဝေဠာဒိကံ ကိဋ္ဌိ၊ အရက္ခိတ'မဂေါပိတံ။  
ဂရုဘဏ္ဍံ န ဟောတေဝ၊ ဂဟေတဗ္ဗံ ယထာသုခံ။
- ၂၀၈၀။ ရက္ခိတံ ဂေါပိတံ ဝါပိ၊ ဂဟေတဗ္ဗံ တု ဂဏှတာ။  
သမကံ အတိရေကံ ဝါ၊ ဒတွာ ဖာတိကမေဝ ဝါ။

- ၂၀၈၁။ အညွနံ ဟရိတာလဉ္စ၊ ဇာထာ ဟိဂံ မနောသိလာ။  
ဘာဇေတဗ္ဗန္တိ ဝိညေယံ၊ ဝိညုနာ ဝိနယညုနာ။
- ၂၀၈၂။ ဒါရုဘဏ္ဍေပိ ယော ကောစိ၊ သူစိဒဏ္ဍပုမာဏကော။  
အဋ္ဌင်္ဂလာယတော ဒါရု-ဘဏ္ဍကော ဝရုဘဏ္ဍကံ။
- ၂၀၈၃။ မဟာအဋ္ဌကထာယံ<sup>၁</sup> တု၊ ဝိဘဇိတွာဝ ဒသိတံ။  
အာသန္တိကောပိ သတ္တင်္ဂေါ၊ ဘဒ္ဒဝိဋ္ဌဉ္စ ဝိဋ္ဌိကာ။
- ၂၀၈၄။ ဝိဋ္ဌမေဋ္ဌကပါဒဉ္စ၊ တထာ'မဏ္ဍကဝဋ္ဌကံ<sup>၂</sup>။  
ကောစန္ဒိ ပလာလဝိဋ္ဌဉ္စ၊ ဓောဝနေ ဖလကမ္ပိ စ။
- ၂၀၈၅။ ဘဏ္ဍိကာ မုဂ္ဂရော စေဝ၊ ဝတ္ထသံဋ္ဌနမုဂ္ဂရော။  
အမ္ပဏမ္ပိ စ မဇ္ဈသာ၊ နာဝါ ရဇနဒေါဏိကာ။
- ၂၀၈၆။ ဥဋ္ဌုကောပိ သမုဂ္ဂေါပိ၊ ကရဏ္ဍမ္ပိ ကဋ္ဌုပိ။  
ဝေမာဒိ တု သဗ္ဗမ္ပိ၊ သံဃိကံ ဝရုဘဏ္ဍကံ။
- ၂၀၈၇။ သဗ္ဗံ ဒါရုမယံ ဂေဟ-သမ္ဘာရံ ဝရုကံ မတံ။  
ဘာဇိယံ ကပ္ပိယံ စမ္ပိ၊ အကပ္ပိယ'မဘာဇိယံ။
- ၂၀၈၈။ ဇေဋ္ဌစမ္ပိ ဝရံ ဝုတ္တံ၊ တထေဝေါ'ဒုက္ခလာဒိကံ။  
ပေသကာရာဒိဘဏ္ဍဉ္စ၊ ကသိဘဏ္ဍဉ္စ သံဃိကံ။
- ၂၀၈၉။ ဝိတထေဝေါ'ဓာရကော ပတ္တ-ဝိဓာနံ တာလဝဏ္ဍကံ။  
ဗိဇနိ ပစ္ဆိ စကောဋံ၊ သဗ္ဗာ သမ္ပုဋ္ဌနိ ဝရ။
- ၂၀၉၀။ ယံ ကိဋ္ဌိ ဘူမတ္တရဏံ၊ ယော ကောစိ ကဋ္ဌသာရကော။  
စက္ကယုတ္တကယာနဉ္စ၊ သဗ္ဗမ္ပိ ဝရုဘဏ္ဍကံ။
- ၂၀၉၁။ ဆတ္တဉ္စ မုဋ္ဌိပဏ္ဍဉ္စ၊ ဝိသာဏံတုမ္ပဘာဇနံ။  
ဥပါဟနာရဏိဓမ္မ-ကရဏာဒိ လဟံ ဣဒံ။
- ၂၀၉၂။ ဟတ္ထိဒန္တော ဝိသာဏဉ္စ၊ ယထာဂတ'မတစ္ဆိတံ။  
မဉ္စပါဒါဒိ ယံကိဋ္ဌိ၊ ဘာဇနိယ'မနိဋ္ဌိတံ။

---

၁-ဝိ-ဋ္ဌ ၄ ၈၂-ဝိ-ဋ္ဌ၊ ၂-တထာမလကဝိဋ္ဌကံ (က-သိ) ၃-ဝိ-ဋ္ဌ ၄-၈၃-ဝိ-ဋ္ဌ။

၂၀၉၃။ နိဗ္ဗိတော တစ္ဆိတော ဝါပိ၊ ဝိခော ဟိဂုံကရဏ္ဍကော။  
အညနီ စ သလာကာယော၊ ဘာဇနိ ဥဒပုဉ္ဇနီ။

၂၀၉၄။ သဗ္ဗံ ကုလာလဘဏ္ဍမ္ပိ၊ ပရိဘောဂါရဟံ ပန။  
ပတ္တင်္ဂါရကဋာဟဉ္စ၊ ဓူမဒါနံ ကပလ္လိကာ။

၂၀၉၅။ ထူပိကာ ဒီပရက္ခော စ၊ စယနန္တဒနိဋ္ဌကာ။  
သံသိကံ ပန သဗ္ဗမ္ပိ၊ ဂရုဘဏ္ဍန္တိ ဒီပိတံ။

၂၀၉၆။ ပတ္တော ကဉ္စနကော စေဝ၊ ထာလကံ ကုဏ္ဍိကာပိ စ။  
ဆဋ္ဌကော လောဟဘဏ္ဍေပိ၊ ကုဏ္ဍိကာပိ စ ဘာဇိယာ။

၂၀၉၇။ ဂရုနာ ဂရုဘဏ္ဍဉ္စ၊ ထာဝရေန စ ထာဝရံ။  
သံဃဿ ပရိဝတ္တေတွာ၊ ဂဏှိတုံ ပန ဝဋ္ဋတိ။

၂၀၉၈။ အခောတေန စ ပါဒေန၊ န'က္ကမေ သယနာသနံ။  
အလ္လပါဒေန ဝါ ဘိက္ခု၊ တထေဝ သဥပါဟနော။

၂၀၉၉။ ဘူမိယာ နိဋ္ဌဘန္တဿ၊ ပရိကမ္မကတာယ ဝါ။  
ပရိကမ္မကတံ ဘိတ္တိံ၊ အပဿေန္တဿ ဒုက္ကဋံ။

၂၉၀၀။ ပရိကမ္မကတံ ဘူမိံ၊ သံသိကံ မဉ္ဇပိဋ္ဌကံ။  
အတ္တနော သန္တကေနေဝ၊ ပတ္တရိတွာန ကေနစိ။

၂၉၀၁။ နိပဇ္ဇိတဗ္ဗံ၊ သဟသာ၊ တဿ နိဒ္ဒါယတော ယဒိ။  
သရိရာဝယဝေါကောစိ၊ မဉ္ဇ ဖုသတိ ဒုက္ကဋံ။

၂၉၀၂။ လောမေသု ပန လောမာနံ၊ ဂဏနာယေဝ ဒုက္ကဋံ။  
တလေန ဟတ္ထပါဒါနံ၊ ဝဋ္ဋတ'က္ကမိတုံ ပန။

၂၉၀၃။ သဟဿဂ္ဂနကော ကောစိ၊ ပိဏ္ဍပါတော သစိဝရော။  
ပတ္တော အဝသိကံ ဘိက္ခု၊ လိခိတွာ ဌပိတောပိ စ။

၂၉၀၄။ တာဒိသော ပိဏ္ဍပါတောဝ၊ သဋ္ဌိဝဿာန'မစ္စယေ။  
ဥပ္ပန္နော သဋ္ဌိဝဿဿ၊ ဌိတိကာယ ဒဒေ ဗုခော။

- ၂၉၀၅။ ဥဒ္ဒေသဘတ္တံ ဘုဉ္ဇိတွာ၊ ဇာတော စေ သာမဏေရကော။  
ဂဟေတုံ လဘတိ တံ ပစ္ဆာ၊ သာမဏေရဿ ပါဠိယာ။
- ၂၉၀၆။ သမ္ပုဏ္ဏဝိသဝဿော ယော၊ သွေ ဥဒ္ဒေသံ လဘိဿတိ။  
အဇ္ဇေ သော ဥပသမ္ပန္နော၊ အတိတာ ဌိတိကာ သိယာ။
- ၂၉၀၇။ သစေ ပန သလာကာ တု၊ လဒ္ဓါ ဘတ္တံ န တံဒိနေ။  
လဒ္ဓိံ၊ ပုနဒိနေ တဿ၊ ဂါဟေတဗ္ဗံ၊ န သံသယော။
- ၂၉၀၈။ ဥတ္တရုတ္တရိဘင်္ဂံ၊ ဘတ္တဿေ'ကစရဿ ဟိ။  
ဝိသုံ ဟိ ဌိတိကာ ကတွာ၊ ဒါတဗ္ဗာ တု သလာကိကာ။
- ၂၉၀၉။ ဘတ္တမေဝ သစေ လဒ္ဓိံ၊ န ပနု'တ္တရိဘင်္ဂံ။  
လဒ္ဓိ'မုတ္တရိဘင်္ဂံ ဝါ၊ န လဒ္ဓိံ ဘတ္တမေဝ ဝါ။
- ၂၉၁၀။ ယေန ယေန ဟိ ယံ ယံ တု၊ န လဒ္ဓိံ၊ တဿ တဿ စ။  
တံ တံ ပုနဒိနေ စာပိ၊ ဂါဟေတဗ္ဗန္တိ ဒိပိတံ။
- ၂၉၁၁။ သံဃုဒ္ဒေသာဒိကံ ဘတ္တံ၊ ဣဒံ သတ္တဝိဓမ္မိ စ။  
အာဂန္တုကာဒိဘတ္တဉ္စ၊ စတုဗ္ဗိဓ'မုဒိရိတံ။
- ၂၉၁၂။ ဝိဟာရဝါရဘတ္တဉ္စ၊ နိစ္စဉ္စ ကုဋိဘတ္တကံ။  
ပန္နရသဝိဓံ ဘတ္တံ၊ ဥဒ္ဓိဉ္စ သဗ္ဗမေဝိ'ဓ။
- ၂၉၁၃။ ပါဠိ'မဋ္ဌကထဉ္စေ၊ ဩလောကေတွာ ပုနပ္ပုနံ။  
သံဃိကေ ပစ္စယေ သမ္ပာ၊ ဝိဘဇေယျ ဝိစက္ခဏော။  
သေနာသနက္ခန္ဓကကထာ။

ဝတ္တက္ခန္ဓကကထာ

- ၂၉၁၄။ ၊အာဂန္တုကာဝါသိကပိဏ္ဏဇာရိ-  
သေနာသနာရညနမောဒနာသု။  
ဝတ္တာနိ ဘတ္တေ ဂမိကဿ ဇန္တာ-  
သရေ တထာ ဝစ္စကုဋိပ္ပဝေသေ။

၁-ဝိ ၄-၃၇၄၊ ဝိ-၆ ၄-၁၁၇-ပိဋ္ဌာဒီသု။

- ၂၉၁၅။ အာစရိယုပဇ္ဈာယကသိသံသဒ္ဓိ-  
ဝိဟာရိဝတ္တာနိပိ သဗ္ဗသောဝ။  
ဝတ္တာနိ ဝုတ္တာနိ စတုဒ္ဒသေဝ၊  
ဝိသုဒ္ဓိစိတ္တေန ဝိနာယကေန။
- ၂၉၁၆။ အာဂန္တုကေန အာရာမံ၊ ပဝိသန္တေန ဘိက္ခုနာ။  
ဆတ္တံ ပနာ'ပနေတဗ္ဗံ၊ မုဗ္ဗိတဗ္ဗာ ဥပါဟနာ။
- ၂၉၁၇။ ဩဂုဏ္ဏနံ န ကာတဗ္ဗံ၊ သိသေ စိဝရမေဝ ဝါ။  
န ဟိ တေန စ ဓောတဗ္ဗာ၊ ပါဒါ ပါနိယဝါရိနာ။
- ၂၉၁၈။ ဝဗ္ဗိတဗ္ဗာဝ ပုစ္ဆိတွာ၊ ဝိဟာရေ ဝုဗ္ဗဘိက္ခုနော။  
ကာလေ သေနာသနံ တေန၊ ပုစ္ဆိတဗ္ဗဉ္စ ဘိက္ခုနာ။
- ၂၉၁၉။ ဝစ္စဋ္ဌာနဉ္စ ပဿာဝ-ဋ္ဌာနံ ပါနိယမေဝ စ။  
ပရိဘောဇနိယံ သံဃ-ကတိကံ ဂေါစရာဒိကံ။
- ၂၉၂၀။ ဝုဗ္ဗ'မာဂန္တုကံ ဒိသ္မာ၊ ဘိက္ခုနာ'ဝါသိကေနပိ။  
ပတ္တံ ပဋိဂ္ဂဟေတဗ္ဗံ၊ ပစ္စုဂန္တုန စိဝရံ။
- ၂၉၂၁။ အာသနံ ပညပေတဗ္ဗံ၊ တဿ ပါဒေါဒကမ္ပိ စ။  
ဥပနိက္ခိပိတဗ္ဗဉ္စ၊ ပုစ္ဆိတဗ္ဗဉ္စ ဝါရိနာ။
- ၂၉၂၂။ ဝန္တေယျော ပညပေတဗ္ဗံ၊ တဿ သေနာသနမ္ပိ စ။  
အဇ္ဈာဝုတ္တ'မဝုတ္တံ ဝါ၊ ဂေါစရာ'ဂေါစရမ္ပိ စ။
- ၂၉၂၃။ ဝစ္စဋ္ဌာနဉ္စ ပဿာဝ-ဋ္ဌာနံ သေက္ခကုလာနိ စ။  
ပဝေသေ နိက္ခမေ ကာလော၊ ဝတ္တဗ္ဗော ပါနိယာဒိကံ။
- ၂၉၂၄။ သစေ သော နဝကော ဟောတိ၊  
အာဂတာ'ဂန္တုကော ယထာ။  
နိသိန္တေနေဝ တေန'ဿ၊  
သဗ္ဗ'မာဝါသိဘိက္ခုနာ။

- ၂၉၂၅။ “အတြ ပတ္တံ ငှပေဟိတိ၊ နိသီဒါဟိ’ဒ’မာသနံ”။  
ဣစ္စေဝံ ပန ဝတ္တဗ္ဗံ၊ ဒေယျံ သေနာသနဗ္ဗိ စ။
- ၂၉၂၆။ ဒါရမတ္တိကဘဏ္ဍာနိ၊ ဂန္တုကာမေန ဘိက္ခုနာ။  
ဂန္တဗ္ဗံ ပဋိသာမေတွာ၊ ထကေတွာ’ဝသထဗ္ဗိ စ။
- ၂၉၂၇။ အာပုစ္ဆိတွာပိ ဂန္တဗ္ဗံ၊ ဘိက္ခုနာ သယနာသနံ။  
ပုစ္ဆိတဗ္ဗေ အသန္တေပိ၊ ဂေါပေတွာ ဝါပိ သာဓုကံ။
- ၂၉၂၈။ ဝိသဟသာ ပဝိသေ နာပိ၊ သဟသာ န စ နိက္ခမေ။  
နာတိဒူရေ နစ္စာသန္တေ၊ ဌာတဗ္ဗံ ပိဏ္ဍစာရိနာ။
- ၂၉၂၉။ ဝါမဟတ္ထေန သံဃာဋီ၊ ဥစ္စာရေတွာ’ထ ဘာဇနံ။  
ဒက္ခိဏေန ပဏာမေတွာ၊ ဘိက္ခံ ဂဏှေယျ ပဏ္ဍိတော။
- ၂၉၃၀။ သူပံ ဝါ ဒါတုကာမာတိ၊ သလ္လက္ခေယျ မုဟုတ္တကံ။  
ဩလောကေယျ’န္တရာ ဘိက္ခု၊ န ဘိက္ခာဒါယိကာမုခံ။
- ၂၉၃၁။ ၂ပါနိယာဒိ ပနာ’နေယျံ၊ ဘိက္ခုနာ’ရညကေနပိ။  
နက္ခတ္တံ တေန ယောဂေါ စ၊ ဇာနိတဗ္ဗာ ဒိသာပိ စ။
- ၂၉၃၂။ ဝိဝစ္စပဿံဝတိတ္တာနိ၊ ဘဝန္တိ ပဋိပါဋိယာ။  
ကရောန္တဿ ယထာဝုခံ၊ ဟောတိ အာပတ္တိ ဒုက္ကဋံ။
- ၂၉၃၃။ သဟသာ ဥပ္ပဇိတွာ ဝါ၊ န စ ဝစ္စကုဋီ ဝိသေ။  
ဥက္ကာသိတွာ ဗဟိ ငှတွာ၊ ပဝိသေ သဏိကံ ပန။
- ၂၉၃၄။ ဝစ္စံ န နိတ္ထုနန္တေန၊ ကာတဗ္ဗံ ပန ဘိက္ခုနာ။  
ခါဒတော ဒန္တကဋ္ဌံ ဝါ၊ ကရောတော ဟောတိ ဒုက္ကဋံ။
- ၂၉၃၅။ ဝစ္စံ ပန န ကာတဗ္ဗံ၊ ဗဟိဒ္ဓါ ဝစ္စဒေါဏိယာ။  
ပဿာဝေါပိ န ကာတဗ္ဗော၊ ဗဟိ ပဿာဝဒေါဏိယာ။
- ၂၉၃၆။ ခရေန နာဝလေခေယျ၊ န ကဋ္ဌံ ဝစ္စကူပကေ။  
ဆဇ္ဇေယျ န စ ပါတေယျ၊ ခေဋ္ဌံ ပဿာဝဒေါဏိယာ။

---

၁-ဝိ-ဋ ၄-၁၂၀-ပိဋေ။      ၂-ဝိ-ဋ ၄-၁၂၁-ပိဋေ။      ၃-ဝိ-ဋ ၄-၁၂၂-ပိဋေ။

၂၉၃၇။ ပါဒုကာသု ဌိတောယေဝ၊ ဥပ္ပဇေယျ ဝိစက္ခဏော။  
ပဋိစ္ဆာဒေယျ တတ္ထေဝ၊ ဌတော နိက္ခမနေ ပန။

၂၉၃၈။ နာစမေယျ သစေ ဝစ္စံ၊ ကတွာ ယော သလိလေ သတိ။  
တဿ ဒုက္ခဋ္ဌ'မုဒ္ဓိဋ္ဌံ၊ မုနိနာ မောဟနာသိနာ။

၂၉၃၉။ သသဒ္ဓိံ နာစမေတဗ္ဗံ၊ ကတွာ စပု စပူတိ စ။  
အာစမိတွာ သရာဝေပိ၊ သေသေတဗ္ဗံ န တူ'ဒကံ။

၂၉၄၀။ ဦဟတမ္ပိ အခောဝိတွာ၊ နိက္ခမန္တဿ ဒုက္ခဋ္ဌံ။  
ဥတ္တာပါပိ သစေ ဟောန္တိ၊ သောဓေတဗ္ဗံ အသေသတော။

၂၉၄၁။ အဝလေခနကဋ္ဌေန၊ ပူရော စေ ပီဌရော ပန။  
ဆဇ္ဇေယျ ကုန္တိ ရိတ္တာ စေ၊ ကုန္တိ' ပူရေယျ ဝါရိနာ။

၂၉၄၂။ ၊အနဇ္ဈိဋ္ဌော ဟိ ဝုဇေန၊ ပါတိမောက္ခံ န ဥဒ္ဓိသေ။  
ဓမ္မံ န စ ဘဏေ၊ ပဉ္စံ၊ န ပုစ္ဆေယျ န ဝိဿဇေ။

၂၉၄၃။ အာပုစ္ဆိတွာ ကထေန္တဿ၊ ဝုခံ ဝုဗုတရာဂမေ။  
ပုန အာပုစ္ဆနေ ကိစ္စံ၊ နတ္ထိတိ ပရိဒီပိတံ။

၂၉၄၄။ ဝုဇေန'ကဝိဟာရသ္မိ'၊ သဒ္ဓိ' ဝိဟရတာ ပန။  
အနာပုစ္ဆာ ဟိ သဇ္ဈာယော၊ န ကာတဗ္ဗော ကဒါဓိပိ။

၂၉၄၅။ ဥဒ္ဓေသောပိ န ကာတဗ္ဗော၊ ပရိပုစ္ဆာယ ကာ ကထာ?  
န စ ဓမ္မော ကထေတဗ္ဗော၊ ဘိက္ခုနာ ဓမ္မစက္ခုနာ။

၂၉၄၆။ န ဒီပေါ ဝိဇ္ဈာပေတဗ္ဗော၊ ကာတဗ္ဗော ဝါ န စေဝ သော။  
ဝါတပါနကဝါဋ္ဌာနိ၊ ထကေယျ ဝိဝရေယျ နော။

၂၉၄၇။ စင်္ဂမေ စင်္ဂမန္တော စ၊ ဝုဗုတော ပရိဝတ္တယေ။  
တမ္ပိ စိဝရကဏ္ဍေန၊ ကာယေန န စ ဗုဒ္ဓယေ။

၂၉၄၈။ ၊ပုရတော နေဝ ထေရာနံ၊ နှာယေယျ န ပနူ'ပရိ။  
ဥတ္တရံ ဩတရန္တာနံ၊ ဒဒေ မဂ္ဂံ၊ န ဗုဒ္ဓယေ။

၂၉၄၉။ ဝတ္တံ အပရိပူရေန္တော၊ န သီလံ ပရိပူရတိ။  
အသုဒ္ဓသီလော ဒုပ္ပညော၊ စိတ္တေကဂ္ဂံ န ဝိန္ဒတိ။

၂၉၅၀။ ဝိက္ခိတ္တစိတ္တော'နေကဂ္ဂေါ၊ သဒ္ဓမ္မံ န စ ပဿတိ။  
အပဿမာနေော သဒ္ဓမ္မံ၊ ဒုက္ခော န ပရိမုစ္စတိ။

၂၉၅၁။ တသ္မာ ဟိ ဝတ္တံ ပူရေယျ၊ ဇိနပုတ္တော ဝိစက္ခဏော။  
ဩဝါဒံ ဗုဒ္ဓသေဋ္ဌဿ၊ ကတွာ နိဗ္ဗာန'မေဟိတိ။

ဝတ္တက္ခန္ဓကကထာ။

ဘိက္ခုနိက္ခန္ဓကကထာ

၂၉၅၂။ ဝိကာယံ ဦရုံ ထနံ ဝါဝိ၊ ဝိဝရိတွာန ဘိက္ခုနီ။  
အတ္တနေော အင်္ဂဇာတံ ဝါ၊ ဘိက္ခုဿ န စ ဒဿယေ။

၂၉၅၃။ ဘိက္ခုနာ သဟ ယံ ကိဉ္ဇိ၊ သမ္ပယောဇေန္တိယာပိ စ။  
တတော ဘာသန္တိယာ ၂ ဘိက္ခု၊ ဟောတိ အာပတ္တိ ဒုက္ကဋ်။

၂၉၅၄။ န စ ဘိက္ခုနိယာ ဒီဃံ၊ ဓာရေယျ ကာယဗန္ဓနံ။  
တေနဝ ကာယဗန္ဓေန၊ ထနပဋ္ဌေန ဝါ ပန။

၂၉၅၅။ ဝိလိဝေန စ ပဋ္ဌေန၊ စမ္ပပဋ္ဌေန ဝါ တထာ။  
ဒုဿပဋ္ဌေန ဝါ ဒုဿ-ဝေဏိယာ ဒုဿဝဋ္ဋိယာ။

၂၉၅၆။ န ဖာသုကာ နမေတဗ္ဗာ၊ ဒုက္ကဋ် တု နမေန္တိယာ။  
န ဃံသာပေယျ သမဏီ၊ ဇေဃနံ အဋ္ဌိကာဒိနာ။

၂၉၅၇။ ဟတ္ထံ ဝါ ဟတ္ထကောစ္ဆံ ဝါ၊ ပါဒံ ဝါ မုခ'မူရုကံ။  
ကောဋ္ဌာပေတိ သစေ တဿာ၊ ဟောတိ အာပတ္တိ ဒုက္ကဋ်။

၂၉၅၈။ န မုခံ လိမ္ပိတဗ္ဗံ တု၊ န စုဏ္ဏေတဗ္ဗမေဝ စ။  
မနေောသီလာယ ဝါ'ပတ္တိ၊ မုခံ လဉ္ဇန္တိယာ သိယာ။

၁-ဝိ ၄-၄၅၃ ၄၅၄-၉၅၅။ ၂-တထော'ဘာသန္တိယာ (က-သီ) ဝိကာ ပဿိတဗ္ဗာ။

၂၉၅၉။ အင်္ဂရာဂေါ န ကာတဗ္ဗော၊ မုခရာဂေါပိ ဝါ တထာ။  
အဝင်္ဂံ န စ ကာတဗ္ဗံ၊ န ကာတဗ္ဗံ ဝိသေသကံ။

၂၉၆၀။ ဩလောကနကတော ရာဂါ၊ ဩလောကေတုံ န ဝဇ္ဇတိ။  
ဌာတဗ္ဗံ န စ သာလောကေ၊ သနစ္စံ န စ ကာရယေ။

၂၉၆၁။ ဒုက္ကဋ် မုနိနာ ဝုတ္တံ၊ ဂဏိကံ ဝုဠပေန္တိယာ။  
သုရံ ဝါ ပန မံသံ ဝါ၊ ပဏ္ဍိ ဝါ ဝိက္ခိဏန္တိယာ။

၂၉၆၂။ ဝနိံ ဝါပိ ဝဏိဇ္ဇံ ဝါ၊ ပယောဇေတုံ န ဝဇ္ဇတိ။  
တိရိဋံ ကဗျကံ ဝါပိ၊ ယဒိ ဓာရေတိ ဒုက္ကဋ်။

၂၉၆၃။ ဒါသော ဝါ ပန ဒါသိ ဝါ၊ တထာ ကမ္မကရောပိ ဝါ။  
န စေဒု'ပဠပေတဗ္ဗော၊ တိရစ္ဆာနဂတောပိ ဝါ။

၂၉၆၄။ န စ ဘိက္ခုနီယာ သဗ္ဗ-နိလာဒိံ ပန စိဝရံ။  
ဓာရေတဗ္ဗံ၊ န ဓာရေယျ၊ သဗ္ဗံ နမတကမ္ပိ စ။

၂၉၆၅။ ပဋိစ္ဆန္တာ'ပဋိစ္ဆန္တံ၊ ဆိန္တံ ဝါ'စ္ဆိန္တမေဝ ဝါ။  
ပုရိသဗျဉ္ဇနံ သဗ္ဗံ၊ ဩလောကေတုံ န ဝဇ္ဇတိ။

၂၉၆၆။ ဒုရတောဝ စ ပဿိတွာ၊ ဘိက္ခုနီ ဘိက္ခုနီယာ ပန။  
မဂ္ဂေါ တဿ ပဒါတဗ္ဗော၊ ဩက္ကမိတွာန ဒုရတော။

၂၉၆၇။ ဘိက္ခုနီ ပန စ ပဿိတွာ၊ ပတ္တံ ဘိက္ခံ စရန္တိယာ။  
နိဟရိတွာ တ'မုက္ကုဇ္ဇံ၊ ဒသေတဗ္ဗံ တု ဘိက္ခုနော။

၂၉၆၈။ သံဝေလ္လိကဉ္စ ကာတုံ ဝါ၊ ဓာရေတုံ ကဋိသုတ္တကံ။  
ဥတုကာလေ အနုညာတံ၊ ဥတုနိနံ မဟေသိနာ။

၂၉၆၉။ ဣတ္ထိပေါသယုတံ ယာနံ၊ ဟတ္ထဝဇ္ဇကမေဝ ဝါ။  
ပါဠင်္ဂီ စ ဂိလာနာယ၊ ဝဇ္ဇတေဝါ'ဘိရူဟိတုံ။

၂၉၇၀။ ဂရုဓမ္မေ ဌိတာယာပိ၊ မာနတ္တံ တု စရန္တိယာ။  
သမ္ပန္နိတွာ ပဒါတဗ္ဗော၊ ဒုတိယာ ပန ဘိက္ခုနီ။

၂၉၇၁။ ယဿာ ပဗ္ဗဇ္ဇကာလေ တု၊ ဂဗ္ဘော ဝုဠာတိ ဣတ္ထိယာ။  
ပုတ္တော ယဒိ စ တဿာပိ၊ ဒါတဗ္ဗော ဒုတိယာ တထာ။

၂၉၇၂။ မာတာ လဘတိ ပါယေတုံ၊ ဘောဇေတုံ ပုတ္တ'မတ္တနော။  
မဏ္ဍေတုမ္ပိ ဥရေ ကတွာ၊ သေတုံ လဘတိ သာ ပန။

၂၉၇၃။ ဌပေတွာ သဟသေယျံ တု၊ တသ္မိံ ဒုတိယိကာယ ဟိ။  
ပုရိသေသု ယထာ'ညေသု၊ ဝတ္တိတဗ္ဗံ တထေဝ စ။

၂၉၇၄။ ဝိဗ္ဗမေနေဝ သာ ဟောတိ၊ ယသ္မာ ဣဓ အဘိက္ခုနိ။  
တသ္မာ ဘိက္ခုနိယာ သိက္ခာ-ပစ္စက္ခာနံ န ဝိဇ္ဇတိ။

၂၉၇၅။ ဝိဗ္ဗန္ဓာယ ယထာ တဿာ၊ ပုန နတ္ထု'ပသမ္ပဒါ။  
ဂတာယ တိတ္ထာယတနံ၊ တထာ နတ္ထု'ပသမ္ပဒါ။

၂၉၇၆။ ဆေဒနံ နခကေသာနံ၊ ပုရိသေဟိ စ ဝန္ဓနံ။  
ဝဏဿ ပရိကမ္ပမ္ပိ၊ သာဒိတုံ ပန ဝဋ္ဋတိ။

၂၉၇၇။ န ဝစ္စကုဋ္ဌိယာ ဝစ္စော၊ ကာတဗ္ဗော ယာယ ကာယစိ။  
ဟေဋ္ဌာပိ ဝိဝဋ္ဌေ ဥဒ္ဓံ၊ ပဋိစ္ဆန္ဓေပိ ဝဋ္ဋတိ။

၂၉၇၈။ န စ ဝဋ္ဋတိ သဗ္ဗတ္ထ၊ ပလ္လင်္ကေန နိသိဒိတုံ။  
ဂိလာနာယ'ဗုပလ္လင်္ကံ၊ ဝဋ္ဋတိတိ ပကာသိတံ။

၂၉၇၉။ န စ ဘိက္ခုနိယာ'ရညေ၊ ဝတ္တဗ္ဗံ တု ကထဉ္ဇန။  
အတိတ္ထေ နရတိတ္ထေ ဝါ၊ နှာယိတုံ န စ ဝဋ္ဋတိ။

၂၉၈၀။ သမဏီ ဂန္ဓစုဏ္ဏေန၊ ယာ စ ဝါသိတမတ္တိယာ။  
နှာယေယျ ပဋိသောတေ ဝါ၊ တဿာ အာပတ္တိ ဒုက္ကဋ်။

၂၉၈၁။ “တံယေဝ ပရိဘုဇ္ဇာ”တိ၊ ပရိဘောဂတ္ထ'မတ္တနော။  
ဒိန္နံ အဘုတွာ အညဿ၊ ဒေန္တိယာ ပန ဒုက္ကဋ်။

၂၉၈၂။ သဗ္ဗံ ပဋိဂ္ဂဟာပေတွာ၊ ဘိက္ခုဟိ ပရိဘုဋ္ဌိတုံ။  
အသန္ဓေ'နုပသမ္ပန္ဓေ၊ ဘိက္ခုနိနံ တု ဝဋ္ဋတိ။

ဘိက္ခုနိက္ခန္ဓကကထာ။

ဣတိ ဝိနယဝိနိစ္ဆယေ ခန္ဓကကထာ နိဋ္ဌိတာ။

စတုဗ္ဗိကေမ္မကထာ

- ၂၉၈၃။ ။ စတ္တာရိ'မာနိ ကမ္မာနိ၊ အပလောကနသညိတံ။  
ဥတ္တိ ဥတ္တိဒုတိယဉ္စ၊ ကမ္မံ ဥတ္တိစတုတ္ထကံ။
- ၂၉၈၄။ အပလောကနကမ္မံ တု၊ ပဉ္စ ဌာနာနိ ဂစ္ဆတိ။  
ဥတ္တိကမ္မံ နဝဌာနံ၊ ဒုတိယံ သတ္တ ဂစ္ဆတိ။
- ၂၉၈၅။ တထာ ဥတ္တိစတုတ္ထမ္ပိ၊ သတ္တ ဌာနာနိ ဂစ္ဆတိ။  
နိဿာရဏဉ္စ ဩသာရော၊ ဘဏ္ဍုကံ မြဟ္မဒဏ္ဍကော။
- ၂၉၈၆။ အပလောကနကမ္မံ ဟိ၊ ကမ္မလက္ခဏပဉ္စမံ။  
နိဿာရဏဉ္စ ဩသာရံ၊ သမဏုဒ္ဓေသတော ဝဒေ။
- ၂၉၈၇။ ဘဏ္ဍုကံ ပဗ္ဗဇန္တေန၊ ဆန္တေန မြဟ္မဒဏ္ဍကံ။  
အညဿပိ စ ကာတဗ္ဗော၊ တထာရူပဿ ဘိက္ခုနော။
- ၂၉၈၈။ သဗ္ဗော သန္ဓိပတိတွာန၊ အာပုစ္ဆိတွာန သဗ္ဗသော။  
စိဝရာဒိပရိက္ခာရံ၊ သံသော ယံ ဒေတိ တဿ ဟိ။
- ၂၉၈၉။ တိက္ခတ္တံ အပလောကေတွာ၊ ဘိက္ခုနံ ရုစိယာ ပန။  
ဧဝံ သံသဿ ဒါနံ တု၊ ဟောတိ တံ ကမ္မလက္ခဏံ။
- ၂၉၉၀။ နိဿာရဏ'မထော'သာရော၊ ဥပေါသထပဝါရဏာ။  
သမ္ပုတိ စေဝ ဒါနဉ္စ၊ ပဋိဂ္ဂါဟော စ သတ္တမော။
- ၂၉၉၁။ ပစ္စုန္နဗုဒ္ဓတာ စေဝ၊ အဋ္ဌမိ ပရိကိတ္တိတာ။  
ကမ္မဿ လက္ခဏဉ္စာတိ၊ နဝ ဌာနာနိ ဥတ္တိယာ။
- ၂၉၉၂။ ဝိနိစ္ဆယေ အသမ္ပတ္တေ၊ ထေရဿာ'ဝိနယညုနော။  
တဿ နိဿာရဏာ ဝုတ္တာ၊ ယာ သာ နိဿာရဏာတိ ဟိ။
- ၂၉၉၃။ ဥပသမ္ပဒါပေက္ခဿ၊ အာဂစ္ဆော'သာရဏာတိ သာ။  
ဥပေါသထဝသေနာပိ၊ ပဝါရဏာဝသေနပိ။

၂၉၉၄။ ဥတ္တိသာ ဌပိတတ္တာ ဟိ၊ ဥတ္တိကမ္မာနိ'မေ ဒုဝေ။  
“ဥပသမ္ပဒါပေက္ခံ ဟိ၊ အနုသာသေယျ'ဟ”န္တိ စ။

၂၉၉၅။ “ဣတ္ထန္တာမ'မဟံ ဘိက္ခု၊ ပုစ္ဆေယျံ ဝိနယ”န္တိ စ။  
ဝေမာဒိပဝတ္တာ ဟိ၊ ဒေဝိသာ ဥတ္တိ သမ္ပုတိ။

၂၉၉၆။ နိဿဋ္ဌစိဝရာဒီနံ၊ ဒါနံ “ဒါန”န္တိ ဝုစ္စတိ။  
အာပတ္တိနံ ပဋိဂ္ဂါဟော၊ “ပဋိဂ္ဂါဟော”တိ ဝုစ္စတိ။

၂၉၉၇။ ပစ္စုက္ကဇုနတာ နာမ၊ ပဝါရ'က္ကဇုနာ မတာ။  
“ဣမံ ဥပေါသထံ ကတွာ၊ ကာလေ ပဝါရယာမိ”တိ။

၂၉၉၈။ တိဏဝတ္တာရကေ သဗ္ဗ-ပဌမာ ဥတ္တိ စေ'တရာ။  
ကမ္မလက္ခဏ'မေတန္တိ၊ နဝ ဌာနာနိ ဥတ္တိယာ။

၂၉၉၉။ ဥတ္တိဒုတိယကမ္မဓိံ၊ သတ္တ ဌာနာနိ ဝစ္စတိ။  
နိဿာရဏ'မထော'သာရံ၊ သမ္ပုတိ' ဒါနမေဝ စ။

၃၀၀၀။ ဥဒ္ဓါရံ ဒေသနံ ကမ္မ-လက္ခဏံ ပန သတ္တမံ။  
ပတ္တနိက္ကုဇုနာဒီ တု၊ နိဿာရေ'သာရဏာ မတာ။

၃၀၀၁။ သမ္ပုတိ နာမ သိမာဒိ၊ သာ ပဉ္စဒသဓာ မတာ။  
ဒါနံ ကထိနဝတ္ထဿ၊ ဒါနံ မတကဝါသသော။

၃၀၀၂။ ကထိနဿ'န္တရုပ္ပာရော၊ “ဥက္ကာရော”တိ ပဝုစ္စတိ။  
ဒေသနာ ကုဋိဝတ္ထုဿ၊ ဝိဟာရဿ စ ဝတ္ထုနော။

၃၀၀၃။ တိဏဝတ္တာရကမ္မေ စ၊ မောဟာရောပနတာဒိသု။  
ကမ္မဝါစာဝသေနေ'တ္ထု၊ ကမ္မလက္ခဏတာ မတာ။

၃၀၀၄။ ဣတိ ဥတ္တိဒုတိယဿ၊ ဣမေ သတ္တ ပကာသိတာ။  
တထာ ဥတ္တိစတုတ္ထဓိံ၊ သတ္တ ဌာနာနိ ဝစ္စတိ။

၃၀၀၅။ နိဿာရဏ'မထော'သာရံ၊ သမ္ပုတိ' ဒါနနိဂ္ဂဟံ။  
သမနုဘာသနဉ္စေဝ၊ သတ္တမံ ကမ္မလက္ခဏံ။

၃၀၀၆။ သတ္တန္တံ တဇုနာဒီနံ၊ ကမ္မာနံ ကရဏံ ပန။  
နိဿာရဏာ'ထ ပဿဒ္ဓိ၊ တေသံ ဩသာရဏာ မတာ။



၃၀၁၇။ ပကာသနိယကမ္မဉ္စ၊ သေက္ခဥမ္ပတ္တသမ္ပုတိ။  
အဝန္တိယော တထာ မြဟ္မ-ဒဏ္ဍော ဒုတူပသမ္ပဒါ။

၃၀၁၈။ ဣမာန'ဋ္ဌ ဌပေတွာန၊ သေသာနိ ပန သဗ္ဗသော။  
သမ္ပုခါကရဏိယာနိ၊ ကမ္မာနိ သုဂတော'ဗြဝိ။

၃၀၁၉။ ဥတ္တိတော ပန ပဉ္စေ၊ ဝိပဇ္ဇနနယာ မတာ။  
န ပရာမသတိ ဝတ္ထုဉ္စ၊ သံဃံ ပုဂ္ဂလမေဝ ဝါ။

၃၀၂၀။ န ပရာမသတိ ဥတ္တိ' ဝါ၊ ပစ္စာ ဥတ္တိ' ဌပေတိ ဝါ။  
ပဉ္စဟေ'တေဟိ ကမ္မာနိ၊ ဥတ္တိတောဝ ဝိပဇ္ဇရေ။

၃၀၂၁။ အနုဿာဝနတော ပဉ္စ၊ ကမ္မဒေါသာ ပကာသိတာ။  
န ပရာမသတိ ဝတ္ထု' ဝါ၊ သံဃံ ပုဂ္ဂလမေဝ ဝါ။

၃၀၂၂။ ဟာပေတိ သာဝနံ ဝါပိ၊ သာဝေတ'သမယေပိ ဝါ။  
ဧဝံ ပန ဝိပဇ္ဇန္တိ၊ အနုဿာဝနတောပိ စ။

၃၀၂၃။ ဧကာဒသဟိ သီမာဟိ၊ သီမတော ကမ္မဒေါသတာ။  
ဝုတ္တာ ဥပေါသထေ' တာဝ၊ ခန္ဓကေ သဗ္ဗသော မယာ။

၃၀၂၄။ စတုဝဂ္ဂေန ကာတဗ္ဗေ၊ ကမ္မပ္ပတ္တာ အနာဂတာ။  
ဆန္ဓော စ န ပနာ'နိတော၊ ပဋိက္ခောသန္တိ သမ္ပုခါ။

၃၀၂၅။ ဧဝံ တိဝဂ္ဂိကော ဒေါသော၊ ပရိသာယ ဝသာ သိယာ။  
အာဂတာ ကမ္မပတ္တာ စ၊ ဆန္ဓော စ န ပနာ'ဂတော။

၃၀၂၆။ သမ္ပုခါ ပဋိသေဓေန္တိ၊ ဒုတိယေ စတုဝဂ္ဂိကေ။  
အာဂတာ ကမ္မပတ္တာ စ၊ ဆန္ဓောပိ စ သမာဟဇ္ဇော။

၃၀၂၇။ ပဋိက္ခောသောဝ ဧတ္ထ'တ္ထိ၊ တတိယေ စတုဝဂ္ဂိကေ။  
ဧဝံ ပဉ္စာဒိဝဂ္ဂေသု၊ သံဃေသု တိဝိဓေသုပိ။

၃၀၂၀။ စတုတ္ထိကာ သိယံ ဒေါသာ၊ ဒသ ဒွေ ပရိသာဝသာ။  
ဧဝံ ဒွါဒသဓာ ဣတ္ထ၊ ကမ္မာနိ ဟိ ဝိပဇ္ဇရေ။  
ကမ္မဝိပတ္တိကထာ။

သေဒမောစနကထာ

- က။ \* ၁ သောဠသပရိဝါရဿ၊ ပရိဝါရဿ သာဒရာ။  
သုဏာထ နိပုဏေ ပဉ္စေ၊ ဂူဠတ္ထေ ဘဏတော မမ။
- ခ။ ဒိဝါ'ပဇ္ဇတိ နော ရတ္ထိ'၊ ရတ္ထိ'ယေဝ စ နော ဒိဝါ။  
ကထဉ္စ ပဋိဂ္ဂဏှန္တော၊ န ဂဏှန္တော ကထံ ပန။
- ဂ။ ဆိန္ဒန္တဿ သိယာ'ပတ္တိ၊ တထေဝါ'ဆိန္ဒတောပိ စ။  
ဆာဒေန္တဿ တထာ'ပတ္တိ-န ဆာဒေန္တဿ ဘိက္ခုနော။
- ဃ။ ကာ စာပ'တ္တိ သမာပတ္တိ-လာဘိနောယေဝ ဘိက္ခုနော။  
အသမာပတ္တိလာဘိဿ၊ ကာ စ နာမဿ သာ ဘဝေ။
- င။ ဂရုကံ ဘဏတော သစ္စံ၊ အလိကံ ဘဏတော သိယံ။  
လဟံ သစ္စံ ဘဏန္တဿ၊ မုသာ စ ဘဏတော ဂရံ။
- စ။ ပဝိသန္တော စ အာရာမံ၊ အာပဇ္ဇတိ န နိက္ခမံ။  
နိက္ခမန္တောဝ အာပတ္တိ၊ န စေဝ ပဝိသံ ပန။
- ဆ။ သမာဒိယန္တော အသမာဒိယန္တော၊  
အနာဒိယန္တောပိ စ အာဒိယန္တော။  
ဒေန္တော အဒေန္တောပိ သိယာ သဒေါသော၊  
တထာ ကရောန္တောပိ စ နော ကရောန္တော။
- ဇ။ အာပဇ္ဇတိ စ ဓာရေန္တော၊ အဓာရေန္တော တထေဝ စ။  
ဒွိန္ဒမာတာပိတာ သာဝ၊ ကထံ ဟောတိ? ဘဏာဟိ မေ။

---

\* ဣမာ သတ္တရသ ဂါထာယော သိဟဋ္ဌပေါတ္ထကေသု ဒီကာယဉ္စ  
နတ္ထိ၊ ပဝေဏီအဂတဝသေန ပန ဣဓ ဌပိဘာ။  
ခ-ဝိ ၅-၂၃၊ ဝိ-ဋ္ဌ ၄-၁၆၀-ပိဋ္ဌာဒီသု။  
ဝိနိစ္ဆယ စ-၁၉—န-ဗု-သ

- ဈ။ ဥဘတောဗျဉ္ဇနာ ဣတ္ထိ၊ ဂဟ္တံ ဂဏှာတိ အတ္တနာ။  
ဂဏှာပေတိ ပရံ ဂဟ္တံ၊ တသ္မာ မာတာပိတာ စ သာ။
- ဉ။ ဂါမေ ဝါ ယဒိ ဝါ'ရညေ၊ ယံ ပရေသံ မမာယိတံ။  
န ဟရန္တောဝ တံ ထေယျာ၊ ကထံ ပါရာဇိကော ဘဝေ?
- ဋ။ ထေယျသံဝါသကော ဒေသာ၊ လိင်္ဂသံဝါသထေနကော။  
ပရဘဏှံ အဂဏှန္တော၊ တေန ဟောတိ ပရာဇိတော။
- ဌ။ နာရိံ ရူပဝတိံ ဘိက္ခု၊ ရတ္တစိတ္တော အသညတော။  
မေထုနံ တာယ ကတွာပိ၊ န သော ပါရာဇိကော ကထံ?
- ဍ။ အစ္စရာသဒိသံ နာရိံ၊ သုပိနန္တေန ပဿတိ။  
တာယ မေထုနသံယောဂေ၊ ကတေပိ န ဘဝိဿတိ။
- ဎ။ ဗဟိဒ္ဓါ ဂေဟတော ဘိက္ခု၊ ဣတ္ထိ ဂဟ္တန္တရံ ဂတာ။  
ဆိဒ္ဓံ ဂေဟဿ နေဝ'တ္ထိ၊ ကထံ မေထုနတော စုတော?
- ဏ။ အန္တောဒုဿံကုဋိဋ္ဌေန၊ မာတုဂါမေန မေထုနံ။  
သန္တတာဒိဝသေနေဝ၊ ကတွာ ဟောတိ ပရာဇိတော။
- တ။ သုတ္တေ စ ဝိနယေယေဝ၊ ခန္ဓကေ သာနုလောမိကေ။  
သဗ္ဗတ္ထ နိပုဏာ ဝီရာ၊ ဣမေ ပဉ္စေ ဘဏန္တိ တေ။
- ထ။ ခန္ဓကေ ပရိဝါရေ စ၊ ဝိနယေ သာနုလောမိကေ။  
အာဒရော ကရဏီယောဝ၊ ပဋုဘာဝံ ပနိ'စ္ဆိတာ။

သေဒမောစနကထာ။



ပကိဏှကဝိနိစ္ဆယကထာ

၃၀၂၉။ ဝိဆတ္တံ ပဏှမယံ ကိဋ္ဌိ၊ ဗဟိ အန္တော စ သဗ္ဗသော။  
ပဉ္စဝဏှေန သုတ္တေန၊ သိဗ္ဗိတုံ န စ ဝဋ္ဋတိ။

- ၃၀၃၀။ ဆိန္ဒိတုံ အမုစန္ဒံ ဝါ၊ ပဏ္ဍေ မကရဒန္တကံ။  
ဆဋကံ ဝါဠုရူပံ ဝါ၊ လေခါ ဒဏ္ဍေ န ဝဋ္ဋတိ။
- ၃၀၃၁။ သိဗ္ဗိတုံ ဧကဝဏ္ဍေန၊ ဆတ္တံ သုတ္တေန ဝဋ္ဋတိ။  
ထိရတ္ထံ၊ ပဉ္စဝဏ္ဏာနံ၊ ပဉ္စရံ ဝါ ဝိနန္ဒိတုံ။
- ၃၀၃၂။ ဆဋကံ ဝါဠုရူပံ ဝါ၊ လေခါ ဝါ ပန ဧကဝလာ။  
ဘိန္ဒိတွာ ဝါပိ ခံသိတွာ၊ ဓာရေတုံ ပန ဝဋ္ဋတိ။
- ၃၀၃၃။ အဟိဆတ္တကသဏ္ဍာနံ၊ ဒဏ္ဍဗုဒ္ဓမ္ပိ ဝဋ္ဋတိ။  
ဥက္ကိရိတွာ ကတာ လေခါ၊ ဗန္ဓနတ္ထာယ ဝဋ္ဋတိ။
- ၃၀၃၄။ နာနာဝဏ္ဍေဟိ သုတ္တေဟိ၊ မဏ္ဍနတ္ထာယ စိဝရံ။  
သမံ သတပဒါဒိနံ၊ သိဗ္ဗိတုံ န စ ဝဋ္ဋတိ။
- ၃၀၃၅။ ပတ္တဿ ပရိယန္တေ ဝါ၊ တထာ ပတ္တမုခေပိ ဝါ။  
ဝေဏီ သင်္ခလိကံ ဝါပိ၊ ကရောတော ဟောတိ ဒုက္ကဋံ။
- ၃၀၃၆။ ပဋ္ဌမ္ပိ ဂဏ္ဍိပါသာနံ၊ အဋ္ဌကောဏာဒိကံဝိဝိ။  
တတ္ထ'ဂ္ဂိယဂဒါရူပံ၊ မုဂ္ဂရာဒိ ကရောန္တိ စ။
- ၃၀၃၇။ တတ္ထ ကက္ကဋကက္ခိနိ၊ ဥဋ္ဌာပေန္တိ န ဝဋ္ဋတိ။  
သုတ္တာ စ ပိဋကာ တတ္ထ၊ ဒုဝိညေယျာဝ ဒိပိတာ။
- ၃၀၃၈။ စတုကောဏာဝ ဝဋ္ဋန္တိ၊ ဂဏ္ဍိပါသကပဋ္ဌကာ။  
ကဏ္ဍကောဏေသု သုတ္တာနိ၊ ရတ္တေ ဆိန္ဒေယျ စိဝရေ။
- ၃၀၃၉။ သူစိကမ္ပဝိကာရံ ဝါ၊ အညံ ဝါ ပန ကိဗ္ဗိပိ။  
စိဝရေ ဘိက္ခုနာ ကာတုံ၊ ကာရာပေတုံ န ဝဋ္ဋတိ။
- ၃၀၄၀။ ယော စ ပက္ခိပတိ ဘိက္ခု စိဝရံ၊  
ကဗ္ဗိပိဋ္ဌခလိအလ္လိကာဒိသု။  
ဝဏ္ဏမဋ္ဌ'မဘိပတ္တယံ ပရံ၊  
တဿ နတ္ထိ ပန မုတ္တိ ဒုက္ကဋာ။

- ၃၀၄၁။ သူစိဟတ္ထမလာဒီနံ၊ ကရဏေ စိဝရဿ စ။  
တထာ ကိလိဋ္ဌကာလေ စ၊ ဓောဝနတ္ထံ တု ဝဋ္ဋတိ။
- ၃၀၄၂။ ဝိရဇနေ ပန ဂန္ဓံ ဝါ၊ တေလံ ဝါ လာခမေဝ ဝါ။  
ကိဉ္ဇိ ပက္ခိပိတုံ တတ္ထ၊ ဘိက္ခုနော န စ ဝဋ္ဋတိ။
- ၃၀၄၃။ သင်္ခေန မဏိနာ ဝါပိ၊ အညေနပိ စ ကေနစိ။  
စိဝရံ န စ သဇ္ဇေယျ၊ သံသိတဗ္ဗံ န ဒေါဏိယာ။
- ၃၀၄၄။ စိဝရံ ဒေါဏိယံ ကတွာ၊ နာပိ သဇ္ဇေယျ ၂ မုဋ္ဌိနာ။  
ရတ္ထံ ပဟရိတုံ ကိဉ္ဇိ၊ ဟတ္ထေဟေဝ စ ဝဋ္ဋတိ။
- ၃၀၄၅။ ဂဏ္ဍိကေ ပန လေခါ ဝါ၊ ပိဋ္ဌကာ ဝါ န ဝဋ္ဋတိ။  
ကပ္ပမိန္ဒုရိကာရော ဝါ၊ ပါဋ္ဌကဏ္ဍိကဘေဒတော။
- ၃၀၄၆။ ထာလကဿ စ ပတ္တဿ၊ ဗဟိ အန္တေပိ ဝါ ပန။  
အာရဂ္ဂေန ကတာ လေခါ၊ န စ ဝဋ္ဋတိ ကာစိပိ။
- ၃၀၄၇။ အာရောပေတွာ ဘမံ ပတ္တံ၊ မဇ္ဇိတွာ စေ ပစန္နိ စ။  
“မဏိဝဏ္ဏံ ကရိဿာမ”၊ ဣတိ ကာတုံ န ဝဋ္ဋတိ။
- ၃၀၄၈။ ပတ္တမဏ္ဍလကေ ကိဉ္ဇိ၊ ဘိတ္တိကမ္ပံ န ဝဋ္ဋတိ။  
န ဒေါသော ကောစိ တတ္ထံဿ၊ ကာတုံ မကရဒန္တကံ။
- ၃၀၄၉။ န ဓမ္မကရဏန္တတ္ထေ၊ လေခါ ကာစိပိ ဝဋ္ဋတိ။  
ကုစ္ဆိယံ ဝါ ဌပေတွာ တံ၊ လေခံ တု မုခဝဋ္ဋိယံ။
- ၃၀၅၀။ သုတ္တံ ဝါ ဒိဂုဏံ ကတွာ၊ ကောဇ္ဇေန္တိ စ တဟိံ တဟိံ။  
ကာယဗန္ဓနသောဘတ္တံ၊ တံ န ဝဋ္ဋတိ ဘိက္ခုနော။
- ၃၀၅၁။ ဒသာမုခေ ဒဠတ္တာယ၊ ဒွိသု အန္တေသု ဝဋ္ဋတိ။  
မာလာကမ္ပလတာကမ္ပ- စိတ္တိကမ္ပိ န ဝဋ္ဋတိ။
- ၃၀၅၂။ အက္ခိနိ တတ္ထ ဒဿေတွာ၊ ကောဋ္ဌိတေ ပန ကာ ကထာ။  
ကက္ကဋ္ဌက္ခိနိ ဝါ တတ္ထ၊ ဥဋ္ဌာပေတုံ န ဝဋ္ဋတိ။

---

၁-ဝိ ၃-၃၉၉၊ ဝိ-ဋ္ဌ ၃-၄၀၇-ဗဒ္ဓာဒီသု။ ၂-သံသေယျ (က)  
 ၃-ဝိ ၄-၂၄၈၊ ဝိ-ဋ္ဌ ၄-၄၇-ဗဒ္ဓာဒီသု။

- ၃၀၅၃။ သဋ် ဒေဉ္စုဘသီသံ ဝါ၊ မကရဿ မုခမ္ပိ ဝါ။  
ဝိကာရရူပံ ယံ ကိဉ္စိ၊ န ဝဇ္ဇတိ ဒဿာမုခေ။
- ၃၀၅၄။ ဥဇုကံ မစ္ဆကဏ္ဍံ ဝါ၊ မဋ္ဌံ ဝါ ပန ပဋိကံ။  
ခဇ္ဇုရိပတ္တကာကာရံ၊ ကတွာ ဝဇ္ဇတိ ကောဋိတံ။
- ၃၀၅၅။ ပဋိကာ သူကရန္တန္တိ၊ ဒုဝိဓံ ကာယဗန္ဓနံ။  
ရဇ္ဇုကာ ဒုဿပဋ္ဌာဒိ၊ သဗ္ဗံ တဿာ'နုလောမိကံ။
- ၃၀၅၆။ မုရဇံ မဒ္ဒဝိဏ္ဏဉ္စ၊ ဒေဉ္စုဘဉ္စ ကလာမုကံ။  
ရဇ္ဇုယော န စ ဝဇ္ဇန္တိ၊ ပုရိမာ ဒွေဒဿာ သိယံ။
- ၃၀၅၇။ ဒဿာ ပါမင်္ဂသဏ္ဍာနာ၊ နိဒ္ဒိဋ္ဌာ ကာယဗန္ဓနေ။  
ကော ဒ္ဓိတိစတဿော<sup>၂</sup> ဝါ၊ ဝဇ္ဇန္တိ န တတော ပရံ။
- ၃၀၅၈။ ကေရဇ္ဇုမယံ ပုတ္တံ၊ မုနိနာ ကာယဗန္ဓနံ။  
တဉ္စ ပါမင်္ဂသဏ္ဍာနံ၊ ကေမ္ပိ စ န ဝဇ္ဇတိ။
- ၃၀၅၉။ ရဇ္ဇုကေ ကေတော ကတွာ၊ ဗဟူ ကောယ ရဇ္ဇုယာ။  
နိရန္တရံ ဟိ ဝေဋ္ဌေတွာ၊ ကတံ ဝဇ္ဇတိ ဗန္ဓိတုံ။
- ၃၀၆၀။ ဒန္တကဋ္ဌဝိသာဏဋ္ဌိ-လောဟဝေဋ္ဌုနဋ္ဌဗ္ဗဝါ။  
ဇတုသင်္ခမယာသုတ္တ-ဖလဇာ ဝိကော မတာ။
- ၃၀၆၁။ ကာယဗန္ဓနဝိဓေဝိ၊ ဝိကာရော န စ ဝဇ္ဇတိ။  
တတ္ထ တတ္ထ ပရိစ္ဆေဒ-လေခါမတ္တံ တု ဝဇ္ဇတိ။
- ၃၀၆၂။ ဝိမာလာကမ္မလတာကမ္မ-နာနာရူပဝိစိတ္တိတာ။  
န စ ဝဇ္ဇတိ ဘိက္ခူနံ၊ အဉ္စနိ ဇနရဉ္စနိ။
- ၃၀၆၃။ တာဒိသံ ပန ခံသိတွာ၊ ဝေဋ္ဌေတွာ သုတ္တကေန ဝါ။  
ဝဋ္ဌဉ္စန္ဓဿ ဘိက္ခုဿ၊ န ဒေါသော ကောစိ ဝိဇ္ဇတိ။
- ၃၀၆၄။ ဝဇ္ဇာ ဝါ စတုရဿာ ဝါ၊ အဋ္ဌိယာ ဝါပိ အဉ္စနိ။  
ဝဋ္ဌတေဝါ'တိ နိဒ္ဒိဋ္ဌာ၊ ဝဏ္ဏမဋ္ဌာ န ဝဇ္ဇတိ။

---

၁-ဝိ ၄-၂၇၆၊ ဝိ-ဋ္ဌ ၄-၅၄-ပိဋ္ဌာဒိယ။  
၂-ဒွေ တိစတဿော (သီ)  
၃-ဝိ ၃-၂၉၅၊ ဝိ-ဋ္ဌ ၃-၃၇၃-ပိဋ္ဌေသု။

၃၀၆၅။ တထာ'ဉ္စနိသလာကာပိ၊ အဉ္စနိထဝိကာယ စ။  
နာနာဝဏ္ဏေဟိ သုတ္တေဟိ၊ စိတ္တကမ္မံ န ဝဇ္ဇတိ။

၃၀၆၆။ ဧကဝဏ္ဏေန သုတ္တေန၊ သိပါဠိံ ယေန ကေနစိ။  
ယံ ကိဉ္စိ ပန သိဗ္ဗေတွာ၊ ဝဇ္ဇန္တန္တဿ ဝဇ္ဇတိ။

၃၀၆၇။ မဏိကံ ပိဋကံ ဝါပိ၊ ပိပ္ပလေ အာရကဏူကေ။  
ဌပေတုံ ပန ယံ ကိဉ္စိ၊ န စ ဝဇ္ဇတိ ဘိက္ခုနော။

၃၀၆၈။ ဒဏ္ဍကေပိ ပရိစ္ဆေဒ-လေခါမတ္တံ တု ဝဇ္ဇတိ။  
ဝလိတွာ စ နဒစ္ဆေဒံ၊ ကရောန္တိတိ ဟိ ဝဇ္ဇတိ။

၃၀၆၉။ ဥတ္တရာရဏိယံ ဝါပိ၊ ဓနုကေ ပေလ္လဒဏ္ဍကေ။  
မာလာကမ္ဘာဒိ ယံ ကိဉ္စိ၊ ဝဏ္ဏမဋ္ဌံ န ဝဇ္ဇတိ။

၃၀၇၀။ သဏ္ဍာသေ ဒန္တကဋ္ဌာနံ၊ တထာ ဆေဒနဝါသိယာ။  
ဒ္ဓိသု ပဿေသု လောဟေန၊ ဗန္ဓိတုံ ပန ဝဇ္ဇတိ။

၃၀၇၁။ တထာ ကတ္တရဒဏ္ဍေပိ၊ စိတ္တကမ္မံ န ဝဇ္ဇတိ။  
ဝဇ္ဇလေခါဝ ဝဇ္ဇန္တိ၊ ကော ဝါ ဒွေပိ ဟေဋ္ဌတော။

၃၀၇၂။ ဝိသာဏေ နာဠိယံ ဝါပိ၊ တထေဝါ'မဏ္ဍသာရကေ။  
တေလဘာဇနကေ သမ္ပံ၊ ဝဏ္ဏမဋ္ဌံ တု ဝဇ္ဇတိ။

၃၀၇၃။ ပါနိယဿ ဥဠုကော်ပိ၊ ဒေါဏိယံ ရဇနသံပိ။  
သဇ္ဇေ ဖလကပိဋ္ဌေပိ၊ ဝလယာဓာရကာဒိကေ။

၃၀၇၄။ တထာ ပတ္တပိဓာနေ စ၊ တာလဝဏ္ဏေ စ ပိဇနေ။  
ပါဒပုဉ္ဇနိယံ ဝါပိ၊ သမ္ပုဉ္ဇနိယမေဝ စ။

၃၀၇၅။ မဇ္ဇေ ဘူမတ္တရေ ပိဋ္ဌေ၊ ဘိသိဗိဓမ္မောဟနေသု စ။  
မာလာကမ္ဘာဒိကံ စိတ္တံ၊ သဗ္ဗမေဝ စ ဝဇ္ဇတိ။

၃၀၇၆။ နာနာမဏိမယတ္တန္တ-ကဝါဠုဒ္ဓါရဘိတ္တိကံ။  
သေနာသန'မနုညာတံ၊ ကာ ကထာ ဝဏ္ဏမဋ္ဌကေ။

၃၀၇၇။ သောဝဏ္ဏိယံ ဒွါရကဝါဠုဗဒ္ဓံ၊  
သုဝဏ္ဏနာနာမဏိဘိတ္တိဘူမိံ။  
န ကိဉ္စိ ကေမ္ပိ နိသေဓနိယံ၊  
သေနာသနံ ဝဋ္ဋတိ သဗ္ဗမေဝ။

၃၀၇၈။ ဗုဒ္ဓံ ဓမ္မဉ္စ သံဃဉ္စ၊ န ဥဒ္ဓိဿ ဒဝံ ကရေ။  
မူဂဗ္ဗတာဒိကံ နေဝ၊ ဂဏှေယျ တိတ္ထိယဗ္ဗတံ။

၃၀၇၉။ ဝိကာယံ ဝါ အင်္ဂဇာတံ ဝါ၊ ဦရုံ ဝါ န တု ဒဿယေ။  
ဘိက္ခုနီနံ တု တာ ဝါပိ၊ န သိဉ္စေ ဥဒကာဒိနာ။

၃၀၈၀။ ဝဿ'မညတ္ထ ဝုဠော စေ၊ ဘာဂ'မညတ္ထ ဂဏှတိ။  
ဒုက္ကဋ် ပုန ဒါတဗ္ဗံ၊ ဂိဝါ နဠေပိ ဇေဇရေ။

၃၀၈၁။ စောဒိတော သော သစေ တေဟိ၊ ဘိက္ခုဟိ န ဒဒေယျ တံ။  
ဓုရနိက္ခေပနေ တေသံ၊ ဘဏှေဠေနေဝ ကာရယေ။

၃၀၈၂။ အကပ္ပိယသမာဒါနံ၊ ကရောတော ဟောတိ ဒုက္ကဋ်။  
ဒဝါ သိလံ ပဝိဇ္ဈန္တော၊ ဒုက္ကဋ် န စ မုစ္စတိ။

၃၀၈၃။ ဂိဟိဂေါပကဒါနသ္မိံ၊ န ဒေါသော ကောစိ ဂဏှတော။  
ပရိစ္ဆေဒနယော ဝုတ္တော၊ သံဃစေတိယသန္တကေ။

၃၀၈၄။ ဟာနံ ပုရိသသံယုတ္တံ၊ ဟတ္ထဝဋ္ဋကမေဝ ဝါ။  
ပါဠိကိဉ္စ ဂိလာနဿ၊ ဝဋ္ဋတေဝါ'ဘိရူဟိတုံ။

၃၀၈၅။ န စ ဘိက္ခုနိယာ သဒ္ဓိံ၊ သမ္ပယောဇေယျ ကိဉ္စိပိ။  
ဒုက္ကဋ် ဘိက္ခုနိံ ရာဂါ၊ ဩဘာသေန္တဿ ဘိက္ခုနော။

၃၀၈၆။ ဘိက္ခုနီနံ ဟဝေ ဘိက္ခု၊ ပါတိမောက္ခံ န ဥဒ္ဓိသေ။  
အာပတ္တိံ ဝါ သစေ တာသံ၊ ပဋိဂ္ဂဏှေယျ ဒုက္ကဋ်။

၃၀၈၇။ အတ္တနော ပရိဘောဂတ္ထံ၊ ဒိန္န'မညဿ ကဿစိ။  
ပရိဘောဂ'မကတွာဝ၊ ဒဒတော ပန ဒုက္ကဋ်။

- ၃၀၈၈။ အသပ္ပါယံ သစေ သဗ္ဗံ၊ အပနေတုမ္ပိ ဝဋ္ဋတိ။  
အဂ္ဂံ ဂဟေတွာ ဒါတုံ ဝါ၊ ပတ္တာဒိသုပ္ပယံ နယော။
- ၃၀၈၉။ ပဉ္စဝဂ္ဂပသမ္ပဒါ၊ ဂုဏဂ်ဏဥပါဟနာ။  
စမ္ပတ္တာရော ဝုဓနာနံ၊ မဇ္ဈဒေသေ န ဝဋ္ဋတိ။
- ၃၀၉၀။ သမ္ပာဓဿ စ သာမန္တာ၊ သတ္တကမ္ပံ ဒုဝဂ်လာ။  
ဝါရိတံ၊ ဝတ္ထိကမ္ပမ္ပိ၊ သမ္ပာဓေယေဝ သတ္ထုနာ။
- ၃၀၉၁။ ပဏ္ဍာနိ အဇ္ဈကာဒိနံ၊ လောဏံ ဝါ ဥဏှယာဂုယာ။  
ပက္ခိပိတွာန ပါကတ္ထံ၊ စာလေတုံ န စ ဝဋ္ဋတိ။
- ၃၀၉၂။ သစေ ပရိသ'မညဿ၊ ဥပဋ္ဌာလေတိ၊ ဒုက္ကဋ်။  
တတ္ထ စာ'ဒိနဝံ တဿ၊ ဝတ္ထုပန စ ဝဋ္ဋတိ။
- ၃၀၉၃။ “မက္ခန္ဓံ ဂုဏမုတ္တေဟိ၊ ဂတေန နှာယိတုံ ဝိယ။  
ကတံ နိဿာယ ဒုဿိလံ၊ တယာ ဝိဟရတာ”တိ စ။
- ၃၀၉၄။ ဘတ္တဂ္ဂေ ယာဂုပါနေ စ၊ အန္တောဂါမေ စ ဝိထိယံ။  
အန္ဓကာရေ အနာဝဇ္ဇော၊ ဧကာဝတ္တော စ ဗျာဝဋ္ဌော။
- ၃၀၉၅။ ဝိသုတ္တော ခါဒဉ္စ ဘုဉ္စန္တော၊ ဝစ္စံ မုတ္တမ္ပိ ဝါ ကရံ။  
ဝန္တနာ တေရသန္တံ တု၊ အယုတ္တတ္ထေန ဝါရိတာ။
- ၃၀၉၆။ နဂ္ဂေါ အနုပသမ္ပန္တော၊ နာနာသံဝါသကောပိ စ။  
ယော ပစ္ဆာ ဥပသမ္ပန္တော၊ ဥက္ခိတ္တော မာတုဂါမကော။
- ၃၀၉၇။ ဧကာဒသ အဘဗ္ဗာ စ၊ ဂရုကဋ္ဌာ စ ပဉ္စိ'မေ။  
ဝန္တတော ဒုက္ကဋ် ဝုတ္တံ၊ ဗာဝိသတိ စ ပုဂ္ဂလေ။
- ၃၀၉၈။ ယော ပုရေ ဥပသမ္ပန္တော၊ နာနာသံဝါသဝုမုကော။  
ဓမ္မဝါဒိ စ သမ္ပုဒ္ဓေါ၊ ဝန္တနိယာ တယော ဣမေ။
- ၃၀၉၉။ တဇ္ဇနာဒိကတေ ဧတ္ထ၊ စတုရော ပန ပုဂ္ဂလေ။  
ဝန္တတောပိ အနာပတ္တိ၊ တေဟိ ကမ္ပဉ္စ ကုမ္ပတော။

၃-ဝိ ၃-၂၈၈-ဝိဋ္ဌေ။ ၂-ဥပလာလေတိ(က-သိ) ၃-ဝိ ၄-၂၅၈၊ ဝိ ၅-၃၅၇-ပိဋ္ဌေသု။

- ၃၁၀၀။ အဓိဋ္ဌာနံ ပနေ'ကဿ၊ ဒိန္နံ ဝါ တိဏ္ဏမေဝ ဝါ။  
ဒိဋ္ဌာဝိကမ္မ'မုဒ္ဓိဋ္ဌံ၊ တတော ဥဒ္ဓံ နိဝါရဏံ။
- ၃၁၀၁။ ဝိသန္ဓိဋ္ဌော ဟောတိ သမ္ဘတ္တော၊ ဇိဝတာ'လပိတောပိ စ။  
ဂဟိတ'တ္တမနော ဟောတိ၊ ဝိဿာသော ပဉ္စော သိယာ။
- ၃၁၀၂။ ၂သီလဒိဋ္ဌိပတ္တိ စ၊ အာစာရာ'ဇိဝသမ္ဘဝါ။  
ဝိပတ္တိယော စတသောဝ၊ ဝုတ္တာ အာဒိစ္စဗန္ဓုနာ။
- ၃၁၀၃။ တတ္ထ အပ္ပဋိကမ္မာ စ၊ ယာ စ ဝုဋ္ဌာနဂါမိနိ။  
အာပတ္တိယော ဒုဝေ သီလ-ဝိပတ္တိတိ ပကာသိတာ။
- ၃၁၀၄။ အန္တဂါဟိကဒိဋ္ဌိ စ၊ ယာ ဒိဋ္ဌိ ဒသဝတ္ထုကာ။  
အယံ ဒိဋ္ဌိဝိပတ္တိတိ၊ ဒုဝိဓာ ဒိဋ္ဌိ ဒိပိတာ။
- ၃၁၀၅။ ဒေသနာဂါမိနိကာ ယာ စ၊ ပဉ္စ ထုလ္လစ္စယာဒိကာ။  
ဝုတ္တာ'စာရဝိပတ္တိတိ၊ အာစာရကုသလေန သာ။
- ၃၁၀၆။ ကုဟနာဒိပ္ပဝတ္တော ဟိ၊ မိစ္ဆာဇိဝေါတိ ဒိပိတော။  
အာဇိဝပစ္စယာ'ပတ္တိ၊ ဆဗ္ဗိဓာတိ ပကာသိတာ။
- ၃၁၀၇။ ကမ္မုနာ လဒ္ဓိသီမာဟိ၊ နာနာသံဝါသကာ တယော။  
ဥက္ခိတ္တော တိဝိဓော ကမ္မ-နာနာသံဝါသကော မတော။
- ၃၁၀၈။ အဓမ္မဝါဒိပက္ခသ္မိံ၊ နိသိန္ဓောဝ ဝိစိန္တယံ။  
“ဓမ္မဝါဒိ ပနေ'တေ”တိ၊ ဥပ္ပန္ဓေ ပန မာနသေ။
- ၃၁၀၉။ နာနာသံဝါသကော နာမ၊ လဒ္ဓိယာ'ယံ ပကာသိတော။  
တတြိဋ္ဌော ပန သော ဒိန္နံ၊ ကမ္မံ ကောပေတိ သံဃိကံ။
- ၃၁၁၀။ ဗဟိသီမာဂတော သီမာ-နာနာသံဝါသကော မတော။  
နာနာသံဝါသကာ ဧဝံ၊ တယော ဝုတ္တာ မဟေသိနာ။
- ၃၁၁၁။ စုတော အနုပသမ္ပန္ဓော၊ နာနာသံဝါသကာ တယော။  
ဘိက္ခူနေ'ကာဒသာ'ဘဗ္ဗာ၊ အသံဝါသာ ဣမေ သိယံ။

၃၁၁၂။ အသံဝါသဿ သဗ္ဗဿ၊ တထာ ကမ္မာရဟဿံ စ။  
သံဃေ ဥမ္မတ္တကာဒီနံ၊ ပဋိက္ခေပေါ န ရူဟတိ။

၃၁၁၃။ သသံဝါသေကသီမဋ္ဌ-ပကတတ္တဿ ဘိက္ခုနော။  
ဝစနေန ပဋိက္ခေပေါ၊ ရူဟတာ'နန္တရဿပိ။

၃၁၁၄။ ဘိက္ခု အာပဇ္ဇတာ'ပတ္တိံ၊ အာကာရေဟိ ပနစ္ဆဟိ။  
ဝုတ္တာ သမဏကပ္ပိ စ၊ ပဉ္စ, ပဉ္စ ဝိသုဒ္ဓိယော။

၃၁၁၅။ ဝနိဒါနံ ပုဂ္ဂလံ ဝတ္ထု၊ ဝိဝိံ ပညတ္တိယာ ပန။  
ဝိပတ္တာ'ပတ္တ'နာပတ္တိ၊ သမုဋ္ဌာနနယမ္ဗိ စ။

၃၁၁၆။ ဝဇ္ဇကမ္မကြိယာသညာ၊ စိတ္တာ'ဏတ္တိဝိဝိံ ပန။  
တထေဝ'ဂ်ဝိဓာနဉ္စ၊ ဝေဒနာ ကုသလတ္တိကံ။

၃၁၁၇။ သတ္တရသဝိဓံ ဧတံ၊ ဒဿေတွာ လက္ခဏံ ဗုဓော။  
သိက္ခာပဒေသု ယောဇေယျ၊ တတ္ထ တတ္ထ ယထာရဟံ။

၃၁၁၈။ ဝနိဒါနံ တတ္ထ ဝေသာလီ၊ တထာ ရာဇဂဟံ ပုရံ။  
သာဝတ္ထာ'ဠဝိ ကောသမ္ဗိ၊ သက္ကဘဂ္ဂါ ပကာသိတာ။

၃၁၁၉။ ဒသ ဝေသာလိယာ ဝုတ္တာ၊ ဧကဝိသံ ဂိရိဗ္ဗဇေ။  
သတာနိ ဟိ ဆ ဦနာနံ၊ တိဏိ သာဝတ္တိယာ သိယံ။

၃၁၂၀။ ဆ ပနာ'ဠဝိယံ ဝုတ္တာ၊ အဋ္ဌ ကောသမ္ဗိယံ ကတာ။  
အဋ္ဌ သက္ကေသု ပညတ္တာ၊ တယော ဘဂ္ဂေ ပကာသိတာ။

၃၁၂၁။ တေဝိသဘိဝိဓာ ဝုတ္တာ၊ သုဒိန္နဓနိယာဒယော။  
ဘိက္ခုနံ ပါတိမောက္ခသ္မိံ၊ အာဒိကမ္ပိကပုဂ္ဂလာ။

၃၁၂၂။ ဘိက္ခုနီနံ တထာ ပါတိ-မောက္ခသ္မိံ အာဒိကမ္ပိကာ။  
ထုလ္လနန္ဒာဒယော သတ္တ၊ သဗ္ဗေ တိံသ ဘဝန္တိ တေ။

၃၁၂၃။ တရုံ တိမူလံ နဝပတ္တ'မေနံ၊  
 ဒွယက္ခံရံ သတ္တဖလံ ဆပုပ္ဖံ။  
 ဇာနာတိ ယော ဒွိပ္ပဘဝံ ဒွိသာခံ၊  
 ဇာနာတိ ပညတ္တိ'မသေသတော သော။

၃၁၂၄။ ဣတိ ပရမမိမံ ဝိနိစ္ဆယံ၊  
 မရုပဒတ္တ'မနာကုလံ တု ယော။  
 ပဋ္ဌတိ သုဏတိ ပုစ္ဆတေ စ သော၊  
 ဘဝတု'ပါလိသမော ဝိနိစ္ဆယေ။

ဣတိ ဝိနယဝိနိစ္ဆယေ ပကိဏ္ဏကဝိနိစ္ဆယကထာ သမတ္တာ။



ကမ္မဋ္ဌာနဘာဝနာဝိစာနကထာ

၃၁၂၅။ ပါမောက္ခေ ပါတိမောက္ခသ္မိံ၊ မုခေ မောက္ခပ္ပဝေသနေ။  
 သဗ္ဗဒုက္ခက္ခယေ ဝုတ္တေ၊ ဝုတ္တမေဝိ'တရတ္တယံ။

၃၁၂၆။ ဣဒံ စတုပ္ပိဓံ သီလံ၊ ဥတွာ တတ္ထ ပတိဋ္ဌိတော။  
 သမာဓိံ ပုန ဘာဝေတွာ၊ ပညာယ ပရိမုစ္စတိ။

၃၁၂၇။ ဒသာ'နုဿတိယော ဝုတ္တာ၊ ကသိဏာ စ ဒသာ'သုဘာ။  
 စတသော အပ္ပမညာယော၊ တထာ'ရုပ္ပါ ပရဒွယံ။

၃၁၂၈။ ဣစ္စေဝံ ပန သဗ္ဗမ္ပိ၊ စတ္တာလီသဝိဓံ သိယာ။  
 ကမ္မဋ္ဌာနံ သမုဒ္ဓိဋ္ဌံ၊ မမ္မဋ္ဌာနံ မနောဘုနော။

၃၁၂၉။ ၂ဥပစာရပ္ပနာတော စ၊ ဈာနဘေဒါ အတိက္ကမာ။  
 ဝဗ္ဗနာ'ဝဗ္ဗနာ စာပိ၊ တထာ'ရမ္မဏဘူမိတော။

၃၁၃၀။ ဂဟဏာ ပစ္စယာ ဘိယျော၊ တထာ စရိယာနုကူလတော။  
 ဝိသေသော အယ'မေတေသု၊ ဝိညာတဗ္ဗော ဝိဘာဝိနာ။

- ၃၁၃၁။ အဋ္ဌာ'နုဿတိယော သညာ-ဝဝတ္ထာနန္ဓ တတ္ထိ'မေ။  
ဥပစာရဝဟာ, သေသာ၊ တိ'သ ဈာနဝဟာ မတာ။
- ၃၁၃၂။ ပဌမဇ္ဈာနိကာ တတ္ထ၊ အသုဘာ ကာယဂတာသတိ။  
အာနာပါနန္ဓ ကသိဏာ၊ စတုက္ကဇ္ဈာနိကာ ဣမေ။
- ၃၁၃၃။ တိကဇ္ဈာနာနိ တိဿောဝ၊ အပ္ပမညာ'ထ ပစ္ဆိမာ။  
စတ္တာရောပိ စ အာရပ္ပ၊ စတုက္ကဇ္ဈာနိကာ မတာ။
- ၃၁၃၄။ အတိက္ကမော ဒွိဓာ ဝုတ္တော၊ အင်္ဂါ'ရမ္မဏတောပိ စ။  
စတုက္ကတိကဈာနေသု၊ အင်္ဂါတိက္ကမတာ မတာ။
- ၃၁၃၅။ စတုတ္တာ အပ္ပမညာပိ၊ အင်္ဂါတိက္ကမတော သိယာ။  
အာရမ္မဏ'မတိက္ကမ္မ၊ အာရပ္ပ၊ ပန ဇာယရေ။
- ၃၁၃၆။ ကသိဏာနိ ဒသေဝေ'တ္ထ၊ ဝဇေတဗ္ဗာနိ ယောဂိနာ။  
သေသံ ပန စ သဗ္ဗမ္ပိ၊ န ဝဇေတဗ္ဗမေဝ တံ။
- ၃၁၃၇။ နိမိတ္တာရမ္မဏာ တတ္ထ၊ ကသိဏာ စ ဒသာ'သုဘာ။  
ကာယေ သတာ'နာပါနန္ဓ၊ ဗာဝိသတိ ဘဝန္တိ'မေ။
- ၃၁၃၈။ သေသာ'နုဿတိယော အဋ္ဌ၊ သညာ ဓာတုဝဝတ္ထနံ။  
ဝိညာဏံ နေဝသညာ စ၊ ဒသ ဒွေ ဘာဝဂေါစရာ။
- ၃၁၃၉။ စတဿော အပ္ပမညာယော၊ ဒွေ စ အာရပ္ပမာနသာ။  
ဣမေ ဓမ္မာ ဝိနိဒ္ဓိဋ္ဌာ၊ ဆ နဝတ္ထဗ္ဗဂေါစရာ။
- ၃၁၄၀။ ဒသာ'သုဘာ ပဋိက္ကုလ-သညာ ကာယဂတာသတိ။  
ဒေဝေသု န ပဝတ္တန္တိ၊ ဒွါဒသေဝါတိ ဘူမိတော။
- ၃၁၄၁။ တာနိ ဒွါဒသ ဘိယျော စ၊ အာနာပါနသတိပိ စ။  
သဗ္ဗသော တေရသ ဝါပိ၊ ဗြဟ္မလောကေ န ဇာယရေ။
- ၃၁၄၂။ ဌပေတွာ စတုရာရပ္ပေ၊ အရူပါဝစရေ ကိရ။  
အညေ ပန န ဇာယန္တိ၊ သဗ္ဗေ ဇာယန္တိ မာနသေ။
- ၃၁၄၃။ စတုတ္ထံ ကသိဏံ ဟိတွာ၊ ကသိဏာ စ ဒသာ'သုဘာ။  
ဒိဋ္ဌေနေဝ ဂဟေတဗ္ဗာ၊ ပုဗ္ဗဘာဂေ ဘဝန္တိ တေ။

၃၁၄၄။ အာနာပါနဉ္စ ဖုဋ္ဌေန၊ ဒိဋ္ဌေန တစပဉ္စကံ။  
မာလုတော ဒိဋ္ဌဖုဋ္ဌေန၊ သုတေန စေ'တ္ထ သေသကံ။

၃၁၄၅။ အာကာသကသိဏံ စေ'တ္ထ၊ ဌပေတွာ ကသိဏာ နဝ။  
ပဌမာရူပစိတ္တဿ၊ ပစ္စယာ ပန ဇာယရေ။

၃၁၄၆။ ဘဝန္တိ ဟိ အဘိညာဏံ၊ ကသိဏာနိ ဒသာပိ စ။  
တိဿောပိ အပ္ပမညာယော၊ စတုတ္ထဿ တု ပစ္စယာ။

၃၁၄၇။ ဟေဋ္ဌိမဟေဋ္ဌိမာရူပံ၊ ပရဿ စ ပရဿ စ။  
နေဝသညာ နိရောဓဿ၊ ပစ္စယောတိ ပကာသိတာ။

၃၁၄၈။ သဗ္ဗေ သုခဝိဟာရဿ၊ ဘဝနိဿရဏဿ စ။  
တထာ ဘဝသုခါနဉ္စ၊ ပစ္စယာတိ စ ဒိပိတာ။

၃၁၄၉။ အသုဘာ ဒသ ဝိညေယျာ၊ တထာ ကာယဂတာသတိ။  
အနုကူလာ ဣမေ ရာဂ-စရိတဿ ဝိသေသတော။

၃၁၅၀။ စတဿော အပ္ပမညာယော၊ သဝဏ္ဏကသိဏာ တထာ။  
အနုကူလာ ဣမေ ဒေါသ-စရိတဿ ပကာသိတာ။

၃၁၅၁။ ဝိတက္ကစရိတဿာပိ၊ မောဟပ္ပကတိနောပိ စ။  
အာနာပါနသတေ'ကာဝ၊ သပ္ပါယာတိ ဝိဘာဝိတာ။

၃၁၅၂။ သညာ စေဝ ဝဝတ္တာနံ၊ မရဏူပသမေ သတိ။  
ပညာပကတိနော ဧတေ၊ အနုကူလာတိ ဒိပိတာ။

၃၁၅၃။ အာဒိအနုဿတိစ္ဆက္ကံ၊ သဒ္ဓါစရိတဝဏ္ဏိတံ။  
အာရူပ္ပါ ကသိဏာ သေသာ၊ ဒသ သဗ္ဗာနုရူပကာ။

၃၁၅၄။ ဧဝံ ပဘေဒတော ဥတွာ၊ ကမ္မဋ္ဌာနာနိ ပဏ္ဍိတော။  
စရိယာယာ'နုကူလံ တု၊ တေသု ယံ အတ္တနော ပန။

၃၁၅၅။ တံ ဂဟေတွာန မေဓာဝိ၊ ဒဋ္ဌိ ကလျာဏမိတ္တကော။  
ဥစ္ဆေဒံ ပလိဗောဓာနံ၊ ကတွာ ပဌမမေဝ စ။

၃၁၅၆။ အနုရူပေ ဝသန္တေန၊ ဝိဟာရေ ဒေါသဝဋ္ဋိတေ။  
ဘာဝေတွာ ပဌမာဒိနိ၊ ဈာနာနိ ပန သဗ္ဗသော။

၃၁၅၇။ တတော ပုဋ္ဌာယ သပ္ပညော၊ ဈာနမှာ ပဌမာဒိတော။  
နာမရူပဝတ္ထာနံ၊ ကတွာ ကံ ဝိတီရိယံ။

၃၁၅၈။ ဥပက္ခေသေ အမဂ္ဂေါတိ၊ ဒသော'ဘာသာဒယော ပန။  
မဂ္ဂေါ ဝိပဿနာဉာဏံ၊ ဣတိ ဇာနာတိ ပဏ္ဍိတော။

၃၁၅၉။ တိဏ္ဍံ တေသံ ဝဝတ္ထာနေ၊ ကတေ ဧတ္တာပတာ ပန။  
တိဏ္ဍံ ပန စ သစ္စာနံ၊ ဝဝတ္ထာနံ ကတံ သိယာ။

၃၁၆၀။ ဥဒယဗ္ဗယဘင်္ဂါ စ၊ ဘယာဒိနဝနိဗ္ဗိဒါ။  
မုဗ္ဗိတုကမ္ပတာဉာဏံ၊ ပဋိသင်္ခါနုပဿနာ။

၃၁၆၁။ သင်္ခါရုပေက္ခာဉာဏဉ္စ၊ နဝမံ သစ္စာနုလောမိကံ။  
အယံ “ပဋိပဒါဉာဏ-ဒဿန”န္တိ ပကာသိတာ။

၃၁၆၂။ တတော ဂေါတြဘုစိတ္တဿ၊ သမနန္တရမေဝ စ။  
သန္တိ'မာရမ္ပဏံ ကတွာ၊ ဇာယတေ ဉာဏဒဿနံ။

၃၁၆၃။ “ဉာဏဒဿနသုဒ္ဓိ”တိ၊ ဣဒံ ဉာဏံ ပကာသိတံ။  
ပစ္စဝေက္ခဏပရိယန္တိ၊ ဖလံ တဿာ'နုဇာယတေ။

၃၁၆၄။ ဘေနေဝ စ ဥပါယေန၊ ဘာဝေန္တော သော ပုနပ္ပုနံ။  
ပါပုဏာတိ ယထာ ဘိက္ခု၊ သေသမဂ္ဂဖလာနိ စ။

၃၁၆၅။ ဣစ္စေဝ'မစ္စန္တ'မဝေစ္စ ဓမ္မံ၊  
ဝိဒ္ဓံသယိတွာ'ကုသလံ အသေသံ။  
ဝိသောသယိတွာန တယော ဘဝေ သော၊  
ဥပေတိ သန္တိ' နိရူပါဒိသေသံ။

၃၁၆၆။ ဝိညာသက္ကမတော ဝါပိ၊ ပုဗ္ဗာပရဝသေန ဝါ။  
ယဒိ အက္ခရဗန္ဓေ ဝါ၊ အယုတ္တံ ဝိယ ဒိဿတိ။

၃၁၆၇။ တံ တထာ န ဂဟေတဗ္ဗံ၊ ဂဟေတဗ္ဗ'မဒေါသတော။  
မယာ ဥပပရိက္ခိတွာ၊ ကတတ္တာ ပန သဗ္ဗသော။

၃၁၆၈။ သေဋ္ဌဿ စောဋ္ဌရဋ္ဌဿ၊ နာဘိဘူတေ နိရာကုလေ။  
သဗ္ဗဿ ပန လောကဿ၊ ဂါမေ သမ္ပိဏ္ဍိတေ ဝိယ။

၃၁၆၉။ ကဒလိသာလတာလုတ္ထု-နာဋ္ဌိကေရဝနာကုလေ။  
ကမလုပ္ပလသဉ္စန္ဒ-သလိလာသယသောဘိတေ။

၃၁၇၀။ ကာဝေရိဇလသမ္ဘာတ-ပရိဘူတမဟိတလေ။  
ဣဒ္ဓေ သဗ္ဗင်္ဂသဗ္ဗန္ဓေ၊ မင်္ဂလေ ဘူတမင်္ဂလေ။

၃၁၇၁။ ပဝရာကာရပါကာရ-ပရိခါပရိဝါရိတေ။  
ဝိဟာရေ ဝေဏျဒါသဿ၊ ဒဿနိယေ မနောရမေ။

၃၁၇၂။ တိရန္တရူဟဝါတိရ-တရုရာဇဝိရာဇိတေ။  
နာနာဒိဇဂဏာရာမေ၊ နာနာရာမမနောရမေ။

၃၁၇၃။ စာရုပင်္ဂဇသံကိဏ္ဍ-တဋ္ဌာကသမလင်္ကတေ။  
သုရသောဒကသမ္ပုဏ္ဏ-ဝရကူပေါပသောဘိတေ။

၃၁၇၄။ ဝိစိတြိပုလစ္စုဂ္ဂ-ဝရမဏ္ဍပမဏ္ဍိတေ။  
အာဝါသေဟိ စ'နေကေဟိ၊ အစ္စန္တ'မုပသောဘိတေ။

၃၁၇၅။ ဥဂ္ဂတေန စ ထူပေန၊ ဘေတွာဝ ဓရဏိတလံ။  
ဇိတွာဝါ'ဝဟသန္ဓေန၊ ကေလာသသိခရံ ခရံ။

၃၁၇၆။ သရဒမ္ပုဒသင်္ကာသေ၊ ဒဿနိယေ သမုဿိတေ။  
ပသာဒဇနနေ ရမ္ပေ၊ ပါသာဒေ ဝသတာ မယာ။

၃၁၇၇။ ဝုတ္တဿ ဗုဒ္ဓသိဟေန၊ ဝိနယဿ ဝိနိစ္ဆယော။  
ဗုဒ္ဓသိဟံ သမုဒ္ဓိဿံ၊ မမ သဒ္ဓိဝိဟာရိကံ။

၃၁၇၈။ ကတော'ယံ ပန ဘိက္ခုနံ၊ ဟိတတ္ထာယ သမာသတော။  
ဝိနယဿာ'ဝဗောဓတ္ထံ၊ သုခေနောဝါ'စိရေန စ။

၃၁၇၉။ အစ္စုတစ္စုတဝိက္ကန္တေ၊ ကလမ္ပကုလနန္ဒနေ။  
မဟိ' သ'မနုသာသန္တေ၊ အာရဒ္ဓေါ စ သမာပိတော။

၃၁၈၀။ ယထာ သိဒ္ဓိ'မယံ ပတ္တော၊ အန္တရာယံ ဝိနာ တထာ။  
သဗ္ဗေ သိဇ္ဈန္တ၊ သင်္ကပ္ပါ၊ သတ္တာနံ ဓမ္မသံယုတာ။

၃၁၈၁။ ယာဝ တိဋ္ဌတိ လောကသ္မိံ၊ မန္ဒာရော စာရုကန္တရော။  
တာဝ တိဋ္ဌတု ဗုဒ္ဓဿ၊ သာသနံ ကလိသာသနံ။

၃၁၈၂။ ကာလေ သမ္မာ ပဝဿန္တ၊ ဝဿံ ဝဿဝလာဟကာ။  
ပါလယန္တ၊ မဟိပါလာ၊ ဓမ္မတော သကလံ မဟိံ။

၃၁၈၃။ ဣမံ သာရဘူတံ ဟိတံ အတ္ထယုတ္တံ၊  
ကရောန္တေန ပတ္တံ မယာ ယံ တု ပုညံ။  
အယံ တေန လောကော မုနိန္ဒပ္ပယာတံ၊  
သိဝံ ဝိတသောကံ ပုရံ ပါပုဏာတု။

ဣတိ ဝိနယဝိနိစ္ဆယေ ကမ္မဋ္ဌာနဘာဝနာဝိဇာနကထာ သမတ္တာ။

ဣတိ တမ္ပပဏ္ဍိယေန ပရမဝေယျာကရဏေန တိပိဋကနယဝိမိ-  
ကုသလေန ပရမကဝိဇနဟဒယပဒုမဝနဝိကသနကရေန ကဝိဝရ-  
ဝသဘောန ပရမရဘိကရဝရမဓုရဝစနုဂ္ဂါရေန ဥရဂပုရေန ဗုဒ္ဓဘန္တေန  
ရစိတော'ယံ ဝိနယဝိနိစ္ဆယော။

ဝိနယဝိနိစ္ဆယော သမတ္တာ။

# ဥတ္တရိနိစ္ဆယ

နမော တဿ ဘဂဝတော အရဟတော သဗ္ဗာသမ္ဗုဒ္ဓဿ။

## ဂန္ထာရဟကထာ

- ၁။ သဗ္ဗသတ္တုတ္တမံ ဝိရံ၊ ဝဋ္ဋိတွာ သိရသာ ဇိနံ။  
ဓမ္မဇ္ဇာ'ဓမ္မဝိဒ္ဓိသံ၊ ဂဏ'မဂ်ဏနာသနံ။
- ၂။ ယော မယာ ရစိတော သာရော၊ ဝိနယဿ ဝိနိစ္ဆယော။  
တဿ ဒါနိ ကရိဿာမိ၊ သဗ္ဗာနုတ္တရ'မုတ္တရံ။
- ၃။ ဘဏတော ပဌတော ပယုဉ္ဇတော၊  
သုဏတော စိန္တယတော ပန'တ္တရံ။  
ပရမံ အဗုဒ္ဓ ဗုဒ္ဓိဝဗ္ဗနံ၊  
ဝဒတော မေ နိရတာ နိဗောဓေ။

## မဟာဝိဘင်္ဂသင်္ဂဟကထာ

- ၄။ 'မေထုနံ ပဋိသေဝန္တော၊ ကတိ အာပတ္တိယော ဖုသေ?  
မေထုနံ ပဋိသေဝန္တော၊ တိဿော အာပတ္တိယော ဖုသေ။
- ၅။ ဘဝေ ပါရာဇိကံ ခေတ္တေ၊ ယေဘုယျက္ခာယိတေ ပန။  
ထုလ္လစ္စယံ မုခေ ဝဋ္ဋ-ကတေ ဝုတ္တံ တု ဒုက္ကဋ်။
- ၆။ 'အဒိန္နံ အာဒိယန္တော ယော၊  
ကတိ အာပတ္တိယော ဖုသေ?  
အဒိန္နံ အာဒိယန္တော သော၊  
တိဿော အာပတ္တိယော ဖုသေ။

၁-ဝိ ၅-၅၅-ပိဋေ၊

- ၇။ ပဉ္စမာသံဂ္ဂနေ ဝါပိ၊ အဓိကေ ဝါ ပရာဇယော။  
မာသေ ဝါ ဒုက္ကဋ် ဦးနေ၊ မဇ္ဈေ ထုလ္လစ္စယံ တတော။
- ၈။ ၊မနုဿဇာတိံ မာရေန္တော၊  
ကတိ အာပတ္တိယော ဖုသေ?  
မနုဿဇာတိံ မာရေန္တော၊  
တိဿော အာပတ္တိယော ဖုသေ။
- ၉။ မနုဿံ မုဒ္ဓိဿော ပါတံ၊ ခဏနေ ဒုက္ကဋ် သိယာ။  
ဒုက္ခေ ထုလ္လစ္စယံ ဇာတေ၊ မတေ ပါရာဇိကံ သိယာ။
- ၁၀။ ၊အသန္တံ ဥတ္တရိံ ဓမ္မံ၊ ဝဒံမတ္တပနာယိကံ။  
ကတိ အာပဇ္ဇတာ ပတ္တိံ? တိဿော အာပတ္တိယော ဖုသေ။
- ၁၁။ အသန္တံ ဥတ္တရိံ ဓမ္မံ၊ ဘဏန္တဿ ပရာဇယော။  
ထုလ္လစ္စယံ ပရိယာယေ၊ ဣတေ၊ နော စေ တု ဒုက္ကဋ်။  
ပါရာဇိကကထာ။
- ၁၂။ ၊ဘဏ သုက္ကံ ဝိမောစေန္တော၊  
ကတိ အာပတ္တိယော ဖုသေ?  
သုဏ သုက္ကံ ဝိမောစေန္တော၊  
တိဿော အာပတ္တိယော ဖုသေ။
- ၁၃။ ဂရုကံ ယဒိ စေတေတိ၊ ဥပက္ကမတိ မုစ္စတိ။  
ဒွင်္ဂေ ထုလ္လစ္စယံ ဝုတ္တံ၊ ပယောဂေ ဒုက္ကဋ် သိယာ။
- ၁၄။ ဣတော ပဋ္ဌာယ မုဗ္ဗိတွာ၊ ပဉ္စာပုစ္ဆနမတ္တကံ။  
ဝိဿဇ္ဇနဝသေနေဝ၊ ဟောတိ အတ္တရိနိစ္ဆယော။
- ၁၅။ ၊ဣတ္ထိယာ ကာယသံသဂ္ဂေ၊ တိဿော အာပတ္တိယော ဖုသေ။  
အာမသန္တဿ ကာယေန၊ ကာယံ တု ဂရုကံ သိယာ။
- ၁၆။ ကာယေန ကာယဗဒ္ဓံ တု၊ ဖုသံ ထုလ္လစ္စယံ ဖုသေ။  
ပဋိဗဒ္ဓေန ကာယေန၊ ပဋိဗဒ္ဓေ တု ဒုက္ကဋ်။

- ၁၇။ ဝိဇ္ဇတ္ထိံ ဒုဋ္ဌုလ္လဝါစာဟိ၊ တိဿော ဩဘာသတော သိယုံ။  
ဝဏ္ဏာဝဏ္ဏံ ဝဒံ ဒွိန္ဒံ၊ မဂ္ဂါနံ ဂရုကံ ဗုသေ။
- ၁၈။ ဝဏ္ဏာဒိဘညေ အာဒိဿ၊ ဥပ္ပဇာဏု'မဓက္ခကံ။  
ဟောတိ ထုလ္လစ္စယံ၊ ကာယ-ပဋိဗဒ္ဓေ တု ဒုက္ကဋ်။
- ၁၉။ ၊အတ္တကာမစရိယာယ၊ ဝဒတော ဝဏ္ဏ'မိတ္ထိယာ။  
သန္တိကေ ဂရုကံ ဟောတိ၊ သစေ ဇာနာတိ သာ ပန။
- ၂၀။ သန္တိကေ ပဏ္ဍကဿာပိ၊ တဿ ထုလ္လစ္စယံ သိယာ။  
တိရစ္ဆာနဂတဿာပိ၊ သန္တိကေ ဒုက္ကဋ် မတံ။
- ၂၁။ ၊ပဋိဂ္ဂဏှနဝိမံသာ၊ ပစ္စာဟရဏကတ္ထိကေ။  
သဗ္ဗရိတ္တံ သမာပဇ္ဇေ၊ ဂရုကံ နိဒ္ဒိသေ ဗုဓော။
- ၂၂။ တဿ ဒွင်္ဂသမာယောဂေ၊ ဟောတိ ထုလ္လစ္စယံ တထာ။  
အင်္ဂေ သတိ ပနေ'ကဿိံ၊ ဟောတိ အာပတ္တိ ဒုက္ကဋ်။
- ၂၃။ ၊သံယာစိကာယ စ ကုဋိံ၊  
ဝိဟာရဉ္စ မဟလ္လကံ။  
ကာရာပေတိ သစေ ဘိက္ခု၊  
တိဿော အာပတ္တိယော ဗုသေ။
- ၂၄။ ပယောဂေ ဒုက္ကဋ် ဝုတ္တံ၊ ကေပိဇ္ဈေ အနာဂတေ။  
ဟောတိ ထုလ္လစ္စယံ၊ တဿိံ၊ ပိဇ္ဈေ ဂရုကံ'မာဂတေ။
- ၂၅။ ၊ပါရာဇိကေန ဓမ္မေန၊ ဘိက္ခုံ အမူလကေနိ'ဓ။  
အနုဒ္ဓိသေတိယော တဿ၊ တိဿော အာပတ္တိယော သိယုံ။
- ၂၆။ ဩကာသံ န စ ကာရေတွာ၊ ဟုတွာ စာဝနစေတနော။  
သစေ စောဒေတိ သံဃာဒိ-သေသေန သဟ ဒုက္ကဋ်။
- ၂၇။ ဩကာသံ ပန ကာရေတွာ၊ ဟုတွာ အက္ကောသစေတနော။  
စောဒေတိ ဩမသဝါဒေ၊ ပါစိတ္တိံ ပရိဒီပယေ။

၂၈။ အနန္တရသမာနောဝ၊ နဝမေ အညဘာဂိယေ။  
သဗ္ဗော အာပတ္တိဘေဒေါ ဟိ၊ နတ္ထိ ကာစိ ဝိသေသတာ။

၂၉။ သံဃဿ ဘေဒကော ဘိက္ခု၊ ယာဝတတိယကံ ပန။  
သမနုဘာသနာယေဝ၊ ဂါဟံ န ပဋိနိဿဇံ။

၃၀။ ဥတ္တိယာ ဒုက္ကဋံ၊ ဒွိဟိ၊ ကမ္မဝါစာဟိ ထုလ္လတံ။  
ကမ္မဝါစာယ ဩသာနေ၊ အာပတ္တိ ဂရုကံ သိယာ။

၃၁။ ဘေဒါနဝတ္တကေ စေဝ၊ ဒုဗ္ဗစေ ကုလဒူသကေ။  
သံဃဘေဒကတုလျောဝ၊ ဟောတိ အာပတ္တိနိစ္ဆယော။

သံဃာဒိသေသကထာ။

၃၂။ အတိက္ကမန္တော အတိရေကစိဝရံ၊  
ဒသာဟ'မာပဇ္ဇတိ ကေမေဝ။  
နိဿဂ္ဂိပါစိတ္တိယ'မေကရတ္တိံ၊  
တိစိဝရေနာပိ ဝိနာ ဝသန္တော။

၃၃။ မာသံ အတိက္ကမန္တော ဟိ၊ ဂဟေတွာ ကာလစိဝရံ။  
ဧကံ အာပဇ္ဇတာ'ပတ္တိံ၊ နိဿဂ္ဂိယ'မုဒိရိတံ။

၃၄။ အညာတိကာယ ယံ ကိပ္ပိ၊  
ပုရာဏစိဝရံ ပန။  
ဓောဝါပေတိ သစေ တဿ၊  
ဟောန္တိ အာပတ္တိယော ဒုဝေ။

၃၅။ ဓောဝါပေတိ ပယောဂသ္မိံ၊ ဒုက္ကဋံ သမုဒါဟဋံ။  
နိဿဂ္ဂိယာဝ ပါစိတ္တိ၊ ဟောတိ ဓောဝါပိတေ ပန။

၃၆။ အညာတိကာယ ဟတ္ထမှာ၊ စိဝရံ ပဋိဂဏှတော။  
ဂဟဏေ ဒုက္ကဋံ ဝုတ္တိ၊ ပါစိတ္တိ ဂဟိတေ သိယာပိ။

၃၇။ အညာတကံ ဂဟပတိံ၊ ဂဟပတာနိမေဝ ဝါ။  
စိဝရံ ဝိညာပေန္တော ဒွေ၊ ဘိက္ခု အာပတ္တိယော ဖုသေ။

၁-ဝိ ၅-၅၇-ပိဋ္ဌေ၊ ၂-ဝိ ၅-၅၈-၅၉-ပိဋ္ဌေသု၊ ၃-မတာ (က-သိက)

- ၃၈။ ဝိညာပေတိ ပယောဂသ္မိံ၊ ဒုက္ကဋ် ပရိကိတ္တိတံ။  
ဝိညာပိတေ စ နိဿဂ္ဂိ၊ ပါစိတ္တိ ပရိယာပုတာ။
- ၃၉။ ဘိက္ခု စိဝရ'မညာတိံ၊ ဝိညာပေန္တော တဒုတ္တရိံ။  
ပယောဂေ ဒုက္ကဋ်၊ ဝိညာ-ပိတေ နိဿဂ္ဂိယံ ဖုသေ။
- ၄၀။ အညာတကံ ကဗ္ဗိ ဥပါသကံ ဝါ၊  
ဥပါသိကံ ဝါ ဥပသင်္ကမိတွာ။  
ပုဗ္ဗေဝ ဟုတွာ ပန အပ္ပဝါရိတော၊  
ဝတ္ထေ ဝိကပ္ပံ ပဋိပဇ္ဇမာနော။
- ၄၁။ ဒုဝေ အာပဇ္ဇတာ'ပတ္တိ၊ ပယောဂေ ဒုက္ကဋ် သိယာ။  
ဝိကပ္ပံ ပန အာပန္ဓေ၊ နိဿဂ္ဂိယ'မုဒိရိတံ။
- ၄၂။ အညာတိံ ဥပသင်္ကမ္မ၊ ပုဗ္ဗေယေဝ'ပ္ပဝါရိတော။  
ဝိကပ္ပံ စိဝရေ ဘိက္ခု၊ အာပဇ္ဇန္တော ဒုဝေ ဖုသေ။
- ၄၃။ တထာ'တိရေကတိက္ခတ္တု၊ စောဒနာယ စ ဘိက္ခု စေ။  
ဂန္ဓာ'တိရေကဆက္ခတ္တု၊ ဌာနေနပိ စ စိဝရံ။
- ၄၄။ နိပ္ပါဒေတိ သစေ တဿ၊ ဟောန္တိ အာပတ္တိယော ဒုဝေ။  
ပယောဂေ ဒုက္ကဋ်၊ တဿ၊ လာဘော နိဿဂ္ဂိယံ သိယာ။  
ကထိနဝဂ္ဂေါ ပဌမော။



- ၄၅။ ဒေါသာ ကောသိယဝဂ္ဂဿ၊ ဒွေဒွေအာဒိသု ပဉ္စသု။  
ပယောဂေ ဒုက္ကဋ် ဝုတ္တံ၊ လာဘော နိဿဂ္ဂိယံ သိယာ။
- ၄၆။ ဂဟေတွေ'ဋ္ဌကလောမာနိ၊ တိယောဇန'မတိက္ကမံ။  
ဒုက္ကဋ် ပဌမေ ပါဒေ၊ နိဿဂ္ဂိံ ဒုတိယေ ဖုသေ။
- ၄၇။ ဘိက္ခု ဘိက္ခုနိယ'ညာယ၊ ဓောဝါပေတေ'ဋ္ဌလောမကံ။  
ပယောဂေ ဒုက္ကဋ်၊ တဿ၊ ဓောတေ နိဿဂ္ဂိယံ သိယာ။

၄၈။ ရူပိယံ ပဋိဂဏှန္တော၊ ဒွေ ပနာ'ပတ္တိယော ဖုသေ။  
ပယောဂေ ဒုက္ကဋံ ဝုတ္တံ၊ နိဿဂ္ဂိ ဂဟိတေ သိယာ။

၄၉။ နာနာကာရံ သမာပဇ္ဇံ၊ သံဝေါဟာရဉ္စ ရူပိယေ။  
သမာပန္နေ စ နိဿဂ္ဂိ၊ ပယောဂေ ဒုက္ကဋံ ဖုသေ။

၅၀။ နာနပ္ပကာရကံ ဘိက္ခု၊ အာပဇ္ဇေ ကယဝိက္ကယံ။  
ပယောဂေ ဒုက္ကဋံ၊ တသ္မိ၊ ကတေ နိဿဂ္ဂိယံ ဖုသေ။  
ကောသိယဝဂ္ဂေါ ဒုတိယော။



၅၁။ ဝိပတ္တံ အတိက္ကမေန္တဿ၊ ဒဿာဟ'မတိရေကကံ။  
တဿ နိဿဂ္ဂိယာ'ပတ္တိ၊ ဟောတိ ဧကာဝ ဘိက္ခုနော။

၅၂။ အပဉ္စဗန္ဓနေ ပတ္တေ၊ ဝိဇ္ဇမာနေပိ ဘိက္ခုနော။  
အညံ ပန နဝံ ပတ္တံ၊ စေတာပေတိ သစေ ပန။

၅၃။ ဒွေ ပနာ'ပတ္တိယော ဘိက္ခု၊ အာပဇ္ဇတိ၊ န သံသယော။  
ပယောဂေ ဒုက္ကဋံ၊ တဿ၊ လာဘေ နိဿဂ္ဂိယံ ဖုသေ။

၅၄။ ပဋိဂ္ဂဟေတွာ ဘေသဇ္ဇံ၊ သတ္တာဟံ ယော အတိက္ကမေ။  
ဧကံ နိဿဂ္ဂိယာ'ပတ္တိ၊ အာပဇ္ဇတိ ဟိ သော ပန။

၅၅။ အကာလေ ပရိယေသန္တော၊ ဝဿသာဋိကစိဝရံ။  
ပယောဂေ ဒုက္ကဋံ၊ တဿ၊ လာဘေ နိဿဂ္ဂိယံ ဖုသေ။

၅၆။ ဘိက္ခုနော စိဝရံ ဒတွာ၊ အတ္ထိန္ဒန္တော ဒုဝေ ဖုသေ။  
ပယောဂေ ဒုက္ကဋံ ဝုတ္တံ၊ ဟဋ္ဌေ နိဿဂ္ဂိယံ သိယာ။

၅၇။ ဝိညာပေတွာ သယံ သုတ္တံ၊ တန္တဝါယေဟိ စိဝရံ။  
ဝါယာပေတိ သစေ ဘိက္ခု၊ ဒွေ ပနာ'ပတ္တိယော ဖုသေ။

၅၈။ ယော ပန'ညာတကဿေဝ၊ တန္တဝါယေ သမေစ္စ စေ။  
ဝိကပ္ပံ စိဝရေ ဘိက္ခု၊ အာပဇ္ဇံ အပ္ပဝါရိတော။

၅၉။ ဒွေ ပနာ'ပတ္တိယော သော ဟိ၊ အာပဇ္ဇတိ၊ န သံသယော။  
ပယောဂေ ဒုက္ခဋံ၊ တဿ၊ လာဘော နိဿဂ္ဂိယံ သိယာ။

၆၀။ ပဋိဂ္ဂဟေတွာ အစွေက-သညိတံ ပန စိဝရံ။  
ကာလံ အတိက္ကမေန္တော တံ၊ ဧကံ နိဿဂ္ဂိယံ ဖုသေ။

၆၁။ တိဏ္ဏ'မညတရံ ဝတ္ထံ၊ နိဒဟိတွာ ဃရေ'မိကံ။  
ဆာရတ္တတော ဝိနာ တေန၊ ဝသံ နိဿဂ္ဂိယံ ဖုသေ။

၆၂။ ဇာနံ ပရိဏတံ လာဘံ၊ သံဃိကံ အတ္တနော ပန။  
ပရိဏာမေတိ စေ ဘိက္ခု၊ ဒွေ ပနာ'ပတ္တိယော ဖုသေ။

၆၃။ ပယောဂေ ဒုက္ခဋံ ဟောတိ၊ နိဿဂ္ဂိ ပရိဏာမိတေ။  
သဗ္ဗတ္ထ အပ္ပနာဝါရ-ပရိဟာနိ ကတာ မယာ။

ပတ္တဝဂ္ဂေါ တတိယော။

တိံသနိဿဂ္ဂိယကထာ။

၆၄။ ဝိဝဒန္တဿ မုသာဝါဒံ၊ ပဉ္စ အာပတ္တိယော သိယံ။  
မနုဿုတ္တရိမေဗေ တု၊ အဘူတသ္မိံ ပရာဇယော။

၆၅။ စောဒနာယ ဂရံ ဘိက္ခု၊ အမူလန္တိမဝတ္ထုနာ။  
ပရိယာယဝစနေ ဉ္စတေ၊ ယုလ္လစ္စယ'မုဒိရိတံ။

၆၆။ နော စေ ပဋိဝိဇာနာတိ၊ ဒုက္ခဋံ သမုဒါဟဋံ။  
သမ္ပဇာနမုသာဝါဒေ၊ ပါစိတ္တိ ပရိဒိပိတာ။

၆၇။ အာပတ္တိယော ဒုဝေ ဝုတ္တာ၊ ဘိက္ခုသော'မသတော ပန။  
ပါစိတ္တိ ဥပသမ္ပန္နံ၊ ဒုက္ခဋံ ဣတရံ သိယာ။

၆၈။ ပေသုညဟရဏေ ဒွေပိ၊ ဟောန္တိ၊ ပါစိတ္တိယံ ပန။  
ဥပသမ္ပန္နပေသုညေ၊ သေသေ အာပတ္တိ ဒုက္ခဋံ။

- ၆၉။ ပဒသော'နုပသမ္ပန္နံ၊ ဓမ္မံ ဝါစေတိ စေ ဒုဝေ။  
ပယောဂေ ဒုက္ကဋံ၊ ပါဒေ၊ ပါဒေ ပါစိတ္တိယံ သိယာ။
- ၇၀။ တိရတ္တာ'နုပသမ္ပန္န-သဟသေယျာယ ဥတ္တရိ။  
ပယောဂေ ဒုက္ကဋံ ဝုတ္တံ၊ ပန္နေ ပါစိတ္တိယံ သိယာ။
- ၇၁။ ကပ္ပေတိ မာတုဂါမေန၊ သဟသေယျံ သစေ ပန။  
ဒွေ သော အာပဇ္ဇတာ'ပတ္တိ၊ ရတ္တိယံ ဒုက္ကဋာဒယော။
- ၇၂။ ဥဒ္ဓံ ဆပ္ပဉ္စဝါစာဟိ၊ ဓမ္မံ ဒေသေတိ ဣတ္ထိယာ။  
ပယောဂေ ဒုက္ကဋံ၊ ပါဒေ၊ ပါဒေ ပါစိတ္တိယံ သိယာ။
- ၇၃။ ဘူတံ အနုပသမ္ပန္နေ၊ မနုဿုတ္တရိဓမ္မကံ။  
အာရောစေတိ သစေ တဿ၊ ဟောန္တိ ဒွေ ဒုက္ကဋာဒယော။
- ၇၄။ ဝဒံ အနုပသမ္ပန္နေ၊ ဒုဋ္ဌုလ္လာပတ္တိ'မညတော။  
ပယောဂေ ဒုက္ကဋံ တဿ၊ ပါစိတ္တာ'ရောစိတေ သိယာ။
- ၇၅။ ပထဝီ ခဏတော တဿ၊ ပယောဂေ ဒုက္ကဋံ မတံ။  
ပဟာရေ စ ပဟာရေ စ၊ ပါစိတ္တိ ပရိယာပုတာ။  
မုသာဝါဒဝဂ္ဂေါ ပဋ္ဌမော။



- ၇၆။ ဘူတဂါမံ တု ပါတေန္တော၊ ဒွေ ပနာ'ပတ္တိယော ဖုသေ။  
ပယောဂေ ဒုက္ကဋံ၊ တဿ၊ ပါတေ ပါစိတ္တိ ဒီပိတာ။
- ၇၇။ အညေနညံ ဝဒန္တဿ၊ ဒွေ သိယံ အညဝါဒကေ။  
အရောပိတေ ဒုက္ကဋံ တု၊ ဟောတိ ပါစိတ္တိ ရောပိတေ။
- ၇၈။ ဥဇ္ဈာပေန္တော ပရံ ဘိက္ခု၊ ဒွေ ပနာ'ပတ္တိယော ဖုသေ။  
ပယောဂေ ဒုက္ကဋံ၊ ဥဇ္ဈာ-ပိတေ ပါစိတ္တိယံ သိယာ။
- ၇၉။ အဇ္ဈောကာသေ တု မဇ္ဇာဒိ၊ သန္တရိတွာန သံသိကံ။  
ပက္ကမန္တော အနာပုစ္ဆာ၊ အာပတ္တိ ဒုပိဓံ ဖုသေ။

- ၈၀။ လေဇ္ဇုပါတေ အတိက္ကန္တေ၊ ပါဒေန ပဌမေန တု။  
ဒုက္ကဋ်၊ ဒုတိယေနာပိ၊ ပါစိတ္တိ ပရိဒီပယေ။
- ၈၁။ ဝိဟာရေ သံဃိကေ သေယျံ၊ သန္တရိတွာ အနုဒ္ဓရံ။  
အနာပုစ္ဆာ ပက္ကမန္တော၊ ဒုဝိဓာ'ပတ္တိယော ဖုသေ။
- ၈၂။ ပရိက္ခေပေ အတိက္ကန္တေ၊ ပါဒေန ပဌမေန တု။  
ဒုက္ကဋ် ပန ဥဒ္ဓိဋ္ဌံ၊ ပါစိတ္တိ ဒုတိယေန တု။
- ၈၃။ ဝိဟာရေ သံဃိကေ ဇာနံ၊ ပုဗ္ဗပဂတဘိက္ခုကံ။  
သေယျံ ကပ္ပယတော ဟောန္တိ၊ ပယောဂေ ဒုက္ကဋ်ဒုဒယော။
- ၈၄။ သံဃိကာ ကုပိတော ဘိက္ခု၊ နိက္ကမုတိ ဝိဟာရတော။  
ပယောဂေ ဒုက္ကဋ် ဝုတ္တံ၊ သေသံ နိက္ကမုတေ သိယာ။
- ၈၅။ ဝိဟာရေ သံဃိကေ ဘိက္ခု၊ ဝေဟာသကုဋ်ယူ'ပရိ။  
အာဟစ္စပါဒကေ သိဒံ၊ ဖုသေ ဒွေ ဒုက္ကဋ်ဒုဒယော။
- ၈၆။ အဓိဋ္ဌိတွာ ဒုတ္တိပရိယာယေ၊ ဥတ္တရိမ္ပိ အဓိဋ္ဌတော။  
ပယောဂေ ဒုက္ကဋ် ဟောတိ၊ ပါစိတ္တိ ပန'ဓိဋ္ဌိတေ။
- ၈၇။ ဇာနံ သပ္ပါဏကံ တောယံ၊ တိဏံ ဝါ သိဉ္စတော ပန။  
ပယောဂေ ဒုက္ကဋ် ဟောတိ၊ သိတ္တေ ပါစိတ္တိယံ သိယာ။  
ဘူတဂါမဝဂ္ဂေါ ဒုတိယော။



- ၈၈။ ဖုသေ ဘိက္ခုနိယော ဘိက္ခု၊ ဩဝဒန္တော အသမ္ပတော။  
ပယောဂေ ဒုက္ကဋ်၊ တဿ၊ ပါစိတ္တော'ဝဒိတေ သိယာ။
- ၈၉။ ဒုတိယေ တတိယေ စေဝ၊ စတုတ္ထေပိ စ သပ္ပသော။  
ပဌမေန သမာနာဝ၊ အာပတ္တိနံ ဝိဘာဂတာ။
- ၉၀။ စီဝရံ ဘိက္ခု အညာတိ-ကာယ ဒေန္တော ဒုဝေ ဖုသေ။  
ပယောဂေ ဒုက္ကဋ် ဝုတ္တံ၊ ဒိန္တေ ပါစိတ္တိယံ သိယာ။

- ၉၁။ အညာတိကဘိက္ခုနိယာ၊ ဘိက္ခု သိဗ္ဗေယျ စီဝရံ။  
ပယောဂေ ဒုက္ကဋ် တဿ၊ ပါစိတ္တိ ပန သိဗ္ဗိတေ။
- ၉၂။ အဒ္ဓါန'ညတြိ သမယာ၊ ဘိက္ခု ဘိက္ခုနိယာ သဟ။  
သံဝိဓာယ တု ဂစ္ဆန္တော၊ ဖုသေ ဒွေ ဒုက္ကဋ်ဒာဒယော။
- ၉၃။ နာဝေ'ကံ အဘိရူဟန္တော၊ ဘိက္ခု ဘိက္ခုနိယာ သဟ။  
သံဝိဓာယ ဖုသေ ဒွေပိ၊ ပယောဂေ ဒုက္ကဋ်ဒာဒယော။
- ၉၄။ ဇာနံ ဘိက္ခုနိယာ ပိဏ္ဏ-ပါတံ တု ပရိပါစိတံ။  
ဘုဉ္ဇန္တော ဒုဝိဓာ'ပတ္တိ-မာပဇ္ဇတိ၊ န သံသယော။
- ၉၅။ “ဘုဉ္ဇိဿာမီ”တိ စေ ဘတ္တံ၊ ပဋိဂ္ဂဏှာတိ ဒုက္ကဋ်။  
အဇ္ဈောဟာရပယောဂေသု၊ ပါစိတ္တိ ပရိဒီပိတာ။
- ၉၆။ ဘိက္ခု ဘိက္ခုနိယာ သဒ္ဓိံ၊ နိသဇ္ဇံ တု ရဟော ပန။  
ကပ္ပေန္တော ဟိ ဖုသေ ဒွေပိ၊ ပယောဂေ ဒုက္ကဋ်ဒာဒယော။

ဩဝါဒဝဂ္ဂေါ တတိယော။



- ၉၇။ ဘဒုတ္တရိံ အာဝသထ-ပိဏ္ဏံ တု ပရိဘုဉ္ဇတော။  
အနန္တရဿ ဝဂ္ဂဿ၊ နဝမေန သမော နယော ၂။
- ၉၈။ ဒုတိယေ တဘိယေ စာပိ၊ ဝိသေသော နတ္ထိ ကောစိပိ။  
အနန္တရသမာနာဝ၊ အာပတ္တိနံ ဝိဘာဂတာ။
- ၉၉။ ဒုတ္တိပတ္တေ ဂဟေတွာန၊ ဂဏှတော ဟိ တဒုတ္တရိံ။  
ပယောဂေ ဒုက္ကဋ် ဝုတ္တံ၊ ပါစိတ္တိ ဂဟိတေ သိယာ။
- ၁၀၀။ ပဉ္စမေ ပဌမေနော၊ သမော အာပတ္တိနိစ္ဆယော။  
ဆဋ္ဌေ အနတိရိတ္တေန၊ ဘုတ္တာဝိံ တု ပဝါရိတံ။
- ၁၀၁။ အဘိဘဋ္ဌံ ပဝါရေန္တော၊ ဒွေ ပနာ'ပတ္တိယော ဖုသေ။  
ဝစနေန စ တဿေဝ၊ “ဘုဉ္ဇိဿာမီ”တိ ဂဏှတိ။

၁၀၂။ ဂဟဏေ ဒုက္ကဋ် တဿ၊ ပိဋကေ သမုဒါဟဋ်။  
ဘောဇနဿ ပနော'သာနေ၊ ပါစိတ္တိ ပရိယာပုတာ။

၁၀၃။ သတ္တမေ အဋ္ဌမေ စေဝ၊ နဝမေ ဒသမေပိ စ။  
ပဋ္ဌမေန သမာနာဝ၊ အာပတ္တိနံ ဝိဘာဂတာ။  
ဘောဇနဝဂ္ဂေါ စတုတ္ထော။



၁၀၄။ အစေလကာဒိနေော ဒေန္တော၊ သဟတ္တာ ဘောဇနာဒိကံ။  
ပယောဂေ ဒုက္ကဋ် ပတ္ထော၊ ဒိန္တေ ပါစိတ္တိယံ ဖုသေ။

၁၀၅။ ဒါပေတွာ ဝါ အဒါပေတွာ၊ ဥယျောဇေန္တော ဒုဝေ ဖုသေ။  
ပယောဂေ ဒုက္ကဋ်၊ တသ္မိံ၊ ပါစိတ္တိယျောဇိတေ သိယာ။

၁၀၆။ နိသဇ္ဇံ ဘိက္ခု ကပ္ပေန္တော၊ ကုလေ ပန သဘောဇနေ။  
အာပတ္တိယော ဖုသေ ဒွေပိ၊ ပယောဂေ ဒုက္ကဋ်ဒယော။

၁၀၇။ စတုတ္ထေ ပဉ္စမေ ဝါပိ၊ ဝိသေသော နတ္ထိ ကောစိပိ။  
တတိယေန သမာနာဝ၊ အာပတ္တိဂဏနာ သိယာ။

၁၀၈။ သန္တံ ဘိက္ခု အနာပုစ္ဆာ၊ သဘတ္ထော စ နိမန္တိတော။  
ကုလေသု ပန စာရိတ္တံ၊ အာပဇ္ဇန္တော ဒုဝေ ဖုသေ။

၁၀၉။ ပဋ္ဌမေန စ ပါဒေန၊ ဥမ္မာရာတိက္ကမေ ပန။  
ဒုက္ကဋ် ပိဋကေ ဝုတ္တံ၊ ပါစိတ္တိ ဒုတိယေန တု။

၁၁၀။ တဒုတ္တရိံ တု ဘေသဇ္ဇံ၊ ဝိညာပေန္တော ဒုဝေ ဖုသေ။  
ပယောဂေ ဒုက္ကဋ်၊ ဝိညာ-ပိတေ ပါစိတ္တိယံ သိယာ။

၁၁၁။ ဥယျုတ္တံ ဒဿနတ္တာယ၊ ဂစ္ဆန္တော ဒွေ ဖုသေ ဗလံ။  
ဂစ္ဆတော ဒုက္ကဋ် ဝုတ္တံ၊ ဟောတိ ပါစိတ္တိ ပဿတော။

၁၁၂။ အတိရေကတိရတ္တံ တု၊ သေနာယ ဝသတော ဒုဝေ။  
ပယောဂေ ဒုက္ကဋ် ဝုတ္တံ၊ ပါစိတ္တိ ဝသိတေ သိယာ။

၁၁၃။ ဥယျောမိကံ တု ဂစ္ဆန္တော၊ ဒွေ ပနာ'ပတ္တိယော ဖုသေ။  
 ဂစ္ဆန္တော ဒုက္ကဋ် ဝုတ္တံ၊ ဟောတိ ပါစိတ္တိ ပဿတော။  
 အစေလကဝဂ္ဂေါ ပဉ္စမော။



၁၁၄။ ဝိသုရံ ဝါ ပန မေရေယျံ၊ ပိဝန္တော ဒွေ ဖုသေ မုနိ။  
 ဂဏှတော ဒုက္ကဋ် ပါတုံ၊ ပီတေ ပါစိတ္တိယံ သိယာ။

၁၁၅။ ဘိက္ခ'ဂ်လိပတောဒေန၊ ဟာသေန္တော ဒွေ ဖုသေ ဟဝေ။  
 ပယောဂေ ဒုက္ကဋ် တဿ၊ ပါစိတ္တိ ဟသိတေ သိယာ။

၁၁၆။ ကိဋ္ဌန္တော ဥဒကေ ဘိက္ခု၊ ဒွေ ပနာ'ပတ္တိယော ဖုသေ။  
 ဒုက္ကဋ် ဂေါပ္ပကာ ဟေဋ္ဌာ၊ ပါစိတ္တိ'ပရိဂေါပ္ပကေ။

၁၁၇။ ယော ပနာ'ဒရိယံ ဘိက္ခု၊ ကရောန္တော ဒွေ ဖုသေ ဟဝေ။  
 ပယောဂေ ဒုက္ကဋ် ဝုတ္တံ၊ ကတေ ပါစိတ္တိယံ သိယာ။

၁၁၈။ ဘိ'သာပေန္တော ဟဝေ ဘိက္ခု၊ ဒွေ ပနာ'ပတ္တိယော ဖုသေ။  
 ပယောဂေ ဒုက္ကဋ်၊ ဘိ'သာ-ပီတေ ပါစိတ္တိယံ သိယာ။

၁၁၉။ ဇောတိ' သမာဒဟိတွာန၊ ဝိသိဗ္ဗေန္တော ဒုဝေ ဖုသေ။  
 ပယောဂေ ဒုက္ကဋ် ဝုတ္တံ၊ ပါစိတ္တိယံ ဝိသီဝိတေ။

၁၂၀။ ဩရသော အဒ္ဓမာသဿ၊ နှာယန္တော ဒွေ ဖုသေ ဟဝေ။  
 ပယောဂေ ဒုက္ကဋ်၊ နှာန-သော'သာနေ ဣတရံ သိယာ။

၁၂၁။ ဒုဗ္ဗဏှကရဏာနံ တု၊ တိဏှ'မေ.က'မနာဒိယ။  
 စိဝရံ ပရိဘုဉ္ဇန္တော၊ ဒွေ ဖုသေ ဒုက္ကဋ်ဒာဒယော။

၁၂၂။ စိဝရံ ဘိက္ခုအာဒီနံ၊ ဝိကပ္ပေတွာ အနုဒ္ဓရံ။  
 ဒွေ ဖုသေ ပရိဘုဉ္ဇန္တော၊ ပယောဂေ ဒုက္ကဋ်ဒာဒယော။

၁၂၃။ ဘိက္ခုဿာ'ပနိဓေန္တော ဒွေ၊ ဖုသေ ပတ္တာဒိကံ ပန။  
 ပယောဂေ ဒုက္ကဋ်၊ တသ္မိံ၊ သေဿာ'ပနိဟိတေ သိယာ။  
 သုရာပါနဝဂ္ဂေါ ဆဋ္ဌော။



၁၂၄။ ဝိသန္ဓိစ္စ ဇီဝိတာ ပါဏံ၊ ဝေါရောပေန္တော တပေါဓနော။  
 အာပတ္တိယော စတသောဝ၊ အာပဇ္ဇတိ၊ န သံသယော။

၁၂၅။ အနောဒိဿကမောပါတံ၊ ခဏတော ဟောတိ ဒုက္ကဋ်။  
 မနုဿော မရတိ တသ္မိံ၊ ပတိတွာ စေ ပရာဇယော။

၁၂၆။ ယက္ခော ဝါပိ တိရစ္ဆာန-ဂတော မနုဿဝိဂ္ဂဟော။  
 ပတိတွာ မရတိ ပေတော၊ တဿ ထုလ္လစ္စယံ သိယာ။

၁၂၇။ တိရစ္ဆာနဂတေ တသ္မိံ၊ နိပတိတွာ မတေ ပန။  
 တဿ ပါစိတ္တိယာ'ပတ္တိံ၊ ပညတ္တာ ပဋုဗုဒ္ဓိနာ။

၁၂၈။ ဇာနံ သပ္ပါဏကံ တောယံ၊ ပရိဘုဋ္ဌံ ဒုဝေ ဖုသေ။  
 ပယောဂေ ဒုက္ကဋ် တဿ၊ ဘုတ္တေ ပါစိတ္တိယံ သိယာ။

၁၂၉။ နိဟတာဓိကရဏံ ဇာနံ၊ ဥက္ကောဋ္ဌေန္တော ဒုဝေ ဖုသေ။  
 ပယောဂေ ဒုက္ကဋ် ဝုတ္တံ၊ ပါစိတ္တု'က္ကောဋ်တေ သိယာ။

၁၃၀။ ဇာနံ ဘိက္ခုဿ ဒုဋ္ဌုလ္လိံ၊ ဆာဒေန္တော ပန ဝဇ္ဇကံ။  
 ကေ'မာပဇ္ဇတာ'ပတ္တိံ၊ ပါစိတ္တိ'မိတိ ဒိပိတံ။

၁၃၁။ ဦးနဝိသတိဝဿံ တု၊ ကရောန္တော ဥပသမ္ပဒံ။  
 ပယောဂေ ဒုက္ကဋ် ပတ္တော၊ သေဿ သမ္ပာဒိတေ သိယာ။

၁၃၂။ ဇာနံ တု ထေယျသတ္တေန၊ သံဝိဓာယ သဟောဝ စ။  
 တထေဝ မာတုဂါမေန၊ မဂ္ဂံ တု ပဋိပဇ္ဇတော။

၁၃၃။ ဒွေ ပနာ'ပတ္တိယော ဟောန္တိ၊ ပယောဂေ ဒုက္ကဋ် မတံ။  
 ပဋိပဇ္ဇေ ပန'ဒ္ဓိဋ္ဌံ၊ ပါစိတ္တိယ'မနန္တရံ။

၁၃၄။ အစွဇံ ပါပိကံ ဒိဋ္ဌိံ၊ ဥတ္တိယာ ဒုက္ကဋ် ဖုသေ။  
ကမ္မဝါစာယ ဩသာနေ၊ ဟောတိ ပါစိတ္တိ ဘိက္ခုနော။

၁၃၅။ တထာ'ကဋ္ဌာနုဓမ္မေန၊ သံဘုဉ္ဇန္တော ဒုဝေ ဖုသေ။  
ပယောဂေ ဒုက္ကဋ် တဿ၊ ဘုတ္တေ ပါစိတ္တိယံ သိယာ။

၁၃၆။ နာသိတံ သမဏုဒ္ဓေသံ'ဝလာပေန္တော ဒုဝေ ဖုသေ။  
ပယောဂေ ဒုက္ကဋ် ဝုတ္တံ၊ ပါစိတ္တိ ဥပလာပိတေ။  
သပ္ပါဏကဝဂ္ဂေါ သတ္တမော။



၁၃၇။ ဝုစ္စမာနဿ ဘိက္ခုဿ၊ ဘိက္ခုဟိ သဟဓမ္မိကံ။  
“န သက္ခိဿာမိ” ဣစ္စေဝံ၊ ဘဏတော ဒုက္ကဋ္ဌာဒယော။

၁၃၈။ ဝိနယံ တု ဝိဝဏ္ဏေန္တော၊ ဒွေ ပနာ'ပတ္တိယော ဖုသေ။  
ပယောဂေ ဒုက္ကဋ် တဿ၊ ပါစိတ္တေဝ ဝိဝဏ္ဏိတေ။

၁၃၉။ မောဟေန္တော ဒွေ ဖုသေ၊ မောဟေ၊ ဒုက္ကဋ် တု အရောပိတေ။  
ရောပိတေ ပန မောဟသ္မိံ၊ ပါစိတ္တိယ'မုဒိရိတံ။

၁၄၀။ ပဟာရံ ကုပိတော ဒေန္တော၊ ဘိက္ခုဿ ဒွေ ဖုသေ ဟဝေ။  
ပယောဂေ ဒုက္ကဋ် ဝုတ္တံ၊ ပါစိတ္တိ ပဟာဇ္ဇေ သိယာ။

၁၄၁။ ဘိက္ခုဿ ကုပိတော ဘိက္ခု၊ ဥဂ္ဂိရံ တလသတ္တိကံ။  
ဒွေ ဖုသေ ဒုက္ကဋ် ယောဂေ၊ ပါစိတ္တိ'ဂ္ဂိရိတေ သိယာ။

၁၄၂။ ဘိက္ခု သံဃာဒိသေသေန၊ အမူလေနေဝ စောဒယံ။  
ဒွေ ဖုသေ ဒုက္ကဋ် ယောဂေ၊ ပါစိတ္တိ'ဒွံသိတေ သိယာ။

၁၄၃။ ဘိက္ခု သဒ္ဓိစ္စ ကုက္ကုစ္စံ၊ ဇနယန္တော ဟိ ဘိက္ခုနော။  
ဒွေ ဖုသေ ဒုက္ကဋ် ယောဂေ၊ ပါစိတ္တိ'ပ္ပုဒိတေ သိယာ။

၁၄၄။ တိဋ္ဌန္တ'ပဿုတိံ ဘိက္ခု၊ ဒွေ ပနာ'ပတ္တိယော ဖုသေ။  
ဂစ္ဆတော ဒုက္ကဋ် သောတုံ၊ ပါစိတ္တိ သုဏတော သိယာ။

- ၁၄၅။ ဓမ္မိကာနံ တု ကမ္မာနံ၊ ဆန္တံ ဒတွာ တတော ပုန။  
ဒီယနဓမ္မ'မာပဇ္ဇံ၊ ဒွေ ဖုသေ ဒုက္ကဋ္ဌာဒယော။
- ၁၄၆။ သံဃေ ဝိနိစ္ဆယေ နိဋ္ဌံ၊ အဂတေ ဆန္တ'မတ္တနော။  
အဒတွာ ဂစ္ဆတော တဿ၊ ဒွေ ပနာ'ပတ္တိယော သိယံ။
- ၁၄၇။ ဟတ္ထပါသံ တု သံဃဿ၊ ဇဟတော ဟောတိ ဒုက္ကဋ္ဌံ။  
ဇဟိတေ ဟတ္ထပါသသ္မိံ၊ ဟောတိ ပါစိတ္တိ ဘိက္ခုနော။
- ၁၄၈။ သမဂ္ဂေန စ သံဃေန၊ ဒတွာန သဟ စိဝရံ။  
ဒီယန္တော ဒွေ ဖုသေ ပစ္ဆာ၊ ပယောဂေ ဒုက္ကဋ္ဌာဒယော။
- ၁၄၉။ လာဘံ ပရိဏတံ ဇာနံ၊ သံဃိကံ ပုဂ္ဂလဿ ဟိ။  
ဒွေ ဖုသေ ပရိဏာမေန္တော၊ ပယောဂေ ဒုက္ကဋ္ဌာဒယော။  
သဟဓမ္မိကဝဂ္ဂေါ အဋ္ဌမော။



- ၁၅၀။ ဝုပုဗ္ဗေ အဝိဒိတော ဟုတွာ၊ ရညော အန္တေပုရံ ပန။  
ပဝိသန္တဿ ဘိက္ခုနော၊ ဒွေ ပနာ'ပတ္တိယော သိယံ။
- ၁၅၁။ ပဋ္ဌမေန စ ပါဒေန၊ ဥမ္မာရာတိက္ကမေ ပန။  
ဒုက္ကဋ္ဌံ ပန ဥဒ္ဓိဋ္ဌံ၊ ပါစိတ္တိ ဒုတိယေန တု။
- ၁၅၂။ ရတနံ ပန ဂဏှန္တော၊ ဒွေ ပနာ'ပတ္တိယော ဖုသေ။  
ပယောဂေ ဒုက္ကဋ္ဌံ တဿ၊ ပါစိတ္တိ ဂဟိတေ သိယာ။
- ၁၅၃။ သန္တံ ဘိက္ခုံ အနာပုစ္ဆာ၊ ဝိကာလေ ဂါမကံ ပန။  
သမဏော ပဝိသံ ဒေါသေ၊ အာပဇ္ဇတိ ဒုဝေ ပန။
- ၁၅၄။ ပဋ္ဌမေန စ ပါဒေန၊ ပရိက္ခေပံ အတိက္ကမေ။  
ဒုက္ကဋ္ဌံ တဿ နိဒ္ဓိဋ္ဌံ၊ ပါစိတ္တိ ဒုတိယေန တု။
- ၁၅၅။ အဋ္ဌိဒန္တဝိသာဏာဘိ-နိဗ္ဗတ္တံ သူစိယာ ဃရံ။  
ကာရာပေန္တော ဖုသေ ဒွေပိ၊ ပယောဂေ ဒုက္ကဋ္ဌာဒယော။

၁၅၆။ ပမာဏာတိတမဉ္ဇာဒိံ၊ ကာရာပေန္တော ဒုဝေ ဖုသေ။  
ပယောဂေ ဒုက္ကဋံ ဝုတ္တံ၊ သေသာ ကာရာပိတေ သိယာ။

၁၅၇။ တူလောနဒ္ဓိံ တု မဉ္ဇာဒိံ၊ ကာရာပေန္တော ဒုဝေ ဖုသေ။  
ပယောဂေ ဒုက္ကဋံ၊ တသ္မိံ၊ သေသာ ကာရာပိတေ သိယာ။

၁၅၈။ သတ္တမေ အဋ္ဌမေ စေဝ၊ နဝမေ ဒသမေပိ စ။  
အနန္တရသမောယေဝ၊ အာပတ္တိနံ ဝိနိစ္ဆယော။

ရတနဝဂ္ဂေါ နဝမော။

ပါစိတ္တိယကထာ။



၁၅၉။ စတူသု ဒုပိဓာ'ပတ္တိ၊ ပါဠိဒေသနိယေသုပိ။  
အဝိသေသေန နိဒ္ဓိဋ္ဌာ၊ ဗုဒ္ဓေနာ'ဒိစ္စဗန္ဓုနာ။

၁၆၀။ “ဘုဉ္ဇိဿာမိ”တိ ဘိက္ခုဿ၊ ဒုက္ကဋံ ပဋိဂဏှတော။  
အဇ္ဈောဟာရေသု သဗ္ဗတ္ထ၊ ပါဠိဒေသနိယံ သိယာ။

ပါဠိဒေသနိယကထာ။

၁၆၁။ ဂသေခိယေသု စ ဓမ္မေသု၊ ကောဝါ'ပတ္တိ ဒိပိတာ။  
အနာဒရဝသေနေဝ၊ ဒုက္ကဋံ သမုဒါဟဋံ။

သေခိယကထာ။

၁၆၂။ ပညတ္တာ မေထုနံ ဓမ္မံ၊ ပဋိသေဝနပစ္စယာ။  
ကတိ အာပတ္တိယော ဟောန္တိ? စတသောဝ ဘဝန္တိ ဟိ။

၁၆၃။ ဝိမေထုနံ ပဋိသေဝန္တော၊ အဇ္ဈောကာသပ္ပဝေသနေ။  
မတေ အက္ခာယိတေ ဝါပိ၊ ဘိက္ခု ပါရာဇိကံ ဖုသေ။

၁၆၄။ ထုလ္လစ္စယံ တု ယေဘုယျ-က္ခာယိတေ၊ ဒုက္ကဋံ တထာ။  
မုခေ ဝဋ်ကတေ ဝုတ္တံ၊ ပါစိတ္တိ ဇဘုမဋ္ဌကေ။

- ၁၆၅။ ပညတ္တာ ကာယသံသဂ္ဂံ၊ သမာပဇ္ဇနပစ္စယာ။  
ကတိ အာပတ္တိယော ဟောန္တိ? ပဉ္စ အာပတ္တိယော သိယံ။
- ၁၆၆။ အဝဿုတဿ ပေါသဿ၊ တထာ ဘိက္ခုနိယာပိ စ။  
ပါရာဇိက'မက္ခောဒိ-ဂဟဏံ သာဒိယန္တိယာ။
- ၁၆၇။ ကာယေန ဖုံသတော ကာယံ၊ ဘိက္ခုဿ ဂရုကံ သိယာ။  
ကာယေန ကာယဗဒ္ဓံ တု၊ ဖုသံ ထုလ္လစ္စယံ သိယာ။
- ၁၆၈။ ပဋိဗဒ္ဓေန ကာယေန၊ ပဋိဗဒ္ဓံ တု ဒုက္ကဋ်။  
ပါရိတ္တိယံ ပန'ဒ္ဓိဋ္ဌံ၊ တဿ'ဂုံလိပတောဒကေ။
- ၁၆၉။ သေသေသု သေခိယန္တေသု၊ အာပတ္တိနံ ဝိနိစ္ဆယော။  
ဟေဋ္ဌာ ဝုတ္တနယေနော၊ ဝေဒိတဗ္ဗော ဝိဘာဝိနာ။  
မဟာဝိဘက်သင်္ဂဟော နိဋ္ဌိတော။

ဘိက္ခုနိဝိဘက်

- ၁၇၀။ ဘိက္ခုနံ ပါဠဝတ္ထာယ၊ ဝိနယဿ ဝိနိစ္ဆယေ။  
ဘိက္ခုနိနံ ဝိဘင်္ဂေပိ၊ ကိဉ္စိမတ္တံ ဘဏာမ'ဟံ။
- ၁၇၁။ အဝဿုတဿ ပေါသဿ၊ ဘိက္ခုနိပိ အဝဿုတာ။  
နန္ဒန္တိ ကာယသံသဂ္ဂံ၊ ကတိ အာပတ္တိယော ဖုသေ?
- ၁၇၂။ တိဿော အာပတ္တိယော ဥပ္ပ-ဇာဏုဿာ'က္ခေကဿ စ။  
ဟောတိ ပါရာဇိကံ တဿာ၊ ဂဟဏံ သာဒိယန္တိယာ။
- ၁၇၃။ ဥပ္ပက္ခကံ အဓောဇာဏု-ဂဟဏံ သာဒိယန္တိယာ။  
ထုလ္လစ္စယံ သိယာ၊ ကာယ-ပဋိဗဒ္ဓေ တု ဒုက္ကဋ်။
- ၁၇၄။ ဆာဒေန္တိ ဘိက္ခုနိ ဝဇ္ဇံ၊ တိဿော အာပတ္တိယော ဖုသေ။  
ဇာနံ ပါရာဇိကံ ဓမ္မံ၊ ဆာဒေန္တိ သာ ပရာဇိကာ။

၁-ဝိ ၅-၁၂၆-၁၂၇-ပိဋကေ။

- ၁၇၅။ ထုလ္လစ္စယံ ဝေမတိကာ၊ ပဋိစ္ဆာဒေတိ စေ ပန။  
အထာ'စာရဝိပတ္တိံ စေ၊ ပဋိစ္ဆာဒေတိ ဒုက္ကဋံ။
- ၁၇၆။ နိဿံဇ္ဇန္တိ န တံ လဒ္ဓိံ၊ ဥက္ခိတ္တဿာ'နုဝတ္တိကာ။  
သမနဘာသနာယေဝ၊ တိဿော အာပတ္တိယော ဖုသေ။
- ၁၇၇။ ဥတ္တိယာ ဒုက္ကဋံ၊ ဒွိဟိ၊ ကမ္မဝါစာဟိ ထုလ္လတာ။  
ကမ္မဝါစာယ ဩသာနေ၊ ပါရာဇိက'မုဒီရိတံ။
- ၁၇၈။ ပူရေန္တိ အဋ္ဌမံ ဝတ္ထု၊ တိဿော အာပတ္တိယော ဖုသေ။  
ပုရိသေနိ'ဓာ'ဂစ္ဆာတိ၊ ဝုတ္တာ'ဂစ္ဆတိ ဒုက္ကဋံ။
- ၁၇၉။ ထုလ္လစ္စယံ တု ပေါသဿ၊ ဟတ္ထပါသပ္ပဝေသနေ။  
ပူရေန္တိ အဋ္ဌမံ ဝတ္ထု၊ သမဏီ သာ ပရာဇိတာ။  
ပါရာဇိကကထာ။

- ၁၈၀။ ဥဿယဝါဒိကာ အဋံ၊ ကရောန္တိ တိဝိဓံ ဖုသေ။  
ဧကဿာ'ရောစနေ တဿာ၊ ဟောတိ အာပတ္တိ ဒုက္ကဋံ။
- ၁၈၁။ ဒုတိယာရောစနေ တဿာ၊ ထုလ္လစ္စယ'မုဒီရိတံ။  
အဋ္ဌဿံ ပရိယောသာနေ၊ ဟောတိ သံဃာဒိသေသတာ။
- ၁၈၂။ စောရိဝုဋ္ဌာပိကာ ဝါပိ၊ ဥတ္တိယာ ဒုက္ကဋံ ဖုသေ။  
ဒွိဟိ ထုလ္လစ္စယံ ကမ္မ-ဝါစော'သာနေ ဂရုံ သိယာ။
- ၁၈၃။ ဧကာ ဂါမန္တရံ ဂစ္ဆေ၊ ဂမနေ ဒုက္ကဋံ သိယာ။  
ပရိက္ခေပေ အတိက္ကန္တေ၊ ပါဒေန ပဋ္ဌမေန တု။
- ၁၈၄။ ဟောတိ ထုလ္လစ္စယာ'ပတ္တိ၊ တဿာ သမဏိယာ ပန။  
ဒုတိယေန အတိက္ကန္တေ၊ ဂရုဧက ပန တိဋ္ဌတိ။
- ၁၈၅။ စတုတ္ထေ ဒုတိယေ ဝုတ္တ-သဒိသောဝ ဝိနိစ္ဆယော။  
အာပတ္တိနံ ပဘောဒေ တု၊ ကာစိ နတ္ထိ ဝိသေသတာ။

- ၁၈၆။ အဝဿုတာ သယံ ဟုတွာ၊ တာဒိသသေဝံ ဟတ္ထတော။  
ဂဟေတွာ ပန ဘုဉ္ဇန္တိ၊ ဘောဇနာဒိသု ကိဉ္ဇိပိ။
- ၁၈၇။ ဖုသေ အာပတ္တိယော တိသေဝံ၊ ဘောဇနာဒိသု ကိဉ္ဇိပိ။  
ပဋိဂ္ဂဏှန္တိယာ တသယံ၊ ဟောတိ ထုလ္လစ္စယံ ပန။
- ၁၈၈။ အဇ္ဈောဟာရေသု သဗ္ဗေသု၊ ဟောတိ သံဃာဒိသေသတာ။  
ဥဒကံ ဒန္တပေါနံ ဝါ၊ ပဋိဂ္ဂဏှာတိ ဒုက္ကဋံ။
- ၁၈၉။ “သဟတ္ထေန ဂဟေတွာ တံ၊ ခါဒ ဝါဘုဉ္ဇ ဝါ”တိပိ။  
ဥယျောဇေန္တိ ပနေ’ဝံ တု၊ တိသေဝာ အာပတ္တိယော ဖုသေ။
- ၁၉၀။ ဒုက္ကဋံ ဝစနေ တဿာ၊ “ဘုဉ္ဇိဿာဓိ”တိ ဂဏှတိ။  
အဇ္ဈောဟာရေသု သဗ္ဗေသု၊ တဿာ ထုလ္လစ္စယံ သိယာ။
- ၁၉၁။ ဘောဇနဿ ပနော’သာနေ၊ ဟောတိ သံဃာဒိသေသတာ။  
ဥယျောဇေတိစ ယာ တဿာ၊ ဣမာ တိသေဝာတိ’ဒိပယေ။
- ၁၉၂။ သတ္တမေ အဋ္ဌမေ စာပိ၊ နဝမေ ဒသမေပိ စ။  
စောရိဝုဋ္ဌာပနေနေဝ၊ သမာနောဝ ဝိနိစ္ဆယော။  
သံဃာဒိသေသကထာ။
- ၁၉၃။ ၂ပတ္တသန္တိစယံ ယိ’ဟာ’၊ ကရောန္တိ ဘိက္ခုနီ ပန။  
ဧကံ နိဿဂ္ဂိယံယေဝ၊ ဖုသေ ပါစိတ္တိယံ တု သာ။
- ၁၉၄။ အကာလစိဝရံ ကာလ-စိဝရံ ဘာဇာပေန္တိယာ။  
ပယောဂေ ဒုက္ကဋံ ဝုတ္တံ၊ လာဘေ နိဿဂ္ဂိယံ သိယာ။
- ၁၉၅။ စိဝရံ ပရိဝတ္ထေတွာ၊ အစ္စန္ဒတိ သစေ ပန။  
ပယောဂေ ဒုက္ကဋံ၊ ဆိန္ဓေ၊ တဿာ နိဿဂ္ဂိယံ သိယာ။
- ၁၉၆။ ဝိညာပေတွာဝ အညံ စေ၊ ဝိညာပေတိ တတော ပရံ။  
ပယောဂေ ဒုက္ကဋံ၊ ဝိညာ-ပိတေ နိဿဂ္ဂိယံ သိယာ။

---

၁-တိသေဝံ (က-သိက) ၂-ဝိ ၅-၁၂၉-၁၃၀-ငိဋ္ဌေသု။ ၃-ယာ ဟိ (သိက)

၁၉၇။ စေတာပေတွာ ဟိ အညံ စေ၊ စေတာပေတိ တတော ပရံ။  
ပယောဂေ ဒုက္ကဋံ၊ စေတာ-ပိတေ နိဿဂ္ဂိယံ သိယာ။

၁၉၈။ ဧဝမေဝ စ သေသေသု၊ ဆဋ္ဌာဒီသု စ သတ္တသု။  
အနန္တရသမာနောစ၊ အာပတ္တိနံ ဝိနိစ္ဆယော။  
နိဿဂ္ဂိယကထာ။

၁၉၉။ ဝိလသုဏံ ခါဒတိ ဒွေ စေ၊ ဒုက္ကဋံ ဂဟဏေ သိယာ။  
အဇ္ဈောဟာရပယောဂေသု၊ ပါစိတ္တိ ပရိယာပုတာ။

၂၀၀။ သံဟရာပေန္တိယာ လောမံ၊ သမ္ဗာဓေ ဒွေဝ ဟောန္တိ ဟိ။  
ပယောဂေ ဒုက္ကဋံ ဝုတ္တံ၊ ဟောတိ ပါစိတ္တိ သံဟဇ္ဇေ။

၂၀၁။ ကရောန္တိ တလဃာတံ တု၊ ဒွေ ပနာ'ပတ္တိယော ဖုသေ။  
ပယောဂေ ဒုက္ကဋံ ဟောတိ၊ ကတေ ပါစိတ္တိယံ သိယာ။

၂၀၂။ ဇတုနာ မဋ္ဌကံ ကိဋ္ဌိ၊ သာဒိယန္တိ ဒုဝေ ဖုသေ။  
ပယောဂေ ဒုက္ကဋာ'ဒိန္နော၊ တဿာ ပါစိတ္တိယံ သိယာ။

၂၀၃။ ပဉ္စမံ တု စတုတ္ထေန၊ သမာန'မိတိ ဒီပယေ။  
အာပတ္တိနံ ဝိဘာဂသ္မိံ၊ ဝိသေသော နတ္ထိ ကောစိပိ။

၂၀၄။ ဘိက္ခုဿ ဘုဉ္ဇမာနဿ၊ ပါနိယေန'ပတိဋ္ဌတိ။  
ဟတ္ထပါသေ တု ပါစိတ္တိ၊ ဟိတွာ တိဋ္ဌတိ ဒုက္ကဋံ။

၂၀၅။ ဝိညာပေတွာ'မကံ ခညံ၊ “ဘုဉ္ဇိဿာမီ”တိ ဂဏှတိ။  
ဒုက္ကဋံ ဟောတိ ပါစိတ္တိ၊ အဇ္ဈောဟာရေသု ဒီပယေ။

၂၀၆။ ဥစ္စာရာဒိံ တိရောကုဇ္ဇေ၊ ဆဇ္ဇေန္တိ ဒွေ ဖုသေ ဟဝေ။  
ပယောဂေ ဒုက္ကဋံ ဝုတ္တံ၊ ပါစိတ္တိ ဆဉ္စိတေ သိယာ။

၂၀၇။ ဥစ္စာရာဒိစတုက္ကံ တု၊ ဆဇ္ဇေတိ ဟရိတေ သစေ။  
ပယောဂေ ဒုက္ကဋံ တဿာ၊ ပါစိတ္တိ ဆဉ္စိတေ သိယာ။

၂၀၈။ နစ္စာဒိံ ဒဿနတ္ထာယ၊ သစေ ဂစ္ဆတိ ဒုက္ကဋ်။  
 ပဿန္တိယာပိ ပါစိတ္တိ၊ တထေဝ စ သုဏန္တိယာ။  
 လသုဏာဝဂ္ဂေါ ပဌမော။



၂၀၉။ ဝိပဌမေ ဒုတိယေ စေဝ၊ တတိယေ စ စတုတ္ထကေ။  
 တုလျော လသုဏာဝဂ္ဂဿ၊ ဆဋ္ဌေနိ'စ ဝိနိစ္ဆယော။

၂၁၀။ ကုလာနိ ဥပသင်္ကမ္မ၊ နိသီဒိတွာ ပနာ'သနေ။  
 သာမိကေ တု အနာပုစ္ဆာ၊ ပက္ကမန္တိ ဒုဝေ ဖုသေ။

၂၁၁။ ပဌမေန စ ပါဒေန၊ အနောဝဿ'မတိက္ကမေ။  
 ဒုက္ကဋ် ဟောတိ၊ ပါစိတ္တိ၊ ဒုတိယာ'တိက္ကမေ သိယာ။

၂၁၂။ သာမိကေ တု အနာပုစ္ဆာ၊ အာသနေ စေ နိသီဒတိ။  
 ပယောဂေ ဒုက္ကဋ် ဟောတိ၊ ပါစိတ္တိ စ နိသီဒိတေ။

၂၁၃။ ဆဋ္ဌေန သတ္တမံ သဗ္ဗံ၊ သမာနံ အဋ္ဌမေ ပန။  
 ပယောဂေ ဒုက္ကဋ်၊ ဥဇျာ-ပိတေ ပါစိတ္တိယံ သိယာ။

၂၁၄။ အတ္တာနံ စာ'ဘိသပ္ပေန္တိ၊ ဒွေ ဖုသေ နိရယာဒိနာ။  
 ပယောဂေ ဒုက္ကဋ် ဝုတ္တံ၊ ပါစိတ္တိ အဘိသပ္ပိတေ။

၂၁၅။ ဝမိတွာ ပန အတ္တာနံ၊ ရောဒန္တိ တု ဒုဝေ ဖုသေ။  
 ဝတေ ရောဒတိ ပါစိတ္တိ၊ ကရောတေ'ကံ တု ဒုက္ကဋ်။  
 ရတ္တန္ဓကာရဝဂ္ဂေါ ဒုတိယော။



၂၁၆။ ၂နဂ္ဂါ နှာယတိ ဒွေ စေဝ၊ ပယောဂေ ဒုက္ကဋ် သိယာ။  
 နှာနဿ ပရိယောသာနေ၊ တဿာ ပါစိတ္တိယံ သိယာ။

၂၁၇။ ကာရာပေတိ ပမာဏာတိ-က္ကန္တံ ဥဒကသာဠိကံ။  
ပယောဂေ ဒုက္ကဋ်၊ ကာရာ-ပိတေ ပါစိတ္တိယံ သိယာ။

၂၁၈။ စီဝရံ တု ဝိသိဗ္ဗေတွာ၊ ဝိသိဗ္ဗာပေတွ ဝါ ပန။  
နေဝ သိဗ္ဗန္တိယာ ဝုတ္တ-မေကံ ပါစိတ္တိယံ ပန။

၂၁၉။ ပဉ္စာဟိကံ တု သဃ်ာဠိ-စာရံ ပန အတိက္ကမေ။  
ဧကာဝ'သံာ ပနာ'ပတ္တိ၊ ပါစိတ္တိ ပရိဒိပိတာ။

၂၂၀။ သစေ သက်မနိယံ တု၊ ဓာရေတိ ပန စီဝရံ။  
ပယောဂေ ဒုက္ကဋ် ဝုတ္တံ၊ ပါစိတ္တိ ပန ဓာရိတေ။

၂၂၁။ ဂဏစီဝရလာဘဿ၊ အန္တရာယံ ကရောတိ စေ။  
ပယောဂေ ဒုက္ကဋ် ဟောတိ၊ ကတေ ပါစိတ္တိယံ သိယာ။

၂၂၂။ ဝိဘင်္ဂံ ပဋိဗာဟန္တိ၊ စီဝရာနံ တု ဓမ္မိကံ။  
ပယောဂေ ဒုက္ကဋ် ဝုတ္တံ၊ ပါစိတ္တိ ပဋိဗာဟိတေ။

၂၂၃။ အဂါရိကာဒိနော ဒေတိ၊ သစေ သမဏာစီဝရံ။  
ပယောဂေ ဒုက္ကဋ်၊ ဒိန္ဓေ၊ ပါစိတ္တိ ပရိယာပုတာ။

၂၂၄။ စီဝရေ ဒုဗ္ဗလာသာယ၊ ကာလံ စေ သမတိက္ကမေ။  
ပယောဂေ ဒုက္ကဋ် ဝုတ္တံ၊ ပါစိတ္တိ သမတိက္ကမေ။

၂၂၅။ ဓမ္မိကံ ကထိနုဒ္ဓါရံ၊ ပဋိဗာဟန္တိယာ ဒုဝေ။  
ပယောဂေ ဒုက္ကဋ် ဟောတိ၊ ပါစိတ္တိ ပဋိဗာဟိတေ။

နှာနဝဂ္ဂေါ တတိယော။



၂၂၆။ ဒုဝေ ဘိက္ခုနိယော ကေ-မဉ္ဇသ္မိံ စေ တုဝဋ္ဌေယျံ။  
ပယောဂေ ဒုက္ကဋ် တာသံ၊ နိပဇ္ဇေ ဣတရံ သိယာ။

၂၂၇။ ဒုတိယံ ပဌမေနေဝ၊ သဒိသံ တတိယေ ပန။  
ပယောဂေ ဒုက္ကဋ် ဟောတိ၊ ကတေ ပါစိတ္တိယံ သိယာ။

- ၂၂၀။ နုပဋ္ဌာပေန္တိယာ ဝါပိ၊ ဒုက္ခိတံ သဟဇီဝိနိံ။  
ကောယေဝ ပနာ'ပတ္တိ၊ ပါစိတ္တိ ပရိဒီပိတာ။
- ၂၂၉။ သစေ ဥပဿယံ ဒတွာ၊ နိက္ကမုတိ စ ဘိက္ခုနိံ။  
ပယောဂေ ဒုက္ကဋံ တဿာ၊ ဟောတိ ပါစိတ္တိ ကမ္မိတေ။
- ၂၃၀။ ဆဋ္ဌေ ပန စ သံသဋ္ဌာ၊ ဥတ္တိယာ ဒုက္ကဋံ ဖုသေ။  
ကမ္မဝါစာယ ဩသာနေ၊ ပါစိတ္တိ ပရိဒီပိတာ။
- ၂၃၁။ အန္တောရဋ္ဌေ တု သာသင်္ဂေ၊ စာရိကံ တု စရန္တိယာ။  
ပယောဂေ ဒုက္ကဋံ ဝုတ္တံ၊ ပဋိပန္နာယ သေသကံ။
- ၂၃၂။ အဋ္ဌမံ နဝမဉ္ဇေဝ၊ သတ္တမေန သမံ မတံ။  
ဒသမေ ပန ကောဝ၊ ပါစိတ္တိ ပရိဒီပိတာ။

တုဝဋ္ဌဝဂ္ဂေါ စတုတ္ထော။



- ၂၃၃။ ဝိရာဇာဂါရာဒိကံ သဗ္ဗံ၊ ဒဿနတ္ထာယ ဂစ္ဆတိ။  
ပယောဂေ ဒုက္ကဋံ တဿာ၊ ပါစိတ္တိ ယဒိ ပဿတိ။
- ၂၃၄။ အာသန္တိ ဝါပိ ပလ္လင်္ဂံ၊ ပရိဘုဉ္ဇန္တိယာ ဒုဝေ။  
ပယောဂေ ဒုက္ကဋံ ဝုတ္တံ၊ ဘုတ္တေ ပါစိတ္တိယံ သိယာ။
- ၂၃၅။ သုတ္တံ ကန္တန္တိယာ ဒွေဝ၊ ပယောဂေ ဒုက္ကဋံ မတံ။  
ဥဇ္ဇဝုဇ္ဇဝနေ တဿာ၊ ပါစိတ္တိ သမုဒါဟရေ။
- ၂၃၆။ ဝေယျာဝစ္စံ ဂိဟိနံ တု၊ ဒွေဝ ဟောန္တိ ကရောန္တိယာ။  
ပယောဂေ ဒုက္ကဋံ ဝုတ္တံ၊ ကတေ ပါစိတ္တိယံ သိယာ။
- ၂၃၇။ ပဉ္စမေ ပန ကောဝ၊ ပါစိတ္တိ ပရိဒီပိတာ။  
ပယောဂေ ဒုက္ကဋံ ဆဋ္ဌေ၊ ဒိန္ဓေ ပါစိတ္တိယံ သိယာ။
- ၂၃၈။ သတ္တမံ ဒုတိယေနေဝ၊ သမာ'ပတ္တိပဘောဒတော။  
အဋ္ဌမံ ဒုတိယေ ဝဂ္ဂေ၊ ပဉ္စမေန သမံ မတံ။

၂၃၉။ တိရစ္ဆာနဂတံ ဝိဇ္ဇံ၊ ဒွေဝ ဟောန္တိ ပဋ္ဌန္တိယာ။  
ပယောဂေ ဒုက္ကဋံ ဟောတိ၊ ပါစိတ္တိံ ဟိ ပဒေ ပဒေ။

၂၄၀။ ဒသမံ နဝမေနေဝ၊ သမာနံ သဗ္ဗထာ ပန။  
“ပရိယာပုဏ္ဏာတိ၊ ဝါစေတိ”၊ ပဒမတ္တံ ဝိသေသကံ။  
စိတ္တာဂါရဝဂ္ဂေါ ပဉ္စမော။



၂၄၁။ ဝိသဘိက္ခုကံ တ'မာရာမံ၊ ဇာနန္တိ ပန ဘိက္ခုနီ။  
ပဝိသန္တိ အနာပုစ္ဆာ၊ ဒွေ ပနာ'ပတ္တိယော ဖုသေ။

၂၄၂။ ပဋ္ဌမေန စ ပါဒေန၊ ပရိက္ခေပဿ'တိက္ကမေ။  
ဒုက္ကဋံ ပိဋကေ ဝုတ္တံ၊ ပါစိတ္တိံ ဒုတိယေန တု။

၂၄၃။ အက္ခောသတိ စ ယာ ဘိက္ခု၊ ဘိက္ခုနီ ပရိဘာသတိ။  
ပယောဂေ ဒုက္ကဋံ တဿာ၊ ပါစိတ္တိ'က္ခောသိတေ သိယာ။

၂၄၄။ ယာ ဟိ စဇ္ဇိကဘာဝေန၊ ဂဏံ တု ပရိဘာသတိ။  
ပယောဂေ ဒုက္ကဋံ တဿာ၊ ပရိဘဋ္ဌေ ပနေ'တရံ။

၂၄၅။ နိမန္တိတာ ပဝါရိတာ၊ ခါဒနံ ဘောဇနမ္ပိ ဝါ။  
ဘုဇ္ဇန္တိ ဘိက္ခုနီ သာ ဟိ၊ ဒွေ ပနာ'ပတ္တိယော ဖုသေ။

၂၄၆။ “ဘုဉ္ဇိဿာမီ”တိ ယံ ကိဉ္ဇိ၊ ပဋိဂ္ဂဏှာတိ ဒုက္ကဋံ။  
အဇ္ဈောဟာရပယောဂေသု၊ ပါစိတ္တိံ ပရိဒီပယေ။

၂၄၇။ ကုလံ တု မစ္ဆရာယန္တိ၊ ဒွေ ပနာ'ပတ္တိယော ဖုသေ။  
ပယောဂေ ဒုက္ကဋံ ဝုတ္တံ၊ သေသာ မစ္ဆရိတေ သိယာ။

၂၄၈။ အဘိက္ခုကေ ပနာ'ဝါသေ၊ ဘဝေ ဝဿံ ဝသန္တိယာ။  
ဒုက္ကဋံ ပုဗ္ဗကိစ္စေသု၊ ပါစိတ္တိံ အရုဏှဂ္ဂမေ။

၂၄၉။ ဘိက္ခုနီ ဥဘတောသံသေ၊ ဝဿံဝုဋ္ဌာ တု တီဟိပိ။  
ဋ္ဌာနေဟိ အပ္ပဝါရေန္တိ၊ ဧကံ ပါစိတ္တိယံ ဖုသေ။

၂၅၀။ ဩဝါဒတ္ထာယ ဝါ ဘိက္ခု၊ သံဝါသတ္ထာယ ဝါ တထာ။  
န ဂစ္ဆတိ သစေ တဿာ၊ ဧကံ ပါဏိတ္တိယံ သိယာ။

၂၅၁။ ဩဝါဒဗ္ဗိ န ယာစန္တိ၊ န ဂစ္ဆန္တိ ဥပေါသထံ။  
ဧကံ ပါဏိတ္တိယာ'ပတ္တိ-မာပဇ္ဇတိ၊ န သံသယော။

၂၅၂။ အပုစ္ဆိတွာဝ သံဃံ ဝါ၊ ဘေဒါပေတိ ပသာခဇံ။  
ပယောဂေ ဒုက္ကဋံ၊ ဘိန္ဇေ၊ ပါဏိတ္တိ ပရိယာပုတာ။  
အာရာမဝဂ္ဂေါ ဆဋ္ဌော။



၂၅၃။ ဝိဂစ္ဆိနိံ ဝုဠပေန္တိ ဟိ၊ ဒွေ ပနာ'ပတ္တိယော ဖုသေ။  
ပယောဂေ ဒုက္ကဋံ၊ ဝုဠာ-ပိတေ ပါဏိတ္တိယံ သိယာ။

၂၅၄။ ဒုတိယံ တတိယဇ္ဇေဝ၊ စတုတ္ထံ ပဉ္စမဗ္ဗိ စ။  
ဆဋ္ဌဉ္စ သတ္တမဇ္ဇေဝ၊ ပဋ္ဌမေန သမံ မတံ ၂။

၂၅၅။ ဘိက္ခုနီ ဝုဠပေတွာန၊ ဘိက္ခုနီံ သဟဇိဝိနီံ။  
ဒွေဝဿံ နာနုဂ္ဂဏ္ဍိ၊ ဧကံ ပါဏိတ္တိယံ ဖုသေ။

၂၅၆။ နဝမံ ဒသမဇ္ဇေဝ၊ အဋ္ဌမေန သမံ မတံ။  
ဒွိသု အာပတ္တိဘေဒသ္မိံ၊ နာနတ္ထံ နတ္ထိ ကိဉ္စိပိ။  
ဂစ္ဆိနိဝဂ္ဂေါ သတ္တမော။



၂၅၇။ ဝိကုမာရိဘူတဝဂ္ဂဿ၊ အာဒိတော ပန ပဉ္စပိ။  
သမာနာ ဂစ္ဆိနိဝဂ္ဂေါ၊ ပဋ္ဌမေနေဝ သဗ္ဗသော။

၂၅၈။ “အလံ ဝုဠာပိတေနာ”တိ၊ ဝုစ္စမာနာ ဟိ ဒိယတိ။  
ပယောဂေ ဒုက္ကဋံ၊ ပစ္စာ၊ ဟောတိ ပါဏိတ္တိ ဒိယိတေ။

၂၅၉။ သတ္တမေ အဋ္ဌမေ စေဝ၊ ဧကံ ပါစိတ္တိယံ မတံ။  
 အာဒိနာဝ သမာနာနိ၊ နဝမာဒိနိ ပဉ္စပိ။  
 ကုမာရိဘူတဝဂ္ဂေါ အဋ္ဌမော။

- ၂၆၀။ ။ အာပတ္တိယော ဖုသေ ဒွေပိ၊ ဓာရေန္တိ ဆတ္တုပါဟနံ။  
 ပယောဂေ ဒုက္ကဋ် ဝုတ္တံ၊ ဟောတိ ပါစိတ္တိ ဓာရိတေ။
- ၂၆၁။ ယာနေန ပန ယာယန္တိ၊ ဒွေ ကိရာ'ပတ္တိယော ဖုသေ။  
 ပယောဂေ ဒုက္ကဋ် ဟောတိ၊ ပါစိတ္တိ ယဒိ ယာယိတေ။
- ၂၆၂။ ဓာရေန္တိယာ တု သဗ္ဗာဏိံ၊ ပယောဂေ ဒုက္ကဋ် သိယာ။  
 ဓာရိတေ ပန ပါစိတ္တိ၊ စတုတ္ထေပိ အယံ နယော။
- ၂၆၃။ နှာယန္တိ ဂန္ဓဝဏ္ဏေန၊ ပယောဂေ ဒုက္ကဋ် ဖုသေ။  
 နှာနဿ ပရိယောသာနေ၊ တဿာ ပါစိတ္တိယံ သိယာ။
- ၂၆၄။ ဆဋ္ဌမ္ပိ ပဉ္စမနေဝ၊ သမာနံ သဗ္ဗထာ ပန။  
 သတ္တမေ အဋ္ဌမေ စေဝ၊ နဝမေ ဒသမေပိ စ။
- ၂၆၅။ ပယောဂေ ဒုက္ကဋ် ဝုတ္တံ၊ ပါစိတ္တု'မ္ပဒ္ဓိတေ သိယာ။  
 အာပတ္တိနံ ဝိဘာဂသ္မိံ၊ နတ္ထိ ကာစိ ဝိသေသတာ။
- ၂၆၆။ အနာပုစ္ဆာ တု ဘိက္ခုသံ၊ ပုရတော ယာ နိသီဒတိ။  
 ပယောဂေ ဒုက္ကဋ် တဿာ၊ ပါစိတ္တိ တု နိသီဒိတေ။
- ၂၆၇။ အနောကာသကတံ ဘိက္ခု၊ ပဉ္စ ပုစ္ဆန္တိယာ ပန။  
 ပယောဂေ ဒုက္ကဋ် ဟောတိ၊ ဝုတ္တာ ပါစိတ္တိ ပုစ္ဆိတေ။
- ၂၆၈။ သံကစ္ဆိကံ ဝိနာ ဂါမံ၊ ပဒဿာ ပဝိသန္တိယာ။  
 ပဋ္ဌမနေဝ အာရာမ-ဝဂ္ဂဿ သဒိသံ ဝဒေ။

ဆတ္တုပါဟနဝဂ္ဂေါ နဝမော။  
 ပါစိတ္တိယကထာ။

၂၆၉။ ။ အဋ္ဌသု ဒုဝိဓာ'ပတ္တိ၊ ပါဠိဒေသနိယေသုပိ။  
ဝိညာပေတွာ သစေ သပ္ပိ။ “ဘုဒ္ဓိဿာမိ”တိ ဂဏှတိ။

၂၇၀။ တတော ဘိက္ခုနိယာ တဿာ၊ ဟောတိ အာပတ္တိ ဒုက္ကဋ်။  
အဇ္ဈောဟာရေသု သဗ္ဗေသု၊ ပါဠိဒေသနိယံ သိယာ။  
ပါဠိဒေသနိယကထာ။

၂၇၁။ ဣမံ ဝိဒိတွာ ပရမံ ပန'တ္တရံ၊  
နိရုတ္တရံ အတ္ထဝသေန ဘိက္ခု။  
သုခေန ပညတ္တမဟာသမုဒ္ဒံ၊  
ဒုရုတ္တရံ ဥတ္တရတေဝ ဝိရော။

၂၇၂။ ယသ္မာ တသ္မာ အသ္မိ° ယောဂံ၊  
ဥသ္မာယုတ္တော ယုတ္တော ကာတုံ။  
သတ္တော သတ္တော ကင်္ခန္ဓေဒေ၊  
သတ္ထေ သတ္ထေ နိစ္စံ နိစ္စံ။  
ဘိက္ခုနိဝိဘင်္ဂေါ နိဋ္ဌိတော။

စတုရိပတ္တိကထာ

၂၇၃။ ဝိကတိ အာပတ္တိယော သီလ-ဝိပတ္တိပစ္စယာ ပန?  
စတသောဝ သိယုံ သီလ-ဝိပတ္တိပစ္စယာ ပန။

၂၇၄။ ဇာနံ ပါရာဇိကံ ဓမ္မံ၊ သစေ ဆာဒေတိ ဘိက္ခုနိ။  
စုတာ, ထုလ္လစ္စယံ ဟောတိ၊ သစေ ဝေမတိကာ သိယာ။

၂၇၅။ ပါစိတ္တိ ဘိက္ခု သံဃာဒိ-သေသံ ဆာဒေတိ စေ ပန?  
အတ္တနော ပန ဒုဠုလ္လိ၊ ဆာဒေန္တော ဒုက္ကဋ် ဖုသေ။

- ၂၇၆။ အာပတ္တိယော ကတာ'စာရ-ဝိပတ္တိပစ္စယာ ပန?  
ကောယေဝ သိယာ'စာရ-ဝိပတ္တိပစ္စယာ ပန။
- ၂၇၇။ ပဋိစ္ဆာဒေတိ အာစာရ-ဝိပတ္တိ' ပန ဘိက္ခု စေ။  
ကေမေဝ'ဿ ဘိက္ခုဿ၊ ဟောတိ အာပတ္တိ ဒုက္ကဋံ။
- ၂၇၈။ ကတိ အာပတ္တိယော ဒိဋ္ဌိ-ဝိပတ္တိပစ္စယာ ပန?  
ဒွေ ပနာ'ပတ္တိယော ဒိဋ္ဌိ-ဝိပတ္တိပစ္စယာ သိယံ။
- ၂၇၉။ အစ္စဇံ ပါပိကံ ဒိဋ္ဌိ'၊ ဥတ္တိယာ ဒုက္ကဋံ ဖုသေ။  
ကမ္မဝါစာယ ဩသာနေ၊ ပါပိတ္တိ ပရိယာပုတာ။
- ၂၈၀။ အာပတ္တိယော ကတာ'ဇိဝ-ဝိပတ္တိပစ္စယာ ပန?  
ဆဋ္ဌေဝါ'ပဇ္ဇတာ'ဇိဝ-ဝိပတ္တိပစ္စယာ ပန။
- ၂၈၁။ အာဇိဝဟေတု ပါပိစ္ဆော၊ အသန္တံ ပန အတ္တနိ။  
မနုဿုတ္တရိဓမ္မံ တု၊ ဝဒံ ပါရာဇိကံ ဖုသေ။
- ၂၈၂။ သဗ္ဗရိတ္တံ သမာပန္နော၊ ဟောတိ သံဃာဒိသေသတာ။  
ပရိယာယဝစနေ ဉ္ဇတေ၊ တဿ ထုလ္လစ္စယံ သိယာ။
- ၂၈၃။ ပဏီတဘောဇနံ ဝတွာ၊ ပါပိတ္တိ ပရိဘုဉ္ဇတော။  
ဘိက္ခုနိ တု သစေ ဟောတိ၊ ပါဋိဒေသနိယံ သိယာ။
- ၂၈၄။ အာဇိဝဟေတု သူပံ ဝါ၊ ဩဒနံ ဝါ ပန'တ္တနော။  
အတ္တာယ ဝိညာပေတွာန၊ ဒုက္ကဋံ ပရိဘုဉ္ဇတော။  
စတုဝိပတ္တိကထာ။

အဓိကရဏပစ္စယကထာ

- ၂၈၅။ ဝိဝါဒါဓိကရဏမှာ၊ ကတိ အာပတ္တိယော သိယံ?  
ဝိဝါဒါဓိကရဏမှာ၊ ဒွေ ပနာ'ပတ္တိယော သိယံ။

- ၂၀၆။ ပါဏိတ္တိ ဥပသမ္ပန္နံ၊ ဟောတိ ဩမသတော ပန။  
ဘိက္ခုဿာ'နုပသမ္ပန္နံ၊ ဩမသန္တဿ ဒုက္ကဋ်။
- ၂၀၇။ အနုဝါဒါဓိကရဏ-ပစ္စယာ'ပတ္တိယော ကတိ?  
အနုဝါဒါဓိကရဏ-ပစ္စယာ တိဝိဓော သိယံ။
- ၂၀၈။ အနုဒ္ဓိသေတိ စေ ဘိက္ခု၊ အမူလန္တိမဝတ္ထုနာ။  
သံဃာဒိသေသ'မာပတ္တိ-မာပဇ္ဇတိ၊ န သံသယော။
- ၂၀၉။ တထာ သံဃာဒိသေသေန၊ အနုဒ္ဓိသေတိ စေ ပန။  
ပါဏိတ္တိ၊ ဒုက္ကဋ် ဝုတ္တံ၊ တထာ'စာရိပတ္တိယာ။
- ၂၁၀။ အာပတ္တိပစ္စယာ ဝုတ္တာ၊ ကတိ အာပတ္တိယော ပန?  
အာပတ္တိပစ္စယာ ဝုတ္တာ၊ စတသောဝ မဟေသိနာ။
- ၂၁၁။ ဇာနံ ပါရာဇိကံ ဓမ္မံ၊ သစေ ဆာဒေတိ ဘိက္ခုနီ။  
စုတာ၊ ထုလ္လစ္စယံ ဟောတိ၊ သစေ ဝေမတိကာ သိယာ။
- ၂၁၂။ ပါဏိတ္တိ ဘိက္ခု သံဃာဒိ-သေသံ ဆာဒေတိ စေ ပန။  
တထာ' စာရိပတ္တိ' တု၊ သစေ ဆာဒေတိ ဒုက္ကဋ်။
- ၂၁၃။ အာပတ္တိယော ဟိ ကိစ္စာဓိ-ကရဏပစ္စယာ ကတိ?  
ပဉ္စေဝ ဟောန္တိ ကိစ္စာဓိ-ကရဏပစ္စယာ ပန။
- ၂၁၄။ သမနုဘာသနာယေဝ၊ ဥတ္တိယာ ဒုက္ကဋ် ဖုသေ။  
သမဏီ အစ္စဇန္တိဝ၊ ဥက္ခိတ္တဿာ'နုဝတ္တိကာ။
- ၂၁၅။ ထုလ္လစ္စယံ ဒွယံ ဒ္ဓိဟိ၊ ကမ္မဝါစာဟိ သာ ဖုသေ။  
ကမ္မဝါစာယ ဩသာနေ၊ တဿာ ပါရာဇိကံ သိယာ။
- ၂၁၆။ သမနုဘာသနာယေဝ၊ ဘေဒကဿာ'နုဝတ္တိကာ။  
န ပရိစ္စဇတိ တံ လဒ္ဓိ'၊ ဟောတိ သံဃာဒိသေသတာ။
- ၂၁၇။ သမနုဘာသနာယေဝ၊ ပါပိကာယ စ ဒိဋ္ဌိယာ။  
ယာဝတတိယကံ တဿာ၊ ပါဏိတ္တ'စ္စဇတောပိ စ။

အဓိကရဏပစ္စယကထာ။

ခန္ဓကပုစ္ဆာကထာ

- ၂၉၀။ ခန္ဓကေသုပိ အာပတ္တိ-ပဘောဒံ အာဂတံ ပန။  
ပါဠိဝတ္ထာယ ဘိက္ခုနံ၊ ပဝက္ခာမိ နိဗောဓေ။
- ၂၉၉။ ခန္ဓကေ ပဌမေ တာဝ၊ ကတိ အာပတ္တိယော သိယံ?  
ခန္ဓကေ ပဌမေ တာဝ၊ ဒွေ ပနာ'ပတ္တိယော သိယံ။
- ၃၀၀။ ဦးနဝိသတိဝသံ တု၊ ကရောတော ဥပသမ္ပဒံ။  
ဟောတိ ပါစိတ္တိယံ တဿ၊ သေသေသု ပန ဒုက္ကဋံ။
- ၃၀၁။ ကတိ အာပတ္တိယော ဟောန္တိ၊  
ခန္ဓကေ တု ဥပေါသထေ?  
တိဿော အာပတ္တိယော ဟောန္တိ၊  
ခန္ဓကေ တု ဥပေါသထေ။
- ၃၀၂။ “နဿန္တေ'တေ ဝိနဿန္တ၊” ဣတိ ဘေဒပုရက္ခကာ။  
ဥပေါသထဿ ကရဏေ၊ ထုလ္လစ္စယ'မုဒီရိတံ။
- ၃၀၃။ ဥက္ခိတ္တကေန သဒ္ဓိံ တု၊ ကရောန္တဿ ဥပေါသထံ။  
ဟောတိ ပါစိတ္တိယံ တဿ၊ သေသေသု ပန ဒုက္ကဋံ။
- ၃၀၄။ ကတိ အာပတ္တိယော ဝုတ္တာ၊ ဝဒ ဝဿူပနာယိကေ?  
ဧကာဝ ဒုက္ကဋာ'ပတ္တိ၊ ဝုတ္တာ ဝဿူပနာယိကေ။
- ၃၀၅။ ကတိ အာပတ္တိယော ဝုတ္တာ၊ ခန္ဓကေ တု ပဝါရဏေ?  
တိဿော အာပတ္တိယော ဝုတ္တာ၊ ဥပေါသထသမာ မတာ။
- ၃၀၆။ ကတိ အာပတ္တိယော ဝုတ္တာ၊ စမ္ပေ? တိဿောဝ ဒိပိတာ။  
မာရေန္တာနံ တု ပါစိတ္တိ၊ ဂဟေတွာ ဝစ္ဆတရိံ ပန။
- ၃၀၇။ အင်္ဂဇာတံ ဆုပန္တဿ၊ ရတ္ထေန ပန စေတသာ။  
တဿ ထုလ္လစ္စယံ ဝုတ္တံ၊ သေသေသု ပန ဒုက္ကဋံ။
- ၃၀၈။ ကတိ အာပတ္တိယော ဝုတ္တာ၊ ဘေသဇ္ဇက္ခန္ဓကေ ပန?  
တိဿော အာပတ္တိယော ဝုတ္တာ၊ ဘေသဇ္ဇက္ခန္ဓကေ ပန။

- ၃၀၉။ သမန္တာ ဒွဂ်လေ တတ္ထ၊ ထုလ္လစ္စယ'မုဒီရိတံ။  
ဘောဇ္ဇယာဂူသု ပါစိတ္တိ၊ သေသေသု ပန ဒုက္ကဋံ။
- ၃၁၀။ ၊ ကထိနေ နတ္ထိ အာပတ္တိ၊ ပညတ္တံ ကေဝလံ ပန။  
ကတိ စိဝရသံယုတ္တေ၊ ဝုတ္တာ အာပတ္တိယော ပန?
- ၃၁၁။ တိဿော စိဝရသံယုတ္တေ၊ ဝုတ္တာ အာပတ္တိယော ပန။  
ကုသဝါကမယေ စိရေ၊ ထုလ္လစ္စယ'မုဒီရိတံ။
- ၃၁၂။ သနိဿဂ္ဂါဝ ပါစိတ္တိ၊ အတိရေကေ တု စိဝရေ။  
သေသေသု ဒုက္ကဋံ ဝုတ္တံ၊ ဗုဒ္ဓေနာ'ဒိစ္စဗန္ဓုနာ။
- ၃၁၃။ စမ္ပေယျကေ စ ကောသမ္ပေ၊ ကမ္မသ္မိံ ပါရိဝါသိကေ။  
တထာ သမုစ္စယေ ကော၊ ဒုက္ကဋာ'ပတ္တိ ဒီပိတာ။
- ၃၁၄။ ကတိ အာပတ္တိယော ဝုတ္တာ၊ သမထက္ခန္ဓကေ ပန?  
ဒွေယေဝါ'ပတ္တိယော ဝုတ္တာ၊ သမထက္ခန္ဓကေ ပန။
- ၃၁၅။ ဆန္ဒဿ ဒါယကော ဘိက္ခု၊ ပါစိတ္တိ ယဒိ ဒီယတိ။  
သေသေသု ပန သဗ္ဗတ္ထ၊ ဒုက္ကဋံ သမုဒါဟဋံ။
- ၃၁၆။ ကတိ ခုဒ္ဒကဝတ္ထုသ္မိံ၊ ဝုတ္တာ အာပတ္တိယော ပန?  
တိဿော ခုဒ္ဒကဝတ္ထုသ္မိံ၊ ဝုတ္တာ အာပတ္တိယော ပန။
- ၃၁၇။ အတ္တနော အင်္ဂဇာတံ တု၊ ဆိန္ဒု ထုလ္လစ္စယံ ဖုသေ။  
ရောမန္တေ ဟောတိ ပါစိတ္တိ၊ သေသေ အာပတ္တိ ဒုက္ကဋံ။
- ၃၁၈။ တထာ သေနာသနသ္မိံ တု၊ တိဿော အာပတ္တိယော သိယံ။  
ဝိသံဇ္ဇနေ စ ဂရုနော၊ ထုလ္လစ္စယ'မုဒီရိတံ။
- ၃၁၉။ နိက္ကမုနေ စ ပါစိတ္တိ၊ သံဃိကမ္ပာ ဝိဟာရတော။  
သေသေသု ပန သဗ္ဗတ္ထ၊ ဒုက္ကဋံ သမုဒါဟဋံ။
- ၃၂၀။ ကတိ အာပတ္တိယော သံဃ-ဘေဒေ ဝုတ္တာ မဟေသိနာ?  
ဒွေ ပနာ'ပတ္တိယော သံဃ-ဘေဒေ ဝုတ္တာ မဟေသိနာ။

- ၃၂၁။ ဘောဒါနဝတ္တကာနံ တု၊ ထုလ္လစ္စယ'မုဒီရိတံ။  
ဂဏဘောဂေ တု ဘိက္ခုနံ၊ ပါဓိတ္ထိ ပရိဒီပိတာ။
- ၃၂၂။ ခန္ဓကေ ဝတ္တသံယုတ္တေ၊ ကတိ အာပတ္တိယော မတာ?  
ခန္ဓကေ ဝတ္တသံယုတ္တေ၊ ဒုက္ကဋ္ဌာ'ပတ္တိယေဝ သာ။
- ၃၂၃။ ဝိဋ္ဌပနေ ပါတိမောက္ခဿ၊ တထာ ကောဝ ဒီပိတာ။  
ဘိက္ခုနိက္ခန္ဓကေ စာပိ၊ ကတိ အာပတ္တိယော မတာ?
- ၃၂၄။ ဘိက္ခုနိက္ခန္ဓကေ စာပိ၊ ဒွေ ပနာ'ပတ္တိယော မတာ။  
အပဝါရဏာယ ပါဓိတ္ထိ၊ သေသေသု ပန ဒုက္ကဋ္ဌံ။  
ခန္ဓကပုစ္ဆာကထာ နိဋ္ဌတာ။

သမုဋ္ဌာနသီသကထာ

- ၃၂၅။ ဝိဘဏံသု ပန ဒွိသု၊ ပညတ္တာနိ မဟေသိနာ။ •  
ယာနိ ပါရာဇိကာဒီနိ၊ ဥဒ္ဓိသန္တိ ဥပေါသထေ။
- ၃၂၆။ တေသံ ဒါနိ ပဝက္ခာမိ၊ သမုဋ္ဌာန'မိတော ပရံ။  
ပါဠဝတ္ထာယ ဘိက္ခုနံ၊ တံ သုဏာထ သမာဟိတာ။
- ၃၂၇။ ၂ကာယော စ ဝါစာပိ စ ကာယဝါစာ၊  
တာနေဝ စိတ္တေန ယုတာနိ တိဏိ။  
ကေဂိကံ ဒွဂိတိဝဂိကန္တိ၊  
ဆဓာ သမုဋ္ဌာနဝိမိ° ဝဒန္တိ။
- ၃၂၈။ တေသု ဧကေန ဝါ ဒွိဟိ၊ တိဟိ ဝါ'ထ စတူဟိ ဝါ။  
ဆဟိ ဝါ'ပတ္တိယော နာနာ-သမုဋ္ဌာနေဟိ ဇာယရေ။
- ၃၂၉။ တတ္ထ ပဉ္စသမုဋ္ဌာနာ၊ ကာ စာ'ပတ္တိ န ပိဇ္ဇတိ။  
ဟောတိ ကေသမုဋ္ဌာနာ၊ ပတ္တိမေဟေဝ တိဟိပိ။

၃၃၀။ တထေဝ ဋ္ဌိသမုဋ္ဌာနာ၊ ကာယတော ကာယစိတ္တတော။  
ဝါစတော ဝါစစိတ္တမှာ၊ တတိယစ္ဆုဋ္ဌတောပိ စ။

၃၃၁။ စတုတ္ထစ္ဆုဋ္ဌတော စေဝ၊ ပဉ္စမစ္ဆုဋ္ဌတောပိ စ။  
ဇာယတေ ပဉ္စဓာဝေ'သာ၊ သမုဋ္ဌာတိ န အညတော။

၃၃၂။ တိသမုဋ္ဌာနိကာ နာမ၊ ပဌမေဟိ စ တိဟိပိ။  
ပစ္ဆိမေဟိ စ တိဟေဝ၊ သမုဋ္ဌာတိ န အညတော။

၃၃၃။ ပဌမာ တတိယာ စေဝ၊ စတုတ္ထစ္ဆုဋ္ဌတောပိ စ။  
ဒုတိယာ တတိယာ စေဝ၊ ပဉ္စမစ္ဆုဋ္ဌတောပိ စ။

၃၃၄။ ဒွိဓာ စတုသမုဋ္ဌာနာ၊ ဇာယတေ န ပန'ညတော။  
ကေဓာ ဆသမုဋ္ဌာနာ၊ သမုဋ္ဌာတိ ဆဟေဝ ဟိ။

အာဟ စ—

၃၃၅။ “တိဓာ ကေသမုဋ္ဌာနာ၊ ပဉ္စဓာ ဒွိသမုဋ္ဌိတာ။  
ဒွိဓာ တိစတုရော ဌာနာ၊ ကေဓာ ဆသမုဋ္ဌိတာ”။

၃၃၆။ ၂တေရသေဝ စ နာမာနိ၊ သမုဋ္ဌာနဝိသေသတော။  
လဘန္တာ'ပတ္တိယော သဗ္ဗာ၊ တာနိ ဝက္ခာမိ'တော ပရံ။

၃၃၇။ ပဌမန္တိမဝတ္ထုဉ္စ၊ ဒုတိယံ သဉ္စရိတ္တကံ။  
သမနဘာသနဉ္စေဝ၊ ကထိနေ'ဋ္ဌကလောမကံ။

၃၃၈။ ပဒသောဓမ္မ'မဒ္ဒါနံ၊ ထေယျသတ္ထုဉ္စ ဒေသနာ။  
ဘူတာရောစနကဉ္စေဝ၊ စောရိဝုဋ္ဌာပနမ္ပိ စ။

၃၃၉။ အနနုညာတကဉ္စာတိ၊ သိသာနေ'တာနိ တေရသ။  
တေရသေ'တေ သမုဋ္ဌာန-နယာ ဝိညူဟိ စိန္တိတာ။

၃၄၀။ တတ္ထ ယာ တု စတုတ္ထေန၊ သမုဋ္ဌာနေန ဇာယတေ။  
အာဒိပါရာဇိကုဋ္ဌာနာ၊ အယန္တိ ပရိဒီပိတာ။

---

၁-ကင်္ဂါ-ဋ္ဌ ၁၁၁-ပိဋ္ဌေ။ ၂-ဝိ ၅-၁၅၇၊ ၁၅၈-ပိဋ္ဌာဒိသု ပဿိတဗ္ဗံ။  
ဝိနိစ္ဆယ (၂)-၂၂-န-၅-သ

၃၄၁။ သစ်တ္တကေဟိ တိဟေဝ၊ သမုဋ္ဌာနေဟိ ယာ ပန။  
ဇာယတေ သာ ပန'ဒ္ဓိဋ္ဌာ၊ အဒိန္နာဒါနပုဗ္ဗကာ။

၃၄၂။ သမုဋ္ဌာနေဟိ ယာ'ပတ္တိ၊ ဇာတု'တ္တဟိပိ ဇာယတေ။  
သဉ္စရိတ္တသမုဋ္ဌာနာ၊ နာမာတိ ပရိဒိပိတာ။

၃၄၃။ ဆဋ္ဌေနေဝ သမုဋ္ဌာတိ၊ သမုဋ္ဌာနေန ယာ ပန။  
သမုဋ္ဌာနဝသေနာ'ယံ၊ ဝုတ္တာ သမနုဘာသနာ။

၃၄၄။ တတိယစ္ဆုဋ္ဌတောယေဝ၊ သမုဋ္ဌာတိ ဟိ ယာ ပန။  
သမုဋ္ဌာနဝသေနာ'ယံ၊ ကထိနု'ပပဒါ မတာ။

၃၄၅။ ဇာယတေ ယာ ပနာ'ပတ္တိ၊ ကာယတော ကာယစိတ္တတော။  
အယ'မေဠကလောမာဒိ-သမုဋ္ဌာနာတိ ဒိပိတာ။

၃၄၆။ ဇာယတေ ယာ ပနာ'ပတ္တိ၊ ဝါစတော ဝါစစိတ္တတော။  
အယံ တု ပဒသောဓမ္မ-သမုဋ္ဌာနာတိ ဝုစ္စတိ။

၃၄၇။ ကာယတော ကာယဝါစမှာ၊ စတုတ္ထစ္ဆုဋ္ဌတောပိ စ။  
ဇာယတေ သာ ပန'ဒ္ဓါန-သမုဋ္ဌာနာတိ သူစိတာ။

၃၄၈။ စတုတ္ထစ္ဆုဋ္ဌတောယေဝ၊ သမုဋ္ဌာတိ ဟိ ယာ ပန။  
ထေယျသတ္တသမုဋ္ဌာနာ၊ အယန္တိ ပရိဒိပိတာ။

၃၄၉။ ပဉ္စမေနေဝ ယာ စေ'တ္ထ၊ သမုဋ္ဌာနေန ဇာယတေ။  
သမုဋ္ဌာနဝသေနာ'ယံ၊ ဓမ္မဒေသနသညိတာ။

၃၅၀။ အစိတ္တကေဟိ တိဟေဝ၊ သမုဋ္ဌာနေဟိ ယာ သိယာ။  
သမုဋ္ဌာနဝသေနာ'ယံ၊ ဣတာရောစနပုဗ္ဗကာ။

၃၅၁။ ပဉ္စမစ္ဆုဋ္ဌတောယေဝ၊ ယာ သမုဋ္ဌာနတော သိယာ။  
အယံ တု ပဋိတာ ဇောရိ-ဝုဋ္ဌာပနသမုဋ္ဌိတာ။

၃၅၂။ ဒုတိယာ တတိယမှာ စ၊ ပဉ္စမစ္ဆုဋ္ဌတောပိ ယာ။  
ဇာယတေ အနနညာတ-သမုဋ္ဌာနာ အယံ သိယာ။

၃၅၃။ ပဌမံ ဒုတိယံ တတ္ထ၊ စတုတ္ထံ နဝမမ္ပိ စ။  
ဒသမံ ဒွါဒသမဉ္စာတိ၊ သမုဋ္ဌာနံ သစ်တ္တကံ။

၃၅၄။ ဧကေကသ္မိံ သမုဋ္ဌာနေ၊ သဒိသာ ဣဓ ဒိဿရေ။  
သုက္ကဋ္ဌ ကာယသံသဂ္ဂေါ၊ ပဌမာနိယတောပိ စ။

၃၅၅။ ပုဗ္ဗုပပရိပါကော စ၊ ရဟော ဘိက္ခုနိယာ သဟ။  
သဘောဇနေ၊ ရဟော ဒွေ စ၊ အင်္ဂုလီ၊ ဥဒကေ ဟသံ။

၃၅၆။ ပဟာရေ၊ ဥဂ္ဂိရေ စေဝ၊ တေပညာသာ စ သေဒိယာ။  
အဓက္ခကု'ဗ္ဗဇာဏုဋ္ဌ၊ ဂါမန္တရ'မဝသုတာ။

၃၅၇။ တလမဋ္ဌု'ဒသုဒ္ဓိ စ၊ ဝသံဝုဋ္ဌာ တထေဝ စ။  
ဩဝါဒါယ န ဂစ္ဆန္တိ၊ နာနုဗန္ဓေ ပဝတ္ထိနိံ။

၃၅၈။ ပဉ္စသတ္တတိ နိဒ္ဒိဋ္ဌာ၊ ကာယစိတ္တသမုဋ္ဌိတာ။  
ဣမေ ကေသမုဋ္ဌာနာ၊ မေထုနေန သမာ မတာ။

ပဌမပါရာဇိကသမုဋ္ဌာနံ။

၃၅၉။ ဝိဂ္ဂဟံ၊ ဥတ္တရိံ စေဝ၊ ဒုဋ္ဌုလ္လံ၊ အတ္တကာမတာ။  
ဒုဋ္ဌဒေါသာ ဒုဝေ စေဝ၊ ဒုတိယာနိယတောပိ စ။

၃၆၀။ အစ္ဆိန္ဒနဋ္ဌ ပရိဏာမော၊ မုသာ၊ ဩမသပေသုဏာ။  
ဒုဋ္ဌုလ္လာရောစနဋ္ဌေဝ၊ ပထဝီခဏနမ္ပိ စ။

၃၆၁။ ဘူတဂါမ'ညဝါဒေါ စ၊ ဥဇ္ဈာပနကမေဝ စ။  
နိက္ကဗျော၊ သိဋ္ဌနဋ္ဌေဝ၊ တထာ အာမိသဟေတု စ။

၃၆၂။ ဘုတ္တာဝိံ၊ ဧဟ'နာဒရိံ၊ ဘိံသာပနကမေဝ စ။  
အပနိဓေယျ၊ သဋ္ဌိစ္စ၊ ပါဏံ၊ သပ္ပါဏကမ္ပိ စ။

၃၆၃။ ဥက္ကောဋ္ဌနံ တထာ ဦနော၊ သံဝါသော၊ နာသနေန စ။  
သဟဓမ္ပိကံ၊ ဝိလေခါယ၊ မောဟနာ'မူလကေန စ။

၃၆၄။ ကုက္ကုစ္စံ၊ ဒိယနံ ဒတွာ၊ ပရိဏာမေယျ ပုဂ္ဂလေ။  
ကိံ တေ၊ အကာလံ၊ အစ္ဆိန္ဒေ၊ ဒုဂ္ဂဟာ၊ နိရယေန ဝါ။

- ၃၆၅။ ဂဏဿ စ ဝိဘင်္ဂဉ္စ၊ ဒုဗ္ဗလာသာ တထေဝ စ။  
ဓမ္မိကံ ကထိနုဒ္ဓါရံ၊ သဗ္ဗိစ္စာ'ဗာသုမေဝ စ။
- ၃၆၆။ သယံ ဥပဿယံ ဒတွာ၊ အက္ခောသေယျ စ စဏ္ဍိကာ။  
ကုလမစ္ဆရိနိ အဿ၊ ဂတ္ထိနိ° ဝုဠပေယျ စ။
- ၃၆၇။ ပါယန္တိ°၊ ဒွေ စ ဝဿာနိ၊ သံဃေနာ'သမ္ပတမ္ပိ စ။  
တိဿော ဂိဟိဂတာ ဝုတ္တာ၊ တိဿောယေဝ ကုမာရိကာ။
- ၃၆၈။ ဦနဒ္ဓါဒသဝဿာ ဒွေ၊ တထာ'လံ တာဝ တေတိ စ။  
သောကာဝဿာ တထာ ပါရိ-ဝါသိကစ္ဆန္ဒဒါနတော။
- ၃၆၉။ အနုဝဿံ ဒုဝေ စာတိ၊ သိက္ခာ ဧကေနသတ္တတိ။  
အဒိန္နာဒါနတုလျတ္တာ၊ တိသမုဠာနိကာ ကတာ။  
ဒုတိယပါရာဇိကသမုဠာနံ။
- ၃၇၀။ ဝိသဇ္ဇရိကုဋိမဟလ္လကံ၊ ခောဝါပနဉ္စ ပဋိဂ္ဂဟော။  
စိဝရဿ စ ဝိညတ္တိ၊ ဂဟဏဉ္စ တဒုတ္တရိ°။
- ၃၇၁။ ဥပက္ခဋဒ္ဓယဉ္စေ၊ တထာ ဒူတေန စိဝရံ။  
ကောသိယံ၊ သုဒ္ဓကာဠာနံ၊ ဒွေဘာဂါဒါနမေဝ စ။
- ၃၇၂။ ဆဗ္ဗဿာနိ၊ ပုရာဏဿ၊ လောမခောဝါပနမ္ပိ စ။  
ရူပိယဿ ပဋိဂ္ဂါဟော၊ ဥဘော နာနပ္ပကာရကာ။
- ၃၇၃။ ဦနဗန္ဓနပတ္တော စ၊ ဝဿသာဋိကသုတ္တကံ။  
ဝိကပ္ပပါဠေနံ၊ ယာဝ၊ ဒွါရ၊ဒါနဉ္စ သိဗ္ဗနံ။
- ၃၇၄။ ပူဝေဟိ၊ ပစ္စယော ဇောတိ°၊ ရတနံ၊ သူစိ၊ မဉ္ဇကံ။  
တူလံ၊ နိသိဒနံ၊ ကဏ္ဍ၊ဝဿိကာ၊ သုဂတဿ စ။
- ၃၇၅။ အညဝိညတ္တိသိက္ခာ စ၊ အညစေတာပနမ္ပိ စ။  
သံသိကေန ဒုဝေ ဝုတ္တာ၊ ဒွေ မဟာဇနိကေန စ။

---

၁-ဝိ ၅-၁၅၉-ပိဋေ။ ၂-ကုဋိ° မဟလ္လကဉ္စေဝ (သိ) ဋီကာ ပဿိတဗ္ဗာ။

၃၇၆။ တထာ ပုဂ္ဂလိကေနေ'ကံ၊ ဂရုပါဝုရဏံ လဟံ။  
ဒွေ ဝိဿာသော'ဒသာဋီ စ၊ တထာ သမဏစိဝရံ။

၃၇၇။ ဣတိ ကောနပဏ္ဏာသ၊ ဓမ္မာ ဒုက္ခန္တဒဿိနာ။  
ဆသမုဋ္ဌာနိကာ ဧတေ၊ သဗ္ဗရိတ္တသမာ ကတာ။

သဗ္ဗရိတ္တသမုဋ္ဌာနံ။

၃၇၈။ ဝိသံဃဘေဒေါ စ ဘေဒါန-ဝတ္တဒုပ္ပစဒုသကာ။  
ဒုဠုလ္လန္တာဒနံ၊ ဒိဋ္ဌိ၊ ဆန္ဒ၊ ဥဇ္ဇယိကာ ဒုဝေ။

၃၇၉။ အပ္ပသဒ္ဓါ ဒုဝေ ဝုတ္တာ၊ တထာ န ဗျာဟရေတိ စ။  
ဆမာ၊ နိစာသနေ၊ ဌာနံ၊ ပစ္ဆတော၊ ဥပ္ပထေန စ။

၃၈၀။ ဝဇ္ဇန္တာဒါ'နုဝတ္တာ စ၊ ဂဟဏံ၊ ဩသာရေယျ စ။  
ပစ္စက္ခာမိတိ သိက္ခာ စ၊ တထာ ကိသ္ဗိဋ္ဌိဒေဝ စ။

၃၈၁။ သံသဋ္ဌာ ဒွေ၊ ဝိမိတ္တာ စ၊ ဝိသိဗ္ဗေတွာ စ ဒုက္ခိတံ။  
ပုနဒေဝ စ သံသဋ္ဌာ၊ နေဝ ဝုပသမေယျ စ။

၃၈၂။ ဇာနံ သဘိက္ခုကာရာမံ၊ တထေဝ န ပဝါရယေ။  
တထာ အန္တဒ္ဓမာသဉ္စ၊ သဟဇီဝိနိယော ဒုဝေ။

၃၈၃။ သစေ မေ စိဝရံ အယျေ၊ အနုဗန္ဓိဿသိတိ စ။  
သတ္တတိ'သ ဣမေ ဓမ္မာ၊ သမ္ဗုဒ္ဓေန ပကာသိတာ။

၃၈၄။ သဗ္ဗေ ဧတေ သမုဋ္ဌာနာ၊ ကာယဝါစာဒိတော သိယံ။  
သမာ'သမသမေနေဝ၊ ကတာ သမနုဘာသနာ။

သမနုဘာသနသမုဋ္ဌာနံ။

၃၈၅။ ဝိကထိနာနိ စ တိဏာဒိ၊ ပတ္တော၊ ဘေသဇ္ဇမေဝ စ။  
အစ္စေကမ္ပိ စ သာသင်္ဂံ၊ ပက္ကမန္တဒ္ဓယမ္ပိ စ။

၃၈၆။ တထာ ဥပဿယံ ဂန္ဒာ၊ ဘောဇနဉ္စ ပရမ္ပရံ။  
အနတိရိတ္တံ သဘတ္တော၊ ဝိကပ္ပေတွာ တထေဝ စ။

၃၈၇။ ရညော၊ ဝိကာလေ၊ ဝေါသာသာ-ရညကု'ဿယဝါဒိကာ။  
ပတ္တသန္ဓိစယဉ္စေ၊ ပုရေ၊ ပစ္ဆာ၊ ဝိကာလကေ။

၃၈၈။ ပဉ္စာဟိကံ၊ သင်္ကမနိ°၊ တထာ အာဝသထဒ္ဓယံ။  
ပသာခေ၊ အာသနေ စာတိ၊ ကေနတိ°သိ'မေ ပန။

၃၈၉။ ဒွိသမုဋ္ဌာနိကာ ဓမ္မာ၊ နိဒ္ဓိဋ္ဌာ ကာယဝါစတော။  
ကာယဝါစာဒိတော စေ၊ သဗ္ဗေ ကထိနသမ္ဘဝါ။

ကထိနသမုဋ္ဌာနံ။

၃၉၀။ ဝိဒ္ဓေ သေယျာ'ဟစ္စပါဒေါ စ၊ ပိဏ္ဍဉ္စ ဂဏဘောဇနံ။  
ဝိကာလေ၊ သန္ဓိမိဉ္စေ၊ ဒန္တပေါန'မစေလကံ။

၃၉၁။ ဥယျုတ္တံ စ ဝသု'ယျောမိ°၊ သုရာ၊ ဩရေန နှာယနံ။  
ဒုဗ္ဗဏ္ဏကရဏဉ္စေ၊ ပါဂ္ဂိဒေသနိယဒ္ဓယံ။

၃၉၂။ လသုဏံ၊ ဥပတိဋ္ဌေယျ၊ နစ္စဒဿနမေဝ စ။  
နဂံ၊ အတ္တရဏံ၊ မဉ္စေ၊ အန္တောရဋ္ဌေ၊ တထာ ဗဟိ။

၃၉၃။ အန္တောဝဿ'မဂါရဉ္စ၊ အာသန္တိ°၊ သုတ္တကန္တနံ။  
ဝေယျာဝစ္စံ၊ သဟတ္တာ စ၊ အာဝါသေ စ အဘိက္ခုကေ။

၃၉၄။ ဆတ္တံ၊ ယာနဉ္စ သင်္ခါဏိ°၊ အလင်္ကာရံ၊ ဂန္ဓဝါသိတံ။  
ဘိက္ခုနိ၊ သိက္ခမာနာ စ၊ သာမဏေရီ၊ ဝိဟိနိယာ။

၃၉၅။ တထာ သံကစ္စိကာ စာတိ၊ တေစတ္တာလိသိ'မေ ပန။  
သဗ္ဗေ ဋ္ဌေကလောမေန၊ ဒွိသမုဋ္ဌာနိကာ သမာ။

ဋ္ဌေကလောမသမုဋ္ဌာနံ။

၃၉၆။ ၊အညကြာ'သမ္ပတော စေဝ၊ တထာ အတ္တင်္ဂတေန စ။  
တိရစ္ဆာနဝိဇ္ဇာ ဒွေ ဝုတ္တာ၊ အနောကာသကတမ္ပိ စ။

၃၉၇။ သဗ္ဗေ ဆ ပနိ'မေ ဓမ္မာ၊ ဝါစတော ဝါစဝိတ္တတော။  
ဒွိသမုဋ္ဌာနိကာ ဟောန္တိ၊ ပဒသောဓမ္မတုလျတာ။  
ပဒသောဓမ္မသမုဋ္ဌာနံ။

၃၉၈။ ၊ဧကံ နာဝံ၊ ပဏိတဉ္စ၊ သံဝိဓာနဉ္စ သံဟရေ။  
ဓညံ၊ နိမန္တိတာ စေဝ၊ ပါဂ္ဂိဒေသနိယဋ္ဌကံ။

၃၉၉။ ဧတာ စတုသမုဋ္ဌာနာ၊ သိက္ခာ စုဒ္ဒသ ဟောန္တိ ဟိ။  
ပညတ္တာ ဗုဒ္ဓသေဋ္ဌေန၊ အဒ္ဓါနေန သမာ မတာ။  
အဒ္ဓါနသမုဋ္ဌာနံ။

၄၀၀။ ၊သုတိံ; သူပါဒိဝိညတ္တိံ၊ အန္ဓကာရေ တထေဝ စ။  
ပဋိစ္ဆန္ဓေ စ ဩကာသေ၊ ဗျူဟေ စာတိ ဣမေ ဆပိ။

၄၀၁။ သဗ္ဗေ တု ဒွိသမုဋ္ဌာနာ၊ စတုတ္ထစ္ဆုဋ္ဌတော သိယံ။  
ထေယျသတ္တသမုဋ္ဌာနာ၊ ဒေသိတာ'ဒိစ္စဗန္ဓုနာ။  
ထေယျသတ္တသမုဋ္ဌာနံ။

၄၀၂။ ၊ဆတ္တ,ဒဏ္ဍကရဿာပိ၊ သတ္တာ'ဝုဓကရဿပိ။  
ပါဒုကူ'ပါဟနာ၊ ယာနံ၊ သေယျာ, ပလ္လတ္တိကာယ စ။

၄၀၃။ ဝေဋ္ဌိတော'ဝုဏ္ဏိတော စာတိ၊ ဧကာဒသ နိဒသိတာ။  
သဗ္ဗေ ဧကသမုဋ္ဌာနာ၊ ဓမ္မဒေသနသညိတာ။  
ဓမ္မဒေသနသမုဋ္ဌာနံ။

၄၀၄။ ဘူတာရောစနကဉ္စေ၊ စောရိဝုဠာပနမ္ပိ စ။  
 အနနညာတမတ္တံ ဟိ၊ အသန္တိန္ဒ'မိဒံ တယံ။  
 သမုဠာနသီသကထာ နိဠိတာ။



**ဧကုတ္တရနယကထာ**

- ၄၀၅။ ကတိ အာပတ္တိယော ဟောန္တိ၊ သမုဠာနေန အာဒိနာ?  
 ပဉ္စ အာပတ္တိယော ဟောန္တိ၊ ကုဋိံ သံယာဓိကာယ တု။
- ၄၀၆။ ကရောတော ပန တိဿော၊ ပယောဂေ ဒုက္ကဋ္ဌာဒယော။  
 ဝိကာလေ ပန ပါဓိတ္တိ၊ တထာ အညာတိဟတ္ထတော။
- ၄၀၇။ ဂဟေတွာ ဘုဉ္ဇတော ဝုတ္တံ၊ ပါဠိဒေသနိယမ္ပိ စ။  
 ပဉ္စ'မာ'ပတ္တိယော ဟောန္တိ၊ သမုဠာနေန အာဒိနာ။
- ၄၀၈။ ကတိ အာပတ္တိယော ဟောန္တိ၊ ဒုတိယေန တုဝံ ဘဏာ?  
 အာပတ္တိယော စတဿော၊ ဟောန္တိတိ ပရိဒီပယေ။
- ၄၀၉။ “ကုဋိံ မမ ကရောထာ”တိ၊ သမာဒိသတိ ဘိက္ခု စေ။  
 ကရောန္တိ စေ ကုဋိံ တဿ၊ ဝိပန္နံ သဗ္ဗထာ ပန။
- ၄၁၀။ တိဿော ပုရိမနိဒ္ဓိဠာ၊ ပယောဂေ ဒုက္ကဋ္ဌာဒယော။  
 ပဒဿောဓမ္မမူလေန၊ စတဿောဝ ဘဝန္တိ'မာ။
- ၄၁၁။ တတိယေန ကတိ ဇာယန္တိ၊ သမုဠာနေန မေ ဘဏာ?  
 တတိယေန တုဝံ မြူမိ၊ ပဉ္စဓာ'ပတ္တိယော သိယံ။
- ၄၁၂။ ဘိက္ခု သံဝိဒဟိတွာန၊  
 ကရောတိ စ ကုဋိံ သစေ။  
 တိဿော အာပတ္တိယော ဟောန္တိ၊  
 ပယောဂေ ဒုက္ကဋ္ဌာဒယော။

- ၄၁၃။ ပဏီတဘောဇနံ ဝတွာ၊ ဟောတိ ပါစိတ္တိ ဘုဉ္ဇတော။  
ဘိက္ခုနိံ န နိဝါရေတွာ၊ ပါဠိဒေသနိယံ သိယာ။
- ၄၁၄။ သိယံ ကတိ စတုတ္ထေန၊ သမုဋ္ဌာနေန မေ ဘဏ္ဍာ?  
ဆဋ္ဌေဝါပတ္တိယော ဟောန္တိ၊ မေထုနံ ယဒိ သေဝတိ။
- ၄၁၅။ ဟောတိ ပါရာဇိကံ တဿ၊ ကုဋိံ သံယာစိကာယ တု။  
ကရောတော ပန တိဿောဝ၊ ပယောဂေ ဒုက္ကဋ္ဌာဒယော။
- ၄၁၆။ ဝိကာလေ ပန ပါစိတ္တိ၊ တထာ အညာတိဟတ္ထတော။  
ဂဟေတွာ ဘုဉ္ဇတော ဝုတ္တံ၊ ပါဠိဒေသနိယမ္ပိ စ။
- ၄၁၇။ ကတိ အာပတ္တိယော ဟောန္တိ၊ ပဉ္စမေန? ဆ ဟောန္တိ ဟိ။  
မနုဿုတ္တရိဓမ္မံ တု၊ ဝဒံ ပါရာဇိကံ ဖုသေ။
- ၄၁၈။ “ကုဋိံ မမ ကရောထာ”တိ၊  
သမာဒိသတိ ဘိက္ခု စေ။  
ကရောန္တိ စေ ကုဋိံ တိဿော၊  
ဟောန္တိ တာ ဒုက္ကဋ္ဌာဒယော။
- ၄၁၉။ ဝါစေတိ ပဒသော ဓမ္မံ၊ ဟောတိ ပါစိတ္တိ ဘိက္ခုနော။  
ဒဝကမ္ပတာ ဝဒန္တဿ၊ တဿ ဒုဗ္ဘာသိတံ သိယာ။
- ၄၂၀။ သမုဋ္ဌာနေန ဆဋ္ဌေန၊ ကတိ အာပတ္တိယော သိယံ?  
ဆ စံ သံဝိဒဟိတွာန၊ ဘဏ္ဍံ ဟရတိ စေ စုတော။
- ၄၂၁။ “ကုဋိံ မမ ကရောထာ”တိ၊  
သမာဒိသတိ ဘိက္ခု စေ။  
ကရောန္တိ စေ ကုဋိံ တိဿော၊  
ဟောန္တိ တာ ဒုက္ကဋ္ဌာဒယော။
- ၄၂၂။ ပဏီတဘောဇနံ ဝတွာ၊ ဟောတိ ပါစိတ္တိ ဘုဉ္ဇတော။  
ဘိက္ခုနိံ န နိဝါရေတွာ၊ ပါဠိဒေသနိယံ သိယာ။

၄၂၃။ ဣမ ယော ဝိမတူပရမံ ပရမံ၊  
 ဣမမုတ္တရမုတ္တရတိ။  
 ဝိနယံ သုနယံ သုနယေန ယုတော၊  
 သ စ ဒုတ္တရမုတ္တရမုတ္တရတိ။

အာပတ္တိသမုဋ္ဌာနကထာ။

၄၂၄။ ဣတော ပရံ ပဝက္ခာမိ၊ ပရံမေကုတ္တရံ နယံ။  
 အဝိက္ခိတ္တေန စိတ္တေန၊ တံ သုဏာထ သမာဟိတာ။

၄၂၅။ ဘေဝေ အာပတ္တိကရာ ဓမ္မာ၊ အနာပတ္တိကရာပိ ကေ?  
 ကာ ပနာ'ပတ္တိယော နာမ၊ လဟုကာ ဂရုကာပိ ကာ?

၄၂၆။ သာဝသေသာ စ ကာ'ပတ္တိ၊ ကာနာမာ'နဝသေသကာ?  
 ဒုဋ္ဌုလ္လာ နာမ ကာ'ပတ္တိ၊ အဒုဋ္ဌုလ္လာပိ နာမ ကာ?

၄၂၇။ နိယတာ နာမ ကာ'ပတ္တိ၊ ကာ ပနာ'နိယတာပိ စ?  
 ဒေသနာဂါမိနိ ကာ စ၊ ကာ စာ'ဒေသနဂါမိနိ?

၄၂၈။ သမုဋ္ဌာနာနိ အာပတ္တိ-ကရာ ဓမ္မာတိ ဒီပိတာ။  
 အနာပတ္တိကရာ ဓမ္မာ၊ သမထာ သတ္တ ဒသိတာ။

၄၂၉။ ပါရာဇိကာဒယော သတ္တ-ဝိဓာ အာပတ္တိယော သိယံ။  
 လဟုကာ တတ္ထ ပဉ္စေ၊ ဟောန္တိ ထုလ္လစ္စယာဒယော။

၄၃၀။ ပါရာဇိကံ ဌပေတွာန၊ သာဝသေသာဝသေသကာ။  
 ကော ပါရာဇိကာ'ပတ္တိ၊ မတာ အနဝသေသကာ။

၄၃၁။ “ဒုဋ္ဌုလ္လာ”တိ စ နိဒ္ဒိဋ္ဌာ၊ ဒုဝိဓာ'ပတ္တိ အာဒိတော။  
 သေသာ ပဉ္စဝိဓာ'ပတ္တိ၊ “အဒုဋ္ဌုလ္လာ”တိ ဒီပိတာ။

၄၃၂။ ပဉ္စာနန္တရိယသံယုတ္တာ၊ နိယတာနိယတေ'တရာ။  
 ဒေသနာဂါမိနိ ပဉ္စ၊ ဒွေ ပနာ'ဒေသဂါမိကာ။

ကေကကထာ။

၄၃၃။ အဘဗ္ဗာပတ္တိကော ကော စ၊ ဘဗ္ဗာပတ္တိကပုဂ္ဂလော?  
ဥပသမ္ပဒကမ္ပံ တု၊ သတ္ထုနာ ကဿ ဝါရိတံ?

၄၃၄။ အာပတ္တိ'မာပဇ္ဇိတုံ ဒွေဝ လောကေ၊  
ဗုဒ္ဓါ စ ပစ္စေကဗုဒ္ဓါ အဘဗ္ဗာ။  
အာပတ္တိ'မာပဇ္ဇိတုံ ဒွေဝ လောကေ၊  
ဘိက္ခူ စ ဘဗ္ဗာ အထ ဘိက္ခုနိ စ။

၄၃၅။ အဒ္ဓဝိဟိနော အင်္ဂဝိဟိနော၊  
ဝတ္ထုဝိပဇ္ဇော ဒုက္ကဋ္ဌကာရိ။  
နော ပရိပုဏ္ဏော ယာစတိ ယော နော၊  
တဿု'ပသမ္ပဒါ ပဋိသိဒ္ဓါ။

၄၃၆။ ။ အတ္တာ'ပတ္တိ ဟဝေ လဒ္ဓ-သမာပတ္တိဿ ဘိက္ခုနော။  
အတ္တာ'ပတ္တိ ဟိ နော လဒ္ဓ-သမာပတ္တိဿ ဒီပိတာ။

၄၃၇။ ဘူတဿာ'ရောစနံ လဒ္ဓ-သမာပတ္တိဿ နိဒ္ဓိသေ။  
အဘူတာရောစနာ'ပတ္တိ၊ အသမာပတ္တိလာဘိနော။

၄၃၈။ အတ္ထိ သဒ္ဓမ္မသံယုတ္တာ၊ အသဒ္ဓမ္မယုတာပိ စ။  
သပရိက္ခာရသံယုတ္တာ၊ ပရသန္တကသံယုတာ။

၄၃၉။ ပဒသောဓမ္မမူလာဒိ၊ သဒ္ဓမ္မပဋိသံယုတာ။  
ဒုဋ္ဌုလ္လဝါစသံယုတ္တာ၊ အသဒ္ဓမ္မယုတာ သိယာ။

၄၄၀။ အတိရေကဒသာဟံ တု၊ ဌပနေ စိဝရာဒိနော။  
အနိဿဇ္ဇိတွာ ဘောဂေ စ၊ သပရိက္ခာရသံယုတာ။

၄၄၁။ သံဃဿ မဇ္ဇဝိဋ္ဌာဒိ၊ အဇ္ဈောကာသတ္ထရေပိ စ။  
အနာပုစ္ဆာ ဝ ဂမနေ၊ ပရသန္တကသံယုတာ။

၄၄၂။ ကထံ ဟိ ဘဏတော သစ္စံ၊ ဂရုကံ ဟောတိ ဘိက္ခုနော?  
ကထံ မုသာ ဘဏန္တဿ၊ လဟုကာပတ္တိ ဇာယတေ?

- ၄၄၃။ “သိခရဏီ”တိ သစ္စံ တု၊ ဘဏာတော ဂရုကံ သိယာ။  
သမ္ပဇာနမုသာဝါဒေါ ပါပိတ္တိ လဟုကာ ဘဝေ။
- ၄၄၄။ ကထံ မုသာ ဘဏန္တဿ၊ ဂရုကံ ဟောတိ ဘိက္ခုနော?  
ကထဉ္စ ဘဏတော သစ္စံ၊ အာပတ္တိ လဟုကာ သိယာ?
- ၄၄၅။ အဘူတာရောစနေ တဿ၊ ဂရုကာပတ္တိ ဒိပိတာ။  
ဘူတဿာ’ရောစနေ သစ္စံ၊ ဝဒတော လဟုကာ သိယာ။
- ၄၄၆။ ကထံ ဘူမိဂတော ဒေါသံ၊ န ဝေဟာသဂတော ဖုသေ?  
ကထံ ဝေဟာသဂေါ ဒေါသံ၊ န စ ဘူမိဂတော ဖုသေ?
- ၄၄၇။ သံသကမ္ပံ ဝိကောပေတုံ၊ ဟတ္ထပါသံ ဇဟံ ဖုသေ။  
ကေသမတ္တမ္ပိ အာကာသေ၊ တိဋ္ဌတော နတ္ထိ ဝဇ္ဇတာ။
- ၄၄၈။ အာဟစ္စပါဒကံ မဇ္ဇံ၊ ဝေဟာသကုဋိယူ’ပရိ။  
ဝိဋ္ဌံ ဝါ’ဘိနိသီဒန္တော၊ အာပဇ္ဇတိ န ဘူမိတော။
- ၄၄၉။ ပဝိသန္တော ကထံ ဘိက္ခု၊ အာပဇ္ဇတိ၊ န နိက္ခမံ?  
ပဝိသန္တော ကထံ ဘိက္ခု၊ ပဝိသန္တော န စေဝ တံ?
- ၄၅၀။ သဆတ္တုပါဟနော ဝတ္ထ-မပူရေတွာန ကေဝလံ။  
ပဝိသန္တော ပနာ’ပတ္တိံ၊ အာပဇ္ဇတိ၊ န နိက္ခမံ။
- ၄၅၁။ ဂမိကော ဂမိကဝတ္တာနိ၊ အပူရေတွာန နိက္ခမံ။  
နိက္ခမန္တောဝ အာပတ္တိံ၊ ဖုသေယျ၊ ပဝိသံ န စ။
- ၄၅၂။ အာဒိယန္တော ပနာ’ပတ္တိံ၊ အာပဇ္ဇတိ ကထံ ဝဒ?  
တထေဝါ’နာဒိယန္တောပိ၊ အာပဇ္ဇတိ ကထံ ဝဒ?
- ၄၅၃။ ဘိက္ခုနိ အတိဂမ္ဘီရံ၊ ယာ ကာစု’ဒကသုဒ္ဓိကံ။  
အာဒိယန္တိ ပနာ’ပတ္တိံ၊ အာပဇ္ဇတိ၊ န သံသယော။
- ၄၅၄။ အနာဒိယိတွာ ဒုဗ္ဗဏ္ဏ-ကရဏံ ပန စိဝရံ။  
သေဝံ အနာဒိယန္တောဝ၊ အာပဇ္ဇတိ ဟိ နာမ သော။
- ၄၅၅။ သမာဒိယန္တော အာပတ္တိံ၊ အာပဇ္ဇတိ ကထံ ပန?  
တထာ’သမာဒိယန္တောပိ၊ အာပဇ္ဇတိ ကထံ ပန?

- ၄၅၆။ ယော ဟိ မူဂဗ္ဗတာဒီနိ၊ ဝတာနိ'ဓ သမာဒိယံ။  
သမာဒိယန္တော အာပတ္တိံ၊ အာပဇ္ဇတိ ဟိ နာမ သော။
- ၄၅၇။ ယော ဟိ ကမ္မကတော ဘိက္ခု၊ ဝတ္တံ ဝတ္တံ ပန'တ္တနော။  
တဉ္စာ'သမာဒိယန္တောဝ၊ အာပဇ္ဇတိ ဟိ နာမ သော။
- ၄၅၈။ ကရောန္တောဝ ပနာ'ပတ္တိံ၊ ကထ'မာပဇ္ဇတေ နရော?  
န ကရောန္တော ကထံ နာမ၊ သမဏော ဒေါသဝါ သိယာ?
- ၄၅၉။ ဘဏ္ဍာဂါရိကကမ္မဉ္စ၊ ဝေဇ္ဇကမ္မဉ္စ စီဝရံ။  
အညာတိကာယ သိပ္ပန္တော၊ ကရံ အာပဇ္ဇတေ နရော။
- ၄၆၀။ ဥပဇ္ဈာယသ ဝတ္တာနိ၊ ဝတ္တာနိ ဣတရသ ဝါ။  
အကရောန္တော ပနာ'ပတ္တိံ၊ အာပဇ္ဇတိ ဟိ နာမ သော။
- ၄၆၁။ ဒေန္တော အာပဇ္ဇတာ'ပတ္တိံ၊ န ဒေန္တောပိ ကထံ ဘဏ္ဍာ?  
အညာတိကာယ ယံ ကိဉ္စိ၊ ဘိက္ခု၊ ဘိက္ခုနိယာ ပန။
- ၄၆၂။ စီဝရံ ဒေမာနော ဟိ၊ ဒေန္တော အာပဇ္ဇတေ ပန။  
တထ'န္တေဝါသိကာဒီနိ၊ အဒေန္တော စီဝရာဒိကံ။
- ၄၆၃။ အတ္တသန္ဓိသိတာ အတ္ထိ၊ တထေဝ ပရနိသိတာ။  
မုဒုလမ္ဘာဒိနော အတ္တာ၊ သေသာ ဟိ ပရနိသိတာ။
- ၄၆၄။ ကထဉ္စ ပဋိဂဏှန္တော၊ အာပဇ္ဇတိ ဟိ ဝဇ္ဇတံ?  
ကထ'မပုဋိဂဏှန္တော၊ အာပဇ္ဇတိ ဟိ ဝဇ္ဇတံ?
- ၄၆၅။ စီဝရံ ပဋိဂဏှန္တော၊ ဘိက္ခု၊ အညာတိဟတ္ထတော။  
ဩဝါဒဉ္စ န ဂဏှန္တော၊ အာပဇ္ဇတိ ဟိ ဝဇ္ဇတံ။
- ၄၆၆။ ကထဉ္စ ပရိဘောဂေန၊ အာပဇ္ဇတိ တပေါဓနော?  
ကထံ န ပရိဘောဂေန၊ အာပဇ္ဇတိ တပေါဓနော?
- ၄၆၇။ ယော ဟိ နိဿဂ္ဂိယံ ဝတ္ထု၊ အစ္စဇိတွာ နိသေဝတိ။  
အယံ တု ပရိဘောဂေန၊ အာပဇ္ဇတိ၊ န သံသယော။
- ၄၆၈။ အတိက္ကမေန္တိ သင်္ခါဒိ-စာရံ ပဉ္စာဟိကံ ပန။  
အယံ တု ပရိဘောဂေန၊ အာပဇ္ဇတိ ဟိ ဘိက္ခုနိ။

- ၄၆၉။ ဒိဝါ'ပဇ္ဇတိ နော ရတ္တိံ၊ ရတ္တိမေဝ စ နော ဒိဝါ။  
ဒွါရံ အသံဝရိတွာန၊ သေန္တော အာပဇ္ဇတေ ဒိဝါ။
- ၄၇၀။ သဂါရသေယျကံ ရတ္တိံ၊ အာပဇ္ဇတိ ဟိ နော ဒိဝါ။  
အရဏုဂ္ဂေ ပနာ'ပတ္တိ၊ ကထံ န အရဏုဂ္ဂမေ?
- ၄၇၁။ ဧကဆာရတ္တသတ္တာဟ-ဒသာဟာဒိအတိက္ကမေ။  
ဖုသန္တော ဝုတ္တ'မာပတ္တိံ၊ အာပဇ္ဇတျ'ရဏုဂ္ဂမေ။
- ၄၇၂။ ပဝါရေတွာန ဘုဇ္ဇန္တော၊ ဖုသေ န အရဏုဂ္ဂမေ။  
ဆိန္ဒန္တဿ သိယာ'ပတ္တိ၊ ကထ'မန္တိန္ဒတော သိယာ?
- ၄၇၃။ ဆိန္ဒန္တော ဘူတဂါမဉ္ဇ၊ အင်္ဂဇာတဉ္ဇ အတ္တနော။  
ပါရာဇိကဉ္ဇ ပါစိတ္တိံ၊ ဖုသေ ထုလ္လစ္စယမ္ပိ စ။
- ၄၇၄။ န ဆိန္ဒန္တော နခေ ဧကသေ၊ အာပဇ္ဇတိ ဟိ နာမ သော။  
ဆာဒေန္တော'ပဇ္ဇတာ'ပတ္တိံ၊ နန္ဒာဒေန္တော ကထံ ပန?
- ၄၇၅။ ဆာဒေန္တော ပန အာပတ္တိံ၊ ဆာဒေန္တော'ပဇ္ဇတေ နရော။  
အာပဇ္ဇတိ ပန'တ္တိန္တော၊ နန္ဒာဒေန္တော တိဏာဒိနာ။
- ၄၇၆။ အာပဇ္ဇတိ ဟိ ဓာရေန္တော၊ န ဓာရေန္တော ကထံ ပန?  
ဓာရေန္တော ကုသစိရာဒိံ၊ ဓာရေန္တော'ပဇ္ဇတေ ပန။
- ၄၇၇။ ဒိန္နံ နိဿဋ္ဌပတ္တံ တံ၊ အဓာရေန္တောဝ ဒေါသဝါ။  
သစိတ္တကဒုကံ သညာ-ဝိမောက္ခကဒုကံ ဘဝေ။

ဒုကကထာ။

- ၄၇၈။ 'အတ္တာ'ပတ္တိ ဟိ တိဋ္ဌန္တေ၊ နာထေ၊ နော ပရိနိဗ္ဗုတေ။  
နိဗ္ဗုတေ န တု တိဋ္ဌန္တေ၊ အတ္တာ'ပတ္တျ'ဘယတ္ထပိ။
- ၄၇၉။ ရုဟိရုပ္ပါဒနာ'ပတ္တိ၊ ဌိတေ၊ နော ပရိနိဗ္ဗုတေ။  
ထေရ'မာဝုသဝါဒေန၊ ဝဒတော ပရိနိဗ္ဗုတေ။

- ၄၈၀။ အာပတ္တိယော ဣမာ ဒွေပိ၊ ဌပေတွာ သုဂတေ ပိန။  
အဝသေသာ ဓရန္တေပိ၊ ဘဝန္တိ ပရိနိဗ္ဗုတေ။
- ၄၈၁။ ကာလေယေဝ သိယာ'ပတ္တိ၊ ဝိကာလေ န သိယာ ကထံ?  
ဝိကာလေ တု သိယာ'ပတ္တိ၊ န ကာလေ၊ ဥဘယတ္ထပိ?
- ၄၈၂။ ဘုဉ္ဇတော'နတိရိတ္တံ တု၊ ကာလသ္မိံ၊ နော ဝိကာလကေ။  
ဝိကာလဘောဇနာပတ္တိ၊ ဝိကာလေ၊ တု န ကာလကေ။
- ၄၈၃။ အဝသေသံ ပနာ'ပတ္တိံ၊ အာပဇ္ဇတိ ဟိ သဗ္ဗဒါ။  
သဗ္ဗံ ကာလေ ဝိကာလေ စ၊ နတ္ထိ တတ္ထ စ သံသယော။
- ၄၈၄။ ရတ္တိမေဝ ပနာ'ပတ္တိံ၊ အာပဇ္ဇတိ စ နော ဒိဝါ။  
ဒိဝါ'ပဇ္ဇတိ နော ရတ္တိံ၊ အာပဇ္ဇတု'ဘယတ္ထပိ။
- ၄၈၅။ သဟသေယျာ သိယာ ရတ္တိံ၊ ဒွါရာသံဝရမူလကာ။  
ဒိဝါ၊ သေသာ ပနာ'ပတ္တိ၊ သိယာ ရတ္တိံ ဒိဝါပိ စ။
- ၄၈၆။ ဒသဝသော တု နော ဦန-ဒသဝသော သိယာ ကထံ?  
ဟောတူ'နဒသဝသော၊ နော၊ ဒသဝသုဘယတ္ထပိ?
- ၄၈၇။ ဥပဋ္ဌာပေတိ စေ ဗာလော၊ ပရိသံ ဒသဝသိကော။  
အာပတ္တိံ ပန အဗျတ္တော၊ အာပဇ္ဇတိ၊ န သံသယော။
- ၄၈၈။ တထူ'နဒသဝသော စ၊ “ပဏ္ဍိတော'ဟ”န္တိ ဂဏှတိ။  
ပရိသံ၊ ဒသဝသော နော၊ သေသ'မာပဇ္ဇတေ ဥဘော။
- ၄၈၉။ ကာဠေ အာပဇ္ဇတာ'ပတ္တိံ၊ န ဇုဏှေ ဇုဏှကေ ကထံ။  
အာပဇ္ဇတိ၊ န ကာဠသ္မိံ၊ အာပဇ္ဇတု'ဘယတ္ထပိ?
- ၄၉၀။ ဝသံ အနုပဂစ္ဆန္တော၊ ကာဠေ၊ နော ဇုဏှကေ ပန။  
အာပဇ္ဇတာ'ပဝါရေန္တော၊ ဇုဏှေ၊ န ပန ကာဠကေ။
- ၄၉၁။ အဝသေသံ တု ပညတ္တ-မာပတ္တိ'မဝိပတ္တိနာ။  
ကာဠေ စေဝ စ ဇုဏှေ စ၊ အာပဇ္ဇတိ၊ န သံသယော။
- ၄၉၂။ ဝသုပဂမနံ ကာဠေ၊ နော ဇုဏှေ၊ တု ပဝါရဏာ။  
ဇုဏှေ ကပ္ပတိ၊ နော ကာဠေ၊ သေသံ ပန'ဘယတ္ထပိ။

၄၉၃။ အတ္တာ'ပတ္တိ တု ဟေမန္တေ၊ န ဟောတိ'တရုတုဒ္ဓယေ။  
ဂိမ္ဗေယေဝ န သေသေသု၊ ဝသေ နော ဣတရဒ္ဓယေ။

၄၉၄။ ဒိနေ ပါဠိပဒက္ခာတေ၊ ကတ္တိကေ ပုဏ္ဏမာသိယာ။  
ဌပိတံ တု ဝိကပ္ပေတွာ၊ ဝဿသာဠိကစိဝရံ။

၄၉၅။ အာပဇ္ဇတိ စ ဟေမန္တေ၊ နိဝါသေတိ စ တံ သစေ။  
ပုဏ္ဏမာဒိဝသသ္မိံ ဟိ၊ ကတ္တိကဿ တု ပစ္ဆိမေ။

၄၉၆။ တံ အာစွါဒ္ဓရိတွာဝ၊ ဟေမန္တေယေဝ၊ နေ'တရေ။  
အာပဇ္ဇတိတိ နိဒ္ဓိဋ္ဌံ၊ ကုရုန္တန္တကထာယ' တု။

၄၉၇။ “အတိရေကမာသော သေသော”တိ၊  
ပရိယေသန္တော စ ဂိမ္ဗိကေ။  
ဂိမ္ဗေ အာပဇ္ဇတာ'ပတ္တိံ၊  
န တွေဝိ'တရုတုဒ္ဓယေ။

၄၉၈။ ဝိဇ္ဇမာနေ သစေ နဂ္ဂေါ၊ ဝဿသာဠိကစိဝရေ။  
ဩဝဿာပေတိ ယော ကာယံ၊ ဝသေ အာပဇ္ဇတိ'မ သော။

၄၉၉။ အာပဇ္ဇတိ ဟိ သံဃောဝ၊ န ဂဏော န စ ပုဂ္ဂလော။  
ဂဏောဝ န စ သေသာ ဟိ၊ ပုဂ္ဂလောဝ န စာ'ပရေ။

၅၀၀။ အဓိဋ္ဌာနံ ကရောန္တော ဝါ၊ ပါရိသုဒ္ဓိဥပေါသထံ။  
သံဃော ဝါ'ပဇ္ဇတာ'ပတ္တိံ၊ န ဂဏော န စ ပုဂ္ဂလော။

၅၀၁။ သုတ္တုဒ္ဓေသ'မဓိဋ္ဌာနံ၊ ကရောန္တော ဝါ ဥပေါသထံ။  
ဂဏော ဝါ'ပဇ္ဇတာ'ပတ္တိံ၊ န သံဃော န စ ပုဂ္ဂလော။

၅၀၂။ သုတ္တုဒ္ဓေသံ ကရောန္တော ဝါ၊ ဧကော ပန ဥပေါသထံ။  
ပုဂ္ဂလော'ပဇ္ဇတာ'ပတ္တိံ၊ န စ သံဃော ဂဏော န စ။

၅၀၃။ အာပဇ္ဇတိ ဂိလာနောဝ၊ နာဂိလာနော ကထံ ပန။  
အာပဇ္ဇတာ'ဂိလာနောဝ၊ နော ဂိလာနော ဥဘောပိ စ?

၅၀၄။ ဘေသဇ္ဇေန ပန'ညေန၊ အတ္ထေ သတိ စ ယော ပန။  
ဝိညာပေတိ တဒညံ သော၊ အာပဇ္ဇတိ အကလ္လကော။

၅၀၅။ န ဘေသဇ္ဇေန အတ္ထေပိ၊ ဘေသဇ္ဇံ ဝိညာပေတိ စေ။  
အာပဇ္ဇတာ'ဂိလာနောဝ၊ သေသံ ပန ဥဘောပိ စ။

၅၀၆။ အတ္တာ'ပတ္တိ ဟိ အန္တောဝ၊ န ဗဟိဒ္ဓါ၊ တထာ ဗဟိ။  
အာပဇ္ဇတိ၊ န စေဝ'န္တော၊ အတ္တာ'ပတ္တိ'ဘယတ္ထပိ။

၅၀၇။ အနုပခဇ္ဇ သေယျံ တု၊ ကပ္ပေန္တော ပန ကေဝလံ။  
အာပဇ္ဇတိ ပနာ'ပတ္တိ'၊ အန္တောယေဝ စ၊ နော ဗဟိ။

၅၀၈။ အဇ္ဈောကာသေ တု မဇ္ဇာဒိ'၊ သန္တရိတွာန ပက္ကမံ။  
ဗဟိယေဝ စ၊ နော အန္တော၊ သေသံ ပန'ဘယတ္ထပိ။

၅၀၉။ အန္တောသိမာယေဝါ'ပတ္တိ'၊ ဗဟိသိမာယ နေဝ စ။  
ဗဟိသိမာယ၊ နော အန္တော-သိမာယ၊ ဥဘယတ္ထပိ။

၅၁၀။ သဆက္ခုပါဟနော ဘိက္ခု၊ ပဝိသန္တော တပေါဓနော'။  
ဥပစာရသိမော'က္ကန္တေ၊ အန္တော အာပဇ္ဇတေ ပန။

၅၁၁။ ဂမိကော ဒါရုဘဏ္ဍာဒိ'၊ ပဋိသာမနဝတ္ထကံ။  
အပူရေတွာန ဂစ္ဆန္တော၊ ဥပစာရသ'တိက္ကမေ။

၅၁၂။ အာပဇ္ဇတိ ပနာ'ပတ္တိ'၊ ဗဟိသိမာယယေဝ သော။  
သေသ'မာပဇ္ဇတေ အန္တော-ဗဟိသိမာယ သဗ္ဗသော။

တိကကထာ။

၅၁၃။ ၂သကဝါစာယ အာပန္နော၊ ပရဝါစာယ သုဇ္ဈတိ။  
ပရဝါစာယ အာပန္နော၊ သကဝါစာယ သုဇ္ဈတိ။

၅၁၄။ သကဝါစာယ အာပန္နော၊ သကဝါစာယ သုဇ္ဈတိ။  
ပရဝါစာယ အာပန္နော၊ ပရဝါစာယ သုဇ္ဈတိ။

- ၅၁၅။ ဝစီဒ္ဓါရိက'မာပတ္တိံ၊ အာပန္နော သကဝါစတော။  
တိဏဝတ္ထာရကံ ဂန္ဓာ၊ ပရဝါစာယ သုဇ္ဈတိ။
- ၅၁၆။ တထာ အပ္ပဋိနိဿဂ္ဂေ၊ ပါပိကာယ ဟိ ဒိဋ္ဌိယာ။  
ပရဿ ကမ္မဝါစာယ၊ အာပဇ္ဇိတွာန ဝဇ္ဇတံ။
- ၅၁၇။ ဒေသေန္တော ဘိက္ခုနော မူလေ၊ သကဝါစာယ သုဇ္ဈတိ။  
ဝစီဒ္ဓါရိက'မာပတ္တိံ၊ အာပန္နော ဘိက္ခုသန္တိကေ။
- ၅၁၈။ ဒေသေတွာ တံ ဝိသုဇ္ဈန္တော၊ သကဝါစာယ သုဇ္ဈတိ။  
သံဃာဒိသေသ'မာပတ္တိံ၊ ယာဝတတိယကံ ပန။
- ၅၁၉။ ပရဿ ကမ္မဝါစာယ၊ အာပဇ္ဇိတွာ တထာ ပုန။  
ပရဿ ပရိဝါသာဒိ-ကမ္မဝါစာယ သုဇ္ဈတိ။
- ၅၂၀။ ကာယေနာ'ပဇ္ဇတာ'ပတ္တိံ၊ ဝါစာယ စ ဝိသုဇ္ဈတိ။  
ဝါစာယာ'ပဇ္ဇတာ'ပတ္တိံ၊ ကာယေန စ ဝိသုဇ္ဈတိ။
- ၅၂၁။ ကာယေနာ'ပဇ္ဇတာ'ပတ္တိံ၊ ကာယေနေဝ ဝိသုဇ္ဈတိ။  
ဝါစာယာ'ပဇ္ဇတာ'ပတ္တိံ၊ ဝါစာယေဝ ဝိသုဇ္ဈတိ။
- ၅၂၂။ ကာယဒ္ဓါရိက'မာပတ္တိံ၊ ကာယေနာ'ပဇ္ဇတေ၊ ပုန။  
ဒေသေန္တော တံ ပနာ'ပတ္တိံ၊ ဝါစာယေဝ ဝိသုဇ္ဈတိ။
- ၅၂၃။ ဝစီဒ္ဓါရိက'မာပတ္တိံ၊ အာပဇ္ဇိတွာန ဝါစတော။  
တိဏဝတ္ထာရကံ ဂန္ဓာ၊ ကာယေနေဝ ဝိသုဇ္ဈတိ။
- ၅၂၄။ ကာယဒ္ဓါရိက'မာပတ္တိံ၊ အာပဇ္ဇိတွာန ကာယတော။  
တိဏဝတ္ထာရကံ ဂန္ဓာ၊ ကာယေနေဝ ဝိသုဇ္ဈတိ။
- ၅၂၅။ ဝစီဒ္ဓါရိက'မာပတ္တိံ၊ အာပဇ္ဇိတွာ တပေါဓနော။  
တမေဝ ပန ဒေသေန္တော၊ ဝါစာယေဝ ဝိသုဇ္ဈတိ။
- ၅၂၆။ သုတ္တော အာပဇ္ဇတာ'ပတ္တိံ၊ ပဋိဗုဒ္ဓေါ ဝိသုဇ္ဈတိ။  
အာပန္နော ပဋိဗုဒ္ဓေါ၊ သုတ္တော သုဇ္ဈတိ သော ကထံ?
- ၅၂၇။ သုတ္တော အာပဇ္ဇတာ'ပတ္တိံ၊ သုတ္တောယေဝ ဝိသုဇ္ဈတိ။  
ပဋိဗုဒ္ဓေါ အာပန္နော၊ ပဋိဗုဒ္ဓေါ ဝိသုဇ္ဈတိ?

- ၅၂၀။ သင်္ဂါရသေယျကဒိ<sup>၁</sup> တု၊ သုတ္တော အာပဇ္ဇတေ နရော။  
ဒေသေန္တော ပန တံ ဥတွာ၊ ပဋိဗုဒ္ဓေါ ဝိသုဇ္ဈတိ။
- ၅၂၉။ အာပဇ္ဇိတွာန ဇဂ္ဂန္တော၊ တိဏဝတ္ထာရကေ ပန။  
သမထေ တု သယန္တော၊ သုတ္တော ဝုဋ္ဌာတိ နာမ သော။
- ၅၃၀။ သင်္ဂါရသေယျကဒိ<sup>၁</sup> တု၊ သုတ္တော အာပဇ္ဇတေ နရော။  
သယန္တော တိဏဝတ္ထာရေ၊ သုတ္တောယေဝ ဝိသုဇ္ဈတိ။
- ၅၃၁။ အာပဇ္ဇိတွာ ပနာ<sup>၁</sup>ပတ္တိ<sup>၁</sup>၊ ဇဂ္ဂန္တော ပန ကေဝလံ။  
ဒေသေန္တော ပန တံ ပစ္ဆာ၊ ပဋိဗုဒ္ဓေါ ဝိသုဇ္ဈတိ။
- ၅၃၂။ အာပဇ္ဇိတွာ အစိတ္တော၊ သစိတ္တောဝ ဝိသုဇ္ဈတိ။  
အာပဇ္ဇိတွာ သစိတ္တော၊ အစိတ္တောဝ ဝိသုဇ္ဈတိ။
- ၅၃၃။ အာပဇ္ဇိတွာ အစိတ္တော၊ အစိတ္တောဝ ဝိသုဇ္ဈတိ။  
အာပဇ္ဇိတွာ သစိတ္တော၊ သစိတ္တောဝ ဝိသုဇ္ဈတိ။
- ၅၃၄။ အစိတ္တော၊ စိတ္တကာပတ္တိ<sup>၁</sup>၊ အာပဇ္ဇိတွာ တပေါဓနော။  
ပစ္ဆာ တံ ပန ဒေသေန္တော၊ သစိတ္တောဝ ဝိသုဇ္ဈတိ။
- ၅၃၅။ တထာ သစိတ္တကာပတ္တိ<sup>၁</sup>၊ အာပဇ္ဇိတွာ သစိတ္တကော။  
သယန္တော တိဏဝတ္ထာရေ၊ အစိတ္တောဝ ဝိသုဇ္ဈတိ။
- ၅၃၆။ ဧဝံမေဝံ အဓိဿေတွာ၊ ပစ္ဆိမံ တု ပဒဒ္ဒယံ။  
ဧတ္ထ ဝုတ္တာနုသာရေန၊ ဝေဒိတဗ္ဗံ ဝိဘာဝိနာ။
- ၅၃၇။ အာပဇ္ဇတိ စ ကမ္မေန၊ အကမ္မေန ဝိသုဇ္ဈတိ။  
အာပဇ္ဇတိ အကမ္မေန၊ ကမ္မနေဝ ဝိသုဇ္ဈတိ။
- ၅၃၈။ ကမ္မေနာ<sup>၁</sup>ပဇ္ဇတာ<sup>၁</sup>ပတ္တိ<sup>၁</sup>၊ ကမ္မနေဝ ဝိသုဇ္ဈတိ။  
အာပဇ္ဇတိ အကမ္မေန၊ အကမ္မေန ဝိသုဇ္ဈတိ။
- ၅၃၉။ အစွဇံ ပါဝိကံ ဒိဋ္ဌိ<sup>၁</sup>၊ အာပဇ္ဇိတွာန ကမ္မတော။  
ဒေသေန္တော ပန တံ ပစ္ဆာ၊ အကမ္မေန ဝိသုဇ္ဈတိ။

၁-သင်္ဂါရသေယျကဒိ<sup>၁</sup> (သိ)

၅၄၀။ ဝိသဋ္ဌိအာဒိကာပတ္တိံ၊ အာပဇ္ဇိတွာ အကမ္မတော။  
ပရိသုဇ္ဈတိ ကမ္မေန၊ ပရိဝါသာဒိနာ ပန။

၅၄၁။ သမနုဘာသနံ ဘိက္ခု၊ အာပဇ္ဇတိ စ ကမ္မတော။  
ပရိဝါသာဒိနာ ပစ္ဆာ၊ ကမ္မေနော ဝိသုဇ္ဈတိ။

၅၄၂။ အဝသေသံ ပနာ'ပတ္တိံ၊ အာပဇ္ဇတိ အကမ္မတော။  
ဒေသေန္တော ပန တံ ပစ္ဆာ၊ အကမ္မေနော သုဇ္ဈတိ။

၅၄၃။ သမ္မုခါပတ္တိ'မာပန္နော၊ ဝိသုဇ္ဈတိ အသမ္မုခါ။  
အသမ္မုခါပိ အာပန္နော၊ သမ္မုခါဝ ဝိသုဇ္ဈတိ။

၅၄၄။ သမ္မုခါ'ပတ္တိ'မာပန္နော၊ သမ္မုခါဝ ဝိသုဇ္ဈတိ။  
အသမ္မုခါဝ အာပန္နော၊ ဝိသုဇ္ဈတိ အသမ္မုခါ။

၅၄၅။ အစ္စဇံ ပါပကံ ဒိဋ္ဌိံ၊ အာပန္နော သံဃသမ္မုခေ။  
ဝုဋ္ဌာနကာလေ သံဃေန၊ ကိဉ္စိ ကမ္မံ န ဝိဇ္ဇတိ။

၅၄၆။ ဝိသဋ္ဌိအာဒိကာပတ္တိံ၊ အာပဇ္ဇိတွာ အသမ္မုခါ။  
သံဃသမ္မုခတောယေဝ၊ ဝိသုဇ္ဈတိ န စ'ညထာ။

၅၄၇။ သမနုဘာသနံ သံဃ-သမ္မုခါ'ပဇ္ဇတေ၊ ပုန။  
သံဃဿ သမ္မုခါယေဝ၊ ဝိသုဇ္ဈတိ၊ န စ'ညထာ။

၅၄၈။ မုသာဝါဒါဒိကံ သေသံ၊ အာပဇ္ဇတိ အသမ္မုခါ။  
တံ ပစ္ဆာ ပန ဒေသေန္တော၊ ဝိသုဇ္ဈတိ အသမ္မုခါ။

၅၄၉။ အဇာနန္တောဝ အာပန္နော၊ ဇာနန္တောဝ ဝိသုဇ္ဈတိ။  
ဇာနန္တော ပန အာပန္နော၊ အဇာနန္တော ဝိသုဇ္ဈတိ။

၅၅၀။ အဇာနန္တောဝ အာပန္နော၊ အဇာနန္တော ဝိသုဇ္ဈတိ။  
ဇာနန္တော ပန အာပန္နော၊ ဇာနန္တောဝ ဝိသုဇ္ဈတိ။

၅၅၁။ အစိတ္တကစတုက္ကေန၊ သဒိသံ သဗ္ဗထာ ဣဒံ။  
အဇာနန္တစတုက္ကန္တိ၊ ဝေဒိတဗ္ဗံ ဝိဘာဝိနာ။

၅၅၂။ အာဂန္တုကောဝ အာပတ္တိံ၊ အာပဇ္ဇတိ၊ န စေ'တရော။  
အာဝါသိကောဝ အာပတ္တိံ၊ အာပဇ္ဇတိ၊ န စေ'တရော။

၅၅၃။ အာဂန္တုကော တထာ'ဝါသိ-ကောပိ အာပဇ္ဇရေ ဥဘော။  
အတ္ထာ'ပတ္တိံ စ သေသံ တု၊ ဥဘော နာ'ပဇ္ဇရေ ပန။

၅၅၄။ သဆတ္တုပါဟနော စေဝ၊ သသိသံ ပါရုတောပိ စ။  
ဝိဘာရံ ပဝိသန္တော စ၊ ဝိစရန္တောပိ တတ္ထ စ။

၅၅၅။ အာဂန္တုကောဝ အာပတ္တိံ၊ အာပဇ္ဇတိ၊ န စေ'တရော။  
အာဝါသဝတ္တ'မာဝါသိ၊ အကရောန္တောဝ ဒေါသဝါ။

၅၅၆။ န စေဝါ'ဂန္တုကော၊ သေသ-မာပဇ္ဇန္တိ ဥဘောပိ စ။  
အသာဓာရဏ'မာပတ္တိံ၊ နာ'ပဇ္ဇန္တိ ဥဘောပိ စ။

၅၅၇။ ဝတ္ထုနာနတ္တတာ အတ္ထိ၊ နတ္ထိ အာပတ္တိနာနတာ။  
အတ္ထိ အာပတ္တိနာနတ္ထံ၊ နတ္ထိ ဝတ္ထုဿ နာနတာ။

၅၅၈။ ဝတ္ထုနာနတ္တတာ စေဝ၊ အတ္ထိ အာပတ္တိနာနတာ။  
နေဝ'တ္ထိ ဝတ္ထုနာနတ္ထံ၊ နော စ အာပတ္တိနာနတာ။

၅၅၉။ ပါရာဇိကစတုက္ကဿ၊ ဝတ္ထုနာနတ္တတာ မတာ။  
အာပတ္တိနာနတာ နတ္ထိ၊ သေသာပတ္တိသွ'ယံ နယော။

၅၆၀။ သမဏော သမဏီ ကာယ-သံသဂ္ဂံ တု ကရောန္တိ စေ။  
သံဃာဒိသေသော ဘိက္ခုဿ၊ ဘိက္ခုနိယာ ပရာဇယော'။

၅၆၁။ ဧဝံ အာပတ္တိနာနတ္ထံ၊ နတ္ထိ ဝတ္ထုဿ နာနတာ။  
ကာယဿ ပန သံသဂ္ဂေါ၊ ဥဘိန္တံ ဝတ္ထု ဟောတိ ဟိ။

၅၆၂။ တထေဝ လသုဏဿံပိ၊ ခါဒနေ ဘိက္ခုနီ ပန။  
အာပဇ္ဇတိ ဟိ ပါရိတ္တိံ၊ ဘိက္ခုနော ဟောတိ ဒုက္ကဋံ။

၅၆၃။ ပါရာဇိကာနံ ပန စေ စတုန္တံ၊  
သံဃာဒိသေသေဟိ စ တေရသေဟိ။  
ဟောတေဝ ဝတ္ထုဿ စ နာနဘာဝေါ၊  
အာပတ္တိယာ စေဝ ဟိ နာနဘာဝေါ။

- ၅၆၄။ ပါရာဇိကာနိ စတ္တာရိ၊ အာပဇ္ဇန္တာန'မေကတော။  
ဘိက္ခုနီသမဏာနံ တု၊ ဥဘိန္ဒံ ပန သဗ္ဗသော။
- ၅၆၅။ ဝတ္ထုဿ နတ္ထိ နာနတ္ထံ၊ နတ္ထိ အာပတ္တိနာနတာ။  
ဝိသုံ ပနာ'ပဇ္ဇန္တေသု၊ အယမေဝ ဝိနိစ္ဆယော။
- ၅၆၆။ အတ္ထိ ဝတ္ထုသဘာဂတ္ထံ၊ နတ္ထာ'ပတ္တိသဘာဂတာ။  
အတ္ထာ'ပတ္တိသဘာဂတာ၊ နတ္ထိ ဝတ္ထုသဘာဂတာ။
- ၅၆၇။ အတ္ထိ ဝတ္ထုသဘာဂတ္ထံ၊ အတ္ထာ'ပတ္တိသဘာဂတာ။  
နတ္ထိ ဝတ္ထုသဘာဂတ္ထံ၊ နတ္ထာ'ပတ္တိသဘာဂတာ။
- ၅၆၈။ ဘိက္ခုနံ ဘိက္ခုနီနဇ္ဇ၊ ကာယသံသဂ္ဂဏေ သတိ။  
အတ္ထိ ဝတ္ထုသဘာဂတ္ထံ၊ နတ္ထာ'ပတ္တိသဘာဂတာ။
- ၅၆၉။ အာဒိတော ပန ဘိက္ခုဿ၊ စတုသ္မ'န္တိမဝတ္ထုသု။  
သိယာ'ပတ္တိသဘာဂတ္ထံ၊ န စ ဝတ္ထုသဘာဂတာ။
- ၅၇၀။ ဘိက္ခုနံ ဘိက္ခုနီနဇ္ဇ၊ စတုသ္မ'န္တိမဝတ္ထုသု။  
အတ္ထိ ဝတ္ထုသဘာဂတ္ထံ၊ အတ္ထာ'ပတ္တိသဘာဂတာ။
- ၅၇၁။ သာဓာရဏာသု သဗ္ဗာသု၊ အာပတ္တိသုပျ'ယံ နယော။  
အသာဓာရဏာသု နေဝ'တ္ထိ၊ ဝတ္ထာ'ပတ္တိသဘာဂတာ။
- ၅၇၂။ အတ္ထာ'ပတ္တိ ဥပဇ္ဈာယေ၊ နေဝ သဒ္ဓိဝိဟာရိဏေ။  
အတ္ထိ သဒ္ဓိဝိဟာရသ္မိံ၊ ဥပဇ္ဈာယေ န ဝိဇ္ဇတိ။
- ၅၇၃။ အတ္ထာ'ပတ္တိ ဥပဇ္ဈာယေ၊ တထာ သဒ္ဓိဝိဟာရိဏေ။  
နေဝါ'ပတ္တိ ဥပဇ္ဈာယေ၊ နေဝ သဒ္ဓိဝိဟာရိဏေ။
- ၅၇၄။ ဥပဇ္ဈာယေန ကတ္တဗ္ဗ-ဝတ္တဿာ'ကရဏေ ပန။  
ဥပဇ္ဈာယော ဖုသေ ဝဇ္ဇံ၊ န စ သဒ္ဓိဝိဟာရိဏော။
- ၅၇၅။ ဥပဇ္ဈာယဿ ကတ္တဗ္ဗ-ဝတ္တဿာ'ကရဏေ ပန။  
နတ္ထာ'ပတ္တိ ဥပဇ္ဈာယေ၊ အတ္ထိ သဒ္ဓိဝိဟာရိဏေ။
- ၅၇၆။ သေသံ ပနိ'ဓ အာပတ္တိံ၊ အာပဇ္ဇန္တိ ဥဘောဘိ စ။  
အသာဓာရဏ'မာပတ္တိံ၊ နာ'ပဇ္ဇန္တိ ဥဘောဘိ စ။

- ၅၇၇။ အာဒိယန္တော ဂရုံ ဒေါသံ၊ ပယောဇေန္တော လဟံ ဖုသေ။  
အာဒိယန္တော လဟံ ဒေါသံ၊ ပယောဇေန္တော ဂရုံ ဖုသေ။
- ၅၇၈။ အာဒိယန္တော ပယောဇေန္တော၊ ဂရုကေယေဝ တိဋ္ဌတိ။  
အာဒိယန္တော ပယောဇေန္တော၊ လဟုကေယေဝ တိဋ္ဌတိ။
- ၅၇၉။ ပါဒံ ဝါပိ တတော ဥဒ္ဓံ၊ အာဒိယန္တော ဂရုံ ဖုသေ။  
“ဂဏှာ”တိ ဦနကံ ပါဒံ၊ အာဏာပေန္တော လဟံ ဖုသေ။
- ၅၈၀။ ဧတေနော ဥပါယေန၊ သေသကမ္ပိ ပဒတ္တယံ။  
အတ္ထသမ္ဘဝတောယေဝ၊ ဝေဒိတဗ္ဗံ ဝိဘာဝိနာ။
- ၅၈၁။ ကာလေယေဝ ပနာ’ပတ္တိ၊ နော ဝိကာလေ ကထံ သိယာ?  
ဝိကာလေယေဝ အာပတ္တိ၊ န စ ကာလေ ကထံ သိယာ?
- ၅၈၂။ အတ္တာ’ပတ္တိ ဟိ ကာလေ စ၊ ဝိကာလေ စ ပကာသိတာ?  
နေဝ ကာလေ ဝိကာလေ စ၊ အတ္တာ’ပတ္တိ ပကာသိတာ?
- ၅၈၃။ ပဝါဓရတ္တာန ဘုဉ္ဇန္တော၊ ကာလေ အနတိရိတ္တကံ။  
ကာလေ အာပဇ္ဇတာ’ပတ္တိ၊ န ဝိကာလေတိ ဒီပယေ။
- ၅၈၄။ ဝိကာလဘောဇနာပတ္တိ၊ ဝိကာလေ န စ ကာလကေ။  
သေသံ ကာလေ ဝိကာလေ စ၊ အာပဇ္ဇတိ၊ န သံသယော။
- ၅၈၅။ အသာဓာရဏ’မာပတ္တိ၊ ဘိက္ခုနိနံ ဝသာ ပန။  
နေဝါ’ပဇ္ဇတိ ကာလေပိ၊ နော ဝိကာလေပိ သဗ္ဗဒါ။
- ၅၈၆။ ကိံ ပဋိဂ္ဂဟိတံ ကာလေ၊ နော ဝိကာလေ တု ကပ္ပတိ?  
ဝိကာလေ ကိဉ္စ နော ကာလေ၊ ဂဟိတံ ပန ကပ္ပတိ?
- ၅၈၇။ ကာလေ စေဝ ဝိကာလေ စ၊ ကိံ နာမ ဝဒ ကပ္ပတိ?  
နေဝ ကာလေ စ ကိံ နာမ၊ နော ဝိကာလေ စ ကပ္ပတိ?
- ၅၈၈။ အာမိသံ တု ပုရောဘတ္တိ၊ ပဋိဂ္ဂဟိတကံ ပန။  
ကာလေယေဝ တု ဘိက္ခုနံ၊ နော ဝိကာလေ တု ကပ္ပတိ။
- ၅၈၉။ ပါနကံ တု ဝိကာလသ္မိ၊ ပဋိဂ္ဂဟိတကံ ပန။  
ဝိကာလေယေဝ ကာလေ စ၊ အပရဇ္ဇု န ကပ္ပတိ။

- ၅၉၀။ သတ္တာဟကာလိကဉ္စေ၊ စတုတ္ထံ ယာဝဇီဝိကံ။  
ကာလေ စေဝ ဝိကာလေ စ၊ ကပ္ပတိတိ ဝိနိဒ္ဓိသေ။
- ၅၉၁။ အတ္တနော အတ္တနော ကာလ-မတိတံ ကာလိကတ္တယံ။  
မံသံ အကပ္ပိယဉ္စေ၊ တထာ ဥဂ္ဂဟိတမ္ပိ စ။
- ၅၉၂။ ကုလဒူသနကမ္မာဒိံ၊ ကတွာ ဥပ္ပန္နဘောဇနံ။  
ကာလေ စေဝ ဝိကာလေ စ၊ န စ ကပ္ပတိ ဘိက္ခုနော။
- ၅၉၃။ ပစ္စန္ဒိမေသု ဒေသေသု၊ အာပဇ္ဇတိ န မဇ္ဈိမေ။  
မဇ္ဈိမေ ပန ဒေသသ္မိံ၊ န စ ပစ္စန္ဒိမေသု ဟိ။
- ၅၉၄။ ပစ္စန္ဒိမေသု ဒေသေသု၊ အာပဇ္ဇတိ စ မဇ္ဈိမေ။  
ပစ္စန္ဒိမေသု ဒေသေသု၊ နာ'ပဇ္ဇတိ န မဇ္ဈိမေ။
- ၅၉၅။ သီမံ သမုဒ္ဒေ ဗန္ဓန္တော၊ ဘိက္ခု ပစ္စန္ဒိမေသု ဟိ။  
အာပဇ္ဇတိ ပနာ'ပတ္တိံ၊ န စာ'ပဇ္ဇတိ မဇ္ဈိမေ။
- ၅၉၆။ ဂဏေန ပဉ္စဝဂ္ဂေန၊ ကရောန္တော ဥပသမ္ပဒံ။  
စမ္ပတ္တရဏံ ဓုဝနာနံ၊ သဟုဏဂုံဏုပါဟနံ။
- ၅၉၇။ ဓာရေန္တော မဇ္ဈိမေ ဝဇ္ဇံ၊ ဖုသေ ပစ္စန္ဒိမေသု နော။  
အဝသေသံ ပနာ'ပတ္တိံ၊ အာပဇ္ဇတု'ဘယတ္ထပိ။
- ၅၉၈။ အသာဓာရဏအာပတ္တိံ၊ ဘိက္ခုနိနံ ဝသာ ပန။  
ပစ္စန္ဒိမေသု ဝါ ဘိက္ခု၊ နာ'ပဇ္ဇတိ န မဇ္ဈိမေ။
- ၅၉၉။ ပစ္စန္ဒိမေသု ဒေသေသု၊ ကပ္ပတေ န စ မဇ္ဈိမေ။  
ကပ္ပတေ၊ မဇ္ဈိမေ ဒေသေ၊ နော စ ပစ္စန္ဒိမေသု ဟိ။
- ၆၀၀။ ပစ္စန္ဒိမေသု ဒေသေသု၊ ကပ္ပတေ၊ မဇ္ဈိမေပိ ကိံ?  
ပစ္စန္ဒိမေသု စေဝါပိ၊ ကိံ န ကပ္ပတိ မဇ္ဈိမေ?
- ၆၀၁။ ပစ္စန္ဒိမေသု ဒေသေသု၊ ဝုတ္တံ ဝတ္ထု စတုပ္ပဓံ။  
နိဒ္ဓိသေ ကပ္ပတိ စေဝ၊ န စ ကပ္ပတိ မဇ္ဈိမေ။

၆၀၂။ “ဣဒံ စတုဗ္ဗိဝံ ဝတ္ထု၊ ဒေသသ္မိံ ပန မဇ္ဈိမေ။  
န ကပ္ပတိ”တိ ဝုတ္တံ ဟိ”။ “မဇ္ဈိမေယေဝ ကပ္ပတိ”။

၆၀၃။ ပစ္စန္နိမေသု ဒေသေသု၊ ဧဝံ ဝုတ္တံ န ကပ္ပတိ။  
ပဉ္စလောဏာဒိကံ သေသံ၊ ဥဘယတ္ထပိ ကပ္ပတိ။

၆၀၄။ အကပ္ပိယန္တိ ယံ နာမ၊ ပဋိက္ခိတ္တံ မဟေသိနာ။  
ဥဘယတ္ထပိ တံ သဗ္ဗံ၊ န စ ကပ္ပတိ ဘိက္ခုနော။

၆၀၅။ အန္တော အာပဇ္ဇတာ’ပတ္တိံ၊ အာပဇ္ဇတိ စ၊ နော ဗဟိ။  
ဗဟိ အာပဇ္ဇတာ’ပတ္တိံ၊ န စ အန္တော ကုဒါစနံ။

၆၀၆။ အာပဇ္ဇတိ ပန’န္တော စ၊ ဗဟိ စေ’ဝုဘယတ္ထပိ။  
နေဝ အန္တော စ အာပတ္တိံ၊ အာပဇ္ဇတိ စ၊ နော ဗဟိ။

၆၀၇။ အနုပခဇ္ဇသေယျာဒိံ၊ အန္တောယေဝ စ၊ နော ဗဟိ။  
သံသိကံ ပန မဇ္ဇာဒိံ၊ အဇ္ဈောကာသေ တု ကိဉ္စိပိ။

၆၀၈။ နိက္ခိပိတွာန ဂစ္ဆန္တော၊ နော အန္တော၊ ဗဟိယေဝ စ။  
သေသ’မာပဇ္ဇတာ’ပတ္တိံ၊ အန္တော စေဝ တထာ ဗဟိ။

၆၀၉။ အသာဓာရဏ’မာပတ္တိံ၊ ဘိက္ခုနီနံ ဝသာ ပန။  
နေဝါ’ပဇ္ဇတိ အန္တောပိ၊ န ဗဟိဒ္ဓါပိ သဗ္ဗထာ။

၆၁၀။ ဂါမေ အာပဇ္ဇတာ’ပတ္တိံ၊ နော အရညေ ကထံ ဝဒံ?  
အာပဇ္ဇတိ အရညသ္မိံ၊ န စ ဂါမေ ကထံ ဝဒံ?

၆၁၁။ အာပဇ္ဇတိ စ ဂါမေပိ၊ အရညေပိ ကထံ ဝဒံ?  
နေဝါ’ပဇ္ဇတိ ဂါမေပိ၊ နော အရညေ ကထံ ဝဒံ?

၆၁၂။ အန္တရသရသံယုတ္တာ၊ သေက္ခပညတ္တိယော ပန။  
အာပဇ္ဇတိ ဟိ တံ ဘိက္ခု၊ ဂါမသ္မိံ၊ နော အရညကေ။

၆၁၃။ အဂဏာ အရဏံ နာမ၊ ဥဋ္ဌာပေန္တိ စ ဘိက္ခုနီ။  
အာပဇ္ဇတိ ပနာ’ပတ္တိံ၊ အရညေ၊ နော စ ဂါမကေ။

- ၆၁၄။ မုသာဝါဒါဒိ'မာပတ္တိံ၊ အာပဇ္ဇတူ'ဘယတ္ထပိ။  
အသာဓာရဏ'မာပတ္တိံ၊ အာပဇ္ဇတိ န ကတ္ထမိ။
- ၆၁၅။ အာပဇ္ဇတိ ဂိလာနောဝ၊ နာဂိလာနော ကုဒါစနံ။  
အဂိလာနောဝ အာပတ္တိံ၊ ဖုသေ, နော စ ဂိလာနကော။
- ၆၁၆။ အဂိလာနော ဂိလာနော စ၊ အာပဇ္ဇန္တိ ဥဘောပိ စ။  
နာ'ပဇ္ဇန္တိ ဂိလာနော စ၊ အဂိလာနော ဥဘောပိ စ။
- ၆၁၇။ ဘေသဇ္ဇေန ပန'ညေန၊ အတ္ထေ သတိ စ ယော ပန။  
ဝိညာပေတိ တဒညံ သော၊ အာပဇ္ဇတိ အကလ္လကော။
- ၆၁၈။ န ဘေသဇ္ဇေန အတ္ထေပိ၊ ဘေသဇ္ဇံ ဝိညာပေတိ စေ။  
အာပဇ္ဇတာ'ဂိလာနောဝ၊ အာပတ္တိံ လောလမာနသော။
- ၆၁၉။ မုသာဝါဒါဒိကံ သေသံ၊ အာပဇ္ဇန္တိ ဥဘောပိ စ။  
အသာဓာရဏ'မာပတ္တိံ၊ နာ'ပဇ္ဇန္တိ ဥဘောပိ စ။

စတုက္ကကထာ။

- ၆၂၀။ ဝိပဉ္စ အာပတ္တိယော ဟောန္တိ၊ မုသာဝါဒဿ ကာရဏာ။  
ပါရာဇိကံ ဂရုံထုလ္လ-စွယံ ပါစိတ္တိ ဒုက္ကဋံ။
- ၆၂၁။ အာနိသံသာ ပန'ဒ္ဓိဋ္ဌာ၊ ပဉ္စေဝ ကထိနတ္ထရေ။  
အနာမန္တာ'သမာဒါန-စရဏံ ဂဏဘောဇနံ။
- ၆၂၂။ ယော တတ္ထ စိဝရုပ္ပါဒေါ၊ သော စ နေသံ ဘဝိဿတိ။  
စိဝရံ ယာဝဒတ္ထန္တု၊ ဂဟေတုမ္ပိ စ ဝနုတိ။
- ၆၂၃။ တေလံ ပဉ္စဝိဓံ ဝုတ္တံ၊ နိပ္ပပဉ္စေန သတ္ထုနာ။  
ဝဿာ မဓုကဇရဏ္ဍ-တိလသာသပသမ္ဘဝံ။
- ၆၂၄။ အစ္စမစ္စဝဿာ စေဝ၊ သုသုကာ သူကရဿ စ။  
ဂဒြဘဿ ဝဿာ စေတိ၊ ဝဿာ ပဉ္စဝိဓော မတာ။

၆၂၅။ မူလခန္ဓဂ္ဂဗိဇာနိ၊ ဖဠုဗိဇ္ဇာ ပဏ္ဍိတော။  
ပဉ္စမံ ဗိဇဗိဇန္တိ၊ ပဉ္စ ဗိဇာနိ ဒီပယေ။

၆၂၆။ ဖလံ သမဏကပေဟိ၊ ပရိဘုဇ္ဇေယျ ပဉ္စဟိ။  
အဂ္ဂိသတ္တနခက္ကန္တံ၊ အဗိဇ္ဇေ ဗုဒ္ဓဗိဇကံ။

၆၂၇။ ပဏ္ဍုဏ္ဍတိဏစောဠာနံ၊ ဝါကဿ စ ဝသေနိ'ဓ။  
ဘိသိယော ဘာသိတာ ပဉ္စ၊ မုနိနာ မောဟနာသိနာ။

၆၂၈။ ပဝါရဏာပိ ပဉ္စေ၊ ဩဒနာဒိဟိ ပဉ္စဟိ။  
ပဋိဂ္ဂါဟာပိ ပဉ္စေ၊ ကာယာဒိဂဟဏေန စ။

၆၂၉။ ပဉ္စာ'နိသံသာ ဝိနယညကသ္မိံ၊  
မဟေသိနာ ကာရုဏိကေန ဝုတ္တာ။  
သုရက္ခိတံ ဟောတိ သကဉ္စ သီလံ၊  
ကုက္ကုစ္စ'မညဿ နိရာကရောတိ။

၆၃၀။ ဝိသာရဒေါ ဘာသတိ သံဃမဇ္ဈေ၊  
သုခေန နိဂ္ဂဏ္ဍတိ ဝေရိဘိက္ခူ။  
ဓမ္မဿ စေဝ ဌိတိယာ ပဝတ္ထော၊  
တသ္မာ'ဒရံ တတ္ထ ကရေယျ ဝိရော။

ပဉ္စကကထာ။

၆၃၁။ ဘဝဇ္ဇေဒနကာ ဝုတ္တာ၊ ဆဋ္ဌဘိညေန တာဒိနာ။  
မဉ္ဇဝိဋ္ဌ'မတိက္ကန္တ-ပမာဏဉ္စ နံသိဒနံ။

၆၃၂။ တထာ ကဏ္ဍပဋိစ္စာဒိ၊ ဝဿသာဋိကစိဝရံ။  
စိဝရံ သုဂတဿာပိ၊ စိဝရေန ပမာဏကံ။

၆၃၃။ ဆဟာ'ကာရေဟိ အာပတ္တိံ၊ အာပဇ္ဇတိ န အညထာ။  
အလဇ္ဇိတာယ အညာဏ-ကုက္ကုစ္စေဟိ တထေဝ စ။

၆၃၄။ ဝိပရိတာယ သညာယ၊ ကပ္ပိယေပိ အကပ္ပိယေ။  
သတိသမ္မောသတော စေဝ၊ အာပဇ္ဇတိ၊ န သံသယော။

၆၃၅။ ဆဟိ အင်္ဂေဟိ ယုတ္တေန၊  
ဥပသမ္ပာဒနာ ပန။  
ကာတဗ္ဗာ၊ နိဿယော စေဝ၊  
ဒါတဗ္ဗော၊ သာမဏောရကော။

၆၃၆။ ဘိက္ခုနာ'ပဋ္ဌပေတဗ္ဗော၊ သတတံ ဓမ္မစက္ခုနာ။  
အာပတ္တိ' ပန ဇာနာတိ၊ အနာပတ္တိ' ဂရုံ လဟုံ။

၆၃၇။ ပါတိမောက္ခာနိ ဝိတ္တာရာ၊ ဥဘယာနိ ပန'ဿ ဟိ။  
သွာဂတာနိ ဘဝန္တေဝ၊ သုဝိဘတ္တာနိ အတ္ထတော။

၆၃၈။ အနုဗျဉ္ဇနသော စေဝ၊ သုတ္တသော သုဝိနိစ္ဆိတာ။  
ဒသဝဿောပိ ဝါ ဟောတိ'တိရေကဒသဝဿိကော။

ဆက္ကကထာ။

၆၃၉။ သတ္တ သာမီစိယော ဝုတ္တာ၊ သတ္တေဝ သမထာပိ စ။  
ပညတ္တာ'ပတ္တိယော သတ္တ၊ သတ္တဗောဇျင်္ဂဒဿိနာ။

သတ္တကကထာ။

၆၄၀။ ဂုလ္လာနိ ဣဓ ဒူသေတိ၊ အာကာရေဟိ ပန'ဋ္ဌဟိ။  
ပုပ္ဖေန စ ဖလေနာပိ၊ စုဏ္ဏေနပိ စ ဒူသကော။

၆၄၁။ မတ္တိကာဒန္တကဋ္ဌေဟိ၊ ဝေဠုယာ ဝေဠိကာယပိ။  
ဇဗ္ဗံပေသနိကေနာပိ၊ အာဇီဝဿေဝ ကာရဏာ။

၆၄၂။ အဋ္ဌေဝါ'နတိရိတ္တာပိ၊ အတိရိတ္တာပိ အဋ္ဌ စ'။  
အကပ္ပိယကတံ စေဝါ'ဂဟိတုစ္စာရိတမ္ပိ' စ။

၆၄၃။ ကတံ အဟတ္ထပါသေပိ၊ န စ ဘုတ္တာဝိနာ ကတံ။  
ပဝါရိတေန ယဉ္ဇေဝ၊ ကတံ ဘုတ္တာဝိနာပိ စ။

---

၁-ဝိ ၅-၂၃၉၊ဝိ-၄ ၄-၁၇၉-ပိဋကေ။ ၂-ဝိ ၅-၂၄၃၊ဝိ-၄ ၄-၁၈၀-ပိဋကေ။  
၃-အဋ္ဌေဝါ'နတိရိတ္တာပိ၊ အတိရိတ္တာပိ အဋ္ဌေဝါ (က)  
၄-နုစ္စာရိတကတမ္ပိ (သိ) ဝိ-၄ ၃-၉၅-ပိဋကေ ပဿိတဗ္ဗံ။

၆၄၄။ အာသနာ ဝုဋ္ဌိတေနာပိ၊ အတိရိတ္တကတမ္ပိ စ။  
အဝုတ္တ'မလမေတန္တိ၊ န ဂိလာနာတိရိတ္တကံ။

၆၄၅။ ဣမေ အဋ္ဌေဝ နိဒ္ဒိဋ္ဌာ၊ ဝေယျာ အနတိရိတ္တကာ။  
အတိရိတ္တာ ပနေ'တေသံ၊ ပဋိက္ခေပေန ဒီပိတာ။

၆၄၆။ သဟပုဗ္ဗပယောဂေသု၊ ဒုက္ကဋ် ဣတဉတ္ထိသု။  
ဒုရူပစိဏ္ဏေ အာမာသေ၊ ဒုက္ကဋ် ပဋိသာဝနေ။

၆၄၇။ အဋ္ဌမံ ပန နိဒ္ဒိဋ္ဌံ၊ တထာ ဝိနယဒုက္ကဋ်။  
ဣတိ အဋ္ဌဝိဓံ ဟောတိ၊ သဗ္ဗမေဝ စ ဒုက္ကဋ်။

၆၄၈။ ဧဟိဘိက္ခုပသမ္ပဒါ၊ သရဏဂမနေန စ။  
ပဉ္စာဗျာကရဏောဝါဒါ၊ ဂရုဓမ္မပဋိဂ္ဂဟော။

၆၄၉။ တထာ ဉတ္ထိစတုတ္ထေန၊ ကမ္မေနေဝ'ဋ္ဌဝါစိကာ။  
ဒူတေန ဘိက္ခုနီနန္တိ၊ အဋ္ဌေဝ ဉပသမ္ပဒါ။

၆၅၀။ အသဒ္ဓမ္မာ ပန'ဋ္ဌေဝ၊ နိဒ္ဒိဋ္ဌာ သုဒ္ဓဒိဋ္ဌိနာ။  
အဋ္ဌေဝ'ပေါသထင်္ဂါနိ၊ ဝေဒိတဗျာနိ ဝိညနာ။

၆၅၁။ သက္ကာရော စ အသက္ကာရော၊  
လာဘာလာဘော ယသာယသော။  
ပါပိစ္ဆာ ပါပမိတ္တတ္တံ၊  
အသဒ္ဓမ္မာ ပန'ဋ္ဌိ'မေ။

၆၅၂။ ဝိပါဏံ န ဟနေ၊ န စာ'ဒိန္န'မာဒိယေ၊  
မုသာ န ဘာသေ၊ န စ မဇ္ဇပေါ သိယာ။  
အဗြဟ္မစရိယာ ဝိရမေယျ မေထုနာ၊  
ရတ္တိံ န ဘုဇ္ဇေယျ ဝိကာလဘောဇနံ။

၆၅၃။ မာလံ န ဓာရေ၊ န စ ဂန္ဓ'မာစရေ၊  
မဉ္ဇေ ဆမာယံ ဝ သယေထ သန္တတေ။  
ဧတံ ဟိ အဋ္ဌဂီက'မာဟု'ပေါသထံ၊  
ဗုဒ္ဓေန ဒုက္ခန္တဂုနာ ပကာသိတံ။

၆၅၄။ အဋ္ဌေဝ ပန ပါနာနိ၊ နိဒ္ဓိဋ္ဌာနိ မဟေသိနာ။  
ဘိက္ခု အဋ္ဌင်္ဂသံယုတ္တော၊ ဘိက္ခုနောဝါဒ'မရဟတိ။

အဋ္ဌကကထာ။

၆၅၅။ ဘောဇနာနိ ပဏီတာနိ၊ နဝ ဝုတ္တာနိ သတ္ထုနာ။  
ဒုက္ကဋံ ပန နိဒ္ဓိဋ္ဌံ၊ နဝ မံသာနိ ခါဒတော။

၆၅၆။ ပါတိမောက္ခဿ ဥဒ္ဓေသာ၊ နဝေဝ ပရိဒီပိတာ။  
ဥပေါသထာ နဝေ'ဝေတ္ထ၊ သံဃော နဝဟိ ဘိဇ္ဇတိ။

နဝကကထာ။

၆၅၇။ ဒသ အက္ခောသဝတ္ထုနိ၊ ဒသ သိက္ခာပဒါနိ စ။  
အကပ္ပိယာနိ မံသာနိ၊ ဒသ သုက္ကာနိ ဝေ ဒသ။

၆၅၈။ ဇာတိ နာမဉ္စ ဂေါတ္တဉ္စ၊ ကမ္မံ သိပ္ပဉ္စ ရောဂတာ။  
လိင်္ဂ'ပတ္တိ ကိလေသာ စ၊ အက္ခောသေန ဒသေဝ ဟိ။

၆၅၉။ ဒသ အာဒီနဝါ ရညော၊ အန္တေပုရပ္ပဝေသနေ။  
ဒသာကာရေဟိ သံဃာဒိ-သေသော ဆန္ဒောတိ ဒီပိတော။

၆၆၀။ ဒသ ကမ္မပထာ ပုညာ၊ အပုညာပိ တထာ ဒသ။  
ဒသေဝ ဒါနဝတ္ထုနိ၊ ဒသေဝ ရတနာနိ စ။

၆၆၁။ အန္တံ ပါနဉ္စ ဝတ္ထဉ္စ၊ မာလာ ဂန္ဓဝိလေပနံ။  
ယာနဉ္စ သေယျာဝသထံ၊ ပဒီပေယျန္တိ'မေ ဒသ။

၆၆၂။ အဝန္တိယာ မုနိန္ဒေန၊ ဒီပိတာ ဒသ ပုဂ္ဂလာ။  
ဒသေဝ ပံသုက္ကလာနိ၊ ဒသ စိဝရခာရဏာ။

၆၆၃။ သောသာနိကံ ပါပဏိကံ၊ တထာ ဥန္တုရခါယိတံ။  
ဂေါခါယိတံဂ္ဂိနာ ဒဗ္ဗံ၊ အဇိကူပစိကခါယိတံ။

၆၆၄။ ထူပစိဝရိကဉ္စေဝ၊ တထေဝ အဘိသေကိယံ။  
ဂတပစ္စာဂတဉ္စေတိ၊ ဒသဓာ ပံသုကူလိကံ။

၆၆၅။ သဗ္ဗနီလာဒယော ဝုတ္တာ၊ ဒသ စိဝရဓာရဏာ။  
စိဝရာနိ နဝေဝေ'တ္ထ၊ သဒ္ဓိံ သံကစ္စိကာယ စ။

ဒသကကထာ။

၆၆၆။ ။ ကောဒသ ပနာ'ဘဗ္ဗာ၊ ပုဂ္ဂလာ ပဏ္ဍကာဒယော။  
ဟောန္တေဝါ'နုပသမ္ပန္နာ၊ ဥပသမ္ပာဒိတာပိ စ။

၆၆၇။ ပတ္တာ အကပ္ပိယာ ဝုတ္တာ၊ ကောဒသ ဘဝန္တိ ဟိ။  
ဒါရုဇေန စ ပတ္တေန၊ ဒသေဝ ရတနုပ္ပဝါ။

၆၆၈။ ကောဒသ တထာ ဟောန္တိ၊ ပါဒုကာပိ အကပ္ပိယာ။  
ကောဒသေဝ သိမာယော၊ အသိမာတိ ပကာသိတာ။

၆၆၉။ အတိဒုဒ္ဓါ'တိမဟန္တာ၊ ခဏ္ဍစ္ဆာယာနိမိတ္တကာ။  
အနိမိတ္တာ၊ ဗဟိဋ္ဌေန၊ သမ္ပတာ၊ နဒိယံတထာ။

၆၇၀။ ဇာတဿရေ၊ သမုဒ္ဒေ ဝါ၊ သဒ္ဓိန္န'ဇ္ဈောတ္ထဋ္ဌာပိ စ။  
သိမာယပိ အသိမာယော၊ ကောဒသ ဣမာ သိယံ။

၆၇၁။ ကောဒသေဝ ပထဝီ၊ ကပ္ပိယာ စ အကပ္ပိယာ။  
ဂဏ္ဍိကာ ကပ္ပိယာ ဝုတ္တာ၊ ကောဒသ စ ဝိကော။

၆၇၂။ ကောဒသဝိဓံ ဝုတ္တံ၊ အဓိဋ္ဌာတဗ္ဗစိဝရံ။  
တိစိဝရံ တထာ ကဏ္ဍ-ပဋိစ္ဆာဒိ၊ နိသိဒနံ။

၆၇၃။ ပစ္စတ္တရဏံ၊ ဝဿိက-သာဋိကာ၊ မုခပုဉ္ဇနံ။  
ဒကသာဋိ၊ ပရိက္ခာရ-စောဋ္ဌံ၊ သံကစ္စိကာပိ စ။

၆၇၄။ ယာဝတတိယကာ သဗ္ဗေ၊ ကောဒသ ပကာသိတာ။  
အရိဋ္ဌော၊ စဏ္ဍကာဠိ စ၊ ဥက္ခိတ္တဿာ'နုဝတ္တိကာ။

၆၇၅။ အဋ္ဌ သံဃာဒိသေသေသု၊ ဥဘိန္နံ တု ဝသာ ပန။  
ကောဒသ ဣမေ ယာဝ-တတိယာတိ ပကာသိတာ။

၆၇၆။ နိဿယဿ ဒသေ'ကာဝ၊ ပဋိပ္ပဿဒ္ဓိယော ပန။  
ဆဓာ'စရိယတော ဝုတ္တာ၊ ဥပဇ္ဈာယာ တု ပဉ္စဓာ။

ကောဒသကကထာ။

၆၇၇။ တေရသေဝ ဓုတင်္ဂါနိ၊ ပရမာနိ စ စုဒ္ဒသ။  
သောဋ္ဌသေဝ တု "ဇာန"န္တိ၊ ပညတ္တာနိ မဟေသိနာ။

၆၇၈။ သဥတ္တရံ ဝိနယဝိနိစ္ဆယံ တု ယော၊  
အနုတ္တရံ သကလမပီ'ဓ ဇာနတိ။  
မဟတ္တရေ ဝိနယနယေ အနုတ္တရေ၊  
နိရုတ္တရော ဘဝတိ ဟိ သော၊ န သံသယော။

ကျေတ္တရနယော သမတ္တော။



**သေဒမောစနကထာ**

၆၇၉။ ဣတော ပရံ ပဝက္ခာမိ၊ ဘိက္ခုနံ သုဏတံ ပုန'။  
သေဒမောစနဂါထာယော၊ ပဋုဘာဝကရာ ဝရာ။

၆၈၀။ ၂ ဥပ္ပက္ခကံ ဝိဝဇ္ဇေတွာ၊ အဓောနာဘိ' ဝိဝဇ္ဇိယ။  
ပဋိစ္စ မေထုနံ ဓမ္မံ၊ ကထံ ပါရာဇိကော သိယာ?

၆၈၁။ ကဗန္ဓသတ္တကာယဿ၊ ဥရေ ဟောတိ မုခံ သစေ။  
မုခေန မေထုနံ ဓမ္မံ၊ ကတွာ ပါရာဇိကော ဘဝေ။

၆၈၂။ သုညေ နိဿတ္တကေ ဒီပေ၊ ဧကော ဘိက္ခု သစေ ဝသေ။  
မေထုနပစ္စယာ တဿ၊ ကထံ ပါရာဇိကော သိယာ?

၆၈၃။ လမ္ဗိ ဝါ မုဒုပိဋ္ဌိ ဝါ၊ ဝစ္စမဂ္ဂေ မုခေပိ ဝါ။  
အင်္ဂဇာတံ ပဝေသေန္တော၊ သကေ ပါရာဇိကော ဘဝေ။

၆၈၄။ သယံ နာ'ဒိယတေ ကိဋ္ဌိ၊ ပရဉ္စ န သမာဒပေ။  
သံဝိဓာနဉ္စ နေဝ'တ္ထိ၊ ကထံ ပါရာဇိကော သိယာ?

၆၈၅။ သုက်ဃာတေ အတိက္ကန္တေ၊ နာဒိယန္တော ပရဿ တု။  
အာဏတ္ထိံ စ ဝိနာယေဝ၊ ဟောတိ ပါရာဇိကော ယတိ။

၆၈၆။ ဟရန္တော ဂရုကံ ဘဏ္ဍံ၊ ထေယျစိတ္တေန ပုဂ္ဂလော။  
ပရဿ တု ပရိက္ခာရံ၊ န စ ပါရာဇိကော ကထံ?

၆၈၇။ တိရစ္ဆာနဂတာနံ တု၊ ပုဂ္ဂလော ဂရုဘဏ္ဍကံ။  
ဂဏှန္တော ထေယျစိတ္တေန၊ န စ ပါရာဇိကော သိယာ။

၆၈၈။ အတ္တနော သန္တကံ ဒတွာ၊ ဘိက္ခု ပါရာဇိကော ကထံ?  
“မရတူ”တိ အသပ္ပါယ-ဘောဇနံ ဒေတိ စေ စုတော။

၆၈၉။ ပိတရိ ပိတုသညိ စ၊ မာတုသညိ စ မာတရိ။  
ဟန္တာ'နန္တရိယံ ကမ္ပံ၊ န ဖုသေယျ ကထံ နရော?

၆၉၀။ တိရစ္ဆာနဂတာ မာတာ၊ တိရစ္ဆာနဂတော ပိတာ။  
တသ္မာ'နန္တရိယံ နတ္ထိ၊ မာရိတေသု ဥဘောသုပိ။

၆၉၁။ အနာဒိယန္တော ဂရုကံ၊ ပရံ စ န သမာဒပေ။  
ဂစ္ဆံ ဌိတော နိသိန္တော ဝါ၊ ကထံ ပါရာဇိကော ဘဏ?

၆၉၂။ မနုဿုတ္တရိကေ ဓမ္မေ၊ ကတွာန ကတိကံ တတော။  
သမ္ဘာဝနာဓိပ္ပာယော သော၊ အတိက္ကမတိ စေ စုတော။

၆၉၃။ သံဃာဒိသေသာ စတ္တာရော၊ ဘဝေယျံ ကေဝတ္ထုကာ။  
ကထံ? ကထေဟိ မေ ပုဋ္ဌော၊ ဝိနယေ စေ ဝိသာရဒေါ။

၆၉၄။ သဗ္ဗရိတ္တဉ္စ ဒုဋ္ဌုလ္လံ၊ သံသဂ္ဂံ အတ္တကာမံတံ။  
ဣတ္ထိယာ ပဋိပဇ္ဇန္တော၊ ဖုသေယျ စတုရော ဣမေ။

၆၉၅။ သံဃာဒိသေသ'မာပန္နော၊ ဆာဒေတွာ သုစိရံ ပန။  
အစရိတွာ ယထာဝုတ္တံ၊ ဝတ္တံ သော ဝုဋ္ဌိတော ကထံ?

၆၉၆။ သုက္ကဝိဿဋ္ဌိ'မာပန္နော၊ ဘိက္ခုဘာဝေ ဋ္ဌိတော ပန။  
ပရိဝတ္တေ တု လိင်္ဂသ္မိ'၊ နတ္ထိ သံဃာဒိသေသတာ။

၆၉၇။ ကုဒ္ဓေါ အာရာဓကော ဟောတိ၊  
ကုဒ္ဓေါ ဟောတိ စ နိဋ္ဌိတော။  
အထ ကော နာမ သော ဓမ္မော၊  
ယေန ကုဒ္ဓေါ ပသံသိတော?

၆၉၈။ ဝဏ္ဏသ္မိ' ဘညမာနေ ယော၊ တိတ္ထိယာနံ တု ကုဇ္ဈတိ။  
အာရာဓကော၊ သမ္ပုဒ္ဓဿ၊ ယဒိ ကုဇ္ဈတိ နိဋ္ဌိတော။

၆၉၉။ 'အတ္တင်္ဂတေ တု သူရိယေ၊ ဘောဇနံ ဘိက္ခု ဘုဇ္ဇတိ။  
န ဒိတ္တစိတ္တော'နမ္မတ္တော၊ နိရာပတ္တိ ကထံ ဘဝေ?

၇၀၀။ ယော စ ရောမန္တယိတွာန၊ ရတ္တိ' ဃသတိ ဘောဇနံ။  
နတ္ထိ တဿ ပနာ'ပတ္တိ၊ ဝိကာလဘောဇနေန ဟိ။

၇၀၁။ အတ္တင်္ဂတေ စ သူရိယေ၊ ဂဟေတွာ ဘိက္ခု ဘောဇနံ။  
သစေ ဘုဇ္ဇေယျ အာပတ္တိ၊ အနာပတ္တိ ကထံ ဘဝေ?

၇၀၂။ ဝိကာလ'တ္တရကုရုံ ဂန္ဓာ၊ တတ္ထ လဒ္ဓါန ဘောဇနံ။  
အာဂန္ဓာ ဣဓ ကာလေန၊ နတ္ထိ အာပတ္တိ ဘုဇ္ဇတော။

၇၀၃။ ဂါမေ ဝါ ယဒိ ဝါ'ရညေ၊ ယံ ပရေသံ မမာယိတံ။  
န ဟရန္တောဝ တံ ထေယျာ၊ ကထံ ပါရာဇိကော သိယာ?

၇၀၄။ ထေယျသံဝါသကော နာမ၊ လိင်္ဂသံဝါသထေနကော။  
ပရဘဏ္ဍံ အဂဏှန္တော၊ ဟောတိ သေ ပရာဇိတော။

၇၀၅။ နာရိ ရူပဝတီ ဗာလာ၊ ဘိက္ခု ရတ္တေန စေတသာ။  
မေထုနံ တာယ ကတွာပိ၊ သော န ပါရာဇိကော ကထံ?

၇၀၆။ ဘိက္ခု ရူပဝတီ' နာရိ'၊ သုပိနန္တေန ပဿတိ။  
တာယ မေထုနသံယောဂေ၊ ကတေပိ န ဝိနဿတိ ၂။

၇၀၇။ ဧကိဿာ ဒွေ သိယံ ပုတ္တာ၊ ဇာတာ ဣမ ပနိ'တ္ထိယာ။  
ဒွိန္ဒံ မာတာ ပိတာ သာဝ၊ ကထံ ဟောတိ ဘဏာဟိ မေ?

၇၀၈။ ဥဘတောဗျဉ္ဇနာ ဣတ္ထိ၊ ဂဟိန္တံ ဂဏှာတိ အတ္တနာ။  
ဂဏှာပေတိ ပရံ ဂဟိန္တံ၊ တသ္မာ မာတာ ပိတာ စ သာ။

၇၀၉။ ပုရိသေန သဟာ'ဂါရေ၊ ရဟော ဝသတိ ဘိက္ခုနီ။  
ပရာမသတိ တဿ'ဂံ၊ အနာပတ္တိ ကထံ သိယာ?

၇၁၀။ သဟာဂါရိကသေယျဉ္ဇ၊ သဗ္ဗဉ္ဇ ပဋိဇဂ္ဂနံ။  
ဒါရကဿ စ မာတာ ဟိ၊ ကာတံ လဘတိ ဘိက္ခုနီ။

၇၁၁။ ကော စ ဘိက္ခုဟိ သိက္ခာသု၊ အသာဓာရဏတံ ဂတော။  
န ပါရိဝါသိကော မြူဟိ၊ န ဥက္ခိတ္တာဒိကောပိ စ ?

၇၁၂။ ဂဟေတုံ ခုရဘဏှံ တု၊ သစေ နှာပိတပုဗ္ဗကော။  
န သော လဘတိ အညေသံ၊ ကပ္ပတိတိ စ နိဒ္ဒိသေ။

၇၁၃။ ကထေတိ ကုသလံ ဓမ္မံ၊ ပရမံ အတ္ထသံဟိတံ။  
ကတမော ပုဂ္ဂလော မြူဟိ၊ န မတော န စ ဇီဝတိ?

၇၁၄။ ကထေတိ ကုသလံ ဓမ္မံ၊ ပရမံ အတ္ထသံဟိတံ။  
ဟောတိ နိမ္မိတဗုဒ္ဓေါ သော၊ န မတော န စ ဇီဝတိ။

၇၁၅။ ဝိသံယာစိကံ ကရောန္တဿ၊ ကုဋိံ ဒေသိတဝတ္ထုကံ။  
ပမာဏိက'မနာရတ္တံ၊ အာပတ္တိ သပရိက္ခမံ။

၇၁၆။ နရော ကရောတိ စေ ကုဋိံ၊ သ သဗ္ဗမတ္တိကာမယံ။  
န မုစ္စတေဝ ဝဇ္ဇတော၊ ဇိနေန ဝုတ္တတော တတော။

၇၁၇။ သံယာစိကာယ ဘိက္ခုဿ၊ အနာပတ္တိ ကထံ သိယာ။  
သဗ္ဗလက္ခဏဟိနံ တု၊ ကရောန္တဿ ကုဋိံ ပန ?

၇၁၈။ သံယာစိကံ ကရောန္တဿ၊ တိဏန္တဒနကံ ကုဋိံ။  
ဘိက္ခုနော ဇိနစန္ဒေန၊ အနာပတ္တိ ပကာသိတာ။

- ၇၁၉။ ဘန ကာယိကံ ကဗ္ဗိ ပယောဂ'မာစရေ၊  
န ကိဗ္ဗိ ဝါစာယ ပရံ ဘဏေယျ။  
ဖုသေ ဂရံ အန္တိမဝတ္ထုဟေတုကံ၊  
ဝိသာရဒေါ စေ ဝိနယေ ဘဏာဟိ တံ့?
- ၇၂၀။ ပရဿာ ပန ယာ ဝဇ္ဇံ၊ ပဋိစ္ဆာဒေတိ ဘိက္ခုနီ။  
အယံ ပါရာဇိကာ'ပတ္တိံ၊ တန္တိမိတ္တံ ဂရံ ဖုသေ။
- ၇၂၁။ န ကာယိကံ ကိဗ္ဗိပိ ပါပ'မာစရေ၊  
န ကိဗ္ဗိ ဝါစာယ စရေယျ ပါပကံ။  
သုနာသိတောယေဝ စ နာသိတော သိယာ၊  
ကထံ တုဝံ မြူဟိ မယာ'သိ ပုစ္ဆိတော?
- ၇၂၂။ အဘဗ္ဗာ ပန ယေ ဝုတ္တာ၊ ပုဂ္ဂလာ ပဏ္ဍကာဒယော။  
ကောဒသ မုနိန္ဒေန၊ နာသိတာ တေ သုနာသိတာ။
- ၇၂၃။ အနုဂ္ဂိရံ ဂိရံ ကိဗ္ဗိ၊ သုဘံ ဝါ ယဒိ ဝါ'သုဘံ။  
ဖုသေ ဝါစသိကံ ဝဇ္ဇံ၊ ကထံ မေ ပုစ္ဆိတော ဘဏ?
- ၇၂၄။ သန္တိမေဝ ပနာ'ပတ္တိံ၊ ဘိက္ခု နာဝိကရေယျ ယော။  
သမ္ပဇာနမုသာဝါဒေါ ဒုက္ကဋံ တဿ ဝဏ္ဍိတံ။
- ၇၂၅။ ဧကတောဥပသမ္ပန္နာ၊ ဥဘော တာသံ တု ဟတ္ထတော။  
စီဝရံ ဂဏှတော ဟောန္တိ၊ နာနာအာပတ္တိယော ကထံ?
- ၇၂၆။ ဧကတောဥပသမ္ပန္နာ၊ ဘိက္ခုနံ တု ဝသေန ယာ။  
စီဝရံ ဟတ္ထတော တဿာ၊ ပါစိတ္တိ ပဋိဂဏှတော။
- ၇၂၇။ ဧကတောဥပသမ္ပန္နာ၊ ဘိက္ခုနီနံ ဝသေန ယာ။  
စီဝရံ ဟတ္ထတော တဿာ၊ ဒုက္ကဋံ ပဋိဂဏှတော။
- ၇၂၈။ ဘသံဝိဓာယ စ စတ္တာရော၊ ဂရံ ထေနိ'သု ဘဏ္ဍကံ။  
ထေရော ထုလ္လစ္စယံ တေသု၊ ပတ္တော၊ သေသာ ပရာဇယံ။

၇၂၉။ ကထံ? ဆမာသကံ ဘဏ္ဍံ၊ တတ္ထ သာဟတ္ထိကာ တယော။  
ဟဋ္ဌာ ထေရေန မာသာ တု၊ တယော အာဏတ္ထိယာပိ စ။

၇၃၀။ တိဟိ သာဟတ္ထိကော'ကေကော၊  
ပဉ္စ အာဏတ္ထိယာ ဟဋ္ဌာ။  
တသ္မာ ထုလ္လစ္စယံ ထေရော၊  
ပတ္တော, သေသာ ပရာဇယံ။

၇၃၁။ ဗဟိဒ္ဓါ ဂေဟတော ဘိက္ခု၊ ဣတ္ထိ ဂဗ္ဘန္တရံ ဂတာ။  
ဆိဒ္ဓံ ဂေဟဿ နော အတ္ထိ၊ မေထုနပစ္စယာ စုတော။

၇၃၂။ အန္တောဒုဿကုဋ်ဋ္ဌေန၊ မာတုဂါမေန မေထုနံ။  
သန္တတဒိဝသေနေဝ၊ ကတွာ ဟောတိ ပရာဇိတော။

၇၃၃။ သပ္ပိအာဒိံ တု ဘေသဇ္ဇံ၊ ဂဟေတွာ သာမမေဝ တံ။  
အဝိတိဝတ္ထေ သတ္တာဟေ၊ ကထံ အာပတ္ထိ သေဝတော?

၇၃၄။ ပရိဝတ္တိတလိင်္ဂဿ၊ ဘိက္ခုနော ဣတရာယ ဝါ။  
အဝိတိဝတ္ထေ သတ္တာဟေ၊ ဟောတိ အာပတ္ထိ သေဝတော။

၇၃၅။ နိဿဂ္ဂိယေန ပါစိတ္ထိ၊ သုဒ္ဓပါစိတ္ထိယမ္ပိ စ။  
ဧကတောဝ ကထံ ဘိက္ခု၊ အာပဇ္ဇေယျ ဘဏာဟိ မေ?

၇၃၆။ သံဃေ ပရိဏတံ လာဘံ၊ အတ္တနော စ ပရဿ စ။  
ဧကတော ပရိဏာမေန္တော၊ ပယောဂေန ဒွယံ ဖုသေ။

၇၃၇။ ဘိက္ခု သမာဂမ္ပ သမဂ္ဂသညာ၊  
သဗ္ဗေ ကရေယျံ ပန သံဃကမ္ပံ။  
ဘိက္ခုဋ္ဌိတော ဒွါဒသယောဇနသ္မိံ၊  
ကထံ ကတံ ကုပ္ပတိ ဝဂ္ဂဟေတု?

၇၃၈။ အတ္ထိ သစေ ပန ဘိက္ခု နိသိန္တော၊  
ဒွါဒသယောဇနိကေ နဂရေ တု။  
တတ္ထ ကတံ ပန ကမ္ပ'မကမ္ပံ၊  
နတ္ထိ ဝိဟာရဂတာ ယဒိ သိမာ။

၇၃၉။ သံဃာဋီ ပါရုတာ ကာယေ၊ နိဝတ္ထော'န္တရဝါသကော။  
နိဿဂ္ဂိယာနိ သဗ္ဗာနိ၊ ကထံ ဟောန္တိ ကထေဟိ မေ?

၇၄၀။ ကဏ္ဍံ ဂဟေတွာ တတ္ထေဝ၊ ကဒ္ဓမံ ယဒိ ဓောဝတိ။  
ဘိက္ခုနီ ကာယင်္ဂါနေဝ၊ တာနိ နိဿဂ္ဂိယာနိ ဟိ။

၇၄၁။ ပုရိသံ အပိတရံ ဟန္တာ၊ ဣတ္ထိံ ဟန္တာ အမာတရံ။  
အာနန္တရိယကံ ကမ္ပံ၊ အာပဇ္ဇတိ ကထံ နရော?

၇၄၂။ ပရိဝတ္ထေ တု လိင်္ဂသ္မိံ၊ ပိတရံ ဣတ္ထိတံ ဂတံ။  
မာတရံ ပုရိသတ္တံ တု၊ ဂတံ ဟန္တာ ဂရံ ဖုသေ။

၇၄၃။ မာတရံ ပန မာရေတွာ၊ မာရေတွာ ပိတရမ္ပိ စ။  
အာနန္တရိယကံ ကမ္ပံ၊ နာ'ပဇ္ဇေယျ ကထံ နရော?

၇၄၄။ တိရစ္ဆာနဂတာ မာတာ၊ တိရစ္ဆာနဂတော ပိတာ။  
မာတရံ ပိတရံ ဟန္တာ၊ နာနန္တရိယကံ ဖုသေ။

၇၄၅။ စောဒေတွာ သမ္ပုဒိဘူတံ၊ သံဃော ကမ္ပံ ကရေယျ စေ။  
ကထံ ကမ္ပံ အကမ္ပံ တံ၊ သံဃော သာပတ္တိကော သိယာ?

၇၄၆။ ဝုတ္တံ တု ပဏ္ဍကာဒိနံ၊ သန္ဓာယ ဥပသမ္ပဒံ။  
အနာပတ္တိ'ဿ ကမ္ပံတု၊ သန္ဓာယာတိ ကုရုန္တိယံ။

၇၄၇။ ကပ္ပမိန္ဒြကတံ ရတ္တံ၊ စိဝရံ တု အမိဋ္ဌိတံ။  
ကထ'မဿ သိယာ'ပတ္တိ၊ သေဝမာနဿ ဒုက္ကဋ္ဌံ?

၇၄၈။ သကံ အနိဿဇိတွာန၊ ယော နိဿဂ္ဂိယစိဝရံ။  
ပရိဘုဉ္ဇတိ တဿာ'ယ-မာပတ္တိ ပရိဒီပိတာ။

၇၄၉။ ပဉ္စ ပါစိတ္တိယာနေဝ၊ နာနာဝတ္ထုကတာနိ ဟိ။  
အပုဗ္ဗံ အစရိမံ ဧက-က္ခဏေ အာပဇ္ဇတေ ကထံ?

၇၅၀။ ဘေသုဇ္ဇာနိ ဟိ ပဉ္စေဝ၊ ဂဟေတွာ ဘာဇနေ ဝိသုံ။  
ဌပိတေသု စ သတ္တာဟာ-တိက္ကမေ ဟောန္တိ ပဉ္စပိ။

၇၅၁။ ဘုံန ရတ္တစိတ္တော န စ ထေယျစိတ္တော၊  
န စာပိ စိတ္တံ မရဏာယ တဿ။  
ဒေန္တဿ ပါရာဇိက'မာဟ သတ္တာ၊  
ထုလ္လစ္စယံ တံ ပဋိဂဏှတောပိ။

၇၅၂။ သလာကံ သံဃဘေဒါယ၊ ပဒေန္တဿ ပရာဇယော။  
ဟောတိ ထုလ္လစ္စယံ တဿ၊ သလာကံ ပဋိဂဏှတော။

၇၅၃။ ဧကတ္ထ နိက္ခိပိတွာန၊ စိဝရံ အဒ္ဓယောဇနေ။  
အရဏံ ဥဋ္ဌာပေန္တဿ၊ အနာပတ္တိ ကထံ သိယာ?

၇၅၄။ သုပ္ပတိဋ္ဌိတနိဂြောဓ-သဒိသေ ရုက္ခမူလကေ။  
အနာပတ္တိ ဟိ သော ရုက္ခော၊ ဟောတိ ဧကကုလဿ စေ။

၇၅၅။ ကထံ အာပတ္တိယော နာနာ-  
ဝတ္ထုကာယော ဟိ ကာယိကာ။  
အပုဗ္ဗံ အစရိမံ ဧက-  
က္ခဏေ သမ္ပဟုလာ ဖုသေ?

၇၅၆။ နာနိတ္ထိနံ တု ကေသေ ဝါ၊ တာသံ အင်္ဂုလိယောပိ ဝါ။  
ဧကတော ဂဟဏေ တဿ၊ ဟောန္တိ သမ္ပဟုလာ ပန။

၇၅၇။ ကထံ ဝါစသိကာ နာနာ-ဝတ္ထုကာယော န ကာယိကာ။  
အပုဗ္ဗံ အစရိမံ ဧက-က္ခဏေ အာပတ္တိယော ဖုသေ?

၇၅၈။ ဒုဋ္ဌုလ္လံ ယော ဝဒတိ စ ဝါစံ၊  
“သဗ္ဗာ တုမေ သိခရဏိယော”တိ။  
ပုတ္တာ ဒေါသာ ဝိနယနသတ္ထေ၊  
တဿိ'တ္ထိနံ ဂဏနဝသေန။

၇၅၉။ ဣတ္ထိယာ ပုရိသေနာပိ၊ ပဏှကေန နိမိတ္တကေ။  
မေထုနံ န စ သေဝန္တော၊ မေထုနပ္ပစ္စယာ စုတော?

၇၆၀။ မေထုနေ ပုဗ္ဗဘာဂံ တု၊ ကာယသံသဂ္ဂတံ ဂတာ။  
မေထုနပ္ပစ္စယာ ဆေဇ္ဇံ၊ အာပန္နာ အဋ္ဌဝတ္ထုကံ။

၇၆၁။ ၊ မာတရံ စိဝရံ ယာစေ၊ သံဃေ ပရိဏတံ န စ။  
ကေန'ဿ ဟောတိ အာပတ္တိ၊ အနာပတ္တိ စ ဉာတကေ?

၇၆၂။ ဝဿံသာဋီကလာဘတ္တံ၊ သမယေ ဝိဋ္ဌိသညိတေ။  
သိယာ'ပတ္တိ သတုပ္ပါဒံ၊ ကရောတော မာတရမ္ပိ စ။

၇၆၃။ သံဃာဒိသေသ'မာပတ္တိံ၊ ပါစိတ္တိံ ဒုက္ကဋံ ကထံ။  
ပါဠိဒေသနိယံ ထုလ္လ-စွယံ ကေက္ခဏေ ဖုသေ?

၇၆၄။ အဝဿုတာဝဿုတဟတ္ထတော ဟိ၊  
ဝိဏ္ဏံ ဂဟေတွာ လသုဏံ ပဏီတံ။  
မနုဿမံသဉ္စ အကပ္ပ'မညံ၊  
သဗ္ဗေ'ကတော ခါဒတိ၊ ဟောန္တိ တဿာ။

၇၆၅။ ဧကော ဥပဇ္ဈာယကပုဂ္ဂလေ'ကော၊  
အာစရိယကော ဒွေဝိ စ ပုဏ္ဏဝဿာ။  
ဧကာဝ တေသံ ပန ကမ္မဝါစာ၊  
ဧကဿ ကမ္မံ တု န ရူဟတေ ကိ'?

၇၆၆။ ကေသဂ္ဂမတ္တမ္ပိ မဟိဒ္ဓိကေသု၊  
အာကာသဂေါ ဟောတိ သစေ ပနေ'ကော။  
ကတမ္ပိ တံ ရူဟတိ နေဝ ကမ္မံ၊  
အာကာသဂဿေဝ, န ဘူမိဂဿ။

၇၆၇။ သံဃေနုပိ ဟိ အာကာသေ၊ ဌိတေန ပန ဣဒ္ဓိယာ။  
ဘူမိဂဿ န ကာတမ္ပံ၊ ကရောတိ ယဒိ ကုပ္ပတိ။

၇၆၈။ န စ ကပ္ပကတံ ဝတ္တံ၊ န စ ရတ္တံ အကပ္ပိယံ။  
နိဝတ္တဿ ပနာ'ပတ္တိ၊ အနာပတ္တိ ကထံ သိယာ?

၇၆၉။ အစ္စန္ဒစိဝရသေ'တ္ထ၊ ဘိက္ခုဿ ပန ကိဉ္ဇိပိ။  
န စဿာ'ကပ္ပိယံ နာမ၊ စိဝရံ ပန ဝိဇ္ဇတိ။

၇၇၀။ ဝိန ကုတောပိ စ ဂဏှတိ ကိဉ္စိ ဟဝေ၊  
န တု ဒေတိ စ ကိဉ္စိပိ ဘောဇနတော။  
ဂရုကံ ပန ဝဇ္ဇမုပေတိ ကထံ၊  
ဝဒ မေ ဝိနယေ ကုသလော'သိ ယဒိ?

၇၇၁။ အာဒါယ ယံ ကိဉ္စိ အဝဿုတမှာ၊  
ဥယျောဇိတာ ဘုဉ္ဇတိ ဘောဇနဉ္စေ။  
ဥယျောဇိတာ ယာ ပန ယာယ တဿာ၊  
သံဃာဒိသေသံ ကထယန္တိ ဝိရာ။

၇၇၂။ ကဿစိ ကိဉ္စိ န ဒေတိ သဟတ္ထာ၊  
နေဝ စ ဂဏှတိ ကိဉ္စိ ကုတောပိ။  
ဝဇ္ဇမုပေတိ လဟံ၊ န ဂရံ တု၊  
ဗြူဟိ ကထံ ယဒိ ဗုဇ္ဈသိ သာဓု?

၇၇၃။ ဒန္တပေါနောဒကာနံ တု၊ ဂဟဏေ ပန ဘိက္ခုနီ။  
ဥယျောဇေန္တိ လဟံ ဝဇ္ဇံ၊ အာပဇ္ဇတိ နိသေဝိတေ။

၇၇၄။ အာပဇ္ဇတိ ပနာ'ပတ္တိံ၊ ဂရုကံ သာဝသေသကံ။  
ဆာဒေတိ၊ န ဖုသေ ဝဇ္ဇံ၊ ကထံ ဇာနာသိ မေ ဝဒ?

၇၇၅။ သံဃာဒိသေသ'မာပတ္တိံ၊ အာပဇ္ဇိတွာ အနာဒရော။  
ဆာဒေန္တောပိ တ'မာပတ္တိံ၊ နာ'ညံ ဥက္ခိတ္တကော ဖုသေ။

၇၇၆။ သပ္ပါဏပ္ပါဏဇံ နေဝ၊ ဇင်္ဂမံ န ဝိဟင်္ဂမံ။  
ဒွိဇံ ကန္တ'မကန္တဉ္စ၊ သစေ ဇာနာသိ မေ ဝဒ?

၇၇၇။ သပ္ပါဏပ္ပါဏဇော ဝုတ္တော၊  
စိတ္တဇော ဥတုဇောပိ စ။  
ဒွိဟေဝ ပန ဇာတတ္တာ၊  
မတော သဒ္ဓေါ ဒွိဇောတိ ဟိ။

၇၇၈။ ဝိနယေ အနယူပရမေ ပရမေ၊  
 သုဇနဿ သုခါနယနေ နယနေ။  
 ပဋ္ဌ၊ ဟောတိ ပဓာနရတော န ရတော၊  
 ဣဓ ယော ပန သာရမတေ ရမတေ။  
 သေဒမောစနဂါထာယော သမတ္တာ။



**သာဓာရဏာသာဓာရဏကထာ**

- ၇၇၉။ သဗ္ဗသိက္ခာပဒါနာ'ဟံ၊ နိဒါနံ ဂဏနမ္ပိ စ။  
 ဘိက္ခုဟိ ဘိက္ခုနီနဉ္စ၊ ဘိက္ခုနံ ဘိက္ခုနီဟိ စ။
- ၇၈၀။ အသာဓာရဏပညတ္တံ၊ တထာ သာဓာရဏမ္ပိ စ။  
 ပဝက္ခာမိ သမာသေန၊ တံ သုဏာထ သမာဟိတာ။
- ၇၈၁။ ဝိနိဒါနံ နာမ ဝေသာလီ၊ တထာ ရာဇဂဟံ ပုရံ။  
 သာဝတ္ထာဠဝိ ကောသမ္ပိ၊ သက္ကဘဂ္ဂါ ပကာသိတာ။
- ၇၈၂။ ကတိ ဝေသာလိယာ ဝုတ္တာ၊ ကတိ ရာဇဂဟေ ကတာ?  
 ကတိ သာဝတ္ထိပညတ္တာ၊ ကတိ အာဠဝိယံ ကတာ?
- ၇၈၃။ ကတိ ကောသမ္ပိပညတ္တာ၊ ကတိ သက္ကေသု ဘာသိတာ?  
 ကတိ ဘဂ္ဂေသု ပညတ္တာ၊ တံ မေ အက္ခာဟိ ပုစ္ဆိတော?
- ၇၈၄။ ဒသ ဝေသာလိယာ ဝုတ္တာ၊ ကေဝိသ ဂိရိဗ္ဗဇေ။  
 ဆဠိနာနိ သတာနေဝ၊ တိဏိ သာဝတ္ထိယံ ကတာ။
- ၇၈၅။ ဆ ပနာ'ဠဝိယံ ဝုတ္တာ၊ အဠ ကောသမ္ပိယံ ကတာ။  
 အဠ သက္ကေသု ပညတ္တာ၊ တယော ဘဂ္ဂေသု ဒီပိတာ။
- ၇၈၆။ မေထုနံ ဝိဂ္ဂဟော စေဝ၊ စတုတ္ထန္တိမဝတ္ထုကံ။  
 အတိရေကစိဝရံ သုဒ္ဓ-ကာဠကေဠကလောမကံ။

- ၇၈၇။ ဘူဘံ ပရမ္ပရံ စေဝ၊ မုခဒ္ဒါရ'မစေလကော။  
ဘိက္ခုနီသု စ အက္ကောသော၊ ဒသ ဝေသာလိယံ ကတာ။
- ၇၈၈။ ဒုတိယန္တိမဝတ္ထုံ စ၊ ဒွေ အနုဒ္ဓိသနာနိ စ။  
သံဃဘေဒါ ဒုဝေ စေဝ၊ စိဝရဿ ပဋိဂ္ဂဟော။
- ၇၈၉။ ရူပိယံ သုတ္တဝိညတ္တိ၊ တထာ ဥဇျာပနမ္ပိ စ။  
ပရိပါစိတပိဏ္ဍော စ၊ တထေဝ ဂဏဘောဇနံ။
- ၇၉၀။ ဝိကာလဘောဇနဉ္စေဝ၊ စာရိတ္တံ နှာနမေဝ စ။  
ဥိနဝိသတိဝဿဉ္စ၊ ဒတွာ သံဃေန စိဝရံ။
- ၇၉၁။ ဝေါသာသန္တိ စ နစ္စံ ဝါ၊ ဂိတံ ဝါ စာရိကဒ္ဒယံ။  
ဆန္ဒဒါနေနိ'မေ ရာဇ-ဂဟသ္မိံ ကေဝိသတိ။
- ၇၉၂။ ကုဋိ ကောသိယသေယျဉ္စ၊ ပထဝီဘူကဂါမကံ။  
သပ္ပါဏကဉ္စ သိဉ္စန္တိံ၊ ဧတေ ဆာ'ဋ္ဌဝိယံ ကတာ။
- ၇၉၃။ မဟလ္လကဝိဟာရော စ၊ ဒေါဝစသံ တထေဝ စ။  
အညေနညံ တထာ ဒွါရ-ကောသာ မဇ္ဈဉ္စ ပဉ္စမံ။
- ၇၉၄။ အနာဒရိယံ သဟဓမ္မော၊ ပယောပါနဉ္စ သေခိယေ။  
ကောသမ္ပိယံ တု ပညတ္တာ၊ အဋ္ဌိ'မေ သုဒ္ဓဒိဋ္ဌိနာ။
- ၇၉၅။ ဓောဝနေ'ဋ္ဌကလောမာနိ၊ ပက္ခော စ ဒုတိယော ပန။  
ဩဝါဒေါပိ စ ဘေသဇ္ဇံ၊ သူပိ အာရညကေသု စ။
- ၇၉၆။ ဥဒကသုဒ္ဓိကဉ္စေဝ၊ ဩဝါဒါဂမနမ္ပိ စ။  
ပုရေ ကပိလဝတ္ထုသ္မိံ၊ ပညတ္တာ ပန အဋ္ဌိ'မေ။
- ၇၉၇။ ဇောတိံ သမာဒဟိတွာန၊ သာမိသေန သသိတ္တကံ။  
ဣမေ ဘဂ္ဂေသု ပညတ္တာ၊ တယော အာဒိစ္စဗန္ဓုနာ။
- ၇၉၈။ ပါရာဇိကာနိ စတ္တာရိ၊ ဂရုကာ သောဋ္ဌသာ၊ ဒုဝေ။  
အနိယတာ၊ စတုတ္ထိံသ၊ ဟောန္တိ နိဿဂ္ဂိယာနိ ဟိ။

- ၇၉၉။ ဆပ္ပဏ္ဍာသသတဉ္ဇေဝ၊ ခုဒ္ဒကာနိ ဘဝန္တိ ဟိ။  
ဒသေဝ ပန ဂါရယျာ၊ ဒွေသတ္တတိ စ သေခိယာ။
- ၈၀၀။ ဆဠိနာနိ စ တိဏောဝ၊ သတာနိ သမစေတသာ။  
ဣမေ ဝုတ္တာဝသေသာ ဟိ၊ သဗ္ဗေ သာဝတ္ထိယံ ကတာ။
- ၈၀၁။ ပါရာဇိကာနိ စတ္တာရိ၊ သတ္တ သံဃာဒိသေသကာ။  
နိဿဂ္ဂိယာနိ အဋ္ဌေဝ၊ ဒွတ္ထိံသေဝ စ ခုဒ္ဒကာ။
- ၈၀၂။ ဒွေ ဂါရယျာ၊ တယော သေခါ၊ ဆပ္ပညာသေဝ သဗ္ဗသော။  
ဘဝန္တိ ဆသု ပညတ္တာ၊ နဂရေသု စ ပိဏ္ဍိတာ။
- ၈၀၃။ သဗ္ဗာနေဝ ပနေ'တာနိ၊ နဂရေသု စ သတ္တသု။  
အမုမ္မာနိ သတာနေဝ၊ ပညတ္တာနိ ဘဝန္တိ ဟိ။
- ၈၀၄။ သိက္ခာပဒါနိ ဘိက္ခူနံ၊ ဝိသဉ္စ ဒွေ သတာနိ စ။  
ဘိက္ခူနိနံ တု စတ္တာရိ၊ တထာ တိဏိ သတာနိ စ။
- ၈၀၅။ ပါရာဇိကာနိ စတ္တာရိ၊ ဂရုကာ ပန တေရသ။  
အနိယတာ ဒုဝေ ဝုတ္တာ၊ တိံသ နိဿဂ္ဂိယာနိ စ။
- ၈၀၆။ ခုဒ္ဒကာ နဝုတိ ဒွေ စ၊ စတ္တာရော ပါဠိဒေသနာ။  
နိပ္ပပဉ္စေန နိဒ္ဒိဋ္ဌာ၊ ပဉ္စသတ္တတိ သေခိယာ။
- ၈၀၇။ ဒွေ သတာနိ စ ဝိသဉ္စ၊ ဝသာ ဘိက္ခူနမေဝ စ။  
သိက္ခာပဒါနိ ဥဒ္ဓေသ'မာဂစ္ဆန္တိ ဥပေါသထေ။
- ၈၀၈။ ပါရာဇိကာနိ အဋ္ဌေဝ၊ ဂရုကာ ဒသ သတ္တ စ။  
နိဿဂ္ဂိယာနိ တိံသေဝ၊ ဆသဋ္ဌိ စ သတမ္ပိ စ။
- ၈၀၉။ ခုဒ္ဒကာန'ဋ္ဌ ဂါရယျာ၊ ပဉ္စသတ္တတိ သေခိယာ။  
သဗ္ဗာနိ ပန စတ္တာရိ၊ တထာ တိဏိ သတာနိ စ။
- ၈၁၀။ ဘဝန္တိ ပန တောနိ၊ ဘိက္ခူနိနံ ဝသာ ပန။  
သိက္ခာပဒါနိ ဥဒ္ဓေသ'မာဂစ္ဆန္တိ ဥပေါသထေ။
- ၈၁၁။ ဆစတ္တာလီသ ဟောန္တေဝ၊ ဘိက္ခူနံ ဘိက္ခူနိဟိ တု။  
အသာဓာရဏဘာဝံ တု၊ ဂမိတာနိ' မဟေသိနာ။

- ၈၁၂။ ဆ စ သံဃာဒိသေသာ စ၊ တထာ အနိယတာ ဒုဝေ။  
ဒွါဒသေဝ စ နိဿဂ္ဂါ၊ ဒွါဝိသတိ စ ခုဒ္ဒကာ။
- ၈၁၃။ စတ္တာရောပိ စ ဂါရယှာ၊ ဆစတ္တာလီသ ဟောန္တိ'မေ။  
ဘိက္ခုနံယေဝ ပညတ္တာ၊ ဂေါတမေန ယသသိနာ။
- ၈၁၄။ ဝိသဋ္ဌိ ကာယသံသဂ္ဂေါ၊ ဒုဋ္ဌုလ္လံ အတ္တကာမတာ။  
ကုဋိ စေဝ ဝိဟာရော စ၊ ဆဋ္ဌေ'တေ ဂရုကာ သိယံ။
- ၈၁၅။ နိဿဂ္ဂိယာဒိဝဂ္ဂသ္မိံ၊ ဓောဝနဉ္စ ပဋိဂ္ဂဟော။  
ဇ္ဇေကလောမဝဂ္ဂေပိ၊ အာဒိတော ပန သတ္တ စ။
- ၈၁၆။ တတိယေပိ စ ဝဂ္ဂသ္မိံ၊ ပတ္တော စ ပဌမော တထာ။  
ဝဿသာဋိက'မာရည-မိတိ ဒွါဒသ ဒီပိတာ။
- ၈၁၇။ ပါစိတ္တိယာနိ ဝုတ္တာနိ၊ သဗ္ဗာနိ ဂဏနာဝသာ။  
ဘိက္ခုနံ ဘိက္ခုနီနဉ္စ၊ အဋ္ဌာသီတိသတံ၊ တတော။
- ၈၁၈။ သဗ္ဗော ဘိက္ခုနိဝဂ္ဂေါပိ၊ သပရမ္ပရဘောဇနော။  
တထာ အနတိရိတ္တော စ၊ အဘိဟဋ္ဌံ ပဝါရဏာ။
- ၈၁၉။ ပဏီတဘောဇနဝိညတ္တိ၊ တထေဝါ'စေလကောပိ စ။  
နိမန္တိတော သဘတ္တော စ၊ ဒုဋ္ဌုလ္လုစ္ဆာဒနမ္ပိ စ။
- ၈၂၀။ ဦးနဝိသတိဝဿံ တု၊ မာတုဂါမေန သဒ္ဓိပိ။  
အန္တေပုရပ္ပဝေသော စ၊ ဝဿသာဋိ နိသီဒနံ။
- ၈၂၁။ ခုဒ္ဒကာနိ ပနေ'တာနိ၊ ဒွါဝိသတိ ဘဝန္တိ ဟိ။  
စတ္တာရော ပန ဂါရယှာ၊ ဘိက္ခုနံ ပါတိမောက္ခကေ။
- ၈၂၂။ ဧကတော ပန ပညတ္တာ၊ ဆစတ္တာလီသ ဟောန္တိ'မေ။  
ဘိက္ခုနိဟိ တု ဘိက္ခုနံ၊ အသာဓာရဏတံ ဂတာ။
- ၈၂၃။ ဘိက္ခုဟိ ဘိက္ခုနီနဉ္စ၊ သတံ တိ'သ ဘဝန္တိ ဟိ။  
အသာဓာရဏဘာဝံ တု၊ ဂမိတာနိ မဟေသိနာ။
- ၈၂၄။ ပါရာဇိကာနိ စတ္တာရိ၊ ဒသ သံဃာဒိသေသကာ။  
ဒွါဒသေဝ စ နိဿဂ္ဂါ၊ ခုဒ္ဒကာ နဂုတိစ္ဆ စ။

- ၈၂၅။ အဋ္ဌေဝ ပန ဂါရယှာ၊ သတံ တိံသ ဘဝန္တိ'မေ။  
ဘိက္ခုနီနဉ္စ ဘိက္ခုဟိ၊ အသာဓာရဏတံ ဂတာ။
- ၈၂၆။ ဘိက္ခုနီနံ တု သံဃာဒိ-သေသေဟိ ဆ ပနာ'ဒိတော။  
ယာဝတတိယကာ စေဝ၊ စတ္တာရေတိ ဣမေ ဒသ။
- ၈၂၇။ အကာလစီဝရဇ္ဇေဝ၊ တထာ အတ္ထိန္ဒစီဝရံ။  
သတ္တ'ညဒတ္ထိကာဒီနိ၊ ပတ္တော စေဝ ဂရံ လဟုံ။
- ၈၂၈။ ဒွါဒသေဝ ပနေ'တာနိ၊ ဘိက္ခုနီနံ ဝသေနိ'ဓ။  
နိဿဂ္ဂိယာနိ သတ္တာရာ၊ ပညတ္တာနိ ပနေ'ကတော။
- ၈၂၉။ အသာဓာရဏပညတ္တာ၊ ခုဒ္ဒကာ နဂုတိစ္ဆ စ။  
ဂါရယှာ စ ပန'ဋ္ဌာတိ၊ သဗ္ဗေဝ ဂဏနာဝသာ။
- ၈၃၀။ ဘိက္ခုနီနံ တု ဘိက္ခုဟိ၊ အသာဓာရဏတံ ဂတာ။  
ဧကတောယေဝ ပညတ္တာ၊ သတံ တိံသ ဘဝန္တိ ဟိ။
- ၈၃၁။ အသာဓာရဏု'ဘိန္ဒမ္ပိ၊ သတံ သတ္တတိ စန္ဒ စ။  
ပါရာဇိကာနိ စတ္တာရိ၊ ဂရုကာ စ ဒသန္တ စ။
- ၈၃၂။ အနိယတာ ဒုဝေ စေဝ၊ နိဿဂ္ဂါ စတုပိသတိ။  
သတံ အဋ္ဌာရသေဝေ'တ္ထ၊ ခုဒ္ဒကာ ပရိဒီပိတာ။
- ၈၃၃။ ဒွါဒသေဝ စ ဂါရယှာ၊ သတံ သတ္တတိ စန္ဒ စ။  
အသာဓာရဏု'ဘိန္ဒမ္ပိ၊ ဣမေတိ ပရိဒီပိတာ။
- ၈၃၄။ သာဓာရဏာ ဥဘိန္ဒမ္ပိ၊ ပညတ္တာ ပန သတ္တုနာ။  
သတံ သတ္တတိ စတ္တာရိ၊ ဘဝန္တိတိ ပကာသိတာ။
- ၈၃၅။ ပါရာဇိကာနိ စတ္တာရိ၊ သတ္တ သံဃာဒိသေသကာ။  
အဋ္ဌာရသ စ နိဿဂ္ဂါ၊ သမသတ္တတိ ခုဒ္ဒကာ။
- ၈၃၆။ ပဉ္စသတ္တတိ ပညတ္တာ၊ သေခိယာပိ စ သဗ္ဗသော။  
သတံ သတ္တတိ စတ္တာရိ၊ ဥဘိန္ဒ သမသိက္ခတာ။

သာဓာရဏာသာဓာရဏကထာ။

လက္ခဏာကထာ

- ၈၃၇။ ဣတော ပရံ ပဝက္ခာမိ၊ လက္ခဏံ ပန သဗ္ဗင်္ဂံ။  
သဝနေ သာဒရံ ကတွာ၊ ဝဒတော မေ နိဗောဓေ။
- ၈၃၈။ ဝနိဒါနံ ပုဂ္ဂလော ဝတ္ထု၊ ပညတ္တိဝိမိမေဝ စ။  
ဝိပတ္တာ'ပတ္တ'နာပတ္တိ၊ အာဏတ္တင်္ဂကိရိယာပိ စ။
- ၈၃၉။ သညာစိတ္တသမုဋ္ဌာနံ၊ ဝဇ္ဇကမ္မပဘေဒကံ။  
တိကဒ္ဒယန္တိ သဗ္ဗတ္ထ၊ ယောဇေတဗ္ဗ'မိဒံ ပန။
- ၈၄၀။ ပုဗ္ဗေ ဝုတ္တနယံ ယဉ္ဇ၊ ယဉ္ဇ ဥတ္တာနမေဝိ'စ။  
တံ သဗ္ဗံ ပန ဝဇ္ဇေတွာ၊ ကရိဿာမ'တ္ထဇောတနံ။
- ၈၄၁။ ပုဂ္ဂလော နာမ ယံ ယံ တု၊ ဘိက္ခု'မာရဗ္ဗ ဘိက္ခု'နိ'။  
သိက္ခာပဒံ တု ပညတ္တိ၊ အယံ ဝုစ္စတိ ပုဂ္ဂလော။
- ၈၄၂။ တေဝိသတိဝိဓာ တေ စ၊ သုဒိန္နဓနိယာဒယော။  
ဘိက္ခု'နံ ပါတိမောက္ခသ္မိ'၊ အာဒိကမ္ပိကပုဂ္ဂလာ။
- ၈၄၃။ ဘိက္ခု'နိနံ တထာ ပါတိ-မောက္ခသ္မိ' အာဒိကမ္ပိကာ။  
ထုလ္လနန္ဒာဒယော သတ္တ၊ သဗ္ဗေ တိ'သ ဘဝန္တိ ဟိ။
- ၈၄၄။ ဝတ္ထုတိ ပုဂ္ဂလသေဝ၊ တဿ တဿ စ သဗ္ဗသော။  
ဝတ္ထု'နော တဿ တသေဝ၊ အဇ္ဈာစာရော ပဝုစ္စတိ။
- ၈၄၅။ ကေဝလာ ပန ပညတ္တိ၊ မူလဘူတာ တထေဝ သဗ္ဗ။  
အန္တနုပုန္ဓသဗ္ဗတ္ထ-ပဒေသပဒပုဗ္ဗိကာ။
- ၈၄၆။ သာဓာရဏာ စ ပညတ္တိ၊ တထာ'သာဓာရဏာပိ စ။  
ဧကတောဥဘတောပုဗ္ဗာ၊ ဧဝံ နဝိဓာ သိယာ။
- ၈၄၇။ တတ္ထ “ယော မေထုနံ ဓမ္မံ၊ ပဋိသေဝေယျ ဘိက္ခု'”တိ။  
“အဒိန္နံ အာဒိယေယျာ”တိ၊ ပညတ္တိစ္စေဝ'မာဒိကာ။

၈၄၈။ ဟောတိ “အန္တမသော ဘိက္ခု၊ တိရစ္ဆာနဂတာယပိ”။  
ဣစ္စေဝမာဒိကာ သဗ္ဗာ၊ အနုပညတ္တိ ဒိပိတာ။

၈၄၉။ တထာ’နုပ္ပန္နပညတ္တိ၊ အနုပ္ပန္နေ တု ဝဇ္ဇကေ။  
အဋ္ဌန္တံ ဂရုဓမ္မာနံ၊ ဝသေနေဝါ’ဂတာ ဟိ သာ။

၈၅၀။ စမ္ပတ္တရဏကဇ္ဇေဝ၊ သဂုဏဂုံဏုပါဟနံ။  
တထေဝ စ ဓုဝနာနံ၊ ပဉ္စဝဂ္ဂူပသမ္ပဒါ။

၈၅၁။ သော ပဒေသပညတ္တိ၊ နာမာတိ ဟိ စတုဗ္ဗိဓာ။  
ဝုတ္တာ မဇ္ဈိမဒေသသ္မိ’-ယေဝ ဟောတိ၊ န အညတော။

၈၅၂။ ဣတော သေသာ ဟိ သဗ္ဗတ္ထ-ပညတ္တိတိ ပကာသိတာ။  
အတ္ထတော ဧကမေဝေ’တ္ထ၊ သာဓာရဏဒုကာဒိကံ။

၈၅၃။ သာဏတ္တိကာ ပနာ’ပတ္တိ၊ ဟောတိ နာဏတ္တိကာပိ စ။  
အာဏတ္တိတိ စ နာမေ’သာ၊ ဝေယျာ အာဏာပနာ ပန။

၈၅၄။ အာပတ္တိနံ တု သဗ္ဗာသံ၊ သဗ္ဗသိက္ခာပဒေသုပိ။  
သဗ္ဗော ပန’ဂံဘေဒေါ ဟိ၊ ဝိညာတဗ္ဗော ဝိဘာဝိနာ။

၈၅၅။ ကာယေနပိ စ ဝါစာယ၊ ယာ ကရောန္တဿ ဇာယတေ။  
အယံ ကြိယသမုဋ္ဌာနာ၊ နာမ ပါရာဇိကာ ဝိယ။

၈၅၆။ ကာယဝါစာဟိ ကတ္တဗ္ဗံ၊ အကရောန္တဿ ဟောတိ ယာ။  
သာ စာ’ကြိယသမုဋ္ဌာနာ၊ ပဌမေ ကထိနေ ဝိယ။

၈၅၇။ ကရောန္တဿာ’ကရောန္တဿ၊ဘိက္ခုနော ဟောတိ ယာ ပန။  
သာ ကြိယာကြိယတော ဟောတိ၊ စိဝရဂ္ဂဟဏေ ဝိယ။

၈၅၈။ သိယာ ပန ကရောန္တဿ၊ အကရောန္တဿ ယာ သိယာ။  
သာ ကြိယာကြိယတော ဟောတိ’၊ ရူပိယုဂ္ဂဟဏေ ဝိယ။

---

၁-သိယာ ကြိယာယ ကြိယတော (က-သိ၊ က)

- ၈၅၉။ တထာ သိယာ ကရောန္တဿ၊  
ယာ ကရောတော အကုဗ္ဗတော။  
သိယာ ကိရိယတော စေဝ၊  
သာ ကြိယာကြိယတောပိ စ။
- ၈၆၀။ သဗ္ဗာ စာ'ပတ္တိယော သညာ-  
ဝသေန ဒုဝိဓာ သိယံ။  
သညာဝိမောက္ခာ နောသညာ-  
ဝိမောက္ခာတိ ပကာသိတာ။
- ၈၆၁။ ဝိတိက္ကမနသညာယ၊ အဘာဝေန ယတော ပန။  
ဝိမုစ္ဆတိ အယံ သညာ-ဝိမောက္ခာတိ ပကာသိတာ။
- ၈၆၂။ ဣတရာ ပန နောသညာ-ဝိမောက္ခာတိ ပကာသိတာ။  
ပုန သဗ္ဗာဝ စိတ္တဿ၊ ဝသေန ဒုဝိဓာ သိယံ။
- ၈၆၃။ သစိတ္တကာ အစိတ္တာတိ၊ သုစိတ္တေန ပကာသိတာ။  
သစိတ္တကသမုဋ္ဌာန-ဝသေန ပန ယာ သိယာ။
- ၈၆၄။ အယံ သစိတ္တကာ နာမ၊ အာပတ္တိ ပရိဒီပိတာ။  
သစိတ္တကေဟိ ဝါ ဝိဿ-ဝသေနာ'ယ'မစိတ္တကာ။
- ၈၆၅။ သဗ္ဗာ စာ'ပတ္တိယော ဝဇ္ဇ-ဝသေန ဒုဝိဓာ ရုတာ။  
သုဝိဇ္ဇေနာ'နဝဇ္ဇေန၊ လောကပဏ္ဍိတိဝဇ္ဇတော။
- ၈၆၆။ ယဿာ သစိတ္တကေ ပက္ခေ၊ စိတ္တံ အကုသလံ သိယာ။  
လောကဝဇ္ဇာတိ နာမာ'ယံ၊ သေသာ ပဏ္ဍိတိဝဇ္ဇကာ။
- ၈၆၇။ သဗ္ဗာ စာ'ပတ္တိယော ကမ္မ-ဝသေန တိဝိဓာ သိယံ။  
ကာယကမ္မံ စစိကမ္မံ၊ တထာ တဒုဘယမ္ပိ စ။
- ၈၆၈။ တိကဒ္ဒယန္တိ နာမေ'တံ၊ ကုသလာဒိတိကဒ္ဒယံ။  
ကုသလာကုသလစိတ္တော ဝါ၊ တထာ'ဗျာကတမာနသော။

၁-လောကဝဇ္ဇာ ဟိ (က-သိ)

၈၆၉။ ဟုတွာ အာပဇ္ဇတာ'ပတ္တိံ၊ အာပဇ္ဇန္တော န အညထာ။  
သုခဝေဒနာသမင်္ဂိ ဝါ၊ တထာ ဒုက္ခာဒိသံယုတော။

၈၇၀။ ဣဒံ တု လက္ခဏံ ဝုတ္တံ၊ သဗ္ဗသိက္ခာပဒေသုပိ။  
ယောဇေတွာ ပန ဒဿေယျ၊ ဝိနယသ္မိံ ဝိသာရဒေါ။

၈၇၁။ တရုံ တိမူလံ နဝပတ္တိ'မေနံ၊  
စတုသိခံ သတ္တဖလံ ဆပုပ္ဖံ။  
ဇာနာတိ ယော ဒွိပ္ပဘဝံ ဒွိသာခံ၊  
ဇာနာတိ ပညတ္တိ'မသေသတော သော။

၈၇၂။ ဣမမုတ္တရံ ဂတမနုတ္တရတံ၊  
ပရိယာပုဏာတိ ပရိပုစ္ဆတိ ယော။  
ဥပယာတ'နုတ္တရတ'မုတ္တရတော၊  
သ စ ကာယဝါစဝိနယေ ဝိနယေ။

လက္ခဏကထာ။



**သဗ္ဗသင်္ကလနနယကထာ**

၈၇၃။ သောဠသပရိဝါရဿ၊ ပရိဝါရဿ သဗ္ဗသော။  
ဣတော ပရံ ပဝက္ခာမိ၊ သဗ္ဗသင်္ကလနံ နယံ။

၈၇၄။ ကတိ အာပတ္တိယော ဝုတ္တာ၊  
ကာယိကာ၊ ဝါစသိကာ ကတိ?  
ဆာဒေန္တဿ ကတာ'ပတ္တိ၊  
ကတိ သံသဂ္ဂပစ္စယာ?

၈၇၅။ ကာယိကာ ဆဗ္ဗိဓာ'ပတ္တိ၊ တထာ ဝါစသိကာပိ စ။  
ဆာဒေန္တဿ စ တိသောဝ၊ ပဉ္စ သံသဂ္ဂပစ္စယာ။

၈၇၆။ ကတိ အာပတ္တိမူလာနိ၊ ပညတ္တာနိ မဟေသိနာ?  
ကတိ အာပတ္တိယော ဝုတ္တာ၊ ဒုဋ္ဌုလ္လစ္ဆာဒနေ ပန?

၈၇၇။ ဒွေ ပနာ'ပတ္တိမူလာနိ၊ ကာယော ဝါစာ ဘဝန္တိ ဟိ။  
ပါရာဇိကာ စ ပါစိတ္တိ၊ ဒုဠုလ္လစ္ဆာဒနေ သိယံ။

၈၇၈။ ကတိ ဂါမန္တရေ ဝုတ္တာ၊ နဒိပါရေ တထာ ကတိ?  
ကတိ ထုလ္လစ္စယံ မံသေ၊ ကတိ မံသေသု ဒုက္ကဋ်?

၈၇၉။ ဂါမန္တရေ စတသောဝ၊ နဒိပါရေပိ တတ္ထကာ။  
ထုလ္လစ္စယံ မနုဿာနံ၊ မံသေ၊ နဝသု ဒုက္ကဋ်။

၈၈၀။ ဘိက္ခု ဘိက္ခုနိယာ သဒ္ဓိံ၊ သံဝိဓာတိ စ ဒုက္ကဋ်။  
ပါစိတ္တ'ညဿ ဂါမဿ၊ ဥပစာရောက္ကမေ သိယာ။

၈၈၁။ ထုလ္လစ္စယံ ပရိက္ခိတ္တေ၊ ဂါမသ္မိံ ပဌမေ ပဒေ။  
ဂရုကံ ဒုတိယေ တဿာ၊ ဂါမန္တရံ ဝဇန္တိယာ။

၈၈၂။ တထာ ဘိက္ခုနိယာ သဒ္ဓိံ၊ သံဝိဓာနေ တု ဒုက္ကဋ်။  
အဘိရူဟတိ နာဝံ စေ၊ ဟောတိ ပါစိတ္တိ ဘိက္ခုနော။

၈၈၃။ နဒိယုတ္တရဏေ ကာလေ၊ ပါဒေ ထုလ္လစ္စယံ ဖုသေ။  
ပဌမေ၊ ဒုတိယေ တဿာ၊ ဟောတိ ဘိက္ခုနိယာ ဂရံ။

၈၈၄။ ကတိ ဝါစသိကာ ရတ္တိံ၊ ကတိ ဝါစသိကာ ဒိဝါ?  
ဒုဝေ ဝါစသိကာ ရတ္တိံ၊ ဒုဝေ ဝါစသိကာ ဒိဝါ။

၈၈၅။ ရတ္တန္တကာရေ ပုရိသေန သဒ္ဓိံ၊  
ဋ္ဌိတာ အဒိပေ ပန ဟတ္ထပါသေ။  
ပါစိတ္တိ တဿာ ယဒိ သလ္လပေယျ၊  
ဝဒေယျ စေ ဒုက္ကဋ်မေဝ ဒူရေ။

၈၈၆။ ဆန္ဓေ ဒိဝါ ယာ ပုရိသေန သဒ္ဓိံ၊  
ဋ္ဌိတာ ဝဒေယျ'ဿ စ ဟတ္ထပါသေ။  
ပါစိတ္တိ၊ ဟိတွာ ပန ဟတ္ထပါသံ၊  
ဝဒေယျ စေ ဒုက္ကဋ်မေဝ တဿာ။

၈၈၇။ ကတိ ဝါ ဒဒမာနဿ၊ ကတိ ဝါ ပဋိဂဏ္ဍတော?  
ဒဒမာနဿ တိသောဝ၊ စတသောဝ ပဋိဂ္ဂဟေ။

၈၈၈။ မနုဿဿံ ဝိသံ ဒေတိ၊ သစေ မရတိ တေန သော။  
ဟောတိ ပါရာဇိကံ၊ ယက္ခေ၊ ပေတေ ထုလ္လစ္စယံ မတံ။

၈၈၉။ တိရစ္ဆာနဂတေ တေန၊ မတေ ပါစိတ္တိယံ သိယာ။  
တထာ ပါစိတ္တိ အညာတိ-ကာယ စေ ဒေတိ စီဝရံ။

၈၉၀။ ဟတ္ထဂါဟေ တထာ ဝေဏိ-ဂါဟေ သံဃာဒိသေသတာ။  
မုခေန အင်္ဂဇာတဿ၊ ဂဟဏေ တု ပရာဇယော<sup>၁</sup>။

၈၉၁။ အညာတိကာယ ဟတ္ထမှာ၊ စီဝရဿ ပဋိဂ္ဂဟေ။  
သနိဿဂ္ဂါ စ ပါစိတ္တိ၊ ဟောတိတိ ပရိယာပုတာ။

၈၉၂။ အဝဿုတဿ ဟတ္ထမှာ၊ သယံ ဝါပိ အဝဿုတာ။  
ဟောတိ ထုလ္လစ္စယံ တဿာ၊ ဘောဇနံ ပဋိဂဏှတော။

၈၉၃။ ကတိ ဥတ္တိစတုတ္ထေန၊ ဝုတ္တာ သမ္မုတိယော ဣဓေ<sup>၂</sup>။  
ဧကာ ဧဝ ပန<sup>၃</sup>ဒ္ဓိဋ္ဌာ၊ ဘိက္ခုနောဝါဒသမ္မုတိ။

၈၉၄။ ကတိ ဓညရသာ ဝုတ္တာ၊ ဝိကာလေ ကပ္ပိယာ ပန<sup>၄</sup>။  
လောဏသောဝီရကံ ဧကံ၊ ဝိကာလေ ကပ္ပိယံ မတံ။

၈၉၅။ ကတိ ပါရာဇိကာ ကာယာ၊ ကတိ သံဝါသဘူမိယော<sup>၅</sup>။  
ရတ္တိစ္ဆေဒေါ ကတိနံ တု၊ ပညတ္တာ ဒွင်္ဂလာ ကတိ<sup>၆</sup>။

၈၉၆။ ပါရာဇိကာနိ ကာယမှာ၊ ဒွေ ဒွေ သံဝါသဘူမိယော။  
ရတ္တိစ္ဆေဒေါ ဒုဝိန္နံ တု၊ ပညတ္တာ ဒွင်္ဂလာ ဒုဝေ။

၈၉၇။ ပဌမန္တိမဝတ္ထုဉ္ဇ၊ ကာယသံသဂ္ဂဇမ္ပိ စ။  
ပါရာဇိကာနိ ကာယမှာ၊ ဣမေ ဒွေ ပန ဇာယရေ။

၈၉၈။ သမာနသံဝါသကဘူမိ ဧကာ၊  
တထေဝ နာနာပဒပုဗ္ဗိကာ စ။  
ဒွေ ဧဝ သံဝါသကဘူမိယော ဟိ၊  
မဟေသိနာ ကာရုဏိကေန ဝုတ္တာ။

၈၉၉။ ပါရိဝါသိကဘိက္ခုဿ၊ တထာ မာနတ္ထစာရိနော။  
ရတ္တိစ္ဆေဒေါ ဒုဝိန္နံ တု၊ ဒွယာတိတေန ဒီပိတော။

၉၀၀။ ဒွင်္ဂလပဗ္ဗပရမံ၊ အာဒါတဗ္ဗံ၊ တထေဝ စ။  
ဒွင်္ဂလံ ဝါ ဒုမာသံ ဝါ၊ ပညတ္တာ ဒွင်္ဂလာ ဒုဝေ။

၉၀၁။ ကတိ ပါဏာတိပါတသ္မိံ၊ ဝါစာ ပါရာဇိကာ ကတိ?  
ကတိ ဩဘာသနေ ဝုတ္တာ၊ သဗ္ဗရိတ္တေ တထာ ကတိ?

၉၀၂။ တိဿော ပါဏာတိပါတသ္မိံ၊  
ဝါစာ ပါရာဇိကာ တယော။  
ဩဘာသနေ တယော ဝုတ္တာ၊  
သဗ္ဗရိတ္တေ တထာ တယော။

၉၀၃။ အနောဒိဿကံမောပါတေ၊ ခတေ မရတိ မာနုသော။  
ပါရာဇိကံ သိယာ၊ ယက္ခေ၊ ပေတေ ထုလ္လစ္စယံ မတေ။

၉၀၄။ တိရစ္ဆာနဂတေ တတ္ထ၊ မတေ ပါစိတ္တိယံ ဝဒေ။  
ဣမာ ပါဏာတိပါတသ္မိံ၊ တိဿော အာပတ္တိယော သိယုံ။

၉၀၅။ မနုဿမာရဏာဒိန္နာ-ဒါနံမာဏတ္တိယာပိ စ။  
မနုဿုတ္တရိဓမ္မဇ္ဇ၊ ဝဒတော ဝါစိကာ တယော။

၉၀၆။ မဂ္ဂဒွယံ ပနောဒိဿ၊ ဝဏ္ဏာဒိဘဏနေ ဂရုံ။  
ထုလ္လစ္စယံ ပနောဒိဿ၊ ဥဗ္ဘဇာဏုမက္ခေကံ။

၉၀၇။ ဥဗ္ဘက္ခကံမဓောဇာဏု-မာဒိဿ ဘဏတော ပန။  
ဒုက္ကဋံ ပန နိဒ္ဒိဋံ၊ တိဿော ဩဘာသနာ ယိမာ။

၉၀၈။ ပဋိဂ္ဂဏှနတာဒိဟိ၊ တိဟိ သံဃာဒိဿေသတာ။  
ဒ္ဓိဟိ ထုလ္လစ္စယံ ဝုတ္တံ၊ ဧကေန ပန ဒုက္ကဋံ။

၉၀၉။ ဆိန္ဒတော ကတိ အာပတ္တိ၊ ဆဒ္ဓိတပုစ္စယာ ကတိ?  
ဆိန္ဒန္တဿ တု တိဿောဝ၊ ပဉ္စ ဆဒ္ဓိတပုစ္စယာ။

၉၁၀။ ဟောတိ ပါရာဇိကံ တဿ၊ ဆိန္ဒန္တဿ ဝနပ္ပတိံ။  
ဘူတဂါမံ တု ပါစိတ္တိ၊ အင်္ဂဇာတံ တု ထုလ္လတာ။

၉၁၁။ ဝိသံ ဆဇ္ဇေတျ'နောဒိဿ၊ မနုဿော မရတိ တေန စေ။  
ပါရာဇိကံ၊ မတေ ယက္ခေ၊ ပေတေ ထုလ္လစ္စယံ သိယာ။

၉၁၂။ တိရစ္ဆာနေ တု ပါစိတ္တိ၊ ဝိသဠိဆဇ္ဇနေ ဂရံ။  
ဟရိတု'စွာရပဿာဝ-ဆဇ္ဇနေ ဒုက္ကဋ် မတံ။

၉၁၃။ ဂစ္ဆတော ကတိဓာ'ပတ္တိ၊ ဌိတဿ ကတိ မေ ဝဒ?   
ကတိ ဟောန္တိ နိသိန္ဓဿ၊ နိပန္ဓဿာပိ ကိတ္တကာ?

၉၁၄။ ဂစ္ဆန္ဓဿ စတဿောဝ၊ ဌိတဿာပိ စ တတ္တကာ။  
နိသိန္ဓဿ စတဿောဝ၊ နိပန္ဓဿာပိ တတ္တကာ။

၉၁၅။ ဘိက္ခု ဘိက္ခုနိယာ သဒ္ဓိံ၊ သံဝိဓာနေ တု ဒုက္ကဋ်။  
ပါစိတ္တ'ညဿ ဂါမဿ၊ ဥပစာရောက္ကမေ သိယာ။

၉၁၆။ ထုလ္လစ္စယံ ပရိက္ခိတ္တေ၊ ဂါမသ္မိံ ပဌမေ ပဒေ။  
ဂရုကံ ဒုတိယေ ဟောတိ၊ ဂါမန္တရံ ဝဇန္တိယာ။

၉၁၇။ ပဋိစ္စန္ဓေ ပနော'ကာသေ၊ ဘိက္ခုနိ မိတ္တသန္တဝါ။  
ပေါသဿ ဟတ္ထပါသေ တု၊ ပါစိတ္တိ ယဒိ တိဋ္ဌတိ။

၉၁၈။ ဟတ္ထပါသံ ဇဟိတွာန၊ သစေ တိဋ္ဌတိ ဒုက္ကဋ်။  
အရုဏုဂ္ဂမနေ ကာလေ၊ ဒုတိယာ ဟတ္ထပါသကံ။

၉၁၉။ ဟိတွာ တိဋ္ဌန္တိယာ တဿာ၊ ထုလ္လစ္စယ'မုဒိရိတံ။  
ဟိတွာ တိဋ္ဌတိ စေ တဿာ၊ ဟောတိ သံဃာဒိသေသတာ။

၉၂၀။ နိသိန္ဓာယံ စတဿောဝ၊ နိပန္ဓာယာပိ တတ္တကာ။  
ဟောန္တိ ဝုတ္တပ္ပကာရာဝ၊ ဝိညေယျာ ဝိနယညနာ။

၉၂၁။ ယာဝတတိယကေ ဝုတ္တာ၊ ကတိ အာပတ္တိယော ဝဒ?  
ယာဝတတိယကေ ဝုတ္တာ၊ တိဿော အာပတ္တိယော သုဏ။

၉၂၂။ ဖုသေ ပါရာဇိကာပတ္တိံ၊ ဥက္ခိတ္တဿာ'နုဝတ္တိကာ။  
သံဃာဒိသေသတာ သံဃ-ဘေဒကဿာ'နုဝတ္တိနော။

၉၂၃။ အနိဿဂ္ဂေ တု ပါစိတ္တိ၊ ပါပိကာယ စ ဒိဋ္ဌိယာ။  
ယာဝတတိယကေ တိဿော၊ ဟောန္တိ အာပတ္တိယော ဣမာ။

- ၉၂၄။ ခါဒတော ကတိ နိဒ္ဒိဋ္ဌာ၊ ဘောဇနပုစ္စယာ ကတိ?  
ခါဒတော ပန တိဿောဝ၊ ပဉ္စ ဘောဇနကာရဏာ။
- ၉၂၅။ ထုလ္လစ္စယံ မနုဿာနံ၊ မံသံ ခါဒတိ၊ ဒုက္ကဋ်။  
သေသကာနံ တု၊ ပါစိတ္တိ၊ လသုဏံ ဘက္ခယန္တိယာ။
- ၉၂၆။ အဝဿုတဿ ပေါသဿ၊ ဟတ္ထတော ဟိ အဝဿုတာ။  
ဂဟေတွာ ဘောဇနံ ကိဉ္စိ၊ သဗ္ဗံ မံသံ အကပ္ပိယံ။
- ၉၂၇။ ဝိညာပေတွာန အတ္တတ္ထံ၊ ဂဟေတွာ ဘောဇနမ္ပိ စ။  
လသုဏမ္ပိ စ မိဿေတွာ၊ ဧကတ'ဇ္ဈောဟရန္တိယာ။
- ၉၂၈။ ထုလ္လစ္စယဉ္စ ပါစိတ္တိ၊ ပါဠိဒေသနိယမ္ပိ စ။  
ဒုက္ကဋ် ဂရုကဉ္စာတိ၊ ပဉ္စ အာပတ္တိယော သိယုံ။
- ၉၂၉။ ဩလောကေန္တဿ နိဒ္ဒိဋ္ဌာ၊ ကတိ အာပတ္တိယော ဝဒ?  
ဩလောကေန္တဿ နိဒ္ဒိဋ္ဌာ၊ ဧကော'ပတ္တိ မဟေသိနာ။
- ၉၃၀။ ဒုက္ကဋ် ရတ္တစိတ္တေန၊ အင်္ဂဇာတံ ပနိ'တ္တိယာ။  
ဩလောကေန္တဿ ဝါ ဝုတ္တံ၊ မုခံ ဘိက္ခံ ဒဒန္တိယာ။
- ၉၃၁။ ကတိ ဥက္ခိတ္တကာ ဝုတ္တာ၊ သမ္မာဝတ္တနကာ ကတိ?  
တယော ဥက္ခိတ္တကာ ဝုတ္တာ၊ တေစတ္တာလိသ ဝတ္တနာ။
- ၉၃၂။ အဒဿနပုဋိကမ္ပေ၊ အာပန္နာပတ္တိယာ ဒုဝေ။  
ဧကော အပ္ပုဋိနိဿဂ္ဂေ၊ ပါပိကာယ စ ဒိဋ္ဌိယာ။
- ၉၃၃။ ကတိ နာသိတကာ ဝုတ္တာ၊ ကတိနံ ဧကဝါစိကာ?  
တယော နာသိတကာ ဝုတ္တာ၊ တိဏ္ဍန္တံ ဧကဝါစိကာ။
- ၉၃၄။ မေတ္တိယာ ဒူသကော စေဝ၊ ကဏ္ဍကောတိ တယော ဣမေ။  
လိင်္ဂသံဝါသဒဏ္ဍေဟိ၊ နာသိတာ ဟိ ယထာက္ကမံ။
- ၉၃၅။ ဧကုပဇ္ဈာယကေနေဝ၊ ဧကေနာ'စရိယေန စ။  
ဒွေ တယော အနုသာဝေတုံ၊ ဝဇ္ဇတိတိ စ နိဒ္ဒိသေ။
- ၉၃၆။ ဥတ္တိယာ ကပ္ပနာ စေဝ၊ တထာ ဝိပ္ပကတမ္ပိ စ။  
အတိတကရဏဉ္စေတိ၊ တယော ကမ္မဿ သင်္ဂဟာ။

- ၉၃၇။ ဥတ္တိယာ ကပ္ပနာ နာမာ “ဒဒေယျ”စွေဝမာဒိကာ။  
“ဒေတိ သံဃော, ကရောတိ”တိ၊ အာဒိ ဝိပ္ပကတံ သိယာ။
- ၉၃၈။ “ဒိန္နံ, ကတံ” ပနိ’စ္စာဒိ၊ အတိတကရဏံ သိယာ။  
သင်္ဂယန္တိ ဟိ သဗ္ဗာနိ၊ ကမ္မာနေ’တေဟိ တိဟိပိ။
- ၉၃၉။ သံဃေ သလာကဂါဟေန၊ ကမ္မေနပိ စ ကေဝလံ။  
ကာရဏေဟိ ပန ဒ္ဓိဟိ၊ သံဃော ဘိဇ္ဇတိ, န’ညထာ။
- ၉၄၀။ သံဃဘေဒကဘိက္ခုဿ၊ တဿ ပါရာဇိကံ သိယာ။  
အနုဝတ္တကဘိက္ခုနံ၊ ထုလ္လစ္စယ’မုဒီရိတံ။
- ၉၄၁။ ပယုတ္တာယုတ္တဝါစာယ၊ ကတိ အာပတ္တိယော ဖုသေ?  
ပယုတ္တာယုတ္တဝါစာယ၊ ဆ ပနာ’ပတ္တိယော ဖုသေ။
- ၉၄၂။ အာဇီဝဟေတု ပါပိစ္ဆော၊ ဣစ္ဆာပကတမာနသော။  
အသန္တံ ဥတ္တရိ’ ဓမ္မံ၊ ဥလ္လပန္တော ပရာဇိတော။
- ၉၄၃။ သဗ္ဗရိတ္တံ သမာပန္နော, တထာ သံဃာဒိသေသတာ။  
ယော တေ ဝသတိ အာရာမေ၊ ဝဒံ ထုလ္လစ္စယံ ဖုသေ။
- ၉၄၄။ ဝိညာပေတွာ ပဏီတံ တု၊ ဘောဇနံ ဘိက္ခု ဘုဇ္ဇတိ။  
ပါစိတ္တိ ဘိက္ခုနိယာ စေ၊ ပါဠိဒေသနိယံ သိယာ။
- ၉၄၅။ ဝိညာပေတွာန သူပံ ဝါ၊ ဩဒနံ ဝါ အနာမယော။  
ဘိက္ခု ဘုဇ္ဇတိ စေ တဿ၊ ဟောတိ အာပတ္တိ ဒုက္ကဋံ။
- ၉၄၆။ ဒသသတာနိ ရတ္တိနံ၊ ဆာဒေတွာ’ပတ္တိယော ပန။  
ဒသ ရတ္တိယော ဝသိတွာန၊ မုစ္စေယျ ပါရိဝါသိကော။
- ၉၄၇။ ပါရာဇိကာနိ အဋ္ဌေဝ၊ တေဝိသ ဂရုဏာ ပန။  
ဒွေယေဝါ’နိယတာ ဝုတ္တာ၊ ဗုဒ္ဓေနာ’ဒိစ္စဗန္ဓုနာ။
- ၉၄၈။ နိဿဂ္ဂိယာနိ ဝုတ္တာနိ၊ ဒွေစတ္တာလိသ ဟောန္တိ ဟိ။  
ဟောန္တိ ပါစိတ္တိယာ သဗ္ဗာ၊ အဋ္ဌာသိတိသတံ ပန။

၉၄၉။ ပါဠိဒေသနိယာ ဝုတ္တာ၊ ဒွါဒသေဝ မဟေသိနာ။  
ဝုတ္တာ ပန သုသိက္ခေန၊ ပဉ္စသတ္တတိ သေခိယာ။

၉၅၀။ ပညတ္တာနိ သုပညေန၊ ဂေါတမေန ယသသိနာ။  
ဘဝန္တိ ပန သဗ္ဗာနိ၊ အဗျုဗ္ဗာနိ သတာနိ ဟိ။

၉၅၁။ ယော ပနေ'တေသု ဝတ္တဗ္ဗော၊  
သာရဘူတော ဝိနိစ္ဆယော။  
သော မယာ သကလော ဝုတ္တော၊  
သမာသေနေဝ သဗ္ဗထာ။

၉၅၂။ မယာ သုဋ္ဌ၊ ဝိစာရေတွာ၊ ပါဠိအဋ္ဌကထာနယံ။  
ကတတ္တာ အာဒရံ ကတွာ၊ ဥဂ္ဂဟေတဗ္ဗမေဝိ'ဒံ။

၉၅၃။ အတ္ထေ အက္ခရဗန္ဓေ ဝါ၊ ဝိညာသဿ ကမေဝိ ဝါ။  
ကင်္ခါ တသ္မာ န ကာတဗ္ဗာ၊ ကာတဗ္ဗာ ဗဟုမာနတာ။

၉၅၄။ သဥတ္တရံ ယော ဇာနာတိ၊  
ဝိနယဿ ဝိနိစ္ဆယံ။  
နိဿယံ သော ဝိမုဋ္ဌိတွာ၊  
ယထာကာမင်္ဂမော သိယာ။

၉၅၅။ နိဿယံ ဒါတုကာမေန၊ သဝိဘင်္ဂံ သမာတိကံ။  
သုဋ္ဌ၊ ဝါစုဂ္ဂတံ ကတွာ၊ ဥတွာ ဒါတဗ္ဗမေဝိ'ဒံ။

၉၅၆။ ဣမံ ပဋ္ဌတိ စိန္တေတိ၊ သုဏာတိ ပရိပုစ္ဆတိ။  
ဝါစေတိ စ ပရံ နိစ္စံ၊ အတ္ထံ ဥပပရိက္ခတိ။

၉၅၇။ ယော တဿ ပန ဘိက္ခုဿ၊ အတ္တာ ဝိနယနိဿိတာ။  
ဥပဋ္ဌဟန္တိ သဗ္ဗေဝ၊ ဟတ္ထေ အာမလကံ ဝိယ။

၉၅၈။ ဣမံ ပရမ'မုတ္တရံ ဥတ္တရံ၊  
နရော ဟ'မတသာဂရံ သာဂရံ။  
အပုဋ္ဌိဇနသာရဒံသာရဒံ၊  
သိယာ ဝိနယပါရဂေါ ပါရဂေါ။

၉၅၉။ အတော ဟိ နိစ္စံ ဣမ'မုတ္တမံ တမံ၊  
 ဝိရူယ သိက္ခေ ဂုဏသံဟိတံ ဟိတံ။  
 နရော ဟိ သက္ကစ္စ'ဝပူရတော ရတော၊  
 သုခဿ သဗ္ဗင်္ဂဏကမ္ပဒံ<sup>၁</sup> ပဒံ။

၉၆၀။ ဝိနယေ ပဋုဘာဝကရေ ပရမေ၊  
 ပိဋကေ ပဋုတံ အဘိပတ္တယတော။  
 ဝိမိနာ ပဋုနာ ပဋုနာ ယတိနာ၊  
 ပရိယာပုဏိတဗ္ဗ'မိဒံ သတတံ။

နိဂမနကထာ

- ၉၆၁။ ရစိတော ဗုဒ္ဓဒတ္တေန၊ သုဒ္ဓစိတ္တေန ဝိမတော။  
 သုစိရဋ္ဌိတိကာမေန၊ သာသနဿ မဟေသိနော။
- ၉၆၂။ အန္တရေနန္တရာယံ တု၊ ယထာ သိဒ္ဓိ'မုပါဂတော။  
 အတ္တတော ဂန္ထတော စေဝ၊ ဥတ္တရောယ'မနုတ္တရော။
- ၉၆၃။ တထာ သိဇ္ဈန္တု သင်္ဂဟိ၊ သတ္တာနံ ဓမ္မသံယုတာ။  
 ရာဇာ ပါတု မဟိ<sup>၁</sup> သမ္မာ၊ ကာလေ ဒေဝေါ ပဝဿတု။
- ၉၆၄။ ယာဝ တိဋ္ဌတိ သေလိန္ဒော၊ ယာဝ စန္ဒော ဝိရောစတိ။  
 တာဝ တိဋ္ဌတု သဒ္ဓမ္မော၊ ဂေါတမဿ မဟေသိနော။
- ၉၆၅။ ခန္တိသောရစ္စသောသိလျ- ဗုဒ္ဓိသဒ္ဓါဒယာဒယော။  
 ပတိဋ္ဌိတာ ဂုဏာ ယသ္မိ<sup>၁</sup>၊ ရတနာနိ'ဝ သာဂရေ။
- ၉၆၆။ ဝိနယာစာရယုတ္တေန၊ တေန သက္ကစ္စ သာဒရံ။  
 ယာစိတော သံဃပါလေန၊ ထေရေန ထိရစေတသာ။
- ၉၆၇။ သုစိရဋ္ဌိတိကာမေန၊ ဝိနယဿ မဟေသိနော။  
 ဘိက္ခုနံ ပါဠိဝတ္ထာယ၊ ဝိနယဿ ဝိနိစ္ဆယေ။

၉၆၈။ အကာသိ° ပရမံ တေံ၊ ဥတ္တရံ နာမ နာမတော။  
သဝနေ သာဒရံ ကတွာ၊ သိက္ခိတဗ္ဗော တတော အယံ။

၉၆၉။ ပညာသာဓိကသင်္ချာနိ၊ နဝဂါထာသတာနိ ဟိ။  
ဂဏနာ ဥတ္တရဿာ'ယံ၊ ဆန္ဒသာ'ရုဠုဘေန တု။

၉၇၀။ ဂါထာ စတုသဟဿာနိ၊ သတဉ္စ ဦးနဝိသတိ။  
ပမာဏတော ဣမာ ဝုတ္တာ၊ ဝိနယဿ ဝိနိစ္ဆယေတိ။

ဣတိ တမ္ပပဏ္ဍိယေန° ပရမဝေယျာကရဏေန တိပိဋကံနယ-  
ဝိမိကုသလေန ပရမကဝိဇနဟဒယပဒုမဝနဝိကသနကရေန ကဝိဝရ-  
ဝသဘေန ပရမရတိကရဝရမဓုရဝစနုဂါရေန ဥရဂပုရေန ၂ ဗုဒ္ဓ-  
ဒတ္တေန ရစိတော? ဥတ္တရဝိနိစ္ဆယော သမတ္တောတိ။

### ဥတ္တရဝိနိစ္ဆယော နိဋ္ဌိတော။



၁-တမ္ပပဏ္ဍိယကေတုနာ (က)

၂-ဥရဂပုရဝါသိနာ (က)

၃-သုဝိပုလဝိသုဒ္ဓဗုဒ္ဓိနာ ဗုဒ္ဓဒတ္တောတိ ဂရူဟိ ဂဟိတနာမဝေယျေန ထေရေန ရစိတော (က)

ဝိနယဝိနိစ္ဆယဥတ္တရဝိနိစ္ဆယေသု

လက္ခိတဗ္ဗပဒါနိ အနုတ္တမဏိကာ

ပဒါနုတ္တမော	ပိဋကော်
[ အ ]	
အင်္ဂုလိပတောဒကကထာ	၁၄၆
အစေလကကထာ	၁၄၁
အစေလကဝဂ္ဂ	၁၄၁၊ ၃၁၅
အစ္စယေဒါန	၂၆၂
အစ္စေကစိဝရကထာ	၈၁
အညဝါဒကထာ	၉၇
အညာတကဝိညတ္တိကထာ	၆၀
အဋ္ဌကာရိကထာ	၁၉၀
အဋ္ဌကကထာ	၃၆၄
အဋ္ဌပါနာနိ	၂၅၈
အဋ္ဌဝတ္ထုကကထာ	၁၈၉
အတ္တကာမပါရိစရိယ- ကထာ	၃၅
အတ္တင်္ဂတသူရိယကထာ	၁၀၇
အဒ္ဓါနသမုဋ္ဌာန	၃၄၃
အနာဒရိယကထာ	၁၄၈
အနိယတကထာ	-၅၂
အနုပခဇ္ဇကထာ	၁၀၁
အန္တေပုရကထာ	၁၆၅
အန္ဓကာရဝဂ္ဂ	၂၀၈
အပလောကနကမ္မ	၂၈၅
အပဒကထာ	၂၂
အဘဗ္ဗပုဂ္ဂလာ	၂၄၂
အမူလကကထာ	၁၆၁

ပဒါနုတ္တမော	ပိဋကော်
[ အ ]	
အရညဋ္ဌကထာ	၁၆
အရိဋ္ဌကထာ	၁၅၇
[ အာ ]	
အာကာသဋ္ဌကထာ	၇
အာစာရဝိပတ္တိ	၂၉၇
အာဇီဝဝိပတ္တိ	၂၉၇
အာမိသကထာ	၁၀၈
အာရာမဋ္ဌကထာ	၁၅
အာရာမဝဂ္ဂ	၂၂၁၊ ၃၂၈
အာဝသထကထာ	၁၁၂
[ ဇ ]	
ဥက္ကောဋနကထာ	၁၅၄
ဥက္ခိတ္တကထာ	၁၅၇
ဥက္ခိတ္တာနုဝတ္တိကကထာ	၁၈၈
ဥဇ္ဈာပနကထာ	၉၈
ဥဒကကထာ	၁၇
ဥဒကဋ္ဌကထာ	၁၀
ဥဒကုက္ခေပသီမာ	၂၄၆
ဥပက္ခဋကထာ	၆၁
ဥပဇ္ဈာယာစရိယဝတ္ထု- ကထာ	၂၃၈
ဥပနိဓိကထာ	၂၀

ပဒါနုတ္တမော	ပိဋကော်
[ ဥ-ဦ ]	
ဥပသုတိကထာ	၁၆၂
ဥပ္ပဇာဏုမဏ္ဍလကထာ	၁၈၆
ဥဘတောကာဇ	၂၇၀
ဥယျုတ္တကထာ	၁၄၄
ဥယျောဇနကထာ	၁၄၁
ဥယျောဓိကကထာ	၁၄၅
ဥဿာဝနန္တိကာ	၂၅၆
ဦနဝိသတိဝဿကထာ	၁၅၅

[ ဝ ]

ဧကကကယာ	၃၄၆
ဧကာဒသအဘဗ္ဗပုဂ္ဂလ- ကထာ	၂၄၂
ဧကာဒသကကထာ	၃၆၇
ဧဠကလောမကထာ	၆၅
ဧဠကလောမဓောဝါပန- ကထာ	၆၆
ဧဠကလောမသမုဋ္ဌာန	၃၄၂

[ ဩ ]

ဩမသဝါဒကထာ	၈၄
ဩဝါဒကထာ	၁၀၅
ဩဝါဒဝဂ္ဂ	၃၁၃

[ က ]

ကဏ္ဍကကထာ	၁၅၈
ကဏ္ဍပဋိစ္ဆာဒိကထာ	၁၆၉
ကထိနဝဂ္ဂ	၃၀၈

ပဒါနုတ္တမော	ပိဋကော်
[ က ]	
ကထိနသမုဋ္ဌာန	၃၄၁
ကပ္ပိယဘူမိ	၂၅၇
ကမ္မပဋိဗာဟနကထာ	၁၆၃
ကယဝိက္ကယကထာ	၆၉
ကာဏမာတုကထာ	၁၁၅
ကာယသံသဂ္ဂကထာ	၃၃
ကုဋိကာရသိက္ခာပဒကထာ	၃၇
ကုမာရိဘူတဝဂ္ဂ	၂၂၇၊ ၃၂၉
ကုရုဝိန္ဒကသုတ္တိ	၂၆၇
ကုလဒူသနကထာ	၄၂
ကောသိယကထာ	၆၄
ကောသိယဝဂ္ဂ	၆၄၊ ၃၀၉

[ ခ-ဂ ]

ခုရဘဏ္ဍ	၂၇၀
ခေတ္တဋ္ဌကထာ	၁၅
ဂဏဘောဇနကထာ	၁၁၃
ဂတ္တိနိဝဂ္ဂ	၂၂၅၊ ၃၂၉
ဂန္ဓဗ္ဗဟတ္ထ	၂၆၇
ဂရုဘဏ္ဍ	၂၇၃
ဂါမန္တရဂမနကထာ	၁၉၂
ဂါမသီမာ	၂၄၆
ဂုဏဂုံဏ္ဍပါဟနာ	၂၅၅
ဂေါနိသာဒီ	၂၅၇

[ ဝ ]

စတုက္ကကထာ	၃၅၃
စတုတ္ထပါရာဇိကကထာ	၃၀

လက္ခဏာပဌာန အနုတ္တမဏိကာ ၃၉၉

ပဒါနုတ္တမော	ပိဋကော်
[ ၈-ဆ ]	
စတုပ္ပဒကထာ	၂၃
စာရိတ္တကထာ	၁၄၃
စိတ္တာဂါရဝဂ္ဂ	၂၁၇၊ ၂၂၇
စိဝရန္တိန္ဒနကထာ	၇၉
စိဝရဒါနကထာ	၁၀၈
စိဝရပဋိဂ္ဂဟဏကထာ	၆၀
စိဝရဝဂ္ဂ	၅၃
စိဝရသိဗ္ဗနကထာ	၁၀၉
စိဝရာပနိဓာနကထာ	၁၅၂
စောရိဝုဋ္ဌာပနကထာ	၁၉၁
ဆက္ကကထာ	၃၆၃
ဆတ္တုပါဟနဝဂ္ဂ	၂၃၀၊ ၃၃၀
ဆန္ဒ အဒတွာ ဂမနကထာ	၁၆၃
ဆဗ္ဗဿကထာ	၆၅
ဆဗ္ဗိဓံ ရဇနံ	၂၆၃

[ ၉-ဥ ]

ဇောတိသမာဒဟနကထာ	၁၄၉
ဥတ္တိကမ္မ	၂၈၅

[ ၈ ]

တတိယကထိနကထာ	၅၈
တတိယပါရာဇိကကထာ	၂၄
တတုတ္တရိကထာ	၆၁
တလသတ္တိကထာ	၁၆၁
တိကကထာ	၃၅၀
တိတ္ထိယပက္ကန္တကထာ	၂၄၃
တိပုဘဏ္ဍ	၂၇၄
တိရစ္ဆာနကထာ	၂၄၄

ပဒါနုတ္တမော	ပိဋကော်
[ ၈ ]	
တုဝဋ္ဌဝဂ္ဂ	၂၁၃၊ ၃၂၆
တူလောနဒ္ဒကထာ	၁၆၈
[ ၈ ]	
ထလဋ္ဌကထာ	၇
ထေယျသံဝါသကကထာ	၂၄၃
ထေယျသတ္တကထာ	၁၅၆
ထေယျသတ္တသမုဋ္ဌာန	၃၄၃
[ ၉ ]	
ဒန္တကဋကထာ	၁၈
ဒန္တပေါနကထာ	၁၃၀
ဒသကကထာ	၃၆၆
ဒိဋ္ဌိပတ္တိ	၂၉၇
ဒုကကထာ	၃၄၇
ဒုဋ္ဌဒေါသကထာ	၃၉
ဒုဋ္ဌုလ္လကထာ	၁၅၄
ဒုဋ္ဌုလ္လဝါစာကထာ	၃၄
ဒုဋ္ဌုလ္လာရောစနကထာ	၈၉
ဒုတိယကထိနကထာ	၅၇
ဒုတိယဒုဋ္ဌဒေါသကထာ	၄၀
ဒုတိယပတ္တကထာ	၇၃
ဒုတိယပဝါရဏကထာ	၁၂၂
ဒုတိယပါရာဇိကကထာ	၅
ဒုတိယပါရာဇိကသမုဋ္ဌာန	၃၃၉
ဒုတိယသဟသေယျကထာ	၈၇
ဒုတိယသေနာသနကထာ	၁၀၀
ဒုတိယောပက္ခဋကထာ	၆၁
ဒုပ္ပစကထာ	၄၂



လက်တဗ္ဗပဒါနံ အနုက္ကမဏိကာ

၄၀၁

ပဒါနုက္ကမော ပိဋကော်  
[ ဗ-ဘ ]

ဗဒ္ဒသီမာ	၂၄၆
မြဟ္မဒဏ္ဍ	၂၀၅
ဘဏ္ဍကမ္မ	၂၀၅
ဘာရဋ္ဌကထာ	၁၄
ဘိသံပနကထာ	၁၄၀
ဘိက္ခုနိဝဂ္ဂ	၁၀၅
ဘိက္ခုနုပဿယကထာ	၁၀၇
ဘူတဂါမကထာ	၉၅
ဘူတဂါမဝဂ္ဂ	၃၁၂
ဘူတာရောစနကထာ	၈၈
ဘူမဋ္ဌကထာ	၅
ဘောသဇ္ဇကထာ	၁၄၄
ဘောသဇ္ဇသိက္ခာပဒကထာ	၇၄
ဘောဇနဝဂ္ဂ	၁၁၂၊ ၃၁၄

[ မ ]

မဉ္ဇကထာ	၁၆၈
မဟလ္လကကထာ	၃၈
မုသာဝါဒဝဂ္ဂ	၈၄၊ ၃၁၁
မောရကထာ	၇
မောရနစ္စ	၂၆၈
မောဟနကထာ	၁၅၉

[ ယ ]

ယာနဋ္ဌကထာ	၁၃
ယာမကာလိက	၂၅၇
ယာဝကာလိက	၂၅၇
ယာဝဇီဝိက	၂၅၇

ပဒါနုက္ကမော ပိဋကော်  
[ ရ ]

ရတနကထာ	၁၆၅
ရတနဝဂ္ဂ	၃၁၉
ရတ္တန္ဓကာရဝဂ္ဂ	၃၂၅
ရဟောနိသဇ္ဇကထာ	၁၁၂
ရဟောပဋိစ္ဆန္ဓရဟောနိ- သဇ္ဇကထာ	၁၄၃
ရာဇဝဂ္ဂ	၁၆၅
ရာဇသိက္ခာပဒကထာ	၆၁
ရူပိယပဋိဂ္ဂဟဏကထာ	၆၆
ရူပိယသံဝေါဟာရကထာ	၆၈

[ လ ]

လသုဏဝဂ္ဂ	၂၀၁၊ ၃၂၄
လောဟဘဏ္ဍ	၂၇၄

[ ဝ ]

ဝစ္စာစမနပါဒုကာ	၂၅၅
ဝဇ္ဇပဋိစ္ဆာဒိကထာ	၁၈၈
ဝတ္ထုဋ္ဌဂါမဋ္ဌကထာ	၁၆
ဝနပ္ပတိကထာ	၁၈
ဝဿိကသာဋိက- ကထာ	၇၈၊ ၁၆၉
ဝိကပ္ပနကထာ	၁၅၀
ဝိကာလဂါမပုဝေသန- ကထာ	၁၆၆
ဝိကာလဘောဇနကထာ	၁၂၃
ဝိလေခနကထာ	၁၅၉
ဝိဟာရဋ္ဌကထာ	၁၅

ပဒါနုတ္တမော	ပိဋကော်	ပဒါနုတ္တမော	ပိဋကော်
[ ၀ ]		[ သ ]	
ဝေဟာသကုဋိကထာ	၁၀၃	သမ္ပဇာနမုသာဝါဒကထာ	၈၄
ဝေဟာသဋ္ဌကထာ	၈	သဟဓမ္မိကကထာ	၁၅၉
[ သ ]		သဟဓမ္မိကဝဂ္ဂ	၁၅၉၊ ၃၁၈
သံဃဘေဒကထာ	၄၀	သဟသေယျကထာ	၈၆
သံဃာဋီပလ္လတ္တိကာ	၂၆၉	သာသင်္ကံကထာ	၈၂
သံဝိဓာနကထာ	၁၁၀၊ ၁၅၇	သီမာကထာ	၂၄၆
သဗ္ဗရိတ္တကထာ	၃၆	သီလဝိပတ္တိ	၂၉၇
သဗ္ဗရိတ္တသမုဋ္ဌာန	၃၄၀	သုက္ကဝိသုဋ္ဌိကထာ	၃၂
သဗ္ဗိစ္စကထာ	၁၆၂	သုက္ခိယကထာ	၂၀
သဗ္ဗိစ္စပါဏကထာ	၁၅၃	သုတ္တဝိညတ္တိကထာ	၈၀
သတ္တကကထာ	၃၆၄	သုဒ္ဓကာဋ္ဌကကထာ	၆၄
သတ္တဗ္ဗန္တရသီမာ	၂၄၆	သုရာပါနကထာ	၁၄၆
သဗ္ဗိဝိဟာရိကန္တေဝါသိက-		သုရာပါနဝဂ္ဂ	၁၄၆၊ ၃၁၆
ဝတ္တကထာ	၂၃၉	သုစိသရကထာ	၁၆၈
သဗ္ဗိဝိကာရကထာ	၁၂၇	သေနာဝါသကထာ	၁၄၅
သပ္ပါဏကကထာ	၁၀၄၊ ၁၅၃	သေနာသနဝဂ္ဂ	၉၄
သပ္ပါဏကဝဂ္ဂ	၁၅၃၊ ၃၁၇	[ ဗ ]	
သဘောဇနကထာ	၁၄၂	ဟတ္ထဖဏက	၂၆၇
သမနုဘာသနသမုဋ္ဌာန	၃၄၁	ဟရဏကထာ	၁၈
သမာနာသနိက	၂၇၂	ဟသဓမ္မကထာ	၁၄၇

န-ဗ-သ-စ—၂၃၃—ဝိနိစ္ဆယ (၂)—၂၉-၁-၆၂—၃၀၀၀

သာသနာရေးဦးစီးဌာန  
 စာကြည့်တိုက်  
 ကမ္ဘာအေး၊ ရန်ကင်း

